
शुभ कामनाएँ 


बी० एन० एस० डी० कालेज की रजत-जयन्ती के बीच में श्री पुरुषोत्तमदास टन्‍्डन के करकमलों 
४रा खन्नाजी' को २ नवम्बर १९५० को अभिननन्‍्दन-पग्रन्थ भेंट किया गया था, इसी अवसर पर 
श्री हीरालाल खन्ना को बधाई और साधुवाद की जो शुभ कामनाएँ भारत के प्रसिद्ध हिन्दी सेवकों और 


राज-मन्त्रियों से आई हैं, उनमें से कुछ हम नीचे देते 


(--डा० मेथिलीशरणजी गृप्त लिखते हैं :-- 





चिरगाँव, 
१३-६--२० ०७ 
प्रिय अवस्थीजी, 


'प्रणाम । 
कालेज की रजत-जयन्ती के लिए मेरी हादिक 
शुभ कामना स्वीकार कीजिए। लिखना कुछ होता 
नहीं। दो पंक्तियाँ उस ओर हें। 
सस्नेह 


मेथिलीशरण गुप्त 
आ तो गया स्वराज्य, किन्तु वह उतरेगा सीढ़ी सीढ़ी । 
रब तक हम न रहे तो भी क्या, भोगेगी अगली पीढ़ी ॥। 


३० 


हैं: 


२--श्री श्रीप्रकाश वाणिज्य सचिव केन्द्रीय 
सरकार लिखते हें :-- 





मुझे यह जानकर बड़ा हर्ष हुआ कि श्री' 
विश्वम्भरनाथ इन्टरमीजियेट कालेज अपनी रजत- 
जयन्ती मना रहा है। इस शुभ अवसर पर में 
उसके संचालकों, अध्यापकों और विद्यार्थियों को 
अपनी हादिक बधाई भेजता हूँ। मुझे पूरी आशा 
हैं कि कालेज अपने उद्देश्यों की सिद्धि में सफल 
प्रयत्न होगा और उसके विद्यार्थीगण अपने को 
सच्चे नागरिक बनाकर देश और समाज को हर 
प्रकार से पुष्ठ करते रहेंगे। 


शुभ कामनाएँ 


३--श्री गोविन्द मालवीय, कुलपति काशी 
हिन्दू-विश्वविद्यालय लिखते हें :-- 

बड़ी श्रद्धा और उल्लास के साथ मेने यह 
आशा लगा रक्‍खी थी कि २ नवम्बर, १९५० के 
दिन कानपुर पहुँचकर आपके लिए तैयार किये हुए 
स्मारक-ग्रन्थ का आयोजित उत्सव में आपके हाथों 
में समर्पण करने का अहोभाग्य प्राप्त करूँगा किन्तु 
प्रारब्धवश अस्वस्थता के कारण उस सुख से वंचित 
हो रहा हूँ। जो स्मारक-पग्रन्थ आपके करकमलों 
में समपित हो रहा है वह आपके पूर्व छात्रों, मित्रों 
और सहयोगियों की श्रद्धा का केवल एक तुच्छ 
नमूना है। छोटा या बड़ा, साधारण या उच्च, धनी 
मानी या दरिद्र दीन, जिसने भी जीवन में आपको 
जाना है उसने आपकी योग्यता, आपके गुण, आपकी 
नेष्ठिकत और आपकी छगन को देखकर आपसे 


श्रद्धा की है। ऐसे लोगों का विशाल समुदाय 
आपका आदर करके आज उल्लसित हो रहा है। इस 
ग्रन्थ के प्रधान सम्पादक के पद को मुझे देकर मेरे 
भाइयों ने मेरा बड़ा आदर किया है। में उनका 
हृदय से आभारी हूँ कि आपको श्रद्धांजलि समर्पण 
करने का ऐसा प्रमुख अवसर मुझे दिया हैं। 

मुझे अत्यन्त खेद है कि इस अवसर पर स्वयं 
उपस्थित न हो सका हूँ। इस पत्र के द्वारा ही 
यह ग्रन्थ आदर और श्रद्धा सहित आपको समपित 
करता हूँ । कृपा कर इसे स्वीकार कीजिए और 
हम सबको आशीर्वाद दीजिए कि हमारी मनोकामना 
पूर्ण हो कि आप चिर काल तक हम सबको ऊँचे 
और अक्लान्त मन से सत्कार्यों के करने की 
भावना में परिपुष्ट करते हुए संसार का हित 
करते रहें। 

निवेदन 


इधर कुछ समय से अभिनन्दन-प्रन्थों की ऐसी भरमार देखने में आती है कि उनका महत्त्व 
बहुत कम हो गया है। किसी भी कार्यक्षेत्र की सम्मानित विभूति को हम ग्रंथ भेंठ करने क्री परिपाटी 
बनाकर आदर व्यक्त कर रहे हें। इस प्रयास में अब कोई नवीनता अथवा आकर्षण नहीं रहा । 
फिर भी हमने श्री हीरालालजी खन्ना को शिक्षा-व्यवसाय से अवकाश ग्रहण करने पर अभिनन्दन-प्रन्थ 
भेंट करने का जो हुठ और साहस किया उसके कई कारण हैं। अध्यापक का महत्त्व उसकी वाणी और 
लेखनी की सफलता है; उसके धन का ढेर नहीं। मुख्याध्यापक का कौदल इन्हीं फकीर कलाकारों की 
गतिविधि को संगठित करना और उनकी स्पंदनशील चेतना को बुद्धि के भूखे विद्यार्थियों तक पहुँचाने 
की व्यवस्था करना है। खन्नाजी इस कार्य में अनुपम रूप से सफल हुए हैं। उन्होंने ऐसे सरस्वती- 
मन्दिरों का निर्माण किया जहाँ कला से भरपूर लेखती और वाणी की त्रिवेणी निरन्तर बहती रहती है 
और श्रद्धालुओं की उपासना अपनी प्यास बुभाती रहती है। उन्होंने अनुपम कार्यकुशलूता से लक्ष्मी की 
नियोजना सरस्वती की स्थापना के लिए प्राप्त की। वाणी और लेखनी के इस महात्‌ आश्रय वृक्ष को 
किस छत्र से अमर किया जाय किस मुकुट से सजाया जाय ? वह तो लेखनी का ही वरदान हो सकता 
है और इसी भावना से प्रेरित होकर हम लोगों ने प्रस्तुत अभिनन्दन-ग्रन्थ की योजना बना ली। 
अगस्त सन्‌ १९५० के लगभग खन्नाजी ने शिक्षा-व्यवसाय से अवकाश ग्रहण करने का अपना 
संकल्प व्यक्त किया। उसी समय से नगर और बाहर के उनके अनेक मित्र उन्हें उचित स्मारक प्रदान 
करने की बात सोचने छगे। इस प्रान्त के प्रधान उद्योगपति श्री पद्मपतजी सिंहानिया ने अपने अनेक 
मित्रों और साथियों के साथ एक वक्तव्य प्रकाशित किया। जिसमें अभिनन्दन-प्रन्थ भेंट करने की योजना 
की पहले पहल चर्चा की गई। इस निर्वेदन का अनुपम स्वागत हुआ। धन भी आने लगा और लेख भी 
प्राप्त होने छगे। हमारे परम सौभाग्य से इस ग्रंथ का सम्पादन अँगरेजी, हिन्दी और संस्कृत के अनुपम 
विद्वान्‌ स्वनामधन्य स्वर्गीय महामना मदनमोहन मालवीय के ख्यातनामा पुत्र, हिन्दू विश्वविद्यालय के उप- 
कुलपति श्री गोविन्द मालदीय, सदस्य संविधान-परिषद्‌, ने करना स्वीकार कर लिया। स्वर्गीय मालवीयजी 
की छत्रछाया में खन्नाजी ने अपना कार्यक्षेत्र निणंय किया था और श्री गोविन्द मालवीय ने खन्नाजी 
के किसी समय विद्यार्थी होने के नाते सम्पादन-भार अपने सिर पर लिया। द 
देश के कोने-कोने से और बाहर से भी जिन महान्‌ व्यक्तियों ने इस ग्रन्थ के लिये लेख और संस्मरण 
भेजें हैं उनके नाम विषय सूची में मिलेंगे। ऐसा कदाचित्‌ ही कोई व्यक्ति होगा जो खन्नाजी को जानृत्ता 
हो और जिसने निवेदन करने पर कुछ-न-कुछ लिखा न हो। देश और विदेश के चोटी पर के छोगों के 
विचार इस म्रंथ में हैँ। प्रस्तुत पुस्तक में तीन पीढ़ियों के उद्गार मिलेंगे। कुछ लोगों ने खन्नाजी को बड़े 
होने के नाते आश्ञीर्वाद अपित किया हैं। दूसरी पीढ़ी उनके सहपाठियों और सहयोगियों की है जिसने 
डटकर अपने-अपने संस्मरण लिखे हैँ। तीसरी पीढ़ी उनके विद्याथियों की है जिसने अपनी श्रद्धा के फूल 
भेंट किये हैं। खन्नाजी के विद्यारथियों का संसार बड़ा विस्तृत हैं। ये लोग जीवन के हर क्षेत्र में छाये हुए 


हैं। बड़े-बड़े पदों पर इनकी नियुक्ति है। 


है 8.” 


यदि यह ग्रन्थ प्रकाशित न होता तो इसका पता कदाचित्‌ ही चरूता कि खन्नाजी का प्रभाव इतना 
व्यापक है। जितने ही विस्त॒त क्षेत्र से जिस व्यक्ति पर ममत्व की रश्मियाँ पड़ती हैँ उतना ही वह महान 
है। सहानुभूति की शिरायें जितनी गहरी और जितनी व्यापक होती हँ उतनी ही अमरत्व की पुष्टता 
व्यक्ति को मिलती है। इस दृष्टि से खन्नाजी बड़े सौभाग्यशाली हैं। उनके मित्रों और छात्रों का क्षेत्र 
बड़ा विशाल है। यदि कोई व्यक्ति छट गया है तो इसका दोष हमारा है। हम उस तक पहुँच नहीं 
सके । | द 

हमारा विचार था कि इस ग्रंथ के समस्त लेखकों के चित्र भी दिये जायेँं। इसकी हमने बड़ी 
चेष्टा की! ग्रंथ को प्रेस तक पहुँचने में विलम्ब भी हो गया। पर हमारे अनेक लेखक इतने संकोची और 
प्रकाश से भागनेवाले हें कि हमारा मंतव्य प्रा न हो सका। फिर भी बहुत लोगों ने अपने चित्र भेज दिये 
हैं और हम उनके आभारी हैं। 

इस ग्रंथ की बहुत सी सामग्री नितान्‍्त साधारण और भाषा की दृष्टि से प्रांजल नहीं है। लेखकों 
को लिखने का अभ्यास भी नहीं है। फिर भी खन्नाजी के प्रति उनके प्रगाढ़ स्नेह को देखकर लेखों में 
थोड़ा-बहुत फेर-फार करके और इधर-उधर शुद्ध करके दे दिया गया हैं। जिन छेखकों ने हमें पूरा 
अधिकार दे दिया था उनके भावों की रक्षा करते हुए उनके लेखों को फिर से लिख दिया गया है। (ग्रंथ 
के सम्पादक उन सभी महानुभावों के क्ृतज्ञ हैं जिन्होंने समय निकालकर लेख और संस्मरण भेजे हैं 
तथा चित्रों के भेजने की दया की है। हम लोग इंडियन प्रेस के स्वामी के भी आभारी हैं जिन्होंने इस 
ग्रन्थ को छापने का भार अपने ऊपर लिया)। 

प्रस्तुत पुस्तक में हिन्दी, अगरेजी तथा संस्कृत सभी भाषाओं के लेख और कवितायें हें। जिसने 
जिस रूप और भाषा में अपनी कृति भेजी थी उसको उसी रूप में दे दिया गया है। रूपान्तर करने की 
चेष्टा नहीं की गई। रूपान्तर की कठिनाइयाँ हम लोगों के सामने थीं और कुछ लेखकों का आग्रह भी था 
कि उनके लेख उसी भाषा में दिये जायें जिसमें लिखे गये हैं। लेखों और चित्रों के इकट्ठा करने में विलम्ब 
होने के कारण पुस्तक का प्रकाशन भी रुका रहा। इसके लिए सभी लोग क्षमा करेंगे। 

-सम्पादक-मंडल 

हिन्दी-विभाग 


श्री हीरालालजी खन्ना 


६० वर्ष की अवस्था 

हतिद्वता 


डा० मेथिलीशरणजी की श्रमर वाणी 


श्री हीरालालजी खन्ना के अभिनंदन में हिन्दी के 
अह्वितीय कवि डाक्टर मैथिलीशरणजी गुप्त क्या कहते हें-- 
तुमको लेने के लिए 
ह  झके न किसका भाल? 
रत्न एक भी बहुत हे, 
तुंम दो--हीरा--लाल ! 





विरगाँव' 
३०-६-२० ०६ 
प्रिय अवस्थीजी, प्रणाम । 
कृपापत्र मिला। धन्यवाद ! इधर बहुत दिनों से में अस्वस्थ रहता हँ। फिर भी आपके साथ 
खन्नाजी का अभिनन्दन करता हूँ । 
तुमको लेने के लिए झुके न किसका भाल ? 
रत्न एक भी बहुत है, तुम दो--ही रा--लाल ! 
मं उनके निकट सम्पर्क में आने का सौभाग्य नहीं प्राप्त कर सका, फिर भी मेरे मन पर उनका यह 
प्रभाव हैं कि वे कृती और कुशल पुरुष हैँं। शिक्षक होने के साथ-साथ चतुर निरीक्षक भी हैं। 
उनकी साहित्यिकता का यही बोध मेरे लिए कम नहीं है कि मुझ पर आरम्भ से ही उनकी कृपा 
रही है। आप सानन्द होंगे। क्‍ के 
| द द आपका 
मैथिलीशरण 


जीवन की भाँकी 


इस ग्रन्थ में स्थान स्थान पर आए हुए संस्मरणों के आधार पर संकलित 
श्रीयुत पं० श्रीनारायणु अग्निहोन्री, एम० ए० 


[इस जीवन की झाँकी' के लेखक श्रीयुत प० श्रीनारायणजी अग्निह्नोत्री एम० ए०, बी० एन० 
एस० डी० कालेज के अँगरेजी विभाग क अध्यक्ष हू। खन्नाजी के सुपुत्र श्री नन्दलाल खन्ना के सहपाठी 
होने के नाते उन पर खन्नाजी का प्रेम पितावत हं। अग्निहोत्रीजी भी खन्नाजी के साथ पुत्रवत व्यवहार 
करते हैं। उनके द्वारा संकलित यह लेख पाठकों को रोचक छगेगा, ऐसी आशा है। | 

साहस, स्वावरूम्बन और स्वाभिमान इन तीन शब्दों में हम प्रिन्सिपल हीराछार खन्ना के 
प्रारम्भिक जीवन का स्वरूप प्राप्त कर सकते हैं। इनका जन्म १८८९ ई० के नवम्बर महीने में एक 
असहाय माँ के घर में रीवाँ में हुआ था। इनकी माँ बड़ी विपन्न दशा में थीं। लखनऊ आकर वह कसीदा 
काढ़कर अपना और अपने छोटे लड़के का पालन-पोषण करती थीं । 

बालक खजन्ना बड़ा शरीर था। बड़े इमामबाड़े के फाटकवाले प्राइमरी स्कूल में पढ़ता था। प्राय: 
माँ द्वारा पेट काटकर जमा किए गए पैसे फीस में न जमा करके चौक में कचालू उड़ा जाता था। 

उन्हीं दिनों खन्ना के एक मामाजी की शादी थी। उसमें बालक खन्ना भी अपनी माँ के साथ 
गया। माँ के जिम्मे चूल्हेचौके का काम था। एक दिन वर के' चाचा (खन्ना के नानाजी) भोजन कर 
रहे थे। (वह रीवाँ में स्टेट इंजीनियर थे) इतने ही में बाछक खन्ना की शिकायत आई कि उसने एक 

डइके को मारा है। बालक खन्ना के आने पर माँ ने डाँटकर पूछा :--तुमने इसे क्‍यों मारा ?' 

उत्तर मिला, इसने मझे गाली दी तो मेंने इसको मारा। इसको मना कर दीजिये कि मुझे गाली 
न दे, नहीं तो अभी में इसे फिर मारूँगा। माँ ने क्रोध में आकर कहा, तुम इसे मारोगे तो में तुम्हें 
पीटूंगी।” बालक खन्ना ने बिना डरे हुए फिर कहा, यह मुझे गाली देगा तो में इसे जरूर सारूँगा। 

उन्होंने कहा, तुम मारोगे ? 

बालक खन्ना ने उसी प्रकार बल देकर कहा, मुझे गाली देगा ती में जरूर मारूँगा। बालक खजन्ना 
पर चल्हे के आगे की छकड़ी की मार पड़ते-पड़ते बच गई। माँ ने इंजीनियर साहब से अपने ऊबमी बारूक 
की और भी शिकायत की। उन्होंने उसे रीवाँ ले चलना सोचा। 

नौ दस वर्ष की अवस्था में बालक खन्ना रीवाँ पहुँचा। बालक खन्ना के नए अभिभावक का 
जीवन प्रायः अवकाद्य-प्राप्त व्यक्ति का सा था। उनके दो लड़के थे। छोटा लड़का, बाऊुक खन्ना का 
समवयस्क था। इंजीनियर साहब के साले भी उनके साथ रहते थे। उनके भी दो बच्चे थे और वह 
बालक खन्ना के (साथ पढ़ते थे। 

गृहिणी स्वभावतः अपने बच्चों का पक्ष लेती थी। बालक खन्ना की असहाय माँ पर ताने कसती 
थी। स्वाभिमान, बालक खन्ना का प्रारम्भिक साथी था। वह इन कट्क्तियों से बहुत डरता था और इसी कारण 


हि 

वह कभी-कभी कई दिन अन्दर भोजन के लिए न जाता था। कंगलों को जो चने सदावर्त में बँटते थे उन्हीं 
से दो-तीन दिन तक काम चलाता था। 

इस लाग-डाँट का एक अच्छा परिणाम हुआ। बालक खन्ना का ध्यान पढ़ने की ओर गया। स्कूल 
में और खेल के मैदान में वह अपने साथियों से बहुत आगे बढ़ गया। घर में दुहूरे बच्चे इससे खेल के 
मेंदान की हार का बदला लेते थे और स्कूल तथा खेल के मैदान में बालक खन्ना अपने साथियों द्वारा 
इनसे बदला लेता था। 

वहाँ पर एक अध्यापक जीतनसिंह थे। वह गणित में बड़े कुशछ थे। बालक खन्ना उनका पढ्ट 
शिष्य था। आगे चलकर इन्होंने नवयुवक खन्ना की बड़ी सहायता की। 


खन्ना के नानाजी का प्रभाव उनके लड़कों पर नहीं था। वह एक विलासी वातावरण में रहते थे। 
बड़े लड़के जयन्तीप्रसाद की एक वेश्या थी। वह कभी-कभी घर पर भी आती थी। एक दिन उसकी दृष्टि 
बालक खन्ना पर पड़ गई। वह बालक खन्ना से अकारण ही स्नेह करने लूगी। बालक खन्ना को उसके पास 
जो शान्ति मिलती थी, उसे वह और कहीं न पाता, था। उसकी एक छोटी बहन (मेहताब जान) थी। 
उसी के साथ बालक खन्ना खेला करता था। 

९वें दर्जे में पहुँचते-पहुँचते नानाजी की मृत्यु हो जाने से बालक खन्ना का घर में रहना अब और 
भी कठिन हो गया। उसी समय जापान रूस का युद्ध हो चुका था। हिन्दुस्तानी युवकों में जापान की 
धूम थी। एक दिन सवेरे बिना किसी से कुछ कहे सुने बालक खन्ना बम्बई चल पड़ा। जापानी जहाज में 
नोकरी करके जापान जाने का इरादा था। बम्बई पहुँचकर खजन्ना ने डाक पर कोयला ढोने की नौकरी 
करली। 

घरवालों को कुछ पता नहीं था। अचानक बीमारी ने आ, घेरा। एक पंजाबी सज्जन का ध्यान 
खन्ना की ओर आकर्षित हुआ। उन्हें उसकी डायरी से खन्ना के बड़े भाई साहब मोहनलाल का धूलकोट 
का पता छग गया। भाई साहब धूलकोट में असिस्‍टेंट स्टेशन मास्टर थे। वह पंजाबी सज्जन खन्ना को 
धूलकोर्ट पहुँचा गए। वहाँ पहुँचने पर माँ आदि को बड़ी प्रसन्नता हुई क्योंकि लोग प्राय: निराद हो 
गए थे। 

धूलकोट में भाई मोहनलाल ने अपन नवयुवक भाई को तार सिखाना प्रारम्भ कर दिया। वह 
उसे तार बाबू बनाना चाहते थे। 

रोवाँ के एक साथी से खन्ना को पता चला कि मास्टर जीतनसिंह दरबार हाईस्कूल रीबाँ से 
बदलकर वेकट हाईस्कूल सतना में हेडमास्टर हो गए हैं। खन्ना ने उन्हें पत्र लिखा कि यदि वह उसका 
फार्म भिजवा दें तो हाईस्कूल की परीक्षा में अपनी भाग्य परीक्षा कर ले। मास्टर जीतनसिंह ने खन्ना को 
अपने पास बुलाया। खन्ना ने आर्थिक कारणों से अपनी असमथ्थता प्रकट की। मास्टर जीतनसिंह जी न 
५० ) भेजा। सम्भवतः यह धन उन्होंने अपने पास से भेजा था, पर दिखलाया यही था कि दरबार से इतनी 
मदद मिल गई हें। 

जब मनीआड्डर पहुँचा तब भाई साहब को पता चला । उनकी आज्ञा छेकर खन्ना हेडमास्टर साहब 
के घर पर पहुँचा। फार्म भरने के सिलसिले में पन्द्रह बीस दिन तक युवक खन्ना हेडमास्टर साहब के घर 
पर रहा। कट्टरपन के कारण अपने हाथ से बनाकर सुबह खिचड़ी और शाम को पूड़ियाँ खाता- था। 


४ खन्ना अभिननन्‍्दन ग्रन्थ 


खन्ना फार्म भरकर फिर भाई मोहनलाल के पास लौट आया। अब वह धूलछकोट से बदलकर झींझक 
आ गए थे। उनके एक मुसलमान दोस्त (हिफाजतअली ) थे। वह फारसी के अच्छ ज्ञाता थे। खन्ना ने 
उनसे फारसी पढ़ना प्रारम्भ किया। प्लेग के कारण परीक्षा की तिथि और एक महीना आगे को टल गई 
और खन्ना को पढ़ने के लिए समय मिल गया। 

सतना के विद्यार्थियों की परीक्षा उन दिनों प्रयाग में होती थी। वहीं खन्ना को सर्वप्रथम महामना 
पंडित मदनमोहन मालवीयजी के दर्शन हिन्दू बोडिंग हाउस में हुए। आगे चलकर उसके जीवन पर इसका 
बड़ा प्रभाव पड़ा। वह वहीं हिन्दू बोडिंग हाउस में ठहरा था। 

परीक्षा में सफलता मिली और कानपुर के लाला छंगामल ने १०) माह की छात्रवृत्ति खन्ना 
को आगे पढ़ने के लिए दी। इसी सहायता के भरोसे खन्ना प्रयाग में हिन्दू बोडिंग हाउस में रह 
कर कायस्थ पाठशाला कालेज में पढ़ने लगा। 

१९०७-८ में लाला लाजपतराय जेल से छूटे। उसी समय अकाल पीड़ितों की सहायता के लिए 
एक संस्था बनी। उसके सभापति महामना पंडित मदनमोहनजी मालवीय थे और मन्त्री माननीय राज्धि 
टंडनजी थे। खन्ना बाँदा जिले में काम करने के लिए भेजा गया। मालवीयजी युवक खजन्ना के काम से 
अत्यधिक प्रभावित हुए। उनकी सिफारिश से सेंट्रल खत्री एज्यूकेशन कमेटी बनारस से ६) मासिक 
छात्रवृत्ति और मिलने लगी। 

कायस्थ पाठशाला में होनेवाली कायस्थ कान्फरेंस में स्वयंसेवक के रूप में काम करने के उपुल्षक्ष 
में कालेज में प्री फीस माफ हो गई। 

इसी विद्यार्थी जीवन में कुछ प्रमुख व्यक्तियों से खन्नाजी की आजीवन मैत्री का सूत्रपात हुआ। 
श्रीयुत भोलानाथ अखौरी इनमें मुख्य थे। यह श्री सच्चिदानन्द सिनहा के भानजे थे। उन्हीं के साथ खन्ना 
जी ने सर्वप्रथम सिनहा साहब के दर्शत किए। उनके सिलसिले से हिन्दुस्तान रिव्यू' में दो आना पृष्ठ की दर 
से प्रूफ पढ़ने का काम मिल गया। .इससे खन्नाजी को दस बारह रुपये प्रतिमास मिल जाते थे। 

इसी समय इंडियन प्रेस के व्यवस्थापक श्रीयुत चिन्तामणि घोष द्वारा प्रूफ पास करने का काम 
मिल गया। साथ ही मद्रास स्टेण्ड्ड', बिहार हेराल्ड' बिहारी, और लखनऊ के एडवोकेट' में भी 
खन्नाजी ने काम किया ? लीडर प्रेस में भी प्रूफ पास करने का काम मिल गया और वहीं पर स्वर्गीय 
चिन्तामणि से सम्पर्क स्थापित हुआ। 

मऊ (आजमगढ़ ) में गलता बनता है। वहाँ पर मुसलमान जुलाहे काम करते थे, अतः सदैव हिन्दू- 

मुस्लिम समस्या बनी रहती थी। १८८९-९० में वहाँ गौरक्षिणी सभा की स्थापना हुईं। इसके सदस्यों न 
एक रात में ५ से ६ हजार मुसलमान मार डाले। पं० विष्णनारायण दर की प्रसिद्धि यहीं के हिन्दू मुजरिमों 
की पैरवी करने से हुई थी। अब हिन्दुओं में जुलाहे का काम करने की प्रेरणा की आवश्यकता थी। भोलानाथ 
जी ने इसी काम को सिखाने के लिए एक कालेज खोछा। एफ० ए० के बाद की गर्मी की छुट्टी खन्ना 
जी ने यहीं बिनने का काम सीखने में बिताई। (वह प्रायः हर गर्मी की छुट्टी में एक नया काम सीखते थे) 
इतना अभ्यास हो गया था कि ८ घंटे काम करके १) पैदा कर लेते थे । 

एफ० ए० पास होने पर छाला छंगामल ने अपनी सहायता बढ़ाकर १५) माहवार कर दी परन्तु 
एक घटना हो जाने से इस सहायता के लेने का अवसर ही न पड़ा। ऊपर के कामों से ही खजन्नाजी 
को विद्यार्थी जीवन में ही ६०) से ७०) तक मिल जाते थे। यह स्वावलरूम्बन का पाठ था। 

बी० एस-सी० में एक साल खन्नाजी फंल हो गए। हिन्दू बोर्डिंग हाउस के जीवन में आचार्य 
नरेन्द्रदेव, घनश्यामसिंहजी गुप्त (स्पीकर सी० पी० एसेम्बली) दुगशंकर मेहता, सर गिरजाशंकर 
बाजपेयी, सर ज्वालाप्रसाद श्रीवास्तव, श्री रामचन्द्र श्रीवास्तव, आदि प्रमुख व्यक्तियों से संसर्ग हुआ। 

जब खन्ना जी बी० एस-सी० में पढ़ते थे उस समय की एक घटना अपना विशेष महत्त्व रखती 

है। इंटर होस्टेल टूर्नामेंट के सिलसिले में हिन्दू होस्टेल और एँग्लो इंडियन खिलाड़ियों में मेच था। खेल 
में मारपीठ की नौबत आ गई। मुट्ठी भर गोरों के आतंक से हिन्दू लोग भागने छगे। खन्नाजी ने बीच में . 
घुसकर एक खिलाड़ी की 'स्टिक' लेकर एँग्लो इंडयिन लोगों को खूब मारा। उन पर भी चारों ओर से 
लकड़ियाँ पड़ीं पर उनकी पगड़ी ने उनकी रक्षा की। 

बी० एस-सी० पास करके श्रीयुत बल्देवराम दवे की कृपा से खन्नाजी ने साइंस-टीचर के रूप 
में प्रयाग के सी० ए० वी० हाईस्कल में कार्य आरम्भ किया। वहीं पढ़ाते-पढ़ाते खन्नाजी ने एम० एस- 
सी० पास किया। 

सी० ए० वी० स्कूल से खन्नाजी फिजिक्स और मैथेमेटिक्स के असिस्‍टेंट प्रोफेसर के पद पर सेंट 
जान्स कालेज आगरा गए। एक यूरोपियन प्रोफेसर की नियुक्ति से स्वाभिमान पर धक्का लगने के कारण 
मिस्टर बोनहाट के लड़ाई पर चले जाने के बाद वहाँ से १९१९ ई० में मैथेमेटिक्स के प्रोफेसर होकर 
डी० ए० वी० कालेज कानपुर आ गए। यहीं से १९२७ ई० में बी० एन० एस० डी० कालेज के प्रिन्सिपल 
पद पर उनकी नियुक्ति हुई। 

यू० पी० बोर्ड के जन्म से ही खन्नाजी का उससे सम्बन्ध रहा। प्रयाग विश्वविद्यालय, साहित्य 
सम्मेलन, बनारस यूनीवर्सिीती और आगरा यूनीव्सिटी से आदि से ही खजन्नाजी का सम्बन्ध है। खन्नाजी 
अनेक संस्थाओं के प्रवतेक और जन्मदाता हैं । बी० एन० एस० डी० कालेज और कानपुर हाईस्कूल 
उनके सदप्रयत्नों के मूर्तिमान स्वरूप हँँ। इनसे इनकी कीति स्थायी रहेगी। 





अभिनंदन-प्रशस्तिः 


रचयिता--विश्वनाथ गौड़, एम० ए०, शास्त्री, सा० र०, सनातन घर्म कालेज कानपुर 


[श्री विद्वनाथजी गौड़, एम० ए०, शास्त्री, साहित्यरत्न 
स्थानीय विक्रमाजीत सनातन धर्म कालेज में संस्कृत के अध्यापक हैँ । 
आप बी० एन० एस० डी० कालेज के पूर्व-छात्र हें। यह पद्यबद्ध प्रशस्ति, 
आपने श्री हीरालालजी खन्ना के सम्मान में उनके अभिनंदन-ग्रंथ के लिए 
लिखी है। इसमें खन्नाजी के गुणों की चर्चा तो हे ही, संस्था की भी 
प्रशंसा है । र्लोक बड़े परिश्रम से लिखे गये हें। ] 





भागी रथी-कल-निनाद-पुनीत-धाम 

' लक्ष्मीपद॑ नगरमस्ति समृद्धपौरम्‌। 
व्यापारशिक्षणसमुच्यमसुप्रवृत्तै: 

नानाजने: सबहुमानमधिष्ठितं च ॥ १॥ 
पण्याथिना रघनहाटकइलक्ष्णमार्गं: 

सौध: सुकेल्युपवर्नेनेयनाभिराम: । 
प्रेक्षागहै: कलगृहै: श्रमिभिः सुशोभि 

कर्णाभिध॑ पुरवरं तुलितेन्द्रधाम ॥| २॥। 
विद्याथिनां हितकरी खलू, पाठशाला 

बी० एच० एस० डी०' इति प्रथिताउस्ति तत्र। 
शिक्षापरीक्षणविधि: खलू मध्यमाया: 

श्रेण्या: भवत्यधिक्ृता जनराज्यमान्य: ।। ३॥ 
विज्ञान-ज्ञान-सुकला-बहुशास्त्र-भाषा- 

साहित्य-सूद्यमवणिक्विषयेषु यस्याम्‌ |. 
व्यायाम-सैनिकविधौ च सतां सुवृत्ते 

ज्ञानं लभन्‍त बहु छात्रगणाः प्रयत्नें:॥ ४॥ 
अध्यापक: सुचतुरैबहुभिः समृद्धा 

विद्याथिसार्थंधनसंकुलसवबंकक्षा । 
कीर्ति परां समधियाति दिने दिने सा 

प्रान्ते च नो वश्तमा धूरि ख्यातनाम्ती॥ ५॥ 
जग्राह जन्मशरदां दशविशपूर्व 

सेषाल्पछात्रग णपूरितस्वल्पकक्षा । 


अभिनन्दन-प्रशस्ति: (9 


खण्डन्दुवत्प्तिदिन॑ कलिताज्भशोभा 
आभाति पुष्टविविधा ड्रसमूढसारा ॥ ६॥। 
विद्याथिनो5त्र गुरुतः समवाप्य ज्ञानम्‌। 
नानापरीक्षणविधों धूरमावहन्तः। 
कीर्ति ब्रजन्ति सफलाइच भवन्ति छोके 
अस्याइच शुषत्नयशसः पटमावयन्ति | ७॥ 


अस्याः सर्गविधौ प्रजापतिरभूत्‌ खन्ना हिरालाल जी 
अध्यक्ष: प्रथम: सुधी सुनिपुणः शिक्षाप्रबन्धादिष्‌ ॥ 
तेनेयं तनयासमा प्रियतमा संपालिता लालिता। 
पुष्टि चात्मनिवेदनेन गमिता कीति समारोपिता।॥ ८॥ 


तेस्तैरात्मगणरिमां स क्ृतवान्‌ कि दुष्करं तद्गुणः 

तस्येषा कृतिनः कृति: सुमहती सत्कीतिविस्तारिणी। 
शिक्षाकायसु दक्षपण्डितजनेष्वाख्यातनामा ब्रती 

मान्य: सद्गृणमण्डितशच विदुर्षा संग्राहको मानदः | ९॥ 


वाग्मी धर्यदयाक्षमादमयुतः सच्छुल्कनिष्पादक: 
साध्वी चास्य वयस्य वृत्तिरमिता भव्यं सुहृन्मण्डलम्‌ ॥ 
ईदुग्गूगगणमण्डितेन विदुषा शुक्र यशस्तनन्‍्वता। 
कालेज॑” प्रतिपाल्य तेन विधिवन्निगंम्यते बाधके।॥ १०॥। 
महोत्सवे5स्मिन्‌ खल्‌ तस्य निगंतौ कृते व्यथाभिन्नसुखेस्तदीयकेः। 
शुभे जयन्तीसमये समागते वदामि ताभ्यामभिनंदन मुदा ॥११॥ 
खन्ना जी' इह तिष्ठतात्‌ बहुसमाः हयें: सुहृदिभिव तः। 
नित्यं धाम्ति हरेश्च कीर्तेतपरः प्राप्तोतु शान्ति पराम्‌। 
संस्था जीवतु ज्ञानयज्ञततिभिवर्षानू बहुनू भास्वती। 
एतद्ेशसम्‌द्धिहेतुचरितेव द्धि ब्रजत्वात्मजे: ॥१२॥ 
कुलपते ! 
भवते स्वस्तिः 
वर्धंत 
भवतां कुलम्‌ | 
संस्थे ! 
जीव, जयं प्राप, 
अस्माभि: 


प्रा्थ्यते प्रभु:॥ 
।। इति शम्‌ ॥ 


प्रथम भारतीय वाडमय 


. श्री राय कृष्णदास 
प्राचीन भारतीय वाह्ममय के अन्तर्गत पुराणों का कितना अधिक 
महत्व है, और वे अपने आदिखूय में कितने प्रामाणिक एवं एऐतिहासिक- 
तथ्य-सम्पन्न थे--इसी की खोजपूर्ण विवेचना प्रस्तुत लेख में सुप्रसिद्ध 
साहित्यिक विद्वान, मनीषी एवं कलाकार श्री राय क्ृष्णदास ने की हैं। प्रमाण 
देते हुए आपने यह सर्वथा सिद्ध कर दिया हे कि (क) पुराण-साहित्य बहुत 
पुराना है, (ख) वह मूलतः ऐतिहासिक साहित्य है, (ग) उसके विधायक 
सूत-मागध समाज में बहुत मानें जाते थे और (घ) उनकी उपजाति न थी। 
बाद में पुराणों का रूप कुछ विशेष परिस्थितियों के कारण धार्मिक एवं 
| , साम्प्रदायिक हो गया। परन्तु .जिन लोगों ने पुराणों को यह रूप दिया, वे 
0 कक “.. “एतिहासिक मसाले को अद्यतन नहीं बनाये रहे तो उन्होंने उसे प्रायः छुआ-छेड़ा 
भी नहीं। फलतः वह सारी निधि पुराणों की धामिक, साम्प्रदायिक इत्यादि 
सामग्री के भारी अटावर में पड़ गई। इसके कारण जहाँ एक ओर वह दब गई, वहाँ दूसरी ओर दबी- 
दबाई पड़ी भी रह गई।” इसी सामग्री का उद्धार करके हम अपने पुराने इतिहास की प्रामाणिकता 
को समझ सकते हे ।| । 
वेद के ब्राह्मण-भाग में विधान है कि अव्वमेध-यज्ञ में एक वर्ष तक, जब तक अश्व छूटा-घूमता 
है, निरंतर आख्यान होते रहें एवं जो राजा यजमान हो, उसकी दान-प्रशस्ति की तथा शौयं-प्रशस्ति की 
गाथाएँ, यथाक्रम एक ब्राह्मण और एक क्षत्रिय स्वयं रचना करके, बीन पर गाता रहे। सीमस्तोन्नयन- 
संस्कार में भी वीणा पर ऐसे गान होते थे। इस विधान से उपपन्न होता है कि पुराणों का बीज, कम- 
से-कम, अद्वमेध-जितना पुराना हे। 
स्वतंत्र वाहुमय के रूप में पुराण का अस्तित्व अथर्व-काल (१३।१४वीं शताब्दी ई० पू०) में तो 
असंदिग्ध रूप से जान पड़ता है। अथर्व० ११।७।२४ में चार वेदों के साथ पुराण का उल्लेख हैं। 
इस उल्लेख से यह भी स्पष्ट है कि उस समय पुराण वेद का समकक्ष माना जाता था। अथवं० ५१९९ 
में नारद के प्रति जो इलोक कहा गया है, वह पुराण-के किसी संवाद से उद्धुत जान पड़ता है 
शतपथ ब्राह्मण (१३॥४३।१२-१३) में भी इतिहास एबं पुराण को वेद कहा है और उनके 
नित्यपाठ का विधान किया है (११॥५॥६।८) । छांदोग्य (३।४॥१) में भी पुराण का आदरपूर्वक उल्लेख हे । 

(१) इससे पता चलता हैँ कि गाथा गानेवालों की कोई अलग जाति न थी अर्थात्‌ सूत का एक 





पेशा था, जाति नहीं। देखिए आगे पृ० १३ 

यह उल्लेख महत्त्व रखता है कि गाथा गाने का भार एक ब्राह्मण और एक क्षत्रिय के समवाय 
पर रहता था। ब्राह्मणी और क्षत्रिय से उत्पन्न होनेवाली जाति का सूत करार दिया जाना संभवत: 
इसी परंपरा पर समाश्रित है। 


प्रथम भारतीय वाहमय . 


इन अवतरणों से पुराण-साहित्य की वेदिक काल से सत्ता ही नहीं सिद्ध होती, बल्कि यह भी प्रकट 
होता हैं कि उसका कितना समादर था। किसी नए साहित्य का यह पद नहीं हो सकता, अतः इन 
प्रमाणों से उसकी पुराणता भी व्यक्त होती है। 

पाँचवीं शती ई० पू० के आपस्तंब धर्मंसूत्र में तो पुराण” तथा “भविष्यत्‌ पुराण” के अवतरण 

तक मिलते हेँ। उनमें के प्रायः सभी किसी न किसी रूप में वर्तमान पुराणों में भी पाए जाते हैं। 
(पाजिटर, पु० ४३-४९) | इन अवतरणों में से एक भविष्यत्‌ पुराण का हें--यह एक मार्क की बात 
है । 'भविष्यत्‌ 'और पुराण ये परस्पर विरोधी शब्द हैं। पुराण का विशेषण भविष्यत्‌ होने से सूचित हैँ कि 
पुराण शब्द .... तब (ई० पृ० पाँचवीं शती में) रूढ़ होकर एक विशेष प्रकार. के वाहुमयः के ' लिए 
प्रचलित हो चुका था” (भारतीय वाहूमय, पु० ११)। यह शब्द रूढ़ तभी बना होगा जब यह ग्रंथ- 
विशेष के लिए लगातार प्रयक्‍्त हुआ होगा और इस प्रकार अपनी व्यंजना-शक्ति खो बंठा होगा. जसा 
कि सभी रूढ़ शब्दों के संबंध में हुआ करता हे। इसके लिए काफी समय की भी जरूरत हूं, अर्थात्‌ (१) 
आपस्तंब के बहुत पहले पुराण नामक साहित्य-विशेष का अस्तित्व था। और ( २) उस साहित्य का 
नाम-रूप स्थिर होने के बाद किसी, भविष्यत्‌' काल-विशेष की जो बातें उसी प्रकार के साहित्य में 
गंफित की गईं, उसका भी योग-रूढ़ नाम--भविष्यत्‌ पुराण पड़ चुका था। 

वास्तव में बात भी ऐसी ही जान पड़ती हे--वर्तमान पुराणों के अनुसार वेदों का संकलन 
और विभाजन कर लेने पर महषि वेदव्यास ने आख्यान, उपाख्यान, गाथा तथा कल्पजोक्ति* का 
संकलन करके पुराण संहिता तेयार की। इस प्रसंग में वे पुराणार्थविशारद कहे गए हूँ। इससे प्रकट होता 
हैँ कि जिन सूतों के पास ये खजाने थे वे इनका तात्पर्य और उपयोग भूल रहे थे--केवछ लीक पीटते 
हुए तोतारटन्त करते थे, जो दशा आजकल के अधिकांश भाटों की है। किन्तु महर्षि उन बातों का अर्थ 
समझते थे; वे उनके कोविद थे। उनका क्‍या महत्त्व और उपयोग था, यह भी उन्हें मालम था और 
इन्हीं दृष्टियों से उनका संकलन एवं संपादन उन्होंने किया था। पुन: उस संहिता को उन्होंने सूत लोम- 
हर्षण को--जो पात्र रहे होंगे--सोौंपा । 

लोमहर्षण ने उस संहिता की पुनरावृत्ति की और उसे अपने छः शिष्यों--आजेय .सुमति, काइयप 
अक्ृृतब्रण, भारद्वाज अग्निवर्चसू, वासिष्ठ मित्रायु, सार्वाण सोमदत्ति और सुश्रमण शांशपायन*--को 
पढ़ाया। इनमें से तीन काश्यप, सार्वाण तथा शांशपायन ने संहिता के प्रतिसंस्करण किए। लोमहष॑ंण 
की तथा ये तीनों वाचनाएँ मूलसंहिता कही जाती हें। 

ये पुनरावृत्तियाँ वा प्रतिसंस्करण, जिन विषयों पंर उक्त आचार्यों का मतपार्थक्य वा भिन्न निष्कर्ष 
रहा होगा उनके कारण किए गए होंगे। जिन मसालों से पुराण संहिता का संकलन हुआ था, उनके 
जो अन्य पाठ वा परंपराएँ उपलब्ध थीं उनमें से कोई किसी को मान्य हुई होगी, कोई किसी को। 
क्रम में भी उन्होंने हेर-फेर किए होंगे। हमारे इस अनुमान का पक्‍का सबूत यह हे कि वर्तमान पुराणों 





(१) यह बात लक्ष्य करने की हैं कि ये सभी ऐतिहासिक मसाले हैं। 
(२) ये नाम बिलकुल उसी तरह के है जैसे पिछली वंदिक संहिताओं- और ब्राह्मणों में आते 


हैं। यह भी इस बात का प्रमाण है. कि ये उस समय के वास्तविक व्यक्ति हूँ। 
फा० २ 


१० खन्ना अभिनन्दन ग्रन्थ 


में एक्ष्वाक वंशावली की, जो पौराणिक वंशावलियों में सबसे प्रामाणिक और समग्र है, चार परम्पराएँ 
वा. वाचनाएँ मिलती हे--उनमें ऐसे भेद हें कि वे असंदिग्ध रूप से चार भिन्न मूलों पर अवलूम्बित हूँ। 
मूल संहिताओं की संख्या भी चार ही है, अतः निश्चित रूप से जान पड़ता है कि ये चार वाचनाएँ 
उन्हीं चारों से आई हैं। 

साथ ही हमारे उक्त अनुमान की पुष्टि इस बात से भी होती है कि वेदों के शाखाभेद होने 
के संबंध में भी कुछ ऐसा ही वर्णन मिलता है, अर्थात्‌ दृष्टि-विश्रम (वर्तमान भाषा में दृष्टिकोण की 
भिन्नता) के कारण ऋषियों ने, वेदव्यास के वेद-विभाजन के पश्चात्‌, मंत्रों के क्रम में उलट-फेर किया 
तथा स्वर और वर्ण भी हटाया-बढ़ाया (पारजिटर, पृ० ३३२) । अस्तु। लोमहरषण तथा उनके उक्त 
तीन शिष्यों की संहिताएं पुराण की मूल संहिता थीं, उनमें प्रत्येक में ४,००० इलोक थे तथा वे चार 
पादों में विभाजित थीं। 

उपलब्ध पुराणों में से वायु, ब्रह्मांड तथा मत्स्य (जो सांप्रत पुराणों में सबसे पुराने भी हें) 
अपने को पाण्डव से छठीं पीढ़ी में उत्पन्न, अधिसीम कृष्ण के समय में कथित बतलाते हें। लगभग यही 
समय वेदब्यास के प्रद्चिष्यों का भी होना चाहिए, जिनके हाथों पुराण की मूलसंहिता ने (जो दुर्भाग्य, 
जाने कब से अनुपलब्ध है) अपने अन्तिम रूप पाए। वायु, ब्रह्मांड में जो एक ही ग्रंथ के दो भिन्न 
संस्करण हैं वे पिछले मूलसंहिताकार---सार्वाण, काश्यपेय एवं शांशपायन, तीनों ही--प्रष्टा वा वक्‍ता 
के रूप में आते हैं, तथा मूलसंहिता की शैली पर ये चार पादों में विभकत भी हैं, और मत्स्य अपने को 
पुराण संहिता कहता है। अर्थात्‌ ये वायु, ब्रह्मांड और मत्स्य मूलसंहिताओं के मुख्य प्रतिनिधि, वा 
पलल्‍लवबित प्रति संस्करण हैें। 

इन तीनों पुराणों में अधिसीम कृष्ण के पहिले के राजाओं के लिए भतकालिक तथा अधिसीम 
कृष्ण एवं उनके तुल्यकालीन राजाओं के लिए वर्तमान-कालिक क्रिया का प्रयोग हुआ है। इन सब बातों 
का निचोड़ यही हुआ कि पुराण संहिता वा मूलसंहिता का अन्तिम रूप अधिसीम कृष्ण के समय में 
स्थिर हुआ। दूसरे शब्दों में वेदव्यास ने जिस योजना का श्रीगणेश किया था, उसकी परिपूर्णता उनके 
शासन-काल में हुई। मूल संहिताओं में वेदव्यास की संहिता की परिगणना न होने से अवगत होता है 
कि उन्होंने उसे आरजी (टेन्टेटिव) रूप में ही तैयार किया था। लोमहषंण ने उसे तैयारी का रूप 
दिया और उनके शिष्यों ने उसे अपनी विवेचना से और सुसंस्क्ृत तथा उन्नत किया, तब जाकर महर्षि 
का छेड़ा काम पूरा हुआ--अपनी काष्ठा को पहुँचा। अतएव किस प्रकार व्यासदेव के बाद के जो वेद- 
मंत्र बने उन्हें (व्याससंपादित ) वेदों में रखना अयुक्त समझा गया और वे परिशिष्ट में रक्खे (गए, उसी 
से मिलते-जुलते सिद्धान्त का पालन पौराणिक साहित्य के सम्बन्ध में भी किया गया अर्थात अधिसीम 
कृष्ण के बाद जो राजा हुए, उनकी चर्चा के लिए पौराणिकों ने पुराण संहिता खुली न रब्खी, प्रत्युत 
उनका वर्णन उन्होंने भविष्यकालीन क्रियाओं द्वारा किया। इस प्रकार जो साहित्य बनता गया वह भविष्य 
वा भविष्यत्‌ पुराण कहलाया। ु 

उस समय पुराण - शब्द काफी पुराना हो चुका था। वेदव्यास-यग में पुराण संहिता (संकलित) 
मात्र हुआ था। उसके पहिले जिन भिन्न-भिन्न अंशों के संकलन से वह संहिता बनी उनमें से अनेक 
पुराण कहे जाते थे, ऐसे कुछ नमूने अब भी प्राप्त हैं। भारत, वनपर्व के मत्स्यपुराण” नामक अंश से 
जिसमें जलप्रय की कथा है, भारत, १२ पव॑ के ३४२ अध्याय से, जिसमें सर्ग का गद्यमय वृत्तान्त है एवं 


प्रथम भारतीय वाहूमंय॑ ११. 


जिसे पुराण कहा है, पुराणों के वंशपुराण* से तथा मत्स्यपुराण में आदिपुराण की चर्चा से उनका : 
आभास प्राप्त होता है। यह सब कहने का तात्पयें यह कि जब भविष्य का निर्माण प्रारम्भ हुआ, पुराण 
साहित्य उस समय के जाने कितने पहिले- से चछा आता था। ऐसी अवस्था में उस साहित्य के लिए 
पुराण शब्द रूढ़ हो जाना लाजिमी था। भविष्य भी उसी प्रकार का साहित्य था--उसी का अंग था 
अतएव वही संज्ञा उसके संग भी जोड़ दी गईं। वायू, ब्रह्मांड तथा मत्स्य ने भविष्य राजाओं की 
सूची इसी भविष्य पुराण से उद्धृत करके दी है। उन्होंने स्पष्ट लिखा कि ये सूचियाँ भविष्य (पुराण ) 
में 'कथित” पठित वा प्रसंख्यात' हैँ ।* 

इस प्रकार प्राचीन पुराण-साहित्य के मुख्य दो विभाग हुए--एक पुराणसंहिता, दूसरा भविष्य- 
: पुराण। इन दोनों के सम्बन्ध में वर्तमान पुराणों में जो वर्णन मिलता है, उसका सारांश और विवेचन 
ऊपर किया गया है, जिससे प्रकट होगा कि वह वर्णन, आपस्तंब में प्राचीन पुराण वाहुमय के दोनों ही 
अंश--पुराण (पुराणसंहिता) तथा भविष्यत्‌ (भविष्य) पुराण का उल्लेख मिलने के कारण सर्वथा सिद्ध 
और ग्राह्य है। 

हमने ऊपर कहा है कि पुराणों के जो उद्धरण आपस्तंब में आए हैं, वे किसी-त-किसी रूप में 
वर्तमान पुराणों में प्राप्त हें। किसी-त-किसी रूप से यह तात्पयं है कि आपस्तंबं में वे गद्य में हें और 
व॒तंमान पुराणों में वे पद्य में मिलते हें । गद्य तथा पद्य के अन्तर के सिवा दोनों की शब्दावली भी भिन्न 
है--एकता दोनों में तात्पयं की है। इस सम्बन्ध में आचाये पार्जिटर की यह उत्पत्ति जँचती है कि 
आपस्तंब ने पुराणों के उन अंझों का सारांग गद्य में दिया हैं। अतएवं बहुत सम्भव हे कि वर्तमान पुराणों 
में प्राप्त पद्यरूप ही उनका प्रकृत रूप हो। यद्यपि मूल पुराणों में गद्यभाग होना भी संभावित हैँ (भारत, 
विष्णु तथा भागवत के गद्य अंश इस बात के द्योतक हें), किन्तु पुराणों के पद्यभाग का अनेक अंश 
मूल पुराणों ही का है। ई० पू० ८वीं शती के बृहहेवता में जो कथाएँ अनुष्टुप में दी हैं, उनकी 
भाषा, शैली तथा विषय-विन्यास पुराणों से बहुत मिलता-जुछता हैं। फलतः पुराणों के प्रामाणिक 


१--पुराणों में वंशावलियों को वंशपुराण कहा है। 
२--ब्योरे के लिए देखिए कलि० प्रस्तावना ७-८। 
(१) उदाहरणार्थ-- 
प्रजापति-सर्गं-- द 
४ प्राजापत्यों मरीचिंहि मरीचे: कश्यपो5भवत्‌ | 
तस्य देव्योडइ्भवन्‌ जाया दाक्षायण्यस्त्रयोदश ॥। 
अदितिदितिदंनुष्ठीला दनायुः सिंहिकाविगी। 
गोधा वृुधा वरिष्ठा च सुरभिविनता तथा॥ 
कद्ृब्चैवेति - दुहित्‌ु: कश्यपाय ददो स च। 
तासु देवासुराः. सिद्धाः गन्धर्वोरिगराक्षसाः:॥ 
वयांसि च पिशाचाइच जज्षिरेधत्याइच जातय:। 
तत्रोका त्वदितिरनामा द्वादशाजनयत्‌ सुतान्‌॥ 


१९ खन्ना अभिनन्दन ग्रन्थ 


अंश, विषय व मसले के ही लिहाज से पुराने नहीं हैं, वे सम्भवतः बहुत कुछ उसी रूप में भी चले 
आते हें, जिसमें वे संहित हुए थे। 


मित्रस्वैवायंमांशाश्च॒भगो वरुण एवं च। 
धाता चैव विधाता च विवस्वांइच महाद्युति:॥ 
त्वष्टा पूृषा तथैवेन्द्रों द्वादशों विष्णुरुच्यते। 
.. दूनन्‍्द्द तस्यास्तु जज्ञेईथ मित्रर्च वरुणश्च ह॥ 
तयोरादित्ययो: सत्र दृष्ट्वाउप्सरसमुवंशीम्‌ 
रेतश्चस्कन्द तत्कुम्भे नन्‍्यपतद्‌ वासतीवरे॥ 
तेनेव तु मुहर्तेन वीयंवन्ता तपस्विनो। 
अगस्त्यश्च वसिष्ठइ्च तत्र्षी  सम्बभूवतु:॥ 
बहुंधा पतिते शुक्र कलशेड्थ जले स्थले। 
स्थले वसिष्ठर्व ऋषि: सम्बभूवर्षिसत्तम: ॥ 
कुंभे: त्वगस्त्य:ः सम्भूतों चले मत्से महायुति:। 
उदियाय ततोश्गस्त्यों शम्यामात्रों महातपाः॥ 
मानेन सम्मितो यस्मात्‌ तस्मान्मान्य इहोच्यते। 
यहा कुम्भादषिर्जातः कुम्भेतापि हि मीयते॥ 
कुंभ इत्यभिधानं तु परिमाणस्य लक्ष्यते। 
ततोष्प्सु गृह्ममाणासु वसिष्ठ: पुष्करे स्थितः॥ 
स्वतः पुष्करं तच्च विश्वेदेवा अधारयन। 
उत्थाय सलिलात्तस्मात्‌ तेपेब्थ सुमहत्तप: ॥ 
नामास्य गृुणतो जज्ञे वसते: अश्रेष्ठयकर्मण:। 
अदृश्यमृषिभि्॑न्द्रमू सो$्पश्यत्तपससा पुरा॥ 
सोमभागानथो तस्मे प्रोवाच हरिवाहनः। 
ऋषयो वा इच्द्रमिति ब्राह्मणतद्धि दृश्यते। 
वसिष्ठश्व वसिष्ठाइच ब्राह्मणा ब्रह्मकर्मणि। 
सर्वकमंसू यज्ञेष॒ दक्षिणीयतमास्तथा॥ 
तस्माद्येज्यापि वासिष्ठा: सदस्याः स्युस्तु कहिचित। 
अहंयेदृक्षिणाभिस्तान भाल्लवेयी श्रतिस्त्वियम ॥। 
“+बुहहवता (५।१४३--१५९) 
परणि असुर--- 5 क्‍ 
असुराः पणयो नाम रसापारनिवासिनः। 
क्‍ गास्तेष्पजहुरिनद्धस्य न्यूगहंइ्च प्रयत्नतः ॥ 
बहस्पतिस्तथा पदश्यद्‌ दृष्टवेद्धाय शशंस च। 
प्राहिणोत्तत्र दृत्येथथ . सरमां पाकशासनः॥ 


प्रथम भारतीय वाहूमये १३. 


मूल पुराण धामिक किंवा साम्प्रदायिक ग्रंथ न थे। ये विशुद्ध ऐतिहासिक ग्रंथ थे। पुराणों में. 
जिस प्रकार उन मसालों की चर्चा है (जिनका उल्लेख ऊपर किया जा चुका है), जिनके संकलन से 


किमित्यत्रायुजाभिस्ता पप्रच्छु: पणयो&्सुरा:। 
कुत: कस्यासि कल्याणि कि वा कार्यमिहास्ति ते॥ 
अथाब्रवीत्तान्सरमा दूृत्यैन्द्री विचराम्यहम्‌। 
युष्मान्त्रजं चान्विष्यन्ती गाइचेवेन्द्रस्य पृच्छतः | 
विदित्वेन्द्रस्य दूृतीं तामसुराः पापचेतस:। 
ऊचुर्मा सरमे गास्त्वम्‌ इहास्माकं स्वसा भव॥ 
विभजामो गयवां भागं माहिता ह तत पुनः। 
सृक्‍्तस्यास्यन्त्यया चर्चा युग्माभिस्त्वेवः सर्वेशः॥ 
सा ब्रवीज्नाहमिच्छामि स्वसुत्व॑ वा धनानि वा॥ 
पिबेयं तु पयस्तासां गवां यास्ता निगृहथ। क्‍ 
असुरास्तां तथेत्युक्वा तदा जह्ू: पयस्ततः॥ 
सा स्वभावाच्च लौल्याच्च पीत्वा तत्पय आसुरम्‌ । 
परं संवननं हथ बलपुष्टिकरं ततः॥ 
दशतयोजनविस्तारामतरत्तां रसां पुनः। 
. यस्याः पारे परे तेषां पुरमासीत्सुदुर्जयम्‌ ॥ - 
पप्रच्छेन्द्रश्व॒ सरमां कच्चिद्‌गा दुृष्टवत्यसि। 
. सा नेंति प्रत्युवाचेद्रं प्रभावादसुरस्य तु॥ 
तां जघान पदा क्रुद्ध उद्गरिरन्ती पयस्ततः। 
.. जगाम सा भयोहिस्ता पुनरेव पणीन्‌ प्रति॥ 
पदानुसारिपद्धत्या रथेन हरिवाहन:। 
गत्वा जघान च पणीन्‌ गाश्च ताः पुनराहरत्‌॥ 
-बुहद्देवता (अ० ८, इलो० २४-३६) 
उवशी-- 
ु पुरूरवसि राजर्षावप्सरा उवंशी पुरा। 
ह न्यवसत्समयं कृत्वा तस्मिन्‌ धर्म चचार हु॥ 
तया तस्य च संवासमनिच्छन्पाकशासन:। | 
क्‍ पेतामहं चानुरागं इनच्धवच्चापि तस्य तु॥ 
स॒तयोविप्रयोगार्थ. पाइवेसथ वज्रमब्रवीत्‌ । 
प्रीति भिन्द्धि तयोवेज्ञ मम चेदिच्छसि प्रियम्‌ ॥ 


तथेत्युक्त्वा तयोवंज्ज: प्रीति विभेंद मायया। 
ततस्तया विहीन: स॒ चचारोनन्‍्मत्तवन्नृपः॥। 


१४ खंन्ना,. अभिननदन ग्रन्थ 


मूलसंहिता बनी थी, उसी प्रकार पुराणों में उन पाँच विषयों का भी निर्देश है, जिनके समवाय को पुराण 
कहते हैं। यह लक्षण बहुत प्रसिद्ध है, यहाँ तक कि इसके कारण पंचलक्षण' दब्द पुराण का एक पर्याय 
हो गया है। अस्तु, वह लक्षण इस प्रकार है-- 


मान:सरसि. सो5्पद्यदर्भिरूपामथोवंशीम्‌ । 
सखीभिर्चारुरूपाभिः वृुता चतसुभिस्तत:॥ 
तामुपाह्नयत प्रीत्या दुःखात्‌ सा त्वब्नवीन्नपम्‌ । 
अप्राप्याहं त्वयाद्ेह स्वर्गें प्राप्स्यसि मां नृप॥ 
“बुहद्ेवता (७।१४७-१५२) 
दीघेतमा-- 
जी्ण तु दीघ॑ंतमस खिन्नास्तत्परिचारका: 
दासा बद्ध्वा नदीतोये दृष्टिहीनमवादधु: ।। 
तत्रेकस्त्रेतती नाम शस्त्रेणेनमपाहनत्‌। 
शिरब्चांसावुरबचेव स्वयमेव न्यक्ृ तत॥ 
ह॒त्वा दीघेतमास्तन्तु पापेन महता वृतम्‌। 
अंगराजसमीपे तु त॑ नद्यः समुदक्षिपन्‌ ॥। 
आत्मांगान्यनुदच्चव तत्रोदोन्‍्मोहितो भृशम्‌। 
अंगराजगुहे दासीमुशिजं पृत्रकाम्यया॥ 
राज्ञा च प्रहितां ज्ञात्वा शुद्धां कृत्वारमन्मुनि:। 
जनयामास चोत्थाय कक्षीवत्प्रमुखानृषीन्‌ ।। 
--बृहदूदेवता (४२१-२५) 
शंतनु-- 
आष्टिषेणस्तु देवापि: कौरव्यइचेव शन्तनुः। 
भ्रातरो कुरुष्‌ होतौ राजपुत्रौ बभूवतु:॥ 
ज्येष्ठस्तयोस्तु देवापिः कनीयांइचैव दन्तनु:। 
त्वग्दोषी राजपुत्रस्तु ऋष्टिषेण सुतोष्भवत्‌ ॥ 
राज्येन छन्दयामासु: प्रजा: स्वर्ग गते ग्रौ। 
स मुह॒तंमिव ध्यात्वा प्रजास्ता: प्रत्यमाषत ॥ 
न राज्यमहमहामि नृपतिवॉशब्स्तु शन्तनु:। 
(तथेत्युक्त्वाभ्यषिंचंस्ता: प्रजा राज्याय दन्तनुम्‌॥ 
ततो5भिषिक्ते कौरव्ये वर देवापिराविश्वत्‌ ।) 
न ववर्षाधथ पर्जेन्यो राज्ये द्वादश वै समा:॥ 
ततोउ्भ्यगच्छद्दवापि प्रजाभिः सह झन्तनु:। 
प्रसादयामास चेन तस्मिन्‌ धर्मव्यतिक्रमे।॥। 


प्रथम भारतीय वाहुमय १५ 


सगइच प्रतिसर्गइच वंशो मन्वन्तराणि च। 
वंश्यानुचरितं चेव पुराणं पंचलक्षणम्‌ ।। 

अर्थात्‌ (१) सं (सृष्टि), (२) प्रतिसर्ग (प्रलय तथा उसके बाद पुनः सृष्टि), (३) वंश (वंशा 
वलियाँ ), (४) मन्वन्तरों का हाल एवं (५) वंश्यानुचरित (वंशावलियों के साथ-साथ वा उनके पीछे उन वंशों 
का वृत्तान्त ), पुराण इन पाँच लक्षणों से छक्षित है। कहना न होगा कि ये पाँचों ही विषय (व्यापक अर्थ में) 
इतिहास के ही अंग हैं। आज-कल हम पुराण को जिस रूप में पाते हें, उसमें तो ज्ञान, भक्ति, उपासना, 
कर्मकांड, माहात्म्य, ब्रत, नियम और न जाने क्या-क्या सामग्री संकलित है। उक्त पाँचों अंग तो उसमें प्राय: 
गौण हो गए हैँ। अतएव यह प्रत्यक्ष है कि यह लक्षण उस समय के पहले का है, जब यह रंग-बिरंगा 
मसाला पुराणों में भरा गया। तो भी यह छक्षण उस समय के बहुत बाद का है जब पुराण संहति 
हुए, क्योंकि मन्वन्तरों की कल्पना अपेक्षाकृत बहुत इधर की है । यह लक्षण ईसवी प्रथम शती से पहले का 
होना चाहिए, क्योंकि जैसा हम आगे देखेंगे, ईसवी प्रथम शती के आस-पास पुराणों का रूप धामिक हो चुका था। 
मन्वन्तरों की कल्पना के पहले पुराणों में समय-विस्तार का विभाजन कल्पान्तरों से किया जाता था और मूल 
पुराणों में वेसे कल्पों के विवरणों का संग्रह भी था। कल्पजोक्ति उसी का नाम है। पीछे से कलपों का स्थान 
मन्वन्तरों ने ले लिया। यद्यपि अनुश्रुतिक परंपरा की प्राचीनता का आयाम दिखाने के लिए ही इस संकेत की 
कल्पना की गई, किन्तु एंतिहासिक दृष्टि से इसका कोई परिणाम न निकला क्योंकि पुराणों में वास्तविक वर्णन 
केवल स्वायंभूव मन्वन्तर और बैवस्वत मन्वन्तर का ही मिलता है। अतएव ऐसा जान पड़ता है कि प्राचीन 
कल्पजोक्तिवाले अंश यहीं हें। अस्तु, हम इस विषय पर आगें अधिक प्रकाश डालेंगे। प्रसंगवश 
यहाँ इतना कहकर प्रक्ृतमनसराम:। 


पुराणों के उक्त लक्षण पर ध्यान देने से प्रगट हो जायगा कि जिन सामग्रियों के संकलन से 
पुराण-संहिता गूंफित हुई है, उन्हीं का यह विषयात्मक वर्गीकरण-मात्र हैं। इस प्रकार पुराणों की सामग्री 
और उनका प्रयोग दोनों ही ऐतिहासिक हूँं। इस कारण ब्राह्मणों, उपनिषदों और सूत्रग्रंथों में प्रायः सर्वत्र 
पुराण का नाम इतिहास के संग आया है। पुराने बौद्ध साहित्य में भी इतिहास-पुराण का उल्लेख एक साथ 
हुआ हँँ। यास्क (ई० पू० ८वीं शती) के अनुसार भी पुराण ऐतिहासिक साहित्य है। वे अपने निरुक्‍त में 
कहते हँ-- पुरा नवं भवति इति पुराणम्‌ ।” अर्थात्‌ जिससे पुरानी बातें नई हो जायं, वह पुराण। प्रत्यक्ष 
हैं कि यह बात किसी वाहमय के संबंध में ही कही गई है, जिसके वर्णनों से पुरानी बातें आँख के 


शिशिक्ष चेन॑ राज्येन प्रजाभि: सहितस्तदा॥ 

तमुवाचाथ देवापिः प्रहव॑ त॑ प्रांजलिस्थितम्‌॥ 
न राज्यमहम्हामि त्वग्दोषोपहतेन्द्रिय:। 

याजयिष्यामि ते राजन्‌ वृष्टिकामेज्यया स्वयम्‌। 
ततस्तं तु पुरोष्धत्त चात्विज्याय स शन्तनुः 

स चास्य चक्र कर्माणि वाषिकाणि यथाविधि॥ 
ब॒हस्पते प्रतीत्यूग्भिरीजे चेव बृहस्पतिम्‌... 

--बुहद्देवता (७४१५५-१५७ तथा ८॥१-६) 


१६ खन्ना अभिननन्‍्दन ग्रन्थ 


सामने घूमने लगें--टटकी हो जाय॑, अर्थात्‌ यहाँ पुराण का पारिभाषिक अर्थ विवक्षित है, अन्यथा 'पुराण' 
शब्द का अर्थ पुराना मात्र है।' यह यास्कवाला अर्थ एक जगह पुराण में भी दुहराया गया है, यथा-- 
पुरा परंपरां वक्ति 
पुराणं तेन वे स्मृतम्‌। 
निरुक्तिमस्थ यो वेद 
सर्वपाप: प्रमुच्यते।। 
--प्पुराणम्‌ ।२।५३ 

बौद्ध-जैनों के प्रारंभिक साहित्य में पुराण-तुल्य वाहमय नहीं है। इसका तात्पर्य यह हुआ कि 
जिस समय ये सम्प्रदाय चले और इनके आरंभिक साहित्य का निर्माण हुआ, उस समय तक पुराण 
सर्वत्र ऐतिहासिक वाह मय था और उसका किसी मत से सम्बन्ध न था; अर्थात्‌ वह ब्राह्मण-अश्रमण 
की समान सम्पत्ति थी। अतएवं श्रमणों (बौद्ध-जनों) को इस प्रकार के किसी निजी साहित्य की 
आवश्यकता ही न थी। 

वायु, ब्रह्मांड में एक स्थान पर पुराणों को इतिहास कहा है । इधर भारत ने कई जगह अपने को 
पुराण कहा है। अर्थात्‌ पुराण और इतिहास ये दोनों शब्द समानार्थ थे। यह बात यों भी प्रतिपादित 
होती है कि गौतम धर्मसूत्र में--जो धर्म-सूत्रों में सबसे पुराना हैं--वेद, धर्मसूत्र, वेदांग तथा पुराण 
एक साथ (प्रमाण-ग्रंथ के रूप में) गिनाए गए हें; उधर सुत्तनिपात ३, ७ (सेल सुत्त ) में वेदत्रयी तथा 
वेदांग के संग इतिहास पंचम कहा गया हूँ । इन दोनों नामावलियों में इतना साम्य हैं कि अनायास मानना 
पड़ता है कि इनमें के पुराण और इतिहास शब्द एक ही वाहुमय के दो नाम हैं। 

अर्थशास्त्र में (जैसा कि राज्यशास्त्र का ग्रंथ होने के कारण, उससे आशा करनी चाहिए ) 
इस सम्बन्ध में अधिक व्पोरे मिलते हैं । चाणक्य के मतानुसार सामू, ऋक्‌ और यजूस्‌ ये तीनों वेद 
त्रयी' है। अथवेवेद तथा इतिहास वेद भी वेद हँ। इतिहास शब्द का व्यवहार उन्होंने व्यापक अर्थ 
में किया है। आज-कल के पाइ्चात्य विद्या-विभाजन के अनुसार शास्त्र के जिस संदर्भ को सोशि- 
यालॉजी' कहते हैं, उसी से मिलते-जुलते एक सन्दर्भ को उन्होंने इतिहास कहा है और उसके अंग इस 
प्रकार गिनाए हे--पुराण, इतिवृत्त, आख्यायिका, उदाहरण, धम्मशास्त्र तथा अ्थंशास्त्र--ये इतिहास हें। 

इससे बढ़कर और कौन प्रमाण हो सकता हैँ कि मौर्य-कालू तक पुराण (उस समय के दृष्टिकोण 
के अनुसार) विशुद्ध ऐतिहासिक ग्रन्थ थे” और उनका प्रयोग राजनंतिक था। इसी कारण कौटिल्य ने विधान 
किया है कि राजा दिन का उत्तराघें इतिहास सुनने में बिंतावे। वे लिखते हैं कि ऐसा करने से राजा में राज- 
काज की प्रज्ञा उत्पन्न होती है। इसी दृष्टि से उन्होंने यह भी लिखा हे कि अंज्ञास्त्रज्ञ मन्त्री विपथगामी 

१. कवि पुराणं अनृशासितारम्‌ू--गीता 
पुराणमित्येव न साधु सर्वेमू--कालिदास 
२. संभवतः ४-५वीं० शती ई० पू०, देखो विण्टर नित्जा 
३. इसी से कुछ न अपने शिष्यों को आख्यान सुनते की मनाही की थी अर्थात्‌ विषय एहिक (--> राज- 
नेतिक) था। 


प्रथम भारतीय वाहुमय १७ 


राजा को इतिवृत्त एवं पुराण द्वारा बोध करावे। ऐसा करने के लिए पौराणिक रहता था। वह भी एक 
राजपदाधिकारी था (अर्थशास्त्र, ५, ३ पु० २४७)। चाणक्य ने अन्य राजपदाधिकारियों के साथ साथ 
पौराणिक सूत और मागध के वेतन (भरणीय) की व्यवस्था की है। अन्यत्र कहा हैं कि शत्रु के नाश 
के लिए उसके राष्ट्र में पौराणिकों द्वारा उसके विरुद्ध प्रचार कराया जाय। क्‍ 
उसी में एक और उल्लेख बड़े महत्त्व का है। प्रतिकोम वर्णो के विवरण में यह बताकर कि वैश्य पिता 
और ब्राह्मणी माता से मागध तथा क्षत्रिय पिता और ब्राह्मणी माता से सूत होता है, चाणक्य कहते हैं कि 
पौराणिक सूत और मागध दूसरे हे, वे तो ब्राह्मण क्षत्रिय से भी बढ़कर होते हैं। 
वस्तुतः है भी ऐसा ही। अनुलोम तथा प्रतिलोम प्रजा के जो वर्ण निर्धारित किए गए हैं, वे तो आरो- 
पित वर्ण हेँ। अर्थात्‌ उन नामों की जातियों का प्रकृत अस्तित्व भी था। अनुलोम-प्रतिलोम जातियां, वर्गीकरण 
के निमित्त, उन प्रक्ृत जातियों के तुल्य मान ली गई। इस प्रकार के मिश्र वर्णो के लगभग पछहत्तर भेद मिलते 
है। इनमें निषाध, पारशव, आभीर, कारुष, यवन, रोनक एवं वेदेहक के नाम भी परिगणित हें। इन जातियों 
का असंदिग्ध रूप से स्वतन्त्र अस्तित्व था। इनमें से कई तो विदेशी थीं। ऐसी अवस्था में, अनुलोम प्रतिलोम 
जातियों में इनकी परिगणना का तात्पय यही हुआ कि वे मिश्र जातियां इनके तत्सम मानी गईं। फलत: मिश्र 
जातियों में सूत एवं मागधों की गिनती का यह अर्थ हुआ कि ततृप्रकारक सांकर्य प्रकृत सूत मागधों के 
तुल्य था। वस्तुत: पहिले तो सूत मागध की जाति भी नहीं बनी थी, उनका पेशा ही था। शुक्ल यजु्ेद में 
ऐसे यूत मागधों की चर्चा है कि जो शूद्र वा ब्राह्मण नहीं। इसका असंदिग्ध तात्पर्य यह हुआ कि सूत मागध 
सभी जाति के होते थे। इसी प्रकार पुराणों के सौतिनाम में भी यही छक्षण है; अन्यथा जातिगत सूत 
का पृत्र तो सूत ही होगा। 
यहां तक जो कुछ कहा गया है, उसका सारांश यह हुआ कि (क) पुराण साहित्य बहुत पुराना 
है, (ख) वह मूलतः ऐतिहासिक साहित्य है, (ग) उसके निधायक सूत मागध समाज में बहुत माने जाते थे 
और (घ) उनकी उपजाति न थी। 
अब यह प्रइन रह जाता है कि पुराणों ने कव से अपना ऐतिहासिक रूप खोकर वर्तमान सांप्रदायिक रूप 
ग्रहण करना आरंभ किया। हमने ऊपर देखा है कि चाणक्य के समय तक वह ऐतिहासिक वाहृमय था किन्तु 
ईसवी सन्‌ की प्रारंभिक शतियों के कई महायान बौद्ध ग्रन्थ वर्तमान पुराणों के अनुकरण पर हैं। यथा ललित- 
_विस्तर अपने को पुराण ही नहीं कहता, बल्कि उसमें पुराणों के बहुतेरे विषय भी ज्यों के त्यों विद्यमान हैं। 
सद्धर्म पुंडरीक और कारंडव्यूह-जेसे ग्रन्थों की सांप्रदायिक पुराणों से समानता है। यही नहीं, महावस्तु तक के 
कुछ अंश इसी ढंग के हें।' 


१. पुराण पंडित की चर्चा आरंभिक बौद्ध साहित्य में भी है । 

१८ खन्ना अभिनन्दन ग्रन्थ 


इससे यह निरूपण हुआ कि पुराणों का वर्तमान रूप चाणक्य और ई० सन्‌ की प्रारंभिक शर्तियों के 
बीच का है जिसका सीधा तात्पर्य यह हुआ कि शुंगकाल से जो ब्राह्मण पुनरुत्थान एक अद्वमेध-युग के रूप में 
प्रारंभ हुआ था, उसी में इन पुराणों का प्रति संस्करण भी चला। उस यूग में अश्वमेध की लगातार लड़ी 
के कारण पुराण पाठ का सिलसिला चला करता था, अतः वह ब्राह्मण प्रचार का एक बड़ा सुगम और 
सामूहिक मार्ग था। फलत: उसका छाभ उठाया गया और पुराणों को यह रूप दिया गया। 

किन्तु जिन लोगों ने पुराणों का यह रूप दिया, उन्हें उनके ऐतिहासिक अंश से विशेष संबंध न था। 
वस्तुतः ऐतिहासिक अंश तो उस समय तक ही नहीं, उससे कई शती इधर तक सुरक्षित और अद्यतन 
बनाए रखे गए। फलूतः पुराणों में ई० दूसरी शती तक के महत्त्वपूर्ण ऐतिहासिक मसाले निहित हें। किन्तु 
इसके बाद ऐतिहासिक उपयोग के लिए पुराणों का बस्ता बांध दिया जाता हैँ और वह ऐसे लोगों के हाथ 
में पड़ जाता है जिनकी धारमिक एवं साम्प्रदायिक सुझ बड़ी सूक्ष्म तथा उड़ान बहुत ऊंची थी, परन्तु जो 
ऐतिहासिक विषयों में निरे कोरे तथा सर्वथा उदासीन थे। इसका परिणाम यह हुआ कि यदि वे ऐतिहासिक 
मसाले को अद्यतन नहीं बनाए रहे तो उन्होंने उसे प्राय: छुआ छेड़ा भी नहीं। फलछत: वह सारी निधि पुराणों 
की धार्मिक साम्प्रदायिक इत्यादि इत्यादि सामग्री के भारी अटावर में पड़ गई। इसके कारण जहां एक 
ओर वह दब गई वहां दूसरी ओर दबी दबाई पड़ी भी रह गई। और इस प्रकार विगत पतन्दह सोलह सौ 
_ वर्षों की गर्मी-सर्दी और उत्थान-पतन से बची रह गई। फछत: उस सामग्री का उद्धार करके अपना 

पुराना इतिहास प्रामाणिकता से कहा जा सकता है। 

._._. ३. शुग काल से लेकर इस सवय तक के पौराणिकों ने ऐतिहासिक प्रकरणों में जो पैवन्द लगाए भी 
वे उन लोगों की धारमिक और अत्युक्तिक भावना के कारण अरूग दीख पढ़ते हे। 


वे मेरे मन के बहुत निकट हैं 
श्री माखनलाल चतुर्वेदी 


[पं० माखनलालजी चतुर्वेदी की लेखनी की नोक और उनकी वाणी का 
भेदने का गण एक दइसरे से होड़ करते हुए प्रतीत होते हैं । लेखनी उनकी 
अँगलियों में अणशक्ति के एकत्रित प्रभाव का अंकन करती हैँ और वाणी 
साहित्यिकता के अवगण्ठन में वेज्ञानिकता का तीखापन लिये रहती है। व्यक्तित्व 
का सम्मान वे अवश्य करते हें पर स्व को दबाकर नहीं । वह जो कहना 
चाहते हैं वही कहते हैं । खन्नाजी का व्यक्तित्व उनक शब्दों में फोटोग्राफ 
की भाँति स्पष्ट उभरकर भी साहित्यिकता के पुट से खाली नहीं । 

* चतुर्वेदीजी खन्नाजी की छोटी-छोटी बातों पर ध्यान देने की प्रवृत्ति 
को अपने आकर्षण का प्रथम कारण बतछाते है। साथ ही कटाक्ष के प्रयोग में 
उनक भाषा के व्यावहारिक ज्ञान के अभाव की ओर संकेत करने मं भी वे 
नहीं चूकते । 

चतुर्वेदीजी एक कुशल खिलाड़ी की भाँति खन्नाजी की चुटकियों 
आलोचनाओं और नाराजगियों का सामना करते हैं, क्‍योंकि उन्हें वे अपने प्रति रहनेवाली खन्नाजी 
की स्नेह-भावना के पैनेपन को सान पर चढ़ाये रखने के लिए आवश्यक समझते हेँ। चतुवंदीजी 
खन्नाजी को अपने सात प्रमख सहायकों में स्थान देते हें। शिक्षक की पाँच कठिनाइयों का उल्लेख करते 

ए चतुर्वेदीजी एक स्थल पर कहते हैं, ज्ञानजीवी होने की सीधेपन की यह भावनाएँ जब देश के किसी 
नागरिक का अपने शिक्षण द्वारा निर्माण करती हैं, तो देश की आवश्यकता का तरुण निर्माण करने की 
अपेक्षा, वे अपने जेसा एक आदमी गढ़ने लगती हें जिससे कि शिक्षण की अदूरदशिता से देश में उचित 
पीढ़ी का निर्माण नहीं होने पाता। .. . .में अत्यन्त विश्वास से कह सकता हूँ कि खन्नाजी के शिक्षक में 
में उक्त दोष प्रायः नहीं पाता ; वे अपने तरुणों का जीवन-निर्माण करते समय अत्यन्त सजग दृष्टि 
से देखनेवाली तथा अपने विद्यार्थी को उच्च शिखर पर देखकर गवित होनेवाली शिक्षकों की परम्परा 
में आते हैं।' 

चतुर्वेदीजी के छब्दों में खन्नाजी के पास पिता की ममता, मित्र की सहृदयता, रक्षक कौ 
सहायता, योद्धा की ललकार, शास्त्री का चिन्तन, मजदूर का श्रम, श्रम की प्रतिष्ठा और परीक्षा का 
श्रेष्ठ परिणाम विद्यार्थी को मिल सकता है।” उनके अनुसार, प्रत्येक स्थान का स्थानीयत्व विश्व में 
व्यक्तियों के मल्यांकन में जो बाधाएँ उपस्थित किया करता है, उन समस्त बाधाओं. से परे मेरे 
विचार से खन्नाजी अपने विद्याथियों, अपनी संस्था और अपने भित्रों में स्नेह, और आदर का श्रेष्ठ 
स्थान रकक्‍्खेंगे। | 





भाई हीरालालजी खन्ना से परिचय हुए बीस वर्ष हो गये। वे उस समय बी० एन० एस० 
डी० कॉलेज के प्रिसिपल कदाचित्‌ हुए ही थे और इस वर्ष सन्‌ १९५० में वे अपने कंधों का बोझ उता- 
कर कालेज की सेवा से मकत हो गये हैं। उन्होंने और कालेज कमेटी ने बी० एन० एस० डी० कालेज का 
प्रिंसिपलठ-पद प्रोफेसर सदगुरुशरणजी अवस्थी को सौंपा है। 

खन्नाजी जब प्रथम मिले तब परिचय हुआ सद्ग्रुशरणजी के द्वारा। किन्तु खन्नाजी का 
व्यक्तित्व इतना सजग और स्तहमय है कि में पहिली ही बार मिलकर उनसे बहुत प्रभावित हुआ, और 


१९ 

गुरुजी के साथ होने के कारण हमारे मिलन में शिष्टाचार के सम्बन्ध का प्रश्न ही पैदा नहीं 
उस समय वे भरतपुर-सम्मेलन में गये हुए थे, वहीं भेंट हुई। जब में सन्‌ १९३१ में स्वर्गीय 
'णेशशंकरजी विद्यार्थी के बलिदान के पश्चात्‌ कानपुर गया तब पूज्यवर पंडित महावीरप्रसाद 
वेदी भी कानपुर पधारे थे। चर्चा में मैंने यह इच्छा प्रकट की कि में उस घटना-स्थलू को देखना 
[ जहाँ गणेशजी का बलिदान हुआ। मुझे ऐसा छगा कि शायद ठीक स्थान का उस समय तक किसी 
ता नहीं था। संध्या को मैंने भाई हीरालालजी खन्ना से कहा और दूसरे दिन उन्होंने घटना की 
जानकारी देते हुए वे सब स्थान मुझे बतलाये, जिनके बीच बलिदान के पहले गणेशजी खतरों से 
 इ:र जन-सेवा करते थे। उस समय स्थानों को दिखाते हुए हीराछालजी का गदगद हो उठना और कष्ट 
प॑ नकी आँखों का भर आना मानो वे स्नेहविन्दु थे जिन्हें देखकर और उनकी आँखों को पाकर मेने 
'जी की सहृदयता का एक मूल्य सदा के लिए. अपने जीवन पर निश्चित कर लिया। खन्नाजी 
जः. मिलते हैं, तब दो-चार चुटकियाँ, दो-चार आलोचनाएँ, दो-चार नाराजगियाँ मेरे लिए तैयार रखते 
। भेरे प्रति रहनेवाली उनकी स्नेह-भावना के पैनेपत को सान पर चढ़ाये रखने के लिए मानों उनकी 
चुटकियाँ उनकी परम आवश्यकताएं हँ। किन्तु कभी-कभी खजन्नाजी की सावधानी खजन्नाजी पर ही 
बड़ी उलटी पड़ती है। एक बार की बात है--यानी भरतपुर-सम्मेलन की कि एक हिन्दी-प्रेमी अन्य 
भाषा-भाषी बहन ने बड़ा तेजस्वी भाषण दिया। उन्होंने कहा, हम तो अपने हाथों में चड़ियाँ पहनकर 
केवल अपने पति के ही अधिकार में रहती हैं, किन्तु पाँव में चूड़ीदार पायजामा पहनकर राजा लोग 
सैकड़ों अफसरों और अँगरेजों को अपना पति बनाये घूमते हैं। भारत की नारी एक राजा की पराधीनता 
से कहीं श्रेष्ठ स्थान पर है। नारी अपने गृह-जीवन में अपने परिवार, अपने कुटुम्ब और गृह की व्यवस्था 
स्वयं करती है। किन्तु राजा वह, जो कहा राजा जाय, किन्तु अपनी कोई व्यवस्था न कर सके।” भाषण 
लम्बा था, खन्ना जी बाग-बाग* हो गये। 
कटाक्ष शब्द हिन्दी में ताने के लिए काम में आता है; किन्तु भाषणकर्ता देवीजी की मातृ- 
भाषा में उस शब्द के अर्थ होते हें-- श्रृंगार भरे नेनों से दृष्टिपात करना ।' ज्यों ही सम्मेलन का वह अधि- 
_ वेशन समाप्त हुआ, खन्नाजी अपने श्रेष्ठ स्वभाव के अनुसार उपरोक्त वक्‍ता बहन को उनके सुन्दर भाषण 
पर धन्यवाद देने पहुँचे। में वहीं खड़ा था, साथ सद्गुरुशरणजी भी थे। खन्नाजी बोले--“आज आपने 
'जो-जो कटाक्ष किये हैं त ही अच्छे थे; ऐसे ऐसे कटाक्ष तो कोई नहीं कर सकता।” बहन मुझसे 
कहने लगीं, चलिए माखनलालजी घर चलें, यहाँ क्‍यों खड़े हैं? जब मुकाम पर पहुँचकर मेने खन्नाजी 
से कहा-- आपके कटाक्ष शब्द का अर्थ आप जानते हैं ?”. उसके पश्चात्‌ तो चि० श्रीनिवास, आयुष्मात् 
सद्गुरुशरण और सब लड़कों ने खन्नाजी को घेर लिया। आज भी जब कभी हीरालारूजी अपने निर्मल 
आदरशे-कथन के आनन्द भरे आसमान पर होते हैं, में धीरे से कह दिया करता हँ-- कभी-कभी कटाक्ष 
भी किया कौजिए।” और जो चौकड़ी उनके और मेरे आसपास बेठी रहा करती हैं, वह खन्नाजी के 
मुखमंडल पर खिंचनेवाली तसवीरों और दूटनेवाले शब्दों का आनन्द लिया करती है। 
ु राष्ट्रीय-क्षेत्र में साहित्य, कला, कांग्रेस, अध्ययन और पुरुषार्थ सबके परे मेरा सम्बन्ध क्रान्तिवादी 
मित्रों से भी रहता रहा है। में ऐसे मित्रों का अनन्य स्नेहपात्र रहना चाहता, जो कृपापूर्वक मेरे इस कठोर 
युद्ध में शामिल होते और अपने गौरव और अपने आशिक साधनों को मेरी दिशा में बाजी पर चढ़ा देते । 
. १ अल्त्त प्रसन्न |... 


वे मेरे मन के बहुत निकट हें २१ 


इस दिशा में देश में जिन सात व्यक्तियों को में सशस्त्र क्रान्ति की सहायता के अपने जीवन की यादों 
में मूल्यवान्‌ मानता हूँ, उनमें भाई खन्नाजी के घर और साधनों का उपयोग मेरे जीवन की एक श्रेष्ठ 
और उल्लेख योग्य घटना है। 
शिक्षण-विभाग के व्यक्ति के साथ मुझे पाँच कठिनाइयाँ दीखा करती हेँ। एक तो छोटी उम्र 

के बच्चों को शिक्षण देते-देते शिक्षण-विभाग का व्यक्ति जिस स्वर और जिस लहजे में क्लास-रूम के 
बच्चों से बातचीत किया करता है, उसी स्वर और उसी लहजे में भोलेपन से वह संघर्ष और समस्याओं 
से भरी दुनिया से भी बातें करन लगता है। दूसरी यह कि शिक्षण-संस्था और उसकी कुर्सी के सम्मान 
की भावना ज्ञान की भयंकर परिमितता में भी शिक्षण-विभाग के व्यरक्षित में लोगों से सम्मान वसूछ करने 
की आदत पैदा कर देती हे। तीसरी, वैठक और कुर्सी की आदत पुरुषार्थों और प्रयत्नों की क्षमता कम 
कर देती है । चौथे पाठ्य-पुस्तकों के घेरे में अपने को ज्ञान का अधिकारी मानकर स्कूली वातावरण का 
व्यक्ति विश्व के विस्तृत ज्ञान और सम्पर्क से अपने को वंचित बना लेता है। और पाँचवें कम जानकारी और 
अधिक वोलने के व्यवसाय के नाते शिक्षण के वातावरण द्वारा शिक्षक के अंतःकरण को समष्टि रूप 
से एक धक्का लगता है। और गौण रूप से में यह भी मानता हूँ कि शिक्षक में यह कमी बेजाने आ जाती 
है कि अपनी बात समझाते समय वह अपने सुननेवाले में अपने प्रति अट्ठ विश्वास जाग्रत करने की अपेक्षा 
अपने अज्ञान या कम ज्ञान रखनेवाले श्रोता को निरुत्तर करने की कला में अधिक प्रवीण हो जाता 
है। निरुत्तर होकर श्रोता वक्‍ता की बात में विश्वास नहीं करता। श्रोता विद्यार्थी केवल इस वात की 
तलाश में रहता है कि वह कब और किस तरह अपने निरुत्तर करनेवाले शिक्षक के प्रति असंतोष 
और विद्रोह व्यक्त कर सके। में भी स्वयं शिक्षक के नाते जीवन प्रारंभ करनेवाले व्यक्तियों में से हूँ। 
अतः उपरोक्त अधिकांश कठिनाइयाँ और कमजोरियाँ स्वयं मैंने अपने में पायी हैं, और अनुभव किया 
है कि यह मेरे शिक्षकत्व से पाये हुए वरदान हैं।. ज्ञानजीवी होने की सीधेपन की यह भावनाएँ जब देश के 
किसी नागरिक का--अपने शिक्षण द्वारा--निर्माण करती हूँ, तो देश की आवश्यकता का तरुण निर्माण 
करने की अपेक्षा, वे अपने जेसा एक आदमी गढ़ने लगती हैं जिससे कि शिक्षण की अदूरद्शिता से देश में 
उचित पीढ़ी का निर्माण नहीं हो पाता। साथ ही गलत आदशेंवाद और आज्ञाकारिता की सहज-सुलभ 
धारणाओं के कारण, वे ही विद्यार्थी शिक्षकों द्वारा अधिक आदर पाते हैं जो शिक्षक-समूह की अधिक सेवा 
कर सकें। और वे विद्यार्थी कठिनाइयाँ उठाते हैं जो अपनी प्रतिभा, अपने श्रम तथा अपनी लरूगन के 
द्वारा आत्म-परिवर्तेत और युग-परिवर्तेन के लिए मूल्यवान्‌ हुआ करते हूं! 

में अत्यन्त विश्वास से कह सकता हूँ कि खन्नाजी के शिक्षक में में उक्त दोष प्रायः नहीं पाता। 
वे अपने तरुणों का जीवन-निर्माण करते समय अत्यन्त सजग दृष्टि से देखनेवाली तथा अपने विद्यार्थी 
को उच्च शिखर पर देखकर गवित होनेवाली शिक्षकों की अन्यतम श्रेणी में आते हें। मेंने जब अपने 
छोटे भाई को उच्च शिक्षण के लिए खन्नाजी के पास भेजा तब इस निश्चिन्तता के साथ कि पिता की ममता, 
मित्र की सहृदयता, रक्षक की सहायता, योद्धा की ललकार, शास्त्री का चिन्तन, मजदूर का श्रम, श्रम 
की प्रतिष्ठा और परीक्षा का श्रेष्ठ परिणाम विद्यार्थी को वहाँ मिल सकेगा। 

एक बार की बात है कि एक विद्यार्थी पेचिश से बीमार हुआ। यों नित्य खन्नाजी ९ और १० बजे के 
बीच सो जाते हैं ! किन्तु उस विद्यार्थी के घर जाने के बाद मेंने उन्हें रात भर उस विद्यार्थी का मेला 
साफ करते देखा हैं। उन दिनों में अज्ञातवास जैसी अवस्था में उनके पास रह रहा था। 

लोग जानते हैं कि सन्‌ बयालीस में खन्नाजी के सिर पर प्रह्मर किया गया। उनका सिर फट गया, खून 
बहने लगा। सन्‌ बयालीस का युग ! अफसरों की कृपा, खन्नाजी पर टूट पड़ी। ज्वॉइट डिस्ट्रिक्ट मजिस्ट्रेट 
: से लगाकर पुलिस के सुपरिण्टेण्डेण्ट तथा अन्य लोगों ने उनका घर घेर लिया। खन्नाजी से पूछा जाने रुगा 
कि वे इस घटना में किन किन शक्तियों का हाथ देखते हेँ।. . .खन्नाजी अपने किसी विद्यार्थी का संकट में 
पड़ना नहीं सह सकते थे। उन्होंने स्पष्ट कहा कि इस घटना में किसी भी विद्यार्थी का कोई हाथ नहीं । 
मुझसे उन्होंने कहा कि वे अपने प्राणों के मोह में अपने किसी विद्यार्थी पर कभी संकट आने दें, यह नहीं 


हो सकता। 
एक बार उनका एक विद्यार्थी क्रांतिवादी हो गया। महात्माजी और नेहरूजी की गिरफ्तारी 


तथा देश में कांग्रेस के आन्दोलन में कुछ विद्यार्थी ज्वाला में कूद पड़े। यह विद्यार्थी उन्हीं में से एक 
था। संकटों से बाहर निकलने के लिए जब उसके वेश-परिवत्तेन की आवश्यकता हुई तो उसने खन्नाजी 
के वस्त्र पहने और खन्नाजी का ही फेंठा बाँधा; जब वह जाने को प्रस्तुत हुआ तो तखत पर लेटे-लेटे 
मेरे मुहसे अचानक निकल गया-- कहा कहां छबि आज की, भले बने हौ नाथ।” विद्यार्थी ने प्रणाम किया 
ओर वह स्वच्छ निकरू गया। विद्यार्थी गोरखपुर जिले का था और बाबा राघवदास के आशीर्वादों से 
अभिषिक्‍त । 

मेरे मन को संतोष होता था जब में देखता था कि खन्नाजी किसी लाइब्रेरी से आनेवाले पत्रों की 
बड़ी राशि लेकर बंठते जिनमें समस्त प्रांतों के पत्र होते और प्रात:काल पढ़े जाने के पश्चात्‌ वे समस्त 
देनिक, साप्ताहिक आदि नियमपूर्वक उनके घर से लौटा दिये जाते। 

प्रतिभा और श्रम में कमजोर विद्या्थियों को तैयार करने में महीनों पहले से पीछा करने और 
सहानुभूति-पूर्वक विद्यार्थी का साहस न गिरने देने के शिक्षक-धर्म में खन्नाजी अधिक सफल और श्रेष्ठ रहे 
हैं। उनका विस्तृत दृष्टिकोण ऐसा रहा है कि वे समस्त राजनैतिक दलों के नेताओं के भाषण अपनी 
शिक्षण-प्ंस्था में होने देते और समस्त दृष्टिकोणों को विद्याथियों के सम्मुख रखने में श्रेष्ठता अनुभव 
करते । 

मुझे बी० एन० एस० डी० कालेज का वातावरण खन्नाजी के समय में पारिवारिक वातावरण 
सा मालम होता था; और में जब कभी संस्था के शासन संबंधी कार्यों की अपनी क्रिया से आलोचना 
भी करता तब में देखता कि संस्था का तौल नहीं बिगड़ता । 

एक बार संस्था में कोई समारोह हुआ; शायद वा्िक स्नेह-सम्मेलन था। उसी के बीच 
एक दिन कवि-सम्मेलन था। यों में कवि-सम्मेलतों का अध्यक्ष होने से अरुचि रखता हूँ तो भी भाई खन्ना 
जी की आज्ञा, में अध्यक्ष हो गया। खन्नाजी ने मुझसे कहा था कि आप मेरे विद्यार्थियों में सम्पूर्ण अनु- 
शासन देखेंगे। अधिकांश अवसरों पर मेंने सचमुच उनके विद्यार्थियों में श्रेष्ठ अनुशासन देखा हैं। किन्तु 
उस दिन, कहते हें, कुछ बाहर के विद्यार्थी आ गये और जरा सा हल्ला हो गया। मेरे मन को अच्छा नहीं 
लगा। अनुशासन की कठोरता मेरी बहुत पुरानी कमजोरी है। सभा के अध्यक्ष ने कहा, यानी मेने 
कहा, विद्यार्थियों की इस गड़बड़ का एक. ही पुरस्कार दिया जाता है--माखनलाल चतुर्वेदी अपनी 
तुकबंदी नहीं पढ़ेगा।” विद्याथियों और आचार्यों, सबने, इस बात में कष्ट अनुभव किया। उन्हें रूगा 
जैसे अध्यक्ष ने उन्हें अकारण दंडित किया है। पर मेरा निश्चय न बदला। किन्तु वातावरण इतना 
निर्मेल रहा कि में खन्नाजी की संस्था को अपना परिवार ही मानता रहा हूँ। मुझे अत्यधिक प्रसन्नता उस 


वे मेरे मन के बहुत निकट हें र्रे 


समय हुई जब मेंने देखा कि विद्यार्थी स्वयं खन्नाजी द्वारा अपनी श्रेष्ठ पढ़ाई पर सम्मानित किये जाते 
हैं और उनकी आथिक सहायता की व्यवस्था की जाती है। 

संघर्षमय जीवन में खन्नाजी संघर्ष-प्रिय हे; किन्तु उनके जीवन की कोमलता और उच्चता 
को जो मित्र जानते हैं, उनके निकट हीरालालजी संघर्षों की अपेक्षा अटूट विश्वास और अत्यधिक सहृदयता 
की मूर्ति हैं। 

में चिरंजीव नन्‍्दोजी तथा सौभाग्यशीला पुष्पाजी को अपने ही बेटे बेटी मानता हूँ; और यह 
अनुभव करता हूँ कि अपने अज्ञातवास और जीवन की कठिनाइयों के अनेक कठोर क्षणों में मेंने भाई 
खन्नाजी को बंधु की तरह पाया है। 

क्रांति और साहित्य दोनों ही यूगों में प्रसिद्धि, प्रतिष्ठा और अर्थ के क्षेत्र में उन पर बोझ ही डालता 
रहा हूँ। प्रत्येक स्थान का स्थानीयत्व विश्व में व्यक्तियों के मूल्यांकन में जो बाधाएँ उपस्थित किया 
करता है, उन समस्त बाधाओं से परे मेरे विचार से खन्नाजी अपने विद्याथियों, अपनी संस्था और अपने मित्रों 
में स्नेह और आदर का श्रेष्ठ स्थान रखेंगे। 

यह में जो कुछ लिखना चाहता था वह नहीं है, मेरे स्वास्थ्य की वतंमान अवस्था में जो लिखा जा 

सका' वह है। 

भाई खन्नाजी से अभी तो बहुत कहना है। उनकी बहुत सुनना है । वे मेरे मन के बहुत निकट हैं। 





७४ आह. आर 
अगरजी वज्ञानिक शब्दावली 


डा० रघुवीर, एम० ए०, पी-एच० डी० (लन्दन), डी० लिट एट फिल (हालेंड) 
सदस्य, भारतीय संविधान सभा, नागपुर 


[हिन्दी-जगत्‌ डाक्टर रबुबीर से सुपरिचित है। हिंदी 
के राष्ट्रभावा हो जाने पर हिंदी कोष-निर्माण में जो उन्होंने 
अद्वितीय सहायता दी है और दे रहे हैँ, उसका हिंदी संसार 
चिर ऋणी रहेगा। कोष के निर्माण के लिए वे सब प्रकार 
से योग्य और अधिकारी हें। श्री हीरालाल खन्ना ने साहित्य 
सम्मेलन के एक अधिवेशन में विज्ञान-परिषद्‌ के सभापति 
के मंच से अपने भाषण में अँगरेजी पारिभाषिक शब्दों को 
अपनाने का परामर्श दिया था। डाक्टर रघ्वीर का मत 
ह ठीक उनके विपरीत है। उनके ये वाक्य बड़े महत्त्व के हें-- 
| । “हमें अपनी भावी पीढ़ियों और उन ८० प्रतिशत 
्य भारतीयों के दृष्टिकोण से सोचना चाहिए जो अँगरेजी नहीं 
रे (४) . + जानते।”] 





हमारी शिक्षा का माध्यम भारतीय होना चाहिए, इसे सभी मनुष्य मानते हैं; पर कुछ मनृष्य यह 
चाहते हैं कि हमारी भाषाओं को अँगरेजी की वैज्ञानिक शब्दावली अपना लेना चाहिए। वे समझते हूँ कि 
आंग्ल वैज्ञानिक शब्दावली अवश्य ही अंताराष्ट्रीय है और उसे अपनाने से हमें समस्त संसार के विज्ञान 
को समझने में सुगमता होगी। वे मनुष्य श्राँति में हे। अँगरेजी की वैज्ञानिक शब्दावली अंताराष्ट्रीय नहीं 
है। यदि शब्द चयन में विभिन्न शब्दों को हम अंताराष्ट्रीयता की कसौटी पर कसें तो हमें संसार 
की समस्त भाषाओं के शछब्दकोषों में प्रत्येक शब्द देखना पड़ेगा, यदि वह सब .कोषों में आया है, 
तो हम भी उसे रखेंगे अन्यथा नहीं। यह बड़ी हास्यास्पद कसौटी होगी। अपनी भाषा का निर्माण 
करते समय, किसी भी देश ने अंताराष्ट्रीयता के दृष्टिकोण को नहीं अपनाया। उन्होंने केवल अनुकरण 
ही नहीं किया, अपितु अपनी भाषा की प्रतिभा के. अनुसार उसे विकसित किया हैं। 

हम अनुवाद क्‍यों करते हें? अनुवाद करने से हम विविध भाषाओं के साहित्य को सरलता- 
पृवंक समझ सकते हें, उन भाषाओं के सीखने का श्रम बच जाता है और समय नष्ट नहीं होता। 
विदेशी भाषाओं का अध्ययन देश के सब मनुष्य नहीं कर सकते। जनसाधारण में ज्ञान-विज्ञान फैलाने 
के लिए अनुवाद आवश्यक ही है। विदेशी भाषाओं के माध्यम से सीखने से हमारे मस्तिष्क के विकसित 

होने में बाधा होती है और हम अपनी बपौती को सर्वथा भूल जाते हैं, उसकी उपेक्षा करने लगते हैं । 
अनुवाद करने से हमारी भाषाएँ भली भाँति विकसित होंगी, हममें स्वावलंबन का भाव जागृत होगा, 
विदेशी भाषाओं के बन्धन से मुक्त होकर हमारे मस्तिष्क स्वच्छंदतापूर्वक विकसित हो सकेंगे। 

हमारी भाषा में आंग्ल शब्दावली का मिश्रण करना बहुत हानिकारक होगा। हमें आंग्ल शब्दावली 
अर्थहीन होगी और उस पर आश्रित होने के कारण हमारी भाषा दास भाषा कहलायेगी, वह कदापि 
उन्नति न कर सकेगी। क्‍ 

हमारी भाषाएं समृद्धिशाली है और वे अल्पकाल में ही पूर्णतः विकसित होने की क्षमता रखती 
हैं। यदि हम अपनी शब्दावली का प्रयोग करें तो हमारी भाषाएँ विकसित होंगी। अपनी वैज्ञानिक शब्दावली 
का प्रयोग करते में हमारा ध्येय आंग्ल शब्दावली को नष्ट कर देना नहीं हैं। हम उस शब्दावली 
का प्रयोग भले ही न करें, पर हमसे असंबद्ध का अस्तित्व और विकास तो होता ही रहेगा। अभी हम 
उस दिवस की कल्पना नहीं कर रहे है जब हमारे शब्द सारे संसार में प्रयोग किये जायेंगे और उन्हें 
हटा दंगे। हमारी भारतीय वेज्ञानिक शब्दावली बनने के पश्चात्‌ भी, हमारे अन्वेषक अँग्रेजी और अन्य 
भाषाएँ सीखेंगे, पर उन्हें जनसाधारण क्‍यों सीखें ? श्रम, समय और धन का दुरुपयोग क्‍यों करें ? पाठकों 
को सुनकर आइचर्य होगा कि भारतीय शब्दों का ज्ञान होने से हम उनके पर्यायवाची यूरोपीय शब्दों को 
सरलतापूर्वक समझ सकेंगे। अंताराष्ट्रीय के मोह में पड़े यदि हमने इस तथाकथित अंताराष्ट्रीय भाषा को 
शिक्षा का माध्यम रखा, तो भारतीय विद्यार्थियों के ज्ञान के विकास में एक महान बाधा उपस्थित हो 
जावेगी । 

हमें शब्द निर्माण करने में झिझ्कना नहीं चाहिए। इसमें संकोच अथवा लज्जा की कोई बात नहीं 
है। अन्य देशों में प्रतिदिन सैकड़ों शब्द बनाये जाते हैं। प्रत्येक नये आविष्कार के साथ ही कई नये शब्द आते 
हँं। यदि हमारी भाषाओं में शब्दों की आवश्यकता है तो हमें नवीनता से न घबड़ाकर नये शब्द बना 
लेना चाहिए। 

हम अभी तक आंग्ल माध्यम से शिक्षित होते आये हैं और अधिकांश अँगरेजी शब्द हमें अर्थहीन प्रतीत 

हुए हैं, इस कारण हम यह सोचते भी नहीं कि शब्दों का अर्थभय होना कितना आवश्यक है। जब हम 
अपने शब्द प्रयोग करेंगे और उनकी अर्थमयता का बोध होगा तब हमें भारतीय शब्दों का महत्त्व मालम 
होगा। शब्द, केवल वर्णों के संग्रहमात्र नहीं होते हेँं। अँगरेजी शब्द हमारे लिए अरथहीन होते हैँ, इस कारण 
ज्ञान का द्वार हमारे लिए बन्द ही रहा हे; पर भारतीय शब्द हमें स्वच्छन्दतापूर्वक ज्ञानभांडार में प्रवेश 
करने देंगे। 

कुछ मनुष्यों का मत है कि यदि कुछ आंग्ल शब्द हमारी भाषा में आ जावें तो कोई हानि 
नहीं होगी। कुछ ही शब्द होते तो समस्या कठिन न थी। प्रयोग में कुछ ही शब्द अधिक हो जाते हैं। 
एक आंग्ल' शब्द अपने साथ संकड़ों शब्द लाता है, जिनमें बहुत से ऐसे होते हैँ, जो अवांछनीय होते 
हुए भी हमें रखने पड़ेंगे। 

हमारी अपनी शब्दावली होने से एक लाभ यह होगा कि हमारे साहित्य और विज्ञान की भाषा 
एक ही होगी--अंगरेजी की भाँति भिन्न न होगी। दूसरा लाभ यह होगा कि हम अपने व्यापार और 
विज्ञान, के गोपनीय विषयों को गृप्त रख सकेंगे। रूसी, जर्मंग और जापानी अपनी भाषा के कारण ही 
इस बात में सफल हो सके हैँ और बिना किसी के ज्ञात हुए विभिन्न क्षेत्र में उन्नति कर सके हैं। 

भविष्य में भारतीय विद्यार्थी को पाइचात्य विद्यार्थी के समीप पहँचना है। उन्हें अब, १५ वर्ष अँगरेजी 
सीखने में नष्ट नहीं करना चाहिए। शिक्षा के ध्येय में परिवर्तत करना होगा। आज शिक्षा का ध्येय 
अँगरेजी सिखाना समझा जाता है, भविष्य में इसका मुख्य ध्येय विज्ञान सिखाना होगा। भाषा की 
दृष्टि से विज्ञान सीखने के लिए अँगरेजी उपयुक्त माध्यम नहीं है। 

हमें अपनी भावी पीढ़ियों और उन ८० प्रतिशत भारतीयों के दृष्टिकोण से सोचना चाहिए जो 
अँगरेजी नहीं जानते। यदि हम अपनी दृष्टि को व्यापक बनाकर इस प्रइन पर सोचेंगे तो हमें आंग्ल 
भाषा के साथ लगे रहने की निरर्थकता का पता लग जायगा और हम आलस्य त्यागकर भारतीय 


वेज्ञानिक शब्द ही अपनायेंगे। 

श्री हीरालाल खन्ना 
श्री रघुपतिसहाय 'फिराक़', प्रयाग विश्वविद्यालय 


[ श्री रघुपतिसहाय फिराक! प्रयाग विश्वविद्यालय 
में अगेजी के विख्यात अध्यापक हैं । आपने अपना 
अध्यापन-काल-प्रारम्भ खन्नाजी के कालेज से किया है। 
आप विद्यार्थी-जीवन में ही खन्नाजी की ओर आडढऋ्ृष्ट हुए 
थे। तभी से आपका खल्नाजी से घनिष्ठ परिचय है। 
आपके उदगार इस लेख के रूप में पाठकों के सामने 


प्रस्तुत हैं। ] 





जब मेने पहले पहल श्रीं हीरालाल खन्ना को देखा तो वह म्योर सेण्ट्रल कालेज में एम० एस-सो० 
क्लास में गणित के विद्यार्थी थे। में भी उसी कालेज के एफ० ए० क्लास में पढ़ता था। हिन्दू बोडिग 
हाउस में खन्नाजी भी रहते थे और में भी। यह बात है सन्‌ १९१३ की। अभी में यह कह रहाथा किखन्ना 
जी एम० एस-सी० क्लास के विद्यार्थी थे तो विद्यार्थी शब्द कहते हुए में बहुत हिचकिचाया; क्योंकि वह 
लगते उस समय भी एक अध्यापक व एक आचार्य थे। यों तो उस जमाने में एम० एस-सी० के छात्रों में 
बुजुगें की झलक प्रायः नजर आती थी, लेकिन खन्नाजी में खास बात थी। उनके सर और मूछ के बाल 
आधे से ज्यादा पक चुके थे। धोती, कोट और साफा और उस पर ऐनक और इस सबके साथ उनका 
स्वाभाविक रख-रखाव, यह सब एसी बातें थीं जो उन्हें हम युवकों की नजर में सोलहों आना एक अध्यापक 
की शान देती थीं। एक और बात थी। खन्नाजी ने अपना जीवन लड़कपन से ही स्वयं बनाया है। 
बहुत कम आयु से ही उन्हें अपना माता-पिता स्वयं बनना पड़ा। ऐसे आदमी को अँगरेजी में 3९-72 06 
कहते हैं। ऐसे लोगों में प्रायः एक गांभीर्य या संजीदगी बहुत जल्द आ जाती हैं। खिलक्कड़पन से 
ऐसे लोग बहुत जल्द आगे बढ़ जाते हैं और बुजुर्ग मालम होन' लगते हैं। इन्हीं कारणों से शायद जो उम्र 
एम० एस-सी० क्लासवालों की होती है उससे खजन्नाजी की उम्र दो तीन साल अधिक थी। 

मुझमें अगर दो तीन खास बातें न होतीं तो यही होता कि एक होस्टल में रहने के नाते म॑ उन्हें 
एक बार दूर से देख लेता। घना सम्पर्क या किसी तरह का नेकट्य मेरे और उनके बीच पैदा न हो पाता। 

और थोड़े दिनों के बाद हम एक दूसरे को भूछ जाते। वह पहले भूल जाते, में उन्हें बाद में भूल जाता। लेकिन 
मुझमें एक बात यह थी कि अपने से ऊँचे दर्जे में पढ़नेवाले छात्रों से मिलने का मुझे बड़ा शौक 
था। होस्टल में खन्नाजी का कमरा मुझे अब तक बहुत अच्छी तरह याद है। होस्टल की दूसरी 
मंजिल पर उत्तर की दिशा में इतका कमरा था। और उसी से मिला हुआ कमरा था आचार्य नरेन्द्रदेव 
का। खजन्नाजी और नरेन्‍्द्रदेव दोनों पोस्ट ग्रेजुएट विद्यार्थी थे और आपस में गहरे दोस्त थे। में भी हिम्मत 
करता करता श्ञामों को कभी कभी नरेन्द्रदेव जी के कमरे में आ जाता था। दो चार और सीनियर विद्यार्थी 
वहाँ बैठे होते थे और अच्छी अच्छी बातें वहाँहोती थ्रीं। गरेद्धदेवजी के लिए मशहूर थाकि वह संस्कृत 
और पाली के जबरदस्त पंडित हैं और वे बहुत चमत्कारपूर्ण विद्यार्थी थे। खन्चाजी भी उनके कमरे में 
अकसर होते और इस तरह उनसे मेरी कुछ जान-पहचान बढ़ गई। 
खन्नाजी चमत्कारपूर्ण विद्यार्थी की हैसियत से हम लोगों में मशहुर न थे। लेकिन. पूरा होस्टल 

उनकी इज्जत करता था, उनके चरित्र के कारण, उनके स्वावलरूम्बन के कारण और उनके व्यक्तित्व 
की गंभीरता के कारण। वह बड़े नरम दिल के आदमी थे और मुझसे बहुत अच्छा व्यवहार करते 
थे। लेकिन मुझे उनसे बराबर कुछ डर सा लगता था। एक तो उनके हाथ में, जब भी वह कहीं वाहर 
निकलते, एक बड़ा मोटा सोंठा रहता था। दूसरे उनके तेवर यह कहते थे कि मेरे साथ गुस्ताखी या 
बदतमीजी नहीं की, जा सकती। एक खास बात उनके स्वर या उनकी आवाज में थी, स्पष्टता, बे- 
लगा-लिपटापन और एक डपट का प्रभाव, यद्यपि उनका स्वर ककंश न था। नरेन्द्रदेवजी से में 
नहीं डरता था, मगर खन्नाजी से में क्या, पूरा होस्टल डरता था। वह क्रोधी या बिगड़ेछ आदमी न थे। 
उनके व्यवहार में कोई कड़ापन न था। फिर भी हम सब लोग उनसे कुछ न कुछ दबते या डरते जरूर थे। 

दिसम्बर का महीना था। कालेज में खेल हो रहे थे। एक मैच में हम सब एक दर्शक की हेसियत 
से शरीक थे। अगलीपंक्ति में खड़े खन्नाजी भी मैच देख रहे थे कि इतने में म्योर कालेज के एक अँगरेज 
प्रोफेसर श्री काक्स ने भीड़ को पीछे ढकेलना शुरू कर दिया, क्योंकि उनकी राय में भीड़ कुछ फील्ड 
के अन्दर तक बढ़ आई थी। उसने खजन्नाजी की छाती पर हाथ रखके उन्हें पीछे हटाना चाहा ही था 
कि आग हो गये खन्नाजी, और करीब था कि वे अपने सोंटे से प्रोफेसर काक्स की हड्डियाँ तोड़ देते। काक्स 
साहब भागकर आगे बढ़ गये और कोई दुघंटना नहीं हुईं। लेकिन मेच के कई हजार दर्शकों में खन्ना 
जी का साहस देखकर सनसनी फैल गई और एक जोश फैल गया। तमाम हिन्दुस्तानियों में खन्ना जी 
का प्रश्माव पल भर में कई गुना बढ़ गया। यह वह जमाना था जब बड़ों बड़ों को चार रुपया महीना 
पानेवाला कान्सटेबिल भीड़ों और मेलों-ठलों में बेलाग धक्के दे दिया करता था। 

मेरे बी० ए० पास करते करते खन्नाजी ने एम० एस-सी० पास करके कालेज और होस्टल दोसनों 
छोड़ दिये। मुझ पर भी दुनिया भर की मुसीबतें आ पड़ी थीं। पिताजी का मर जाना, मेरे स्वास्थ्य का 
संग्रहणी रोग से बिलकुल बिगड़ जाना और घर की गृहस्थी का बोझ मेरे सर आ जाना। ऐसे नाजुक समय 
में में आइ० सी० एस० और पी० सी० एस० की पदवियों से इस्तीफा देकर असहयोग-आन्दोलन में 
दरीक हो गया। इधर-उधर मारा मारा फिरता रहा। डेढ़ बरस तक जेल में रहा। खन्नाजी के व्यक्तित्व 
की गहरी छाप मेरे दिल पर पड़ चुकी थी। लेकिन १९१९ से सन्‌ १९२८ तक मेरा और खन्नाजी का कोई 
सम्पर्क नहीं रहा। उड़ती खबरें मिलती रहीं कि खन्नाजी सेण्ट जॉन्स कालेज आगरा में गणित के 
. अध्यापक हो गये हैं। और ऐसे ही ऐसे कभी कभी कुछ खबरें मिल जाती थीं। 

जून सन्‌ १९२७ तक मे कांग्रेस का अण्डर सेक्रेटरी रहा। इसके बाद हालत ऐसी पैदा हो गई कि 
में कांग्रेस छोड़कर क्रिव्चियन कालेज लखनऊ में अध्यापक हो गया। वहाँ से साल भर बाद मेने चाहा कि 
बी० एन० एस० डी० कालेज कानपुर में मुझे जगह मिल जाय। मेरी गिनती सही या गलत तौर पर 
बहुत उच्च कोटि के विद्यार्थियों में होती थी। यह तो में कही चुका हूँ कि में, खन्नाजी से शुरू ही से 
डरता था, बावजूद उनके शुभ व्यवहार के । डर बड़ी बुरी चीज होती है। दूसरे लोगों ने मशहूर कर रक्‍्खा 
था कि बी० एन० एस० डी० कानपुर में प्रेसिपल और करता-धरता खन्नाजी किसी सुयोग्य आदमी को 
अपने यहाँ प्रोफेसरी नहीं देते। उन्हीं छोगों को रखते हैं जो दबेल हों और मामूली लोग हों। इसलिए मैंने 
डी० ए० वी० कालेज कानपुर के प्रिसिपल दीवानचन्द की सेवा में भी प्रोफेसरी की अर्जी भेज दी थी। 
बात बिलकुल उल्टी निकली। में भूल नहीं सकता कि किस मुस्तेदी, और किस स्नेह से, किस सहृदयता 
से और किस प्रेमपूर्ण डपट के साथ खन्नाजी ने पल भर में वादा कर लिया कि वह मुझे प्रोफेसरी दे देंगे। 
' बल्कि मेरी सच्ची सुयोग्यता का हाल सुनकर और उसका अनूभव करके अगर कोई बिदका तो वह 
प्रिसिपल दीवानचंद। 
असहयोग-आन्दोलन में पड़ जाने के कारण में अभी एम० ए० नहीं पास कर सका था। दूसरे यह 
कि में हिन्दू था और जगह थी उर्द के प्रोफेसर की। बी० ए० में मेंने फ़ारसी भी नहीं ली थी। कायदे 
कानून के मृताबिक मेरे निर्वाचन की राह में कई अड़चनें थीं। क्या आप विश्वास करेंगे कि खन्नाजी 
ने इधर तो अपने कालेज में मुझे उर्दू और अँगरेजी का अध्यापक बना दिया, उधर प्रांत के कई विद्वानों 
और आचार्यों से इस आशय के पत्र प्राप्त कर लिये कि रघुपतिसहाय फिराक उर्दू में असाधारण क्षमता रखते 
हैं और अध्यापक की पदवी के लिए उपयुक्त हें। कौन करता है किसी के लिए इस जमाने में । इण्टर- 
मीडिएट बोर्ड और सरिइ्ते तालीम से लड़-भिड़कर खन्नाजी ने मामले को हमवार कर लिया। मुझे 
उंगली भी न हिलानी पड़ी। खन्नाजी बी० एन० एस० डी० काछेज के केवल प्रिंसिपल ही नहीं थे, वह बहुत 
बड़ी हद तक उसके संस्थापक और कर्णधार थे। यह कालेज उन्हीं का कालेज था। कहा जा सकता हे कि 
उसकी एक एक ईंट खजन्नाजी की यादगार है। खजन्नाजी कैसे प्रिसिपल थे, यह तो में अभी बतलाऊंगा। 
पहले यह बता दूं कि जब में भी उनका सहकारी बन गया तो मुझ पर क्‍या असर हुआ। में कह चुका हूँ 
कि खन्नाजी के सद्व्यवहार के बावजूद पहले में उनसे डरा करता था। लेकिन जिस समारोहपूर्ण प्रेम 
से उन्होंने मुझे अपने यहाँ अध्यापक रक्‍्खा, उसने मुझे हमेशा के लिए उनके प्रति निडर बना दिया। मुझे 
ऐसा मालम होने लगा कि खन्नाजी से कभी भी किसी को डरने या झिझ्कने की जरूरत ही नहीं। पहले 
में उनकी आन-बान का कायऊू था, अब उनकी अनन्त सज्जनता और शराफत का कायछर होना पड़ा। 
अब में उनकी खिदमत में गुस्ताख हो गया। इसलिए कि अब मेरे दिल में उनकी इज्जत और भी बढ़ 
गई थी । मेरी बेतकल्लुफी और गुस्ताखी इसी इज्जत और सम्मान- के फलस्वरूप थी। एक बार अपने 
को किसी से छोटा समझने के बाद फिर अपने आपको उसके बराबर समझता बड़ा कठिन होता है। लेकिन 
खन्नाजी ने मेरे लिए यह मुसीबत पैदा कर दी कि वे मेरी इज्जत करने लगे और मुझसे इस तरह पेश आने 
लगे कि गोया में ही उनसे बड़ा हूँ या उनका बुजुर्ग हँ। वह निहायत सच्चे दिल से मेरा आदर करके मुझे 
काँटों में घसीटते थे। न जाने क्‍यों ऐसा करते थे। और भी अध्यापकों से उनका व्यवहार ऐसा था कि 
किसी को यह महसूस नहीं होता था कि उसे मातहत समझा जा रहा हैं। हुकुम देना तो खन्नाजी जानते 
ही न थे। वह कोशिश करके भी किसी के साथ दुर्व्यवहार कर ही नहीं सकते थे। वह हर टीचर के 

कट्टर शुभचिन्तक थे। और कइयों को अपने प्रयत्नों से और अपने असर से और अपने कालेज से 
तरक्की दिलाकर दूसरी बड़ी बड़ी जगहें दिलवा दीं। कुछ अध्यापक ऐसे थे जिन्हें खन्नाजी से कभी कभी 
कुछ शिकायत भी हो जाती थी। मगर बोल-चाल या व्यवहार को शिकायत नहीं, बल्कि किसी इन्तजामी 
मामले के सम्बन्ध में थोड़ी बहुत शिकायत हो जाती थी। 

कुछ लोग खन्नाजी को बड़ा तिकड़मी आदमी बताते थे। यह बिलकुल झूठ बात है। खन्चाजी नासमझ 
या बेवकूफ नहीं हैं। उन्हें बेवकूफ नहीं बनाया जा सकता। उन्हें धोखा नहीं दिया जा सकता । उन पर 
गलत प्रभाव नहीं डाला जा सकता। लेकिन जो आदमी बेवकूफ न बन सके वह हरगिज तिकड़मबाज 
नहीं, बल्कि सच्चा और समझदार आदमी है। नतो उन्होंने किसी की बदख्वाही की, न किसी के। नुकसान 
पहुँचाने के लिए या अपने लिए कोई फायदा हासिल करने के लिए कभी भी चालबाजी या हयकंडे 
से काम लिया। इृण्टरमीडिएट बोर्ड या बी० एन० एस० डी० कालेज की कमेटी या आगरा 
यूनिवर्सिटी का सिनेठ, या चेम्बर आफ कामर्स या किसी भी संस्था में जिसके वह सदस्य थे, उन्होंने किसी 
मामले में छल-कपट से काम नहीं किया। उनके विरोधी जब हार जाते थे तो यह कहकर अपना 
जी झश कर लेते थे कि खन्नाजी तिकड़मबाज आदमी हें। 

हालाँकि इन तमाम सभाओं और कमेटियों में खन्नाजी की विजय, उनकी साफदिली और 
सच्चाई की वजह से होती थी और उनकी न्यायप्रियता के कारण होती थी। बहू दो टूक बात कहते थे। 
और मन में कोई खोट नहीं रखते थे। वह खुशामद के कायछ नहीं हैं, प्रेम के कायल हैं। किसी के 
साथ अन्याय करके, किसी का हक मार के, वह अपने बड़े से बड़े दोस्त की भी मदद नहीं करते। 
लेकिन यदि ऐसा किये बगैर वह किसी की मदद कर सकते हों तो छोटे बड़े किसी आदमी को 
खन्नाजी सा सच्चा सहायक नहीं मिलेगा। 

विद्याथियों के वह अनन्य प्रेमी और शुभचितक थे। शायद ही किसी विद्यार्थी को उन्होंने कभी 
डाँटा हो और अगर डाँटा होगा तो इस डाट में प्रेम ही प्रेम होगा। हर दर्ज में अच्छी से अच्छी पढ़ाई 
हो और सच्ची से सच्ची पढ़ाई हो, इसकी जितनी लगन मैंने खन्नाजी के दिल में देखी बेसी लगन बहुत 
कम प्रिसिपलों में देखी। उन्हें इसकी बड़ी फिक्र रहती थी कि उनके सब विद्यार्थी समझ-वूझकर जी 
लगाकर पढ़ें। इसका उचित फल भी उन्हें मिछा। स्थापित होने के छः: ही सात वर्ष बाद से ही बी० 
एन० एस० डी० कालेज का नाम पूरे प्रान्त में चमक उठा। इस कालेज के रिजल्ट को देखकर 
लोगों की आँखें चकाचौंध हो जाती थीं। लोगों को भ्रम होने छगा कि इस कालेज में कहीं पेपर तो 
नहीं आउट कर दिये जाते। लेकिन लोग कई बातें भूल जाते हैं। एक तो हर विषय में कालेज का 
रिजल्ट अव्वल नहीं रहता। दूसरे हाईस्कूल की परीक्षा जिसमें इस कालेज का रिजल्ट सबसे ऊँचा 
रहता है, बी० एन० एस० डी० कालेज में नहीं होती। दूसरे सेण्टर पर जाकर यहाँ के विद्यार्थी परीक्षा 
देते हें। इस बात को अच्छी तरह जानते हुए कि पेपर वेपर वहाँ आउट कभी नहीं किया गया, में कभी 
कभी खन्नाजो को जरूर छेड़ देता हूँ। और हम दोनों खूब हँसते हैं। अपने कालेज के विद्यार्थियों की 
उन्नति और शुहरत देखकर मैंने खन्नाजी को जितना खुश होते देखा, उतना मैंने किसी प्रिंसिपल को 
नहीं देखा। द 
.. एक बड़ा ऐब खन्नाजी में यह है या था कि वह स्वयं गणित के अध्यापक हैं और गणित को 
गलती से बड़ा सरल विषय समझते हेँँ। वह बहुत से विद्याथियों को बढ़ावा देकर गणित का विषय दिला 

देते हैं। कई विद्याथियों को यह आगे चलकर मुसीबत में डाल देता है। शायद अब खजन्नाजी ऐसा न 
करते हों। 

में दो ढाई बरस वहाँ काम करके प्रयाग विश्वविद्यालय में अध्यापक होकर चला आया। लेकिन 
मेरी जिन्दगी की सबसे खुशगवार याद खजन्नाजी का सहकारी होना है। 

भारतवर्ष में काना-फूसी बहुत चलती है। मेरे कानों में कभी कभी यह भनक पड़ती थी कि 
खन्नाजी ने कार-बार से या और तिकड़मों से बहुत सा धन पैदा किया है। एक बार मेंने उन्हें छेड़ा 
और पूछा कि आपने तो शायद लाखों रुपये जमा कर रखे होंगे। खन्नाजी ने, जैसे कोई बड़ा भेद बता 
रहे हों, उस स्व॒र में कहा कि ऐसी बातें सुना कीजिए । मेरी धाक जरूर है लेकिन फिराक साहब, इज्जत 
से रह लेने के सिवा और एक छोटी सी आमदनी के सिवा मेरे पास कुछ नहीं है। उनका स्वर गवाही 
दे रहा था कि वह बिलकुल सच कह रहे हैं। लोग यह भी नहीं जानते कि खन्नाजी अगर चाहते तो 
गणित के कई ग्रन्थ बनाकर, उन्हें कोर्स में कराकर, हजारों नहीं लाखों रुपया घर में पाट लेते। ऐसा 
मौका पाकर बड़ बड़े लोगों के मुंह में भी पानी भर आता है और बहुतों ने तो इसी तरह अपना घर 
बना भी लिया है। लेकिन खन्नाजी ने इस सुनहरे अवसर से कभी कोई फायदा नहीं उठाया है। 

खन्नाजी के कारण बी० एन० एस० डी० कालेज का नाम मेरे लिए वशीकरण मंत्र का हुकुम रखता 
है। और मेरे ऐसे हजारों ऐसे लोग होंगे जो कभी बी० एन० एस० डी० कालेज में पढ़ चुके हैं और 
जिनके लिए इस कालेज का नाम जादू का असर रखता है। कोई मामूली प्रिसिपल यह प्रभाव नहीं 
पैदा कर सकता। 

खन्नाजी हिन्दी के प्रेमी हैं। लेकित उनका हिन्दी-प्रेम कभी भी उर्दू-विरोध या अगरेजी-विरोध 
का रूप नहीं ले सका। वह॒ उर्द और हिन्दी में परस्पर विरोध नहीं मानते। वह इसलिए हिन्दी-प्रेमी हें 
कि अधिक से अधिक संख्या में जनता को उच्च और सजीव विचार मिलें। उनका हिन्दी-प्रेम सचमुच 
जनता-प्रेम है। तआसुब या साम्प्रदायिकता या संकीर्णता उन्हें छू तक नहीं गई। उनके कालेज के 
मुसलमान विद्यार्थी उन पर जान देते हेँ। मुसलमानों में खन्नाजी का असाधारण मान है। खन्नाजी किसी 
राजनैतिक पार्टी या दल के आदमी नहीं हें। मगर उनका देश-प्रेम असाधारण है। हर पार्टी के लोग 
उनका सम्मान करते हैं। 

यह जमाना राजनैतिक धूम-धाम का है लेकिन यह न भूलना चाहिए कि हमें लाखों ऐसे छोगों 
की जरूरत है जो अराजनैतिक होते हुए देश की ऊँची से ऊँची सेवा करें। ऐसे लोग राष्ट्र व समाज 
की रीढ़ की हडडी हैं, इन्हीं के सहारे हमारा जीवन आगे बढ़ता हैं। इन अनमोल देश-सेवकों में खन्ना 
जी का स्थान इतना ऊँचा हैं कि लाखों उच्च कोटि का काम करनेवालों के दिल में ईर्षा पैदा हो जावे, 
अगर वह यह जान सकें कि खन्नाजी की सेवाएँ इतनी बहुमूल्य और इतनी उच्च कोटि की हैँ। खन्ना 
जी ऐसे लोग अगर देश में न हों तो जितना टीम-टाम नजर आता है, उसके समेत देश का दिवाला 


निकल जावें। 

परिचयसंस्मरणम्‌ 
श्री डा० उमेश मिश्र, महामहोपाध्याय, एम० ए०, डी० लिदू 


[इस प्रान्त की ही नहीं, इस देश की विद्वन्मंडली में 
महामहोपाध्याय डाक्टर श्री उमेश मिश्र, एम० ए०, डी० ल्टि्‌, 
प्राध्यापक संस्क्ृत-विभाग, प्रयाग विश्वविद्यालय, का नाम सुप्रसिद्ध 
हैं। आपका श्री हीराछाछ खन्ना का बहुत पुराना साथ हैं। 
आप दोनों में गहरी मेत्री ह। खन्ना जी के कतिपय गुणों 
का परिचय महामहोपाध्याय जी ने अपनी सुललित शैली 
संस्कृत में दिया है। अपनी शूभकामना भी आपने अपित 
की हैँ। | 





अस्ति - कश्चिदाझूगलशिक्षासम्पन्नोपि निरभिमानों लोकोपकारको भारतीयवेषधर: श्री हीरालालो 
नाम विद्वानिति बहुशः काश्यामेव श्रुतम्‌॥। तदनु त्रयोविशत्यृत्तरैकोनरविशतितमे खीस्ताब्दे प्रयागविद्व- 
विद्याल्यसंस्क्ृतदर्शनाध्यापकपद॑स्वीक्ृत्य समागत्य चात्र विश्वविद्याल्यस्थास्य प्रधानशिक्षापरिषदों वाधिका- 
धिवेशनावसरे यथाश्रुत॑ प्रसन्नग म्भी रस्वभाव॑ निरभिमान॑ सर्वजनप्रियमुष्णीषधरं कडचन सदस्य॑ दृष्ट्वा पूर्वानभवं 
संस्मृत्यायमेव स हीरालालखब्नामहोदय इति संज्ञासंजिज्ञानं स्वयमेवोपलब्धवानहम्‌ । तस्य परिचयसम्पाद- 
नायान्यस्य कस्याप्यपेक्षा नासीत्‌। क्रमश: केनाप्यान्तरिक स्वभावसम्पन्नेन गु्णनावयोध्ध॑निष्ठताडपि जाता। 

विश्वविद्याल्यस्यास्थ विविधासु समितिषु सदस्यरूपेण तस्य कर्णपुरतो यदा कदागमनमभवत्‌। 
तत्तदवसरेषु तेन सह विषयान्तरेष्वपि बहुधा वार्ताछापो जातः। तस्य विचार: सदैव गम्भीर: सुद्रदर्शी तथा 
सुहृत्सम्मत:। निष्पक्षपाती स्पष्टवक्‍्ताःप्ययं सर्वेषां प्रिय इति विद्वत्सु सुप्रसिद्ध:। सदाचारसम्पन्नो नैष्ठि- 
को$साविति अस्य प्रसन्नमुखावलोकनेनव सर्वषां स्पष्टम्‌। कार्यकलापे गृणग्राहित्वमस्य सर्वदेव प्रतिभाति। 
सुविचाय्येव स्वसम्मतिप्रदाता अन्धेनैव नीयमाना यथान्धा:' इति लौकिकाभाणकस्य पक्षपाती न कदापि 
दुष्टोई्यं जनः। इत्येवास्थ विद्वत्सु प्रसिद्धेः कारणम्‌ । 

विद्याथिष्‌ महानस्य॒ प्रभाव: । महाविद्याल्याध्यक्षपदसहकारिभिविद्यादयादाक्षिप्यादिविविधगुणै: 
पितृवत्सुलभस्नेहेन च छात्रान्‌ वशीकुव॑न्‌, अध्ययनादिकायेष्‌ तान्‌ समुत्साहयन, . स्वचारित्यबलेन 
सर्वान्‌ दृढीकुर्वेत्‌ ते; सह विविधक्षेत्रेष्‌ घनिष्ठतां सम्पाद्य तेषां बौद्धिकविकाशैः आत्मन: परिचय 


। 
अल... 

समुत्पादयनू , यथावसरं यथायोग्यज्च तानू सुकोमलहृदयान्‌ बालकानुपदिशन्‌ सर्वेषामानन्दवद्धंको 
हितचिन्तकश्वायमिति छात्राणीहृदि निषिक्तमेव। न केवलमस्थ गणैविमुग्धा एवं छात्रा: किन्तु 
प्रभाविताश्व तथा यथा स्वस्वचारित्रचनिर्माणे लौकिकव्यवहारे चास्य गृणानामनुकर्त्तारोपपि ते दश्यन्ते। 
बी० एत्‌ ० एसू० डी० महाविद्याल्यस्य छात्रेषु यत्किञ्चनवेशिष्ट्यं दृश्यते तत्सव॑ श्रीहीरालालमहोदयस्य 
चारिश््यप्रयुक्तमेव । 

आधुनिकाध्यापक इवं नैकमात्राध्यापनजीविकानिर्भरोध्यम्‌। स्वचातुर्येण कलानपुष्येन दाक्षिप्येन 
च धनसम्पन्नानां कर्णपुरनिवासिनां सम्पर्कणायमपि ऐहिकविभवसम्पन्न: समृपलभ्यते। अत एवं महाविद्या- 
लयाद्‌ गृहीतावकाशैश्प्ययं जीविकानिर्वाहाय नेतस्ततों निराशवदनों भ्रमति। 

इत्यादिबहुविधसद्गृणविशिष्टोडपि निरभिमानो&्यं जनः इति महानस्माकं . गौरवविषयः। प्राप्ते 
वयसि महाविद्यालयाध्यक्षपदाल्लब्धावकाशोअ्यं स्वचारिक््ययलेन सुनियन्त्रितजीवनेन विशुद्धभावनाभावितेन 
चाधुनापि प्रसन्नमुखः सुदृढदरीरः कार्यक्षमों बालकेषु शिक्षाप्रचाराय कटिबद्ध: सदंवाक्षण्णोत्साहो निरलूस 
सवषामादरभाक्‌ कस्याय॑ श्रीहीरालालखन्नामहोदयो मनसि मोदं नावहति। स्वकार्यकौशलकलापै: कर्मनिष्ठो 
भारतीयसंस्कृतिसंरक्षको जनानां हितचिन्तकः स्वजीवनयात्रामनायासेन नयत्ययमस्माक प्रियसुहच्छीही रालाल- 


महोदय: । 
चिरमय॑ जीव्यादित्येव श्रीकाशीविश्वेश्वरादीहे । शभमिति। 

आशीवाद 


श्री पुरुषोत्तमदास टण्डन 
[ उत्तर प्रदेश की संविधान परिषद्‌ के भूतपूर्व अध्यक्ष तथा 

अखिल भारतवर्षीय कांग्रेस कमेटी के प्रधान राजधि बाबू पुरुषोत्तमदास 
जी टंडन ने श्री सद्गरुशरण अवस्थी को एकपत्र के साथ श्री हीरा- 
लालजी खन्ना के विषय में क्या लिखा हैँ उसे अविकल रुप से यहाँ 
प्रकाशित किया जाता हैं। ] 

' रेलगाड़ी 
कानपुर के पास 
क्‍ ५ कु 3 
प्रिय अवस्थी जी, नमस्कार ! 

श्री हीरालाल खन्ना को जो आप अभिनन्दन-प्रंथ भेंट कर रहे हें 
उसके लिए आपके कहने के अनुसार मेंने कुछ पंक्तियाँ लिख दी 
हैं। भेजता हैे। इस समय दिल्‍ली जा रहा हूँ। 

सस्नेह 
पुरुषोत्तमदास ठण्डन 





श्री हीरालाल खन्ना को में उस समय से जानता हूँ जब वह प्रयाग में कालिज के विद्यार्थी 
थे। विद्यार्थी-अवस्था से विकास पाकर वह प्रयाग की एक शिक्षा संस्था में अध्यापक हुए। फिर कुछ वर्ष 
बाद उन्होंने कानपुर को अपना कार्यक्षेत्र बनाया किन्तु यहाँ भी अध्यापन ही उन्होंने अपने जीवन का मुख्य 
धेय रखा। शिक्षण और शिक्षण संस्थाओं के संचालन सम्बन्धी प्रश्नों में खन्नचाजी को विशेष रुचि 
रही है। कानपुर के विश्वम्भरनाथ सनातन धर्म कालेज के प्रिन्सिपल वह बहुत वर्षों से हैं। इस कालेज की 
नींव को दृढ़ करने और उसकी व्यवस्था को रूप देने में खन्नाजी का हाथ है। 

अब वह अपने पद से हट रहे हैं। इस अवसर पर उनके सहयोगी उनके प्रति अपने सम्मान और प्रेम को 
एक अभिनन्दन-ग्रंथ के रूप में प्रगट कर रहे हें । 

जब खन्नाजी विद्यार्थी थे तब ही मुझे उनके आचरण और व्यवहार में नैतिकता और सेवा की 
भावना दिखाई पड़ी। इसने स्वभावतः मुझे उनकी ओर आकर्षित किया। जैसे जैसे उनसे मेरा अधिक 
सम्पर्क हुआ उनके प्रति मेरा स्नेंह बढ़ता गया। 

अध्यापन के काय में उन्होंने आचाये के ऊँचे कत्तंव्य का मार्ग दिखाया हूँ। अपने छात्रों के जीवन 

में, पढ़ाने-लिखाने के अतिरिक्त, बड़े भाई या पिता की भाँति रुचि रखना और उनकी वेयक्तिक 
कठिनाइयों को अपनी सहायता तथा अपने उपदेश से दूर करने का यत्न करना, यह खजन्नाजी की 
विशेषता है। मेंनें बहुत कम ऐसे अध्यापक देखे हें जो बालकों के जीवन में इतने स्नेह और इतनी 
सहानुभूति से प्रवेश करने का यत्न करते हों। अपने कालिज से हटकर भी खन्नाजी अपनी स्नेहमयी और 
उदार प्रकृति के अनुसार छात्रों की सहायता करते रहेंगे यह मेरा विश्वास है। 

मेरे हृदय की प्रार्थना हू कि बहुत वर्षों तक खन्नाजी की भावना-युक्त शक्ति बनी रहे और 
दिन-दिन उनका आत्म-संयम उन्नति होता हुआ समाज का हित करे और उन्हें सुखी बनावे। 

'. चमक रहे हें हीरालाल 


। श्री सोहनलाल द्विवेदी 


+ 


[हिन्दी के प्रसिद्ध कवि और देश की राष्ट्रीय 
चतना को छंदबद्ध करने में अनुपम कुशलता रखनेवाले 
पंडित सोहनलालजी द्विवेदी एक छोटी भूमिका के साथ 
श्री हीरालालजी खज्ना के प्रति अपनी, श्रद्धांजलि अपित 
करते हा।| | | 





आचार्य हीरालाल खन्ना जैसे कर्मठ व्यक्ति हमारे देश में इवने-गिने हें। उन्होंने जेसे आयु को 
जीत लिया है। उनका अदम्य उत्साह, साहस और शक्ति अनुकरणीय है। अपने संयत आहार तथा उन्नत- 
विचार द्वारा स्वस्थता को अपने वह में कर रखा है। शिक्षा के क्षेत्र ही में नहीं, किसी भी क्षेत्र में आज 
ऐसे वृद्ध तरुणों की नितान्त आवश्यकता है। उनके अभिनंदन में क्या लिखा जाये ? जब तक उनके जैसे 
प्राणवान व्यक्ति हमारे देश में हों वह कभी निर्जीव तथा अशक्त नहीं रह सकता ? ः 


इन भावों की भूमिका में लिखी अपनी श्रद्धांजलि समपित करता हूँ। 
“ कौन कह रहा मेरा भारत 
अब भी है निर्धन कंगाल ? 


जब तक जननी की गोदी में. 
चमक रहे हे हीरालाल ! 


चन्द्रशखघर आजाद ओर खन्नाजी 


आपचाय श्री० नरेन्द्रदेवजी 


[ लखनऊ विश्वविद्यालय के प्रसिद्ध उपकुलपति और ख्यात- 
नामा प्रसिद्ध समाजवादी नेता आचार्य श्री नरेन्द्रदेवजी खन्नाजी 
के साथ पढ़नेवालों में हें। विद्यार्थी-जीवन का उनका संबंध 
आज .भभी उसी घनिष्ठता से चला जाता है। प्रस्तुत पुस्तक के 
लिए उन्होंने अपने संस्मरण भेजे हैं। वे लिखते हँ-- 

राष्ट्रीय आन्दोलन से उनकी (खंन्नाजी की) सदा सहानु- 
भूति रही हैं। समय-समय पर वह विप्लवकारियों की सहायता 
करते थे और इन लोगों का इन पर इतना विश्वास था कि 
चन्द्रशेखर आजाद मुझसे दो बार खन्नाजी के मकान पर मिले थे।” 


"वे अन्यत्न लिखते हे--इनके जीवन में सदा से सादगी रही 
हुँ ओर वे सदा आदरदँ-भक्‍त रहे हं। छोटा या बड़ा काम जो ले 
लेते हे उसे पूरा करते हें और समय के बड़े पाबंद हैं।' ] 





प्रिसिपल हीराछाल खन्ना से मेरा परिचय बहुत पुराना है। हम छोग प्रयाग में हिन्दू बोडिंग 
हाउस में कई वर्ष एक साथ रहे। वह वंग-भंग और स्वदेशी आन्दोलन का यूग था। हमारा छात्रावास 
उस समय राजनीति का केन्द्र था। हम लोग भी इन नवोन विचारों से प्रभावित हुए थे। विचार-साम्य 
होने के कारण मेरी खन्नाजी से घनिष्ठता हो गई थी और यद्यपि शिक्षा समाप्त करने के परचात्‌ 
हम लोगों का मार्ग भिन्न भिन्न हो गया तथापि हम लोगों का वह पुराना सम्बन्ध आज भी कायम है । 

खन्नाजी ने शिक्षा का कार्य चुना और अपने क्षेत्र में वह यशस्वी हुए हैँ। आरम्भ से ही वह 
स्वावलम्बी थे। पत्रिकाओं और पुस्तकों के प्रूफ देखकर वह कुछ कमा लेते थे। इसलिए निर्धन विद्यार्थियों 
से उनकी सदा से सहानुभूति रही है। विद्यार्थी-जीवन में ही उनके एक-दो गूण प्रकट हो चुके थे। वह 
संकल्प के बड़े पक्के थे। विघ्न-वाधाओं के आने पर वह कभी हताश नहीं होते थे । अपने विचार को 
जल्द बदलते न थे। इस कारण कभी-कभी लोग उनको हठी समझ छेते थे। वह अपनी दृढ़ता के लिए 
प्रसिद्ध थे। ऐसा व्यक्ति सहज ही दूसरों को अपने प्रभाव में ले आता है और इसलिए वह नेता या 
किसी संस्था का अध्यक्ष सफलता के साथ हो सकता है। खन्नाजी का दूसरा गुण उनका स्वाभिमान है। 
जो लछोग स्वावलूम्बन का जीवन विद्यार्थी अवस्था में व्यतीत कर चुके होते हैं उनमें यह गूण होना स्वाभाविक 
है। अपने ऊँचे चरित्र के कारण भी वह अपने सहयोगियों के प्रियपात्र थे। उनके जीवन में सदा से 
सादगी रही हूँ और वह सदा आदशं-भकत रहे हे। छोटा या बड़ा काम जो ले लेते हैं उसे पूरा करते हैं 
और समय के बड़े पाबन्द है ।इत गुणों की हम भारतीयों में बड़ी कमी है । इन्हीं गुणों के कारण वह सफल 

प्रबन्धक रहे हे। विरले ही प्रिपिसल होंगे जो अपने सब विद्याथियों को जानते हों और उनमें दिलचस्पी 
लेते हों। खन्नाजी तो अपने विद्याथियों के अभिभावकों को भी जानते हैं और विद्यार्थियों की हर 
तरह सहायता करते है, प्रत्येक विद्यार्थी की पढ़ाई की ओर ध्यान रखते हे, इन्हीं कारणों से उनके काडिज 
का परीक्षा-फल प्रान्त भर में सर्वोत्तम होता हँ। यद्यपि उनका अनुशासन कड़ा होता हैँ तथापि वह 
विद्यार्थियों को इसलिए नहीं अखरता क्योंकि वह जानते हें कि खन्नाजी उनसे स्नेह करते हें और उनके 
शुभचिन्तक हें। 

खन्नाजी सदा से समाज-सेवी रहे हैं और कई संस्थाओं से उनका सम्बन्ध रहा हैँ। हिन्दी -साहित्य- 
सम्मेलन की उन्होंने अच्छी सेवा की है। कई छोटी-मोटी संस्थाओं को उन्होंने जन्म दिया हे और आज 
वह संस्थाएँ अपने पैरों पर खड़ी हो गई हो। शिक्षा के क्षेत्र में भी उन्होंने सेवा-भाव से ही प्रवेश किया 
था और अपनी सच्चाई, त्याग और परिश्रम के कारण उन्होंने समाज में अपना एक विशेष स्थान बना 
लिया है। उनका सेवा-काल अब समाप्त हो गया है। तिस पर भी शिक्षा से उनको इतनी लगन है कि 
वह अपने जीवन का अवशिष्ट भाग उसी काये में लगाना चाहते हें। उनका स्वास्थ्य इतना अच्छा है कि 
वह अभी कई वर्ष एक नवयुवक की तरह काम कर सकते है। आशा है समाज उनके अनुभव तथा उनकी 
योग्यता का उचित लाभ उठावेगा। 

शिक्षा के कार्य से सम्बन्ध हो जाने के कारण खजन्नाजी राजनीति में भाग नहीं ले सके । तथापि 
राष्ट्रीय आन्दोलन से उनकी सदा सहानुभूति रही है। समय-समय पर वह विप्लवकारियों की सहायता 
करते थे और उन लोगों का इन पर इतना विश्वास था कि चन्द्रशेखर आजाद मुझसे दो बार खन्नाजी के 
मकान पर ही मिले थे। उनको यह कभी-कभी शरण भी देते थे तथा धन से उनकी मदद करते रहते थे। 

खन्नाजी के जीवन के ६० वर्ष पूरे हो गये हैँ । हम आज उनकी जयन्ती मना रहे ह। इस शुभ 
अवसर पर खन्ना जी के हम सभी मित्र उनको शूभकामना भेजते हें और प्रार्थी हेँ कि वह छोकोपयोगी 
कार्यो' में सदा छगे रहें तथा हमारा स्वतन्त्र देश उनके अनुभवों से पूरा लाभ उठावे। 

भारत में आजकल अनिश्चितता और विकल्प का युग है। इतिहास की ज्ञान-रश्मियों के आहोक 
की पहुँच के पहले से चली आती हुई भरतवर्ष की सनातन संस्कृति और परम्परा से बनी हुई भावनाएं, 
उनके आधार रूप विचार तथा सिद्धान्त आज के नये संसार की भौतिक प्रगति के संघट से विलुण्ठित 
होकर अपने स्थिर आसन पर डगमगा रहे ह। आज हमारे बीच में इस देश के आदि निवासियों की 
कौशल चातुरी अथवा आरयों की सरल और शुश्न् स्वच्छन्दता, उपनिषदों की अवर्णनीय आध्यात्मिक तथा 
दार्शनिक प्रौढ़ता, भगवान्‌ बुद्ध के काल की जन-पश्रेष्ठता, मौर्य तथा गृप्तकाल की चतुर्मुखी पराकाष्ठा 
प्राप्त सुख-समृद्धता, तथा अन्त में अपने धर्म और संस्कृति की रक्षा की सर्वोपरि भावना में से कोई 
भी वस्तु नहीं दिखाई देती। इसमें कोई आइचय नहीं हे। राष्ट्रों और मावव खण्डों के इतिहास 
में यह सदा ही होता आया है । कोई युग, कोई काल, कोई गृूण, कोई गौरव, कोई विशेषता कहीं किसी 
में सदेव के लिए स्थिर नहीं हो सकती। भारत ने अनादि काल से छेकर आज तक अपने जाज्वल्यमान 
इतिहास पथ में उत्तुंगोत्तंग चोटियों को माप लिया है, किन्तु समयरूपी पथ पर चलता हुआ वह उन 
सबको पार कर चुका है। वह सब अब उसके अतीत हे। आज का भारत का समाज आगे आनेवालो 
चोटियों की खोज में हू । उसे अपनी प्राचीन वस्तुओं पर आज विश्वास नहीं रह गया है। वह पुराने अध्वर्यू 
को छोड़कर आज सुन्दर और मजबूत जूतेवाली सभ्यता का सफल प्रचार चारों ओर देख रहा है। वह 
जीवन की सभी भौतिक तथा आध्यात्मिक वस्तुओं का-मन ही मन नया मूल्यांकन करना चाहता है। 
आज वह गुलामी के यूग से निकलकर स्वतन्त्रता के जगत्‌ में प्रवेश कर रहा है । उसे अब अपना घर फिर 
से बनाना हँ। वह पुरानी सभी चीजों पर शंका और विचांर कर रहा है। उसे लगता है कि प्रत्येक प्रइन 
पर यह भी हो सकता है, वह भी हो सकता है। कोई चीज आज स्थिर नहीं है। आनेवाले पचास वर्षों 
में भारत की क्‍या चित्ररेखा रहेगी, यह कहना आज असम्भव हैँ। इसीलिए मैंने इसे भारत का विकल्प 
यूग कहा हूँ । 

विकल्‍प का युग कोई आहइचर्य की बात नहीं है। भविष्य का कोई स्थायी रूप बनने से पहले 
इसका ऐसा होना स्वाभाविक है । किन्तु ऐसे काल में भारत के लिए एक विशेष खतरा है। यदि हमारे 
देश का अतीत धूमिल या नगण्य होता तो हम भविष्य के। कोई भी रूप क्‍यों न देते, उससे हमें कोई लांछन 
न लगता। किन्तु भारत ऐसा नहीं कर सकता । उसे अपने यश्ोज्ज्वल अतीत की पुण्यामा का आधुनिक 
उपयोगिता और कुशलता के साथ सभनन्‍्वय करना पड़ेगा। प्राचीम और अर्वाचीन का ऐसा सुन्दर 
सामंजस्थ बताना पड़ेगा कि संसार का अग्रणी बनानेवाली प्राचीन भारत की विशेषताएँ आज भी 
उसकी सहायता करें। 

किसी राष्ट्र के भविष्य का आधार उसके नवयुवकगण तथा उसका विद्यार्थी समाज होता है । 
उन्हीं पर सब कुछ निर्भर रहता हँ। वे सुयोग्य और सुदृढ़ हों तभी राष्ट्र का भविष्य सुनिश्चित होता 

है। भारत की प्राचीन शिक्षा-प्रणाली सर्वागपूर्ण होती थी। विद्यार्थी विद्योपार्जन के लिए गुरु के हाथों 
में अपने को पूर्णरूपेण छोड़ देता था। गूरु अपनी योग्यता और शक्ति लगाकर विद्यार्थी की शिक्षा पूरी 
करने में तथा उसको राष्ट्र का सभ्य नागरिक बनाने में अपनी जान लगा देता था। पुत्र और शिप्य को 
अपनी दृष्टि में अन्तररहित भानता था। विद्यार्थी भी गुरु के लिए अपने को न्यौछावर किये रहता 
था। दोनों में इतनी अभिन्नता रहती थी कि एक का हित, एक की सफलता, एक का यश्य, दूसरे को 
भी आलोकित करता था। विद्यार्थी जीवन समाप्त करने पर भी व्यक्ति अपने को अपने गृरु का 
शिष्य जीवनपयेन्‍्त मानता था। जो कुछ कार्य करता था, कहीं किसी कार्य में अपनी योग्यता प्रमाणित 
करता. था, उस सबको गुरु प्राप्त मानकर अपने यश को गृरु का यश मानता और जताता था। भारत 
का प्राचीन साहित्य गुरु-वन्दना तथा गुरु के प्रति कृतज्ञता से भरा हुआ हे। “गरुणां गुरु” पुकार कर 
ईहवर ही को गुरु से ऊंची पदवी दी गई है। सिद्धान्त कौमृदी के अमर भाष्यकार भट्टोजि दीक्षित महाराज 
ने आदि में कहा है--ध्याय ध्याय॑ परंब्रह्म स्मारं स्मारं ग्रोगिर:” संसार के सभी शिक्षा विशेषज्ञ आज 
पुकार रहे हे कि शिक्षण संसार में अवनति के स्थान पर उन्नति छे आने का प्रथम मार्ग शिक्षक, विद्यार्थी 
में परस्पर सम्बन्ध की घनिष्ठता को बढ़ाना ही है, अर्थात्‌ संसार घूम-फिरकर भारत की प्राचीन प्रणाली 
को ही अब फिर अपनाना चाहता है। किन्तु समय के चपेटवरश संसार के साथ-साथ भारतंवषं में गत कुछ 
शताब्दियों में इस प्राचीन परिस्थिति का नाश हो गया है। अन्य स्थानों की भाँति यहाँ भी अध्यापक 
और विद्यार्थी गुरु और शिष्य के नाते को छोड़ बैठे हें। आज के बूट और चेकबुक की सभ्यता में संसार 
की सभी वस्तुओं का मूल्य चाँदी के टुकड़ों में आँका जाता है। विद्यार्थी गृरु-शिष्य भावना को छोड़कर 
अध्यापक को पारिश्रमिक देकर अपने दूकान का नौकर समझता है। अपने जीवन के निर्माता अध्यापक 
को थोड़ी-सी फीस या तनख्वाह के रूप में कुछ घंटों का पारिश्रमिक देने ही मात्र से अपनी कृतज्नता समाप्त 
कर लेता है। आज गुरु और शिष्य के स्थान पर नौकर और मालिक का भाव बढ़ रहा है। इससे अधिक 
हानिकर .और भयावह और कया हो सकता है। इसका दोष केवल विद्यार्थियों का ही नहीं है, अध्यापक 
का कार्य अत्यन्त उत्तरदायी कार्य होता है। उसमें प्रचुर आथिक लाभ या सम्पूर्ण आवश्यकता पूर्ति की 
अपेक्षा सांसारिक अकिचनता तथा आत्मसंतोष का ही सहारा अधिक होता है। छूगता है कि कठिनाइयों 
से हताश होकर आधुनिक समय के अध्यापक भी अपने महत्त्वपूर्ण और मानास्पद कार्य को न्यूनाधिक 
रोजगार-सा मानने रूग हें। विद्यार्थियों की अवहेलना उन्हें इस ओर, और भी ढकेलती है। कक्षाओं 
में अपना पाठ पढ़ाकर ही वे अपने कत्तंव्य को पूरा हुआ मान छेते हे। इसके फलस्वरूप भारतवर्ष की 
शिक्षा-प्रणली आज तथ्य और तत्त्व-रहित: हो रही है।. 

गूरुवर आचार्य हीरालारू खन्नाजी उन व्यक्तियों में से हो जिन्होंने इस आधुनिक अभिशाप से 
दूर रहकर अपने ३५ वर्ष के कार्य-काल में अध्यापकों के बीच एक अत्यन्त उपयोगी तथा श्रद्धास्पद 
उदाहरण रक्‍खा हँ। आधूनिक शिक्षण-प्रणाली के गृणों को अपनाते हुए उन्होंने अपने जीवन में प्राचीन 
गूरुओं को झलक सदा बनाये रक्‍्खी है। मुझे विद्यार्थी जीवन के प्रारम्भ के निकट ही उनसे शिक्षा पाने 
का सौभाग्य प्राप्त हुआ था। हम छोगों के प्रति उनकी सरल और निःस्वार्थ आत्मीयता ने हम सबके मन 
पर अपनी अमिट छाप उसी समय लगा दी थीं। खन्नाजी (उनको में तब से लेकर अभी तक मास्टर 
साहब ही पुकारता हूँ) हम लोगों को केवल फिजिक्स और केमिस्ट्री पढ़ाते ही न थे, क्लास को समाप्त 
कर दूसरे दिन तक के लिए वे हमें भूल नहीं जाते थे। अपने जीवन के उदाहरण से अपने आदर्शयक्‍त 

भावनाओं के सम्पर्क से विद्यार्थियों को सदा ऊँचा बनाया, करते थे। एक स्नेही और हितेषी थोड़ी 
अधिक अवस्थावाले मित्र की तरह हम लोगों को जीवन की. सफलता के. मार्ग दिखाते थे। केवल पढ़ाने 
ही में नहीं, अपितु खेलने-कदने तथा और सभी व्यावहारिक बातों में उच्चत तथा सुगम और रुचिकर 
मार्ग को मित्रवत्‌ बता-बताकर हमें अपना भक्‍त बनाया करते थे। उस बाल्यावस्था में उनके ढंग और 
प्रणाली का मूल्य और महत्त्व हम नहीं जानते थे। वह अब .समझ में आता है। उनके छात्रों के पास 
समुचित शब्द न होंगे जिनसे वे अपनी कृतज्ञता खजन्नाजी के श्रति प्रकट करें। 

खन्नाजी के सम्पक में जो भी जब भी .आया उन्होंने उसे आगे बढ़ाया, उपदेश से नहीं, सहानु- 
भूति, हितकामना तथा ठोस प्रोत्साहन से। खन्नाजी के अनगिनित विद्यार्थियों तथा उपक्तों में एक 
भी ऐसा ते होगा जिसने किसी विद्यार्थी की किसी प्रकार की भी सहायता करने से खजन्नाजी को कभी 
भी. मुख मोड़ते पाया हो। अपने विद्यार्थी का हित, उसका सुख, उसका कल्याण खन्नाजी के जीवन 
का सर्वोच्च सुख रहा है। उसकी प्राप्ति के लिए अपने को कष्ट में डालना, अपने सिर अनावश्यक 
झंझट ओढ़ना, कभी कभी उस विद्यार्थी से भी अधिक चिन्ता और फिक्न करना खजन्नाजी का स्वभाव 
रहा है। अपने प्रोत्साहन से उन्होंने अगणित तरुणों का जीवन सफलता के मार्ग पर सुदृढ़ बना दिया है। 
गलती किये हुए विद्यार्थियों को भी भर्त्सना में भी प्रोत्साहन के पुट से ऊपर उठा देने की कुशलछूता 
जैसी खन्नाजी में रही है वैसी बहुत कम देखने को मिलती है। उन्होंने गुर के नाम का यश इस 
आधूनिक जगत्‌ में भी निबाहा है, अपने छात्रों को, उनका शिष्य होने के नाते, गौरव का अनुभव 
कराया है। यही नहीं अपनी निःस्वार्थ लगन और कुशलता के उदाहरण द्वारा अनेकों “अध्यापकों को 
भी यह प्रशंसनीय मार्ग दिखाया है। द 

खन्नाजी का जीवन परोपकारी कार्यों की बहुलता से परिपूर्ण रहा है किन्तु मैंने उनकी चर्चा यहाँ 
नहीं की। वैसा तो बहुत से छोग करते हैं। मेरी निगाह में पूज्य खन्नाजी का सबसे बड़ा महत्त्व यही 
रहा है कि अपने छात्रों के साथ अपने को अभिन्न बनाते हुऐ उन्होंने भारत की प्राचीन विशेषता और 
आधुनिक शिक्षण संसार की सबसे बड़ी आवश्यकता अर्थात्‌ शिक्षा-जगत्‌ के गुरु शिष्य भावना के 
प्रचार में बहुत बड़ा हाथ बँटाया हे। 

आज मास्टर साहब के प्रति ३५ वर्षों की मन में एकत्रित क्ृतज्ञतापूर्ण श्रद्धांजलि समपित करने का 
यह सुअवसर पाकर में कृतकृत्य हूँ। खन्नाजी के सभी छात्रों और मित्रों की मंगलूमय परमात्मा से 
यही प्रार्थना होगी कि वह उनको चिर कार तक स्वस्थ रक्‍्खे जिसमें वह जनता की और भी अधिक 
सेवा कर सकें तथा हमारे बीच में उदाहरण और आदर्श-रूप में बने रहें। 

स्वर्गीया श्रीमती पूर्णदेवी धर्मपत्नी श्री हीरालाल खन्ना 


क्‍ समय 
लेखक, डा० गोरखप्रसाद, डी० एस-सी० (एंडिन), प्रयाग विश्वविद्यालय 
[समय-सूचक यंत्र-घड़ी का प्रयोग हम सभी करते हें। परन्तु क्या उसके निर्माण के सिद्धान्त और 
इतिहास की ओर भी हमारा ध्यान गया हैँ? डा० गोरखप्रसाद ने अत्यंत स्पष्ट, सरल और सुन्दर होली 
में इन सिद्धान्तों और उनके विकास के इतिहास को समझाया है। न केवल विज्ञान के विद्याथियों के लिए 
बल्कि सर्वेताधारण के लिए भी इस लेख में रुचि और आकर्षण की प्रचुर सामग्री मिलेगी। एक गढ़ 


वेज्ञानिक विषय पर सर्वसुलभ भाषा में दिया गया यह लिपिबद्ध भाषण. हमें इस यूग की एक श्रेष्ठ देन, 
वैज्ञानिक सर जेम्स जोन्स के सर्वसुलभ वैज्ञानिक लेखों की याद दिलाता है। 


डा० श्री० गोरखप्रसाद प्रयाग विश्वविद्यालय में गणित के ख्यातिनामा अध्यापक हैं और गढ़ विषयों 
को सुबोध भाषा में लिखने में सिद्धहस्त है ।| क्‍ 

“कितना बजा है ?” यह प्रदन बहुधा सुनने में आता है, और घड़ी देखकर उत्तर देने में कोई 
कठिनाई नहीं होती । परन्तु यदि पूछा जाय कि घड़ी ठीक है या नहीं इसका क्‍या प्रमाण है तो संभवतः उत्तर 
यह मिलेगा कि घड़ी रेलवे से, डाकघर या तारघर से, या रेडियो से मिली है। परच्तु यदि पूछा जाय 
कि क्या प्रमाण हे कि रेडियो, रेलवे या तारघर की घड़ीं ठीक है. तो जनता में से बिरला ही कोई 
संतोषजनक उत्तर दे सकेगा। ै द 

बात यह है कि समय का सच्चा ज्ञान ज्योतिष-यंत्रों से ही हो सकता हे। 

प्राचीत काल में समय का ज्ञान सूर्योदय से किया जाता था। परन्तु एक दिन में सूयोदय तो एक 
बार होता है। यदि कोई प्रातःकाल के बदले किसी अन्य क्षण यह जानना चाहता रहा होगा कि सूर्योदय 
हुए कितना समय बीता तो उसे कठिनाई पड़ती रही होगी। दिन में आकाश के बीच सूर्य की स्थिति 
से कुछ अनुमान कर लिया जाता रहा होगा, या वृक्ष आदि की परछाई से, परल्तु सूर्यास्त के बाद तो 
समय का ज्ञान साधारण व्यक्तियों के लिए, सुदूर भूतकाल में, प्रायः असंभव रहां होगा। जैसे-जैसे सभ्यता 
बढ़ी होगी तेसे-तेसे समय के ज्ञान की आवश्यकता भरी बढ़ी होगी, और तब किसी ने उस पद्धति का आविष्कार 
किया होगा जिसमें कटोरे या हाँड़ी की पेंदी में छेद करके उसे पानी पर छोड़ दिया जाता था। जब 
बरतन डूब जाता था तो भीतर का पानी उडेल कर उसे फिर तरा दिया जाता था। इस प्रकार समय किसी 
न किसी प्रकार नाप लिया जाता था। ० 

परन्तु जब एक से अधिक व्यक्तियों ने इस पद्धति से समय नापने की चेष्टा की होगी तब प्रमाणीकरण 
की आवश्यकता प्रतीत हुई होगी--लोगों ने अनुभव किया होगा कि ऐसा बरतन बनाया जाय, और उससें 
छेद इतना छोटा और इतनी सच्ची नाप का किया जाय, कि बरतन एक दिन-रात में नियमित बार पानी 
में डूबा करे। लछोगों को संभवतः ६० की गिनती इस काम के लिए बहुत उपयुक्त इसे कारण से लगी होगी 
कि इसका आधा , तिहाई, चौथाई, पंचमांश, षष्ठांश सब सुगमता से हो सकता है; यह इतनी बड़ी संख्या 
भी नहीं थी कि बरतन को बहुत जल्द-जल्द पानी में से निकालना और तैराना पड़े, और इतनी छोटी 
संख्या भी नहीं थी कि इसे समय की एकाई मानने में असुविधा हो। द 
४१ 

इस प्रकार बरतन और उसके छेद का प्रमाणीकरण हुआ होगा। हमारे प्राचीनतम ज्योतिष 
ग्रंथ--वेदांग-ज्योतिष--में एक इलोक हूँ जिससे अनुमान किया जा सकता है कि विशेष तौल और 
लंबाई की सोने की सलाई के व्यास से बरतन का. छेद नापा जाता था। 
संस्कृत में घड़े को घट कहते है! और छोटे घड़े को घटिका या घटी। इसलिए ऊपर बताये गये यंत्र 
का नाम ही घटिका या घटी पड़ गया और एक दिन-रात के साठवें भाग का नाम भी घटिका या घटी पड़ 
गया। आज भी जब पंडित जी अपना पत्रा लिये शुभ मुहूर्त बताने आते हैं तो वे समय की गणना घटी 
(या घटिका), कला, पछ और विपल में करते हें। इस घटी शब्द से ही हिन्दी की घड़ी की उत्पत्ति हुई 
है। फैशनेबुल लोग अब कलाई पर घड़ी' बाँधते हैं, परन्तु इस शब्द का मौलिक अर्थ है छोटा घड़ा ! ' 
घटिका यंत्र के आविष्कार के बाद भी समय का शुद्ध ज्ञान वस्तुत: सूर्योदय से होता रहा। एक सूर्योदय 
से दूसरे सूर्योदय तक के समय को सुविधानूसार छोटी एकाइयों में बाँठने के लिए ही घटिका-यंत्र का 
प्रयोग होता था, न कि सर्वेदा के लिए शुद्ध समय जानने के लिए। जब कभी बरसात में कई दिनों तक 
लगातार वर्षा होती रही होगी और आकाश काली घटाओं से ढका रहता रहा होगा तब अवश्य समय 
बताने में थोड़ी-बहुत गड़बड़ी पड़ जाया करती रही होगी। 
सू्यदिय से समय जानने में कई एक अन्य कठिनाइयाँ भी हैँ। वर्ष भर में दिन छोटा-बड़ा हुआ 
करता हे। इससे एक सूर्थदोदय से दूसरे सूर्योदय तक का समय सदा एक ही नहीं रहता। इसके अति- 
रिक्त क्षितिज पर वृक्ष आदि के कारण बहुधा सूर्योदय का सच्चा ज्ञान प्राप्त करने में कठिनाई पड़ती 
है। फिर, क्षितिज के पास हमारा वायुमंडल धूमिल रहता है और इस कारण से भी थोड़ी कठिनाई 
पड़ती है। इसलिए सबसे उत्तम रीति यह है कि आकाशीय पिण्ड का बेध उस समय किया जाय-- 
उसे उस समय देखा जाय--जब वह आकाश में सबसे अधिक उँचाई पर आ जाता है, या यों कहिए 
कि उस क्षण उसका बेध किया जाय जिस क्षण यह हमारे यास्योत्तर पर रहता है। याम्य दक्षिण को 
कहते हैं ( जिधर यम रहते हें उधर याम्य है) और उत्तर तो स्पष्ट है ही। इसलिए याम्योत्तर तल उस 
समतल को कहते हँ जो दक्षिण और उत्तर दिशाओं तथा शिरोविंदु (सर के ऊपर वाले बिंदु) से होकर 
जाता हं। इस तक की एक ओर पूर्व दिशा है; दूसरी ओर पर्चिम । 
 याम्योत्तर पर किस क्षण कोई आकाशीय पिड आया यह बताना इतना सरल नहीं हे जितना यह बताना 
कि सूर्योदय कब हो रहा है। कारण यह है कि याम्योत्तर आकाश में दिखाई नहीं देता, क्षितिज दिखाई 
पड़ता है। मध्यकालीन ज्योतिषी उत्तर-दक्षिण दिशा में खड़ी भीत बनाकर अपना काम चलाते थे। काशी 
के मानमंदिर में इस प्रकार की भीत बनी हुई है। इस भीत से आँख सठाकर देखने पर पता चल जाता 
था कि कोई तारा या ग्रह किसी क्षण याम्योत्तर पर है या कुछ इधर-उधर। सूर्य के लिए तो विशेष 
सुविधा थी; परछाहीं देखकर ही पता चल जाता था। 
दूरदशक (दृरबीन) के आविष्कार के बाद याम्योत्तर के स्थिर करने में और भी सचाई लायी 
जा सकी। इसके लिए ऐसे दूरदर्शंक बनाये गये जिनमें दो तार (जिन्हें हम स्वस्तिक-तार कहेंगे) एक 
दूसरे से समंकोंण बनाते हुए तने रहते थे। ये तार बहुत पतले रहते थे। वस्तुतः मकड़ी पकड़कर लोग 
उसे गिराते थे और गिरते समय मकड़ी अति सूक्ष्म सूत्र बनाती हुई गिरती थी, वही सूत्र जिससे वह अपना 
जाला रचती है। इसी सूत्र को दूरदर्शंक के दृष्दिक्षेत्र में तान दिया जाता था। फिर दूरदर्शंक को इस 
प्रकार आरोपित किया जाता था कि दूरदर्शक को घुमाने से उसकी केंद्रीय रेखा, अर्थात्‌ स्वस्तिक तारों 


समय ४३ 


के मिलन-विंदु और चक्षताल के केंद्र को मिलाने वाली रेखा, याम्योत्तर तल में चले। इसके लिए इतना 
ही पर्याप्त था कि दूरदांक ऐसी धुरी पर घूम सके जो इसकी केंद्रीय रेखा से समकोण बनावे और क्षतिज 
धरातल में पूर्व -पह्चिम दिशा में रहे। इस प्रकार आरोपित दूरदर्शक को यास्योत्तर-यंत्र कहते हें. और 
जब कोई आकाश्ीय पिण्ड लगभग याम्योत्तर में आता है तो इस यंत्र में से देखकर अत्यंत सुक्ष्मता से 
निश्चित किया जा सकता है कि वह पिंड (चाहे वह तारा हो, ग्रह हो, या सूर्य) किस क्षण याम्योत्तर 
पर पहुँचा; इतनी सूक्ष्मता से कि इसमें 6 सेंकड से भी कम का अंतर पड़ता है। | 

यदि इस यंत्र से सूर्य का बेध किया जाय तो मध्याक्ल (दोपहर) कब हुआ इसका ज्ञान हो 
जायगा। परन्तु साधारणतः सूर्य का बेध नहीं किया जाता क्‍योंकि सूयें की चमक के कारण उसे देखने 
में कठिनाई पड़ती है और सूर्य के ताप (गरमी) के कारण वायु में उथधलू-पुथल मचता रहता है जिससे भी 
सूक्ष्मता नहीं आने पाती। इसलिए साधारणतः तारों का ही बेध किया जाता है और तारों की परस्पर 
स्थिति से गणना करके पता लगा लिया जाता है कि बेध के क्षण शूद्ध समय क्‍या था। 


परन्तु ऐसा तो हो नहीं सकता कि जब कभी समय जानने की इच्छा हो तभी तुरन्त बेध कर लिया 
जाय। स्पष्ट है कि घटिका के समान किसी ऐसे यंत्र की आवश्यकता है जिससे प्रत्येक क्षण समय ज्ञात 
होता रहे। इसके लिए वैज्ञानिक लोग लूंगर का प्रयोग करते हैं । प्रसिद्ध वैज्ञानिक गैलीलियों ने देखा 
कि उसके गिरजाघर का दीपवृक्ष--दीपकों का वह समूह जो शोभा के लिए छत से लटक रहा था-- 
ठीक एक ही समय में दोलन करता है चाहे दोलन-विस्तार अधिक हो चाहे कम, अर्थात्‌ चाहे दीपवृक्ष दूर 
तक झूमे चाहे बहुत थोड़ा ही थोड़ा। परीक्षणों से भी सिद्ध हुआ कि लंगर का दोलन-समय केवल लंगर की 
लंबाई पर निर्भर है, दोलन-विस्तार पर नहीं। इसलिए समय नापने के लिए हूुंगर विशेष रूप से उप- 
युक्त है; केवल यही प्रबंध होना चाहिए कि लंगर की लंबाई घटने-बढ़ने न पाये। 


आधुनिक ज्योतिष-घड़ियों में रंगर की छड़ ऐसे इस्पात की बनी रहती है जिसमें थोड़ी-सी निकरू 
धातु पड़ी रहती हे। धातुओं का यह संकर (मिश्रण) इसलिए चुना गया है कि सरदी या गरमी छगने 
पर यह घटता-बढ़ता नहीं हैँ। अन्य सभी पदार्थ ऋतुअनूसार कुछ घठते-बढ़ते हें। परन्तु इस निकलमय 
इस्पात पर भी पूरा भरोसा नहीं किया जाता। घड़ी को ऐसी कोठरी में रखते हे जो स्वयं एक दूसरी 
कोठरी के भीतर रहती है, जिसमें बाहर की गरमी भीतर न पहुँच सके, और भीतर वाली कोठरी में 
बिजली का ऐसा यंत्र लगा रहता है जो कोठरी के ताप-क्रम को स्थिर बनाये रखता है। जब कभी भी 
तापक्रम निश्चित तापक्रम से थोड़ा कम हो जाता है तो बिजली का हीटर (तापदायक, या अँग्रीठी) 
काम करने रूगता है; और जब कभी कोठरी का तापक्रम निश्चित तापक्रम से थोड़ा अधिक हो जाता 
है तो हीटर बंद हो जाता है, और उसके बदले पंखा चलने लगता है। इस प्रकार कोठरी का तापक्रम 
सदा एक-सा रहता है। 

इस कोठरी में एक काँच का बड़ा बरतन रहता है और घड़ी उसी के भीतर बंद रहती हैं । 
चूषक पंप द्वारा बरतन की हवा खींच ली जाती हे जिसमें लूंगर के मार्ग में वायुजनित प्रतिरोध (रुकावट) 
न पड़ने पावे। तो भी, एक बार चला देने पर लंगर स्वेदा अपने आप तो न चलता रहेगा। इसलिए ऐसा 
प्रबंध रहता है कि बिजली-द्वारा एक नन्‍्हा-सा बेलन नियत समयों पर उठा करता है और बिजली 
बंद होने पर नाममात्र नीचे गिरा करता है। नीचे गिरते समय बेलन लंगर को लेशमात्र एक ओर ढकेल 

देता है, जिसका परिणाम यह होता है कि लंगर रुकने नहीं पाता। लरूुंगर के दोलनों को गिनने के लिए 
बिजली द्वारा प्रबंध किया जाता हैं। 
सुई आदि चलाने से लंगर का कोई संबंध नहीं रहता और इसलिए समय नापने में बड़ी सूक्ष्मता 
आ जाती है। ऐसी घड़ी महीनों, बिना रेके और बिना अपना वेग बदले, समान गति से चलती रहती 
है। इस प्रकार समय सेकंड के दसवें भाग तक सुगमता से नापा जा सकता हूँ। 
लंग्र के दोलन-समय को यथासंभव पूर्णतया स्थिर रखना इसलिए आवश्यक हैं कि दोलन-समय 

छोटा रहता है। जब लूंगर एक दोलन में १ सेकंड समय लेता हूँ तब वह एक घंटे में ३,६०० 
बार दोलन करता है, और एक वर्ष में ३ लाख बार से अधिक। इसलिए यदि हलंगर के दोलन-काल में 
एक सेकंड के हजारवें भाग का भी अंतर पड़ जाय तो साल भर में कई मिनट का अंतर पड़ जायगा। 
फलतः आधनिक ज्योतिष-घड़ियों में लंगर को प्रतिकल प्रभावों से सुरक्षित रखने की यथाशकय चेष्टा 
की जाती है। ज्योतिष-घड़ी को दीवारों पर ठाँगी जाने वाली साधारण घड़ियों की रानी समझना चाहिए 
जिसकी सेवा में संसार के समस्त ज्योतिषी और वैज्ञानिक लगे हुए हें। 

परन्तु ज्योतिषी अपनी रानी घड़ी से संतुष्ट नहीं हँ। उलाहना इस बात का है कि क्‍यों इतनी 
सेवा करने पर भी, इतनी सावधानी बरतने पर भी, महीने दो महीने में कुछ सेकंडों का अंतर पड़ ही जाता है। 

वैज्ञानिक इन दिनों ऐसी भी घड़ी बनाते हैँ जो परमाणुओं के कंपन पर आश्रित हैं, परन्तु ऐसी 
घड़ियों का प्रचार अभी अधिक नहीं हो पाया हें। 

सारांश यह है कि समय का शुद्ध ज्ञान इन दिनों यह देखकर किया जाता हे कि तारे कब याम्यो- 
त्तर को पार करते हैं; ऐसे बेधों से पता चल जाता हैँ कि घड़ी कितनी तेज है या सुस्त। घड़ी ब 
सच्ची बनायी जाती है और विकारजनक वातावरण से बड़ी सावधानी के साथ सुरक्षित रकक्‍्खी जाती 
हैं। इन घड़ियों की जान है लंगर, जिसकी लंबाई को एकदम स्थिर रखने की चेष्टा की जाती है। प्राचीन 
समय के घटिका-यंत्र और धूप-घड़ी आदि से हम बहुत आगे अवश्य पहुँच गये हैं परन्तु और भी उन्नति करने 


की चेष्टा अब भी जारी है। 





श्री हीरालाल खन्‍ना 
ले० माननीय श्री० चन्द्रभानु गुप्त, स्वास्थ्य व रसद मंत्री, उत्तर-प्रदेश 


गुप्तजी की सम्मति में हमारे प्रान्त में ऐसे बहुत 
कम व्यक्ति होंगे जिन्होंने खन्नाजी की तरह शिक्षा के 
क्षेत्र में इतनी तत्परता से कार्य किया हो। श्री खन्नाजी ने 
शिक्षकों को सुविधा दिलाने में जो यत्न किये हैं वह 
सराहनीय हैं। आज भी वृद्ध होते हुए खजन्नाजी जिस 
प्रकार शिक्षा के क्षेत्र को विस्तृत करने के सम्बन्ध में 
दिलचस्पी लेते हैं वह॒ हम सब नवयुवकों के लिए 
अनुकरणीय है। 





मुझे खेद है कि अवकाश न मिलने के कारण में श्री हीरालाल खन्ना के सम्बन्ध में कुछ लिखकर 
अब तक न भेज सका। श्री खन्नाजी से मेरा परिचय करीब १५ वर्ष से है। हमारे प्रान्त में ऐसे बहुत 
कम व्यक्ति हें जिन्होंने श्री खन्नाजी की तरह शिक्षा के क्षेत्र में इतनी तत्परता से कार्य किया हो। 
उनका सारा जीवन शिक्षा के क्षेत्र को विस्तृत करने में बीता है और कानपुर नगर को जहाँ उन्होंने अपने 
जीवन का अधिकांश भाग बिताया है, इस बात का गवे होना चाहिए कि उनके मध्य एक ऐसा योग्य 
शिक्षक सदेव उनकी समस्याओं के समझने में विद्यमान रहा है। श्री खन्नाजी ने शिक्षकों को सुविधा 
दिलाने में जो यत्न किये हैं वह सराहनीय हैं। शिक्षकगण उनकी इन सेवाओं को कभी भुलायेंगे नहीं। 
इलाहाबाद और आगरा के विश्वविद्यालयों की विभिन्न कमेटियों में कार्य करके श्री खन्ना ने जो सेवाएँ 
इन विश्वविद्यालयों की की हैं वह भी कभी भुराई नहीं जा सकतीं। आज भी वृद्ध होते हुए खन्नाजी 
जिस प्रकार शिक्षा के क्षेत्र को विस्तृत करने के सम्बन्ध में दिलचस्पी लेते हैं वह हम सब नवयुवकों 
के लिए अनुकरणीय है। हमारा प्रान्त अभी शिक्षा के क्षेत्र में पिछड़ा हुआ है। हमें योग्य शिक्षकों 
तथा विद्यार्थियों की आवश्यकता है। ऐसे तमाम व्यक्ति श्री खन्नाजी के जीवन से बहुत कुछ फायदा 
उठा सकते हें। खन्नाजी हमारे बीच में अधिक दिवस तक जीवित रहें ऐसी हमारी अभिकाषा और 
कामना है। ह 

लेखक, साननीय डाक्टर बालकृष्ण केसकर, उपवेदेशिक मन्त्री यूनियन सरकार । 


[श्री डाक्टर बालक्ृष्ण केसकर भारतीय केन्द्रीय 
शासन के प्रधान मंत्री स्वनामधन्य पंडित जवाहरलारू 
नेहरू के विदेश विभाग में उपसचिव हें। उनका खन्नाजी 
का घनिष्ठ परिचय है। खन्नाजी के संबंध में अपने कुछ 
विचार उन्होंने इन पंक्तियों में बद्ध किये हैं। उन पर 
खन्नाजी की शिक्षा-सेवा से कहीं अधिक प्रभाव उनके 
व्यक्तित्व और चरित्र का पड़ा है। उन्होंने लिखा है--- 

“बुद्धिमत्ता, अनुभव--ये सब चीजेंमिल सकती हैं, 
लेकिन उनके साथ ही साथ चरित्र और आदमीयत बहुत 
कठिनता से मिलते हैँं। इस दृष्टि से में खन्ना जी को बहुत 
ऊँचा स्थान देता हूँ।] 





श्री हीरालाल खन्ना हमारे प्रान्त के एक विशेष अनुभवी और विद्वान्‌ शिक्षा-विशेषज्ञ हें। शिक्षा 
के क्षेत्र में उनका अनुभव बहुत विस्ती्ण है और कई संस्थाओं को बनाने में उनकी सहायता रही है 
कानपुर का बी० एन० एस० डी० कालेज स्थापित करके उसको मूते स्वरूप देने में जो काम उन्होंने करके 
दिखाया है उसके बारे में मुझे विशेष कहने की आवश्यकता नहीं हैं। ऐसे कर्मनिष्ठ और अनुभवी 
पुरुषों की हमारे देश को अत्यन्त आवश्यकता है। खजन्नाजी अपनी शिक्षा-सेवा से निवृत्त हो रहे हें 
लेकिन यह बड़ा दुर्भाग्य होगा यदि उनके अनुभव का हम अब भी फायदा न उठायें। देश में ऐसे कार्ये- 
कर्ताओं की नितान्‍्त आवश्यकता है और में आशा करता हूँ कि उनके अनुभव से काम लेने की कोशिश . 
की जायेगी। 
में खन्नाजी के शिक्षा-कार्य से इतना प्रभावित नहीं हुआ जितना कि उनके व्यक्तित्व से। उनका 
शिक्षा-कार्य अति उत्तम हैँ लेकिन अगर में उनकी कदर करता हूँ तो वह प्रधानतः उनके व्यक्तित्व और 
चरित्र के कारण करता हूँ। । 

बुद्धिमत्ता, अनुभव--ये सब चीजें मिल सकती हैं लेकिन उनके साथ ही साथ चारिश््य और 
आदमीयत बहुत कठिनता से मिलते हेँ। इनके होने पर ही किसी पुरुष में विशेषता आ जाती है। और 
इस दृष्टि से में खन्नाजी को बहुत ऊंचा स्थान देता हँ। सावंजनिक जीवन में ऐसे पुरुषों की आवश्यकता 
हे। 

उनका अदम्य उत्साह, कार्य करने की शक्ति और निरन्तर परिश्रम, सभी उल्लेखनीय हैं। लेकिन 
उस सम्बन्ध में में विस्तार से नहीं कहूँगा। उनके और साथी इस बारे में लिखेंगे ही। 

में यह चाहता हूँ कि वे दीर्घायू हों और अपने अनुभव से हमारी सहायता करें। 

अमिनन्दन-पत्रम्‌ 
श्री रमेशचन्द्रजी शास्री एम० ए० 
[श्री रमेशचंद्र शास्त्री एम० ए० विद्वम्भरताथ सनातनधर्म कालेज में संस्कृत-विभाग के 
अध्यक्ष हैं। उनका खन्नाजी का बहुत पुराना साथ है। खन्नाजी के गुणों से प्रभावित होकर उन्होंने यह 
अभिनंदन-पत्र संस्कृत में लिखकर इस पुस्तक के लिए भेजा है। शास्त्रीजी की योग्यता.और खन्नाजी 
के गूणों का एक साथ परिचय इस अभिनंदन-पत्र में मिलता हैं। यह पत्र उन्होंने कालेज की ओर 
से प्रतिनिधि-रूप में लिखा है।]| 
सेवायाम्‌ :-- 
श्री प्रिंसपल हीरालाल खन्नामहोदयस्य कानपुरस्थस्य 
अयि महामना महानुभाव ! शिक्षासंस्थासञ्चालनलब्धपाटव ! अनिर्वेचनीयोध्य श्रीविश्वम्भरताथ 
सनातनधर्म-महाविद्यालयस्य रजतजयन्तीमहोत्सवकाल: यस्मिन्हि तत्र भवतः समुदात्तगुणगणनामाकलयन्तो 
वयमधिगतकतिपयाक्षरैस्तत्र भवन्‍्तमभिनन्दयितुमत्र॒ समवेता स्म। अयि प्रशस्तचरित! नून॑ वदान्यः 
समवदातश्चासीत्‌ सोवसर: यस्मिन्हि :-- 
ध्यायन्त्याष्ठाकुरं देवं, साक्षाद्रेवप्रभामिव। 
जनन्या: जगदम्बाया:, कनिष्ठस्त्वं सुतो$भव: ॥ १॥ 
एवं हि :-- 
श्रीमाँस्त्वं लब्धजन्मा क्षितिपतिनमिते निर्मले क्षत्रवंशे 
य॑ं वंश ह्य जिनीषुः सुविदिततपसा भेजिषे भूति-विद्याम्‌ | 
प्रत्यक्ष त्व॑ तमेव प्रविरलविमले प्रेक्षसे वेभवे5स्मिन्‌ 
येन प्रान्ते दिगन्‍ते धवलितयशसा श्रुयते गौरवस्ते ॥२॥ 
अपि च महाभाग ! धन्‍न्यब्न्व तेइभिधानम्‌ :-- 
हीरकप्रभया युक्‍तं, स्वर्णवर्णाभिशोभितम्‌ । 
हीरालालाभिधानन्ते, कन्न र|ञ्जयति स्वयम्‌ ॥३॥ 
अन्यच्च महानुभाव :-- 
स्वशैदववे5भ्यस्तसमस्तविद्यं, शरीरविद्यास्वपि लब्धमानम्‌ 
शिक्षालयो<्यं समवाप्नुवस्त्वाम्‌, समुन्नते: श्रीशिखर प्ररूढ़: ।।४॥। 
अयि उदात्तचरिता ! द 
विचिन्तयन्तीह तवोपकारम्‌, सनातनी बी० यन० धर्मसंस्था, 
वियोगमन्ते तव सोढुकामा, पुनस्तवेवाश्नयमाश्चयेड्हम्‌ ॥५॥ 
श्रीमन्‌ निरन्तरन्तव दर्शनमेवाभिलषन्ती स्वावचनीयताञ्चानुभवतीयं संस्था कस्यचित्कवेः क्रृतिमेव- 
माकलयति, यद्यपि महाभाग ! 
४७० 

यत्रापि कुत्रापि गता भवन्ति, हंसा महीमण्डलूमण्डनाय । 

हानिस्तु तेषां हि सरोवराणा मेषाम्मराले: सह विप्रयोग:॥ 
अन्यच्च महनीयकीत्तें ! 

इयमुन्नतसत्त्वशालिनाम्महतां कापि कठोरचित्तता। 

उपकृत्य भवन्ति दूरतः परतः प्रत्युपकारशंकया।॥। 


परन्तथापि देव ! प्रार्थयें भवन्तम्‌ :--- क्‍ 

तव पेलवपाणिलाछिता नीता चेव परां वदान्यताम्‌ । 

मयकव निवेद्यत भवान्‌ स्मरणीयेति यदा कदाप्यहम्‌ ॥६॥ 
अपरब्च भवन्तमभिनव्दयन्नन्ते निवेदयाम्यहम्‌ :-- ह 

पूर्व यस्य सतां कुले समभवद्‌ विद्यानवद्या सखी 

लज्जा यस्य पुनः पराक्रमवनक्रीताइउभवद्‌ गेहिनी । 

सो5हन्त्वामभिनन्दयब्रतशिरो विप्रो रमेश: सुधी 

स्वेंष्ट वस्तु समर्पयामि भवते सानुग्रहं गृह्यतामू.॥७॥ 

भवतां कृपाकांक्षिणो वर्य सम 
बी० एन० एस० डी० विद्यालयस्था: 





“हमारे विधान में प्रवासी भारतीयों का स्थान” 


श्री डा० केसकर उपवैदेशिक सचिव, भारत सरकार 


[श्री डाक्टर बी० वी० केसकर भारत के वैदेशिक 
विभाग के उपमंत्री हें। प्रवासी भारतीयों के प्रश्न पर 
आपसे अधिक जानकार औरं कोई व्यक्ति नहीं है। राजनीति 
शास्त्र के प्रकाण्ड विद्वान्‌ के नाते विधान की ग॒त्थियों 
को सुलझाने में भी आप अत्यन्त पट हैं। हमारे विधान 
में प्रवासी भारतीयों का क्‍या स्थान है यह बात इस लेख 
से स्पष्ट हो जावेगी। 





१. यद्यपि आधुनिक काल में भारतवर्ष के लोग परिचमी या अरब लोगों की तरह यात्रा-प्रेमी 
नहीं रहे तब भी प्रवासी भारतीयों की संख्या काफी है। वेस्ट इंडीज द्वीपसमूह, फिजी, मारिशस, 
मलाया, ब्रह्म-देश, लंका तथा अफ्रीका में वे काफी संख्या में हैं। इनमें से मजदूर और गरीब छोग 
मेहनत करने तथा गन्ना, चाय, रबड़ आदि की खेती करने के लिए ठेकेवाले कुली की हैसियत 
से हजारों की संख्या में जानवरों की तरह भेजे गये थे। उनका इतिहास बहुत दुखदायक रहा। बहुत 
से व्यापारादि के लिए पूर्वी अफ्रीका तथा लंका और सिंगापुर गये। ब्रह्मदेश तो एक समय हमारे देश 
का एक अंग था वहाँ काफी लोगों का होना स्वाभाविक है। हमारे देश के नये विधान में इन लोगों का 
क्या स्थान होना चाहिए इस पर विशेष प्रकार से चर्चा हुई और नागरिकता संबंधित धाराएँ बनाते 
समय इस बात का विशेष ध्यान रखा गया कि इनके उचित अधिकारों की रक्षा हो। 

२. उचित धारा बनाते समय विधानकर्ताओं के सामने प्रवासी भारतीयों के अलावा एक और 
कठिनाई आईं। पाकिस्तान के बनने से जो छाखों लोग इधर आये उनकी नागरिकता तय करना आसान 
काम नहीं था। यह काम आसान नहीं था क्योंकि अब भी हजारों का स्थान निद्िचित नहीं है और एक 
व्याख्या में सब निर्वासितों को किस प्रकार छाया जाय यह भी बड़ा प्रइन था। 

२. और एक श्रेणी उन लोगों की है जो इस समय भिन्न भिन्न राष्ट्रों में कार्यवश् हें या बहुत 
दिनों से कारोबार कर रहे हैं लेकिन भारतीय हैं ऐसे लोगों की संख्या पहुंली श्रेणी की अपेक्षा बहुत 

कम है। इस श्रेणी में भी दो प्रकार हैं। पहले में उन देशों को गिनना होगा जो किसी समय में ब्रिटिश 
उपनिवेश थे और अब पूर्ण स्वतंत्र हैं। उदाहरणार्थ ब्रह्म देश; ऐसे देशों में भारतीयों की संख्या 
काफी है। दूसरे में और विदेशी राष्ट्र आवेंगे जहाँ भारतीयों की संख्या वाम-मात्र है। 

४. भारतीय विधान में नागरिक अधिकारों के बारे में जो धाराएँ हें उनका विशेष मतलब यह 
दरसाना है कि २६ जनवरी १९५० के दिन कौन कौन नागरिक बनने योग्य हैं। उनमें इस बात का प्रयत्न 
नहीं किया गया कि भविष्य में कौन और किस प्रकार नागरिक बन सकता है। नागरिकता के संबंध में 
विस्तृत नियम बताने का पूरा अधिकार धारा ११ के अनुसार पालछिमेंट को दिया गया है। विधान की 
धारा ६, ७, ८, ९ और १० में भारतीय गणतंत्र के आरंभ के दिन जो उसके नागरिक हैं केवल उन्हीं, 
की व्याख्या की गयी है। 

५. प्रवासी भारतीयों के नागरिकता के प्रन्‍न की जटिलता और भी बढ़ने का एक कारण मलाया 
का वर्तमान नागरिक कानून है। हमारे विधान के अनुसार राष्ट्रीयता नेशनेलिटी और नागरिकता एक ही 
हैं और किसी दूसरे राष्ट्र की नागरिकता छेते ही एक व्यक्ति भारतीय नागरिकता आप ही आप खो बेठेगा। . 
अधिकांश राष्टों में यही नियम है और कोई भी व्यक्ति एक साथ दो राष्ट्रों की नागरिकता रख नहीं सकता। 
लेकिन मलाया में जो नागरिकता कानून अमल में आया है उसके अनुसार कोई व्यक्ति मलाया का नागरिक 
बनकर और उसके सब अधिकार पाकर भी दूसरे देश की राष्ट्रीयता नेशनेलिटी रख सकता हैं। इस 
प्रकार की स्वतंत्रता देने के दो मुख्य कारण हैँ। एक तो मलाया ब्रिटिश उपनिवेश होने के कारण उसका 
कोई अंतर्राष्ट्रीय स्थान नहीं है अतः राष्ट्रीयता प्रदान करने का उसे अधिकार नहीं हैँ और दूसरे मलायन 
में चीनी भारतीय आदि दूसरे राष्ट्रीय भी बसते हैं जो संख्या की दृष्टि से वहाँ के मूल निवासी मलाया 
से संख्या में अधिक हैं। उन्हें राष्ट्रीय मान लेने से मलाया का सारा प्रदेश मलाया जाति के हाथ से 
निकल जाने का डर हें। 

सब दिक्कतों को ध्यान में रखते हुए विदेशी भारतीयों के लिए विधान ने धारा ८ में निम्न प्रकार 
से नियम बनाया है-- 

कोई व्यक्ति जिसके माता-पिता या मातामह पितामह में से कोई एक भारत में पैदा हुए थे 
और जो इस समय साधारणतया भारत के बाहर रहता है वह भारत का नागरिक समझा जावेगा 
अगर वह उस देश में स्थित भारतीय राजदूत या कौंसिल को दरख्वास्त दे। यह दरख्वास्त विधान के आरंभ 
होने के पहले या बाद को भी दी जा सकती है और उसका नमूना भारत-सरकार तय करेगी। 

धारा ८ में जिस भारत का उल्लेख है वह अभिभाज्य सम्पूर्ण भारत है जिसकी व्याख्या गवनेमेंट 
आफ इंडिया ऐक्ट १९३५ में की गई है। ॒ 

इसका मुख्य कारण यह है कि ऐसे बहुत से हिन्दू या सिक्‍ख हैं जिनका जन्म १९४७ के पहले 
उस प्रदेश में हुआ जिसको आज पाकिस्तान कहते हैं। और जो साधारणतया पाकिस्तान छोड़कर भारत 
में चले आते हैं। ऐसे निवासी जो विदेश में हें उनको भी अधिकार होना चाहिए कि वह्‌ भारत की 
नागरिकता पा सकें। 

विधान पास होने पर अब विदेश में रहनेवाले भारतीयों को नागरिकता का अधिकार पाने 
के लिए जिस देश में वह रहते हों वहाँ के भारतीय राजदूत या राज प्रतिनिधि के पास आना चाहिए 
और निश्चित फा्म पर दरख्वास्त देना चाहिए। इससे अधिक उन्हें कोई विशेष कार्य करना नहीं हैं। अवश्य 

राजदूत को यह अधिकार है कि यदि उसको सन्देह हो जाय कि कोई दरख्वास्त देनेवाला व्यक्ति सचमुच 
भारतीय नहीं है यानी पाकिस्तानी है या देश-विरोधी है तो वह दरख्वास्त को नामंजूर करे। लेकिन ऐसे उदा- 
हरण कम ही आवेंगे । 
इस व्यापक नियम से विदेश में रहनेवाले सभी भारतीयों को नागरिकता पाने में सहूलियत होगी । 
मलाया में रहनेवाले भारतीयों के लिए एक प्रइन उपस्थित था कि यदि वे मलाया फेंड- 
रेशन के तागरिक हो जावें तो भारतीय राष्ट्रीयवा का अधिकार उनको कंसे प्राप्त हो सकता है। 
इस बारे में धारा ९ में स्पष्ट कर दिया गया हैं कि यदि कोई व्यक्ति स्वयं स्वीकृत से किसी विदेशी 


राज्य की नागरिकता स्वीकार करे तो वह भारत का नागरिक नहीं रह सकता। मलाया के भारतीयों के 
सामने जो प्रश्न है उसका हल इस प्रकार निकाला गया कि मलाया विदेशी राज्य नहीं माना जायेगा। 
अतः मलाया की नागरिकता स्वीकार करने से कोई व्यक्ति भारतीय राष्ट्रीयता खो नहीं सकता। 
नागरिकता के यह दो मोटे मोटे नियम इस समय बना दिये गये हैं उनकी टीका-टिप्पणी और. 
विस्तार एक नागरिकता कानून से नये पालिमेंट में किया जावेगा क्योंकि यह स्पष्ट है कि विधान 
की धाराओं में भिन्न भिन्न प्रकार के नाता पाने या न पाने के अधिकतर व्यक्तियों के उदाहरण नहीं 
समा सकते | लेकिन इन धाराओं ने इतना काम कर दिया कि आरंभ में हमारे नागरिक कौन होंगे। 
इससे आगे का रास्ता साफ हो गया और हमें आशा है कि शीक्ष ही विस्तृत कानून बनाकर जो बातें 


सन्दिग्ध रह गई हैं वह भी साफ हो जावेंगी। 





अभिनन्दनम्‌ 


श्री पं० कन्हैयालाल शर्मा 


[ पंडित कन्हैयालाल शर्मा गौड़ शास्त्री बी० एन० एस० डी० कालेज के बहुत पुराने संस्क्ृत-अध्यापक हैं। 
खन्नाजी के प्रति आपका अपार अनुराग हैं। 0 अनिल से प्रेरित होकर आपने इस अभिनन्दन-ग्रन्थ के लिए 
संस्कृत में अभिनन्दन किया है। खन्नाजी के गुणों और उनके कार्यक्षेत्र की चर्चा बहुत संक्षेप में की गई है। ] 


सरस्वती श्रुति महती महीयताम्‌ 


अयि प्राच्य-पाइचात्य-भाषापारावारीणा: गणितशास्त्रावगाहनासादितहृदयानन्दा: श्रीमन्तः हीराछाल 
प्रिसिपलमहोदया: । 


श्रीमतां रजतजयन्तीमहोत्सवप्राणानां, वाग्मीनां, खत्रीवंशावतंसानामू, तत्रभवतां कीत्तिमभिनन्दितुं 
यदद्य वरय समुत्सुका: तदस्माक॑ नितरां स्नेहातिशय एवं नत्वभिनन्दनपाटवमात्रम्‌। 


तथा च अयि छात्रपद्मविकाशन-विभाकर ! 
दरदिन्दुसमो गौरो जन्म लेभे महाकुले । 
षट्तुयंनवचन्द्रेषब्दे रीवांस्ये नगरे शुभे॥१॥ 
रत्नपण्यो महावीयें: र्यातो लोके महायज्ञा: | 
पिता ठाकुरदासो5स्यथ केशवे भक्तिमानभूत्‌ ॥२॥ 
कीर्त्या दिगन्तपावन्या पावयन्‌ मण्डर्ूं भुवः। 
र|ञ्जयन्‌ सुहृदो नित्य भज्जयन्‌ दुह्ंदों नयेः॥३॥ 
सारस्वते महापीठे प्रधानत्वे व्यवस्थित:। 
रेजे कर्णपुरे रम्ये धर्ममललासयड्चिरम्‌ ॥४॥ 
अयि ! अध्यापकवृन्दानुरञ्जन-पटो ! 
सनातने वत्म॑नि सम्प्रतिष्ठित॑ 
अधीतविद्यं नृपसंसदि प्रभुम्‌। 
विराजमानं रजते महोत्सवे 
श्रिया स्फुरन्तं परिकामये हितम्‌॥५॥ 
अयि ! सनातनधर्मानशीलनमानस ! इदमाशास्महे .. 
पूर्ण० कलाभिरभिरामतमों महेन्दुः 
कलाशचारिचरणो भगवान्‌ महेशः । 
ब्रह्मषिदेवगणमध्यगतो महेन्द्र: 
कीति दिशेत्‌ सकलछात्रयुताय तुभ्यम्‌॥६॥ 
छात्रसंसदि संमान्य: सर्वरञ्जनपंडित: । 
हीरालालो महाप्राज्ः सर्वत्र विजयी भवेत्‌ ॥ क्‍ 
सकलदु:खदलदलनपटीयो5भिनन्दनदलमेतच्छीमतां करकमलाभ्यां समप्य॑ स्वकीयमपि सोभाग्य॑ 
सुबहु मन्यामहे। | 
गौड़वंशावतंसेन कन्हैयालालशर्मणा। 
विदृषा रचितं चेदं नन्द् नन्दनायते ॥७॥ 


५३ 


हीरालालजी खन्ना 


ले खक, श्री पं० बालकृष्ण शर्मो नवीन, एस० पी० 


[ भाई बालक्ृष्ण शर्मा कानपुर के राजनीतिक जीवन की पवित्र 
प्रेरणा हैं। हिंदी के साहित्यिक स्वरूप को उन्होंने बल दिया है और 
गति दी है। वे अपने ढंग के अकेले कवि हैँ। उनके निबंधों में 
मर्मं और तक का अनूठा सोहाग है। उनकी राजनीति भी 
उनके साहित्य की भाँति खुली हुई और तपी हुई है। कांग्रेस ने उन्हें 
कानपुर से दिल्‍ली बुछाकर इस नगर को दरिद्र कर दिया है, ऐसा 
यहाँ के निवासी सोचते हें। 

शर्माजी की खन्नाजी से बड़ी पुरानी मेत्री है। खन्नाजी के 
अनेक गुणों की चरचा इस लेख में भाई बालक्ृष्ण ने की है। उनके 
नीचे दिये हुए वाक्य बड़े उपयोगी और चिंत्य हैं-- शिक्षा विभाग 
के नियम उन्हें अवकाश लेने के लिए भले ही बाध्य करें, पर 
समाज का यह कत्तंव्य है कि वह उनके अनुभव, उनकी क्षमता, 
उनकी सूझ-बूझ और उनकी निर्माण शक्ति से लाभान्वित होने का 
कोई उपाय दढूढ़े। ऐसे सज्जन को चुप बेठने के लिए बाध्य करना 
समाज के अहित को प्रोत्साहन देने के सदृश है। यह मुझे भी 
प्रकार ज्ञात है कि खतन्नाजी चुप बैठनेवाले नहीं। वे कोई न कोई 
समाजोपयोगी कार्य अपने आप उठा लेंगे। पर मेरा कहने का तात्पयं यह है कि स्वयं समाज. को चाहिए 
कि वह उनके लिए, उनकी क्षमता और प्रतिष्ठा के अनुरूप, कोई कार्य निकाले।... . . . . उत्तर प्रदेश 
राज्य का स्वयं यह कर्तव्य है कि वह खन्ना जी से इस शिक्षा-कार्य प्रसार के लिए कहे। वे प्रसन्नतापूर्वक 
इस निर्माण कार्य में अवेतनिक रूप से योगदान देने को प्रस्तुत होंगे। हमारे राज्य का यह ककत्तंव्य है 
कि वह खन्नाजी की सेवाओं से राभान्वित होने का अवसर निकालें ।” ] 


कानपुर में--और कानपुर में ही क्‍यों, समस्त उत्तर प्रदेश के शिक्षा-जगत में,--- खन्ना जी /---शब्द 
जातिवाचक, गूणवाचक, भाववाचक या समूहवाचक संज्ञा नहीं है; वह एक व्यक्तिवाचक,--और सो भी 
एक विशिष्ट व्यक्तिवाचक---संज्ञा हैं। इस शब्द का उच्चारण करते या सुनते ही आपके मानस दुगों के 
सम्मुख एक मूर्ति आती है--बघेलखण्डी घवल साफा पहने, श्वेत केशी, रवेत इमश्रुधारिणी, लंबे कोटवाली 
गौरवर्णा, चातुरी विज्ञापफक और हेम-कमानीवाले चश्मे से विभूषित नेत्रोंवाली गहर गंभीर और दयाल॒। 
में मित्रों से बहुधा कहा करता हूँ कि खन्नाजों कोई व्यक्ति थोड़े ही हैं। वे एक चक्की हैं! एक धुन हैं, 
एक लगन हें, संस्था-स्थापन-रोगाक्रान्त एक भ्रमर हैं। मेरे आजीवन सखा भाई सद्गुरुशरण ने मुझे आज्ञा 
दी कि में उनके विषय में कुछ लिखू । क्या लिखू ? यह समझ में नहीं आता। इतने समय तक न लिखने 
के कारण सद्गुरु अत्यन्त रुष्ट हो गये हैं। भले मानुस यह तो जानते नहीं कि अपनों के सम्बन्ध में 
लिखना मेरे लिए कठिन हो जाता है। पर, एक सदगुरु हें कि मुंह फुलाए बैठे हेैं। तो फिर, लिख 
रहा हूँ, इस कारण नहीं कि सद्गुरु की रुष्टता दूर करनी है,--वह तो एक धप्प में ठीक रीति से दूर हो 
जायगी,--पर, इसलिए कि इस ब्याज से में खन्नाजी के प्रति अपनी सम्मानाञ्जलि अपित कर सकूगा। 


प्ड 





हीरालालजी खन्ना ध 


. तो, में कह यह रहा था कि खन्नाजी एक धुन हैं, एक लगन हैं, एक चक्की हैँ, एक भ्रमर 
हैं। आप पूछेंगे कि अन्ततः में खन्नाजी को कब से जानता हूँ जो इस प्रकार की बात कहने का साहस 
कर रहा हूँ? वर्षों की गणना क्‍या छगाऊँ ? में इतना कह सकता हूँ कि में उन्हें बहुत वर्षों से जानता 
हँ--कदाचित्‌ सन्‌ १९२० ईसवी से। किसी समय, वे कानपुर में बुद्धादेवी वाली गली के एक घर में 
रहते थे। उस समय से में उन्हें जानता हूँ। ज्यों-ज्यों समय बीतता गया उनसे अधिकाधिक परिचय बढ़ता 
गया और आज वही परिचय एक घनिष्टता के रूप में, एक कौटुम्बिक सम्बन्ध के रूप में, परिणत हो गया। 
मेरे पुण्यलोक हुतात्मा अग्मज गणेशशंकर विद्यार्थी खन्नाजी पर बहुत विश्वास रखते थे। बहुत से विषयों 
में वे उनसे परामर्श किया करते थे। वे हीराछालजी की व्यवहार-बुद्धि के प्रशंसक थे और उन्हें 
अपना मित्र मानते थे इस कारण खन्नाजी मेरे आदर भाजन है । गत तीस वर्षों से भी अधिक काल से वे 
शिक्षा-क्षेत्र में कार्य कर रहे हैं। असंख्य युवकों को उन्होंने मार्ग दिखलाया है। उनके छात्रों ने जीवन 
में अच्छी सफलता प्राप्त की है। उत्तर प्रदेश की शिक्षा संस्थाओं पर उनकी कर्मठता की छाप है। हाई- 
स्कूल-इन्टमीजिएट-परीक्षा-समिति ने उत्तर प्रदेश में जो भी सफलता प्राप्त की है उसमें हीरालालजी खन्ना 
का बहुत हाथ रहा है। प्रान्त भर के शिक्षा-शास्त्री उनके नाम और काम से सुपरिचित हैं। गत तीस- 
पैंतीस वर्षों में हमारे उत्तर प्रदेश में शिक्षा की जो गति-विधि रही है उससे खन्नाजी का घनिष्ट संबंध 
रहा है। खन्नाजी हमारे प्रदेश के शिक्षा-गति-दाताओं में अग्रगण्य हें। 

कानपुर की “विद्वम्भरनाथ सनातन धर्म इन्टरमीजिएट कालेज” नामक शिक्षासंस्था खन्नाजी 
के अथक परिश्रम और उनकी सेवा भावना का परिणाम है। जिस प्रकार कानपुर के डी० ए० वी० 
कालेज के निर्माण एवं उसकी उन्नति का सम्पूर्ण श्रेय आदरणीय लाला दीवानचन्दजी को है, उसी प्रकार 
वि० ना० स० ध० इन्टर कालेज, कानपुर हाईस्कूल आदि संस्थाओं को मूत्ते स्वरूप देने एवं उन्हें सफ- 
लतापूर्वक संचालित करने का श्रेय मान्यवर हीरालालजी खन्ना को है। संस्थाओं का निर्माण कोई हँसी- 
खेल नहीं है। हमारे उत्तर प्रदेश का यह अभिशाप है कि हमारे बीच संस्था-निर्माता लोग जन्म नहीं 
लेते। यदि आपको संस्था-निर्माण-क्षमता का चमत्कार देखना हो तो आप महाराष्टू, गुजरात और मद्रास 
राज्यों में जाइए। आपको आइचर्य होगा यह जानकर कि वहाँ एसे-ऐसे कर्मठजन पड़े हें जिन्होंने एक काम 
अपने हाथ में ले लिया तो सम्पूर्ण जीवन उसी के लिए निवेदित कर दिया। हमारे प्रदेश में ऐसे जन नहीं 
मिलते। पर, हीरालालूजी इस नियम के अपवाद हैं। 

हीरालालजी बहुत अच्छे पिता हैं। बड़े स्नेही, बड़े ही वत्सल किन्तु बड़े अनुशासक। अपने कत्तेंव्य 
को निभाने में वे किसी अन्य विचार को आड़े नहीं आने देते। वे विधुर हें। पर, जिस समय उनकी जीवन- 
संगिनी उन्हें छोड़कर चली गईं उस समय उनका वय ऐसा नहीं था कि वे विवाह नहीं कर सकते थे। 
पर, उन्होंने विवाह नहीं किया। उनकी पत्नी एक पुत्र छोड़ गईं थीं। खजन्नाजी ने उसी के लारून- 
पालन को अपना आद्य कत्त॑व्य समझा और विवाह नहीं किया। यह साधारण बात नहीं है। आज वही 
उनका पुत्र स्वयं पितृत््व का गौरव प्राप्त कर चुका हैं। भगवान्‌ उसे शतजीवी करें। मेरे कहने का तात्पय॑ 
यह है कि एक बार जब खन्नाजी ने अपने कत्तंव्य का निर्णय कर लिया तब फिर अपने सुख की 
लालसा- को स्वाहा कर देने में उन्होंने तनिक भी हिचकिचाहट नहीं की। में तो आयुष्मान्‌ नन्‍्दलाल खन्ना 
को बड़ा भाग्यशाली मानता हूँ कि उसे हीरालालू जी के सदुश ममतामय, वत्सल, स्नेहशील एवं चरित्र- 
निर्माता पिता मिछे। द ह 


ण्द्‌ खन्ना अभिनन्दन-पम्रन्थ 


खजन्नाजी एक सद्गहस्थ हैं। उन्होंने अपने गृहस्थ धर्म को सुचारु रूप से निबाहा है। वे स्वाभिमानी 
मितव्ययी, नियमपालक एवं सुघड़ गृहस्थ हैं। और आप यदि एक बात की चर्चा न करें तो में आपको 
वह बात बताऊँ। देखिए, इसको किसी से कहिएगा मत। बात यह हैं कि खन्नाजी थोड़े सनकी हँ। उनकी 
सनक कुछ उसी प्रकार की है जैसी कि पृज्य ठण्डनजी की। उनकी इस सनक के कारण हमारी बिचारी 
बहुरानी पृष्पा--हीराछालजी की पुत्रबधू--परेशान रहती हैं। यही खाऊँगा, वह नहीं खाऊंँगा, ऐसा खाऊँगा, 
वैसा नहीं खाऊँगा --घर में इसी तरह का राग वे अछापते रहते हैं। भला बताइए, घर में ले ले दे एक 
गरीब बहु। वह कभी बड़े प्रेम से पकावे कोई वस्तु॥ और एक हीरालालजी हैं कि झाड़ रहे हैं व्याख्यान 
वत्तमान पाकशास्त्र की अश्ास्त्रोयता पर। यों पकाने से यों विटामिन नाश होता है यों खाने से यों होता 
है, यह खाने से वह परिणाम होता है, आदि-आदि। अपनी इसी सनक के कारण वे न किसी के यहाँ 
खाने जाते है और न जाने-आने का झंझट पालते हें। पर, इसका अर्थ यह नहीं है कि वे खिलाते नहीं 
हैं। हमारे नगर में दो-चार ऐसे व्यक्ति हें जिन्हें मित्रों की आकण्ठ भोजन करान का रोग है। हीरालालजी 
उनमें हैं। और वे जो हैं जो हैं ही, उनके पुत्र चिरंजीवी नन्दलछाल और पृत्रबधू सौभाग्यवती पुष्पा ये दोनों 
इस विषय में उन्हें भी पराजित कर रहे हैं। पर जैसा में कह चुका हूँ, निज के खान-पान में हीरालालजी 
पर्याप्त मात्रा में सनकी है। हाँ, उनकी सनक उनके लिए, और जो भी ऐसा कर सके उसके लिए भी 
लाभप्रद अब सिद्ध होती है। साठ वर्ष से अधिक वय हो जाने के उपरान्त भी वे जिस प्रकार कठिन 
परिश्रम कर सकते हैं वह इस बात का प्रमाण है कि वे मानसिक और शारीरिक रूप से बड़े स्वस्थ हैं। 


खन्नाजी ने बहुतों को पढ़ाया है, वे गुरु श्रेणी के जनों में हें ही। पर, एक बात में मुझे उनके गुरु 
होने का अभिमान है। बरसों पहले में नियमित रूप से पेट की शुद्धता के लिए ईसबगोल (अस्फगोल ) 
की भूसी या उसके बीजों का प्रयोग किया करता था। मेंने उसके गुण खन्नाजी को बताये। उन्होंने 
उसका सेवन आरम्भ किया और आज तक वे इसबगोल -के पीछे पड़े हुए हँ। बेचारी ईसबगोल जरूर 
तंग आ गई होगी, पर खन्नाजी उसे छोड़ते ही नहीं हैं। धन्य हैं पंडित बालक्ृष्ण शर्मा जिन्हें हीरालालजी 
के सदृश शिष्य की प्राप्ति हुई! द द 


खन्नाजी निर्धेत माता-पिता के पुत्र हेँ। वे स्वकर्मणा निर्मित जन हैं। उनका जीवन स्वावलूम्बन, 
अथक परिश्रम एवं स्व-उन्नतिशीलता का अनुकरणीय उदाहरण है। उनका जीवन सतत युद्धमय रहा 
है। उन्होंने निर्धनता से युद्ध किया और उसे परास्त किया। उन्होंने प्रतिकूछ परिस्थितियों से लोहा लिया 
और उन्हें पराजित एवं अतिक्रमित किया। एक साधारण शिक्षक के आसन से उठते-उठते उन्होंने उत्तर 
प्रदेश के शिक्षा-शास्त्रियों की श्रेणी में अपना स्थान बनाया। जीवन भर उन्होंने ज्ञान-दान का पुण्य कार्य किया 
है। उनकी निरछस कर्मशक्ति, उनका उत्साह, उनका साहस एवं प्रतिकलताओं को अतिक्रमित करने 
की उनकी तत्परता,--ये सब गुण हम सबके लिए अनुकरणीय हें। 


हमारे प्रदेश में न जाने कितने नवयुवक हैं जो खन्नाजी के स्नेहमय उपकारों से दबे हुए हैं। 
उनकी मासिक आय का एक भाग सदा विद्यार्थियों की सहायता में जाता है। यह बात बहुत कम 
लोग जानते हैं कि खन्नाजी निर्धन विद्याथियों की कितनी सहायता करते हैँ। वे यथासंभव किसी उपयुक्त 
पात्र को निराश नहीं करते। उनकी सेवा-भावना सर्वविदित है। दूसरों के काम के लिए दौड़ जाना 
हीरालालूजी का स्वभावसिद्ध गुण है। 


हीरालालजी खन्ना ५७ 


यह बात तो सभी जानते हूँ कि मेरे बहुत से विचार, विशेषकर राजनैतिक विचार, उनके विचारों 
से मेल नहीं खाते रहे। बहुधा ऐसा हुआ कि मेंने और हीरालाछजी ने अपने आपको भिन्न-भिन्न शिविरों 
में विभक्‍त पाया। पर, मुझे ऐसा एक भी अवसर स्मरण नहीं पड़ता जब कि इस विचार-विभिन्नता ने हमारे 
बीच कोई खाई खोद दी हो। उनके प्रति मेरा सम्मान भाव एवं स्नेह तथा मेरे प्रति उनका स्तेह भाव 
सदा ज्यों का त्यों बना रहा। और आज, जब कि उस प्रकार की विचार-भिन्नता का अवसर प्रायः समाप्त 
हो गया है, में गव॑ के साथ यह कह सकता हूँ कि उनकी, मेरी खूब निभी और मुझे विश्वास हैं कि आजी- 
वन इसी प्रकार त्रिभती जायगी। द 

में सदा यह कहा करता हूँ कि विधाता ने मुझे धन-दरिद्र बनाया है; पर, मित्रों के रूप में 
उसने मुझे जो सम्पत्ति प्रदान की है उसके लिए में सदा उसका आभारी हूँ। अकारण, बिना रंचमात्र भी स्वार्थ 
के मेरे मित्रगण मुझ पर क्ृपा करते आये हैं । मुझमें कोई ऐसा गुण नहीं है जिन पर मेरे क्ृपालु 
मुग्ध हों। पर, मेरा भाग्य कि मेरी त्रुटियों के होते हुए भी मित्र मुझ पर कृपा करते हेँ। हीराछालूजी 
उन क्षपाल जनों में हैं। 

जीवन में अनेक घटनाएँ ऐसी हैं जिनके स्मरण-मात्र से में सुखी हो जाता हूँ। खन्नाजी के और 
मेरे बीच जो सम्बन्ध-श्रू खला है वह दृढ़ है। वे मेरे ऊपर सदा अनुग्रह करते आये हैँ। मुझे यह भरोसा 
है कि यदि कभी मुझसे कोई त्रुटि--और अक्षम्य श्रेणी की त्रुटि--हो भी जायगी तो हीरालारूजी 
उदारतापूर्वक उसे क्षमा कर देंगे और मेरे प्रति जो उनका स्नेह भाव है उसमें न्यूनता न आने देंगे । 

हीरालालूजी अब साठ वर्ष पार कर गये हैं। उनके अवकाश ग्रहण करने का समय आ गया 
है। शिक्षा-विभाग के नियम उन्हें अवकाश लेने के लिए भले ही बाध्य करें, पर, समाज का यह ककत्तेव्य 
है कि वह उनके अनुभव, उनकी क्षमता, उनकी सूझ-बूझ और उनकी निर्माण शक्ति से लाभान्वित होने का 
कोई उपाय ढूंढ़े। ऐसे सज्जन को चुप बैठने के लिए बाध्य करना समाज के अहित को प्रोत्साहन- 
देने के सदृश है। यह मुझे भली प्रकार ज्ञात है कि खन्नाजी चुप बैठनेवाले नहीं हैं। वे कोई न कोई 
समाजोपयोगी कार्य अपने आप उठा लछेंगे। पर, मेरा कहने का तात्पर्य यह हैं कि स्वयं समाज को 
चाहिए कि वह उनके लिए, उनकी क्षमता और प्रतिष्ठा के अनुरूप, कोई कार्य निकाले। ६ करोड़ के 
इस हा-हा-हती उत्तर प्रदेश में शिक्षा का कार्य कोई ऐसा-वैसा नगण्य कार्य तो है नहीं कि हम लोग खन्नाजी 
का उपयोग करने की बात सोचें ही नहीं। उत्तर प्रदेश राज्य का स्वयं का यह कत्तेव्य हैं कि वह खन्नाजी 
से इस शिक्षा कार्य प्रसार के लिए कहे। वे प्रसन्नतापृवक इस निर्माण-कार्य में अवेतनिक रूप से 
योगदान देने को प्रस्तुत होंगे। हमारे राज्य का यह कत्तंव्य है कि वह खन्नाजी की सेवाओं से छाभा- 
न्वित होने का अवसर निकाछे। 

में बय में खन्नाजी से छोटा हँ। अतः मुझे यह अधिकार तो है नहीं कि में उनके लिए आशीर्वादा- 
त्मक भावाभिव्यक्ति करूँ। हाँ, में उनके प्रति अपनी हादिक मंगल-कामनाओं का प्रकाश कर सकता हूँ। में 
यह अनुभव करता हूँ कि खन्नाजी के सदृश व्यक्तियों का समाज में रहना समाज के लिए कल्याणकर है। 
वे अभी वर्षों तक हमारे बीच रहें और हमें अपने स्नेह से अभिषिकत करते रहें--यही प्रार्थना में भगवत्‌- 
चरणारबिन्दों में अर्धथित करता हूँ। 

कबीर की भाषा... 

[प्रयाग विश्वविद्यालय के हिन्दी विभाग के अध्यापक 
एवं सुप्रसिद्ध विद्वान्‌ डाक्टर उदयनारायण तिवारी एम० ए० 
डी० लिट्‌ नें प्रस्तुत लेख में कबीर की भाषा के सम्बन्ध में 
प्रामाणिक विचार प्रकट किए हें। इस विषय पर अभी तक 
विशेष अध्ययन नहीं हो सका है। डा० तिवारी का यह लेख 
इस दिशा में एक सुन्दर शास्त्रीय एवं वैज्ञानिक प्रयत्न है, 
और हमें आज्ञा हैँ कि इसके द्वारा कबीर को भाषा सम्बन्धी 
अध्ययन का द्वार यथेष्ट उन्मुक्त होगा । डावटर साहब श्री 
हीरालारूजी खन्ना के निकट मित्रों में हे।] 


जब से श्री रवीद्धनाथ ठाकुर ने कबीर के कतिपय पदों का अनुवाद अँगरेजी में प्रकाशित किया, 
तब से विद्वानों का ध्यान कवीर की मार्मिक कविता की ओर आक्षष्ट हुआ। इसका परिणाम यह हुआ कि 
बंगला तथा हिन्दी में कई पुस्तकों कबीर के सम्बन्ध में प्रकाशित हुईं। बंगाली लेखकों को केवल साधना- 
पक्ष का अध्ययन ही अभीष्ट था क्योंकि मध्ययुग के भारतीय चिन्तन में कबीर तथा उन्हीं के समान अन्य 
कवियों का एक विशिष्ट स्थान है; किन्तु हिन्दी के विद्वानों के लिए कबीर के विचारों एवं सिद्धान्तों 
के अध्ययन के साथ-साथ उनकी भाषा का अध्ययन भी आवश्यक था। इसका कारण भी स्पष्ट हैं। बात 
यह हूँ कि कबीर के काव्य-ग्रंथ हिन्दी में ही उपलब्ध हें; किन्तु हिन्दी के लेखकों तथा विद्वानों ने कबीर 
की भाषा के सम्बन्ध में गम्भीरता तथा गहराई से विचार नहीं किया। 

आचार्य रामचन्द्र शुक्ल अपने हिन्दी-साहित्य के इतिहास# में इस सम्बन्ध में विचार करते हुए 
लिखते हैं :-- | ह 

“इनकी भाषा सधुक्कड़ी अर्थात्‌ राजस्थानी-पंजाबी मिली खड़ी बोली है, पर “रमैनी” और “सबद” 

में गाने के पद हैं जिनमें काव्य की ब्रजभाषा और कहीं-कहीं पूरबी बोलो का भी व्यवहार है। 

नागरी प्रचारिणी-सभा से कबीर ग्रंथावली का जो संस्करण प्रकाशित हुआ हैं, उसका आधार 
दो हस्तलिखित प्रतियाँ हैं जिनमें से एक सं० १५६१ तथा दूसरी सं० १८८१ की है। सं० १७६१ के 
लगभग गुरुग्रंथ साहब का संकलन किया गया जिसमें कबीर की वाणी भी संकलित हुई। नागरी-प्रचारणी- 


हिन्दी साहित्य का इतिहास (संशोधित और प्रवद्धित संस्करण ) पृ० ९८ 
ध्‌ ८ 

सभा द्वारा प्रकाशित कबीर की वाणी भी संकलित हुई। नागरी-प्रचारिणी-सभा द्वारा प्रकाशित कबीर 
की भाषा पर पंजाबी का सर्वाधिक प्रभाव है। इसकी भाषा पर विचार करते हुए कबीर ग्रन्थावछी के 
पसम्पादक लिखते हें--“यद्यपि उन्होंने (कबीर ने) स्वयं कहा है 'मेरी बोली पूरबी है। तथापि खड़ी, ब्रज 
पंजाबी, राजस्थानो, अरबी आदि अनेक भाषाओं का पुट भी उनकी उक्तियों पर चढ़ा हुआ हूँ। पूर्वी से 
उनका क्या तात्पये है, यह नहीं कह सकते। उनका बनारस निवास पूर्वी से अवधी का अर्थ लेन के पक्ष में है, 
परन्तु उनकी रचना में बिहारी का भी पर्यास्त मे है, यहाँ तक कि मृत्यु के समय मगहर में उन्हीने 
जो पद कहा है, उसमें मैथिली का भी खूब संसर्ग दिखाई देता हूँ।......इस पंचमेल खिचड़ी का कारण 
यह है कि उन्होंने दूर दूर के साधु-सन्‍्तों का सत्संग किया था, जिससे स्वाभाविक ही उन पर भिन्न- 
भिन्न प्रान्तों की बोलियों का भी प्रभाव पड़ा।” (कबीर प्रंथावी, पृ० ६७) 

पूर्वी से कबीर-ग्रंथावछी के सम्पादक ने तो स्पष्ट रूप से अवधी का अर्थ लिया है, क्योंकि उनके 
अनुसार कबीर का बनारस-निवास इसी ओर इंगित कर रहा है। यद्यपि पूरबी' शब्द से कबीर का क्‍या 
तात्पर्य था, यह कहना कठिन है, किन्तु मध्ययुग में इसका अर्थ अवध, बनारस तथा बिहार था। हेनरी यूल 
तथा ए० सी० बर्ने ने अपने प्रसिद्ध कोष हाब्सन जाब्सन में पूरव तथा पुरबिया” शब्दों की व्याख्या 
करते हुए लिखा है :-- 

उत्तरी भारत में इस शब्द से प्रायः अवध, बनारस तथा बिहार से तात्पय है। अतएवं पूरबिया' 
शब्द का प्रयोग उन सिपाहियों के लिए किया जाता था, जो बंगाल की सेना में इन स्थानों से भर्ती होते थे।” 


इस प्रकार पूर्वी के अन्तर्गत बतारस और पश्विमी बिहार भी आ जाता है, जहाँ की प्रचिलित भाषा 
भोजपुरी है। वस्तुतः पूरवी' शब्द ब्राह्मण ग्रंथों में उपलब्ध प्राच्य' शब्द का ही प्रतिरूप प्रतीत होता 
है। यही शब्द ग्रीक भाषा में प्रसियोई! ( 707980 ) के रूप में मिलता है, जिसका अर्थ है पुरबिया 
अर्थात्‌ मध्यदेश के पूरब के तिवासी। यद्यपि अत्यन्त प्राचीन कार से बनारस का सांस्कृतिक सम्बन्ध 
मध्य देश से ही रहा हूँ किन्तु उसकी भाषा तो स्पष्ट रूप से मागधी की पुत्री है। यह बोली बनारस के 
पश्चिम मिर्जामुराद थाने से दो तीन मील और आगे तमंचाबाद तक बोली जाती हँ। वस्तुतः कबीर की 
यही मातृभाषा थी। यह प्रसिद्ध हैं कि कबीर पढ़े-लिखे न थे। अतएवं अपनी मातृभाषा में रचना करना 
उनके लिए सर्वथा स्वाभाविक था। कबीर के अनेक पद आज भी ब्रनारसी बोली अथवा भोजपुरी में 
उपलब्ध हैं। उदाहरणस्वरूप दो पदों के कुछ अंश यहाँ उद्धृत किये जाते हूँ। पहला पद इस प्रकार है :-- 
कवनो ठगवा नगरिया लूठरू हो। 
चन्दत काठ के बनल खटोंलना, 
तापर दुलहिन सूतल हो। 
उठो री, सखी, मोरी माँग संवारो, 
... दुलहा मोसे रूसलरू हो। 
आये जमराज पछंग चढ़ि बइदठे, 
नंनन आँसू टूटछ हो। 
चारि जना मिलि खाट उठाइन, 
बढुंदिस धू धू उठल हो। 


५६० खन्ना अभिननन्‍्दन-प्रन्थ 


कहत “कबीर सुनो भाई साथो 
जग से नाता छुटक हो। 
में नींद भरी हो, 
गृह दिहले जगाइ। 
चरनकॉंवल के अंजन हो, 
नेना के लू लगाइ। 
जासे निदियाँ न आये हो, 
नहि. तन अल्साइ। 
गुरु के वचन निज सागर हो, 
चल चलीं हो नहाइ। 
ऊपर के दोनों पद वेलवेडियर प्रेस से प्रकाशित “कबीर साहब की दब्दावरली' से लिये गये है। इन 
पदों की भाषा भोजपुरी है, किन्तु जैसा कि ऊपर कहा गया हँ--कबीर भ्रन्थावछी की भाषा पर पंजाबी व 
राजस्थानी का प्रभाव हैं। अब प्रइन यह उठता हूँ कि ऐसा क्‍यों हुआ ? इस सम्बन्ध में विद्वानों का अनुमान 
हैं कि चू कि कबीर पर्यटनशीछ व्यक्ति थे, अतएव जिस प्रान्त में वे जाते थे वहाँ की भाषा अपनाकर 
उसमें पद-रचना करने लगते थे। | 
वस्तुत: णह कोरी कल्पना ही प्रतीत होती है। सच बात तो यह है कि कबीर की भाषा की भी 
टीक वही दशा हुई हूँ जो आज से दो सहस्न वर्ष पूर्व बुद्ध की भाषा की हुई थी। बुद्ध-वचन की 
भाषा अर्थात्‌ पलछी को होनयान-सम्प्रदाय के दाक्षिणी बोद्ध मागधी मानते हैं। कतिपय विद्वानों के अनुसार 
बुद्ध की भाषा अर्द्ध मागधी थी, किन्तु पालि के सम्बन्ध में जो नवीनतम खोजें हुई हें उनसे यह स्पष्ट हो 
गधा हैँ कि संस्कृत की भाँति पालि भी मध्यदेश की ही भाषा थी। प्रसिद्ध फ्रेंच विद्वान सिल्वाँ लेबी तथा 
जन विद्वान्‌ हेनारिस लूडर्स ने अपने लेखों में यह स्पष्ट रूप से दिखकाया है कि आधुनिक पालि में मागधी 
के अनेक शब्द मिलते हैं। इससे एह सहज ही सिद्ध हो जाता है कि मूल बुद्ध-बचन की भाषा पहले 
मागधी ही थी। किन्तु बाद में वह पालि के साँचे में ढाली गईं। एक बात और है। मागधी से थालि में 
यह अनुवांद-कार्य केवल किचित परिवतंन से ही संभव था। उदाहरणस्वरूप 'धनिय सुत्र' की तिम्नलिखित 
दो पंक्तियाँ ले--ये इस प्रकार हैं :-- ' 
.. पक्‍्वोदनो युद्ध खीरो हमस्मि; 
अनुतीरे भहिया समान वासो। 
छन्ना कुटि आहितो- भिनि, । 
अथ चने पत्थयसी पवस्स देव। 
इसका मागधी रूप इस प्रकार होगा-- 
पक्‍वोदने युद्धल्लीले हमस्मि, 
अनुतीरे भहिया समान वासे।। इत्णदि। 


दूसरा पद इस प्रकार हें: 
सूतल रहलू 


*केंबीर की भाषा ६१. 


ऊपर के उदाहरणों से यह स्पष्ट हो जाता हैं कि किस प्रकार मागधी को पालछि में सहज ही 
में परिवर्तित किया जा सकता है। कबीर की भाषा की भी यही दशा हुई है। वास्तव में कबीर की 
मातृभाषा बनारसी बोली थी, जो भोजपुरी का ही एक रूप है। प्राचीव काल में, आज ही की भाँति, 
इस बोली का कोई साहित्यिक महत्त्व न था; अतएवं जब कबीर की प्रसिद्धि हुई तो उनके पदों का 
पछाँह की साहित्यिक भाषाओं में रूपान्तर आवश्यक था। बहुत सम्भव हूँ कि अवधी में यह कार्य 
कबीर ने स्वयं किया हो क्योंकि अवधी भोजपुरी की सीमा की भाषा है; किन्तु ब्रजभाषा, राजस्थानी 
तथा पंजाबी आदि में तो कबीर की मूलवाणी को उन प्रान्तों के उनके अन्य शिष्यों ने ही बदला 
होगा। नीचे के प्रमाणों से मेरे इस कथन की पुष्टि हो जाती है। यहाँ जो उदाहरण दिये जा रहे हैं 
वे सभी नागरी-प्रचारिणी द्वारा सम्पादित कवीर-ग्रंथावली से ही छिये गये हैँ। यद्यपि इस संस्करण पर 
परछाँही बोलियों तथा पंजाबी का अत्यधिक प्रभाव है, फिर भी छनन्‍्द के कारण भोजपुरी के संज्ञा-शब्द 
ही नहीं अपितु कई क्रिया-पद भी अपने मूल-हूप में ही बचे रह गये हें। यें शब्द पुकार पुकार कर कह 


०८६] 


रहे हैं कि कबीर की मूलवाणी का क्‍या रूप था। 


(क) अवधी में संज्ञा-पदों के तीन रूप मिलते हे--( १) लष्वन्त (२) दीर्घान्त, जैसे घोड़ा, घोड़वा, 
घोड़ौना । भोजपुरी में तीसरा रूप नहीं मिलता, उसके आरम्भ के ही दो रूप मिलते हें। बोलचाल की 
भोजपुरी में प्रायः दीर्घान्त रूप ही प्रयुक्त होता है। ये रूप इस संस्करण के पदों में भी मिलते हँ-जैसे, 

खंभवा पृ० ९४; पठआ १०९५; पहरवा ५१० ९६; मनवा पृ० १०८; खेटोलवा पु० ११२; रहटठवा 
पृ० १६५ आदि। 

(ख) भोजपुरी क्रियाओं के भूतकाल में अले प्रत्यय लूगते हैँ। टकसाली भोजपुरी में यह कभी-कभी 
इल तथा इले एवं बनारसी बोली में यल, यले हो जाता है :-- जैसे गइल, गयरू तथा आइल, आय आदि। 
कबीर ग्रंथावली में भी क्रिया के ये दो रूप उपलब्ध हँ--जेसे 


(१) जुलाह तनि बुनि पौन ने पावल। पूृ० १०४ 

(२) त्रिगूण रहित फल रमि हम राखल। पुृ० १०४ 

(३) ना हम जीवत न मू वाले माहाँ। पु० १०८ 

(४) पापी परले जाहि अभागे। पृ० १३२ 

(५) . अकास गगन पतार गगन हैं, 

| चहँ दिसि गगन रहाइले। 

आनन्द मूल सदा पुरुषोत्तम, 
घट बिनसे मगत न जाइले॥ पृ० २६८ 

(ग) भविष्यतकाल के अन्यपुरुष एकवचन भोजपुरी क्रियाओं में इन्हें प्रत्यय छूगता है जो वस्तुतः 
संस्कृत ष्यति, पालि-रसई से आया है । जैसे करिष्यति-करिस्सइ-करिहइ करि हे-करि हैँ। यह रूप इस भ्रंथावली 
के भी कई पदों में मिलता है जैसे-- ् 

... (१) दूरि भरिद्ें तौ हमहूँ मरिद्दें। पृ० १०४२ 


६२ खन्ना अभिननन्‍दन-पग्रन्य 


(२) इन्द्री स्वादि विष रस बहिहेँ 
नरक पड़े पुनि राम न कहिहेँ १० १३४ 
ऊपर के क्रिप्रापद के परावल' राखल' 'भूवढ' परले' रहाइल' जाइल' एवं 'मरिहें बहिहें 
आदि रूप इस बात को स्पष्ट रूप में घोषित करते हैँ कि कबीर की मूलवाणी का बहुत कुछ अंश 
उनकी मातृभाषा बनारसी बोली में ही लिखा गया था। नीचे इसी संस्करण में से एक पद उद्धृत 
किया जाता है। इस पद का कितनी सरलता से भोजपुरी में रूयान्‍्तर हो सकता है, यह उसके परिवर्तित 
रूप से स्पष्ट हो जायगा। कबीर ग्रंथावली में यह पद इस प्रकार है -- 
में बुनि करि सिराना हो राम, नालि करम नाहीं ऊबरे। 
दखिन कट जब सुनहाँ भू का, तब हम सगुन बिचारा। 
लरके परके सब जागत हें हम धरि चोर पसारा हो राम 
ताँनाँ लीन्हाँ, बाँनाँ लीन्हाँ, लीन्हे गोड़ के पऊवा । 
इत उत चितवत कठवन डीन्हा माँड चलवनाँ डऊवा हो राम ॥ 
इसका भोजपुरी रूप इस प्रकार होगा-- 
(मे) बुनि करि (सिरइलों) हो राम 
ताकि करम नाहीं ऊबरे। 
दखिन कूट जब सुतहा. (भूकल) 
तब हम सगुन (बिचार छों) 5 
लरिके परिक सब (जागता रे) 
हम घरि चोर (पसरलों) हो राम 
ताना (लिहलों) बाना (लिहलों) 
(लिहलों) गोड़ के पउआ, 
इत-उत चितवत कठवत (लिहलों) 
क्‍ माँड चलवनाँ डऊआ हो राम। 
ऊपर के इस रूप में ही कबीर की मूल वाणी का खूपान्तर परछाँही बोलियों में हुआ होगा। 
कवी२-पग्रंथावली के इस प्रामाणिक संस्करण के अतिरिक्त बँगला में श्रीयुत क्षितिमोहन सेन का भी एक संस्करण 
उपलब्ध हूँ जिसमें भोजपुरी रूपों की ही प्रधानता हैं। कबीर के निर्गुण पद तो भोजपुरी क्षेत्र में इतने 
अधिक प्रचलित हैं कि निरक्षरों तक को इनके दो चार पद याद रहते हैँ। वस्तुतः कबीर के ग्रंथों के 
वज्ञानिक सम्पादन की अत्यधिक आवश्यकता है और उनके सिद्धान्तों के अध्ययन के साथ-साथ उनकी भाषा 
पर भी गम्भीरता से विचार करना आवश्यक हूँ । यद्यगि यह कार्य जठिल है किन्तु आज भाषा-शास्त्र ते विद्वानों 
के मार्ग को अपेक्षाकृत प्रशस्त बना दिया हूँ। आशा है हिन्दी अनुसन्धान-कार्य में प्रवृत्त विद्वान इस कार्य को 
सम्पन्न करने का उद्योग करेंगे। 


भारतीय जनतन्त्र 
प्रो० मुकुटबिहारी लाल 


[शी मुकुटविह्ारीलालजी समाज-शास्त्र और राजनीति के प्रकाण्ड पण्डित हँ। आप हिंदू विश्व- 
विद्यालय में राजनीति विभाग के अध्यक्ष प्राध्यापक हूँ। श्री हीराछालजी खन्ना के आप विद्यार्थी रह चुके 
है और उनके प्रति अपना आदर व्यक्त करने के लिए अभिनंदन ग्रंथ में आपने यह सुन्दर लेख भेजा है। 
इस लेख में जनतंत्र की व्याख्या करते हुए आपने भारतीय स्वतंत्रता के संग्राम का इतिहास भी प्रस्तुत 
किया है। नृपतंत्र के अनुमोदकों के तक का भी आपने उत्तर दिया हँ और साथ ही साथ तानाशाही 
सरकारों की दुर्दशा का संकेत भी किया है। भारतीय विधान कहाँ तक जनतंत्रात्मक है, इस पर भी प्रकाश 
डाला है। स्टैलिंन के अधिनायकवाद के रूप को भारतवर्ष के लिए नितांत अयोग्य ठहराया है।] 


अब हम स्वतन्त्र देश के स्वतन्त्र नागरिक हें। इस स्वतन्त्रता को हासिल करने के लिए हमारे 
बुजुर्गों ने १८५७ में ब्रिटिश सरकार के खिलाफ विद्रोह किया, १८७५ में वंधानिक आन्दोलन की बुनियाद 
डाली, १९०५ में निष्किय प्रतिरोध (१.858ए९ ॥2८5578706) और क्रान्तिकारी षडथन्त्र की नीतियों 
को अपनाना शुरू किया और १९२० में असहयोग और सत्याग्रह की नीति अपनायी। हमने गांधीजी 
के नेंतृत्व में १९२० में असहयोग आन्दोलन, १९३०. में सविनय अवज्ञा आन्दोलन, १९४० में वेयक्तिक . 
सत्याग्रह और १९४२ में भारत छोड़ो” आन्दोलन चलाये। १८५७ के विद्रोह में लाखों आदमियों ने 
नाना प्रकार की यातनाएँ और कष्ट सहे, हजारों तो तलवार के घाट उतर गए या फांसी पर चढ़ा दिए गए। 
पिछले पचास वर्ष के अन्दर भी स्वतन्त्रता के निमित्त सैंकड़ों भारतीय फांसी पर चढ़ गए और पुलिस की 
गोली का निशाना बन गए, दो तीन लाख ने कारावास की यातनायें भूगतीं और कई लाख ने दूसरे तरह 
के कष्ट सहे। आखिर दिल को मुराद पूरी हुई। देश आजाद हुआ और हमें आजादो की जिन्दगी बसर करने 
का अवसर मिला। 

१८५७ में जिन नेताओं ने विद्रोह किया वे जनतन्त्र के महत्त्व से परिचित न थे। वे तो देश में 
फिर से नृपतन्त्र कायम करना चाहते थे। पर १८७५ में जिन नेताओं ने वेधानिक आन्दोछत को बुनि- 
याद डाली, वे देशभक्ति के आधार पर देशव्यापी असाम्प्रदायिक राष्ट्रीयता और जनतान्त्रिक व्यवस्था के 
समर्थक थे। वे नौकरशाही हुकूमत के बजाय प्रतिनिधि सरकार (#८॥८8८॥ांत्रए९ 80ए८7707- 
८४४) कायम कराना चाहते थे। छोकमान्य तिछक और महात्मा गांधी तथा उनके साथी भो देश में 
जनतान्त्रिक उत्तरंदायी शासन ही चाहते थे। जनता के लिए जनता द्वारा जनता का राज्य ही उनका 
उद्देश्य था। देश में असाम्प्रदायिक भाईचारा कायम करने के प्रयत्न में ही गांधीजी ने अपने जीवन कौ आहुति 
दी। व्यापक मानवीय राष्ट्रीयता असाम्प्रदायिक जनतन्त्र और कत्तंव्यपरायणता के आधार पर वर्गविहीन 
और जातिविहीन समाज और जनतान्त्रिक नागरिकता प्रतिष्ठित करना ही उनका हमें उपदेश था। वे 
अहिंसात्मक समाजवाद के समर्थक थे। वे निजी भुनाफे की बजाय मानव कल्याण को ही समाज के आशथिक 
जीवन का आधार मानते थे। द 

डरे 


६४ खन्ना अभिननन्‍्दन-प्रन्थ 


स्वृतन्त्र हिन्दुस्तान का विधान बनाने के लिए १९४६ में एक विधान परिषद्‌ कायम की गई थी। इस 
पोरेषद्‌ ने नया विधान बना दिया है और वह २६ जनवरी को देश में लागू हो गया हँ । विधान जरूरत 
से अधिक लम्बा चौड़ा है और उसमें कई जनतन्त्र-विरोधी बातें हें। केन्द्रीय सरकार को इतने विशेष 
अधिकार दे दिए गए हे कि वह अगर चाहे तो जनता और प्रान्तीय सरकार को उनके हकों और अधिकारों 
से वंचित कर अपनी डिक्टेटरों कायम कर सकती हू। प्रान्तीय सरकार भी जनता के बूनियादी हकों पर 
कुठाराघात कर सकती है। देश में पूर्ण जनतत्त्र कायम करने के लिए इस विधान में तबदीली की जरूरत है। 
पर यह विधान भी बहुत हद तक जनतन्त्र के सिद्धान्तों पर बनाया गया है। इसके जरिए भी हम बहुत हृद 
तक जनतनत्र की ओर बढ़ सकते हैँ। हमारा कत्तंव्य हे कि हम अपने जीवन को जनतान्त्रिक बनावें 
और जनतान्त्रिक ढंग से देश में जनतान्त्रिक व्यवस्था को मजबूत करें और उन शक्तियों को शक्तिशाली 
न होने दें जो देश में अधिनायकत्व या डिक्टेंटरी कायम करना चाहती हें। जनतन्त्र से ही जनता की सरकार 
कायम हो सकती हैँ । इसी में जनता का भला है। 
हमारे देश में कुछ ऐसे नवयुवक भी हैं जो जनतन्त्र को निकम्मा समझते हैं और देश में अधिनायकत्व 
कायम करना चाहते हैं। अधिनायकत्व से देश को कोई लाभ नहीं होगा। पहले विश्वव्यापी युद्ध के कुछ दिन 
बाद ही इटली में मुसोलीनी ने फासिस्ट डिक्टेटरशिप कायम कर ली थी। फासिस्टों ने काफी दुन्द मचाया, 
पर जब युद्ध शूरू हुआ तो पता चल। कि फाप्तिस्ट डिक्टेटरशिप इटलं। की ताकत को किसी तरह न बढ़ा पाई। 
पहले युद्ध को तरह दूसरे युद्ध में भी इटली की सरकार और फौजें निकम्मी साबित हुईं। जमनी ने पिछले 
युद्ध में बड़ो हिम्मत से लड़ाई लड़ी और इसके लिए बहुत से लोग नाजी डिक्टेरशिप की सराहना करते 
 हैं। पर पहले युद्ध में जर्मनी की फौजें इसी बहादुरी से लड़ीं थीं। बहादुरी का श्रेय डिक्टटरशिप के बजाय 
जमंनों की हिम्मत और ताकत को है। इसमें संदेह नहीं कि नाजी डिक्टेटरशिप ने हिटछर को अपनी 
मनमानी करने हा मौका दिया। पर आज इतिहास का कौन विद्वान होग/ जो यह न॒ कहे कि हिटलर की 
जिद से जर्मनी को बड़ा नुकसान हुआ। जमंनी के इतिहास से परिचित सभी लोग जानते हैं कि युद्ध से 
पहले जर्मनी में बहुत से लोग थे जो युद्ध के खिलाफ थे और युद्ध के जमाने में भी जर्मनी के बहुत _ 
से जनरलों और राजनीतिज्ञों को हिटलर की परराष्ट्र नीति और यूद्धप्रणाली पसन्द न थी। पर डिक्टेटरशिप 
होने को वजह से वे कुछ न कर सके। अगर वह जनतन्‍त्र होता तो सम्भव था कि हिटलर को अपनी मनमानी 
करने का मौका न मिलता और आज जम॑ंनो की यह हालत न होती। इसमें सन्देह नहीं कि पिछले तीस 
वर्षों में रूम ने काफी तरक्की को हँ। वह आज बड़ा शक्तिशाली देश है। पर इसका श्रेय बहुत हद तक 
समाजवाद को हे । आज रूस इसलिए ताकतवर नहीं हैँ कि वहाँ स्टालिन हारा संचालित डिक्टेटरशिप 
चल रही हूँ, बल्कि इसलिए हे कि सामन्तशाही और पजीशाहों के खत्म हो जाने पर किसानों और 
मजदूरों में एक नई शक्ति का विकास हुआ है। समाजवाद के प्रभाव से जनता ने काफी उन्नति की है और 
अपने देश को ताकतवर और शक्तिशाली बना लिया है। जहाँ सम।जवाद ग्रहण करने की चीज है वहाँ 
स्टालिन द्वारा संचालित डिक्टेटरशिप को अपनाना गरूत होगा। डिक्टेटरशिप ने रूस में जनता की निजी 
आजादी को छीन लिया हूँ और नये प्रकार की नौकरशाही का जोर कायम कर दिया है । वहाँ जनतन्त्र 
कम्यूनिस्ट पार्टी का खिंडोना बन गया हैं। किसी को कम्यूनिस्ट पार्टी के, खासतौर पर स्टालिन के खिलाफ 
दम मारने की भी हिम्मत नहीं होती। डिक्टेटरशिंप को खत्म करके ही वैयक्तिक स्वतन्त्रता प्राप्त हो सकती 
है। इस देश में तो स्टालिन के नेतृत्व के माननेवाले कम्यूनिस्टों ने देश की आजादी की लड़ाई. में कोई 

हिस्सा नहीं लिया और अब बंयक्तिक आतंक और तोड़-फोड़ की नीति को अपना रखा है। वे अपने को 
माक्से, एंगल्स और लेनिन का शिष्य कहते हें, पर इन तीनों महापुरुषों ने वेयक्तिक आतंक और तोड़-फोड़ 
की नाति का कभी समर्थन नहीं किया। लेनिन ने तो इस नीति का जोरदार रब्दों में विरोध किया है। 
उसका निश्चित मत था कि वैयक्तिक आतंक और सामाजिक क्रान्ति में बुनियादी भेद है और आतंक के 
जरिए पुरान समाज की जगह तया समाज कायम नहीं हो सकता। 


हिन्दुस्तान में इस समय डिक्टेटरशिप की बात करना देश के लिए जहर है, देश में प्रतिक्रिया- 
वादी शक्तियों को प्रोत्साहित करना हैं। इस बात की चर्चा से लाभ उठाकर कांग्रेसी सरकार ने देश 
के नए विधान में बहुत सी प्रतिक्रियावादी धाराएँ जोड़ दी हें और जनता की नागरिक आजादियों पर प्रति- 
/बेन्ध लगा रखा है। प्रतिक्रियावादी शक्तियाँ डिक्टेटरशिप से लाभ उठाना चाहती हैं। देश को स्वतन्त्रता 
मिलने के साथ ही साथ एक सज्जन ने इस देश में अजगर' पार्टी बनाने की कोशिश की थी। उनका विचार 
था कि अहीर, जाट, गूजर और राजपूत जातियाँ ही क्षत्रिय जातियाँ हैं और क्षत्रिय होने के नाते इन्हें 
ही देश पर हुकूमत करने का हक है। वह इस तरह देश में एक क्षत्रिय समूह की डिक्टेटरशिप कायम करना 
चाहते थे। देश में कितने लोग होंगे जो इस प्रकार की डिक्टेटरशिप को देश के लिए हितकर समझते हों ? 
इसमें तनिक सन्देह नहीं कि डिक्टेटरशिप की चर्चा करते ही देश की भिन्न-भिन्न जातियों में अपनी अपनी 
डिक्टेटरशिप कायम करने की होड़ श्रू हो जायगी। देश को एक भयंकर विघटनकारी संघर्ष का सामना 
करना होगा। इस संघर्ष में जहाँ जनसाधारण के पददलित होने का डर है, वहाँ देश के कई ट्कड़ों में बट 
जाने का भी भय है। ऐसी परिस्थिति में कम्यूतिस्ट अपनी डिक्टेटरी कायम करने में सफल ही हो 
जायेंगे, ऐसा कहना बड़ा कठिन है। यदि कम्यूनिस्टों ने अपनी डिक्टेटरी कायम भी कर ली तो उसकी 
नकेल रूस की कम्पूनिस्ट पार्टी के हाथ में होगी। देश को रूस की उँगलियों पर नाचना होगा, वही 
करना होगा जो रूस को पसन्द हो, रूस के हित में हो। इस परिस्थिति को आजादी कहना कठिन है। जबतन्त्र 


में ही जनता आजादी की जिन्दगी बसर कर सकतो हू। 


जनता के लिए जनता के द्वारा जनता का राज्य ही जनतन्त्र है। जनतान्त्रिक हुकूमत ही सबसे अच्छी 
हुकूमत है । इस हुकूमत के अन्दर ही जनता आजादी का अनुभव कर सकती है, आजाद जिन्दगी का लाभ 
प्राप्त कर सकती है। जिस मनुष्य. का अपने देश की हुकूमत में कोई भी हाथ न हो, वह आजाद नहीं कहा 
जा सकता। वह मनुष्य, जो उन अधिकारियों से शासित है कि जो अपने कामों के लिए उसे किसी, तरह 
भी उत्तरदायी न हों , एक स्वतन्त्र नागरिक के बजाय दूसरों की प्रजा या दास हैं। मनुष्य अपने भाग्य का 
विधाता है, उसे सार्वजनिक कामों का सामूहिक रूप से प्रबन्ध और नियन्त्रण करने का उतना ही हक हैं 
जितना अपने निजी मामलों का वेयक्तिक रूप से प्रबन्ध .करने का। जनतन्त्र के जरिए ही जनता के हितों 
और हकों की रक्षा और वृद्धि हो सकती है। जनतन्त्र जनता के स्तर को ऊँचा उठाता हैँ, सार्वजनिक मामलों 
में उनके शौक को प्रोत्साहित करता है और राज्य-प्रबन्ध में उनको सहकारी बनाकर उनके देश-प्रेम को 
मजबूत करता है। हिन्दुस्तान का इतिहास इस ब्रात का साक्षी है कि जनता का केन्द्रीय सरकार से घनिष्ठ 
सम्बन्ध न होने के कारण ही संकट के समय जनता ने केन्द्रीय सरकार की रक्षा के लिए दिलोजान से 
कोशिश नहीं की। इस बात से यह साफ जाहिर है कि राष्ट्र की रक्षा के लिए भी यह जरूरी है कि जनतान्त्रिक 
व्यवस्था के जरिए जनता का केन्द्रीय और प्रान्तीय सरकार से घ॒निष्ठ सम्बन्ध स्थापित कर दिया जावे ताकि 

जनता केन्द्रीय और प्रान्तीय सरकारों की अपनी हुकूमत समझे और उनके संकट को अपना संकट समझ 
उनकी रक्षा करना अपना कत्तंव्य समझे। 

भारतीय जनतन्‍्त्र को मजबूत बनाने के लिए भौमिक राष्ट्रीयता और असाम्प्रदायिक भावना जरूरी 
हैं । कायदे आजम जिन्‍्हा कहा करते थें कि पाकिस्तान बन जाने पर साम्प्रदायिक समस्या खत्म हो जायगी। 
देश के नेताओं ने यह पहले ही कह दिया था कि देश के बटवारे के बाद साम्प्रदायिक समस्या और 
साम्प्रदायिक भावना खत्म होने के बजाय उसके उत्तेजित होने की अधिक सम्भावना है। इसमें कोई 
सन्देह नहीं कि देश के बटवारे से देश को बड़ी हानि हुई है। बटवारे ने हमारी साम्प्रदायिक भावनाओं को 
भी बहुत उत्तेजित किया है। आज भी पाकिस्तान के नेता मुस्लिम राष्ट्र की बात करते हें और पाकिस्तान 
में दीनी हुकूमत की चर्चा भी होती रहती है। भारत में भी हिन्दू महासभा हिन्दू राष्ट्र और हिन्दू राज्य 
का नारा लगाती है। राष्ट्रीय स्वयंसेवक संघ भी इस विचार से सहमत है और चाहता है कि देश के आथिक,' 
सामाजिक और राजनीतिक जीवन का निर्माण प्राचीन हिन्दू संस्कृति के आधार पर हो। पर ये सब बातें 
गलत हैं। दीनी हुकूमत की बात मध्ययुग की बात है । आज दुनिया में कोई मुल्क भी नहीं कि जहाँ दीनी हुक्‌- 
मत कायम हो। मुस्तफा कमालपाशा नें तुर्की से खिलाफत को हटाकर दीनी हुकूमत के जो चिह्न मौजूदा 
जमाने में रह गए थे, उन्हें भी खत्म कर दिया। पाकिस्तान में दीनी हुकूमत कायम करना असम्भव है। 
कायदे आजम जिन्हा स्वयं दीनी हुकूमत को गलत समझते थे। अगर पाकिस्तान ने दीनी हुकूमत कायम करने 
की कोशिश की तो उससे पाकिस्तान को फायदे के बजाय नृकसान ही होगा। उसकी दशा तुर्की जैसी हो 
जायगी । दीनी हुकूमत में मजह॒ब के दीवानों का बोलबालां होता है। पण्डे, पुरोहित और मुल्लाओं की चलती 
हैं। वे देश को आगे बढ़ने ही नहीं देते। पुराने रीति-रिवाजों और धर्म की दुह्ई देकर वे हर नई बात का 
विरोध करते हें। सब शक्ति अपने हाथ में रखने के फेर में वे जनता के हकों और अधिकारों को भूल 
ही जाते है । दीनी हुकूमतें सदा प्रतिक्रियावादी होती हैं। पाकिस्तान से प्रभावित हो यदि हमने दीनी हुकूमत 
की बात अपने देश में की तो हमें इससे हानि ही होगी। 

इसमे संदेह नहीं कि सोलहवीं और सत्रहवीं सदी में योरप के अधिकांश देशों में राष्ट्रीय एकता के 
लिए धामिक एकता जरूरी समझी जाती थी, पर इस विचार से योरप को हानि ही हुईं। धामिक एकता की 
जरूरत के नाम पर इतने अत्याचार हुए कि जितने संसार में पहले कभी नहीं हुए थे। उसने राष्ट्रीय एकता 
को खतरे में डाल दिया। जनता प्रतिद्वन्द्दी समूहों में बट गई और प्र तिद्वन्द्री धारमिक दलों की पुकार पर विदेशी 
शक्तियों ने राष्ट्रीय मामलों में हस्तक्षेप किया। आखिर योरप इस नतीजे पर पहुँचा कि धामिक एकता 
पर जोर देना हानिकर है और धर्म या सम्प्रदाय राष्ट्रीयका का आधार नहीं है। आज दुनिया में कोई 
विद्वान भी साम्प्रदायिक राष्ट्रीयता पर विश्वास नहीं करता । सभी विद्वान इस बात को तसलीम करते 
हैं कि जहाँ साम्प्रदायिक मिल्लत समान धामिक विश्वासों और परम्पराओं पर कायम एक धामिक भाई- 
चारा है; वहाँ राष्ट्र, समान नागरिक और राजनीतिक हितों पर कायम एकभौमिक भाईचारा है 
जहाँ साम्प्रदायिक मिल्लत एक ही धर्म के अनयायियों को समान अध्यात्मिक जीवन के विकास और 
प्रगति में सहायता प्रदान करता हैं, वहाँ राष्ट्र भिन्न भिन्न धर्मों के माननेवालों को समान देश्ष-प्रेम के सूत्र 
में बाँधकर सब नागरिकों को शान्ति के साथ रहने तथा समान भौमिक संस्कृति तथा साधनों के उपयोग 
में सहायता प्रदानं करता है। साम्प्रदायिक राष्ट्रीयता में धर्म और राजनीति का मेल है। यह मेल दोनों 
के लिए ही हानिक्र है इस मेल से जहाँ धर्म राजनीति की दलूदल में फेंसकर. अपने आध्यात्मिक स्वरूप 

को खो देता है, वहाँ राजनीति साम्प्रदायिकता के झमेले में फँसकर अपने जनतांत्रिक स्वरूप को खो बैठती 
है। साम्प्रदायिकता ने ही हमारे देश को दो भागों में बटवा डाला है और साम्प्रदायिक राष्ट्रीयता के जरिए देश 
के विघटन की आशंका अब भी बनी ही है। इसके नाम पर ही मास्टर तारासिंह सिक्‍ख प्रान्त की माँग 
कर रहे हें, और इसके कारण ही पंजाब में हिन्दुओं और सिक्‍खों का वैमनस्थ बढ़ता ही जा रहा है। इस 
साम्प्रदायिकता ने ही हमें राष्ट्र-पिता गांधीजी के नेतृत्व से वंचित कर दिया और इसी के नाम पर पंजाब 
और राजपूताने के कुछ राजे मुनासिब अवसर पर दिल्ली पर धावा बोलकर अपना वहाँ राज्य स्थापित 
करने की तरकीबें लगा रहे थे। हिन्दू सभा के नेता एक ओर हिन्दू राष्ट्र और हिन्दू राज्य का नारा लगाते हें, 
और दूसरी ओर पाकिस्तान को भारत में मिलाने की चर्चा करते हैं। यह दोनों बातें असंगत हैं। हिन्दू 
राज्य और हिन्दू राष्ट्र को स्थापित कर भारत में पाकिस्तान को मिलाना असम्भव है। साम्प्रदायिक 
राष्ट्रीय भावनाओं के बजाय भौमिक राष्ट्रीय भावनायें ही हिन्दू और मुसलमानों में आवश्यक सहानुभूति 
और सद्भावना पैदा कर सकती हूँ, जिनकी बूनियाद पर ही भारत और पाकिस्तान में मेल और एका स्थापित 
किया जा सकता है । साम्प्रदायिक राष्ट्रीयता वेमनस्य और झगड़े को बढ़ा सकती है, आपस में मेल और 
शान्ति स्थापित नहीं कर सकती । वैमनस्य के वातावरण में देश का पुनरनिर्माण और उन्नति भी करीब करीब 
असम्भव ही है। सारांश असाम्प्रदायिक जनतन्त्र और भौमिक राष्ट्रीयता में ही देश का कल्याण है। 

साम्प्रदायिक राष्ट्रीयता के पक्षपाती अतीत की दुह्मई देकर इस बात की माँग करते हूँ कि प्राचीन 
भारतीय संस्कृति के सिद्धान्तों के आधार पर ही देश के राजनीतिक जीवन का निर्माण होना चाहिए। 
अपनी इस माँग के पक्ष में वे पाकिस्तानी नेताओं के विचार पेंश कर सकते हें। पर इस माँग में कोई 
विशेष जान नहीं हे। पुरानी राजनीतिक व्यवस्था के आधार पर भारत की राजनीति का निर्माण असम्भव 
हैं। भारतीय संस्कृति के विद्वान्‌ लोकमान्य तिलक जैसे राजनीतिज्ञों नें भी कभी हमें इसका मशवरा 
नहीं दिया हँ। केवल स्वामी दयानन्दजी ने अपनी प्रसिद्ध पुस्तक सत्यार्थ प्रकाश' में मन्‌ द्वारा प्रतिपादित 
राज्यव्यवस्था का उल्लेख और समर्थन किया है। पर मनृ-व्यवस्था तो नृपतान्त्रिक ह। मनुस्मृति में बताया 
गया हे कि राजा को ईइवर ने देवेन्द्रों की मात्राओं से बनाया हैँ और वह मनृष्य रूप से एक बड़ा देवता 
है और सर्वतेजोमय हैँ। तो क्‍या भारतीय संस्कृति के नाम पर हम जनतन्‍त्र के बजाय नृपतन्त्र कायम 
करना चाहते हैं, जनता के हाथ से राजसत्ता लेकर उसे किसी राजा को सौंप देना चाहते हें? कहा जा सकता 
हे कि प्राचीन काल में हमारे देश में गणतन्त्र भी थें। पहले तो इन गणों का विस्तृत विधान हमें उपलब्ध 
नहीं हँ। इसलिए गण परम्परा के आधार पर भारतीय विधान निश्चित करना असम्भव है। दूसरे 
ये सब गणराज्य वास्तव में किसी विशेष कबीले के अधीन थे; इनमें जनता के बजाय किसी विशेष कबीले से 
सम्बन्ध रखनेवालों का राज्य था। तो क्‍या हम जनतन्त्र के बजाय किन्हीं विशेष जाति या समुदायों 
का राज्य स्थापित करना चाहते हे? 

भारतीय पार्लामेंट के अध्यक्ष श्री मावलांकरजी ने गत सितम्बर में कहा कि “आधिभौतिक 
पश्चिम के मुकाबले में हम अधिक अध्यात्मवादी हें । हम अकसर अपने हकों पर किए आक्रमणों की उपेक्षा 
कर देते हैँ और अपने हकों को लागू करने पर आग्रह नहीं करते। इस कारण हम परहितेच्छ 
शासन (9८7८ए०027( +पां2) पर भरोसा करते हें और उसी समय तक किसी चीज की परवाह 
नहीं करते जब तक कि वह हमारे जीवन की रहन-सहन (७०9) में बुरी तरह दखलअन्दाजी न करे | 
ऐसा स्वभाव होने के कारण बालिग मताधिकार पर आधारित पद्चमी ढंग का जनतन्त्र हमारी जीवन-विधि 

के ठीक ठीक उपयुक्त नहीं है।” हकों पर किए गए आक्रमणों की उपेक्षा को अध्यात्मवाद कैसे कहा जा सकता 
है? परहितेच्छ शासन पर भरोसा कर देश के सभी राजनीतिक प्रश्नों पर उदासीन रहना भी न नैतिकता 
है और न अध्यात्मवाद । इस उपेक्षा और उदासीनता के कारण न हमें, अब तक परहितेच्छु शासन ही प्राप्त हो 
सका और न हम अपने देश की स्वतन्त्रता की रक्षा ही कर सके। हमारी उपेक्षा और उदासीनता ही हमारी 
सदियों की गूलामी का कारण हैं। इस मनोवृत्ति की वजह से ही जब कभी देश पर आक्रमण हुए उस समय 
हम बाहरी शक्ति का डठकर मुकाबला नहीं कर सके। जनता ने राज्य की पराजय को अपनी पराजय 
नहीं समझा और विजेता ने आसानी से हमारे ऊपर अपना शासन स्थापित कर लिया। उसने शासन स्थापित 
कर मनमानी की, हमें लट-खसोटा और जलील किया; पर हम उसका कोई प्रतिकार नहीं कर सके। सिराज- 
उद्दौला और मी रजाफर में भेद डलवाकर छोटी सी फोज से क्लाइव ने प्लासी के युद्ध में विजय प्राप्त कर बंगाल 
पर अँगरेजी प्रभुत्व कायम कर लिया। बंगाल की हार सारी जनता की हार थी, उस पराजय के बाद 
बंगाल की सारी जनता को त्रस्त होना पड़ा, कम्पनी के गुमाइ्तों की लूठट-खसोट और अत्याचारों को सहन 
करना पड़ा। क्लाइव को अँगरेजी शासन के खिलाफ जनता की क्रांति का डर था और इसलिए ही उसने 
मुसलमान शासकों के नाम को कायम रखते हुए बंगाल में अँगरेजी हुकूमत की बुनियाद डाली। पर बंगाल 
की जनता ने न तो अँगरेजों की विजय को अपनी ह।र समझा और न अँगरेजी हुकूमत के खिलाफ कोई विप्लव 
ही किया। सारे हिन्दुस्तान का ऐसा ही इतिहास है । जिस मनोवृत्ति के कारण देश शताब्दियों गुलाम रहा हो 
उसे आध्यात्मिक और राष्ट्र स्वभाव कहकर उसके आधार पर नई राज्य व्यवस्था कायम करना स्वथा 
अनुचित है। इस मनोवृत्ति को अध्यात्मिक कहना ठीक न होगा, पर अगर अध्यात्मवाद के पंडित इस मनोवृत्ति 
को अध्यात्मिक समझते हैं, तो हमें निःसंकोच कहना होगा कि हमें अध्यात्मिक मनोवृत्ति के बजाय एक ऐसी 
सामाजिक मनोवृत्ति की जरूरत हँ जिससे जनता देश की स्वतन्त्रता की रक्षा के लिए अपना सर्वेस्व 
न्योछावर करने को तैयार हो। इसके लिए यह जरूरी है कि भारतीय जनता भारतीय राज्य को अपना 
राज्य समझे, इसकी पराजय को अपनी पराजय समझे, इसके श्रेय को अपना श्रेय समझे, उदासीनता और 
उपेक्षा को तिलांजलि दे उत्साह और कत्तंव्य परायणता से देश के यश और समृद्धि की वृद्धि करे। देश्ष में 
इस मनोवृत्ति को जागृत करने के लिए यह जरूरी है कि हम किसी विशेष व्यक्ति या समूह के 'परहितेच्छ 
शासन के सिद्धान्त को त्यागकर जनता के “कल्याणकारी राज्य (7८।६५७/८ 88८) ” के सिद्धान्त 
को अपनायें और उसके आधार पर अपनी राजनीति का निर्माण करें। 

परिस्थिति के अनुकूल मनोवृत्ति में तबदीली हो सकती है। इतिहास इस बात का साक्षी है कि राष्ट्र- 
स्वभाव सदा एक सा नहीं रहता। सत्रहवीं शताब्दी में इंगल्स्तान में क्रान्ति हो रही थी, जब कि फ्रांस में शान्ति 
थी। उस समय विद्वानों का विचार था कि फ्रांस के निवासी शान्तिप्रिय हें और अँगरेज लोग स्वभाव से ऋन्‍्ति- 
कारी हैं। पर अठारहवीं शताब्दी में फ्रांस में क्रान्ति हो रही थी और इंगलिस्तान में करीब करीब सभी 
विद्वान्‌ ऋ्रान्तिकारी तरीकों को बुरा बता रहे थे। उस समय विद्वानों की धारणा थी कि फ्रांसीसियों का 
स्वभाव क्रान्तिकारी है और अँगरेज लोग शान्तिप्रिय हेँ। वास्तव में परिस्थितियों ने ही दोनों शताब्दियों 
में इन दोनों राष्ट्रों की मनोवृत्ति और स्वभाव को प्रभावित और निश्चित किया था। दूसरे देशों के इतिहास 
के पढ़ने से भी पता चलता हैँ कि परिस्थितियों से प्रभावित होकर जनता का स्वभाव और उसकी मनोवृत्ति 
_ बदलती रहती हैे। आज से दो सौ वर्ष पहले करीब करीब सभी देशों में राजसत्ता थोड़े से राजाओं और 
सामन्तों के हाथ में थी, केवल कुछ देशों में थोड़े से पूंजीपति भी राजसत्ता में शरीक हो गए थे और अधिकांश 

देशों की जनता परहितेच्छ शासन” को ही सर्वोत्तम समझती थी। उनकी यही इच्छा थी कि सत्ताधारी 
परहित की वृद्धि ही अपना कत्तंव्य समझें और सदा इसकी चेष्टा करते रहे। पर आज कौन सा देश हैँ कि 
जहाँ की जनता सत्ताधारियों को अपना माई बाप मानने को तैयार हो और जनता की हुकूमत कायम करने की 
इच्छुक न हो। जनतान्त्रिक कल्याणकारी राज्य आज के युग की पुकार है। सभी लोग इस प्रकार से 
प्रभावित हैं, सभी की मनोवृत्ति और स्वभाव में इसकी वजह से तबदीली हो गई है या होने लगी हे। १९४५ 
में चीन के प्रसिद्ध नेता च्याँगकाई शेक ने चाइनाज डेस्टिनी ((॥098 722८8079ए ) नाम की 
एक पुस्तक लिखी थी। इस पुस्तक में इन्होंने भी चीन के अतीत और राष्ट्र-स्वभाव की दुह्ाई देकर लिबरलिज्म 
और कम्यूनिज्म दोनों को विदेशी बताकर दोनों को चीन के लिए अनुपयुकत ठहराया था। उनका कहना था 
कि ये सिद्धान्त और राजनीति चीन की राष्ट्रीय जिन्दगी और जनता की आजीविका के लिए ही अनुपयुक्त 
और चीन की मूल सांस्कृतिक वृत्ति के विरुद्ध ही नहीं हैं बल्कि ये जाहिर करते हैं कि उनके संवर्धक 
([77/07770८75 ) यह भी बिलकुल भूल गए हें कि वे चीनी हैं और उन्हें चीन के लिए ज्ञान प्राप्त करनें और 
उस ज्ञान को चीन के लिए प्रयोग करने का विचार ही नहीं है ।” च्याँगकाई शेक व्यक्तिवादी जनतान्त्रिक व्यवस्था 
और समाजवाद दोनों ही के विरुद्ध थे। वे दोनों का तिरस्कार करते हुए चीन का शासन करते रहे। उसका 
अन्तिम परिणाम चीन में कम्यूनिस्ट दल की विजय हे। इस विजय का कारण यह नहीं है कि माउतसेतुग 
किसी प्रकार भी च्याँगकाई शेक से अधिक योग्य जनरेल हैं; और सोवियत रूस ने जितनी सहायता कम्यूनिस्टों 
को दी, उतनी सहायता च्याँगकाई शेक को संयुक्तराष्ट्र अमरीका से प्राप्त न हो सकी। कम्यूनिस्टों की विजय 
का मुख्य कारण यही है कि परिस्थितियों और जरूरतों ने चीन की जनता की मनोवृत्ति को बदल दिया था। वे 
अब पुरानी सांस्कृतिक परम्परा के नाम पर च्याँगकाई शेक की तानाशाही और लूट-खसोट को उसी तरह बरदाइत 
करने को तैयार नहीं थे जिस तरह उनके बुजुर्गों ने पुराने जमाने में बहुत से राजाओं की धांधली और 
खूदमुखत्यारी को सहन न किया था। यदि च्याँगकाई शेक युग की पुकार पर ध्यान देकर चीन में जनतान्त्रिक 
कल्याणकारी राज्य-व्यवस्था कायम करते और जनता की समता और समृद्धि की प्यास बुझाते तो आज चीन 
पर कम्यूनिस्टों का आधिपत्य नहीं होता और चीन को गृह-युद्ध का सामना भी नहीं करना पड़ता। 
आशा है कि हम लोग अतीत और राष्ट्र स्वभाव की दुहाई देने के बजाय देश में वास्तविक जनतनन्‍त्र स्थापित 
कर जनता को अपने शासन के जरिए अपनी स्वतन्त्रता, समता और समृद्धि की प्यास बुझाने का मौका देंगे 
और इस तरह देश को कम्यूनिस्टों की तोड़ फोड़ की नीति और कार्यवाहियों से बचाये रखेंगे । 





राष्ट्रभाषा का स्वरूप 


श्री० डा० त्रजमोहन, बनारस विश्वविद्यालय 


[ देश की राष्ट्रभाषा हिन्दी निर्धारित हो चुकी है, परन्‍्त 
राष्ट्रभाषा के स्वरूप-निर्धारण का प्रश्न अभी भी दोष हू। कुछ 
लोग, जो हिन्द्स्तानी' के समर्थक रहे है, उसे अपनी पराने हठ के 
अनुसार ही ढालना चाहत हूेँ। कुछ अन्य उस संस्कृत के कठिन 
अप्रचलित तत्सम रूपों से भर देना चाहते हें। प्रस्तुत लेख में विद्वान 
लेखक ने इन दोनों ही खतरों से सावधान रहने की बात कहते 
हुए कुछ ठोंस एंव व्यावहारिक सिद्धान्त बताये हैं, जिनका पालन 
करने से राष्ट्रभाषा को सरल, व्यापक और समृद्ध बनाया जा सकता है । 


डाक्टर ब्रजमोहन हिन्द विश्वविद्यालय में गणित के प्राध्यापक 
हैं। हिन्दी के प्रचार और प्रसार में उनका विशेष योग है । वे खन्ना 
जी के अत्यन्त निकट के शिष्यों में हँ।] 


राष्ट्रभाषा के नाम का प्रश्न तो हल हो गया, परन्तु अभी उसका स्वरूप-निर्णय शेष है। भिन्न- 

भिन्न प्रकार के लेखक हिन्दी के भिन्न-भिन्न अर्थ छगायेंगे। हिन्दुस्तानी के समर्थक हिन्दी के नाम से हिन्दुस्तानी 
लिखेंगे अर्थात्‌ वह भाषा जिसे वे हिन्दुस्तानी कहते हें। मेने बहुत से स्थानों पर इस प्रकार के वाक्यांश 
लिखे देखे हे :--- 

उल्फत की रीति, “आजादी का आन्दोलन, सभापति की गलतफहमी” आदि। 

एक स्थान पर तो मेने यह वाक्य भी लिखा देखा है :-- 

अथक परिश्रम ही रेगिस्तान को नखलिस्तान बना सकता है।' 

उपर्युक्त उद्धरणों के लेखकगण अभी तक हिन्दुस्तानी की आड़ में इस ढंग के भद्दे प्रयोग करते 
थे। अब वही लोग इसी ढंग के वाक्यांशों का प्रयोग हिन्दी के नाम पर करेंगे और कहेंगे कि यही उनकी 
हिन्दी हे। यह भी संभव हूँ कि उर्द के समर्थक ठेठ उर्दू लिखें और उसी को हिन्दी कहें। अतएवं हिप्दी 
की मर्यादा का निर्धारण आवश्यक प्रतीत होता है । 


। उर्दू के लेखकों में से कुछ छोग जान-बूझकर अरबी और फारसी के कठिन शब्दों का प्रयोग करते है 
और सरल शब्दों क रहते हुए भी उनसे काम नहीं लत। यह लोग गेहू को गन्दुम', जलपान को आशा 
पिया' और घंटे को साअत' कहते है। इसी प्रकार हिन्दी के भी कुछ लेखक ऐसे हें जो सरल शब्दों के रहते हुए 
. भी अपनी भाषा में कठिन शब्द डालना पसन्द करते हे। इन छोगों का विचार हे कि अरबी, फारसी 
के जो शब्द हिन्दी में घुल-मिल गये हे उन्हें भी निकाल बाहर करना चाहिए। ये छोग बरफ को 'हिम', 
ईमानदारी को आजंब” और शिकायत को उपालम्भ' कहेंगे। मैंने कुछ लोगों को सेब के लिए 'उल्मोल', 
तरबूज के लिए कालिन्द' और खरबूजे के लिए दशांगुल” कहते सुना है। शबंत को यह छोग मिष्टोद' और 
बरफ के पानी को हिमोद' कहते है। 


जभस डनना के आए आप 8७ ५ 

एक बार में अपने एक मित्र के घर गया था जो इसी विचार-धारा के समर्थक थे। मुझे उनके घर 
कई सप्ताह रहना था। अतएव उन्होंने मेरे लिए अकूग एक कमरे का प्रबन्ध करा दिया। जब उस कमरे 
में मेरा सामान लगाकर रख दिया गया तो उनकी लड़की, जो लगभग १२ वर्ष की थी, मेरे पास आई 
और पछने छगी :--- क्या आपके कोष्ठ के पटल पर आवरण बिछाया जायगा ? ” में उसका तात्पर्य नहीं 
समझा। उसके पिताजी ने मझे बताया कि उसका अर्थ था:--कक्‍्या आपके कमरे की मेज पर मेजपोश 
बिछाया जायगा ? ” 


जब मेने अपने मित्र से पूछा कि इस ढंग की भाषा बोलने से क्या लाभ है, तो उन्होंने कहा-- 
“हम लोगों ने कोई नये दब्द नहीं बनाये है । केवल प्राचीन शब्दों को ही खोज निकाला है । जब किसी भाव 
के लिए एक शुद्ध स्वदेशी प्राचीन शब्द विद्यमान है तो हम किसी विदेशी शब्द का प्रयोग क्‍यों करें ! ” 

यह संभव है कि उनका यह कथन सत्य हो। ऊपर जो शब्द दिये गये हँ--उत्कोल, कालिन्द, पटल 
इत्यादिं--कदाचित्‌ सभी प्राचीन हों। परन्तु क्या आवश्यक है कि उन्हें दुबारा खोज खोजकर निकाला जाय 
और उनका प्रयोग विदेशी किन्तु सुवोध और बहुप्रचलित शब्दों के स्थान पर किया जाय ? क्या हम इस प्रकार 
अपनी भाषा की कोई वास्तविक सेवा करेंगे ? जीवित भाषा का यह एक लक्षण हे कि वह अधिक से 
अधिक शब्द पचा सके | अँगरेजी में प्रतिवर्ष दर्जनों शब्द बढ़ जाते हैं। पंडित, राजा, गृण्डा और स्वराज्य जैसे 
दर्जनों शब्द अंग्रेजी ने हिन्दी से लिए हैँं। ग्रीक और लेटिन से अंग्रेजी ने कितने शब्द लिए हें, इसकी तो कोई 
गणना ही नहीं हो सकती। यदि समस्त शब्दों को अंग्रेजी से निकाल दिया जाय तो अंग्रेजी की कमर टूट जाय 
और उसमें कठिनाई से दस पाँच हजार शब्द बच रहें, जो किसी शक्तिशाली भाषा के लिए बहुत ही कम होंगे । 
इसी प्रकार यदि हम उन समस्त शब्दों का बहिष्कार कर दें, जो हिन्दी में विदेशी भाषाओं से आये हैं तो हिन्दी 
की अभिव्यंजन शक्ति में कबी आ जायगी । दूसरी भाषाओं से शब्द लेना कोई पाप नहीं है। हम उसकी सीमा 
निर्धारित कर सकते हें, बहिष्कार नहीं कर सकते। किसी नदी के प्रवाह को नियन्त्रित करना संभव है, उसे 
सर्वथा अवरुद्ध कर देना असंभव है । 


कुछ लोग हिन्दी पर आशक्षेप लगाते हैं कि इसमें पाचनशक्ति की कमी है। यदि हम निष्पक्ष भाव 
से विचार करें तो यह आरोप मिथ्या प्रतीत होगा। हिन्दी ने दूसरी भाषाओं से सेकड़ों शब्द लेकर पचा लिए 
हे जो हिन्दी के शब्दों में इस प्रकार घुलमिल गए हैँ कि आज उन्हें पहचानना भी कठित हू । फारसी का 
एक शब्द लीजिए-कम -हम इस शब्द का दिन में सैकड़ों बार प्रयोग करते हँ--कम या अधिक, कमी, अधिकता, 
कमती बढ़ती, दिन रात के प्रयोग के वाक्यांश हैं। इनका प्रयोग करते समय हमें कभी यह ध्यान नहीं आया 
कि कम' फारसी का शब्द है। यह शब्द बहुत ही सरल, सुबोध और सुन्दर है। इसका हिन्दी पर्याय न्यून' 
कदापि इससे अधिक सुबोध नहीं है। फिर कोई कारण दिखाई नहीं देता कि हम प्रत्येक स्थान पर कर्म 
को निकालकर न्यून' को बिठा दें। 


फारसी का एक और शब्द लीजिए--या --क्या कभी हम यह सोचते हैं कि या एक विदेशी शब्द 
है जिसका शुद्ध हिन्दी पर्याय हैं अथवा'। कितना भावयुक्‍त और व्यंजक शब्द है। इस सुबोध शब्द के स्थान 
पर बच्चों के मस्तिष्क पर अथवा ' का बोझ डालना कहाँ की बद्धिमानी होगी ? 

इसी प्रकार हिन्दी में सेकड़ों विदेशी शब्द घुल-मिल चुके हैं। आज देश भर के अपढ़ लोग तक जानते 
हूँ कि रेल, इज्जन और टाइम किसे कहते हँ। कितने छोग आज इस बात पर ध्यान देते हें कि छालटरेन और 

बोतल अँगरेजी शब्दों के रूपान्तर हैं। क्या हम छालटैन के लिए हस्त-काँच-दीपिका' और रूमाल के लिए 'मुख- 
मार्जन वस्त्रखण्ड' कहें ? क्या इस ढंग की भाषा हास्यास्पद न होगी ? कुछ लोगों ने तो कदाचित्‌ ऐसे व्यक्तियों 
का उपहास करने के लिए ही इस प्रकार के वाक्यांश बनाये हेँ। इसी ढंग का एक अनुवाद है रेलवे सिगनल' 
का पर्याय-- 

अग्नि-रथ पथ गमना गमने मार्ग प्रदर्शक लौह ताम्र पीठिका । 

इस विचार-धारा के समर्थक कहेंगे कि इस प्रकार तो हमारे प्राचीन शब्द मरते चले जायँगे और 
नये विदेशी शब्द, यदि सरल हुए तो, उनके स्थान पर बैठते चले जायँगे। परन्तु बात वास्तव में ऐसी नहीं 
है। जीवित भाषा का यह एक लक्षण हूँ कि उसमें भावों के सूक्ष्मान्तरों के लिए भिन्न भिन्न शब्द निर्धारित 
हो जाते हैं। 'दीपक' एक प्राचीन शब्द है। लालटैन' एक नया दब्द हे। आज से कई सौ वर्ष पूर्व जब लाल- 
टेन' शब्द नहीं बना था तब यदि कोई अँगरेजी के शब्द लैनटर्न! का हिन्दी पर्याय पूछता, तो कदाचित दीपक' 
ही कहा जाता। परन्तु आज समय की गति से लालटेन और “दीपक ' में अन्तर पड़ चुका है। आज जिसे हम 
लालटेन' कहते हें वह 'दीपक' नहीं है, और जिसे दीपक कहते है वह लालटेन नहीं है। आज यदि कोई 'लैनटरने' 
का पर्याय पूछे तो उत्तर मिलेगा लालटेन । दीपक कदापि नहीं मिलेगा। लालटेन शब्द के बन जाने से 
हमारी भाषा समृद्ध हुई है न कि दरिद्र, शक्तिशाली' हुई है न कि दुर्बछ। 

बोतल के लिए प्राचीन शब्द हे कूपी' जिसका विकृत रूप कुप्पी' हे। परन्तु आज बोतल और कपी' 
में वास्तविक अन्तर पड़ चुका है। बोतल ने हमारी भाषा में आकर कूपी का स्थान नहीं लिया है, वरन्‌ अपने 
लिए अलूग स्थान बनाया है। अतएवं बोतरू' शब्द के बन जाने से हिन्दी की अभिव्यंजना शक्ति बढ़ी है, घटी 
नहीं। आज हिन्दी से बोतल को निकाल देने का प्रयत्न व्यर्थ का दुस्साहस', संकीर्णता और कदाचित्‌ 
उनन्‍्माद होगा । ह 
इसी प्रकार और भी जो सेकड़ों विदेशी शब्द हिन्दी में पच्र गये हे उन्होंने हमारी भाषा में अपने 
लिए एक नया स्थान बनाया हूँ अथवा बनाते जा रहे हें। कालान्तर में उनके और हिन्दी के प्राचीन शब्दों के 
अर्थों में सूक्ष्म भेद पड़ते जायेंगे। क्‍या हमारी भाषा में हिम' और बरफ' दोनों शब्द नहीं चल सकते ? 
बरफ तो कई प्रकार का होता है । हम प्राकृतिक बर्फ को 'हिम' कह सकते हें और कृत्रिम बर्फ को बर्फ। 
जिस प्रकार आँगरेजी के शब्दों आइस' और स्नो' में अन्तर है, उसी प्रकार एक दिन हिम' और बफं' का अन्तर 
भी निश्चित हो जायगा। बर्फ के आने से हिम की कोई हानि नहीं हुईं। हिम और बफं में भाईचारे का सम्बन्ध 
होना चाहिए न कि शत्रु का। इसी प्रकार किसी दित कर्मा और न्यून में अन्तर पड़ जायगा, या' और 
अथवा में अन्तर पड़ जायगा, गलती” और त्रुटि में अन्तर पड़ जायगा। 

अतएव स्पष्ट है कि विदेशी शब्द-बहिष्कार की नीति हमारी भाषा के लिए घातक सिद्ध होगी। 
परन्तु ऐसे शब्दों का बहिष्कार न करना एक बात है और उनकी सीमा निर्धारित करना दूसरी बात। जिस 
भाव के लिए हमारी भाषा में एक बहुत प्रचलित शब्द विद्यमान है, उसके लिए हम किसी अप्रचलित विदेशी 
शब्द का प्रयोग कदापि नहीं करेंगे। हम व्याख्यान के स्थान पर तकरीर' नहीं कहेंगे, प्रस्ताव” के स्थान पर 
 तजवीज' नहीं कहेंगे, अन्ताराष्ट्रीय' के स्थान पर बेनुल अकवाम” नहीं कहेंगे। कुछ लोग हमारी भाषा में 
अपरिचित विदेशी शब्द दूंस-दूंसकर जबरदस्ती एक कृत्रिम भाषा बनाना चाहते हैं जिसे वे हिन्दुस्तानी कहते 
हैं। ऐसी भाषा के कुछ नमूने इस लेख के आरम्भ में दिये गये हैं। उसी ढंग के कुछ वाक्यांश ये भी हैं :--- 

कोयलछ की फरियाद', 'चकोरी का नाला', साहित्य का जनाजा' | 


ट 


राष्ट्रभाषा का स्वरूप ७३ 


इस प्रकार के प्रयत्न कभी सफल नहीं हो सकते। इन वाक्यांशों में एक खटक है जो पढ़ते ही स्पष्ट 
हो जाती है । कोयल की पुकार' में कोई खठक नहीं है। कोयल की फरियाद' तुरन्त कान पर चोट करती है। 
चकोरी का दुखड़ा' उतना ही कर्ण-प्रिय है जितना कर्ण-कटु है चकोरी का नाला। इसका कारण क्या है ? 

प्रत्येक भाषा की एक प्रकृति होती है, एक परम्परा होती है, एक मर्यादा होती है। जो विदेशी शब्द 
किसी भाषा की प्रकृति के अनुकूल बेठते हैं, वही उसमें पच्र सकते हें। जो शब्द भाषा की मर्यादा के प्रतिकूल 
बैठते हैं उन्हीं में खटक दिखाई पड़ती है। यही कारण है कि कुछ विदेशी शब्द भाषा में ज्यू के त्यू' घुछ-मिल जाते 
हैं, कुछ अन्य विदेशी शब्द घिस-घिसकर विक्षत होकर भाषा में मिलते हैं और कुछ अन्य शब्द एसे होते हैं जो 
भाषा में कभी मिल ही नहीं पाते। हिन्दी के किसी सिद्धहस्त वक्‍ता को सुनिए। वह अपनी भाषा में दर्जनों 
प्रचलित विदेशी शब्दों का प्रयोग करेगा, परन्तु आपको उनका पता नहीं चलेगा। किन्तु यदि उसने किसी 
एक भी ऐसे विदेशी शब्द का प्रयोग किया जो हमारी भाषा में घुछ-मिल नहीं चुका है, तो तुरन्त आपके कान 
खड़े हो जायेंगे। यही कसौटी हँ भाषा की मर्यादा निर्धारित करने की। 

प्रयाग में एक संस्था है हिन्दुस्तानी कलचर सोसायटी” । यह संस्था हिन्दुस्तानी का प्रचार करती 
है। पहला प्रश्न यह है कि इस संस्था को अँगरेजी नाम क्‍यों दिया गया ? हिन्दुस्तानी नाम ही क्‍यों नहीं दिया 
गया ? कारण स्पष्ट है। इस नाम का हिन्दुस्तानी अनुवाद हो ही नहीं सकता। कलचर' को हिन्दी में कहते 
है संस्कृति” उर्द में 'तरबियत', हिन्दुस्तानी में क्या कहते हैं? सोसायटी को हिन्दी में परिषद्‌” कहेंगे, उर्द 
में कदाचित्‌ अंजुमन' कहेंगे, हिन्दुस्तानी में क्या कहेंगे ? यदि इस संस्था का जबरदस्ती कोई हिन्दुस्तानी 
नाम रखना हो तो कहेंगे हिन्दुस्तानी तरबियत परिषद्‌” अथवा “अंजुमने हिन्दुस्तानी संस्कृति । इस ढंग 
के नाम में व हिन्दी की मर्यादा का संरक्षण है न उर्द का। इसी ढंग का एक नाम सदाकत आश्रम” है। सत्य 
आश्रम तो हो सकता है । कदाचित्‌ सदाकत मंजिल' भी हो सके। परन्तु सदाकत आश्रम' में क्या तुक है ? 
क्या हम जलवायु! के स्थान पर जलहवा' कह सकते हैं, क्षमा-याचना' के स्थान पर क्षमा-दरख्वास्त' कह सकते 
हैं? कुशल-मंगल' के स्थान पर खेरियत-मंगल” कह सकते हैं? अभी तक हम गर्दत-तोड़ बुखार' सुनते 
आये थे। अब समाचारपत्रों के विज्ञापनों से पता चलता है कि ऐनक तोड़ साधन का भी आविष्कार हो गया 
है। यदि ऐसी ही प्रगति रही तो कदाचित्‌ किसी दिन कर्मफोड़ कानून! भी बन जायगा। 

तनिक इस तक को थोड़ा और आगे बढ़ाइए। हम लोगों ने सहस्नों ही बार ईश्वरदत्त' और खुदा- 
बरुश' नाम सुते होंगे। परन्तु क्या एक दिन ऐसा भी आनेवाला है जब हमें खुदादत्त' व ईश्वरबरूश' जैसे 
नाम भी सुनाई पड़ें ! 

अगर कभी हिन्दुस्तानी के किसी समर्थक के मुँह से कोई हिन्दी शब्द निकल जाता हैँ तो उसे तब तक 
चैन नहीं पड़ता जब तक वह उसकी टक्कर के.एक उर्दू शब्द का भी प्रयोग न कर दे। चाहे उस शब्द का मेल 
वाक्य के शेष भाग से बैठे या न बैठे। बहुधा आप इन लोगों को कहते सुनेंगे कि हिन्दुस्तानी उस भाषा का नाम 
है जिसमें हिन्दी और उर्द के शब्द प्रायः बराबर बराबर संख्या में रहें ।” ऐसी परिभाषा देते समय यह लोग 
इस तथ्य को भूल जाते हैं कि भाषा केवल शब्दों का एक बेजोड़ समूह नहीं है। भाषा की एक प्रकृति हुआ करती 
है। जब कभी हम भाषा की प्रकृति पर अत्याचार करेंगे, भाषा तुरन्त बेमेल, बेजान और कृत्रिम हो जायगी। 
एक प्रयोग कीजिए। एक वाक्य बनाइए जिसमें एक शब्द उर्दू रखिए, फिर एक शब्द हिन्दी का, फिर एक 
उर्दू का. . देखिए कितना विलक्षण वाक्य बनता है। इस प्रकार का एक वाक्य में यहाँ देता हँ:-- 

फा. १० 


७४ खन्ना अभिननन्‍दन-प्रन्थ 


“हिन्दुस्तान के हिफाजत विधान के मुताबिक देश के मशहूर समाचारपत्रों से जमानत माँगकर 
सरकार ने अखबार नवीसों पर कुठाराघात किया है ।” 

इस ढंग की विलक्षण भाषा कहाँ तक चल सकेगी ? अन्त में हमें सहारा संस्कृत का अथवा अरबी 
फारसी का ही लेना पड़ेगा। मेरा विचार है कि भाषा के सम्बन्ध में हम लोग कुछ नपे-तुले सिद्धान्त बना ले:-- 

१---अ रबी फारसी अथवा अन्य विदेशी भाषाओं के जो दब्द हिन्दी में घुल-मिल गये हें उव सबको 
अंगीकार कर लिया जाय। उनके बहिष्कार का प्रदन ही न उठाया जाय । 

२--जब कभी किसी नय शब्द की आवश्यकता आन पड़े तो देश की अन्य भाषाओं, बंगाली, गजराती 
मराठी इत्यादि के प्रचलित शब्दों को टटोला जाय। यदि कोई उपयकत शब्द मिल जाय तो उसी को हिन्दी 
में अपना लिया जाय । । 

३--यदि इन देशी भाषाओं में भी कोई उपयुक्त शब्द न मिले तो नये शब्द का निर्माण संस्क्ृत-मल . 
से संस्क्ृत व्याकरण के अनुसार किया जाय। 





शब्द हिन्दी में आकर घुल-मिल जायेंगे। यह उन शब्दों की सुबोधता, उपयोगिता और सरलता पर निर्भर है। 
ऐसे शब्दों के लिए हिन्दी का द्वार सदेव खुला रहे। गत महायुद्ध ने हमारी भाषा को बहुत से अँगरेजी शब्द दिये 
हैं जैसे कण्ट्रोल, राशन, परभिट। इन शब्दों को ज्यूं को त्यूं चलने दिया जाय। जिन शब्दों को ग्रामीण जनता 
भी समझने लगी है, उनका अनुवाद करने की क्‍या आवश्यकता है ? 





विज्ञान का पठन-पाठने 


लेखक, ग्रो० गेपालश्वरूप भारगव 


[विज्ञान की शिक्षा देशोन्नति के लिए कितनी आवश्यक है, इसे 
कहने की आवश्यकता नहीं। परन्तु इस शिक्षा का लाभ विद्यार्थियों 
को तभी भली भाँति मिल सकता है जब आरम्भ से ही उनकी 
रुचि प्रेक्टिकल विज्ञान की ओर आकर्षित की जाय। अभी हमारे 
स्‍्कलों में इस ओर से वड़ी उदासीनता रहती हे। प्रस्तुत लेख में 
कायस्थ पाठशाला कालेज, प्रयाग के रसायन विभाग के अध्यक्ष 
श्री गोपालस्वरूप भागंव ने विज्ञान की शिक्षा की इसी कमी की 
ओर संकेत करते हुए उसकी पूर्ति की आवश्यकता बताई हैं। 
भारगवजी खन्नाजी के पुराने मित्र हूं।| 





वर्तमान युग वैज्ञानिक यूग है । संसार में जितनी योग्यता दिखाई पड़ती है, वह सब विज्ञान की बदौलत 
है। विज्ञान का एकमात्र ध्येय सत्य की खोज है। इसी उद्देश्य से परीक्षण तथा निरीक्षण का सहारा 
लेकर विज्ञान का पठन-पाठन होता है। 
हमारे प्रधान मंत्री पं० जवाहरलाल नेहरू स्वयं विज्ञान के प्रेमी हँ और वे विज्ञान की सवंतोमुखी 
उन्नति का प्रयत्न कर रहे हैं। हमारे प्रान्त के शिक्षा-मंत्री श्री सम्पूर्णानन्‍्दजी विज्ञान के अध्यापक रह चुके हें, 
कई विज्ञान ग्रन्थों के लेखक हैं और अब शिक्षा के प्रचार में दत्तचित्त हें। अतएव इस समय यह विचार करना 
उचित है कि शिक्षा में विज्ञान का क्‍या स्थान हैँ और उसके प्रचार तथा श्रसार में क्या त्रटियाँ हूँ। 
यह तो स्पष्ट है कि पिछले २० वर्षो में हाईस्कूलों तथा इण्टरमीडियेट कालेजों को सख्या बहुत बढ़ 
गई है। जो विद्यार्थी इन परीक्षाओं में सम्मिलित होते हैं उनकी संख्या भी रूगभग बीस गती हो गई है । 
विचारणीय विषय यह है कि पठन-पाठन में भी कुछ उन्नति हुई है या नहीं। पहले हाईस्कूल में विज्ञान 
विषय लेनेवाले विद्यार्थियों की परीक्षा प्रेक्टिकल में भी ली जाती थी, परन्तु गत २०, २५ वर्ष से यह परीक्षा 
बन्द हो गई है। परिणाम यह हुआ है कि स्कूलों में प्रेक्टिकल पर भी अब ध्यान नहीं दिया जाता। बहुत 
जगह तो प्रेक्टिकल कराना ही बन्द हो गया है। इसका परिणाम यह हुआ हूं कि जो विद्यार्थी इण्टर में 
आते हैं, उन्हें पर्याप्त ज्ञान नहीं होता। प्रेक्टिकल में तो वे कोरे होते ही हैं । थियरी में भी उनके विचार स्पष्ट 
नहीं होते और यह दुरबंछता उन्हें बड़ी अखरती है। उनकी पर्याप्त उन्नति नहीं हो पाती। यह ठीक है कि 

इप्टरमीडियेट बोर्ड ने इस प्रकार खर्चे में किफायत कर ली हे। परन्तु ऐसा करने से शिक्षा में बड़ी त्रूटि 
आ गई है। व्यय में कमी करने के अनेक साधन थे। प्रायः प्रत्येक स्कूल में परीक्षक बाहर के दूर दूर के 
नगरों से आते थे। यदि परीक्षक नियुक्त करने में अधिक सावधानी की जाती--पास के नगरों के परीक्षक 
नियुक्त किये जाते और एक नगर के अधिकांश विद्यालयों में एक ही स्थान का परीक्षक नियुक्त किया जाता 
तो बचत हो सकती थी। यदि इससे भी अधिक बचत की आवश्यकता होती, तो इन्सपेक्टरों, डिप्टी इन्स्पेक्टरों 
आदि से यह काम लिया जा सकता था। 

विद्यालयों में भी विज्ञान के अध्यापकों को कक्षा में प्रयोग दिखाने के लिए पर्याप्त समय नहीं दिया 
जाता। प्रयोग प्रदर्शन के लिए पर्याप्त समय उन्हें मिलना चाहिए। क्रियात्मक विषयों के अध्यापकों को 
इस काम के लिए कुछ समय देना आवश्यक है। वाषिक सहायता भी पर्याप्त होनी चाहिए। जितने प्रयोग 
कक्षा में करके दिखाने और विद्यार्थियों को कराने पर्याप्त समझे जावें, उनकी सूची विवरणपत्रिका में 
छाप देनी चाहिए और' हेडमास्टरों और इन्स्पेक्टरों को यह ताकीद होनी चाहिए कि वह इस बात की जाँच 
करते रहें कि यह काम सुचार रूप से हो रहा है कि नहीं। प्रयोग प्रदर्शन के लिए पर्याप्त सामग्री भी 
प्रत्येक स्कूल में रहनी चाहिए। 

आजकल जब कि शिक्षा के प्रचार पर इतना ध्यान दिया जा रहा है, एक और प्रबंध किया जाय तो 
लाभदायक होगा। विशेषतः जहाँ पर अधिक हाईस्कूल हों वहाँ पर एक अजायबघर बना देना चाहिए। 
बजाय इसके कि प्रत्येक विद्यालय अपना अपना संग्रह अलूग रखे, वह सब सामान एक केन्द्रीय संग्रहालय 
में रखा जावे और उनके संरक्षण तथा प्रदर्शन के लिए योग्य व्यक्ति और योग्य सहकारी रखे जायँ। जब 
जिस स्कूल को आवश्यकता हो, वहाँ के विद्यार्थी इस दर्शनालय में आवें और उनके शिक्षक आकर प्रयोग करके 
या विवरण देकर यंत्र आदि दिखला दें। अमेरिका आदि उचन्नतिशील देशों में आजकल ऐसे दर्शनाऊुय अथवा 
संग्रहालय बनाये जाते हैं और उनसे विद्याथियों को बड़ा लाभ पहुँचता है। अभी हाल में ज्योतिष और 


भूगर्भ के विषय भी हाईस्कूल के पाठ्यक्रम में आ गए हें। इन विषयों के पठन पाठन में भी यह दर्शनाछझय 


बड़ी' सहायता दे सकते हैं। 
इण्टर कालेजों में भी धन के अभाव से पर्याप्त प्रेक्टिकल नहीं होत।। भौतिक शास्त्र तथा जीव विज्ञान 


में तो कुछ क्रियात्मक कार्य होता भी है; परन्तु रसायनशालाओं में तो केवल आँसू पोंछे जाते हैं। प्रायः 
गूणात्मक विश्लेषण ((७०८४४ए८ 2872ए845) घनात्मक नाप तौर (एप्रा76ए८ 22ए88 ) 
और ऑगेंनिक निरीक्षण (02270 062(६८४०४) के अतिरिक्त . प्रायः कहीं भी कुछ नहीं कराया 
जाता। यदि प्रत्येक विद्यार्थी को दो तीन और्गेनिक पदार्थ बनाने पड़ें तो प्रायः १०) प्रति विद्यार्थी व्यय 
करना पड़ेगा, परन्तु इतना रुपया न तो विद्यालयों के पास रहता है और न शिक्षा विभाग ही ग्रान्ट (2/9/70) 
का हिसाब लगाते समय इस बात पर ध्यान देता हैँ। बोर्ड जिन परीक्षकों को भेजता है, उन्हें भी इस 
उपेक्षित विषय के प्रश्नों को देने का आदेश नहीं देता। परिणाम यह होता है कि छूवणों का बनाता, 
उनको अलग करना और शुद्ध करना; गैसों का बनाना और उनका परीक्षण और्गेनिक पदार्थों का बनाना 
और शुद्ध करना नहीं सिखाया जाता। प्रयोगशालाओं में न तो पर्याप्त सामान रहता है और न उस 
सामान का उचित प्रदर्शन होता है जो वहाँ रहता है। जब विद्वविद्यालयों के संरक्षण और निरीक्षण 
में इण्टर की शिक्षा थी तो विश्वविद्यालय प्रत्येक प्रयोगशाला में शिक्षक के अतिरिक्त एक 
डेमन्सट्रेटर भी नियुक्त कराता था। अब तो डेमन्सट्रेटर या लेबोरेटरी एसिस्टेंट की ओर किसी 

का ध्यान ही नहीं जाता। परिणाम यह होता है कि विज्ञान के शिक्षक से उतना ही शिक्षण कार्य 
लिया जाता है जितना कला विभाग के शिक्षकों से लिया जाता है, फिर विज्ञान के शिक्षकों को अपने 
संग्रहालय की देख भाल के लिए, कक्षा में प्रयोग प्रदर्शन के लिए यंत्रों की सफाई आदि के लिए समय ही 
नहीं मिलता, अतएव प्रयोग चित्रों द्वारा काले तख्ते पर ही समझाए जाते हें । 

यदि शिक्षा विभाग के पास डेमन्सट्रेटर्स की नियुक्ति के लिए पर्याप्त धन नहीं है तो कम से कम 
शिक्षित लेबोरेटरी अस्सिटेंट तो नियुक्त कर दे। साधारण अशिक्षित काम करनेवालों को प्रयोगशालाओं में 
नियुक्त करके वहाँ के संग्रह की देख भाल, सफाई, यंत्रों को प्रयोगात्मक अवस्था में रखना, प्रयोगों का 
प्रदर्शन आदि कोई भी काम नहीं हो सकता। 

इन सब बातों पर विचार करते हुए इण्टर कालेजों के लिए भी संग्रहालयों या प्रदर्शनालयों का होना 
परमावद्यक हैँ। जिन इण्टर कालेजों में विज्ञान विभाग में ५०० विद्यार्थी हों और रसायन भौतिक तथा 
जीव विज्ञान का पठन-ठन होता हो वहाँ तो तीनों विभागों का एक सम्मिलित संग्रहालय बनाकर संग्रह 
की उपयोगिता बढ़ाई जा सकती हे । इस प्रकार न केवल शिक्षकों का काम हलका हो जायगा, प्रत्युते शिक्षा 
का कार्य अधिक उपयोगी और लाभदायक हो जायगा। ' 

अतः सारांश यह निकला कि :-- 

(१) हाईस्कूलों में प्रयोगात्मक कार्य सुचारु रूप से चछाया जाय और प्रयोगात्मक परीक्षा फिर 
से जारी कर दी जाय। 

(२) इण्टर कालेजों की ग्रान्ट (वाधिक आथिक सहायता) बढ़ाई जाय । 

(३) इण्टर कालेजों में डेमन्सट्रेटर दिए जाय॑ँ जो यंत्रों की देख भाल करते रहें और उनको इस अवस्था 
में रखें कि चाहे जब उनसे काम लिया जा सके। 

(४) बड़े बड़े इण्टर कालेजों में दर्शनालूय खोले जाय॑ँ या प्रत्येक नगर में दर्शनालय बनें जिनमें 
नगरस्थ विद्यालयों के विद्यार्थी जाकर ज्ञान की वृद्धि कर सकें। 

अब तक सरकार की नीति यह रही है कि विद्याथियों की संख्या बढ़े परन्तु उनकी योग्यता बढ़े, 
इस बात पर कम ध्यान दिया गया है। बेसिक स्कूलों में जो हाथ का काम कराया जाता है उससे विद्यार्थियों 
का क्रियात्मक दृष्टिकोण बनता है; परल्तु वहाँ धनाभाव और समयाभाव के कारण सुचारु रूप से काम नहीं 
चल रहा है, केवल निरीक्षकों को दिखाने और उनको प्रसन्न करने का प्रयत्न होता हैं। इंसलिए शिक्षा विभाग 
को शिक्षा कार्य में अधिक धन लगाना चाहिए। 


७९ ॥04८१- 
, हँ 


मेरा परिचय 
लेखक, बाबा राघवदास 


[बाबा राघवदास उत्तर भारत के अद्वितीय जनसेवक हूँ। वे आजकल प्रान्तीय धारासभा के सदस्य 
है। उनको सेवाएँ बहुमुखी हे। गोरक्षा कार्य, हिन्दी प्रचार कार्य, शिक्षा संस्थाओं की स्थापना तथा राष्ट्रीय 
कार्यों में लगे रहना उनका व्यवसाय है। स्वतन्त्रता संग्राम के प्रत्येक आह्वाहन में आप आगे रहे और 
जेल-यातनाएँ भी भोगीं। आप खन्नाजी के अभिन्न मित्रों में हें। प्रस्तुत लेख में आपने खन्नाजी की निर्भी- 
कता, उनके हिन्दी प्रेम, राष्ट्रीय कार्य, हिन्दी प्रचार कार्य, ग्रामोद्योग कार्य, शिक्षा कार्य में मुक्त हस्त आथिक 
सहायता देने की चर्चा की हे। खन्नाजी की दानशीलूता और स्वर्गीय बापूजी पर उनके काय के प्रभाव 
की चर्चा भी इस लेब् में बाबाजी ने की है। श्री रामजी दुबे की कहानी विशेष प्रकार से पढ़ने योग्य है ।] 


आचार्य श्री हीरालाछूजी खन्ना से मेरा परिचय हुआ था १९२५ में कानपुर कांग्रेस के अवसर 
पर। उसके बाद वह बढ़ता ही गया । १९३४ में जब पुज्य बापूजी हरिजन दौरे पर कानपुर आये थे। 
युक्तप्रान्त के दौरे के पहले आसाम प्रान्त का दौरा हो चुका था और उस दौरे में पूज्य बापूजी ने कृपाकर 
हिन्दी के बारे में अपने हर एक व्याख्यान में कहा था। इससे वहाँ काफी जागृति हो गई थी। मुझे चार 
हिन्दी प्रचारक वहाँ भेजने थे। उनके ख्च का भी प्रबन्ध करना था। पूज्य बापूजी के शुभागमन के आधार 
पर कानपुर हिन्दी प्रेमियों की एक छोटी-सी बैठक प्रताप कार्यालय में हुई और वहाँ श्री अम्बिकाप्रसाद 
जी तिवारी कानपुर निवासी हिन्दी का काम करने के लिए तत्पर हुए, जो आज भी आसाम के जोरहट में 
काम करते हैं। वहाँ ही श्री बालक्ृष्णजी शर्मा, श्री खन्नाजी, श्री हिन्दी विद्यार्थी सम्प्रदाय के श्री चन्द्रभान 
जी विद्यार्थी इन दीनों ने प्रतिमास सहायता देने का वचन दिया। श्री खन्नाजी ने वर्ष भर का अपना चन्दा 
थोड़े ही दिनों के बाद अपनी ओर से ही अरूग से भेज दिया। श्री खन्नाजी हमारे हिन्दी प्रचार समिति के भी 
सदस्य रहे। वर्धा में उस समिति की बैठक थी। पृज्य बापूजी अध्यक्ष थे इसलिए बैठक वहाँ थी। श्री 
खन्नाजी उस बैठक में नहीं आ सके, इसलिए उन्होंने पूज्य बापूजी के नाम पत्र भेजा था। उसमें ३० 
रुपये भी थे। पत्र में यह लिखा था कि में कार्यवश नहीं आ सका इससे यह न समझा जाय कि में पैसों 
के बचाने के लिए इतनी लम्बी यात्रा नहीं करना चाहता हूँ। इसलिए यह किराये का रुपया भेज रहा हूँ ।” 
पूज्य बापूजी तथा अन्य सदस्य इस पत्र से बड़े ही प्रभावित हुए । रा हु द 

तारीख ५-८-४२ को में बम्बई जाने के लिए कानपुर पहुँचा। वहाँ श्री खन्नाजी के यहाँ ठहरा 
था। हिन्दी के प्रसिद्ध कवि तथा लेखक श्री माखनलालजी चतुर्वेदी भी वहाँ उस दिन मौजूद थे। दुपहर 
को झाँसी मेल से में बम्बई रवाना हुआ। 

१९४३ में जब में फरार था, प्रयाग से कानपुर का काम देखने आया था। यात्रा में ही खबर मिली 
थी कि बरहज आश्रम पर जो ग्रामोद्योग काम हो रहा था, वह बर्बाद हो चुका है, इसलिए उसके लिए 
पैसों की जरूरत है। कानपुर का काम देखने के बाद मैंने श्री खन्नाजी से ग्रामोद्योग की चर्चा की। तुरन्त 

उन्होंने अपने तथा अपने मित्रों से ६००,१००० ) रुपयों का प्रबन्ध कर दिया। रात को वहाँ पहुँचा था। दिन 
में वहाँ रहा और बारह वजे दिन की गाड़ी से झाँसी के लिए रवाना हुआ था। 

आश्रम बरहज का एक छात्र श्रीरामजी दुबे बरहज से मैट्रिक प्रथम श्रेणी से पास कर कानपुर जा 
रहा था। कानपुर में उसका कोई परिचित नहीं था। उसके लिविंग साटिफिकेट पर यह लिखा था कि यह 
गरम राजनेतिक विचारों का है इसलिए उस पर पुलिस की कृपा भी थी। कानपुर की गाड़ी से वह मुझे 
देवरिया स्टेशन पर मिला। मेने उसका वह सार्टिफिकेट पढ़ा। मुझे चिन्ता हुई कि इसको कानपुर कहाँ 
भेजूं। मेने श्री खन्नाजी के नाम पत्र भेजा। और श्री खन्नाजी ने उस गरीब होनहार छात्र को छात्रावास 
में स्थान न होने के कारण अपने घर पर कई महीने रखा और वाद को छात्रावास में व्यवस्था की । पुलिस 
को भी अपने ढंग से समझा दिया। इससे वह पढ़ पाया और १९४२ की इण्टर परीक्षा में प्रान्त भर में प्रथम 
श्रेणी में प्रथम आया। 

इस प्रकार आचाय॑ श्री खन्नाजी ने हमारे हिन्दी प्रचार, गरीब छात्र-सहायता आदि करने में 
सहायता देकर हमें अनुगृहीत किया है। में उनका हृदय से इस मंगल अवसर पर अभिनन्दन करता हूँ और 
आशा करता हूँ कि वह कानपुर शिक्षा-संस्था से अछूग होने पर हमारे प्रात्त के व्यापक शिक्षा कार्य में 
भाग लेकर अनुगृहीत करेंगे। 

उनकी सेवा में हम श्री अयोध्याजी फैजाबाद में डिग्री कालेज न होने से सकड़ों गरीब छात्रों को 
जो कष्ट होता है, उसका स्मरण दिलाना चाहते हैं। श्री अयोध्याजी भारतीय संस्क्ृति का सुन्दर पुण्यधाम 
तथा श्रीराम का जन्मस्थान है। इस धाम से करोड़ों भारतीय स्त्री-पुरुषों को. प्रेरणा मिली है। भारत स्वतन्त्र 
है, पूज्य बापूजी रामराज्य की रट लगाकर ही तो आज के समय में हे राम' कहकर इस स्वप्न की 
पूति भगवान्‌ राम के हाथ में छोड़कर हमसे विदा हुए हे ! ! 

इसलिए एसे अखिल भारतीय महत्त्वपूर्ण स्थान में आचाय॑ श्री खन्नाजी अपना वर्षों का अनुभव, 
तथा कार्यक्षमता से लाभ पहुँचाने की कृपा करें तो बड़ी कृपा हो। यह इसलिए कहने की धृष्टता कर 
रहा हूँ कि आप एक प्रकार से वानप्रस्थाश्रम में हें। आप चाहेंगे तो श्री साकेत महाविद्यालय एक अपने 
ढंग की संस्था होगी। 

श्री अयोध्याजी ही एक ऐसा तीर्थस्थान है जहाँ कोई महत्त्वपूर्ण शिक्षा-संस्था नहीं है। काशी, 
प्रयाग में तो भारतप्रसिद्ध विश्वविद्यालय हैं, हरद्वार तथा वृन्दावन में प्रसिद्ध गूरकुल ऋषिकुरू। पर श्री 
अयोध्याजी फैजाबाद ही ऐसी नगरी है जिसमें कौन चलावे सारे फैजाबाद कमिश्नरी में--गोंडा, बहराइच, 
फैजाबाद, रायबरेली, प्रतापगढ़, बाराबंकी ६ जिलों में कोई डिग्री कालेज नहीं है। प्रसिद्ध संस्था की तो बात 
दूर रही' डिग्री कालेज जौनपुर, आजमगढ़, बलिया ऐसे साधारण जिलों में भी हूं। 

इसी लिए में आचाय॑ श्री खन्नाजी से नम्मर निवेदन करूँग। कि वह श्री अयोध्याजी में डिग्री कालेज 
खोलने के लिए जो श्रीसाकेत महाविद्यालय समिति बनी है और जो रजिस्टर्ड भी हो चुकी है उसमें भाग 
लेकर श्री अयोध्या नगरी के जी्ण;ोद्वार में हाथ बँदावें। 


श्रद्धय खन्नाजी 


लेखक, श्री पं० बनारसीदास चतुर्वेदी 


[श्री० पण्डित बनारसीदासजी चतुर्वेदी हिंदी भाषा के 
सुपरिचित उन्नायकों में हें। उनके सहयोग से पत्रकारिता 
का स्तर ऊचा हुआ है और उसका सम्मान हुआ है। वह जिस 
जिस स्थान पर रहे हें हिंदी सेवकों की सहायता की है और 
उनका आदर बढ़ाया है। श्री हीरालारूजी खन्ना के विषय 
में इस लेख में, उन्होंने अपने संस्मरण लिखे हैं । खन्नाजी 
का भी इनका पुराना परिचय हैँ। उनके सबंध में अनेक 
ज्ञातव्य बातें इस लेख में ह और उनके अनेक गणों का 
परिचय भी है। लेख के अंत में चतुर्वेदीजी ने खन्नाजी 
से एक प्रार्थना की है-- 


वे (खन्ना जी) अपनी अनुभूतियों को और पृज्य 
द्वविदीजी, गणेशजी विषयक संस्मरणों को बोलकर लिखा 
दें-- (स्वयं लिपिबद्ध करने की फ्रसत उन्हें शायद ही मिल 
सके ! ) ताकि आगे आनेवाली पीढ़ी यह जान ले कि 
विद्यालयों का संचालन कितना कठिन है और खन्ना 
जी जैसे ईमानदार शिक्षकों को इसमें कैसे खपना पड़ा।*] 





सन्‌ २७ की वात है। महकमा बेकारी में नाम लिखाकर घर बैठा हुआ था। और चिन्ताएँ 
तो थी हीं, पर सबसे बड़ी फिक्र यह थी कि अपने अनुज (स्वर्गीय रामनारायन) को कालेज की शिक्षा किस 
प्रकार दिला सक्‌ गा। उसने हाल ही में ऐण्ट्रेस की परीक्षा पास की थी। एक दिन अकस्मात्‌ एक पत्र 
मिला, जिसमें लिखा था, “आप अपने छोटे भाई की शिक्षा के लिए चिन्तित होंगे। क्या आप उसे मेरे पास 
भेज सकते हूँ ? वह मेरे घर पर ही रहेगा और आपको उसकी अगली पढ़ाई के लिए कुछ भी फिक्र न 
करनी पड़ेगी। इसका जिम्मा में लेता हूँ। | 

दब्द मुझे ज्यों के त्यों याद नहीं रहे पर उनका आशय यही था। पत्र में नीचे नाम था हीरालाल 
खन्ना । सम्भवतः साहित्य सम्मेलन के किसी अधिवेशन में खन्नाजी से परिचय हुआ था, पर चूंकि वे 
साहित्यिक नहीं हिन्दी प्रेमी अवश्य हैं, इसलिए वह परिचय नाम मात्र का ही रह गया था। स्वभावतः 
मुझे उनके उस पत्र से बड़ा आइचय हुआ। पहले तो मुझे उस पर यकीन ही नहीं हुआ, फिर पीछे भाई 

चम्पारामजी से, जो खन्नाजी से बहुत पहले से परिचित रहे हैं, ज्ञात हुआ कि खन्नाजी सुयोग्य विद्यार्थियों 
के संग्रह करने में कुशल हैं। उनके इस कौशल तथा परोपकार-वृत्ति का परिचय मुझे आगे चलकर खूब 
मिछा और उनकी सहृदयता से राभ भी मेंने भरपूर उठाया। 

सौभाग्य से थोड़े दिन बाद ही मुझे आगरे में आर्यमित्र' के सहकारी सम्पादक का काम मिल गया और 
इस प्रकार अनुज की शिक्षा का प्रइन हल हो गया, पर खन्नाजी की इस क्ृपा को में आज तक नहीं 
भूला। मेंने खन्नाजी को लिखा कि रामनारायन की पढ़ाई का प्रबन्ध तो हो गया है, उसके सहयोगियों के 
लिए कया कुछ कर सकेंगे ? खन्नाजी ने मेरे प्रस्ताव को सहर्ष स्वीकार कर लिया और पिछले २२ वर्षों में 
न जाने कितने विद्यार्थियों को मेरी सिफारिशी चिट्ठी के अनुसार उन्होंने पूरी मदद दी है । वृन्देलखण्ड के 
तो कई साधनहीन विद्यार्थी केवल इसीलिए शिक्षा पा सके हैं कि खन्नाजी ने उनको यथोचित सहायता 
दी। अध्यापक श्री प्रयागनारायणजी त्रिपाठी उन्हीं में से हें, जिन पर कोई भी विद्यालय गौरव कर सकता 
हैं। चाहे सैकिड या थर्ड डिवीजनवाला विद्यार्थी क्‍यों न हो, खन्नाजी का तर्क यही रहा है, जब यह चौबेजी 
को चिट्ठी छाया है, तो इसकी मदद करनी ही है! ” 

कई बार मेने स्वयं विद्यार्थियों से तक॑ किया है, भाई तुम्हारा डिवीजन ठीक नहीं हैं। आखिर विद्या- 
लयों में फीस की माफी के कुछ नियम हैं; जिनकी पाबन्दी प्रिसिपल को करनी पड़ती है। में कैसे 
सिफारिश कर दूं कि तुम्हारी पूरी फीस माफ हो जाय और छात्रालय में भी कुछ सहायता मिले ?” पर 
उन विद्याथियों ने मुझसे यही कहा है 'बस आप लिख दीजिए। कानपुर में यह बात मशहूर हैँ कि खन्ना 
जी चोबेजी की बात नहीं टालते ! ” 

और आज इस बात को में निस्संकोच स्वीकार करता हूँ कि अनेक अनजान विद्यार्थियों की भी 
सिफारिश में करता रहा हूँ और खन्नाजी मेरी हुंडी सकारते रहे हें। चौबे लोग यजमान संग्रह में कुशल होते 
ही हें--यह हम लोगों का पुराना पेशा है--पर खन्नाजी जैसे जिजमान' भाग्य से ही मिलते हेँं। हषषे की 
बात है कि प्रिंसिपल अवस्थीजी भी इस परम्परा को कायम रख रहे हें । 

अत्यन्त निर्धन अवस्था में हमें कुलजमा एफ० ए० तक पढ़ाने में हमारे पूज्य पिताजी को किन 
किन कठिनाइयों का सामना करना पड़ा, उसकी हमें भली भाँति याद है और इसलिए खन्नाजी की सामग्रिक 
सहायता की उपयोगिता का अन्दाज हम लगा सकते हैं। 

खन्नाजी की प्रबन्धशक्ति की प्रशंसा में वर्षों से सुनता रहा हूँ और अकसर मेंने यह देखा है कि परीक्षाओं 
में उनके 3.)५.5.). कालेज के ही छात्रों का प्रान्त भर में काफी ऊँचा नम्बर आया है। अनेकों बार उन्होंने 
सर्वोच्च स्थान भी पाया है। संस्थाओं के संचालन के लिए कितना श्रम करना पड़ता है, इसका मुझको 
कुछ भी अनुभव नहीं और दूसरों से काम लेने की परीक्षा में तो मुझे शून्य ही मिलेगा। अमर शहीद 
गणेशशंकर जी कहा करते थे :---खुद काम करना आसान है, दूसरों से काम लेता मुश्किक।” खन्नाजी 
खुद भी खूब मेहनत करते हैं और दूसरों से भी डटकर काम ले सकते हैं। 

एक बार में कलकत्ता जा रहा था कि कानपुर स्टेशन पर खन्नाजी उसी डिब्बे में आ गये। 
गणेशजी का बलिदान हो चुका था। खन्नाजी ने उनके अनेक संस्मरण सुनाये जो वस्तुतः बड़े महत्त्वपूर्ण 
थे। मैंने निवेदन किया 'खन्नाजी, आप इन्हें तुरन्त ही लिख दीजिए।” उन्होंने कहा, में कोई लेखक 
तो हूँ नहीं, कि जल्दी से घसीट दूं और फिर मुझे फुर्सेत कम ही मिलती है।” में कुछ उत्तेजित हो गया 

और बोला, आप तो प्रिंसिपल हैं। फुसंत ही फुसंत होगी । आप बहाना तो नहीं बना रहे ?” खन्नाजी ने 
मुस्कराकर इतना ही कहा, “आपको, चौबे जी, पता नहीं कि संस्थाओं का संचालन कंसे होता है? ” 

जब तक मेंने खन्नाजी के कालेज के विशाल छात्र-समूह को अपनी आँखों से नहीं देख लिया तब तक 
में खन्नाजी की बात को अत्युक्ति ही समझता रहा। 

उसके बाद तो मेंने खन्नाजी के घर पर ठहरकर उनकी प्रशंसनीय परिश्रमशीलता तथा उसके मूल 
कारण का भी पता छगा लिया। स्वास्थ्य के विषय में खन्नाजी जितने सावधान हें, अपने शरीर को उन्होंने 
जैसे कसा है, अपने भोजन का उन्होंने जिस प्रकार नियंत्रण किया है, उसे देखकर आश्चर्य होता है ! दरअसल 
उन्हें तो किसी स्वास्थ्य-सम्बन्धी महाविद्यालय का आचार्य नियुक्त होना चाहिए। 

खजन्नाजी यद्यपि साहित्यिक नहीं हें, पर साहित्यिकों में उनकी अनन्य श्रद्धा है। एक बार पृज्य द्विवेदी 
जी ने अपनी बीमारी में उन्हीं का आश्रय लिया था और वहीं मैंने उनके दर्शन किये थे। और बन्धुवर 
माखनलाल जी के भी वे परम भक्त हें। हिन्दी साहित्य सम्मेलनों की मीटिगों में भी वे अपने आवश्यक 
कार्य को छोड़कर जाते रहे हैं। जहाँ तक हमें पता है, खन्नाजी सम्मेलनवालों की कट्टरता के समर्थक नहीं और 
निस्सन्देह उन्हें इस बात से खेद हुआ था कि महात्माजी को सम्मेलन छोड़ना पड़ा । खन्नाजी उन 
अल्पसंख्यक व्यक्तियों में से हें जो बड़ी से बड़ी संस्था को सुचारु रूप से चलाने की क्षमता रखते हैं और 
यदि सम्मेलन का कोई विभाग उनके सुपुर्दे होता तो उसका भी विधिवत्‌ संचालन कर देते। 

एक बात से हमें सदेव आइचय रहा है। वह यह कि खन्नाजी जैसे असाधारण प्रबन्धक व्यक्ति को 
इतने वर्षों के अनुभव के बाद भी अपने प्रान्त में अपनी शक्ति के भरपूर उपयोग करने का अवसर क्‍यों 
नहीं मिला। पिछली बार अपनी कानपुर यात्रा में जब हमने सुना कि खन्नाजी किसी नये हाईस्कूल की 
नींव डाल रहे हूँ, तो हमें खेद ही हुआ। जो व्यक्ति शिक्षा-विभाग के कई आवश्यक अंगों के संचालन की 
ताकत रखता हो, उसे हाईस्कूल में खपना पड़े, शक्ति का कितना बड़ा अपव्यय ह। 

अनेक बार हमारे मन में एक अभिलाषा उठी है--वह यह कि खजन्नाजी के नेतृत्व में ग्रामीण अध्यापकों 
के संगठन का काम किया जाय। ग्रामीण अध्यापकों की दुर्दशा से सभी परिचित हैँ, पर उनकी अन्‍न्तर्निहित 
दक्ति का अन्दाज बहुत कम व्यक्तियों को होगा। यदि. उन्हे. खन्नाजी जैसा पथ-प्रदर्शक मिल जाय तो उनके 
प्रइनों के हल होने में बहुत देर न लगे। जो भी दूरदर्श्ी व्यक्ति ग्रामीण अध्यापकों का संगठन कर देगा, वह 
पुण्य का भागी तो बनेगा ही, साथ ही साथ वह शिक्षा जगत्‌ में असाधारण शक्तिशाली भी बन जायगा। 
पर यह काम वही कर सकता है जिसके पास समय हो और जिसे ग्रामीण अध्यापकों की सहायता पर 
निर्भर न रहना पड़े। ये अध्यापक अत्यन्त निर्धन हैं, इसलिए वेतनिक कार्यकर्त्ता रखने की सामर्थ्य 
उनमें नहीं। बस्तुत: यह कार्य मिशनरी ढंग पर ही होना चाहिए। अपने असाधारण स्वास्थ्य के कारण 
खन्नाजी में अभी २०-२५ वर्ष तक परिश्रम करने की शक्ति विद्यमान है। क्‍या ही अच्छा हो यदि 
उसका एक अंश ग्रामीण अध्यापकों की सेवा में भी अपित हो जाय! “दरिद्वान भर कौन्तेय मा 
प्रयच्छेश्वरं धन भगवान्‌ कृष्ण का यह उपदेश था और ग्रामीण स्कूलों के मुर्दरिसों से अधिक 
दरिद्र और कौन मिल सकेगा? मेरे पूज्य पिताजी ने पूरे पचपन वर्ष मु्दरिसी की थी, इसलिए यह 
बात में अधिकारपूर्वक कह सकता हूँ । द 
। एक बात का हमें पछतावा है। वह यह कि बन्धुवर खन्नाजी के ऋण के एक अंश को भी हम 
हीं चुका सके। उन्हें हमने वचन विया था कि उनके विद्यालय में आठ दस भाषण देकर हम उनसे 

उक्रत्‌ होने का किचित्‌ प्रयत्न तो करेंगे ही, पर अपने इस वचन का भी हमसे पालन नहीं हो सका ! 
सम्भवतः खन्नाजी हमारे इस वचन को भूल ही गये होंगे और उनके उत्तराधिकारी बन्धुवर सदगुरुशरण 
जी अवस्था इस बात को अच्छी तरह जानते हैं कि दर्जियों, सुनारों तथा पत्रकारों के वचन पर अधिक 
विश्वास नहीं किया जा सकता ! 

एक बात और। आचार्य खन्नाजी के सहस्रों ही शिष्य और उनमें कितने ही साधन सम्पन्न भी होंगे। 
क्या ही अच्छा हो यदि वे कालेज के किसी विस्तृत कमरे को खन्ना भवन नाम देकर उसे हिन्दी लेखकों के 
तेल चित्रों से सुशोभित कर दें! आचार्य द्विवदीजी, अमर शहीद गणेशजी, तथा स्व० प्रतापनारायण 
मिश्र के तैल चित्र तो तुरन्त ही तैयार कराये जाने चाहिए। 

.. एक प्रार्थना खन्नाजी से भी। वे अपनी अनुभूतियों को और पृज्य द्विवेदीजी, गणेशजी, विषयक 
संस्मरणों को बोलकर ही लिखा दें--(स्वयं लिपिबद्ध करने की फु्सत उन्हें शायद ही मिल सके ! ) 
ताकि आगे आनेवाली पीढ़ी यह जान ले कि विद्यालयों का संचालन कितना कठिन कार्य है और खन्नाजी 
जैसे ईमानदार शिक्षकों को उसमें कैसे खपना पड़ा। 

हमारे व्रज में एक कहावत है साठा सो पाठा। खन्नाजी उसके उदाहरण हैँ। वे शतायु हों और 
अपने सदुद्देश्यों में पूणंतया सफल, यही हमारी कामना है। 





विद्या का स्वरूप और वतंमान शिक्षा 


राजगुरु पं० हरिदत्त शाखी, विद्यालड्वार, विद्यारत्र, धर्मधुरीण 


[शिक्षा के प्राचीन आदर्श और वर्तमान स्वरूप की विवे- 
चना करते हुए राजगुरु पं० हरिदत्तजी शास्त्री, विद्यालकार, 
विद्यारत्न, धर्मधुरीण ने बड़े ही सुन्दर रूप में दोनों में सामञऊजस्य 
स्थापित करने की ओर संकेत किया है। आधुनिक युग प्रत्यक्ष 
ज्ञान का यूग है। परन्तु हमने आज अपने को इतना बहिर्मुख 
बना लिय। है कि परोक्ष ज्ञान की ओर से हमारी दृष्टि सर्वथा 
हट रही है। श्री शास्त्रीजी के कथनानुसार यह गलत मार्ग है। 
“जिस ज्ञान का चरम ध्येय और प्रधान तात्पयें धर्म या आत्म 
शान्ति है और अप्रधान या वैकल्पिक तात्पर्य अर्थोपलब्धि है, 
वही वास्तविक विद्या है ।] 





विद्या भगवान्‌ की उस महती शक्ति का संकेत है जिसका विकास होने से मनुष्य को यथार्थ जानकारी 
अर्थात्‌ कर्ंव्य-अकतंव्य का ज्ञान हो जाता है। देश या जाति की सेवा का अर्थ है देश-जाति को दुःख से मुक्त 
कराना। यह ठीक हूँ कि अन्न-वस्त्र और आरोग्य के अभाव को दूर कराना भी देश को दु:ख से मुक्त करना है 
और जब तक इन कष्टों से छुटकारा न मिले तब तक कोई भी शरीरधारी प्रगतिशील नहीं बन सकता। 
सामथ्यवान्‌ होने पर भी जो व्यक्ति इन दुखों की ओर उपेक्षा की दृष्टि डाले, वह सेवा से ही विमुख नहीं होता 
अपितु पातकी भी कहलाता है। स्मृति का वाक्य है: उपेक्षक शक्तिमान्‌ चेतू्‌।” समर्थ होने पर भी जो दीन- 
दुखी जनों की उपेक्षा करता है, उनकी ओर से उदासीन रहता है, वह दोषी है। परन्तु यथार्थतः दुःख से छूट- 
कारा अज्ञान के दूर होने से ही होगा। अज्ञान ही मनुष्य का एक घोर शात्रु है। अज्ञान ही महान्‌ दुःख है। 
इसको दूर करने की एकमात्र औषधि यथार्थ ज्ञानवती विद्या-शक्ति है। विचार यह करना है कि यह यथार्थ 
ज्ञानवती विद्या-शक्ति क्या है ? उसकी प्राप्ति का साधन क्या है ? वह मनुष्य-जीवन की उपज है या खोज है ? 


उपयुक्त प्रश्न के समाधान में अनेक मत प्राचीन काल से व्यक्त किये जा रहे हैँ। एक भारतीय पर्य- 

वेक्षक का कथन हूँ: अनेक संशयोच्छेदि परोक्षार्थस्य-दर्शकम्‌--अनेक प्रकार के संशयों को दूर करने और 

परोक्ष ज्ञान का अनुभव कराने की सामर्थ्यं जिसमें है वही विद्या-शक्ति है। दार्शनिक विचारों के उच्च स्तर पर 

जाने से यह ज्ञात होता है कि दो बातें हैं: यह और वह'। चार्वाक आदि भौतिकवादियों का कथन है कि “यह' 
<८ढ 

अर्थात्‌ जो ऐन्द्रिक ज्ञान का विषय है वही प्राप्य-सुख-साधन वस्तु है। उपनिषदादि उच्च विद्याओं का मत है कि 
यह तो परछाई मात्र है। तुम जब तक इसे सच मानते रहोगे तब तक कष्ट की शुद्धुलाओं में जकड़े रहोगे। 
वह--जो नेत्रादि इन्द्रियों का विषय नहीं है--वही सत्य है, वही सुख है। उसी की परछाई यह' है; जैसे 
रेगिस्तान में कोई प्यासा यात्री सामने की जलतरंगों को सच्ची समझकर उनकी ओर भाग-दौड़ कर रहा है और 
सोच रहा है कि मेरी पिपासा इससे शान्त हो जायगो, वही हमारी दशा है । किन्तु जो जानकार है वह बताता है 
कि तुम यह जो जल मरुभूमि में देख रहे हो, वह भ्रम है, मृगतृष्णा है। जल तो वहाँ हे जहाँ तुम नहीं देख रहे 
हो। मेरे द्वारा निर्दिष्ट मार्ग पर चलो तो में बता दूंगा कि जलाइय कहाँ है। वहाँ तुम अपनी पिपासा को 
शानन्‍्त करके सुखी बनोगे।' अब यह उस यात्री की इच्छा पर निर्भर करता हैं कि वह उस जानकार के कथना- 
नुसार जलाशय पर जावे या अपनी इन्द्रियों के ज्ञान पर अभिमान करके रेगिस्तान में ही चक्कर काटता रहे। 

संसार के आदि सेवक भगवान्‌ नारद, भगवान्‌ शंकर और भगवान्‌ बुद्ध आदि ने उस यथार्थ जलाशय 
को वताने की चेष्टा करना ही देश व जाति के संकट को दूर करने का सही मार्ग माना है। अतः यथार्थ रूप से 
देश के सेवक वे ही हैं जो सत्य विद्या के विकास द्वारा देश व जाति की सेवा में प्रवृत्त होते हैं। जो विज्ञान 
केवल अर्थ प्राप्त करने का साधन बनकर रह जाता है वह वास्तविक विद्या नहीं है। जिस ज्ञान का चरम ध्येय 
और प्रधान तात्पर्य धर्म या आत्म-शान्ति है और अप्रधान या वैकल्पिक तात्पर्य अर्थ की उपलब्धि है वही 
वास्तविक विद्या है। जो इस विद्या का परिचय करावें वे ही सच्चे गुरु हें, वे ही वन्च हैं, वे देश और जाति के 
पूज्य हैं । जो केवल अर्थ-साधन या अर्थ-प्राप्ति के अमुख्य धर्म को प्राप्त कराने का प्रयत्न है, वह भी विज्ञान 
हैं। पर यह विज्ञान भौतिकता की ओर उन्मुख है। यह देह की खोज है। भारतीय आदरशं के अनुसार विद्या 
वह है जिसमे धर्म प्रधान हो और अर्थ गौण। उस विद्या की प्राप्ति के लिए पहले शारीरिक और मानसिक बल 
को पुष्ट करना है। सच्चे साधन वे ही हैं जिनसे शारीरिक और मानसिक--उभय बल साथ-साथ प्राप्त हों। 
“नायमात्मा बंछ हीनेन रूभ्य:।” शारीरिक व मानसिक--दोनों ही बलों की सम्पन्नता होने से ही धर्मं-प्रधान 
विद्या का विकास होगा। 

इस बल की प्राप्ति के प्रधान साधन हें ब्रह्मचये, शुद्ध भोजत और एकान्त-चित्तत। इसी को 
क्षात्रल और ब्रह्मचल का समीकरण कहा है। वही देश निरुपद्रव हो सकता है जहाँ के निवासी स्वभाव से ही 
सेनिक बल और मनोबल रखते हों। इन दोनों बलों का विकास विद्या-प्राप्ति काल में ही हो सकता है। विद्या 
के यथार्थ विकास से आत्मबल प्राप्त होता है और परोक्ष-ज्ञान-संशय की निवृत्ति हो जाती है। जिन साधनों 
या जिस विद्या द्वारा इच्द्रि-भोगों और विलासिता की ओर प्रवृत्ति होती है वह विद्या नहीं है। ऐसी विद्या का 
विकास करना देश और जाति के साथ द्रोह करना है। भोग-सामग्री की वृद्धि करने और उसकी प्राप्ति की चेष्टा 
में संठग्न होने से ही संघर्ष होते हें और द्वेषाग्ति धधकती है। भारतवर्ष की शिक्षा का आदर्श यही बताता है. . 
कि मनुष्य अपने जीवन-निर्वाह की सामग्री इतनी ही रक्‍्खे जिससे वह स्वस्थ, दीर्घाय्‌ू और बलवान्‌ बना रहकर 
वास्तविक ज्ञान की प्राप्ति कर सके। यथार्थ में भारतीय कहलाने का अधिकार उसी को हूँ जो अपने को बलवान्‌ 
और नीरोग रखता हुआ स्वल्प धन में निर्वाह करे। यथार्थ विद्या की प्राप्ति राज-अट्टालिकाओं में रहकर न 
होगी। उसे तो बालरूक निर्जेन पर्णशालाओं में रहकर अपने श्रम से अन्न और दुग्ध उपाजन करके, स्वावरूम्बन 
का जीवन बिताते हुए ही प्राप्त कर सकते हेँ। वर्तमान प्रणाली द्वारा सत्य-विद्या की प्राप्ति स्वप्न मात्र है। 
लोग कहते हैँ कि शिक्षा का समय ५ या ८ वर्ष की अवस्था से आरम्भ होना चाहिए। परन्तु वस्तुतः शिक्षा तो 
बालक के गभ में आते ही आरम्भ हो जाती हैँ। बालक माता-पिता के संस्कारों से प्रभावित होकर अपने 

संस्कारों का विकास करने लगता है। मुझे एक स्थल पर पढ़ने को मिला कि माता पार्वती ने अपने पूत्र 
कातिकेय को सैन्य-संचालन और समर-शास्त्र का ज्ञान और गणेश को आत्म-विद्या गर्भकाल से ही सिखानी 
आरम्भ कर दी थी। यही नहीं, बल्कि सेन्यबल के देवता स्वामि कार्तिकेय और आत्म-ज्ञान के देवता गणेश 
अब तक ब्रह्मचारी हें। इससे बल, विद्या और ब्रह्मचर्य का पारस्परिक सम्बन्ध स्पष्ट हो जाता है। माता का 
बड़ा प्रभाव बालक पर पड़ता है। शास्त्रों में कहा गया है कि माता यदि क्रोधी स्वभाव की न हो और क्रोधा- 
वस्था में बालक को स्तन-पान न करावे तो बालक दीर्घायु और विद्याल ज्ञान-विज्ञानवाला होता है। माता- 
पिता के समान आचार्य के चरित्र का प्रभाव भी विद्यार्थी पर पड़ता है। इस कारण आचार्य का चरित्रवान्‌ 
होना पहली आवश्यकता हे। 

आज की परिस्थिति को देखते हुए अब देश के ग्राम-ग्राम में बाल-मन्दिरों का आयोजन हीना चाहिए 
जहाँ पर ३ वर्ष की आयु से बालक रहें। वहाँ शान्त स्वभाववाली चरित्रवात्‌ माताओं द्वारा उन बालकों का 
पालन-पोषण हो। बाल्यकाल ही से विछासिता की ओर से उनका ध्यान पृथक्‌ रक्खा जाय। इस प्रकार चरित्र- 
वान्‌ आचार्यो द्वारा जब उन्हें विद्या की प्राप्ति होगी तो वे यथार्थ में देश और जाति को शान्ति देनेवाले विद्वान 
बनेंग। भारतवर्ष की प्राचीन शिक्षा-पद्धति यह भी बताती है कि बाल्यकाल से विद्याध्ययन के साथ-साथ बालकों 
को भगवान्‌ के अस्तित्व और उनकी उपासना का भी ज्ञान कराया जाता था जिससे उनमें दैवीशक्ति का विकास 
हो सके। पाणिनि, कालिदास, विक्रमादित्य आदि विद्वानों ने साथ-साथ दिव्य शक्तियों के विकास का भी प्रयत्न 
किया। जो देश ईश्वर पर विश्वास करता है वही पाप और द्वरोह से मृक्‍्त होकर परस्पर हित की भावना को 
अपनाता है। जिसका ईइवर पर भरोसा नहीं, जो भगवान्‌ को नहीं मानता, वह देश विश्वास के योग्य नहीं। 
उसे कभी शान्ति न मिलेगी। भारतवर्ष की विद्या भगवान्‌ के अस्तित्व में विश्वास करने के कारण ही 
संसार में श्रेष्ठ मानी जाती है। 

केवल अध्ययन और अध्यापन के ही रूप में नहीं, बल्कि सैकड़ों संस्थाओं में शिक्षा और संस्कार 
का प्राण फूंकना आपके जीवन का ब्रत रहा है; और आज तक जनवरत रूप से आप इसी ब्रत का पालन कर रहे 
हैं। आचाय॑ खन्ना एक दृढ़व्ती पुरुष हैं। जिस चीज़ का ब्रत (ब्रत) आपने उठाया, उसमें चाहे किसी 
किस्म की विष्न-बाधाएँ आई--चाहे कोई आपकी निन्‍दा करे या स्तुति-- 
निन्‍दा अस्तुति उभय सम, ममता मम पदकज 
ते सज्जन मम प्राणप्रिय, गुनमन्दिर सुखपुंज 
आचाय॑ खन्ना को तो अपना मिशन (असिधारा ब्रत) प्यारा है, वही उनका असिधारात्रत उनका 
भगवान्‌ है, उसी के वे भक्त हैँ, उसी में उनको भगवान्‌ दिखाई देता है। इसी सज्जनता के कारण खन्ना 
जी गून-मन्दिर है, सुख पृंज हें; और इसीलिए वे भगवान्‌ को प्राणप्रिय हें। 
खन्नाजी इतने क्रियात्मक पुरुष प्रसिद्ध हैं कि जब में प्रयाग में हिन्दी-साहित्य-सम्मेलन की शिक्षा- 
विषयक कमेटियों में आपके साथ काम करता था, तो देखता था कि खन्नाजी भवन के फाठक के सामने, 
सड़क पर, टाँगे पर अथवा किसी दोस्त की मोटर पर आये, तो इनका बिस्तरा अवश्य इनके साथ रखा हुआ 
है, सफर में शायद ही कहीं इनको बिस्तरा खोलने की नौबत आती हो। लम्बी सफर में, और कानपुर, 
लखनऊ, प्रयाग, काशी, आगरा तो इनके पैर के नीचे की जमीन है। इतने चंचल, चपरू और क्रियाशील 
किस वास्ते-सावजनिक शिक्षा, संस्कार और सेवा के लिए, जिसमें अपना कुछ भी निजत्व नहीं, सिर्फ अपने 
साथियों का भाव और सार्वजनीन भाव--जनता का हित । 
आचाये खन्ना इतने चतुर चाणक्य--अपने सार्वजनीन लोकहित साधन कार्य के लिए 'गदहे को भी 
बाप” कहने को तैयार! मनुष्य प्रकृति का इतना ऊंचा आपका अध्ययन है कि जो मनृष्य जिस तरह से 
माने, उसी तरह से उसको मनाओ और अपना उद्दिष्ट कार्य निकालो--- स्वकार्य साधयेत्‌ धीमान्‌ कार्यध्वंसो 
हि मूखर्ता--तो क्‍या आचार्य खन्नाजी ने अपने निज के स्वार्थ-साधन के लिए यह सब चाणक्यनीति 
स्वीकार की थी ? सो नहीं। खन्नाजी का हमेशा ध्यान रहा, और अब तक है कि उनकी सारी शक्त्तियाँ, 
चाहे वे किसी एक संस्था में शिक्षा और संस्कार के लिए रहें, और चाहे भिन्न भिन्न संस्थाओं में उनका आंशिक 
भाग लगता रहे; पर वे सब हों उस संस्था के द्वारा सावंजनीन हित में। 
हिन्दी-साहित्य-सम्मेलन में मैंने वर्षों आचार्य खन्ना को देखा--आपने हिन्दी विश्वविद्यालय की' बड़ी. . 
समिति, उसकी परीक्षा समिति, और संप्रहालय विभाग में विशेषरूप से भाग लिया। हिन्दी-साहित्य-सम्मेलन 
के उन्हीं कामों में आपने ध्यान दिया, जो उनके उपर्युक्त जीवनब्रत से सम्बन्ध रखते थे। अन्यान्य समितियों 
में घूसने की आपने कभी कोशिश नहीं की। जिन समितियों में आपने काम किया, उनमें भी अनासक्त 
और निलिप्त भाव से-यह कभी नहीं कि आपकी या आपके किसी गूटवाले की, कोई पुस्तक कोर्स में हो जाय । 
अगर हो जाय, तो हो जाय, आपका कोई आग्रह या पक्षपात नहीं। समितियों में मैंने खन्नाजी को देखा कि 
सदेव विचार-विभिन्नता में सामंजस्य स्थापित करते रहे। अपना कोई आग्रह या झूठी धमकी और धाक 
जमाकर बाजी मार ले जाना, कमेटीबाजी का एक तरीका होता है, अथवा अपना अपना निजी स्वार्थ साधने 
के लिए--जेसे कोर्स में किताब करवाना अथवा परीक्षक बनना। लोग शिक्षा कमेटी में गूटबन्दियाँ 
किया करते हूँ; पर आचार्य खन्नाजी चाहे सरकारी शिक्षा विभाग की कमेटी में हों, और चाहे हिन्दी 
साहित्य-सम्मेलन की कमेटी में हों, कभी किसी प्रकार की गूटबन्दी में नहीं पड़े । आपके विचारों से जिसको 
फायदा होता हो, उठा लेवे | हाँ, शर्त यह है कि कमेटी के कार्य और आपके शिक्षा-संस्कार ब्रत को हानि न हो। 


शक 


आचाय॑ हीरालाल खन्ना ८९ 


हिन्दी-साहित्य-सम्मेलन के संस्थापक और उसकी नीति के संचालक स्वनामधन्य (बाबू और अब राजषि ) 

पुरुषोत्तरदासजी टंडन सम्मेलन के शिक्षा-संस्कार-विषयक कार्य में खन्चाजी को सदेव अपना दाहना हाथ 
मानते रहे। सन १९१० के प्रथम सम्मेलन से लेकर लगभग सन्‌ १९४०-४२ तक आचार्य खन्नाजी का, किसी 
न किसी रूप में, प्रत्यक्ष अथवा अप्रत्यक्ष, हिन्दी-साहित्य सम्मेलन से बराबर सम्बन्ध रहा। टंडनजी के 
शिक्षा-संस्कार-विषयक कार्यों और नीति-संचालन में भी आपकी बहुमूल्य सहायता और परामर्श प्राप्त होता 
रहा। इन पंक्तियों का लेखक भो सदेव इसका साक्षी है। यदि में भूलता नहीं तो आचार्य खन्नाजी सम्मेलन 
की विज्ञान-परिषद्‌ के एक या दो बार सभापति भी हुए। यों ही जबरदस्ती छोगों ने वता दिया था। आपको 
उसकी कोई आकांक्षा नहीं। | 

यह तो सभी जानते हैँ कि आचाय॑ खन्ना के विज्ञान से सविशेष प्रेम हैं; पर आपका वह प्रेम अलूग 
ही पड़ा रहा; अन्यथा आप किसी बड़ी यूनिवर्सिटी के विज्ञान विभाग के प्रधानाध्यक्ष होते। भारत की जितनी 
बड़ी बड़ी शिक्षण संस्थाएँ और यनिवर्सीटियाँ है, आपकी पहुँच सभी में है, और हो सकती थी; पर आचार्य 
खन्ना ने कभी इसकी परवा नहीं की। आप अपनी निजी उन्नति के प्रति सदेव उदासीन ही रहे। शिक्षण 
संस्थाओं और पुस्तकालयों के द्वारा शिक्षा-प्रचार और ज्ञान की वृद्धि--बस, यही एक-मात्र लक्ष्य 
आचाय॑ खजन्नाजी के जीवन का ब्रत सदेव रहा। अध्यापन के कार्य में भी यम, नियम और संयम के इतने 
कठोर और इतने कोमल बहुत कम आचार्य मुझको दिखाई दिये । चाहे कोमलता से हो और चाहे कठोरता 
से--अपने छात्रों के हृदय को संसक्ृत करना--यही अध्यापन में सदैव आपका ध्येय रहा हैं। 

ब्रह्मषि पंडित मदनमोहन मालवीय और महात्मा गांधी के समान विद्ववंद्य व्यक्ति भी आचार्य 

हीरालाल खन्ना का आदर करते थे--क्यों ? आपके उद्देश्य की पवित्रता और दृढ़ लगन के सभी कायल हे। 

कानपुर नगर की स्थानिक सभी शिक्षण-संस्थाओं के तो आप बिना तिछूक के राजा हैँ। कोई भी 
स्कूल-कालेज हो, और कोई भी छोटी या बड़ी लाइब्रेरी हो--ऐसी कोई भी संस्था नहीं, जो आचार्य 
खन्ना से, प्रत्यक्ष अथवा अप्रत्यक्ष रूप से प्रभावित न हो। आपके शिष्य और भकतगणों की संख्या तो हजारों 
की तादाद में सभी जगह फैली है । खन्नाजी सदैव अपन को पृष्ठपोषक के रूप में ही रखते आये हें। आप 
पीछे रहते हैं; और पीछेवालों को आगे बढ़ाते हे। महाकवि कालिदास का यह कथन-- 
स्वसुख निरभिलाष: खिद्यसे लोकहेतो: 

प्रतेिदिनमथवा ते वृत्तिरेवं विधेव 
अनूभवति हि मूर्ध्ना पादपस्तीव्रमुधाम्‌ 
दमयति परितापं छापया संश्रितानाम्‌ 

“अपने सुख की अभिलाषा न करते हुए, सिर्फ लोकहित के लिए, श्रम और खेद उठाते हैँ। रात 
दिन का इनका यही काम है--जैसे वृक्ष अपने सिर पर तेज तपन लेते हैं; परन्तु अपनी छाया से अपने आश्रितों 
का परिताप हरण करते है” आचार्य हीरालाछ खन्ना के विषय में यह पूर्ण रूप से चरितार्थ होता हैं। 

में भगवान से प्रार्थी हुँ कि आचार्यजी सौ बरस, और इससे भी अधिक, चिरायु हों। 


छा. ६ 


फा० १२ 


संक्तिप्त संस्मरण 


श्री डाक्टर धीरेन्द्र बमो, प्रयाग विश्वविद्यालय 


[डाक्टर श्री धीरेन्द्र वर्मा हिन्दी विभाग प्रयाग विश्वविद्यालय के अध्यक्ष हैं । उनका खचन्नाजी 
का काफी पुराना परिचय है। कई कमेटियों में इन महानुभावों _का साथ रहा है। खन्नाजी की प्रकृति के 
विषय में आप लिखते हें-- प्रकृति भी बराबर एक रस रही हं--हँसमुख, मिठास भरी, उत्साहपूर्ण।। आग 
लिखा है--सभा समितियों में बोलने की कला में आप (खन्नाजी) पूर्ण निपुण हैँ।' 

संस्मरण के अंतिम वाक्य लेखक की हादिक शुभ कामना हे।] 

खन्नाजी से मेरा प्रथम परिचय १९१४ में हुआ था। मैं तब इंटरमीडियट में म्योर सेंट्रल 
कालेज में पढ़ने प्रयाग आया था और हिन्दू बोडिंग हाउस में रहता था। खजन्नाजी किसी उच्च कक्षा 
के विद्यार्थी थे और हिन्दू बोडिग हाउस में ही थे। सीनियर विद्यार्थी अपने जूनियर साथियों के प्रति व्यवहार 
की दृष्टि से प्रायः तीन प्रकार के होते हँ---शान दिखलानेवाले, उपेक्षा करनेवाले, और सहानुभूति का भाव 
रखनेवाले। खन्नाजी तीसरी श्रेणी के सीनियर विद्याथियों में थे और फलस्वरूप हम सब जूनियर विद्यार्थी 
उन्हें बड़े भाई की तरह मानते थे और हम लोगों का यह संबंध समस्त जीवन चलता रहा। 


खन्नाजी का रहन-सहन सादा था। कुर्ता और उसके ऊपर बंद कारूर का कोट जिसके बटन प्रायः 
खुले रहते थे। एक खास ढंग का बँधा सफेद साफा और बिना मोज का श्‌। इस रहन-सहन में ३६ वर्षों 
में मेंने कोई परिवर्तन नहीं देखा। उनकी प्रकृति भी बराबर एकरस रही है--हँसमुख, मिठासभरी, उत्साह- 
पूर्ण। खन्नाजी स्वदेशी कपड़े पहनते थे और एम० ए० की पढ़ाई के साथ कुछ घंटे किसी स्कूल में भी काम 
करते थे। उनके इस देश-प्रेम और स्वावरंंबन का भी हम जूनियर विद्यार्थियों पर गहरा प्रभाव पड़ा था--- 
खन्नाजी के प्रति श्रद्धा की भावना हम सबके हृदयों में थी। 

इसके उपरान्त विद्यार्थी जीवन के समाप्त होने पर हम दोनों का कार्यक्षेत्र भिन्न हो गया-- 
खन्नाजी का सारा जीवन कानपुर में और मेरा जीवन प्रयाग में कटा। किन्तु प्रारंभ में इलाहाबाद यूनीवर्सिटी 
के अंतरंग और बहिरंग भागों की सफलता के बहाने और फिर आगरा यूनीवर्सिटी, इलाहाबाद यूनीवर्सिटी, 
इंटरमीडियट बोडे, हिन्दी साहित्य सम्मेलन, नागरी प्रचारिणी सभा आदि अनेक संस्थाओं के साथ साथ 
सदस्य होने के कारण खन्नाजी से निरन्तर संपर्क बना रहा--बास्तव में यह संपक अधिक घनिष्ठ होता गया। 

... कमेटियों में अपने सहयोगियों के साथ मिल-जुलकर कार्य करने की असाधारण क्षमता मेंने खन्नाजी 

में पाई। मतभेद होने पर उसे दृढ़ता से प्रकट करना किन्तु उसके साथ कटुता को न आने देने की कला 
से खन्नाजी पूर्णतया अभिन्ञ हैं। कार्य करने की भी असाधारण क्षमता खन्नाजी में है और इसमें आज 
भी कोई कमी नहीं दिखछ।ई पड़ती। सेकड़ों ही कमेटियों के खन्नाजी सदस्य रहे हैं और प्रत्येक में नियम 
से पहुँचना और उसके कायें में पूरी दिलचस्पी लेने में उन्होंने कभी कमी नहीं होने दी। 

हिन्दी का भी विशेष अनुराग खन्नाजी को प्रारंभ से ही था और सम्मेलन तथा सभा आदि के संपर्क 
में आप निरंतर बने रहे। हिन्दी के क्षेत्र में काम करनेवालों को आप बराबर प्रोत्साहित करते रहे हैं। 


९० 


संक्षिप्त संस्मरण ९५ 


सभा-समितियों में बोलने की कला में आप पूर्ण निपुण हैं । प्रभावशाली तथा तकंपूर्ण ढंग से 
थोड़े शब्दों में अपन भावों को स्पष्टतया प्रकट करना आप अच्छी तरह जानते हें। उपसमितियों में भी 
आपका विचार-विनिमय में प्रधान भाग रहता है। यों सामाजिक बातचीत में खन्नाजी के साथ हमेशा अच्छा 
समय कटता है, क्‍योंकि प्रत्येक विषय के संबंध में आपके पास कुछ न कुछ मौलिक विचार रहते हैं 
तथा उन्हें रोचक ढंग से रखना भी आप जानते हैं। 

यह दुर्भाग्य है कि आपने देशवासियों की सेवा करने का जो मार्ग अपनाया, उसमें कोई स्थायी 
ठोस परिणाम निकलने की संभावना नहीं थी। आपका ध्यान ही कदाचित्‌ उस ओर नहीं जा सका, क्योंकि 
समस्त जीवन आप इतने व्यस्त रहे कि अन्तदूष्टि के साथ सोचने और उसे कार्यरूप में परिणत करने 
का आपके पास अवकाश ही नहीं था। किन्तु इसके लिए अभी भी देर नहीं है क्‍योंकि खन्नाजी को 
वृद्ध कहना उनका अपमान करना होगा । वे किसी भी साधारण युवक से शरीर और मन दोनों ही में 
अधिक यूवक हें। इस बात में वे हमारे माननीय प्रधान मंत्री नेहरूजी की श्रेणी में रक्खे जानेवाले 
व्यक्ति हें जो सदा यूवा ही रहेंगे। 

ईद्वर खन्नाजी को दीर्घायु करे जिससे कि वे अपनी प्रौढ़ अनुभूति के साथ शिक्षा के क्षेत्र और 
नवयूवकों की और भी अधिक सेवा और सहायता कर सकें। 





इंसा से पू्व का भारतीय धातुविज्ञान 


श्री० के० पी० चट्टोपाध्याय 


[ प्रयाग विश्वविद्यालय के रसायन-विभाग के भूतपूर्व प्राध्यापक श्री के० पी० चट्टोपाध्याय ने भ्रस्तुत 
लेख में बताया है कि भारत में बहुत प्राचीन समय से धातु-विज्ञान यथेष्ट विकास कर चुका था। ईसा से 
५००० ब॑ पूर्व की मोहेंजोदरो और हरप्पा की सभ्यता--जिसे सिन्धु घाटी की भी सभ्यता कहते हँ--के 


अवशिष्ट चिह्नों के अन्तर्गत सोना, चाँदी, ताँवा आदि की वस्तुएँ प्रचुर परिमाण में पाई गई हैं। वेदों में 


'हिरण्य' या सोने का सर्वत्र उल्लेख हू । संस्क्ृत के ज्वलित' (चमकीला ) शब्द से ही अँगरेजी 20]0 की 
व्यूत्पत्ति है। कौटिल्य के अर्थशास्त्र में भी धातुओं के विवरण, प्रकार और वर्णभेद, निष्कासन का विवरण, 
शोधन-प्रक्रिया आदि का विस्तार से वर्णन है। बाद के वैद्यक ग्रन्थों में तो पारा तथा अन्य धातुओं की भस्मों 
आदि का बड़ा ही विशद व वैज्ञानिक वर्णन है। श्री चट्टोपाध्यायजी का यह लेख धातु-विज्ञान पर प्रचुर 
ज्ञान व रुचि-सम्पन्न सामग्री प्रस्तुत करता है । ] 
यूरोप और अमेरिका के कई प्रदेशों से, विज्ञान में आज भारत अनेक अनिवायं॑ कारणों से पीछे पड़ 

गया है। पर प्राचीन समय में, जब अन्यत्र अज्ञानान्धकार छाया हुआ था, हमारी इस भूमि में आलोक परि- 
व्याप्त था। यह हम लोग न समझें कि पश्चिम में ही विज्ञान का उद्भव हुआ। ऐसी ही भ्रान्त धारणा हम लोगों 
की भी उस समय थी, जब हम लोग स्कूल में पढ़ते थे, क्योंकि हम लोगों को विछायती लेख ही पढ़ने के लिए मिलते 
थे। उस समय आचाय॑ प्रफुल्लचन्द्र राय का ग्रन्थ प्रकाशित ही हुआ था, पर हम लोगों को उस ग्रन्थ के विषय 
में अविदित था। कौटिल्य के अर्थशास्त्र की बात कोई जानता भी न था। फिर भी हम लोग गव ही का अनुभव 
करते थे कि भारत भगवत ज्ञान से डबा रहनेवाला देश है । वस्तु-विज्ञान का कोलाहल उसको कभी विचलित 
नहीं कर सका है। किसी कवि ने कहा है :-- | 

06 8 00960 [0७ ९६0#८ ॥76 72]987 

॥॥ [09/07060 त6८७ त5097॥7 ; 

35॥6 60 776 4620#85 प7०७॥४ [093 

. वाला एॉपा86वत ॥7 ॥0प8#0 3897. 

पर सत्य ही भारत आत्मिक ज्ञान के ऐसे उच्चासन पर प्रतिष्ठित था, और आज भी है, जिस तक कोई भी अन्य 
सभ्यता आज तक नहीं पहुँच सकी है । पर यह भी सत्य हे कि वेज्ञानिक और व्यावहारिक ज्ञान में भी प्राचीन 
समय की कोई भी' सभ्यता उसके समकक्ष नहीं थी। इसी देश में मह॒षि कणाद के परमाणुवाद (00770 
[८०४४ ८७) ने खुष्टपूर्व की अनेक शताब्दियों पहले जन्म लिया था। दिल्ली में प्रतिष्ठित, खुृष्टोत्तर चतुर्थ 
शताब्दी का लौहस्तम्भ, भारत के धातु ज्ञान के एक चमत्कारी निदर्शनस्वरूप, इस देश की विजय-घोषणा कर 
रहा है। इन सब बातों पर मुग्ध होकर पाइ्चात्य पण्डितों ने लिखा है “ 0|070प87 ॥76 ८० प्रा ॥88 
०९९७७ ९४90566 ॥0 +#6 50%7 064 7700 ए2475, 707 28 ?थ४८टी6 ०4 +प४: ८0770025 
[78 87000४7 $प/9८८”, धातु-विज्ञान के जगद्विख्यात विशेषज्ञ [790760 ने लिखा है “ 48 076 
० 6 शशि 596९८ापए९75 06 07 ए०४: 70वंपरटटत पाती #706677 (॥768.? बड़े 
भारी रासायनिक (१०05८06 लिखते हैं “[॥6 १९६6४ ल्यथरजाव्व एए की6 मावातप३ वंश 
406 #शक्रापश्रितपाल रण जः0पहाा 00, खाए 96 ९४गराबाटव 077 76 44०६ ० (१० 
९२ 


ईसा से पूर्व भारतीय धातुविज्ञान ९ ३ 

लीट्टाटत छए ४5 लापवेट मिक्यात (890प78 ० 6 विशिवंप8, एछछ 6 87 8 [055 ६0 
पा0९/४४70 7. 


बुद्धोत्तर युग के भारत में विज्ञान की क्या अवस्था थी, उसका कुछ कुछ विवरण आचार्य राय के रासाय- 
निक इतिहास, और कई एक पुस्तकों में आप पायेंगे । इस निबन्ध में अति प्राचीन युग से ब॒द्ध पूवे यृग तक भारत 
में धातुओं का कैसा ज्ञान था उसी का कुछ कुछ विवरण देने का प्रयास किया गया है। उस समय प्रचलित 
धातु-शास्त्र विज्ञान का एकमात्र छोटा ही अंश था, पर इसी से ही आपको मालूम हो जायगा कि भारत को 
विज्ञान में कैसा उच्चासन प्राप्त था। 

खुष्ट पूवें ५००० वर्ष 

सिन्ध प्रदेश का मोहेंजोदारों और पंजाब का हरप्पा खु० पू० ५००० वर्ष पहले की सभ्यताओं के 
परिचायक हैं। वहाँ खुदाई से जो-जो वस्तुएँ निकली हे, उनमें सोना, चाँदी और ताँबा आदि प्रचुर परिमाण 
में पाये गये हैं। सीसा, राँगा और ब्रांज (97072) (जिसमें सैकड़ा में ६ से १३ हिस्सा राँगा है) भी पाये 
गये हैं। ताँबा और ब्रांज के अनेक प्रकार के पात्र और अस्तुरे मिले हे। इन सब धातुओं की परीक्षा से 
निर्धारित किया गया है कि ये भारत की खानों से पाये गये थे । 


अब वेदिक काल पर विचार किया जाय, जिसका समय तिलकजी खु० पू० ५००० वर्ष समझते थे, 
और यूरोप के पण्डितों ने बहुत काट कूटकर, जिसका समय खु० पू० २५०० वर्ष निर्धारित किया है। चारों 
ही वेदों में हिरण्य, या सोने का उल्लेख बहुत ही अधिक पाया जाता है। संस्कृत के ज्वरित' (चमकीला) 
शब्द से ((५00) शब्द निकला है । यजुर्वेद में हिरण्य, लोहा, श्याम, शीशा और त्रपु (206, ८०००, 
#07, ।८&० 8704 ४४0) मिलते हैं। अयस पहले पहल धातुओं का एक साधारण नाम था ;- पश्चात्‌ लोहे 
का विशेष नाम हुआ। इस अयस से ८]६४८॥ और ४707 शब्द बने हें। छोहे का पहला नाम श्याम था, और 
ताँबा का, छाल रंग के कारण लोहित या लोह था ; बाद में लोहा कृष्णायस और ताँवा लोहितायस हुआ । 
वेद में लोहे के तीर, अंकुश और पाश (जाल) का उल्लेख ह और लोह को किस तरह से कठिन किया जाता हैं, 
इसका वर्णन है । लोहा भूत-प्रेतों से बचानेवाला समझा जाता था। सम्भवतः यह धातु असुर या 058फए7४- 
2/05 से मिली थी ; इसी लिए देव-काय में इसको अपवित्र गिना जाता है। ऋग्वेद में निष्क या चाँदी की 
मुद्रा का प्रभूत उल्लेख हे । 

... अब उपनिषद्‌ काल को लिया जाय, जिसका समय पण्डितों ने खृ० पू० १०००-५०० वर्ष समझा 
है। छान्दोग्य उपनिषद्‌ में सोने को जोड़ने के लिए सोहागा, शीसक के लिए राँगा और लोहे के लिए सीसे के 
व्यवहार का उल्लेख हूँ । अनेक प्रकार की धातुओं और मिश्रधातुओं का उल्लेख मनुसंहिता में अनेक स्थानों 
में पाया जाता है । रामायण और महाभारत में धातुओं का बेशुमार उल्लेख है। रामायण में स्वर्ण की लंका, 
महाभारत में बलरामजी का लोह-हल, भीम की लोह-गदा, और भीम की लौहमूरति, जो धृतराष्ट्र ने चूर चूर 
कर दी थी, सभी को भली भाँति विदित हे। इस समय लोहे का नाम पूरी तरह से अयस हों गया था; 
]00287076, अयस्कान्त मणि या लोहे का प्रभू, कहा जाता-था। 


९४ ह खन्ना अभिनन्दन ग्रन्थ 


चाणक्य या कुटिलबुद्धि कौटिल्य के अर्थशास्त्र में, जो खृ० पू ० ४०० वर्ष की पुस्तक समझी जाती है, 
राजा और प्रजा के सम्बन्ध में अनेक बातें हैं। यह पुस्तक ऐसी है कि सबको इसे पढ़ना चाहिए। स्थान 
संकोच के कारण हम अधिक उदाहरण तो नहीं दे सकते, केवल कुछ बातों की ही चर्चा उक्त पुस्तक के सम्बन्ध 
में की जा सकती है । धातुओं के पत्थर का जो खान में पाया जाता है और जिससे धातु निकाली जाती है, विवरण, 
प्रकार और वर्णभेद, धातु निष्कासन का विवरण, और धातु किस प्रक्रिया से निकाली जाती हैँ और झोधित ' 
की जाती है इसका विवरण, और धातुओं की परीक्षा--यह सब, जो उसमें दिया हुआ है अगर आप पढ़ें, 
तो मालूम होगा कि आप आज का कोई रसायनशास्त्र पढ़ रहे हैं। 

फौलादी लोहा 5:6८! बनाने में भारत पूर्णतया सिद्धहस्त था । कहा गया हे कि देत्यगुरु श॒क्राचार्य 
ने लोहे में ताव चढ़ाने की ((८/००८/४॥8 ) पद्धति निकाली थी। देत्य यानी असुर---.0899॥79॥75 
कौन थे ? यह वही मोहेंजोदारों निवासी थे जिनकी सन्‍्तानें आज 72790ए70&78 है। सुनिए छुक्ता- 
चाये शुक्रनीति में क्या कहते हें: “8 $एछ़०070 >5#6एॉ०0प्४ए #्क्व॑ट्ते छाती 98 टठथा 0 9 
[48566 6 ० ० ०5 0६ <कक070978 डा997009, 270 28768 07 9प/४४ 80669 ॥0475, 
86798 2 ९7067, 80 89078 पीता वी 0685 ॥0 964६ एटा ॥00प8# ४#पटाट ३2५४॥9६ 
80728... ४प्राएल्यं$ 779०6व 0ए >फराशाए2 6० की छ900व 67 की इठाप- 
08 0 96 ३8॥ ० |॑कियाशा05 ब0त॑ उपालनाओर, त0 ॥0 फाल्याए 6/ >तव॑ 0+ 
एप धीलं। 6265 48248 5076", यह ॥0व6४ 970९288 ० 59०८९ 9870 67- 
2 06% आ7तीा702 ही हे या नहीं ? 

पारा (पारद) वेदादि शास्त्रों में नहीं मिलता, पर कौटिल्य के अर्थशास्त्र में इसका उल्लेख हे। 
यह रसायन का मुख्य रस समझा जाता है। बौद्ध और तांत्रिक युग में पारद का व्यवहार बहुत ही अधिक प्रच- 
लित था। यह समझा जाता था कि 770/0.79870 या प्राथमिक कोष, जैसा सब प्रकार के जन्तुओं के 
शरीर का बीज है, पारद भी वैसा ही सब प्रकार के धातु-शरीर का बीज है, और भगवान्‌ शिवजी इस 
बीज के जन्मदाता हैं। यह कहानी, पारद के तरल और बहुधातुओं की द्रावक होने के कारण, और अनेक धातुएँ 
इसकी खान में पाई जाती है इस कारण से, प्रचलित हुई होगी । यूरोप के प्राचीन रासायनिक (2८7९४7- 
508) पारद, गन्धक और नमक से सब पदार्थ बने हैं, ऐसा कहते थे। पारद से तीज विष भी बनते हैं, 
जैसे रस कर्पूर (०07708ए6 8प9]772£८) और अमृत भी बनते हैं, जैसे मकरध्वज। 

यहाँ हमने केवल ईसा से पूर्व के समय का वर्णन दिया, और वह भी बहुत ही सामान्य रूप में है। पर इसी 
से ही आपको मालूम हो जायगा कि प्राचीन काल में धातु-विज्ञान की क्या अवस्था भारतवर्ष में थी । 

हम अपने परम मित्र हिन्दी भाषा हितेषी, देश-प्रेमी, स्वनानधन्य श्री हीरालालजी खन्ना के 
दीर्घाय्‌ू की कामना करते हैं। उन्हीं के स्मरणार्थ अभिनन्दन ग्रन्थ के लिए हमने यहाँ देश के प्राचीन गौरव की 
दो-एक बातों की सह चर्चा की है । 


2) 


आशीष 
श्री रामनारायण मिश्र 

[ श्री पण्डित रामनारायण मिश्र इस प्रांत के इने-गिने 
शिक्षाशास्त्रियों में हें। उनकी कार्यशली अनेकम्‌खी हैं। श्री 
हीराछालजी खन्ना तथा मिश्रजी में कई प्रकार से साम्य स्थिर 
किया जा सकता है। श्री रामनारायणजी पी० ई० सी० से अव- 
काश ग्रहण कर चुके हैं और अपना सारा समय हिंदी भाषा की 
उन्नति और शिक्षा के प्रसार में लगाते हैं। समय के अभाव से 
उन्होंने अपने विचार अत्यंत संक्षेप रूप में नीचे दिये हैं। | 


यह जानकर बड़ी प्रसन्नता हुई कि श्री ही रालालूजी खन्ना को कानपुर सनातन धर्म कालेज से बिदाई के 
समय एक अभिनन्दन-प्रन्थ दिया जा रहा है। श्रीयत खन्नाजी ने शिक्षा-क्षेत्र में सचमुच बड़ी ही सेवा को हूं। 
अखिल भारतवर्षीय, प्रान्तीय, सरकारी और गैर-सरकारी सभी शिक्षा-संस्थाओं से उनका सम्बन्ध रहा हूं । 
हिन्दी-साहित्य-सम्मेलन और काशी-तागरी-प्रचारिणी सभा के वे सदस्य रहे हैं। हिन्दी के समर्थन में वे सदा 
आगे रहे है। उनके विद्यार्थियों को मैंने उनका अनन्य भक्‍त पाया है। अध्यापन शक्ति के साथ साथ 
उनकी प्रबन्ध शक्ति भी अद्भृत हें। 

प्रारम्भिक शिक्षा से लेकर विश्वविद्यालय की शिक्षा तक का उन्हें अनुभव है इसलिए मुझे विश्वास है 
कि उनके अवकाश ग्रहण कर लेने पर भी जनता उनके अनुभव से फायदा उठाती रहेगी। ईइवर से प्रार्थना 
है कि वे दीघंजीवी हों। द 


2) ९) 


की 


जीवन की उत्पत्ति 
श्री श्रीचरन वर्मा 


[इस सुन्दर लेख के लेखक श्री श्रीचरण वर्मा प्रयाग विश्वविद्यालय के जंतुशास्त्र विभाग के 
उपप्राध्यापक हैं। आपने जिस विषय पर लिखा है उसका आपको अधिकत ज्ञान है। लेख साधारण व्यक्ति 
को सामने रखकर लिखा गया है। इसीलिए वह सर्वंसुबोध और सरल है परंतु उससे लेखक के विषय-न्ञान के 
गहरेपन का भी परिचय मिलता है। इस लेख के पढ़नेवाले को बहुत सी चमत्कारिक और कुतूहलपूर्ण बातें 
ज्ञात होती हैं। प्रकृति के नावा प्रकार के रहस्य सामने आ जाते हे ॥] 


हजारों वर्षों से लोग जीवन के विषय में वैसे ही प्रश्न करते आये हें जेसे आप स्वयं आज पूछ सकते 

हैं। लोग सूर्य और चन्द्रमा की ओर आइचर्य से देखते और विचार करते थे कि वह किस पदार्थ के बने हैं। 
उन्हें यह जानने की इच्छा थी कि बिजली और वज्य क्‍या है ? वे यह भी जानने को उत्सुक थे कि इस भूमि पर 
जीवन सर्वप्रथम के से आरम्भ हुआ और किस प्रकार नये प्राणी उत्पन्न होते हें। इनको यह भी जानने की इच्छा 
थी कि बच्चों का जन्म कैसे होता है और जन्म से पूर्व उनकी वृद्धि कैसे होती है। इनके अतिरिक्त उनको और 
भी अनेकों बातों के विषय में आइचर्य था। ये प्रश्न आज भी वैसे ही मनोरंजक हें जैसे बहुत समय पहले थे, यद्यपि 
इनमें से बहुतों के उत्तर अब हम जान गये हे । परन्तु फिर भी प्रकृति और जीवन के कुछ रहस्य ऐसे हें जिन्हें सैकड़ों 
बर्षों के अध्ययतत और खोज-द्वारा उपाजित ज्ञान के होते हुए भी हम आज तक समझने में असमर्थ हैँ। इन 
प्रश्नों में से एक प्रश्न यह है कि जीव सबसे पहले कैसे बना? सृष्टि की यह बहुत बड़ी पहेली है, जिसे हमारे 
बड़े से बड़े वेज्ञिनिक भी अभी तक हल नहीं कर पाये है । हमारे पास जीवन के प्रारम्भ का कोई प्रमाण नहीं है। 
अमरीका के रोचेस्टर विश्वविद्यालय के ग्यारह सदस्यों ने अपनी पुस्तक “[96 (0760॥%07 48 
5८067८८' में जिसका प्रकाशन १९३८ ई० में हुआ था यह राय दी हे “निर्जीव पदार्थ से सजीव का विकास 
कैसे हुआ इसको हम तब ही जान सकेंगे और कोई सिद्धान्त रच सकेंगे जब उन विधियों और क्रियाओं का 
अध्ययन करें जो वर्तमान काल में जड़ वस्तुओं में हो रही हैं और विचार करें कि इस विषय पर उनका क्या 


गौरव हो सकता है।” 


जीवधारियों की उत्पत्ति के विषय में आरम्भिक विश्वास--आइए अब देखें कि मानव-मस्तिष्क इस 
बड़े भेद को सुलझाने के पीछे कैसे पड़ा रहा। लगभग चार या पांच हजार वर्ष पहले हमारे पूर्वज अनाज उगाना 
और कुछ पशुओं को पालना सीख गये थे। आपकी भाँति प्राचीन मनुष्यों ने यह भी देखा था कि वर्षाऋतु के 
आगमन के साथ-साथ नाना प्रकार के असंख्य कीड़े आ पहुँचते हें और भरे नगरों में भी प्रायः रात्रि के समय _ 
लोगों को प्रकाश के निकट कार्य करना कठिन कर देते हैं। उन्होंने यह भी देखा कि चरागाह, मैदान, बाग और 
अन्य वंजर भूमि जो गामियों से सूखी पड़ी थी दो-एक अच्छी वर्षा के पदचात्‌ एकाएक हरियाली से छा जाती _ 
है। तब वे सोचने लगे कि ये असंख्य जन्तु और पौधे एकदम कैसे और कहाँ से उत्पन्न हो जाते हैं? ये पालतू 


है| 

पशुओं की भाँति माताओं से उत्पन्न होते या बोय हुए पौधे की भाँति बीजों से उगते नहीं दिखाई पड़ते। 
केवल इतना ही नहीं, बहुत से प्रारंभिक अनुसन्धानकर्त्ताओं ने यह भी देखा कि वसंत ऋतु में तालाबों और 
झीलों का जल भाँति-भाँति के जल-जन्तुओं और तलहटी की कीचड़ भिन्न-भिन्न प्रकार के कीड़ों से भर जाती 
है। जब कि कुछ मास पूर्व शीत ऋतु में इनकी उपस्थिति का कोई चिह्न न था। उन्होंने सड़े-गले पदार्थों में 
कृमि भी बनते देखे थे। ये अन्वेषण उनके विचार के विषय वन गये । 

यदि वर्षा ऋतु के प्रारम्भ में गीली कीचड़ में मेढक के छोटे-छोटे सैकड़ों बच्चों को एकाएक उछलते- 
कूदते देखकर कोई मनुष्य दो हजार वर्ष या और पहले इस परिणाम पर पहुँचा कि उनकी उत्पत्ति कीचड़ से हुई, 
तो इसमें आइचयं की कौन सी बात है ? दूसरों ने इसको स्वीकार किया। यूनान का प्रसिद्ध प्रकृतिवादी अरस्तू 
भी इन्हीं में से था। वास्तव में ऐसा ही मालम होता था और कई झताब्दियों तक लोगों का यही विश्वास 
रहा। जब वे लोग वक्षों पर कीड़ों को पत्ते खाते देखते थे तब सोचते थे कि उनका जन्म उन्हीं पत्तियों से हुआ 
है। वे यह भी समझते थे कि मक्खियाँ मवेशियों के शरीर से जन्म लेती हैं और केचुए जैसे क्ृमि पशुओं और 
मनुष्यों के शरीर के अन्दर से पैदा होते है। इन प्राचीन अनुसन्धानकर्त्ताओं ने यह मान लिया था कि बहुत से 
छोटे जीवों का जन्म निर्जीव पदार्थ से होता है; दूसरे शब्दों में उनका विश्वास था कि जीवधारियों का 
प्राकृतिक उदय स्वयं-जनन (एकाएक उत्पत्ति) द्वारा हुआ। 


अनेक्सी मिनीज नामक एक यूनानी तत्त्वज्ञानी ने ईसा के लगभग ६०० वर्ष पूर्व लिखा था, सूर्य की 
गर्मी से भूमि और जल का सम्सिश्रण पौधों, पशुओं और मनुष्यों में बदल जाता है।” उस समय वह और 
ऐसे बहुत से दूसरे विद्वान्‌ विश्वास करते थे कि जीवन की आरम्भ की समस्या इतनी ही सरल हैँ। लेकिन वे 
लोग उन बातों से अनभिज्ञ थे जो उसके बाद खोजी गईं। उस समय सूक्ष्मदर्शक यंत्र का आविष्कार नहीं हुआ 
था। इसलिए उन छोटे-छोटे कीटाणुओं का, जिनसे जीवधारियों का प्रारम्भक निर्माण हुआ था, और जिनके 
विषय में सोचा था कि वे अपने आप भिन्न-भिन्न वस्तुओं में पैदा हो जाते हैं पता न था। बहुत वर्षों के अध्ययन 
और अनुभव के पद्चात्‌ वैज्ञानिक लोग इस निश्चय पर पहुँचे कि 'जीवन का जन्म केवल जीवन ही से सम्भव 
है” और निर्जीव से सजीव की उत्पत्ति नहीं हो सकती। 


रेडी की बड़ी खोज--लगभग सत्रहवीं शताब्दी के मध्य तक लोगों का यह विश्वास रहा कि नीचे दर्ज 
के प्राणी स्वयं उत्पन्न हो जाते हँँ। सर्वप्रथम इटली के एक विज्ञानवेत्ता ने इस बात के अनुसन्धान करने का 
निश्चय किया कि छोटे-छोटे क्ृमि और संड़ी जो सड़े-गले मांस में दिखाई पड़ते हैं, क्या वास्तव में स्वयं पैदा हो 
जाते हैं। रेडी के दिमाग-की रुकान सचमुच वैज्ञानिक थी और वह किसी बात को बिना प्रमाण के नहीं मानता 
था। इसलिए उसने मांस के दो एक टुकड़े सड़ने दिये और ध्यान के साथ उनकी रखवाली की। शीघू्य ही उनके 
ऊपर मक्खियाँ भिनभिनाती और बढ़ती हुई दिखाई पड़ीं, तथा उसे सन्देह हुआ कि कया मांस पर क्ृमि दिखाई 
पड़ने में मक्खियों का कोई हाथ हैं। इसकी उसने परीक्षा की। ताजे गोश्त के टुकड़े कई कांच के चोड़े 
मुँहवाले बत्तेनों में रख दिये। कुछ के म्‌ह कागज से ढक दिये और कुछ के खुले रहने दिये। क्ृमि केवल उन बर्त्तनों 
में दिखलाई पड़े जिनके मूह खुले थे । तब उसने ढके हुए बत्तेनों में से एक का कागज हटा दिया और उसको यह 
देखकर आइचर्य हुआ कि दो-चार दिनों में ही उसमें क्ृमि आ गये। रेडी को यह जान पड़ा कि मांस के कृृमि के _ 
साथ मक्खियों का कुछ न कुछ संबंध अवश्य है। उसने सोचा कि कदाचित्‌ मक्खियों ही ने मांस पर अंडे 
दिये हों और उन्हीं अंडों से क्रमि निकले हों। 

फा० १३ 


९८ खन्ना अभिनन्दन-म्रन्थ 


रेडी ने अपने प्रयोगों को दुहराया पर इस बार बर्तनों का मुँह कागज के स्थान पर तार की जाली से 
बन्द कर दिया जिससे सड़े मांस की महक बत्तंन के बाहर निकल सक किन्तु मक्खी उसके भीतर एक भी न 
पहुँच सके। उसने देखा कि मांस की महक से आरकंषित होकर मक्सखियों के झूंड ने तार की जाली के ऊपर 
अंडे दिये और उन अंडों से उसी प्रकार के कृमियों का जन्म हुआ जिस प्रकार के कृमि पहले प्रयोग में दिखाई 
पड़े थे। इससे रेडी ने समझा कि सड़े मांस में अपने आप कृमि की उत्पत्ति नहीं हुई थी वरन्‌ मक्खियों के 
अंडों ही से कृमि उत्पन्न हुए थे। उसने यह भी सिद्ध कर दिया कि इस प्रकार से उत्पन्न हुए कृमि बाद में 
बदलकर मक्खियाँ हो गईं। वास्तव में वे क्ृमि न थे। वे मक्खियों के अंडों से निकले हुए इल्ले थे। इस प्रयोग 
से दूसरों के लिए मार्ग खुल गये और अनेक खोजें हुईं। कई दूसरे जानवरों की उत्पत्ति के रहस्य भी खुले। 
मेढक की जीवन की कहानी का पूर्ण ज्ञान इसके बाद ही हुआ। आजकल के बहुत से विद्यार्थी इस मनोरंजक 
जीवन-कहानी से भलीभाँति परिचित है। धीरे-धीरे, नये जीवों की उत्पत्ति का ज्ञान जैसे-जैसे बढ़ता गया, 
लोगों का विश्वास जीवन की एकाएक उत्पत्ति से वैसे बसे हटता गया। 

सुक्ष्मदर्शंक यंत्र का आविष्कार :--रेडी की खोज के छपने के सात वर्ष बाद हालेंड निवासी ल्थवेनद्वेक 
ने एक यंत्र बनाया जिसके वत्तंमान सुधरे हुए रूप से कोई भी छोटी वस्तु अपनी निजी बड़ाई से चार सौ या 
पाँच सौ गुना बड़ी दिखाई देती है। इस अस्त्र को हम अणुवीक्ष या सुक्ष्मदर्शंक यंत्र कहते हैं। जिन वस्तुओं 
को हम आँख से नहीं देख सकते उनको इस यंत्र द्वारा सरलता से देख लेते हैं। जिस पदार्थ को देखना हो उसको 
पहले एक स्वच्छ काँच के टुकड़े या स्लाइड पर रक्‍्खा जाता है। तब वह स्लाइड यंत्र के मंच पर रक्‍्खा 
जाता है। नली के भीतर वे काँच होते हे जिनसे वस्तु बड़ी दिखाई देती है। उस पदार्थ पर नीचे के दर्पण 
द्वारा प्रकाश डालकर ऊपर से नली में देखने पर वह पदार्थ बड़े दिखाई देते हें। 

इस विचित्र यंत्र की सहायता से अनेक नवीन वस्तुएँ देखी गईं। सूक्ष्मदर्शक यंत्र की मदद से 
ल्यूवेनद्देक और दूसरे जीवविज्ञान वेत्ताओं ने शाकाणुओं और रोगाणुओं की एक नई दुनिया खोज निकाली। 
पहली वस्तु जो सूक्ष्मदशंक यंत्र के नीचे देखी गई, पानी थी। एक या दो बूंद स्वच्छ जल जब स्लाइड पर _ 
रक्‍्खा गया तो कोई जीव नहीं दिखाई पड़ा; लेकिन कुछ दिन रक्‍्खे हुए पानी के बूंद जब इस यंत्र से देखे गए 
तब तमाम छोटे-छोटे जीव उसमें दिखाई पड़े। केवल अणुवीक्ष की मदद से दिखाई पड़ने के कारण इनका नाम 
अणु जीव रक्‍्खा गया। तालाबों के रुके हुए जल को जब देखा गया तो उसमें सैकड़ों नन्‍हें नन्‍्हें जीव और पौधे 
सुन्दरता से उतराते हुए दृष्टियोचर हुए । ््््ि 

आप स्वयं किसी अणुवीक्ष द्वारा इसका अनुभव कर सकते हैं। पहले नल के ताजे पानी की दो-एक 
बू द देखिए। उसमें कोई जीव न दिखाई देगा4 फिर किसी ताल या गड्ढे में कुछ दिन रुके हुए पानी की 
दो-एक बू द देखिए। अवश्य कुछ न कुछ विचित्र जीव चलते-फिरते आपको नजर पड़ेंगे। इससे भी अच्छा 
हो कि एक प्याले पानी में थोड़े फूल, सूखे पत्ते या सूखी घास डाल दीजिए और प्याले को पतले कपड़े से 
ढक दीजिए चार छः दिन ऐसा ही रक्खे रहने के बाद जो पानी के ऊपर झिल्ली सी जम जाये उसके निकट से 
एक बू द जल की परीक्षा की जाये, तो अनेकों सूक्ष्म अगु जीव, द्रमाणु, शैवाल, एक कोशीया, व बहुकोशी 
देखकर आप चकित हो जायेंगे। ं 

जीव विज्ञान के विद्वानों का विचार था कि कई दिन के बासी पानी में और घास-पात तथा सड़ी हुई 
पत्तियों से परिपूर्ण जल में अणुवीक्ष से जो छोटे-छोटे प्राणी देखें जाते हैं उनका जन्म अपने आप हुआ। इससे 
एकाएक उत्पत्ति (स्वयं-जनन) में फिर छोगों का विश्वास होने लगा किन्तु अब यह विश्वास केवल उन्हीं 

सृक्ष्म जीवाणुओं तक सीमित रहा। कुछ समय उपरान्त यह विचार भी ठीक ज्ञात नहीं हुआ अतः लोगों ने 
फिर इसे भी छोड़ दिया। ह 

स्पेलेतजानी और पासच्योर के प्रयोग--अठारह॒वीं शताब्दी के समाप्त होने के पहले, योरप 
के एक वैज्ञानिक ने जिसका नाम स्पेलेनजानी था कई दिन के बासी पानी से एक बोतल भरी और 
फिर उसका मुँह कसकर बन्द कर दिया। बाद जरू सहित बोतरू को उसने इस विचार से कि बोतल 
के ऊपर व भीतर के जीव मर जायें खूब उबाल डाला और उस बोतल को कई माह तक वेसे ही बन्द 
रहने दिया। तत्पश्चात्‌ स्पेलेनजानी ने सूक्ष्मदर्शक यंत्र से कई बार बोतरू के जल की अच्छी तरह 
परीक्षा की, परन्तु उसे अपनी आशा के अनुसार एक भी अणृ्‌ जीव देखने में नहीं आया। इससे स्पेलेन- 
जानी इस परिणाम पर पहुँचा कि दिनारे पानी के कारण ही उसमें जीव उत्पन्न नहीं होते। पानी 
में केवल वास करते हे, उसमें उत्पन्न नहीं होते। अतः उनकी उत्पत्ति कैसे होती है ? यह बात स्पेलेन- 
जानी के भी समझ में नहीं आई और उसके पीछे भी कुछ कार तक अणु जीवों की उत्पत्ति का कारण 
अज्ञात ही बना रहा। 

जीव-विज्ञान के एक और प्रसिद्ध विद्वान लई पासच्योर न जो फ्रांस देश का रहनेवाला था अधिक 
प्रयोगों द्वारा स्वयं जनन के इस प्रइत को सदेव के लिए तय कर दिया। उसने बहुत-सी बोतलें और 
काँच के बत्तेन लिए और कई मिनट तक इस अभिप्राय से उबलते हुए पानी में डाल रक्‍्खे जिससे सब 
अण्‌ जीव, अंडे तथा वे बच्चे, जो उसमें हों मर जायें। तत्पश्चात्‌ हर गर्म ही गर्म बत्तंन में मांस के टुकड़े 
तथा सड़ जाने योग्य अन्य चीजें डाल दीं और उनका मूँह ऐसे बन्द कर दिया कि बाहर की हवा बिलकुल 
भीतर न जा सके। कई दिनों तक न तो चीजें सड़ीं और न उनमें किसी प्रकार के जीव दिखाई पड़े। इसके 
बाद उसी प्रकार से गर्म की हुई बोतलों में साफ पानी भरा गया। महीनों बीतने पर भी एक भी 
अण्‌ या द्रमाणु का पता उन बोतलों के पानी में न छूगा। 

पासच्योर ने अपने प्रयोगों से यह सिद्ध कर दिया कि जब घास और पत्तियाँ पानी में सोखी 
पड़ी रहती हैँ या जब गोइत अथवा फल सड़ते हैँ तब वे जीव जो उनमें देखे जाते हैं अथवा जो फफूंदी 
उन पर लगती है वे,आप ही, अपने से, पैदा नहीं हो जाती। उनका जन्म उन नन्‍्हें कणों से जिन्हें स्पोर 
कहा जाता है या उन अंडों से ही होता है जो वायु के सहारे उन बोतलों या बत्त॑नों में जा पहुँचते हैं। 
भली भाँति खौछने पर जो स्पोर या सूक्ष्म अण्डे उन बोतलों में थे मर गये, और बोतलें कसकर बन्द 
रखने से दूसरे भी हवा द्वारा बाहर से न पहुँच सके; इसलिए वे वस्तुएँ जो उनमें रक्खी गईं समय बीतने 
पर भी न तो सड़ी और न उनमें जीवों का कोई चिह्न ही दिखाई दिया। इन्हीं प्रयोगों से जीवाणुघात 
(8/6/7[59//00 ) और पासच्योराईजेशन (/28576प४52009 ) के ढंग स्थापित हो गये जिनका प्रयोग 
आजकल सुगमतापूर्वकं औषधियों और व्यापार में, फल और दूध की सुरक्षा में, शर्बत और फलों के 
तत्त्व-निर्माण में तथा घाव को देखने या चीरा लगाने से पहले अस्त्रों और मरहमपद्टी के सामान को 
रोगाणूओं से मृक्‍त बनाने में किया जाता है । 

इस प्रकार अब यह निरचय हो गया है कि जीवन की उत्पत्ति केवल जीवन ही से होती है। 
निर्जीव पदार्थों से सजीव की उत्पत्ति नहीं हो सकती। जीव कीठाणू की उत्पत्ति के लिए चाहे वह 
कितना ही छोटा क्‍यों न हो एक जीवित पौधा, पशृ, स्पोर, बीज या अण्डे का होना आवश्यक है। केवल 
इन्हीं से नये जीवों की उत्पत्ति हो सकती है। अधिकांश जीवधारी पौधे और पशु जीवन भर निर्जीव 

वस्तुओं को ही खाकर, अपना जीवन स्थिर रखते हैं। उन्हीं से उनकी वृद्धि होती है और सन्‍्तान उत्पन्न 
हो उनका वंश चलता है। मृत्यु व क्षय होने पर प्रत्येक जीवित पदार्थ निर्जीव पदार्थ में बदल जाता 
है। किसी ने सच कहा है कि तू धूल है और धूल ही में फिर मिल जाता है।” 

जीवन को सर्वप्रथम उत्पत्ति--अब यह प्रश्न उठता है कि जीवन के सर्वप्रथम रूप और उनके 
बीज या स्पोर की पहले-पहल उत्पत्ति कैसे हुई ? भूगर्भ विद्या, हमको सिखाती है कि एक समय पृथ्वी 
का गोला इतना गर्म था कि जीवन मूल या कोई जीवित पदार्थ उस पर नहीं रह सकता था। एच० जी० 

लल्‍स ने अपनी पुस्तक पृथ्वी का संक्षिप्त इतिहास” में लिखा है कि पृथ्वी पर कुछ समय तक जीव का 

कहीं नाम न था, सम्‌द्र जीवविहीत थे, और चट्टानें उजाड़ पड़ी थीं।” 

कुछ विचारक यह मानते हैँ कि इस पृथ्वी पर जीवन निद्वित अवस्था में किसी तारे या ग्रह से 
दूटे हुए टुकड़े अथवा ब्रह्माण्ड की धूल द्वारा आया। तारों या ग्रहों से टूटे हुए पत्थर बहुधा हमारी 
पृथ्वी पर गिरते देखे गये हैं। किन्तु जीवन का इस प्रकार आना बिलकुल असम्भव प्रतीत होता है। 
दूटे हुए ग्रहों के दुकड़े गिरते हुए सितारे या ब्रह्माण्ड की धूल, आकाश में ऐसी तीब्रगति से यात्रा करते 
हैं कि जब वे उस वायुमंडल में से निकलते है जो पृथ्वी को घेरे है तो गर्म होकर छाल हो जाते हैं । इसलिए 
यह असम्भव हे कि कोई स्पोर, जीवाणु या जीव इतनी लूम्बी यात्रा और भीषण गर्मी को सहन करके 
हमारे गृह में निद्वित अवस्था में पहुँच सका हो। यदि यह भी मान लिया जाये कि ऐसा होना सम्भव है, 
तो जीव की प्रथम उत्पत्ति की समस्या हल नहीं होती वरन्‌ एक स्थान से दूसरे में चली जाती है। प्रइन 
रह जाता है कि उस ग्रह या तारे में पहले-पहल जीव कैसे बना। 

आजकल के जीव-विज्ञानवेत्ता इससे सहमत हैं कि प्रथम जीवित पदार्थ या जीवन मूल की उत्पत्ति 
जड़ पदार्थों के मे से हमारी पृथ्वी पर उस समय हुई जब वह अपनी बाल्यावस्था में थी । जब ये 
घटनाएं हुई होंगी उस समय पृथ्वी की दशा अब से बिलकुल भिन्न थी। यही कारण है कि यह घटना 
अब देखने में नहीं आती। इसको स्पष्टरूप से सन्‌ १९३१ में एच० जी० बेल्स और उनके सहयोगी 
लेखकों ने अपनी पुस्तक “जीवन का विज्ञान” में इस प्रकार प्रकट किया है, “यह बहुत कुछ सम्भव है कि 
जब पृथ्वी ठंडी होती जा रही थी उस समय एक बार गर्म समुद्रों की परिस्थिति ऐसी हो गईं थी जो 
फिर कभी नहीं हुईं। यह परिस्थिति तापक्रम में, वायु के दबाव में, पानी में, घूले नमकों में, और जलों 
के ऊपर बहनेवाली पवन के वायव्यों में अपने से पूं अथवा आनेवाली परिस्थितियों से भिन्न थी। उस 
समय पृथ्वी पर वे सभी परिस्थितियाँ उपस्थित थीं जिन्हें रसायनज्ञ अपनी धरियाओं में फिर से पैदा 
करने की चेष्टा करते थे। जिस प्रकार इससे पहली और भिन्न परिस्थितियों में पृथ्वी पर चट्टान, समुद्र 
और बादल बने, उसी प्रकार उचित समय आने पर विश्व की प्रयोगनली में ऐसा लहान उठा जिसमें 
जीवन पदार्थ का प्रादुर्भाव हो गया।” 


यह प्रमाणित हो चुका है कि पहले पृथ्वी पिघली हुई दशा में थी और वह अपनी वर्तमान दशा 
में करोड़ों वर्ष पश्चात्‌ धीरे-धीरे ठंडी होकर पहुँची। पृथ्वी का ताप अब भी घटता जा रहा है। सम्भव 
हैं कि आगे भी ऐसा ही होता रहे और एक समय ऐसा आ जाय कि ठंड के कारण पृथ्वी पर जीवन का 
बना रहना अति असम्भव हो जाय | कदाचित्‌ प्रय इसी प्रकार हो। 
। जीवन का पहला घर समुद्र--यह ध्यान रखते हुए कि जीवनमूल न अधिक ताप .सहन कर 

सकता है और न॑ अधिक शीत, हम कह सकते हें कि पृथ्वी के इतिहास में प्रथम जीव की उत्पत्ति अवश्य 
ठोक उसी समय हुईं होगी जब पृथ्वी का तापक्रम उसके लिए उचित था। 

भौतिक-विज्ञान-ज्ञाता हमको यह बतलछाते हें कि गर्म सितारों के वायुमंडल में उदजन अधिकता 
से पाया जाता हे। जब वे ठण्डे होने लगते हैं, तब शुद्ध कोयला या कार्बन भी बड़ी मात्रा में मिलने लगता 
है और ओबजन भी उनमें विद्यमान रहता है। ऐसा ही पृथ्वी के साथ अवश्य हुआ होगा। जब पृथ्वी 
ने अपनी गर्म अवस्था से ठंडा होना आरम्भ किया होगा तो यही वायव्य अधिकता से मौजूद रहे होंगे। 
ज्यों-ज्यों वह और ठंडी पड़ती गई उसका ऊपरी भाग जमकर ठोस परत सा हो गया। इस प्रकार जो कड़ी 
भूमि बनी उस पर पानी की भाष के घने और घनघोर बादल छाये और उनमें से कुछ पानी की बूंदें 
बनकर मूसलाधार वर्षा के रूप में बरस पड़े। सहस्नों वर्षों की भारी वर्षा और उसी के साथ-साथ 
कृदाचित्‌ भीषण भूकंप और ज्वालामुखी पर्वतों के फटने से पृथ्वी के ऊपर जगह-जगह पानी भर गया 
और महासागर, सागर, झील अथवा नदी बने तथा धरातरू उलूट-पलट कर नीचे ऊँचे पहाड़ के रूप 
में बदछ गया। इतना काल व्यतीत हो जाने पर भी अभी तक पृथ्वी का ठोस पर्त काफी मोटा नहीं हुआ। 
बहुधा उसकी उलट-पलट या उभार भूकम्प के रूप में हमको ज्ञात होती हैं। 

इस प्रकार जो जल-समूह बने उन्होंने वायुमंडल से कार्वन-हुयोषिद, और ओषजन काफी मात्रा 
में सोखें होंगे और पृथ्वी से कुछ मात्रा में नौसादर और अन्य रूवण भी लिये होंगे। उस समय पृथ्वी 
का धरातल अवश्य ही गर्म और नम रहा होगा और तापक्रम भी अधिक घटता-बढ़ता न होगा। चारों 
ओर सहायक अवस्था होते हुए अधिकता से उपस्थित लवणों और वायबव्यों को कार्बन से मिलकर 
तमाम प्रकार के ऐन्द्रिक यौगिक बनने में कोई बाधा न थी। इन यौगिकों में से कुछ तो टिकाऊ थे और 
कुछ नहीं। कुछ ही वर्ष हुए जब लिवरपुल के प्रोफेसर बली ने दिखाया था कि प्रकाश के प्रभाव से 
पानी, कार्बन, हृयोषिद, वायू और नौसादर जैसे सरल पदार्थों के मिश्रण से चीनी और अन्य पदार्थ 
थोड़ी मात्रा में बनाये जा सकते हेँ। ऐसे रासायनिक रूपान्तरों में विशेषकर प्रकाश की अति बेजनी 
किरणें (7009-५0]60 £9ए8 ही क्रियाशील होती हैं। आजकल ऐसी किरणें वायुमंडल के 
ओषजन में ही रुक जाती हें। किन्तु उस प्राचीन काल के वायुमंडल में ओषजन अवश्य ही कम था इस- 
लिए बहुत-सी किरणें, पुराने सागरों में पहुँच कर उन पर अपना प्रभाव डालती थीं और उन सागरों का 
जल गर्म पतले रसे के समान हो गया था । 

इन पहले यौगिकों के विच्छेद और योग से और भी जटिल ऐन्द्रिक यौगिक बने । अकस्मात्‌ 
एक ऐसा समय आया जब आवश्यक तत्त्व ऐसे उचित अनुपात में उपस्थित हो गये कि उनसे वह पदार्थ 
बन गया जिसुमें जीवन के लक्षण थे। यह अवश्य पानी की ऊपरी तहों में हुआ होगा और पानी की 
उस समय कोई कमी न थी। यही कारण है कि सर्वत्र सागर ही जीवों का प्रथम गृह माना जाता है। 

हाल की दे! खोजें--पिछले कुछ वर्षों में दो खोजें हुईं हें जो इस समस्या पर अधिक प्रकाश 
डालती हूँ। इनमें से एक वह नन्‍हें-नन्हें कण है जो रोगाणुओं को नष्ट कर देते हैं और जिन्हें प्रभाणभक्ष 
(.38८02८/779/00926) कहा जाता है। दुमाणुभक्ष कण वास्तव में न तो सजीव हैं और न निर्जीव। 
उनकी गणना सजीव और निर्जीव के मध्य में की जाती हें। इन अत्यन्त सूक्ष्म कणों को खोज निकालबने- 
वाले विद्वानू, एफ० डी० हें, उन्हें शिलघाभ (८०0![070$) की तरह के जीवित अंश मानते हैं क्‍योंकि 
जब तक उन्हें दुमाणू खाने को मिलते हे उनमें उत्पादन भी होता है। दूसरे वैज्ञानिक इन अंशों को एक 


न 

ऐसे प्रकार का अत्यन्त क्रियाशील खमीर समझते हैं जो बिना जीवित पदार्थ को पाये अपनी मात्रा 
बढ़ाने में असमर्थ हैं। एच० जी० वेल्स और दूसरे लोगों का मत हैँ कि निर्जीव और सजीव अवस्थाओं 
के बीच ऐसी ही लुप्त कड़ियों से जीवित पदार्थ का प्राथमिक रूप बना होगा। 

दूसरी खोज कोषों में उन नन्‍्हें कर्णों का होना है जो अति सुक्ष्मदर्शीय प्रदेश से जीवन के शारीरिक 
परिवर्ततों का सुधार और शासन करते हैं । इन अति सूक्ष्म कणिकाओं में से एक जत्था वह है जो 
पिश्यैक ((5०८४८७) कहलाता है और जिनकी संख्या वास्तव में अपनी जगह पर ही दुगुनी हो जाती हैं, 
प्रोफेसर जें० एलछिग्जेण्डर ने अपनी पुस्तक 'कोलॉयड केमिस्ट्री में इस अवस्था का संक्षिप्त वर्णन इस प्रकार 
किया है, यह बहुत कुछ सम्भव' है कि पहला जीवित श्राणी एक अणु या कोई सरल परिमाणु समूह था 
जिसमें पिह्यैक की-सी शासक और पुर्तेजनन शक्ति थी।* 

जीवन के सर्वप्रथम उत्पत्ति के ज्ञान की खोज में मानव-मस्तिष्क अभी यहीं तक पहुँचा है। जो 
कुछ निश्चय हुआ है वह है बहुत युग बीते, समय के धुँधले प्रभात में, जब पृथ्वी का धरातल काफी 
ठंडा हो चुका था और वायू अथवा जलू की प्रबल शक्तियों से हमारी पृथ्वी जीवित वस्तुओं के रहने योग्य 
बन चूकी थी,” आवश्यक निर्जीव तत्त्व इस प्रकार एक दूसरे से मिले कि सजीव पदार्थ के छोटे-छोटे अंश 
बने, और तब से पृथ्वी पर जीवन की आइचर्यजनक कथा का प्रारम्भ हुआ ।” 





मेरे श्रद्वितीय मित्र 
श्री जसपतराय कपूर, सद॒स्य, भारतीय लोकसभा 


[ बी० एम० एस० डी० कालेज के मालवीय“--इस गौरवान्वित सम्बोधन द्वारा खन्नाजी के परम मित्र 
एवं भारतीय विधान-परिषद्‌ और आज की लोकसभा के सदस्य श्री जसपतराय कप्र ने खन्नाजी का स्मरण 
किया है । अपने मित्र के सफल जीवन का अत्यन्त संक्षिप्त, परन्तु सफल रूप में स्मरण करने में श्री जसपत्त- 
रायजी इस लेख में सर्वेथा समर्थ हुए हैं। - 


. उनके निम्नलिखित शब्द स्मरणीय हें : 'खन्नाजी अपनी धुन के पक्के और लगन के सच्चे हैं। वे जिस 
काम को करते हैं, उसमें तन्मय हो जाते हैं........मेरे मित्र खन्नाजी को भगवान्‌ ने आन्तरिक और बाहच-दोनों 
ही सौन्दर्य प्रदान किये हें। उनका शरीर सुडौल एवं गौर वर्ण हे। हृदय उनका विशाल है, तथा मस्तिष्क 
पूर्ण उन्नत एवं विकसित ।” |] 


श्री हीराछार खन्ना मेरे मित्र हें। मुझे उनके अन्दर गुण ही गुण दिखाई देते हें। मित्र के 
विषय में लिखना उतना ही कठिन कार्य है, जितना स्वयं अपने बारे में लिखना--सम्भवतः उससे भी 
अधिक कठिन। अपने प्रिय जनों के गुण महागुण के रूप में प्रकठ होते तथा त्रुटियाँ केवल भ्रान्तियाँ मात्र ही' 
परिलक्षित होकर रह जाती हें। 
श्री हीरालाल खन्ना से मेरा प्रथम परिचय लगभग सन्‌ १९१८-१९ में हुआ था। कहना अनुचित न 
होगा कि प्रथम परिचय में ही' हममें प्रेम हो गया। वह उस समय सेंट जोन्स कालेज आगरा में प्रोफेसर थे--- 
और में नागरी-प्रचारिणी-सभा आगरा में मन्त्री के रूप में कार्य कर रहा था। हम दोनों ने हिन्दी का कार्य 
प्रारम्भ किया ! इस ओर खचन्नाजी ने मेरा पूरा-पूरा हाथ बँटाया। पुस्तकालय के लिए पुस्तकें तथा सभा 
के लिए चन्दा माँगना--ये दो कार्य मुख्य थे। और खजन्नाजी इसमें बहुत ही सहायक रहे। थोड़े ही दिन 
बाद वह बी० एन० एस० डी० इन्टर कालेज कानपुर के प्रिंसिपल नियुक्त हो गये और हमारा उनका साथ छुट 
गया। सार्वजनिक संस्था के लिए चन्दा माँगनेवाली उनकी प्रवृत्ति बराबर बनी रही और इसमें उन्हें काफी 
सफलता भी प्राप्त हुई है। यदि वह किसी का कोई कार्य करते हैं, तो पारितोषिकस्वरूप अपने कालेज के लिए 
सहायता ले लेते हैं। उनके विषय में यह एक मशहूर सी बात थी कि यदि उनसे काम कराना है तो उनके कालेज 
लिए भेंट लेकर चले चलो। उक्त कालेज का वत्तंमान भव्य स्वरूप बी० एन० एस० डी० कालेज के माल- 
वीय--इन्‍्हीं खन्नाजी के प्रयत्नों का फल हे । | 
खन्नाजी अपनी' धुन के पक्के और लगन के सच्चे हैं। वें जिस काम को करते हूँ, उसमें तन्‍्मय हो जाते. 
हैं। किसी चीज को हाथ में लेते समय, किसी पुस्तक को पढ़ते समय, वह उसका पूर्ण विश्ठेषण कर डालते हूं 
और तह की गहराई तक पहुँचने का प्रयास करते हैं और जब तक तह तक नहीं पहुँच जाते, चन नहीं लेते। 
उत्तर प्रदेश के शिक्षा-विभाग में उन्हें कौन नहीं जानता ? शिक्षा से सम्बन्धित प्रत्येक व्यक्ति उनसे 
भली भाँति परिचित है। शिक्षा के लिए उन्होंने अपना सर्वेस्व दे रखा हैं। अनेक पदों पर रहकर तथा अनेक 
अन्य रूपों में उन्होंने इस प्रान्त के शिक्षा-विभाग की अपार सेवा की है। वह एक सफल प्रिंसिपल तो हें ही। 

उनके कालेज का परीक्षाफल प्रान्त में प्रायः सर्वोपरि ही रहता है। इस प्रान्त के विद्याथियों के हृदय में विद्या 
के प्रति अनुराग उत्पन्न करने में उन्हें अद्वितीय एवं अतीव सफद्ठता प्राप्त हुई है। 

खन्नाजी आगरे से चले गये, परन्तु हमारा उनका साथ न छुट सका। केवल हृदय तक ही हमारी' 
सीमाएँ नहीं रहीं। हमारे कुछ कार्य-क्षेत्र भी एक रहे। छस बीच में मेंने देखा कि खन्नाजी अपनी बात पर 
अटल रहनेवाले व्यक्ति हैं। वह जिस बात को ठीक समझ ते हैं, उस पर अडिग बने रहते हैं। अपने अन्तःकरण 
के विरुद्ध बात कहना तो उन्होंने सीखा ही नहीं है-- कौ।लछ मर्दा जाँ दारद” तो मानों किसी ने उन्हें बचपन 
में घटी के साथ पिला दिया है । एक बार आगरा विर्श्वा विद्यालय की सीनेट के चुनाव से आप सहमत नहीं थे। 
आपने उसके विरोध में आवाज उठाई और निस्संकोच लड़ते रहे। अन्त में सीनेठ के रजिस्टर्ड ग्रेजुएटों का 
पुनः निर्वाचन हुआ था। 

खन्नाजी केवल शिक्षा-विशेषज्ञ एवं. संस्थाओं के लिए चन्दा इकट्ठे करने में ही सिद्धहस्त हों, सो बात 

नहीं है। उनकी प्रतिभा सर्वतोन्मुखी है। उनकी उद्योग एवं व्यापार सम्बन्धी सूझ तो अनोखी ही है। आथिक 
मसलों पर उनकी राय बहुमूल्य होती है। आजकल वह इस प्रान्त की कई कम्पनियों के डायरेक्टर हैं और 
वहाँ उनका अच्छा सम्मान हूँ। 

मेरे मित्र खन्नाजी को भगवान्‌ ते अ।न्तरिक और बाहब--दोनों ही सौन्दर्य प्रदान किये हें। उनका 
शरीर सुडौल एवं वर्ण गौर है। हृदय उनका विद्ञाल है, तथा मस्तिष्क पूर्ण उन्नत एवं विकसित। अपने 
मित्रों का उन्हें पूरा पूरा ध्यान रहता हे। प्रत्येक की सहायता करने के लिए वह लालायित एवं उतावले 
से बने रहते हैं। उनके कारण किसी को कोई कष्ट न हो, इसका वह पूरा पूरा ध्यान रखते हैं। उनकी इस मनो- 
वृत्ति का परिणाम यह हुआ है कि उनका जीवन, उनका रहन-सहन अत्यन्त सीधा-सादा बन गया हैँ। उनके 
जीवन में स्वच्छता तथा सादगी समासचान्तर चली जाती है। हर काम में वह एक ओर तो पूरी सफाई 
का ध्यान रखते हैँ, और दूसरी ओर पू.री पूरी सादगी का। उनका परिधान हे धोती-कृर्त्ता और साफा। एक- - 
दम सीधा-सादा। न उनके किसी कपड़े पर एक भी धब्बा और न उनके शरीर के किसी भी भाग पर तनिक 
भी मेल। द 

भोजन-व्यवस्था के तो मानो वह आचार्य हैं। वह स्वल्प, स्वस्थ एवं आवश्यक भोजन ही करते हूं, 
तथा इसका उपदेश भी करते रहते हैं। उनका शायद ही कभी सिर भी दुखता हो। वह शतायु होंगे, इसमें 
सन्दंह नहीं । 

उनसे सम्बन्धित मुझे बहुत से किस्से भी याद हैं। उनके उल्लेख द्वारा उनके गुणों पर बहुत सा प्रकाश 
पड़े सकता है--परन्तु “बाढ़हि कथा पार नहिं लहऊ। और फिर उनकी अधिक प्रशंसा करता मेरी स्वयं अपनी 
प्रशंसा का स्वरूप बन सकता है। अपने मित्र खन्नाजी पर मुझे गवें हे। भगवान्‌ से प्राथना हे कि वह उन्हें 
चिराय्‌ करे जिससे वह आगे भी समाज व देश की वेसी ही सेवा करते रहें जसी अब तक करते रहे हूँ। 

[कानपुर जिले के शिक्षा-संस्थाओं के आप ख्यातनामा जिला- 
निरीक्षक हें। इस प्रान्त की शिक्षा सरकार के इने-गिने 
चिन्तनशील अधिकारियों में आपका स्थान हैं। शिक्षण कला 
के अनेक प्रयोगों में आपने मौलिक योग दिया है। आपकी 
स्फति और प्रेरणा शक्ति तथा आपका अदम्य उत्साह शिक्षा 
की प्रगति को उत्तेजना देने में हमेशा सफल रहे हे । अपनी 
मिलनसारी और लोकप्रियता के बल पर आप जहाँ रहे हैँ सफल 
कार्यकर्त्ता के रूप में आपका अभिनंदन हुआ हे। 

इस छोटे से लेख में स्थाऊल साहब ने बालकों और 
बालिकाओं को किस वैज्ञानिक ढंग से ज्ञान अर्जन करना 
चाहिए इसकी शिक्षा दी हे। असावधानी से जो भ्रान्तियाँ हो 
जाती हैं उनका भी दिग्दशेन कराया है। ] 


हमारे बालकों में प्रकृति निरीक्षण की उत्सुकता कम है। वे अपने वातावरण से अपरिचित से जान 
पड़ते हैं। यह तो बालकों और बालिकाओं का स्वाभाविक गूण होना चाहिए कि वे सृष्टि की विलक्षणता 
को देखकर प्रसन्न हों, अपने आस-पास के प्राण और वनस्पति-जगत्‌ का ज्ञान भ्राप्त करने के इच्छुक 
हों, प्राकृतिक घटताओं को समझने की चेष्टा करें तथा हर बात का कारण समझने को लालायित हों । 
ऐसा बालक विज्ञान में रुचि रखता है जो सदा अपने मन में यह प्रइन करता रहता है कि “यह क्या है ? ” 
“ऐसा क्‍यों है ?”; सूर्य, चन्द्रमा, तारे इत्यादि क्‍या हैं, ये किस प्रकार आकाश में लटके हैं, ये कैसे उदय 
और अस्त होते हैं, दिन-रात और ऋतु-परिवतंन कैसे होते हैँ; पेड़ कैसे उगते और बढ़ते हूँ; अमुक पशु 
'की बनावट कैसी है और उसमें क्या विशेषता है, वह कहाँ रहता है, क्या खाता है और उसके कौन शात्रु 
और मित्र हैं; हमारा शरीर कैसे बना है, भोजन कैसे पचता है, बीमारी क्‍यों होती हैँ और इससे केसे 
बचना चाहिए; वाययान किस प्रकार उड़ता है, मोटर कैसे चलती है, बिजली क्या है, रेडियो द्वारा किस 
प्रकार बिना तार के खबरें और गाने सुनाई देते है; बरफ कैसे बनती है, चीनी कैसे बनाई जाती हैं, 
रेशमी और ऊनी कपड़े कैसे बनाये जाते हैं, दैनिक जीवन में प्रयोग होनेवाली रासायनिक वस्तुएँ कंसे 
बनती है, उनके गण क्‍या हैँ, इत्यादि इत्यादि। 

जो बालक या बालिकाएँ इन सब बातों पर ध्यान नहीं देतीं और विचार नहीं करतीं उनकी 
बुद्धि कुठित हो जाती है और ऐसी दशा में उनका जीवन पश्ुओं से भी खराब हो जाता हैं। उनमें और 

मूख में कोई अन्तर नहीं रह जाता जिन्हें केवल लकड़ी-नून-तेल ही की चिन्ता रहती हे । जिस प्रकार 
व्यायाम करने से शरीर दृढ़ और सुडौल बनता हैँ उसी प्रकार और विचार विवेचना हारा बद्धि तीक्न 
तथा भाव संयत होते हैं । इसके विपरीत बिना बिचारे और समझे हुए केवल रट लेने से विवेचना-शक्ति नष्ट 
हो जाती है। बहुत से छात्र केवल तोता रटन्त करके परीक्षाओं में तो सफल हो जाते हें परन्तु ऐसा करके 
वे अपने मस्तिष्क को सदा के लिए खराब कर लेते हँ जिससे जीवन में वे कोई मानसिक शक्तिवाला 
काम करने के योग्य नहीं रहते। अतएवं विज्ञान में हमें सदा अपने विचार से काम लेना चाहिए। बिना 
परिश्रम द्वारा समझे हुए कोई बात केवल रटना नहीं चाहिए 

विचार और विवेचना के लिए हमें ज्ञानेन्द्रियाँ मिली हें। इनके द्वारा हमें बाहरी वस्तुओं का 
ज्ञान होता है । स्पर्श करके, देखकर, सुनकर, सूघकर, और चखकर हम पदार्थों के गुण और घटनाओं 
का ज्ञान प्राप्त करते हैं। इसलिए हमें इत ज्ञानेन्द्रियों से अधिक से अधिक काम लेना चाहिए। इनसे 
जितना अधिक और ठीक काम लिया जायगा ये उतनी ही अनुभूतिशील तथा सूक्ष्म-ग्राही हो सकेंगी। 
जिससे हमारा ज्ञान भी उतना ही ठीक एवं संयत होगा। अभ्यास होने पर हम स्पर्श से किसी पदार्थ को 
पहचान सकते हे, चिड़िया या पशू के शब्दनाद से उसे जान जाते हैँ, गायक तबले की ध्वनि, तार की 
झंकार और अलाप से स्वर और ताल को ठीक ठीक समझ लेते हैं, जौहरी मणियों को देखते ही परख 
लेते है, बनिये-व्यापारी तोल का अनुमान कर लेते हैँ, रसोइया नमक-मिर्च का ठीक अन्दाज कर लेता 
हैँ और सैनिक को दूरी का अनुमान ही से ठीक ज्ञान हों जाता है। 

विज्ञान में निरीक्षण का बड़ा महत्त्व है। बिना निरीक्षण के विज्ञान में उन्नति असम्भव है। 
इसी के आधार पर हम आगे बढ़ सकते है। बिना स्वयं निरीक्षण के हमारा ज्ञान अपूर्ण और अशद्ध रहेगा। 
विज्ञान में सफलता की यही कुंजी है। विज्ञान के बड़े-बड़े आविष्कारों का रहस्य और मूल साधारण 
बातों और घटनाओं का निरीक्षण ही है। उन बातों को लोग पहले भी जानते और देखते भी आये थे, 
पर साधारण व्यक्ति उन पर कुछ भी ध्यान नहीं देते थे। भरे टब में घुसने से पानी छलक जाता है, यह 
सभी जानते हैं। इसका ध्यानपूर्वक निरीक्षण करके आकिमिडीज ने नया और बड़ा ही उपयोगी सिद्धान्त 
निकाछा | गलीलियो ने गिरजाघर में घड़ी की ध्वनि सुनकर बड़ा महत्त्वपूर्ण आविष्कार किया। 
विद्युत्‌ और उसके सारे चमत्कार का आविष्कार फैरेडे की उस सजग निरीक्षण शक्ति पर आश्रित है जिसके 
द्वारा उन्होंने (22/ए7०977077८0८/) की सुई का बेर बेर पीछे की ओर थोड़ी-सी ठोकर लेकर चलना देखा। 
देगची में पानी उबलन के कारण ढेक्कन को हिलते देखकर बंद के मन में जो उत्कण्ठा: हुई उसका फल 
आधुनिक वाष्प-इंजन हैं। न्‍्यूटन ने पेड़ से सेब नीचे गिरता हुआ देखा और यही देखकर उन होने ग्रुत्वाकर्षण 
के सिंद्धान्त को स्थांपित किया। केवेंडिश ने इसी निरीक्षण के बल पर ही जल को रासायनिक यौगिक सिद्ध 
किया। ऐसे उदाहरणों की कोई सीमा नहीं है । अतएव विज्ञान में निरीक्षण की महिमा का उल्लेख जितना भी 
किया जाय वह थोड़ा है। इसलिए प्रत्येक बालक और बालिका को सावधानी से निरीक्षण करने का अभ्यास 
करना चाहिए। चतुर बालक और मूख में यही अन्तर है कि चतुर बारूक अपने आँख-कान खोलकर रखता 
है अर्थात्‌ वह सदा सजग रहता है। चतुर बालक यदि कहीं जायगा तो वह बता सकेगा कि उसने रास्ते 
में किस प्रकार के वृक्ष देखे, कौन से जन्तु उसे दिखाई पड़े, खेत की उपजें कैसी थीं, उसे किस प्रकार के 
लोग मिले, सड़क कैसी थी, वह कितनी दूर चला, ,उसे कितना समय लगा, इत्यादि इत्यादि। जब हम 
देखते हे कि बड़े से बड़े आविष्कार छोटी-छोटी. बातों के निरीक्षण से हुए हैं तब सम्भव है कि हमारे 

बालक भी आगे चलकर ऐसे ही महत्त्वपूर्ण अनुसन्धान करें और अपना तथा अपने कुल व देश का गौरव 
बढ़ाए । 

यह भी परम आवश्यक है कि निरीक्षण शुद्ध हो। आरम्भ से ही शुद्ध निरीक्षण का अभ्यास करना 
अनिवार्य है। कौवे को देखकर कोयल कह देना, स्थार को भेड़िया बतलहाना, मोर की बोली को सिंह 
की गरज समझना निरीक्षण तो हैं पर अशुद्ध। इससे कोई छाभ नहीं होगा। हाँ, हानि वहुत होगी। स्कूछी 
जीवन में अशुद्ध निरीक्षण और उपेक्षा से सम्भव हे बहुत हानि न हो पर जीवन में ऐसी भूलों,से घोर 
विनाश की सम्भावना है। निरीक्षक के ठीक और समय पर हिमखंड को न देखने से टिटेनक जहाज 
एटलाण्टिक महासागर में उससे टकराकर डब गया और लगभग १,५०० प्राणी हत हुए। यदि निरीक्षक 
कुछ क्षणों के लिए भी सजग रहता तो यह महान्‌ दुर्घटना न होती। देश में रेल लड़ने, मोटर उलठटने 
व टकराने, नौका और जहाज डूबने इत्यादि की दुर्घटनाएँ सजग और शुद्ध निरीक्षण की उपेक्षा ही के 
कारण होती हैं। वायुयानों, रणपोतों, टेंकों, मशीनगनों, बमों, बिजली की मशीनों, कलों तथा वैज्ञानिक 
यंत्रों और उनके पुरजों की ठीक बनावट तथा उनके ठीक माप में अशुद्ध निरीक्षण तथा तनिक भी त्रुटि 
होने से कितनी हानि हो सकती है इसका हर कोई अनुमान कर सकता हैं। 

गद्ध निरीक्षण के साथ-साथ विज्ञान में प्रयोग भी अत्यन्त आवश्यक हूँ। प्रयोगों के द्वारा ही 
पदार्थों के गुणों का अनुभव किया जाता है, सिद्धान्तों और नियमों की परीक्षा की जाती हैँ और नये 
सिद्धान्त निकाले जाते हैं। प्रयोग करने में यह परम आवश्यक है कि उसे सावधानी से किया जाय और 
जो कुछ देखा जाय उसे ठीक ठीक अंकित किया जाय। मनोनीत धारणाओं के अनुसार निरीक्षण के फल 
को देखने की चेष्टा कभी न की जाय । जो वास्तव में दिखाई दे उसे ही ठीक माना जाय चाहे वह आशातीत 
बयों न हो। यही है वास्तविक सत्य की खोज। इतिहास बतलाता हैं कि वैज्ञानिक अपने निरीक्षण ऑर 
प्रयोगों के बल पर तत्कालीन रुढ़ियों और प्रभावशील अन्धविश्वासों का निर्भीक खण्डन करते रहे हें। 
उन्हें अपने ऊपर इतना दुढ़ विश्वास था कि अनेक यातनाओं से सन्तप्त होने पर भी वे अटल रहे, और 
अन्त में उन्हीं की विजय हुई जिससे आज भी उनके नाम अमर हूँ। लोगों की धरणा थी कि हलकी 
वस्तु की अपेक्षा भारी वस्तु गिरकर जह्दी नीचे पहुँचती है। गैलीलियो ने स्पष्ट रूप से प्रयोग द्वारा 
दिखाया कि यह धारणा भ्रमपूर्ण हैं पर फिर भी अन्धविश्वासियों ने उसे कारागार में बन्द कर दिया। बालकों 
को भी अपने प्रयोगों के फल का ही अवहूम्बन लेना चाहिए। यदि कोई बात प्रयोग से सिद्ध नहीं होती 
तो उसे केवल किवदन्ती होने के कारण सत्य न मानना चाहिए। प्रत्येक नियम, सिद्धान्त अथवा कथन को 
प्रयोग की कसौटी पर कसकर देखने का उद्योग करना चाहिए। 

प्रयोग और निरीक्षण के सहारे निष्कर्ष भी निकालना चाहिए परन्तु इसमें विशेष सावधानी की 
आवश्यकता है। यदि घैर्य और सावधानी से काम न लिया जायगा तो सम्भव है निष्कर्ष ठीक न हों। 
टोलमी ने यह सिद्धान्त स्थापित किया कि पृथ्वी स्थिर है और सूर्य उसके चारों ओर घूमता है। सूर्य को 
पूर्व में उदय और सारा दिन यात्रा करके पश्चिम में अस्त होते देखकर टोलमी का सिद्धान्त ठीक जान 
पड़ता है। निरीक्षण अवश्य ठीक है पर यह निष्कर्ष ठीक नहीं है। यह बात पूर्णरूप से सिद्ध हो चुकी 
है कि पृथ्वी सूर्य के चारों ओर भ्रमण करती है, सूर्य पृथ्वी के चारों ओर नहीं। कुछ देशों में जिस 
समय रेलगाड़ी पहले पहल चली तो उसके इंजन को देखकर लोग डरे और वे उसे भूत-प्रेत समभे। उसे 
रोकने के लिए पटरी पर ओझा और तान्त्रिक एकत्र होकर जादू-टोने करने छगें। चालक ने पटरी पर 


१०८ खन्ना अभिनन्दन ग्रन्थ 


जन-समूह देखकर इंजन रोक दिया जिससे लोग कट न जायूँ । इंजन का रुकना देखकर सब तान्त्रिक . 
अपने मन्त्रों और जादू को सफल जानकर बड़े प्रसन्न हुए और वहाँ से लौट गये। यद्यपि उनका यह 
निरीक्षण तो ठीक था कि इंजन रुक गया तथापि इससे यह निष्कर्ष निकाल लेना कि ऐसा उनके जादू- 
टोने के प्रभाव से हुआ है, केवछ विडम्बना ही थी। अतएव निष्कर्ष निकालने में विशेष सावधानी की 
आवश्यकता है। 





आचाये हीरालाल खन्ना 
लेखक, श्री;परिपूर्णोनन्‍्द बमों 


मर मेंने देखा कि खन्नाजी एक पुस्तक ह--एक 
इतिहास हैं..... इन छाब्दों में श्री परिपर्णानन्‍दजी ने अपने 
गुरु आचाय॑े नरेन्द्रदेव के सहपाठी और अभिन्न मित्र श्री खन्नाजी 
को समझने का प्रयास किया है। हमारे प्रान्त के शिक्षा-मंत्री 
श्री सम्पर्णानंद के अन॒ज, कानपुर के एक प्रमुख नागरिक, सावे- 
जनिक सेवक, शिक्षित और सुसंस्कृत श्री परिपूर्णानंदनी की 
खन्नाजी के सम्बन्ध में लिखी गई इन पंक्तियों पर भी ध्यान 
दीजिए: “उन्हें भारत की पच्चीस-तीस वर्ष पहले की विभूतियों 
का बड़ा अच्छा ज्ञान हैं, निकट से जानकारी हं। यदि वे 
अपने संस्मरण ही लिखे तो एक अदुभुत ग्रन्थ तेयार हो सकता 
है ।.... मझे सबसे अधिक प्रभावित करनेवाली बात छगी खन्नाजी 
का सन्दर स्वास्थ्य ... खन्नाजी हमारे आपके साथ बंठकर भोजन 
कर लंगे पर नित्य के जीवन में उनका संयम बड़ा कठोर हें 
चित्त कहता हैँ कि खन्नाजी का ही सिद्धान्त ठीक है। मनुष्य 
खाने के लिए नहीं पंदा हुआ हैे। भोजन केवल एक आधार हूं 
जिसके सहारे मनुष्य सचमुच मनुष्य बना रह सकता है।”] 





आचाय॑ हीरालाल खन्ना के प्रशंसकों तथा विरोधियों से मेरा बहुत कुछ परिचय हे। इसलिए उनकी 
प्रशंसा तथा विरोध में काफी बातें मेने सुनी हैं। इसलिए यदि मैं उनके संबंध में समीक्षापूर्ण ढंग से लिखने 
का प्रयत्न करूँ तो यह अधिक गलत न होगा । 

वास्तव में आज ऐसा कोई भी व्यक्ति नहीं हे जिसके निन्‍्दक तथा प्रशंसक, दोनों ही न हों। हमारा 
स्वभाव कुछ ऐसा हो गया हैँ कि दूसरे की निन्‍दा की बातें हमें ज्यादा अच्छी छंगती हें। आत्म-प्रवञ्चना- 
वश दूसरे की बुराई से हमारा जी हल्का होता है और यदि प्रशंसा अधिक होती है तो मन को ग्लानि होती हे। 


० मच 


में खन्नाजी के विषय में सुनी बातें ही) अधिक जानता हूँ। उनसे मेरा विशेष परिचय नहीं है। उनके 
प्रति आदर का केवल एक ही कारण है। वे मेरे परम पज्य आचार नरेन्द्रदेवजी के सहपाठी हूँ । आचार्य 
जी के चरणों में बंठकर मेन शिक्षा प्राप्त की है। उनके सहपाठी भी मेरे लिए आदर के पात्र हैँ। में पुराने 
जमाने का विद्यार्थी हूँ। जिसे गुरुजनों का आदर करना सिखलाया जाता था। सिखलाया आज भी 
जाता होगा, पर आज का विद्यार्थी वह पाठ याद रखना आवश्यक नहीं समझता। इसी लिए विद्या भी 
वास्तव में उसको याद रखना आवश्यक नहीं समझती। 
१०९ 


११० खन्ना अभिनन्दन-प्रन्थ 


मेने खन्नाजी को पहली बार आचार्यजी (नरेन्द्रदेवजी) को साथ देखा। भले से मालम पड़े। बात- 
चीत में आकर्षण था। पर कानपुर की शिक्षा-राजनीति से में सहम गया। में प्रायः नगर'क किसी आचार्य 
से सू-परिचित न हो सका। यदा-कदा जब भेंट हो जाती तो आदत के मुताबिक कुछ सीखने की' कोशिश करता। 

और इस चेष्टा में मेते देखा कि खन्नाजी एक पुस्तक हें--एक इतिहास हें। जब हम पैदा भी न हुए 
थे, वे राष्ट्रीय विचार के बन चुके थे। महामना मालवीयजी के चरणों में बैठकर उन्होंने समाज-सेवा 
सीखी। पं० मोतीलाल नेहरू, डा० सर तेजबहादुर सश्रू, डा० सच्चिदानन्द सिनहा आदि के राष्ट्रीय 
जीवन की जवानी का यूग उन्होंने देखा है । बड़े बड़े महापुरुषों का उनका बड़ा साथ रहा हैँ । स्वर्गीय 
माननीय श्री श्रीनिवास शास्त्री इन्हें काफी मानते थे। शास्त्रीजी की उक्ति (उपदेश) इन्हें अब भी 
याद है कि--- यदि कोई व्यक्ति बहस के लिए बात करता हो तो मौन रह जाना चाहिए।” छाला लाजपत 
राय का सिंह-गर्जन वे बड़े मजे में सुनाते हें। क्‍ 

विद्यार्यी-जीवन में खन्नाजी, उस जमाने के लिहाज से, बड़े उम्र विचार के छात्र रहे होंगे। उन्हें 
भारतीय स्वातंत्र्य संग्राम के सुत्रभात का संदेश मिला। अरविन्द की क्रान्तिकारी पत्रिका के वे प्रेमी पाठक 
थे। स्थात्‌ मालवीयती का प्रभाव न पड़ा होता तो वे क्रान्तिकारी भी हो गये होते । 

खन्नाजी से बातें करने से एक बात स्पष्ट मालम होती हू । उन्हें भारत की पच्चीस-तीस वर्ष पहले की 
विभूतियों का बड़ा अच्छा ज्ञान हे, निकट से जानकारी है। वे यदि अपने 'संस्मरण” ही लिखें तो एक अद्भुत 
ग्रन्थ तेयार हो सकता है । वह हमारे राष्ट्रीय जीवन का एक रोचक और ज्ञान-वद्धक इतिहास बन सकता 
है। वह एक ऐसा लाजवाब संकलन होगा जो आगे आनेवाली पीढ़ी के लिए बड़ा लाभप्रद होगा । खन्नाजी 
उसमें बतलायेंगे कि मालवीयजी ने किस द्रदशिता से त्रिवेणी का उद्धार किया, प्रयाग को अच्छी इमारतें 
दिलवाई , हिन्दू विश्वविद्यालय को लिए चन्दा इकट्ठा करने का मार्ग निकाला और राष्ट्रवादी होते हुए भी 
केसे राजा-महाराजाओं को प्रसन्नता प्राप्त कर सके | खन्नाजी हमें यह भी बतलायेंगे कि श्री सुन्दरलालजी की 
अदालती प्रतिभा से प्रथाग को क्या वरदान मिला था; प्रयाग विश्वविद्यालय किस प्रकार हमारे प्रान्त की 
विचार-धारा का केन्द्र बबा; छाला लाजपतराय का हमारे सूबे पर कितना असर था--इत्यादि। 


किन्तु स्वभाव से में ऊहापोह बहुत करता हूँ, समझता कम हूँ । समझने की शक्ति भी कम है। अतएव 


मुझे तो अपने मतरूब की बात ज्यादा अच्छी लगती हैं। और मुझे सबसे अधिक प्रभावित करनेवाली बात 
लगी--खन्नाजी का सुन्दर स्वास्थ्य । भगवान्‌ उन्हें चिरायु करे और इस मामले में किसी की नजर न लगे। 
में रोगी आदमी हूँ। अभी चालीस साल लाँघा है परइस चालीस-बयालीस साल में कितने ही डाक्टर बैथयों ने 
मेरा इलाज किया होगा। कभी पेट, कभी सर, कभी नाक, तो कभी दिमाग भी शायद खराब हो जाता हो। 

पर मुझसे कहीं अधिक कमंठ होते हुए भी खन्नाजी कभी बीमार न पड़े। इतनी उम्र भी हो गई-- 
आज तक कोई ऐसा डाक्टर या वेद्य ही नपेदा हुआं, जिसने उनका इलाज किया हो या एक पैसे की मुफ्त दवा 
ही उन्हें दी हो। ऐसे स्वास्थ्य के प्रति किसे ईर्ष्या न होगी ! खन्नाजी का कथन है कि यह सब कुछ उनके सात्विक 
भोजन तथा खाद्य वस्तु सम्बन्धी उनकी तरह तरह की खोजों का परिणाम है । पर वह खोज हमारे प्रान्त- 
पति (वर्तमान राष्ट्रपति) ठण्डनजी की तरह नहीं हँ कि जहाँ जायेंगे वहाँ अपने अनुकूल भोजन, बनफशे की 
चाय, नमक का अभाव आदि जरूरी होगा। खन्नाजी हमारे आपके साथ सबके जेसा भोजन कर हछेंगे, पर 
नित्य के जीवन में उनका संयम बड़ा कठोर है । इस विषय में हम खन्नाजी का अनुकरण शायद न कर सकेंगे। 


आचार्य हीरालार खन्ना १११ 


में डाक्टर को फीस देने को तैयार हूँ, जीभ को कष्ट नहीं। आखिर मेरी जीभ केवल बोलने के लिए नहीं 
बनाई गई है। उस बेचारी को स्वाद भी मिलना चाहिए। यह उसका नैसगिक अधिकार है। _और इसके 
साथ हमने जीभ को एक और भी अधिकार दे रखा है :--- 
मुख आव सोई कहे, 
बोले नहीं विचार। 
हते पराई आत्मा, 
जीभ बाँधि तलवार॥ 
पर चित्त कहता हँ कि खन्नाजी का सिद्धान्त ठीक है । मनुष्य खाने के लिए नहीं पैदा हुआ है। भोजन 
केवल एक आधार हे जिसक सहारे मनुष्य सचमुच मनृष्य बना रह सकता है। पर जीभ को भोजन और 
कुशब्द का आदी बना देना इहलोक और षरलोक दोनों को बिगाड़ देना है। 





वे क्‍या हैं ? 
लेखक, श्री रामस्वरूपजी गुप्त, एम० ए०, एम० एल० सी० 


इस लेख के लेखक श्री हीरालालजी खन्ना के किसी समय के विद्यार्थी हैं। उन पर खन्नाजी का क्‍या 
प्रभाव पड़ा, इस लेख में उसी की चर्चा ह। खन्नाजी का हिन्दी प्रेम, छात्रों की सहायता, उनकी अनशासन- 
प्रियता, उनके ग्रतिकल प्रचार. उसका निराकरण, खन्नाजी का चरखा-प्रेम, उनका शिक्षा-क्षेत्र में काम, उनका 
गो सेवा में योग--इत्यादि सभी की चर्चा इस लेख में है । अंत में गृप्तजी लिखते हं--- खिन्नाजी का जीवन एक 


संतुलित जीवन का उदाहरण है ।” | 


प्रिसयल ही रालाल खन्ना से सवंत्रथम सम्पक मे आने का अवसर मुझ आगरा में प्राप्त हुआ। सन्‌ १९१६ 
या १७ की बात है। तब इन्होंने सेट जान्स कालेज में व्याख्याता ([८टांप्ा/८४) के पद पर कार्य आरम्भ 
किया था। उस समय में बी० ए ० में पढ़ता था और कालेज की हिन्दी प्रचारिणी सभा का मंत्री था। श्री 
खन्नाजी विद्यार्थियों में हिन्दी प्रचार के कार्य में खूब योग देते थे। उनमें सौजन्य और स्नेह का भाव मानो 
प्रकृतिजन्य था, अतएव उनके व्यक्तित्व में एक आकर्षण था । हिन्दी प्रचार का काम वे बराबर करते रहे। और 
कानपूर में जब प्रोफेसर होकर वे आये तो यहाँ भी अदालतों में हिन्दी में मृहरिरी का काम सीखने और करने 
के लिए उन्होंने मुझसे कुछ छात्र माँगे। मेने दो हिन्दी मिडिल पास विद्यार्थी भेजे थे। बाबू गिरधरदास 
भागव ते उनको अपने बस्ते पर काम सिखाया था और उनमें एक अब भी मुहरिरी कर रहा है। 

विद्यार्थी वर्ग के प्रति खन्नाजी का सामूहिक रूप से सदैव स्ते ह-भाव रहा और व्यक्तिगत रूप में वे बरा- 
बर उनकी सहायता करते रहे हें। अध्यापन कार्य के प्रारम्भ से ही यह बात वतंमान रही है और इस गुण के 
कारण वे सदैव विद्यार्थी वर्ग के प्रेम-पात्र रहे हैं। साथ ही वे उच्च कोटि के अनुशासक (05८[74744) भी हैं 
और व्यवस्या बावने और चहाने की विशेष योग्यता भी उतमें हे। उनका जीवन आरम्भ से ही शिक्षा- 
क्षेत्र के लिए समपित था और इन गुणों के समुच्चय के कारण उसमें उन्होंने सफलता प्राप्त की है। 
परन्तु सफलूता के पूर्व मनुष्य की खासी परीक्षा भी होती हे। और खन्नाजी की भी हुई है। 
आज विद्यार्थी वर्ग में अनूशासन रखना कोई सहज बात नहीं है । फिर प्रिच्सपल हीरालाल खन्ना कोतो 
उन स्थितियों में होकर गुजरना पड़ा हैँ जब देश की स्वतंत्रता संग्राम का आह्वान युवक हृदय को आकषित 
करता था। वे उस आकरंण को किसी रूप में प्रकट करने से अपने को रोक भी नहीं सकते थे और न कांग्रेस के 
प्रस्ताव के अतुसार शिक्षा संस्थाओं से निकलने को तेयार थे। मुझे वे दिन याद हैं जब कानपुर में प्रिन्‍्सपल 
हीरालाल खजन्ना कांग्रेस के अयवा यों कहिए कि देश की स्वतंत्रता के विरोधी समझे जाते थे। न केवल समझे 
जाते थे बल्कि गद्दार और देशद्रोही पुकारे जाते थे और जनसमुदाय में उनके प्रति ऐसी विरोधी भावनाएँ 
थीं कि उनके ऊपर आक्रमण किया गया और उनको अपमानित किया गया । ऐसी परिस्थिति में भी मेरे मन ने 
कभी यह स्वीकार नहीं किया कि वे कांग्रेस-विरोधी हें । देश की स्वतंत्रता का विरोधी होना तो उनके लिए 
कल्पना के भी बाहर की बात थी। कांग्रेस के अनेक मान्य नेताओं ने जिनमें आचाय॑ नरेन्द्रदेव का भी नाम 
है, प्रिन्सपल खन्नाजी से अपने प्रेम-सम्बन्ध को- ऐसे समय में अक्षुण्प रक्खा और जनसमुदाय की उतावली- 


११२ 

पूर्ण निन्‍दा-स्तुति को निराधार ही माना। प्रिन्सपल दीवानचन्द्र को भी इसी प्रकार जनसमुदाय के अपमान 
और आक्रमण का सामना करना पड़ा था। देशद्रोही अथवा स्वतंत्रता-विरोधी होने की आवाज तो इस दशा 
में भी वेसी ही निर्मूल, मूर्खतापू्ण और निराधार थी। परन्त्‌ कांग्रेस के प्रति भाव और सहानुभूति और 
सद्भावना में अन्तर अवश्य था। मुझे स्मरण है कि जब महात्मा गांधी की प्रेरणा से १९३२ में कांग्रेस 
ने श्रम का मताधिकार ([800प/ ८॥६१७०7८॥8८४7८०४) स्वीकार किया था तब प्रो० हीरालाल खन्ना 
ने भी स्वयं कताई का श्रम मंजूर किया था और मैंने ही उनके यहाँ चरखा पहुँचाया था। कांग्रेस जनों में भी 
बहुत कम लोग हे जिन्होंने अपने इस ब्रत अथवा कार्यक्रम को कायम रकखा अथवा निभाया हैं और एक 
इसको ही क्यों कहं, कांग्रेस के पिछले बीस वर्षों के इतिहास में यह विचित्र राजनेतिक व्यंग रहा है कि हमने 
- वार बार महात्मा गांधी की विचारधारा और उनके कार्यक्रम के प्रति अपनी आस्था प्रकट की हैं, प्रस्ताव 
पास किये हें और शपयथें भी ली हे; परन्तु वास्तविक रूप में या तो उनकी उपेक्षा करते रहे है या रस्म अदायगी 
के तौर पर मानते रहे हे। अस्त, शिक्षा के क्षेत्र को अपने जीवन का प्रधान कार्य-क्षेत्र रखकर भी श्री खन्ना 
जी ने लोकसेवा के अन्य कार्यों में भी यथावकाश वरावर योग दिया है। मैंने खन्नाजी को गो सेवा के काम 
में भी कानपुर में योग देते देखा है । हिन्दी प्रचार का उल्लेख मैंने ऊपर किया है। शिक्षा के एक सेवा-कार्ये 
को प्रधान रखते हुए अन्य कार्यों में सामायिक सहयोग देते रहना ही अपने समय, सामर्थ्य और योग्यता 
का अधिक से अधिक उपयोग करने की यूक्ति है । श्री खन्नाजी का जीवन एक संतुलित जीवन का उदाहरण 
है जिपमें उन्होंने विद्यार्यी वर्ग से प्रेम के साथ में अनुशासन प्रियता, उदारता के साथ में दुढ़ता और सेवाकाये 
के साथ में व्यवहार-कुशलता का संतुलन किया है। 





फा० ९१५ : 

लेखक, डा० गोरखप्रसाद, डी० एस-सी० (एडिन०) 


(व्यक्तियों और गणों के पारखी खन्नाजी का यह लघु शब्दचित्र उनके मित्र एवं इलाहाबाद 
विश्वविद्यालय के गणित विभाग के अध्यापक, हिन्दी-संसार के सुपरिचित, विज्ञान विषयों के लेखक 
डा० गोरखप्रसाद ने प्रस्तुतकिया है। हिन्दी के प्रति खन्नाजी को कितना अधिक प्रेम था और उन्होंने 
किस प्रकार प्रतिकल वातावरण होते हुए भी हाईस्कूल व इन्टरमीडियट बोर्ड में हिन्दी को परीक्षाओं 
का माध्यम बनवाया था, इसकी चर्चा डा० गोरखप्रसाद के संस्मरणों में की गई है। डा० प्रसाद के 
इन शब्दों को हम शतशः दुहराते हुए भी न थ्केंगे। परमेश्वर की कृपा से खन्नाजी का स्वास्थ्य 
बहुत अच्छा है। वे आज भी क्रियाशील और सतके हैं। ईइवर से मेरी यही प्रार्थना है कि वे बहुत 
समय तक इसी प्रकार स्वस्थ बने रहें और हिन्दी तथा शिक्षा के क्षेत्र में अन्य कार्यकर्ताओं को 


अपने परिपकतर “अनुभव” और पितातुल्य प्रोत्साहत से सहायता पहुँचाते रहें।”] क्‍ 
श्री हीरालालजी खन्ना से मेरा प्रथम परिचय एक चंदे के संबंध में हुआ। खन्नाजी छाला दीवान- 
चंदजी के साथ मेरे घर आए थे। चंदा या तो डी० ए० वी० कॉलेज, या बी० एन० एस० डी० कॉलेज 
के संबंध में था; यह मुझे अब ठीक स्मरण नहीं है कि किस कॉलेज के लिए, परन्तु उसी दिन से में 
बड़े भाई के समान दयाल्‌ खजन्नाजी के स्वभाव पर मुग्ध हो गया। यह सन्‌ १९२५ की बात है; उसी 
वर्ष में ग्रेटब्रिटेन से छौटा था। परन्तु खन्नाजी मुझे पहले से जानते थे क्योंकि इसके पूर्व एक बार 
में १९२२ में सुधाकर द्विवेदी कृत समीकरण-मीमांसा का संपादक नियुक्त हुआ था। इस पुस्तक को 
विज्ञान-परिबद्‌, प्रयाग, प्रकाशित कर रही थी। विभक्तियों को शब्दों से पृथक्‌ छापा जाय या सटाकर- 
इस भ्रश्त पर विज्ञान-परिषद्‌ और सुधाकरजी के सुपुत्र श्रीपक्माकर द्विवेदी में मतभद होने के कारण 
पुस्तक की छपाई कई महीनों तक स्थगित रही, और १९२३ के सितम्बर में में विदेश चला गया। 
इसलिए समीकरण-मीमांसा के संपादन में में कुछ सहायता न दे सका। खजन्नाजी विज्ञान-परिषद्‌ के सदस्य 
और सहायक थे। इसलिए वे मेरे हिन्दी-प्रेम से परिचित हो गये थे। १९२५ में पहली बार भेंट होने के 
अवसर पर समीकरण-मीमांसा पर बात चली तो मुझे पता चला कि खन्नाजी के हृदय में हिन्दी के 
प्रति असीम प्रेम है। इस कारण मेरा-उनका संबंध और भी सुदृढ़ हो गया। जब कभी वे मिलते तो 
हिन्दी में वैज्ञानिक साहित्य की उन्नति की चर्चा होती। हिन्दुस्तानी ऐकेडमी से मेरे पास ज्योतिष 
पर हिन्दी में पुस्तक लिखन का जो प्रस्ताव आया उसमें खन्नाजी का हाथ अवश्य रहा होगा। वे वहाँ 
के अत्यन्त प्रभावशाली सदस्य थे। इंटरमीडियेट बोर्ड से भी मेरा संबंध खन्नाजी के ही कारण हुआ, 
पहले--बिना मेरे कुछ कहे ही--परीक्षक के रूप में, पीछे गणित-समिति के सदस्य के रूप में और 
अंत में स्वयं बोर्ड के सदस्य के रूप में। खन्नाजी इंटरमीडियेट बोर्ड के भी प्रभावशाली सदस्य थे। 
खन्नाजी हिन्दी में काय. करने के लिए मुझे सदा ही प्रोत्साहित करते रहे, में विज्ञान का 
संपादक हुआ स्वर्गीय श्री रामदासजी गौड़ और खन्नाजी के आग्रह से। 
खन्नाजी के साथ मुझे अपने विश्वविद्यालय में, फिर इंटरमीडियेट बोर्ड और हिन्दुस्तानी ऐक- 
डेमी में काम करते का सुअवसर मिला है। में मन ही मन इस बात की प्रशंसा किया करता था कि 
किस प्रकार वे अपने प्रध्षावों की ऐसी पुष्ठि किया करते थे कि वे साधारणतः सर्वमान्य हो जाते थे। 

स्वराज्य मिलने के बहुत पहले की बात है जब खन्नाजी के प्रयत्न से इंटरमीडियेट बोर्ड में यह प्रस्ताव 
स्वीकृत हुआ कि हाईस्कूल तक परीक्षाओं का माध्यम अनिवार्य रूप से हिन्दी हो और इंटरमीडियेट 
में परीक्षार्थी की इच्छानुसार। हाईस्कल परीक्षा में छूट केवल उन लोगों को दी गई थी जो विशेष 
कारण दिखाकर डाइरेक्टर से अनुमति प्राप्त कर लें। यह दूसरी बात है कि उस समय के अँगरेज 
डाइरेक्टर ने अँगरेजी में उत्तर दे सकने की अनुमति सबको दे दी, इस बहाने कि हिन्दी में अच्छी 
पुस्तकें प्राप्य नहीं थीं। परन्तु उस समय हिन्दीवाला प्रस्ताव ही स्वीकृत करा लेना टेढ़ी बात थी। उस 
समय वातावरण ही कुछ और था। प्रायः सभी सरकारी नौकर डाइरेक्टर का मुँह जोहा करते थे। सरकारी 
सहायता पानेवाले स्कूल और कॉलेजों के अध्यक्ष भी डरा करते थे। परन्तु खन्नाजी की प्रेरणा ऐसी 
थी कि अधिकांश सदस्य हिन्दी के लिए वोठ देने को राजी हो गये। 

मैंने ऊपर केवल उन्हीं बातों में से एक-दो की चर्चा की है जिनमें खन्नाजी का प्रभाव मेरे 
ऊपर पड़ा। खन्नाजी की अन्य कृतियों का गुणयान और छोग करेंगे ही, यह्‌ समझकर में उन सबके 
बारे में मौन हूं। 

व्याख्यानदाताओं को स्वभावतः हर्ष और गौरव का अनुभव होता है जब उनके व्याख्यानों 
को सुनने प्रतिष्ठित जन आते है।. खन्नाजी ने मेरे कई व्याख्यानों को सुना है और उसकी प्रशंसा भी 
की हूै। कानपुर में भी कई बार व्याख्यान देने का सुअवसर मुझे प्राप्त हुआ है। उन्हीं व्याख्यानों 
में से एक का सारांश में यहाँ श्री खन्नाजी को सादर अपित करता हूँ। 

परमेश्वर की कृपा से खन्नाजी का स्वास्थ्य बहुत अच्छा है। वे आज भी क्रियाशील और 
सतक हूँ। ईह्वर से मेरी यही प्रार्थना है कि वे बहुत समय तक इसी प्रकार स्वस्थ बने रहें और 
हिन्दी तथा शिक्षा के क्षेत्र में अन्य कार्यकर्ताओं को अपने परिपक्व अनुभव और पितातुल्य प्रोत्साहन से 


सहायता पहुँंचाते रहें। 





हे समाज का कल्याण 
श्री डाक्टर बाबूरामजी सक्सेना, प्रयाग विश्वविद्यालय 


[श्री डाक्टर बाबूरामजी सकक्‍सेना प्रयाग विश्व- 
विद्यालय के ख्यातनामा प्राध्यापक हें। इस लेख में विज्ञ 
लेखक ने उन सभी प्रश्नों को सामने रखा है जो आजकल 
के चितनशील व्यक्तियों के सामने हें। स्वतंत्र भारत का 
क्या यही चित्र ह--ये निराशापूर्ण भाव आज बहुतों के 
मन में जागरित हो रहे है। लेखक ने उनकी चर्चा भी 
की हू और अपने ढंग से उनका निरूपण भी किया है। 
लेख सामयिक और रोचक है ।] 








भारत |को स्व॒राज्य प्राप्त किए हुए ढाई वर्ष हो गये। हम अपने देश के मालिक हैं । अँगरेज 
चले गए।। हमारे सामाजिक जीवन में अड़ंगे डालनेवाले अन्य लोग या तो पाकिस्तान चले गए या जो 
रह गए वे इतने दब गए कि उपद्रव करने की जरा भी हिम्मत नहीं रखते। विदेश से भारत पर आक्रमण 
होने की भी निकट भविष्य में कोई संभावना नहीं दिखाई पड़ती। फिर भी क्‍या हम स्वस्थ हैं, नीरोग 
हैं? क्या जिस आनन्दमय वायुमंडल में स्वस्थ मनृष्यगण (राष्ट्र) को विचरना चाहिए बह हमें प्राप्त 
है ? क्‍या वह सुख और शान्ति जो स्वाधीन राष्ट्र को मिलनी चाहिए वह हमें मिल रही है? प्रत्येक 
सहृदय के मुख से उत्तर निकलेगा कि नहीं। तब फिर विचार करना चाहिए कि कारण क्‍या है कि 
राजनीतिक स्वतंत्रता प्राप्त कर लेने पर भी हम अशान्ति और दुःख के पराधीन हैं। 

किसी समाज को सुव्यवस्थित रखने के लिए दो बातें परम आवश्यक हैं, एक तो सुनिश्चित 
राजनियम और उनका राजशक्ति द्वारा कठोरता से पालन और दूसरे जागरूक लोकमत। 

राजनियम राष्ट्र के हित के होने चाहिए और सरल तथा सुबोध। राष्ट्र का संविधान बन 
गया है, विदेशी संविधान के आदर्श पर बना है इसलिए जटिल और पेचीदा है। तथापि अच्छा है। 
उसी को आधार मानकर अब राष्ट्र के सारे राजनियम, फौजदारी, दीवानी, माल आदि सभी में ऐसे 
संशोधन हो जाने चाहिए कि भारतीय जन अनायास ही न्याय पा सके और उसे वकील और अहलूकार 


११६ 


समाज का कल्याण १९७ 


के चंगुल से मोक्ष प्राप्त हो सके । साधारण मनुष्य. के मन से अभी पुलिस का डर नहीं निकल पाया हैं। 
इधर बरेली आदि दो-चार जगहों पर जो अत्याचार हुए है, उससे जनसाधारण की दृष्टि में स्वतंत्र 
भारत की पुलिस भी अभी तक भक्षक ही है रक्षक नहीं। न्याय की प्राप्ति में देरी का क्‍या कहना ! 
हाईकोर्ट के फैसलों को यदि देखें तो पता चलेगा कि शायद ही कोई मुकदमा हो जिसका एक साल के 
भीतर फैसछ ही गया हो। सामान्य अवधि तो दो-तीन साल की है। और फिर तीन, चार, पाँच 
अदालतों में अपील हो सकती है और जब तक अन्तिम अदालत का निर्णय न मिल सके, मुकदमे 
के दोनों पक्षवाले त्रिशंकु की तरह लटके रहते है। यह अवस्था समाज के कल्याण की नहीं हैं। 
निश्चित न्याय निश्चित अवधि के भीतर मिलना चाहिए। इस ध्येय की प्राप्ति में जितनी बाधाएं 
हों वे यथाशकति दूर करनी चाहिए। इसकी अप्राप्ति के कारण ही समाज में एक नया पेशा ही बन 
गया ह--मुकदमेवाज का है, जो समाज के स्वास्थ्य में घुन की तरह छूग गया हैं। 


सुदृढ़ और सुव्यवस्थित राजनियमों का होना ही आवश्यक नहीं, उनका दूंढ़ता से पालन होना 
भी साथ ही साथ आवश्यक है। शारदा ऐक्ट बताकर बाल-विवाह की अवहेलना करना हास्यास्पद 
है। अस्पृश्यता को संविधान में राजदंडय बताकर हरिजनों के प्रति काशी के पंडितों के दूषित व्यवहार 
को स्थिर रहने देना संविधान का उपहास करना है। यदि कोई नियम ऐसे हों जिनका पालन करवा 
पाना प्रायः असंभव है तो ऐसे नियमों का राजनियम संग्रह में से निकाल देना ही अच्छा होगा। नियमों 
को जारी करने के पूर्व समाज की क्षमता का भली भाँति विचार कर लेना बहुत जरूरी होता है। 
यदि म्युनिसिपैलटी यह नियम बनाती है कि सड़क और नाली को शौचालय की तरह प्रयोग में न छाया 
जाए तो साथ ही साथ उसका कतंव्य है कि जनता की सुविधा के लिए स्थान स्थान पर शौचालय बनवा 
दे और वे ऐसे स्वच्छ रक्‍्खे जाये जिनमें जनसाधारण को जाने में संकोच न हो । इसी प्रकार अन्य 
नियमों को भी सोच-समझकर बनाना चाहिए। 


कितने भी दृढ़, निदिचत और सुमान्य राजनियम हों, कोई समाज केवल राजनियमों के आधार 
पर ठहर नहीं सकता। व्यक्ति के नियमन के लिए चार चीजें ग्िनाई गई हे--श्रुति, स्मृति, सदाचार 
और आत्मा का स्वप्रिय। श्रुति और स्मृति के आधार पर श्रौतसूत्र, गृह्यसूत्र और धर्मसूत्र (स्मृति 
ग्रन्थ) बने थे। सदाचार और आत्मा के स्वप्रिय की नाप तौल समाज करता हैँ और यह लोकमत के 
द्वारा होता है। जिस समाज में लोकमत सुदृढ़ रहता है वह समाज पुष्ट, स्वस्थ और सुगठित रहता है, 
पर जिस समाज में लोकमत क्षीण हो जाता है, वहाँ नियमों की अवहेलना के कारण व्यभिचार फैल 
जाता है और वह समाज छिन्न-भिन्न होकर धराशायी हो जाता है। ऐसी अवस्था में व्यक्ति उच्छू खल 
हो जाते है, उन्हें देखकर दूसरों को स्वछन्द हो जाने का प्रोत्साहन मिलता है और समाज की सारी 
व्यवस्था बिगड़ जाती है। अपेक्षा दृष्टि से मुसलमान समाज अपने देश में अधिक दृढ़ रहा हैं, 
उसमें प्रचलित विचार-धारा (अच्छी या बुरी) से विद्रोह करनेवालों की संख्या हिन्दू समाज की विचार- 
धारा के विद्रोहियों की संख्या से बहुत कम है। इसका कारण केवल मुस्लिम छोकमत की जागरूकता 
और दूढ़ता है। यह आवश्यक नहीं कि ऐसा सुदृढ़ समाज अन्य समाजों से अधिक संस्कृत या सभ्य 
हो। अभी अभी समाचार प्रकाशित हुआ है कि संथाल समाज के किसी व्यक्ति ने अपनी पुत्रवध्‌ को 
रखेल के रूप में रख लिया था, जो वात उनके समाज के नियमों के प्रतिकूछ थी। उस समाज के 

सोलह सौ व्यक्तियों ने उस व्यक्ति पर धावा बोल दिया और यदि पुलिस बीच में न पड़ गईं होती 
तो उस उच्छुखल व्यक्ति का काम समाप्त हो चुका था। यह हैँ उदाहरण एक सुदृढ़ समाज की जाग- 
रूकता का। संथाल समाज उतना सुसंस्क्ृत नहीं जितना साधारण हिन्दू-समाज। पर हिन्दू समाज में 
कोई प्रेरणा उच्छ ख़ल व्यक्ति को स्वयं दंड देने की अथवा राजनियमों से दंडित कराने की नहीं है। 
प्रायः एक हजार वर्ष पूर्व जब विदेशी संस्कृत से संघर्ष हुआ था तब हिन्दू समाज ने अपनी रक्षा के 
लिए अपने को बिरादरी कही जानेवाली छोटी छोटी टुकड़ियों में बाँठ लिया था। वह क्रम कई सौ 
साल चला और सफलता से चला। पर इधर सौ-सवा सो साल से बिरादरियों का संगठन खोखला पड़ 


गया है और जरूरत है इस समस्या को फिर से सुलझाने की। कर 
भारतीय समाज आज अस्तव्यस्त है, कोई परस्पर बन्धन नहीं, उच्छु खलू व्यक्ति को कोई 


ताड़ना नहीं मिलती। व्यभिचारी, चोरबाजारवाले, घूसखोर को कोई भय नहीं। अँगरेज जब थे तब 
जनसाधारण के मन में डर था कि कोई अपराध होगा तो दंड मिलेगा। स्वराज प्राप्ति के साथ ही 
जहाँ सज्जन के मन से भय तिकल गया वहाँ दुर्जंन भी खुल खेलने लगा। प्रत्येक को किसी न किसी 
एम्‌० एछ० ए० का वरदहस्त प्राप्त है जो उसे गड्ढे से उबार लेगा। अतिथि-सेवा, वृद्ध माता-पिता 
की शुश्रूबा की भावना,अध्यापक और शिष्य का परस्पर स्नेह-सद्भाव इत्यादि का जनसाधारण में 
और विशेषकर पढ़े-लिखे समाज में लोप सा होता दिखाई देता है। स्त्री-पुरुष के परस्पर प्रेम 
भाव, मालिक और नौकर के सम्बन्ध, सास और बहू के नाते आदि में छौटठ-पौट होता दिखाई देता 
है। इन परिवतेनों के कई कारण हैं। एक तो शताब्दियों की परतन्त्रता और फिर पश्चिमी सभ्यता के 
- भौतिकवाद से हमारे अध्यात्मवाद का घोर संघर्ष, दोनों ने हमारी सभ्यता की जड़ें हिला दी हैं। प्रत्येक 
व्यक्ति 'स्व की ओर केन्द्रित होता जा रहा है। उपनिषदों के भूमा की ओर से उसका ध्यान हट रहा 
हैँ । ऐसी परिस्थिति में लोकमत के दुढ़ होने की बात तो दूर, यही पता नहीं चलता कि छोकमत है 
क्या। एक ही मुहल्ले में या गाँव में सदाचार के ठीक विपरीत कोई व्यक्ति काम कर रहा है, कुछ 
उसके पक्ष में हो जाते हैं, कुछ विपक्ष में। परिणाम यह होता है कि अपराधी व्यक्ति मनचाही बात 
करता रहता है, कोई उसका बाल बाँका नहीं कर पाता। यह परिस्थिति समाज के लिए घातक है। 
समाज के व्यक्तियों में जो उपेक्षा की भाववा घर कर गई है, उसे जल्द से जल्द हटाने की जरूरत 
हूँ। समाज के सर्वमान्य आचार के विरुद्ध जो कार्य कर रहा हो, उसको इस दृष्टि से देखना चाहिए 
कि इस विरुद्ध आचार की प्रतिक्रिया मेरे स्वजनों पर भी होगी। उस व्यक्ति पर दबाव डालना चाहिए 
कि वह उसे छोड़ दे। प्रत्येक को अपनी ही उन्नति से सन्तुष्ठ न रहना चाहिए, अपितु सबकी 


उच्चति में अपनी उन्नति समझनी चाहिए। यदि अपने समाज के व्यक्ति इस भावना से प्रेरित होंगे तो. 
समाज शीघ्र ही स्वस्थ हो सकेगा। 
भारतीय जन-समाज ने ही संसार के समक्ष अहिसा, सत्य, अस्तेय, ब्रह्मचर्य और अपरिय्रह 


तथा तपः शौच सन्‍्तोष स्वाध्याय और ईइवर प्रणिधान के यम-नियम उपस्थित किये थे। जब लोकमत 
जागरूक था तब इनके अनुकूल आचरण होता था। आज हमारे देश में लोकमत छिन्न-भिन्न हैँ तभी 
समाज की अवस्था विश्रुखल्ल हूँ । सदाचार की प्रेरणा सच्ची शिक्षा द्वारा मिल सकती है। इसलिए 
शिक्षा को केवल जीविकोपाज्जेन का साधन न मानकर उत्तम जीवन का साधन बनाना चाहिए। इस 


कार्य के लिए आदर्शवादी, “त्यागी, तपस्वी और सत्यनिष्ठ शिक्षकों की परम आवश्यकता है। उन्हीं के 
द्वारा यह परम ध्येय प्राप्त हो सकता है। वही समाज को फिर से कल्याण दे सकते हैं। 


2 
कुछ रेखाएँ 
लेखक, आचाय पं० सद्गुरुशरण अवस्थी एम० ए० 


[सफल रेखाचित्र की परिभाषा करते हुए किसी 
ने ठीक ही कहा “रेखाचित्र छाया और प्रकाश और 
अनूठ रंगों के सूक्ष्म, संतुलित सम्मिश्रण की जादृगरी 
इस कसौटी पर कसने पर आप प्रस्तुत रेखाचित्र को एक 

ध .. अनुपम आक्ंणसंग्रक्त इन्द्रजाल ही पायेंगे। तीस वर्षों के 
ञ . सम्पर्क की गरिमा का बोझ मन और लेखनी पर अनुभव 
.. करते हुए भी जो यह लिख सकता हे कि खन्नाजी की 
जीवनी एक नितानन्‍्त साधारण व्यक्ति की जीवनी है” उसकी 
दृष्टि निश्चय ही स्तुति पर न होकर सत्य पर ही है। अवस्थीजी 
४४. नेठीक ही कहा हैं; किसी के गुणों कागान नहीं करना 
रा है, पर उन्हें सुझाना मात्र हे।.... . कलाकार को काव्य नहीं 
0. लिखना हैँ, उसे इतिहास देना 6। स्वप्न नहीं सजाने हें, 
+ वस्तुस्थिति रखनी हैं।” और इस पेमान से नापन पर अवस्थीजी 
हे ने खन्नाजी में पाया हे कि ये तो छोटी-छोटी वातों को 
जा ननजयण:+या+जआ++5: साधना के साधारण मार्गों से ले जाकर खूब ऊँचा उठा देते है 
और लोग चमत्कृत हो जाते है। वे कवि नहीं हं--पर काव्य- 
ममंज्ञ हें। साहित्यिक नहीं है पर साहित्य-रसिक हैं। इनकी आत्मश्छाघा और कीति-कामना को 
आदर्श की उपासना से बल मिलता है उसमें निज की महान्‌ प्रेरणा के कारण भ्रम हो सकता है परन्तु उस 
निज में स्वार्थपूर्ण निजत्व की गंध नहीं रहती ।”] 
रेखाएँ ढीलीढाली और धीमी है। उनमें इतनी दृढ़ता और चमक नहीं है कि वे रूप को बाँध 
सकें। मन-मानस में सीपियाँ नहीं हें जो मोतियों को बाहर भेज सकें। किसी ने कहा है कि छलेखनी को 
जिद्वदा और मसि-पात्र दोनों ही काले हैं। पर उँगूलियों के भी तो तीन पोर हे जहाँ से वे बल खा जाती 
हैं; फिर काली सतरों की सृष्टि करनेवाली सही परन्तु लेखनी को कसकर पकड़ने का बल कहाँ ? 
पर यह बेबसी क्‍यों ? किसी अरूप को सरूप थोड़े ही बनाना है और न सरूप को ऊपर उठाकर 
अरूप कर देना है । किसी के गूणों का गान नहीं करना है पर उन्हें सुझाना मात्र है। फिर प्राकृत जन 
की आराधना समझकर सरस्वती के रूठने की ही क्या बात है ? कलाकार को काव्य नहीं लिखना ह 
उसे इतिहास देना है। स्वप्न नहीं सजान हे वस्तु-स्थिति रखनी है । 
फिर भी मन कुछ विचित्र बना है। उसके पास प्रत्येक व्यक्ति के रागद्रेष के खेत अलूग-अलूग 
हैं।. परिस्थितियाँ इन खेतों में बीज वपन किया करती है ये दो खेत खूब लहलहाया करते हैं पर दोनों 
के बीच की मेड़ खूब स्पष्ट दिखाई देती है। हाँ, कुछ व्यक्तियों के सम्बन्ध में दूसरा खेत अधिक अंकुरित 
और हरा-भरा रहता है। ये दोनों खेत कल्पना के संकुलित कोष हैं। परन्तु राग और दढ्वंष में से जो 
भी भाववृत्ति किसी समय उदीप्त होती हे उसी को उत्तेजना देनेवाला अंकुरित खेत सामने आ जाता है। 
दूसरे खेत का ध्यान भी नहीं रहता। 

१२० खन्ना अभिननन्‍दन-प्रन्थ 


अतएव भावना के जागरण में जहाँ एक घोर सूझ के दर्शन होने लगते हें वहाँ उसके भावुकता 
बनने से एकांगीपन भी आ जाता है। निज की अनुकूलता और प्रतिकूलता से सिचित रागद्वेष के इन खतों 
का उपयोग समब॒ृद्धि से करता ऊँचे कलाकार का लक्षण हू । पर सबमे यह सब बुद्धि नहीं उगती । इसी से 
इतिहास बिगड़ जाते है, काव्य भाव के गीत बनकर रह जाते हैं, कथाएं केवल कहानियाँ रह जाती हैं, 
नाटक और उपन्यास अभिनय का चमत्कार मात्र रह जाते हे और जीवनियाँ अवास्तविक गाथाओं का 
रूप धारण कर लेती ह। 

८ »< >५ 

इन पंक्तियों के लेखक पर श्री हीरालाल खन्ना का बड़ा भारी आभार है। उनके तीस वर्षों के 
सम्पर्क की गरिमा का बोझ मन और लेखनी दोनों पर हे। इसी महत्त्व को बिना अत्यक्ति और उत्तेजना 
के सामने रखना ह और बोझ के बोझिल रूप की पाथिवता को भी बिना अन्याय किये हुए दिखा देना है। 

खन्नाजी की जीवनी एक नितानत साधारण व्यक्ति की जीवनी हे ! रीवाँ राज्य के किसी नगण्य 
स्थान में नवम्बर सन्‌ १८८९ में उनका जन्म हुआ। उनका परिवार पंजाब प्रान्त से नजीबाबाद में प्रवासित 
होकर लखनऊ में रहने लगा था। विधवा माता छोटे बच्चे के साथ आठ आने प्रतिमास की कोठरी में 
कसीदा काढ़कर अपने और अपने पुत्र की जीविका निर्वाह करती थी। विधवा-पुत्र की सारी उद्ण्डता इस 
बालक में थी। पैसों के कचालू खा जाना और पढ़ने में बिलकुल मन न लगाना, दिन भर मारे-मारे घूमना, 
माता को खूब खिझाना, साथियों से खूब झगड़ना, मानसिक बल के स्थान पर शारीरिक बल के फेर में 
अधिक रहना, यही सब इस बालक की जीवनी के आरम्भिक पृष्ठों की रेखाएँ हें। इस “होनहार बिरवा” 


किक 


में कहीं भी चिकने पत्ते” न थे। 

जीवन की एक आकस्मिक घटना ने इस अनाथ बालक को एक रायबहादुर के पोषण और संरक्षण 
में पहुँचा दिया। उनके दो पुत्र और एक निकट सम्बन्धी का आत्मज भी उन्हीं के साथ रहते थे। ये सब 
पढ़ते थे। रायबहादुर की धर्मंपत्नी इस अनिमंत्रित स्वरैण्य बालक के प्रति कभी भी स्निग्ध न हो सकीं 
अपने कुटुम्ब का उच्छिष्ट भोजन, बचा-खुचा मीठा और दूध, कपड़े के उतरन पर इस बालक को पोषित 
करने की चेष्टा की गई। इससे इसके व्यक्तित्व पर बड़ी अपमानजनक ठेस लगती थी। स्वेच्छाचारिता 
पर चलनवाले व्यक्ति का स्व कभी-कभी आवश्यकता से अधिक भी बलवान हो जाता है और वह स्व 
की उपेक्षा और अपमान को सहन नहीं कर सकता इस छोटे हीरालाल पर अपमान के आधघातों का प्रभाव 
दो रूपों में दिखाई दिया। एक तो यह ॒ पढ़ने में खूब परिश्रम करने रूगा और अपने सम्बन्धी तीनों 
साथियों से अच्छा हो गया और दूसरे यह रायबहादुर रानी की जूठन की उदारता से बचने लगा । 
रायबहादुर के यहाँ चनों का सदावते प्रतिदिन बँटता था। यह बालक कँगलों के चनों को चुपके से अपने 
बकस में रख लेता और दो-दो, तीन-तीन दिनों तक उन्हीं को खाकर निर्वाह करता और रायबहादुर की 

पत्नी का दिया भोजन न करता। 

. कदाचित्‌ छोटेपन का यह प्रसंग भी हीरालाल खन्ना के जीवन को मोड़ देने में एक बड़ा महत्त्व 
रखता है । इसका अधिकृत उत्तर तो कोई मनोविज्ञानवेत्ता ही दे सकेगा परन्तु यह निरचय-सा प्रतीत होता 
हैँ कि रायबहादुर के घर में बालक का स्व अपमान के घातों से खूब बलिष्ठ बनता गया और इतना 
तनकर खड़ा हो गया कि बालक का सारा लक्ष्य उसी की रक्षा में तत्पर हो गया। जहाँ एक ओर उसमें 

स्वाभिमान, आत्मनिर्भेरता, निज के शक्ति में अदूट विश्वास, कम में निष्ठा उत्पन्न हुई वहाँ दूसरी ओर 

अनम्रता, अविनय, रूखेपन, कठोरता को भी पोषण मिला। आग चलकर जीवन के अनेक घात-प्रतिघात 
में बालक को पड़ना पड़ा और तरुण से वृद्ध होते-होते कठोरता और मृदुता, उग्रता और नम्नता, असहिष्णुता 
और उदारता का सामंजस्य बहुत कुछ स्थिर हुआ परन्तु ये दोनों विरोधी गुण उसमें बिलकुल अलूग-अरूग 
सदा ही बने रहे। विरोधी गुणों के पूरे समन्वय से देनिक व्यवहार में जो शील का एक सर्वानुकूछ और 
सर्वप्रिय नागरिक रूप निखर आता है उसे उदय होने का अवकाश न मिला | 

परन्तु अपने-अपने स्थान पर खन्नाजी के दोनों पक्षों के तत्त्वों ने उन्हें बड़ी सहायता पहुँचाई। 
वे मित्रों के लिए बड़े नम्र, उदार, पराकाष्ठा तक शिष्ट, नितान्त निरभिमान हर प्रकार की सहायता 
देनेवाले, संकटमोचन ह; पर अपने व्यक्तित्व का अपमान करनेवाले को वे बिलकुल सहन नहीं कर सकते । 

गोस्वामी जी की यह पंक्ति उन्हें बहुत प्रिय है-- 

“जो रन हर्माह प्रचारहि कोई, 

। लड़हि सुखेन काल किन होई। 
और इसे वे दोहराया भी करते हैं। दो प्रतिकूल तत्त्व उनके व्यक्तित्व में अपने-अपने संदर्भ में इतने प्रबल 
हें कि जिसके चपेट में जो पड़ जाता है उसके लिए रुककर यह सोचना कि खन्ना जी में कोई प्रतिकूल तत्त्व 
भी है असम्भव है। वह अपना ही घाव कुरेदा और देखा करता है अथवा उनकी क्रपाओं में डूबा रहता 
है; दूसरा पक्ष उसके सामने ही नहीं आता। परहित कामना, परदुख कातरता, शरणवत्सलता, दया 
दाक्षिण्य इत्यादि ग्‌णों में धन, बल और सम्मान खोकर भी वे जितने साहस से रस लेना जानते हें उतनी 
ही निर्भीकता से वे संघर्ष में भी रमण करते है। विरोध में उनका बल उभर आता है और उदारता में 
उनका सौजन्य बिखर पड़ता है। क्‍ 

जैसे एक और उनके अपमान ने स्व' को उभार कर बड़ा बलवान्‌ बना दिया; यहाँ तक कि वे 
भागकर बम्बई पहुँच गये और उसी छोटी आय में कुली बनकर अपना जीवन-निर्वाह करने लगे जिसमें 
किसी भाँति वे अपमान से बचे और अवसर मिलने पर जापान जाकर एक बड़े व्यक्ति बने; उसी प्रकार 
उनके किसी सम्बन्धी की वेश्या की गोद ने इस छोटे से बच्चे को नितान्‍्त प्रशान्त, प्रेममय, मृदुल ओर 
कोमल बना दिया था। खन्नाजी अब भी कहा करते है “उस छोटी-सी आयु में मेरे जंगलीपन को पालतू 
बनाने में उस वेश्या की गोद ने बड़ी सहायता दी और उसमें मुझे अपार शान्ति मिलती थी।_ उस रमणी का 
इस बालक पर निज पुत्रवत्‌ वात्सल्य था। कदाचित्‌ यह प्रेम भी इस बालक के जीवन में आयु के साथ- 
साथ बढ़ता रहा। इसकी परमावस्था के दर्शन खन्नाजी के पत्नी-प्रेम में दिखाई दिये। इस सम्बन्ध में 
मेरी कभी खुलकर तो उनसे बातें नहीं हुईं पर परिस्थितियों का संदर्भ इसी ओर संकेत करता हैँ। उतका 
विवाह सन्‌ १९१४-१५ में हुआ था और केवल पाँच वर्षों के बाद उनकी पत्नी सन्‌ १९१८ में गोलछोक 
पधार गईं। इसी छोटे समय में प्रेम की दृढ़ता इतनी अधिक हो गई थी कि विधुर होने के समय कम 
आयू होने पर भी खन्नाजी ने दूसरा विवाह करने की बात भी नहीं सोची । 

खन्नाजी ने बातों के प्रवाह में एक बार एक घटना का उल्लेख मुझसे किया था। एक बड़े पत्थर 
को स्थानान्तरित करने के लिए इनकी मित्र-मंडली प्रयास कर रही थी। खन्नाजी की पत्नी सामने खड़ी 
थीं। किसी का प्रयास सफल नहीं हुआ। खन्नाजी भी प्रथम प्रयास में विफल रहे । उन्होंने अपनी पत्नी 
की ओर सहसा देखा । कहते है कि उन्हें पत्नी की मुद्रा में एक ऐसा आलोक, एक ऐसी स्फूर्ति, एक ऐसी 
प्रेरणा मिली कि दूसरी बार उन्होंने भरपुर बल लगाकर पत्थर को हटा दिया। यह स्फृरति अपार प्रेम की 

ही थी, स्नेह की एकनिष्ठा की थी। पत्नी ने सन्‌ १९१७ में अपने सोहाग का फूछ और अनुपम प्रेम की 
ग्रंथि नंदों' के रूप में विसजित की। यह इस दम्पति की एकाकी सन्‍्तान हे। मधुरता और कोमलरूता इस 
बालक में आदि से लेकर अब तक अक्षुण्ण है। खन्नाजी की पुत्रवधू भी नितानत सरल, गृहकार्य में पटु, 
उदारता का प्रतिरूप, निएछला शिष्टाचारिणी और मृदुभाषिणी है। अपने सौजन्य और शील में वह अपने 
पति से कहीं आगे हे। 

खन्नाजी भावुक हैं पर उनकी भावुकता दिखाई देने की वस्तु नहीं हे । उन्होंने अपनी समस्त भाव- 
वृत्तियों को चिन्तना के आवरण में दबा रखा है। वे बुद्धि-प्रधान प्राणी हैं। भावरूप को वे मानव-दुर्बलता 
समझते हैँ। किसी के आँसू उन्हें विचलित नहीं कर सकते, किसी का रोना उनकी सतकंता को बहका 
नहीं सकता फिर भी उन्हें काठ का व्यक्ति न समझना चाहिए। उनके पास हृदय है, कोमल भावपक्ष है 
और स्पंदनशीलता भी है । अपने एकाकी पुत्र की घोर बीमारी में मेने उन्हें घैयें के साथ औषधि-व्यवस्था 
करते देखा है और उसकी मरणासन्न स्थिति में छिपकर आँसू गिराते भी देखा है। अपने गुरुवर स्वनाम- 
धन्य स्वर्गीय महामना मालवीयजी के निधन पर व्याख्यान के बीच फूट-फूटकर रोते भी सुना है। कालेज से 
विदा होते समय अध्यापकों के मध्य में वाणी में कण्ठागुरुता और स्वरावरोध भी देखा है । कहने का अभिप्राय 
यह है कि खन्नाजी में भावुकता की प्रचुर मात्रा है पर उनमें अनुपम नियंत्रण भी हे । 

भाववृत्ति को नियंत्रित रखना मानव को लम्बे अभ्यास से प्राप्त होता है। बात बात पर रोने-हँसने- 
वाले और हँसने-रोने से प्रभावित होनेवाले नारीरूप नर तो बहुत देखने में आते हैँ। यह अभ्यास . खन्नाजी 
ने जीवन के कर्मपक्ष पर अधिक बल देकर किया है। उनका जीवन एक कर्मठ का जीवन है। वे परिस्थिति 
की मीमांसा करने में उभयपक्षों के लम्बे ऊहापोह में, बुद्धिकौशछ और बुद्धि-विलास में विश्वास नहीं 
करते। थोड़ी गहराई से खींचकर निष्कर्ष तक पहुचते ही वे पूरे योगी के मनोयोग के साथ एकनिष्ठा से 
कर्म में रत हो जाते हें। उतकी आइ्चयंजनक सफलता का यही रहस्य है। प्रातःकाल से संध्याकाल तक 
कालेज में बेठे-बैठे काम करते रहना; जेठ के मध्याह्ल में खड़े होकर कानपुर स्कूल का भवन बनवाना- 
छोटी-छोटी वस्तुओं के स्वीकार-पत्र प्राप्त करने के छिए इधर-उधर कार्यालयों में समय-कुसमय मारे-मारे 
घूमना, अपने व्यक्तिगत प्रभाव और उपकार को संस्था के साधारण हित के लिए उत्सग कर देना क्‍या 
कोई साधारण बात है ? उनके कार्य में एक धुन रहती है, और उनकी धुत में कार्य-प्रवाह को-बलू मिलता है । 

कार्य-विस्तार में जिसे अटूट लगन हं, जो सफलता और विफलता की उपेक्षा करने के व्यापार में 
रत रहता हँ उसकी साधना तपस्या है, उसका कर्म कर्मयोग है । ऐसे कमेठ की भावना में जिसे स्वार्थ 
की गंध आती हू अथवा जिसे छल और प्रपंच दिखाई देता हँ उसे अपनी वृत्ति को पवित्र करने की 
आवश्यकता है उसे अपन मल को धो डालने की व्यवस्था करनी चाहिए । दूसरे के मुख पर कालिख पोतने- 
वाला पहले अपन हाथ काले करता है । बसे तो प्रत्येक कार्य के अनेक पक्ष होते है। मन को ऐसी मलिन 
मक्षिका क्‍यों बताया जाए कि वह मल-मूत्रवाले पक्ष पर ही बठ। उसे मधुर पक्ष पर बैठालने का स्वभाव 
डालना चाहिए। इस सम्बन्ध में तो विचारकों का यह मत-निरचय हा कि परहित कामना के कार्यों में 
व्यस्त मानव को अपविंत्रता को प्रश्नय देना असम्भव है । हाँ, यदि आरम्भ ही बिगड़ा हुआ है और आदर्श 
ही अ्रष्ट ह तो बात दूसरी ह। पर किर व्यापार में इतनी एकनिष्ठा आ ही नहीं सकती । 

इसी एकनिष्ठा और मनोयोग के कारण खन्नाजी जिस कार्यक्षत्र में उतरे वहाँ उनका नाम हो 
गया। हाईस्कूछ पास करने के पश्चात्‌ कायस्थ पाठशाला से उन्होंने इंटर मीडिएट पास किया और 

बी० एस० सी० में म्योर सेंट्रल कालेज, प्रयाग से पढ़कर सफल हुए। सी० ए० बी० हाईस्कल, प्रयाग में 
विज्ञान-अध्यापक के पद पर बड़ी कुशरूता से कार्य करने लगे और वहीं रहते हुए उन्होंने एम० एस० सी० 
किया। उनकी कार्य-कुशलरूता ने सेंट जॉन्स कालेज के तत्कालीन आचार्य श्री डेविड महोदय का ध्यान 
आक्ृष्ट किया और वे उस कालेज के गणित के अध्यापक के स्थान प्र काम करने रूगे। खन्नाजी अपने 
दृष्टान्तों में डेविड महोदय की बड़ी प्रशंसा किया करते हे और कदाचित्‌ उनके अध्यवसाय और निरछल 
स्वभाव से इन्होंने बहुत कुछ सीखा है। अपने सहकारी अध्यापक की वेतन-वृद्धि न होने के कारण स्वयं 
अपनी वेतन-बृद्धि को अस्वीकार करने के इनके साहस का डेविड महाशय पर भी बड़ा प्रभाव पड़ा था 
और उन्होंने बाध्य होकर सबकी वेतन-वृद्धि की थी। उदाहरण साधारण है पर त्याग और उदारता के 
इस प्रसंग से खन्नाजी के व्यक्तित्व का पता लगता है। 

जिन व्यक्तियों ने इन्हें छात्र-जीवन में आथिक सहायता दी थी उनका नाम ये बड़े आदर और 
गौरव से लेते हे। प्रयाग निवास में इतका सबसे वड़ा गौरव स्वर्गीय महामना मालवीयजी का सम्पके 
था। वे इन्हें पृत्रवत्‌ मानते थे और सहायता देते थे। ये उन्हें पिता से अधिक आदर करते थे और उनकी 
सेवा करते थे। उनके व्यक्तित्व के य इतने निकट थे कि इनका जीवन उचित मार्ग पर छाने में उनका 
बड़ा भारी श्रेय है। मालवीयजी से खन्नाजी ने दो बहुत बड़े गुण सीखे । 

उपयोगी संस्थाओं के निर्माण की धूव और इस कार्य के लिए चंदा एकत्रित करने का ढंग। 
कानपुर में शिक्षा-संस्थाओं के निर्माण करने के लिए खन्नाजी ने चन्दा एकत्रित करने का व्यवसाय-सा 
कर रखा था और न जाने कहाँ से सहस्रों रुपए ले आते थे। चन्दे के माँगन में वे किसी से चुकते न थे। 
यहाँ तक कि अपने पुत्र से भी चन्दा माँगते थे। कदाचित्‌ देश के बड़े से बड़े इने-गिने भिखारियों में खन्नाजी 
का नाम आ सकता 5 । 

माँगने की भी एक कला होती है। खन्नाजी अवसर, स्थान और व्यक्ति को खूब पहचानते है । 
वे बड़े गौरव के साथ भिक्षा माँगते और लेते हैं। यह ठीक है कि मालवीयजी की मधुरता और व्यवहार की 
नागरिकता और उनका प्रभाव खन्नाजी में उतनी मात्रा में न था प्र रऊंगन और अध्यवसाय में खन्नाजी 
किसी भी माँगनेवाले से कम नहीं हैं। यही उनकी सफलता का कारण हँ। खन्नाजी का सारा समय 
सावंजनिक कार्यों में लगता है। शिक्षा-संस्थाओं के अतिरिक्त खन्नाजी ने कानपुर की अन्य सार्वजनिक 
संस्थाओं में भी पर्याप्त योग दिया है । यू० पी० चेम्बर आफ कामसं में उनका सहयोग आरम्भ से था। 

खन्नाजी की प्रतिभा का उपयोग उस समय पूर्ण रूप में आरम्भ हुआ जब वे बी० एन० एस० डी० 
कालेज में सन्‌ १९२७ में आये और स्वतन्त्र रूप से आचार्य के पद पर कार्य करने छगे। यहाँ यह बतलाने 
की आवश्यकता नहीं है कि उन्होंने इस कालेज को क्या से क्या बना दिया। इस कालेज की सर्वमुखी उन्नति 
का पूरा श्रेय खन्नाजी को है। वास्तव में वही प्रबन्ध-समिति थे, वही आचाय॑ थे और वहीं कालेज थे। 
इसकी इईंट-ईंठ में खन्नाजी के अध्यवसाय और योग्यता का इतिहास अंकित है। बी० एन० एस० डी० 
कालेज का खन्नाजी का पृत्रवत्‌ स्नेह आरम्भ से रहा है। इसकी बढ़ती और उन्नति के सामने उन्होंने 
नंदो तक का ध्यान नहीं रक्खा इसकी भलाई में आड़े आनेवालों की उन्होंने कभी नहीं सुनी। कालेज की 
उन्नति के लिए उन्होंने जो सूत्र बना रखे थे उनके प्रतिकूल उन्होंने किसी की नहीं सुनी और जेब में हमेशा 
त्यागपत्र रखा। इसी के बल पर उन्होंने अपने कालेज की साख ऊँची' की और बृडद्धिमानों के भी क्ृपापात्र 


बने रहे। 

संस्था प्रधान और व्यक्ति गौण है यह उनकी शासन-पद्धति का प्रमृख लक्षण रहा है। उन्होंने 
व्यक्ति की ओर कम और संस्था की ओर अधिक देखा। इसी से उनके शत्रु बहुत बढ़ गये। किसी के _ 
कहने से उन्होंने किसी की नियूक्ति नहीं की यदि वह व्यक्ति उनकी दृष्टि में उच्चतम न था। निकट-से-निकट 
रहनेवाले व्यक्ति का यह साहस न था कि वह उनके समक्ष संस्था के सम्मानित आदर को ढीले करनेवाली 
कार्यसाधना का कोई स्वार्थी प्रस्ताव रख सके। कामचोर अध्यापक बी० एन० एस० डी० में बहुत कम 
टिक पाये । बहुत से छोड़ भागे बहुतों को हटना पड़ा। य॑ सब उनके शत्र्‌ बन गये। पर किसी व्यक्तिगत 
विद्वेष द्वारा उन्होंने कभी किसी को नहीं निकाला। यह नितान्त असम्भव नहीं कि संस्था की हितकामना 
अत्यन्त प्रबल होने के कारण और संस्था की ही ओर एकमात्र दृष्टि रखने के कारण व्यक्ति को उतनी 
सहानुभूति न मिल सकी हो जितनी व्यक्ति और संस्था के हितों के आदर्शा सामंजस्यवाली व्यवस्था में 
वह अधिकारी है पर इसमें दोष खन्नाजी की नियत का नहीं हँ व्यवहार की उष्णता और त्वरा का है। 

खन्नाजी का मेरा साक्षात्‌ इसी कालेज के ही सम्बन्ध में हुआ। स्वर्गीय श्री महावीरप्रसाद द्विवेदी 
ने कदाचित्‌ यह परिचय कराया था। उनके ही प्रशंसात्मक वाक्‍्यों के कारण खजन्नाजी ने मुझे हिन्दी 
अध्यापक बनाकर अपने कॉलेज में बुला लिया। इंटर मीडिएट बोर्ड के वे आरम्भ से सदस्य थे। उनका 
बड़ा सम्मान था। उनकी उक्तियाँ अकाट्य समझी जाती थीं। उनकी प्रत्यृत्पन्न मति ने उन्हें बोर्ड के 
एक बड़े भारी बहुमत का नेता बना रक्खा था। कदाचित्‌ ही कोई ऐसा सदस्य मिलेगा जिसने पुस्तकें 
लिखकर बोर्ड से छाभ न उठाया होी। पर खन्नाजी का एक अकेला निस्स्वार्थ उदाहरण है कि प्रोभन 
आने पर भी उन्होंने ऐसा नहीं किया। इसीलिए उनका बड़ा प्रभाव था। हिन्दी की कोई योग्यता न 
होने पर भी मुझे बोर्ड ने इंठदर मीडिएट का हिन्दी अध्यापक की मान्यता प्रदान की। बाद में मैंने 
खन्नाजी' की ही प्रेरणा से हिन्दी में एम० ए० किया। 

खन्नाजी की कृपा उत्तरोत्तर बढ़ती गई। मुझे उन्हें बहुत निकट से देखने का अवकाश मिला। 
जिन गुणों को छोग उनका भारी दोष समझते हें उनमें भी आदर्श-प्रिय व्यक्तियों को उनके शीरू का 
महत्त्व मिलता हूँ। इतन दिनों में मेरे उनके बहुत झगड़े हुए। मैने उन्हें दो एक बार त्यागपत्र भी दे 
दिया था पर उसकी सूचना कदाचित्‌ तीसरे व्यक्ति तक भी नहीं पहुँची । कदाचित्‌ ही मेरे लाभ का कोई 
स्थान होगा जहाँ उन्होंने मुझे पहुँचाने का प्रयत्त न किया । उनको इससे अधिक आनन्द और किसी 
बात में न मिलता था कि में ऊँचे से ऊँचे स्थान पर पहुँच जाऊँ। सरकारी हिन्दुस्तानी एकेडेमी, हिन्दी 
साहित्य-सम्मेन, इंटर मीडिएट बोर्ड, कानपुर की कई शिक्षा-संस्थाओं की सदस्यता सभी उन्हीं की कृपा 
से मुझ मिलीं। मेने देखा है कि बहुधा प्रधान लोग अपने अधीनस्थ की लोकप्रियता और जनप्रियता से 
द्रेष करते हैं, परन्तु खन्ना जी इसके बिलकुल विपरीत हैं। उन्होंने मुझे अधिक से अधिक जनप्रिय होने में 
सहायता दी। मुझे म्यूनिसिपलछ बोर्ड का सदस्य निर्वाचित होने में पूरा-पुरा योग दिया। 

खन्नाजी का. वेग से बोलने का आरम्भ से अभ्यास है । तक॑ और उक्तियों से दूसरे की बातों को 
ध्वस्त कर देना उनका वाणीविकास हूँ। कभी कभी यह वाक्‌-प्रयोग यों ही विनोद में भी किया करते 
हैं और कभी-कभी दूसरे की अयोग्यता, कार्य-शिथिलता, वाकुछछ दिखाने के लिए भी करते हैं। बात बनाने- 
वाले के लिए उनके पास कोई सहानुभूति नहीं है उसका त्राण केवल परास्त होने में है अथवा अपनी 
भूछ स्वीकार करने में है। कितने ही क्रोध में कितनी ही उष्ण वाणी में वे किसी पर कितने ही वेग से 
क्रोध-वर्षा क्यों न कर रहे हों, पर यदि वह तुरन्त ही क्षमा माँग ले तो वे पानी पानी हो जाते हैं। उनके 

सारी विद्या विशिष्टों का शास्त्रीय मंथत नहीं और न उनका समस्त ज्ञान वेज्ञानिकों की प्रयोगशाला 
की शोध है। उन्हें कुछ जानने का न अध्यवसाय है और न अवकाश; उनके समस्त जीवन में उसका कोई 
मूल्य भी नहीं है परन्तु वे सब कुछ का बहुत कुछ बहुत अच्छी अ्रकार से जानते हैं और अपने ज्ञान से 
विशिष्टों को भी चकित कर देते हे । 
वे हर प्रकार के समाचारपत्र और विचारपत्र बड़े मनोयोग से रात को तीन बजे उठकर तीन-चार 

घंटे पढ़ते हे और न जाने कितने प्रकार का बहुमुखी ज्ञान उन्हें इस प्रकार से प्राप्त होता है। उनकी 
स्मरण-शक्ति अनुपम और उनकी मेधा अद्वितीय हूँ । व्यक्तियों, घटनाओं, परिस्थितियों, विचारों और अंकों 
को तारतम्य के साथ पकड़े रहने का उनकी स्मरण-शक्ति को अनुपम बल हैँ । इसी गुण के कारण वे 
बड़े से बड़े व्यक्ति को विवाद में टिकने नहीं देते और इसी गृण के कारण वे छात्रों में प्रिय हैं। किसी 
वर्ण का विद्यार्थी क्‍यों न हो अथवा कितने ही वर्षों के पश्चात्‌ वह खन्नाजी से मिला हो, वे तुरन्त उसके 
घरेल अभिधान से वात्सल्य के साथ पुकार देते हे और वह भक्ति से नत हो जाता है। वैसे भी उनके 
सदृश चौकच्ना व्यक्ति बहुत कम मिलेगा। शासनकार्य की उनकी अनुपम क्षमता का यही कारण है। 
वे प्रत्येक समस्या की तह तक पहुँचते हैं और प्रत्येक व्यवस्था के सूक्ष्म से सूक्ष्म विवरण को स्वयं देखते और 
समझते हैं। आगरा विश्व-विद्यालय की विभिन्न समितियों और कार्यकारिणी में उनके इसी गुण के कारण 
उनका बड़ा सम्मान और महत्त्व रहा है । प्रयाग विश्व-विद्यालय, काशी विश्व-विद्यालय तथा अन्य किसी भी 
शिक्षा-संस्था में जिससे उनका संपर्क रहा है, उनकी प्रतिभा से संस्था को लाभ ही हुआ है । 

उनकी प्रतिभा शिक्षा के क्षेत्र में ही सीमित नहीं है। वे न'ः जाने कितनी व्यवसायिक संस्थाओं 
के संचालक मंडली के सदस्य हैं। सीतलपुर सुगर वकक्‍्स', साइंटिफिक इन्सट्रमेंट कम्पनी, स्वदेशी बीमा 
कम्पनी, झाँसी इलेक्ट्रिक वर्क्स, विक्रम कॉटन मिल्स इत्यादि के वे संचालक मंडली के प्रमुख व्यक्ति है। 
यू० पी० चेम्बर ऑफ कामसे के भी वे बहुत कारू से सदस्य हैं । किसी भी शिक्षासंस्था के प्रधान 
के स्थान पर यदि वे किसी भी मिल के प्रधान प्रबन्धक अथवा किसी बेंक के प्रधान संचालक बना 
दिये जायें तो वे उतनी ही योग्यता और कुशलता से उस कार्य को निभा ले जायेंगे। वास्तव में उन्होंने 
शिक्षा-कार्य की पवित्रता को हमेशा सामने रक्खा और इसलिए इस व्यवसाय को केवल अधिक वेतन 
के लिए परिवर्तित करना उन्होंने कभी उचित नहीं समझा। वे व्यापार करके अधिक धन उपाज॑न कर सकते 
थे और इस' दिशा में उन्होंने कुछ किया भी परन्तु स्वतन्त्र रूप में । उनकी व्यापार-सूझ की बड़े बड़े व्यवसायी 
प्रशंसा करते हें। 

खन्नाजी के कुछ बहुत ही घनिष्ठ मित्र हैं। खन्नाजी उनके लिए और वे खन्नाजी के लिए प्रत्येक 
क्षण उत्सग हैं। मुझे तो खन्नाजी विनोद में अपना पौत्र कहा करते है। उन्होंने एक अपने पटु शिष्य 
को सेट जॉन्स कॉलिज में गणित पढ़ाया था। उसने मुझे हाईस्कल में गणित पढ़ाया था। बस इसी शिष्यपरंपरा 
से मे उनके शिष्यों की दूसरी पीढ़ी में पहुँच जाता हूँ। परन्तु शिक्षा संस्था के बाहर खजन्नाजी कभी गुरु 
नहीं रहते। वे समय पड़ने पर बड़े से बड़े स्वामिभकत सेवक से भी अधिक तत्परता से अपने शिष्य की 
सेवा करते है। 

खन्नाजी के एक परम मित्र बाँदा के श्री चौधरी केशवचन्द्रसिह हैं। छात्रावास में उनका एक 
पुत्र रुूण होकर खन्नाजी के घर चला गया। हम लोगों ने अपने नेत्रों से देखा है कि दिन में पचास-साठ 
बार इस बालक का मल-मूत्र स्वयं अपन हाथों से खन्नाजी उठाते थे और इस काय॑ में सेवकों से कोई 

सहायता नहीं ली। बारूक के माता-पिता बाँदा में भीषण बीमारी का समाचार पाकर भी बिलकुछ 
निरिचन्त थे। खन्नाजी में उनका अपार विश्वास है । 

एक वार खजन्नाजी के साथ हम लोग गोरखपुर हिंदी-साहित्य-सम्मेलन जा रहे थे। स्वर्गीय 
श्रीकृष्ण बलदेवजी वर्मा हमारे साथ थे। बड़ी रात तक साहित्य की चर्चा होती रही और वर्माजी केशव 
के अनेक छंद हम लोगों को सुनाते रहे। देर में सोने के कारण प्रात:काल हम लोगों की नींद न खुली। खन्नाजी 
तीन बजे से ही उठ बैठे और कुछ पढ़ने लूंगे। छः बजे उन्होंने हम लोगों को जगाया। उठते ही में 
शोौचगृह गया। छौटकर क्‍या देखता हूँ कि खन्नाजी ने मेरे सारे कपड़े अच्छी प्रकार से बाँधकर रख 
दिये हें और साबुन तक बर्थ पर रक्खा है । में छज्जित होकर गड़ गया। पर उनके लिए जैसे यह कोई बात 
ही नथी। एसे ही छोट-छोटे कामों से हम छोगों के मन और हृदय को सदा के लिए दास बना लेतेथे। 

विश्वम्भरनाथ सनातन धर्मं कालेज के ड्राइंग अध्यापक पर साम्प्रदायिक दंगे के समय घातक 
आक्रमण हुआ। सबसे पहले खजन्नाजी ही उस स्थल पर पहुँचे और सकड़ों रुपये व्यय करके उनके प्राणों 
की रक्षा की। उनका सारा परिवार खन्नाजी का चिर-आभारी है । 

एक बात जो खजन्नाजी से विशेष सीखने की है वह उनके रहन-सहन की सरलता हे। उनका 
स्वास्थ्य आदर्श है । मेने तो उन्हें कभी रोगदणय्या पर पड़े नहीं देखा। रुग्ण तरुणों और अध्यापकों की 
वे सदा से हंसी उड़ाया करते हें। बहुधा विनोद में वे किसी भी रुग्ण व्यक्ति का उपहास करते हुए कह 
देते हैँ कि तुम्हें और तुम्हारे भगवात््‌ को चुनौती देता हूँ कि वह मुझे बीमार कर दे। अपने स्वास्थ्य के 
संबंध में वे खूब सतक रहते है और उसके नियंत्रण में उन्हें पू०णं विश्वास हूं । थोड़ा सा भी व्यतिक्रम 
उन्हें अनुभव हुआ कि तुरन्त ही प्राकृतिक चिकित्सा से उसे ठीक कर लेते हैं। अन्न तो लगभग खाते 
ही नहीं। प्रत्यक गूर॒ुवार को छत्तीस घंटे का पूर्ण उपवास करते हें। जब जब भी व्यतिक्रम होता है वे 
उपवास से ही उसे ठीक करते है। उनका यह ध्रुव विश्वास है कि सारे रोग पेट के ही कारण होते है 
अतएव जब कहीं उन्हें अपने स्वास्थ्य में गड़बड़ी प्रतीत हुई इसी पर बीतती हैँ । वे तो हम सरीखे 
व्यक्तियों से साफ साफ कहा करते हे कि मुझे तो बीमार होने के लिए अवकाश ही नहीं। बीमार तो भाग्य- 
शाली पड़ते हे जिसकी तीमारदारी के लिए लोग दौड़ते है। उन्होंने थोड़ा बहुत अपना ही क्रम अपने 
कुटुम्ब में भी चलाया है । 

जिस समग़ बी० एन० एस० डी० कालेज का खन्नाजी निर्माण कर रहे थे वे तन-मन-धन से उसकी 
सेवा में तत्पर थे। असहयोग-आन्दोलन में भी राजनीतिक बवंडर से इस संस्था को क्षति न पहुँच 
जाये इसकी वे विशेष चिता रखते थे। वसे व्यक्तिगत रूप से राष्ट्रीय आन्दोलन में सक्रिय भाग लेने 
के लिए वे व्यक्तियों को हमेशा प्रोत्साहित करते रहते थे। छात्रों के राजनीति में भाग लेने के वे प्रति- 
कूल थे पर पढ़ाई को छोड़कर देश के काये करने के लिए वे हमेशा सहायता देते थे। देश की विशाल 
क्रांति में कालेज और'शिक्षा का क्‍या महत्त्व रह जाता है इस राजनीतिक तथ्य को निर्मित संस्था के ममत्व 
ने रुककर नहीं सोचा। परन्तु इसका कारण देश-सेवां अथवा राष्ट्रसेवा की ओर से उपेक्षा अथवा राज- 
नीतिक जीवन की आपदा नहीं थी। खन्नाजी स्वभाव से निडर और भीझुता के शत्रु हें। उन्होंने मेरी 
जानकारी में न जाने कितने चंदे गुप्त रूप में राष्ट्रीय संस्था को भेजे और उसके अनियमित घोषित होने 
के पश्चात्‌ उसके कार्यकर्ताओं को दिए हैं। 


१२८ खन्ना अभिननन्‍दने-ग्रन्थ 


इस संबंध में एक घटना का उल्लेख अत्यन्त आवश्यक है। मेरा छोटा भाई चि० सदगरुदयालू 
हिसात्मक क्रांतिकारियों में एक विशेष स्थान रखता था। उसका अधिक जीवंन पुलिस से छिपकर गृप्त रूप 
से षड़यंत्र करने में बीता है। मेरे घर में तलाशियों पर तलाशियाँ हुआ करती थीं गृप्तचरों की मेरे 
प्रतिकूल जो सूचना पहुचती थी उससे शिक्षा-विभांग ने कई बार मुझे हटा देने का प्रस्ताव भेजा। कई 
महीनों सरकारी सहायता कालेज के लिए बंद रही। ऐसी स्थिति में खन्नाजी ही थे कि में कालेज में 
बना रहा और भारी आपत्तियाँ टल गईं। चिं० सदगुरुदयाल्‌ के ही कारण मेरा साक्षात्कार स्वनामधन्य 
स्वर्गीय श्री चंद्रगेखर आजाद से हुआ। उन्हें गुप्त प्रश्रग की आवश्यकता थी, मेरा घर तो नितानन्‍्त 
संदिग्ध था। मेने खन्चाजी से चंद्रशेंखरजी को रखने की बात कही। उन्होंने अपने कई प्रोफेसर मित्रों से 
अनुरोध किया कि वे उन्हें आश्रय दें, पर किसी का साहस' न हुआ। तब कई महीनों तक चंद्रशेखरजी 
को खन्नाजी स्वयं अपने घर में आंज्ञात रूप से रखे रहे। उनके साहस, धैर्य और आतिथ्य की चंद्रशेखरजी 
भूरि भूरि प्रशंसा करते थे। कानपुर और बाहर के क्रांतिकारी इस घटना को भरी भाँति जानते 
हैं। सन्‌ ४२ के आन्दोलन में खन्नाजी बड़े चिंतित थे। वे चाहते थे कि संस्था को धक्का भी न पहुँचे 
और अधिक से अधिक प्रगति आन्दोलन को दी जाये। न जाने कितनी केंचियाँ तार काटने के लिए उन्होंने 
बँटवाईं। न जाने कितन छोगों को उन्होंने धन से सहायता दी और न जाने कितने गुप्त कार्यकर्त्ताओं 
को उन्होंने प्रश्रय दिया। खँन्नाजी अंतरात्मा से देशसेवक और राष्ट्रभक्त हमेशा रहे हैँ और अब 
भी हैं। परन्तु उन्होंने बड़े से बड़े नेता का भी अंध अनुकरण नहीं किया यद्यपि उनका परिचय थोडा- 
बहुत सबसे था। 

खन्नाजी के गुणों की तालिका मुझे उपस्थित नहीं करनी है । वे विश्व से दूर भागने वाले लछोक- 
बाहच धर्म के उपासक साधू-महात्मा नहीं हें और न बड़े बड़े आदर्शों का.विज्ञापन करनेवाले वाक- 
शूर। वे संसार की भीषण घुसपेंठ .को क्रियाशीलता में रमण करनेवाले प्राणी' है। संघर्ष--का. फेनिल 
मुख, व्यापार-व्यस्तता का प्रस्वेद तथा उतावलेपन के खँरोचे इनके अलंकार है। इनका अपकारी 
व्यक्तिगत धरातल पर क्षमा पा जाता हूं, परन्तु लोकहित के आड़े आनेवाले को घोर प्रतिहिसा का 
सामना करना पड़ता है । बहुत बड़ी बड़ी बातों को साधना के साधारण मार्गों से ले जाकर खूब ऊँचा उठा 
देते है! और लोग चमत्कृत हो जाते हैँ। ये कवि नहीं है पर काव्य-मर्मज्ञ हैं। साहित्यिक नहीं. हैं पर साहित्य- 
रसिक है इनकी आत्मइछाघा और कौतिकामना को आदर्श उपासना से बल मिलता है। उसमें निज की 
मंहान्‌ प्रेरणा होने के कारण लोगों को भ्रम हो सकता हूं, परन्तु इस निज में स्वाथथपूर्ण निजत्व की गंध 
नहीं रहती। तनकर सामना करने के कारण इनका व्यक्तित्व समष्टि की रक्षा तो कर ले जाता है, पर 
सारा दोष लोग उसी पर थोप देते हूँ । य॑ कल्पना के पुजारी नहीं है, और न महत्त्व के लंबे-चौड़े स्वप्न ही 


देखते हैँ । 

होरालाल 
श्री शम्भुदयालु श्रीवास्तव 


[श्री बाब शम्भदयालूजी श्रीवास्तव स्थानीय मारवाड़ी विद्यालय कालेज के हिन्दी अध्यापक हैं। 
यद्यपि आपने थोड़ा लिखा है, परन्तु आपके कवि होने में कोई सन्देह नहीं। अभिनन्दन-प्रन्थ के लिए आपने 
सात दोहे भेज हेँ। हम इन्हें अविकलित रूप में छापते हैं ।] 


फा, १७ 


है 
कौड़ी गिर जाती कहीं, होता मन बेहाल । 
दुखी क्‍यों न हम हों भला, तजकर हीराछाल॥ 


* 
किया प्रान्त में नगर का यद्यपि उन्नत भाल। 
पर विनीत ही नित रहे श्रीयृत हीरालाल॥ 


३ 
पाकर -इनको हूँ हुआ अपना नगर निहारू। 
न्‍्य हुई माँ प्रसव कर ऐसे हीराछाल॥ 
हक । 
भगे विरोधी त्रसस्‍्त हो, सके न पैर सँभाल। 


सहसा सम्मुख आ गये ज्यों ही हीरालाल॥ 


प्‌ 

२ 
आतप, पावस, शीत सब, सके प्रभाव न डाल । 
अटल हिमाचल सम रहे, सन्‍तत होरालाल॥। 


दर 
छात्र-छत्र, शिक्षक-कवच, मित्र-सुधा, रिपु काल। 
अनूचर कल्पद्रुम संतत : हैं श्री हीराछाल॥ 


। है; क्‍ 
मृक्ति मार्ग ही समझकर, सेवा-धर्म विशाल । 
चिर जीवे कतंव्य-रत, श्रीयत हीराछाल॥ 


छा छओ.. ६आ 


न 


पिलानो की शिक्षण संस्थाएँ 
श्री शुकदेव पांडे 


[श्री० लेफ्टिनेंट करनंछ पं ० शूकदेव पाण्डेय एम ० एस्‌-सी ० . 
इस समय बिड़ला एजूकेशन ट्रस्ट के मंत्री और संचारूक 
हैं। इसके पहले ये हिंदू विश्वविद्यालय के प्राध्यापक थे, 
और बाद में ये पिछानी महाविद्यालय के आचार्य थे। इन्हीं 
के सदृउद्योग से पिछानी की शिक्षा-संस्थाएँ आज इस देश 
की प्रमुख शिक्षा केंद्र हे। आप खन्नाजी के पुराने परिचित 
और मित्र है। 

इस लेख के पढ़ने से पिलानी की शिक्षण-संस्थाओं का 
पूर्ण ज्ञान प्राप्त हो जाता है।] 





आज से करीब ५० वर्ष पहले पिलानी में प्राइमरी पाठ्शाक स्थापित करके प्राय: स्मरणीय 
सेठ श्री शिवनारायणजी बिड़ला ने शिक्षा के क्षेत्र में जो बीज डाला था वही आज बिड़ला एजूकेशन 
ट्रस्टरूपी विशाल और सुबृढ़ वटवृक्ष के रूप में फल-फल रहा है। यह ट्रस्ट देश के सबसे बड़े द्वस्टों 
में से है जो वेग के साथ शक्ति-संचय करता हुआ बढ़ता चला जा रहा है और जिसकी प्राणदायनी जाखाएँ 
वर्ष-प्रतिवर्ष अनेक दिश्ञाओं में फूठ रही हैं। द्रस्ट की कुछ वे संस्थाएँ जिनमें बड़ी- सजीवता से काम 
हो रहा है निम्नलिखित है:-- 


१बिड़ला कालेज जिसमें एम० ए०, एम० एस्‌ू-सी० तथा एम० काम० तक की शिक्षा दी जाती 

है । अन्वेषण तथा खोज के लिए भी सुविधाएँ हैं। विज्ञान-विभाग के लिए नई आधुनिक प्रयोगशालाएँ 

बनाई जा रही है जो इस वर्ष जुलाई तक तैयार हो जावेंगी। एक विज्ञाल पुस्तकालय, अजायबघर तथा 
हाल जिसमें ५,००० विद्यार्थी बैठ सकें, निर्माण हो रहे है। 

. २--बिड़ला इंजीनियरिंग काछेज जिसमें राजस्थान विश्वविद्यालय की बी० ए० डिग्री के लिए 

इलेक्ट्रिक ओर मिकेनिकल इंजीनियरिंग की शिक्षा दी जाती है। राजस्थान विश्वविद्यालय का क्षेत्र 

. अभी वृहत्‌ राजस्थान व विध्यप्रदेश, राजपूताना, मध्यभारत तक विस्तृत है। इस संपूर्ण क्षेत्र में यही 

एकमात्र इंजीनियरिंग कालेज है। प्रतिवर्ष इस संस्था में १५० नये विद्यार्थी भर्ती किये जाते है। 

काशी-विश्वविद्यालय के अतिरिक्त मिकेनिकल तथा इलेक्ट्रिकल इंजीनियरिंग में इतने विद्यार्थी 

इंजीनियरिंग कालेज की फिटिंग शाप न्‍ह 


१३२ खन्ना अभिनन्दन-प्रेन्थ 


जे जणढ सा 

बिड़ला मान्टेसरी स्कूल का एक भाग 


किसी संस्या में प्रवेश नहीं पाते। इस विद्यालय का नवीन भवन अब तैयार हो गया है । ऐसे बड़े' भवन 
बिरले ही होंगे । 

३--बिड़ला हाईस्कूल :--इस संस्था में क्षात्रों की संख्या १,००० है और यह तीन भागों 
में बाँठा गया हे। ह 

४--बिड़ला मान्टेसरी स्कूल :--जिसका विकास बिलकुल मान्टेसरी पद्धति पर हुआ है और जिसमें 
तत्संबंधी शिक्षा के सभी उपकरण मौजूद हे पिछले ५ वर्षों में शिक्षा-संबंधी आवश्यक सामग्री जुटाने 
में २५,००० रु० से अधिक खर्च हो चुका है। डेढ़ लाख रुपयों से भी अधिक लागत का एक नया भवन 
इस स्कूल के लिए बनवाया जा रहा हँ जिसका प्लान मैडम डा० मैरिया मान्टेसरी ने दिया है और 
जिसकी रूप-रेखा ट्रस्ट के भवनशिलपी श्री वुड सन्‍्स एण्ड पार्टनस ने तैयार की है। यह अपने ढंग का 
निराला ही भवन है । बाहर के छोटे बच्चों के लिए एक छात्रावास भी अब तैयार हो गया है। जिसमें 
६० बालकों के लिए स्थान है। इसमें जिस प्रकार से शिक्षा दी जा रही है उसमें बालकों के विकास 
में विशेष सफलता हो रही हू । मैडम मान्टेसरी ने स्वयं इस विद्यालय का निरीक्षण किया और उन्हें बड़ा 
संतोष हुआ। उनका' कहना हे कि उन्होंने अपने स्वप्न इस विद्यालय द्वारा ही कार्यान्वित किए हैं। स्क्ल 
में २५० से अधिक विद्यार्थी शिक्षा पाते हैं। विद्यार्थी सदा अपने.कार्य में संलग्न रहते है और सारी संस्था 

के वातावरण को शान्‍्त, सुन्दर तथा उपयोगी बनाने में पूर्ण सहयोग देते हैं। सब श्रेणियों के बालक यहाँ 
पढ़ते हैं। अन्य स्कूलों के बालकों की अपेक्षा मान्टेसरी पद्धति से शिक्षा-प्राप्त बालक अधिक सत क 
परिश्रमी, संलूग्न पाये जाते हें । हे 

५--बिड़ला बालिका विद्यालय :--छात्राओं की शिक्षा के लिए यह एक रेजीडन्सियल हाईस्कूल 
है। इसकी अपनी एक अछग स्वतंत्र बस्ती है और स्कूल के अहाते में विशाल भवन हूं । भोजनगृह अध्या- 
पिकाओं के मकान, खेल के मंदान और स्वास्थ-संबंधी सभी प्रकार की आधुनिक व्यवस्था । गृह 
विज्ञान की शिक्षा यहाँ अनिवायं है और संगीत तथा गृहशिल्प सीखने के लिए पर्याप्त हल दो 
लाख की लागत का एक नया भवन इस संस्था के लिए बनाया गया है जिसमें आधुनिक ढंग के सभी 
उपकरण रखे गये है। २०० लड़कियों के लिए छात्रावास में स्थान है। फीस केवल ताममात्र ही ली 
जाती है ३० व ३५ रु० पठन-पाठन व भोजन-व्यय में लगते हैं । 

जा स्कूल :--इस स्कूल में बहुत से शिल्प और उद्योग-धन्धों के सीखने की सुविधाएँ 
दी जाती हैं उदाहरण के लिए बढ़ई, बुनाई, कताई और दरजीगीरी । बिड़छा हाईस्कूल के छात्रों के लिए 
दस्तकारी अनिवार्य है। यहाँ से कारीगर शिल्पकार भी तैयार किये जाते हे। झ् 

माननीया अमृतकौर, छेडी नाई और श्री 


घनश्यामदास बिड़छा एक अनिवाय॑ शिक्षा स्कूल में. 


पिलछानी की शिक्षण संस्थाएँ १३५ 





पिलानी का नया छात्रावास 


३ ५ 


७->-डेरी और क्ृषिफामं ट्रस्ट की दो अन्य महत्त्वपूर्ण संस्थाएँ हैं। निकट भविष्य में जो कृषि 
कालेज यहाँ पर स्थापित होनेवाला है उसके लिए बहुत संभव है कि उक्त दोनों संस्थाएँ आधारमत 
सिद्ध हो सकें। गायों तथा भेड़ों की नस्ल सुधारने के लिए १० वर्षों से प्रयत्त किया जा रहा है खेती 
के लिए ट्यूबवेल खोदे गये है । 


८--अआथमिक शिक्षाद्रस्ट :---२०० प्राइमरी स्कूल चला रहा है और पिलानी के ५० मील 
की परिधि के भीतर १४ मिडिल स्कूल ट्रस्ट की ओर से चल रहे है। इन स्कूलों द्वारा रियासतों के प्रामों में 
शिक्षा-प्रचार में बड़ी प्रगति हुई। प्राथमिक शिक्षा का कार्य अब नई स्टेटें अपने हाथ में क्‍ ले रही है । 


९--भिवानी कौ टेक्‍सटाइल टेकनीलाजिकल इन्स्टीट्यूट :--तीन वर्ष की शिक्षा के बाद इस 
संस्था से कताई-बुनाई के लिए डिप्लोमा दिये जाते हैं। मैद्रीक्यूलेशन पास छात्र इसमें भरती हो सकते है 
और यहाँ से शिक्षा पाये विद्यार्थी मिलों में सहायक वीमिंग मास्टर इत्यादि का स्थान पा रहे है। 


१०--बिड़ला विद्यामंदिर नैनीताल :--पब्लिक स्कूलों के ढंग पर जलाई १९४७ से इस सकल 
का काय आरम्भ हुआ। संसार के पब्लिक स्कूलों में यह स्कूल सबसे अधिक उँचाई पर है । यहाँ का जलवाय 
स्वास्थवधक हूँ । स्कूल के कई विशाल भवन हैं, एक ओर हिमांचल और दूसरी ओर नैनीताल की सुन्दर 
झील हूं। प्रकृति ने इस स्थान को रम्य बनाया है। २५० विद्याथियों के लिए छात्रावास में स्थान है। 

स्वतंत्रता दिवस समारोह में माननीय डाक्टर राज-न्द्रप्रसाद सलामी ले रहे हैं 


११--बिड़ला विश्वकर्मा महाविद्यालय :---वल्लभ विद्यानगर, आनन्द, स्थित यह एक सिविल 
मकेनिकल तथा इलेक्ट्रिकल इंजीनियरिंग कालेज है जो बम्बई विश्वविद्यालय से सम्बद्ध है। इस संस्था 
में १५० विद्यार्थी तीनों विषयों के लिए भर्ती किये जाते हे। डिप्लोमा क्लास भी इस संस्था में चलाया 
जा रहा है। 

१२--बिड़लछा विद्याविहार :--यह शिक्षा-संस्थाओं की नई बस्ती पिलानी में निर्माण हो रही है 
जिसमें ६० लाख के लगभग खचचं हो चुका है। ४० लाख रुपया इसको अपना पूरा रूप प्राप्त करने में 
और भी हछगेगा। 

१३--अनिवाय॑ शिक्षा पाठशालाएँ:--समस्त राजस्थान में पिलानी ही ऐसा ग्राम है जहाँ 
शिक्षा अनिवायं है । टुस्ट द्वारा ही यह सब कार्य सम्पादन हो रहा है । 

सन्‌ १९०५ से लेकर १९२५ तक का समय इस संस्था का शैशव काल कहा जा सकता है। इसके 
बाद इसकी प्रगति का युग आरम्भ हुआ। २३ जनवरी सन्‌ १९२९ को नौ छाख ५० हजार रुपये की 
संपत्ति से बिड़ला शिक्षा द्रस्ट की स्थापना हुई, और इसी साल जुलाई महीने में इन्टरमीजिएट तक कालेज 
क्लास खोले गये । इसी साल से ट्रस्ट का प्रबन्ध श्री घनश्यामदासजी बिड़छा के हाथ में आगया। आगरा 
विश्वविद्यालय की ओर से डिग्री कालेज खोल देने की अनुमति भी प्राप्त हो गई। और ६ दिसम्बर १९३१ 


फा, १८ 

माननीय सरदार पटेल तथा श्री बिड़लाजी, बिड़छा हाईस्कूल की कलाप्रदर्शनी में 


को यद्यपि श्रीमान्‌ जयपुर-नरेश के करकमलों द्वारा डिग्री कालेज का उद्घाटन भी हो गया, किन्तु स्टेट. 
कौंसिल और जयपुर राज्य के शिक्षा-विभाग के अधिकारियों द्वारा जो अड़चनें डाली गईं, उनके कारण 
वर्षों तक यह कालेज डिग्री कालेज न हो सका। आखिरकार सर मिर्जा इस्माइल के मंत्रित्व काल. में 
जुलाई १९४३ में डिग्री क्लास खोलने की अनुमति मिली। इसके उपरान्त शिक्षा-कार्य में विशेष प्रगति 
हुई। एम० ए०, एम०ए० काम० तथा एम० एसू-सी० तक शिक्षा दी जाती है। शिक्षा के सम्बन्ध में सर 
जान सार्जेन्ट ने जो योजना बनाई थी उसमें बतलाया गया था कि भारतवषं में साक्षर व्यक्तियों की 
संख्या करीब १० या १२ प्रतिशत है, जब कि इँगलेंड अमेरिका आदि देशों में साक्षरों की संख्या ८० प्रतिशत 
से भी अधिक है और फिर राजस्थान तो शिक्षा की दृष्टि से और भी पिछड़ा हुआ प्रान्त है। अब जब 
किदेश में स्वतंत्रता के प्रभात का नव जागरण हुआहे राष्ट्रीय पुरनिर्माण की अनेक योजनाएँ सामने आयेंगी 
जिनको कार्य का रूप देने के लिए सुयोग्य अध्यापकों, डाक्टरों, इंजीनियरों, वौज्ञानिकों आदि सभी की 
आवश्यकता होगी। 

बिड़ला ट्रस्ट की शिक्षण-संस्थाएँ निःसन्देह इस एक बड़े अभाव की पूर्ति करने में कुछ सहायक 
ही सकेंगी। । 

भारतवर्ष के सभी प्रान्तों के विद्यार्थी यहाँ की शिक्षा-सम्बन्धी सुविधाओं से लाभ उठाते है। 
पिलानी के स्वास्थ्यश्रद्‌ जलवायु का छाभ उठाते हुए, नागरिक जीवन के व्यवधानों से दूर रहते हुए 

पिलानी के खेल के स्ट्रेडियम में माननीय गोविन्द वल्लभ पंतजी 


यहाँ छात्रों को एकाग्रतापूर्वंक अध्ययन करने के लिए अच्छे अवसर मिल जाते हैं। छात्रावासों में प्रत्येक 
छात्र के छिए अलग अरूग कमरे की योजना की गई है । अध्ययन के साथ साथ छात्रों के नियमित जीवन 
एवं उनके स्वास्थ्य पर भी विशष ध्यान दिया जाता है। प्रातःकाल कालेज जाने से पहले छात्रों को 
आध पौंड दूध, डबलरोटी, मक्खन:या मिठाई तथा फल दिये' जाते है। ७।३० बजे से १ बजे तक कालेज लगता 
है। दोपहर के भोजन में चपाती, चावल, दाल, साग, दही तथा चटनी की व्यवस्था है तथा शाम को 
पूरी, पराठा अथवा चपाती तथा सागर एवं दूध का प्रबन्ध है । इस प्रकार का भोजन ३,००० कैलोरिक 
भेल्यू को लिये हुए हैं। सायंकाल छात्रों को मास ड्रिल तथा खेल आदि में अनिवाय रूप से भाग लेना 
पड़ता है । 
शिक्षण-संस्थाओं का कार्य प्रति दिन सामुहिक प्रार्थना के बाद प्रारम्भ होता है। प्रत्येक कक्षा 
लिए सप्ताह में एक बार भारतीय धर्मं और संस्कृति की शिक्षा का प्रबन्ध है। तुलसी-जयन्ती, रवीन्द्र-जयन्ती, 
कृष्ण जन्माष्टमी आदि अनेक उत्सव मनाये जाते हैं। विभिन्न विषयों से संबंध रखनेवाली अनक समि- 
तियाँ संस्थाओं में हें जिनके तत्त्वावधान में समय समय पर विचार-विनिमय होता रहता है। नाट्य-परिषदों 
की ओर से हिन्दी तथा अँगरेजी में नाटकों के अभिनय भी यहाँ प्रतिवर्ष होते हँ। कालेजों के 
अधिकारियों की ओर से अन्य बातों के साथ साथ इस बात का भी प्रयत्न किया जाता है कि इस संस्था 
के छात्र अपने समय के प्रसिद्ध महापुरुषों के सांस्कृतिक सम्पर्क का भी लाभ उठा सकें। स्वर्गीय महामना 

शिव गंगा में शिवजी (पिलछानी 


मालवीय जी, दीनबन्धु सी० एफ० एण्ड्रज तथा आधुनिक युग के दाशं॑निक विद्वान्‌ सर राधाकृष्ण, 
देशभक्त डा ० राजेन्द्रप्रसाद, माननीय श्री सरदार पटेल, माननीय श्री बलदेवर्सिह, श्री डा० रमन, माननीय 
श्री संथानम, अडमिरल गोडफ़र तथा शान्तिनिकेतन के आचाय॑ श्री क्षितिमोहन सेन आदि के शुभागमन से 
लाभान्वित होने का सौभाग्य इस संस्था को प्राप्त हो चुका है। छात्रों के बहुमुखी विकास के लिए इस 
संस्था में अनेक साधन हैँ । कालेज में छात्रों की सबसे महत्त्वपूर्ण संस्था कालेज-पंरिषद्‌ है और हर एक 
छात्र इसका सदस्य है । कालेज की बहुत सी प्रगतियों का संचालन परिषद्‌ द्वारा होता है जिसमें विद्यार्थी 


पिछानी की शिक्षण संस्थाएँ १४९१ 


अपने उत्तरदायित्व को समझने लगते हें। वाद-विवाद, निबन्ध, अनुवाचन आदि अनेक प्रतियोगिताएँ 
परिषद्‌ को ओर से होती है। बैंक आदि की व्यवहारिक शिक्षा भी यहाँ के कालेज कोआपरेटिव बेक द्वारा 
छात्रों को दी जाती है । शिक्षकों के सम्पर्क में आने के लिए विशेष अवसर यहाँ के छात्रों को मिलते हैं। 
यहाँ की ग्रुप-पद्धति भी इस सम्पक्क को बढ़ाने तथा छात्रों के पथ-प्रदर्शन में सहायक होती है । 
उच्च शिक्षा तभी फलवती हो सकती है जब उच्च शिक्षा के लिएं वातावरण उपस्थित हों इस 
प्रकार के वातावरण उपस्थित करने में अन्य बातों के साथ साथ यहाँ की बिड़ला सेन्द्रल लाइब्रेरी का 
भी बड़ा हाथ है। जिसमें करोब ३०,००० पुस्तकें हे। अनेक महत्त्वपूर्ण पत्र-पत्रिकाएँ लाइब्रेरी में 
मंगवाई जाती है। पुस्तकों की संख्या भी प्रायः प्रतिदिन बढ़ती चली जा रही है यह आशा की जाती है कि 
समय पाकर यह पुस्तकालय राजस्थान का एक बहुत ही महत्त्वपूर्ण पुस्तकालय बन जायगा। प्राचीन 
राजस्थानी साहित्य के संग्रह और संवर्धन का प्रयत्न भी इस पुस्तकालय की एक महत्त्वपूर्ण विशेषता 
है। मुद्रित राजस्थानी साहित्य के अतिरिक्त हस्तलिखित राजस्थानी साहित्य का भी यहाँ अच्छा 
- संग्रह है जिसको बढ़ाने का प्रयत्न किया जा रहा है । 
पिलानी शिक्षा-केन्द्र का आरम्भ जिस रूप में हुआ था, उसके साथ यदि आज के बृहत्‌ रूप की तुलना 
करें तो इतने थोड़े समय में शिक्षा की जो प्रगति हुई है उस पर आइचयं हुए बिना नहीं रहता। पिलानी 
आज एक विशाल विद्यापीठ एवं ज्ञान-विज्ञान के शिक्षण-केन्द्र का रूप धारण कर रहा है । शहर के शोर- 
गूल और कोलाहल से दूर, शान्‍त वातावरण में शिक्षा के एक नूतन उपनिवेष का आजकल निर्माण हो 
रहा है। पढ़ने के कमरे, छात्रावास, स्टाफ के क्वार्टर आदि सब इस तरह बनाये जा रहे है जिससे शिक्षक 
और छात्र दोनों अधिक से अधिक सहयोग और साहचय॑ की भावना से काम कर सकें। 
ट्रस्ट में इस समय लगभग दो करोड़ रुपये की संपत्ति है, करीब ७ छाख ट्रस्ट की सालाना आय है। 
देशभक्त डा० राजेन्द्रप्रसाद तथा श्री के० एम० मुंशी, आदि बिड़छा एज्यूकेशन ट्रस्ट के ट्रस्टियों में 
से हे। श्रीयुत घनश्यामदासजी बिड़ला ट्रस्ट के सभापति हे। 
शिक्षा के विशुद्ध आलोक की जितनी अधिक आवश्यकता आज है संभवतः उतनी पहले कभी नहीं 
थी। सच्ची शिक्षा हमारे मस्तिष्क में प्रेम और सदभावना के भाव भरती हे; दूसरों के धर्मों के प्रति 
आदर-भाव जाग्रत करती है और इस प्रकार मिल-जूलूकर रहंना सिखलाती हौ। राष्ट्रीय पुनर्जागरण की 
योजनाओं को कार्यरूप में परिणत करने के लिए देश को अनेक शिक्षित व्यक्तियों की आवश्यकता 
होगी, एंसे व्यक्तियों की जिनमें सच्ची शिक्षा के कारण व्यक्तित्व का समुचित विकास हुआ हो। भविष्य 
कृतज्ञतापूर्वक इस बात को स्मरण करेगा कि बिड़छा शिक्षा-द्रस्ट ने शिक्षा के क्षेत्र में कितना महत्त्वपूर्ण 
योग दिया था। निस्सन्देह वे उदारचेता महापुरुष अभिनन्दन के पात्र हें जिन्होंने इस मरुस्थल में भी शिक्षा 
की मंदाकिनी प्रवाहित कर दी। और सच तो यह है कि पिलानी की नयनाभिराम शिवगंगा, अनाज और 
साग-सब्जियों के खेत, बगीचों तथा बिजली और नल की व्यवस्था को देखकर पिलानी को मरुस्थल कहना 
इस शब्द का दुरुपयोग करना है । 


खन्नाजी के साथ अमूल्य घड़ियाँ 


लेखक--सरदार वलवंतसिंह स्याल-एम० एसू-सी० एल० टी० डिस्ट्रिक्ट इंस्पेक्टर 
आफ स्कूलूस कानपुर 


[खन्नाजी के जीवन के कई पहल हे । प्रायः प्रत्येक वर्ग 
के व्यक्ति उनके जीवन के एक ही पहल को देख पाते हे 
स्यालऊ साहब के हैनिरीक्षण ने खन्नाजी के समूचे 
व्यक्तित्व को एक स्थान पर समेटने का प्रयत्न किया 
है उनकी सम्मति में “पुण्य और महान्‌ आत्माओं से 
प्रभावित तथा प्रेरित हुए भी खन्नाजी की जीवनकला 
किसी परम्परागत परिपाटी या रूढ़ि का अनुसरण नहीं 
करती; वह मौलिक है; वह किसी पूवंवर्ती आदर्श की 
अपेक्षित न होकर स्वयं आदर्श प्रस्तुत करती है ।” उनके 
शब्दों में खन्नाजी का अनुशासन और प्रबन्ध जितना 
प्रभावपूर्ण और कठोर रहा है उतना ही सरल और मानवता- 
पूर्ण । आत्मीयता ही उनकी सफलता की कुंजी हूँ । खन्नाजी 
की विशेषता बतलाते हुए स्याल साहब लिखते हें, मेने 
कई बेर देखा है कि खन्नाजी जहाँ नियम और विधान के 
घोर समर्थक और पालक हें वहाँ उसके बंधन से मृक्‍्त 
भी हैं, नियम के निर्जीव शब्दों पर नहीं वरन्‌ उसके 
वास्तविक आशय को आप देखते हैं, अत: आप मृत नियम 
के नहीं बल्कि उसके प्राण के पोषक हैं. . . खन्नाजी में सरल स्वभाव तथा निमंल बुद्धि और विवेक के 
साथ ही आत्मगौरव भी है... . आचाय॑ कुल की प्रतिष्ठा आपको जीवन से भी अधिक प्रिय हूँ । अन्त 
में अपनी श्रद्धाउजलि समपित करते हुए स्यारू साहब कहते हे-- श्रद्धाभाजन खन्नाजी वास्तव में संयम 
मूर्ति, कमंवीर योगी, मेधावी सूत्रधार और कुशल व्यवस्थापक है--अभिनन्दनीय हैं, जीवनमुक्त हैं।”] 


“मुझे बीमार पड़ने की फ्रसत नहीं है, में एड़ियाँ रगड़-रगड़कर मरना नहीं चाहता'--खन्नाजी 
के यह आवत्त्यं स्व वाक्य कान में निरन्तर गंजा करते हें और उनके जीवन में ये मू्ंध्येय युवकों में 
विशेष नवज्योति एवं स्फूर्ति. का संचार करते हैं। कर्मयोगी के ये स्वजीवन घटित संवाद श्री गुरुगोविदर्सिहजी 
की इन स्तुत्य सफल आकांक्षाओं का प्रायः स्मरण कराया करते हैं :-- 

देह शिवा बर मोहि इहै, शुभ करमन ते कबहूँ न टरौं। 
न डरों अरिसों जब जाइ लरों, निश्चय कर आपनी जीत करों । 
अरु सिख हों आपने ही मन कौ, इह लालच हउ गून तऊ उचरों। 
जब आव की अउध निदान बने, धत ही रण में! तब जूझ मरों । 
छत्री को पूत हों बाभन कौ नहिं, के तपु आवत है जू करों । 
अरु अउर जंजार जितो गृह को, तुहि त्याग कहा चित तामें धरों॥ 
अब रीझ के देहु वह हम कउ, जोउ हऊ विनती कर जोर करों। 
जब आउ की अउध निदान बने, अति ही रन में तब जूझ मरों॥ 
. १४२ 

खन्नाजी से मेरे सम्पकक की अवधि सुदूर अतीति में विलीन है और में उसे अंकों में नहीं बता सकता । 
हाँ इतना बोध अवश्य है कि काल की क्र गति उनको प्रभावित नहीं कर सकी है। इत्तका जो रूप 
वेभव, प्रफुल्लित मुख-चेष्टा, विकसित कांति, सजगता, ओज, अदम्य उत्साह, प्रखर स्वास्थ्य तथा तेज मैंने 
२१ या २२ वर्ष पूर्व देखा था, वही आज भी अपरिवर्तित देखता हूँ। शास्त्रकार अवस्था-चिह्न-मुक्त विभूतियों 
का अस्तित्व बतलाते है, खन्नाजी को देखकर उन नैसगिक आत्माओं पर विश्वास होता है। 
“प्रसन्नतां या न गताभिषेकतस्तथा न मम्लौ वनवास दुःखतः। 
मुखाम्बुज श्री रघुनन्दनस्य मे सदा5स्तु सा मज्जूल मंगलप्रदा ॥ 
“गोस्वामी जी का मर्यादा पुरुषोत्तम के लिए यह मंगलाचरण अपने आरांध्य के प्रति केवल भावोद्रेक 
नहीं है। हमें तो इस यग में भी इसका सजीव प्रमाण मिल रहा है । 
श्री हीरालाल खन्ना में जिन्हें छोट-बड़े सभी “खन्नाजी” कहते है, कौन सी संचित देवी शक्ति और 
प्रतिभा है, उनकी जीवन-कला में कौन सा रहस्य निहित है, वे किस प्रकार कर्मक्षेत्र के कुशल सैनिक हैं-- 
इन प्रश्नों से लेकर ऐसे प्रदन कि वे क्या खाते हैँ और क्‍या व्यायाम करते हे जिसके बल पर वे इतने 
गव और दम्भ से बीमारी को ताल ठोंककर ललकारा करते ह--ऐसे विचार मेरे मन में निरन्तर उठते रहे है 
और जब जब में खन्नाजी से मिला मेंने इस गुत्थी को सुलझाने की चेष्टा की। ईश्वर की कृपा से: मुझे 
बी० एन० एस० डी० कालेज की कुछ समय तक सेवा करने का शुभावसर प्राप्त हुआ। तब में खन्नाजी 
के अति निकट रहकर इस समस्या को हल करने की चेष्टा करने लगा। 
यह तो सभी जानते हे कि यह कालेज अपने चमत्कृत परीक्षाफल के लिए सारे सूबे में विख्यात है। 
एक वर्ष नहीं, दो वर्ष नहीं प्रत्युत हर वर्ष यहाँ का परीक्षाफल उत्कृष्ट रहता आया है। ९० £, ९५ ५८ और 
१०० ८ फल तो यहाँ साधारण सी बातहे । हर वर्ष यहाँ के छात्र हाईस्कूल तथा इण्टर में उच्च स्थान प्राप्त 
कर योग्यता छात्रवृत्ति पाते आ रहे हें। बहुधा जितनी छात्रवृत्तियाँ सारे सूबे को मिलाकर मिल सकीं उतनी 
या उससे अधिक अकेले बी० एन० एस० डी० कालेज ने ले ली। सूब में प्रथम, द्वितीय या तृतीय स्थान पाने- 
वाले छात्रों काश्नय भी खन्नाजी के नेतृत्व में इसी कालेज को रहता आया है। प्रथम श्रेणी और विशेषता 
प्राप्त करनेवाले छात्रों की महती संख्या का तो कहता ही क्‍या है। गजट में पंक्तियों की पंक्तियाँ देखते 
जाइए द्वितीय श्रेणी का कहीं पता ही नहीं चलता और तृतीय श्रेणी दिया लेकर भी ढूँढ़ने और सौगन्ध खाने 
को दुलंभ हो जाती हू । साथ ही विशेषता यह कि परीक्षाथियों की संख्या १५०-२०० से कम नहीं। 
ऐसे असाधारण परीक्षाफल को देखकर छात्रों में उल्लास, अध्यवसायी कर्मनिष्ठ तथा कत्तंव्य- 
परायण गुरुजनों के हृदयों में नियन्‍्ता के प्रति कृतज्ञता, अपने प्रति अपूर्व शान्ति एवं संतोष और कुशल 
नाविक के प्रति असीम श्रद्धा की भाव तरंगों कासृजन तो स्वाभाविक ही है। परीक्षाफल प्रकाशित 
होने पर स्थान स्थान पर छात्रों की टोलियों के मूँह पर बी० एन० एस० डी० का नाम सुन लीजिए, टी-टेबुल 
पर ड्राइंग रूम में जहाँ देखिए इसी कालेज की चर्चा और सराहना हो रही है। 
जाकी रही भावना जेसी। प्रभू म्रति देखी तिन तेसी | 
प्रशंसकों के साथ हतश्री पराजित आलोचकों, ईर्ष्याल व्यक्तियों, संदेहियों, निदकों और अ्ाांति- 
प्रसारकों की भी कमी नहीं होती । 
'पर-हित हानि लाभ जिन्हे केरे। उजरे हरष विषाद बसेरे । 
पर अकाज्‌ रूगि तनु परिहरहीं। जिमि हिम-उपल कृषी दल गिरहीं । 


१४४ खन्ना अभिननन्‍्दन-प्रन्थ 


कौन नहीं जानता कि खन्नाजी इण्टर बोड् के जन्म से ही उसके प्रभावपूर्ण सदस्य रहे हें । विश्वविद्यालयों 
की सिनेठट, कोर्ट, एकेडेमिक और एक्जीक्यूटिव कौंसिलों के भी आप शक्तिशाली सदस्य रहे हें और अब भी है । 
इससे सहज विश्वास और संदेह प्रेरित भावनाओं को बल भी मिल जाया करता हैँ । पढ़ाई सब जगह होती 
है । हर जगह योग्य अध्यापक हें। यहाँ के और अन्य स्थानों के छात्रों में कोई विशेष अन्तर भी नहीं 
है। फिर क्‍या कारण है कि यहाँ का परीक्षाफल इतना उत्तम और कौतृहलपूर्ण होता है ? जिन छात्रों 
के उत्तीर्ण होने के भी लाले पड़े रहते हैं और जो नितान्‍्त मन्दबुद्धिवाले समझे जाते हैं, उन्हें भी यहाँ शरण 
मिलती है और वे आश्चर्यजनक प्रगति दिखाकर सम्मानित ढंग से सफलता प्राप्त कर छेते है। फिर 
कुछ न कुछ शंका, किचित आभास मात्र में ही क्‍यों न हो तो हृदय के किसी न किसी छिपे तल से आँक ही 
देती है । 

हाँ तो में अपने अन्वेषण की बात कर रहा था । मेने यह भी निश्चय किया कि में इस संस्था की असम्भव 

सफलता, खन्नाजी के रहस्य और किवदंतियों के तथ्यों को समझने के लिए प्रयत्न करूँगा और इसके लिए भी उत्सुक 
था, इसलिए और भी क्‍योंकि मेरे मन में खन्नाजी के प्रति अगाध श्रद्धा थी जिसे शंका के हल्के स्पर्श से भारी 
ठेस लगती थी। जिस विशेष परिस्थिति में में यहाँ था, मुझे हर बात के सूक्ष्म से सूक्ष्म मम को अवगत करना 
नितान्त सुगम था। साप्ताहिक, पाक्षिक और मासिक परीक्षाएँ देखीं और उनके फलों के लेखे-जोखे बनते देखे । 
अभी मन को पूरा संतोष नहीं हुआ। परन्तु देखा क्या कि सृष्टा के हाथ में पहुँचते ही . . .और मृक अंक किस 
प्रकार सजल और मुखर हो उठ9। उनका विग्रह और विश्लेषण हुआ और निष्कर्ष निकाले गये और शीक्र 
प्रत्येक विद्यार्थी की भूत, भविष्य और वतंमान की कुंडली प्रस्तुत हो गई। अब यह जाना कि खन्नाजी' कितने 
कुशल और अनुभवी शिक्षाविद हैं। पत्येक छात्र की अवस्था, उसकी अल्पज्ञता और उसके मर्म स्थान खन्नाजी 
ने चित्रित किये, उनका निदान किया और तुरन्त ही' उपचार की व्यवस्था निश्चित की। बस, योग्यता 
ओर ज्ञानस्तर के अनुसार वर्गीकरण किये गये, टोलियाँ उपयुक्त सहायकों को सौंपी गईं, अतिरिक्त शिक्षण 
का सुव्यवस्थित और विषद्‌ कार्यक्रम निर्धारित किया गया। फिर भी यह परिपाटी कोई रूढ़ परम्परा बन- 
कर नहीं रही। खजन्नाजी ऐसे सूक्ष्म परिवेक्षक और जागरूक सूत संचालक के होते हुए यह होता भो कैसे । 
गति-विधि की यथा समय समीक्षा, उसमें उचित परिवर्तेत और परिवर्धन और उनमें नव-संचार, खन्नाजी 
स्वयं ही किया करते हे। फिर फल तो हस्तामलकवत स्पष्ट हो गया। विहंगम दृष्टाओं को क्या पता कि 
वार्षिक चमत्कार के पीछ कितना परिश्रम, अध्यवसाय, कड़ी साधना, तपस्या और त्याग छिपे हैं । 

लोग कहते हें कि गणितज्ञ की दुनिया दूसरी ही होती है; वह अंकों की काल्पनिक दुनिया में 
रमता है और व्यावहारिक जीवन के अयोग्य सिद्ध होता है। खन्नाजी का जीवन, उनकी व्यवहार-कुशल 
बुद्धि और विवेक इस मत का सर्वथा खण्डन करते हैँ। गणित के आचाय और डाक्टर होना एक बात है 
और उसके मूल सिद्धान्तों, तत्वों और रहस्यों को हृदयंगम कर और उन्हें व्यवहार में घटित करना दूसरी 
बात हें। अंकों पर तो खन्नाजी को अद्भुत अधिकार है। उनसे कालेज के किसी भी कमरे की नाप- 
जोख पूछ लीजिए । उनसे पूछ लीजिए कि सरकारी और गैरसरकारी संस्थाओं की छात्र संख्या, अध्यापकों 
की संख्या, छात्र प्रति अध्यापक, तुलनात्मक व्यय, परीक्षाफल इत्यादि किस प्रकार है। यह उनकी उँगलियों 
पर है कि अमुक सरकारी स्कूल में प्रति छात्र को कितनी भूमि उपलब्ध है। इन्होंने गणित का व्यवहार 
में कितना व्यापक सदुपयोग किया हे इसके उदाहरण कहाँ तक दिये जायाँ। बी० एन० एस० डी० 
कालेज का हार और उसके मंच की विशेषता उसी व्यवहृत गणित-विज्ञान' का एक सुन्दर नमूना है। 

लव्धांक लेखन शुष्क और यन्त्रवत्‌ कार्य है। परन्तु खन्नाजी की गणितविषयक सूझ और सूक्ष्म- 
ग्राहिता इसमें भी रस छेती है और परिस्थिति निरूपण का एक अध्याय सामने खोल देती है। यही कारण 
है कि एक विश्वविद्यालय के छव्यांक लिखते-लिखते ही आपको अनुभूति से वास्तविकता का आभास हुआ 
और इसी के सहारे पक्षपात का निवारण हुआ और सत्य व न्याय की प्रतिष्ठा हुई । 

बोड का परीक्षाफल तो जून में प्रकाशित होता है परन्तु कार्यशेली और गणित-जनित विवेक 
तथा अनुभव उपर्युक्त आवार पर खन्नाजी अपने यहाँ का फल पहले ही घोषित कर देते हैं। एक वार 
इसी विषय की चर्चा हुई और परीक्षा के बहुत पहले ही खन्नाजी ने प्रत्येक छात्र का विस्तुत फल लिपिबद्ध 
करके विभाग के एक उच्चाधिकारी को सौंप दिया। खन्नाजी की भविष्यवाणी क्या थी मानो उनके 
पास कोई सिद्धि हे अथवा जमशेद का प्याला या अलछाउद्दीन का चिराग उनके ही पास थाती में है। सम्पूर्ण 
फछ का तो कहना ही क्या, प्रत्येक छात्र क्रे प्रत्येक विपय के प्रत्येक परचे में जो अनुमानित अंक निश्चित 
किए थे उसे या तो वही मिले या केवछ एकआधथ नम्बर का बल रहा। 

१९४६ की बात है, खन्नाजी शथिक्षा-म्ंचालक के कार्यालय में मेरे पास बैठे थे। किसी प्रसंग में 
उन्होंने कहा कि अब की हाईस्कूल में कितने फस्ट डिवीजन में छाबें २०० 2८ पर आप कुछ इनाम देंगे ? 
(में राजी न हुआ) अच्छा ३०५ .. तो वया ४०%...५०% अच्छा ६०% पर तो इनाम देंगे । 
कदाचित्‌ कोई इसे कोरी हेकड़ी समझता। परन्तु मैं तो खन्नाजी की कार्यशैली, छात्रों की साप्ताहिक प्रगति 
'क्रे आँकड़ों का गणित-कला सम्पन्न गहन अध्ययन और प्रत्येक छात्र पर व्यवितगत ध्यान देने की व्यवस्था 
से पूर्णहपेण परिचित था--फिर में भुलावे में कैसे आ जाता। ६० %/ फर्स्ट क्लास लाने की शर्ते पर तो सभी 
बाजी लगाने को तैयार हो जाते, पर मेरा साहस नहीं हुआ। सोचा कि खजन्नाजी ने कोई नवीन प्रणाली 
या कोई विशेष पद्धति निकाछी होगी अथवा कोई निराला ही व्यूह रचा होगा। मुझे कुछ विस्मित पाकर 
खन्नाजी वे इतना संकेत किया कि यह शर्तं केवल इसी वर्ष के लिए है। तब मैने उनसे झट पूछा कि क्या 
आपने अपने यहाँ प्रत्येक छात्र के लिए तीनों वैकल्पिक विषय अनिवायं कर दिए है?” बात भी ऐसी ही 
थी। जहाँ बहुत से लोग उस नई योजना की केवल विरोधात्मक आलोचना करते या उसमें दोष गिनाकर 
अपना कतंव्य पूरा समझते वहाँ खन्नाजी ने विचार किया कि तीनों विषयों के पूर्ण प्राप्तांक जोड़े जायेंगे 
यदि बसे हमारे ५० ४ फट क्लास आते हों तो इस प्रकार ६०-८० % छात्रों को प्रथम श्रेणी मिलना सरल 
बात होगी। खन्नाजी ने मर्म पकड़ लिया और तदनुसार ऐसी व्यवस्था की जिससे नई योजना से अधिक 
से अधिक लाभ उठाकर छात्रों का हित किया जायें। यही खन्नाजी की बड़ी भारी विशेषता है। वे छोटी- 
से-छोटी बात पर गहरा .विचार करते हैं, उसके अंग-प्रत्यंग का अध्ययन करके मनन करते हैं और तह तक 
पहुँचकर पूर्व अनुभव तथा परिस्थिति के अनुसार कार्य-परिपाटी निश्चित करते है। फिर चमत्कार वे न 
दिखायेंगे तो कौन दिखाएगा। जहाँ तक मुझे स्मरण है उस वर्ष १२४या १२६ में शायद दो ही छात्र अनुत्तीर्ण 
हुए और लगभग १०२ ने फस्टें डिवीजन पाया तथा शेष ने सैकिण्ड डिवीजन । | 

खन्नाजी की जीवन-कला का क्‍या रहस्य है ? आपने सेंट जॉन्स कालेज आगरा में श्री केनन डेविस 
के साथ काम किया हे और उनकी कार्य-शेली के आप बड़े प्रशंसक हें। आप बड़े मृग्ध कण्ठ से चित्रण करते 
है कि वे किस प्रकार हर कार्य के सूक्ष्म से सूक्ष्म अंग पर ध्यान देते थे और किसी भी प्रदर्शन की कितनी 
पूर्ववृत्ति करके उसका अच्तिम रूप निश्चित करते थे। महामना मालवीयजी का अवश्य ही इन पर 
गहरा और मंगलमय प्रभाव पड़ा है। इनकी और पूज्य मालवीयजी की कार्य-परिंपाटी की बहुत अंश तक 

तुलना की जा सकती है। खन्नाजी बड़े से बड़ा काये॑ अर्थाभाव और बिता समुचित साधनों के हाथ में 
ले लिया करते हैं। अन्त में निरन्तर परिश्रम और लगन से कार्य का संचालन इस कुशाग्र बूद्धि से होता 
है कि सारी वावाएँ स्वतः ही दूर हो जाती हैं और भगवान्‌ भो उन्हीं की सहायता करता है जो स्वयं अपनी 
सहायता करते हे” लोकोक्ति चरितार्थ होती है। नगर की संस्थाएँ इसकी सज/व और मूर्त उदाहरण हैं। 
जहाँ एक तुण भी न हो वहाँ तीन महीने के अल्पतम काल में विशाल भवन बनाकर संस्था में मान्य करा 
लेना खन्नाजी की प्रतिभा, कार्यपटुता, अनुभवशीलता, कमंठता और व्यवहार-कुशलता और अपार साहस 
का ज्वलंत उदाहरण सजीव परिचायक एवं मुखर प्रतीक है। सार्वजनिक कार्यकर्ताओं के छिए यह प्राणदाता 
आदर्श पथ-निर्देशक है। यहाँ के इतिहास में यह अलौकिक और अनुपम कीति अमर रहेगी। 

पुण्य और महान आत्माओं से प्रभावित तथा प्रेरित होते हुए भी मुझे ऐसा लगा हू कि खन्नाजी की 
जीवन-कछा क्िस्ती परम्परागत परिपाटी या रूढ़ि का अनुसरण नहीं करती । वह मौलिक है। वह किसी 
पूर्ववर्ती आदर्श की अपेक्षित न होकर स्वर आदरश ं प्रस्तुत करती है। आप बात-बात पर वेद और वेदान्त 
की दुह्ई देकर उसका उपहास नहीं करते । ईश्वर में आस्था रखते हुए भी वे किसी विशेष वाद या मत 
के दास नहीं हँ। उन्हें किसी मत के खंडन-मंडन से प्रयोजन नहीं। हाँ, वे प्रकृति के अट्ट कड़े नियमों को 
समझते हें, संसार-व्यापार जानते है और उन्होंने कर्मयोग का पाठ कर्मस्थली में प्रयोगात्मक रूप से सीखा 
है। उनकी जीवन-कला में संशय, सनन्‍्देह और अनिर्चितता नहीं है। आप ठोस धरती पर रहते हैं, काल्पनिक 
मिथ्या जगत्‌ में नहीं। सारांश यह कि अपने को धोखा नहीं देते। अतः उनका जीवन और उनकी कला 
निर्मेल तथा सरल है और उनकी प्रत्येक बात, प्रत्येक योजना और तक॑-संगत कार्य-प्रणाली अकाटच नियमों 
पर अवरूम्बित रहती है । 

इनका भोजन सात्त्विक .और अत्यन्त सरल होता है। कोई व्यसन तो छू भी नहीं गया है। इधर 
तो कई वर्षों से फलाहार इनका भोजन है । परन्तु यह साधन है साध्य नहीं। अवसर होने पर अन्न भी 
ग्रहण कर लेते है और गृहस्थियों का वैष्णव भोजन भी कर लेते है। सारांश यह कि कहीं अतिथि होने 
या पार्टी व दावत में आपसे किसी भी प्रकार की असुविधा नहीं उत्पन्न होती। प्रकृति-के नियमों 
का कड़ा पालन आप उसी प्रकार करते है जिस प्रकार आप मित्रों और सहकारियों में सहृदय हार्ड टास्क 
मास्टर” के नाम से प्रसिद्ध है। | 
द आपकी वेश-भूषा भी अत्यन्त सरल और आडम्बरहीन है; साथ ही उसमें अनोखा स्थायी भाव भी 

हैं। फेशन से आप उतने ही उदासीन हैं जितना एक संन्यासी संसार की माया से। २५-३० साल पहले 

के और आज के पहलावे में तनिक भी अन्तर नहीं हे। आन्तरिक दृढ़ता बाह्यरूप में भी अभिव्यक्त और 
प्रतिबिम्बित है । इनकी बुन्देलखंडी पगड़ी एक विचित्र शोभा दर्शाती है । 

श्री सुभाषचन्द्र बोस एक समय में ज्याउद्दीत थे। परन्तु खन्नाजी अपने इसी रूप ही में कई दिन 
तक पंडित अमरनाथ झा रहे--जब अप्तल्ली अपरनायजी बराबर साथ ही थे। पिलानी में आप लोग निरीक्षण 
के लिए गये थे और वेश-भूबा और विशेष कर आपकी पणड़ी ने लोगों को भ्रम में डाल दिया। इस भ्रम- 
विनोद को आप लोगों ने स्थिर रक्खा और तीन दिन तक ये दोनों पारस्परिक प्रतिनिधित्व करते रहे। 

खन्नाजी का अनुशासन और प्रबन्ध भी जितना प्रभावपृूर्ण और कठोर रह है उतना ही सरल और 
मानवतापूर्ण। आत्मीयता ही उनकी सफलता की कुंजी है। स्कूल और कालेज के प्रत्येक छात्र को 
आप व्यक्तिगत रूप से जानते हैं। उनसे सहानुभूतिपूर्ण सहज बर्ताव और उसके प्रति वात्सल्य प्रेम 

रखते है । इस प्रकार आपका अनुशासन उनके ह्ृदयों पर रहता है और किसी कृत्रिम नियंत्रण की कभी 
आवश्यकता ही नहीं पड़ती। यही कारण है कि आपके पुराने छात्र आज भी आपका हृदय से सम्मान 
और आदर करते हैँ और आपके प्रति श्रद्धा की भावनाओं से ओत-प्रोत हें । 

पिछले साम्प्रदायिक दंगे में उनके दो छात्रों पर धारा ३०२ का आरोप रूगा। आपको यह 
निरचय था कि यह मिथ्या है। बस आपने दिन-रात एक कर दिया और कठिनाइयाँ, अपमान सभी को 
अपने विद्याथियों के पीछे सहन करते हुए उन्हें इस अभियोग से मृक्त कराया। यही नहीं उन्हें परीक्षा में 
सम्मिलित कराया। परीक्षा आरम्भ होने के आध घंटे पहले तक सारा प्रयास विफल रहा। फिर भी आप 
हताश न हुए और निष्काम संघर्ष करते ही रहे। और इसी अन्तिम आध घंटे में विजयपताका ले ही ली, 
सत्य की जीत हुई। 

अपने विद्यार्थियों की सुचारु देख-रेख के लिए आपने उन्हें मुहल्लेवार समूहों में विभाजित करके 
अपने सहकारियों को सौंप दिया हे । यह सहकारीगण समस्त सम्बन्धित छात्रों से बराबर मिलते-जुलते 
रहते है। उनकी कठिनाइयों को हल करते हे और उन्हें हर प्रकार की सहायता देते हे। इन सहकारियों 
से तो खन्नाजी अपने बच्चों का समाचार लेते ही हे और स्वयं भी' बराबर उनके तथा उनके संरक्षकों के 
निकट सम्पर्क में आते रहते है । तीब्र स्मरण-शक्ति के साथ यह भी कारण हूँ कि खन्नाजी को अपने १० 
वर्ष पूर्व के भी छात्रों के नाम सविवरण स्मरण हे। 

परीक्षा-काल में खन्नाजी का प्रबन्ध देखिए। उन्हें प्रत्येक विद्यार्थी की वैसी ही चिन्ता रहती है 
जैसी माता को पुत्र की। यहाँ भी दायित्व विभाजन की व्यवस्था है। यदि किसी भी परीक्षार्थी के पहुँचने 
में विलम्ब जान पड़ा तो उसके यहाँ दूत वाहन सहित उपस्थित है । छात्र से अधिक चिन्ता आपको रहती 
है। उपद्रव के समय में भी जब घर से निकलना खतरे से खाली नहीं था और जिसके स्मरण-मात्र से 
ही मन सिहर उठता है खन्नाजी ने अपने सब विद्यार्थियों को एक-एक करके परीक्षा-केन्द्र में एकत्र किया। 
उन सबकी रक्षा का दायित्व अपने ऊपर ओढ़ा | छात्रों के प्रति आपका विमल स्निग्ध स्नेह पुकार उठा कि 
पहले मेरे प्राण जायेंगे पीछे मेरे किसो भी बालक का बार बाँका होगा। कितना साहस, क्या पौरष और कैसा 
वात्सल्य-प्रेम। इसका क्या परिणाम हुआ और परीक्षाफलकू भी पहले निकक॒वा कर छात्रों का कितना हित 
कराया यह किसी से छिपा नहीं है । 

खन्नाजी के यही भाव अपने सहकारियों के प्रति भी रहते हें। यह बात कौन नहीं जानता कि जब 
श्री रामचन्द्र टंडनः छूरों के आधात से हत होकर मरणासन्न थे तब खन्नाजी ने किस सजलः सहानुभूति और 
औदाय से उनके प्राणों की रक्षा की। | | 

आशद्यातीत परीक्षाफल तो खन्नाजी की शिक्षा और दीक्षा का केवल साधारण-सा परोक्ष परिणाम 
है। वास्तविक लक्ष्य तो स्थायी चरित्र-निर्माण और आचरण की शुचिता एवं दृढ़ता है । अपने व्यक्तित्व, 
संयम, आचरण और आदर्श से खन्नाजी अपने सभी विद्याथियों को प्रेरित करते रहते है! और उनकी 
चेष्टा सदा यही रहती है कि हमारे बच्चे और नवयुवक परिश्रमी, सत्यनिष्ठ, सहनशील, देशभक्त और 
चरित्रवान बनें, वे कठिताइयों से लड़ सकें, उनमें आत्मगौरव हो और उनका पूर्ण विकास हो सके। 


मेंने कई बार देखा है कि खन्ना जी जहाँ नियम और विधान के घोर समर्थक और पालक हैं वहाँ 
उसके बंधन से मुक्त भी हैँ । नियम के निर्जीव शब्दों पर नहीं वरन्‌ उसके वास्तविक आशय को आप देखते 


॥ 

हैं। अतः आप मृत नियम के नहीं बल्कि उसके प्राण के पोषक हैं। इसलिए आपकी स्वाभाविक अर्थव्यवस्था 
प्रायः मान्य रही है जो तक॑ की कपौठी पर कसी नहीं जा सकती उसका खन्नाजी के यहाँ कोई मूल्य नहीं है । 

अध्यापक-परिषद्‌ के प्रधान मंत्री ने एक उचित योजना का विरोध किया। बहुमत दूसरी ओर 
था। यद्यथि खन्नाजी भी प्रधान मंत्री से सहमत नहीं थे तथापि आपने उनके पद और परम्परा की 
मर्यादा की रक्षा करते हुए उन्‍्हों की इच्छा को स्वीकृत कराया। कुछ दिन पीछ प्रधान मंत्री को अपनी 
भूल समझ में आई और उन्होंने बहुमत को इच्छा के अनुकूल कार्यवाही की। विधान की दृष्टि से यह सर्वथा 
अनुचित था और सदस्यों की उपेक्षा थी। यद्यवि कार्य-रूप खन्नाजी के ही मतानूकूल था--फिर भी वे 
सदस्यों के प्रति उपेक्षणीय व्यवहार पर आपत्ति प्रकट करने में तनिक भी न हिचके। उनकी स्पष्टवादिता 
देखने में तो कभी-क्रमी क लगती है और लोग अग्रसन्न भी हो जाते हैं। इसी कारण उनके प्रति निर्मल 
भावनाएँ भी और भ्रान्ति भी उत्पन्न हो जाती हँ। परन्तु खन्चाजी पर इसका कुछ भी प्रभाव नहीं पड़ता । 
सरल गति, निर्भीकता और स्पष्टवादिता ही आपका बली पक्ष हँ और इन्हीं के कारण अन्त में वे सब 
क्षीण हो जाती है । यही कारण हे कि इनके भआ्रान्त अल्पकालीन विरोधी भी आपकी सराहना और आदर 
किया करते है। । 

सरल स्वभाव, निर्मल बृद्धि और विवेक के साथ ही खन्नाजी में आत्मगौरव है । आप नगण्य से 
नगण्य व्यक्ति का भी सम्मान करते है । खन्नाजी के पास धन न हो, आप एऐंइ्वर्य सम्पन्न भले ही न हों; परन्तु 
आपको लोभ विचलित नहीं कर सका है और धनी कुबेर भी आपको मोल नहीं ले सके है। आचायं-कुल 
की प्रतिष्ठा आपको जीवन से भी अधिक प्रिय हू । श्रद्धाभाजन खन्नाजी वास्तव में संयम मूर्ति, कर्मवीर 
योगी, मेधावी सूत्रधार और कुशल व्यवस्थापक हैं। आप अभिननन्‍्दनीय है जीवन-मुक्त हे । 
द खन्नाजी इस समय अवकाश पर हैं। अवकाश तो नाम का है। इसी अल्प समय में आपने देहली 
में महिला कालेज को स्थापित कर मान्य करा दिया। अस्तु, अब आप अवसर-प्रहणासन्न है। अब आपके 
सामने सांस्कृतिक कार्य और सार्वजनिक सेवा का व्यापक क्षेत्र है। मुझे पूरा विश्वास है कि आपके अनुभव 
और प्रतिभा का छोकहित में सदुपयोग होगा। 

मेरी याद में आप कभी बीमार नहीं पड़े और न कभी अस्वस्थ हुए हैँ। आज के दिन भी आपका 
गतिवान स्पन्दन, पूर्ण योग्यता, आदर स्वास्थ्य, स्फूरति तथा निरविकार शरीर और मन आपके सरल, सात्विक 
एवं संयमी जीवन के वरदान है। ह 

“मुझे बीमार पड़ने की फुरसत नहीं है; में एड़ियाँ रगड़-रगड़ कर मरना नहीं चाहता।” 

सफल कामना से संयुक्त हमारी भी मंगल कामना खन्ना जी को चिरजीवी और उत्तरोत्तर यशस्वी 


करे। 


आओ है नव-संस्क्ृति आओ 
श्रीमती विद्यावती कोकिल 

आओ है नव-संस्कृति आओ। | 
हम तेरा गायन सुनते हैं तेरी घूँघरू ध्वनि सुनते हें, 
किन्तु मिले बिन तुझसे तेरे स्वर विद्रोह किया करते हें; 
अपनी छवि के प्रिय-दर्शन से मेरे मन की खीझ मिटाओ। 


जब प्रेम तुम्हारा पा न सका मानव ने अपने शीश्ष धुन , 
तुम बढ़ी चलीं आगे पीछे तकों ने वाद-विवाद बुने; 
मन से मस्तिष्कों से उठकर आओ तुम अन्तर पर छाओ। 
वे भोगी बर्फीलि सपनों से तुमको बर्बाद करेंगे, 
आओ हम कर्मों की गर्मी से तुमको आबाद करेंगे; 
अब सपनों की दुनिया छोड़ो आओ जीवन में रम जाओ । 
कितने नव-यूग खिले फूल से आये नव-सुगन्धि फैलाने, 
एक सतत-माला में बिध बिधकर अपना अस्तित्व सजाने ; 
उस माला में आओ अपना भी सहस्न-दल पुष्प बिधाओ। 

श्रीमती विद्यावती कोकिल हिन्दी की प्रसिद्ध कवियित्री 
। आपकी कविता अत्यन्त ओजपूर्ण और प्रभावोत्पादक होती 
। पाठक उसका रसास्वादन इस कविता में करेंगे ॥] 

रास-रंग सब धूछ बन गये, एक नहीं लगते अब नीके, 
पिता, पुत्र, पति मोह न पाते सारे प्रेम पड़ गये फीके; 
मेरे एकाकी जीवन में मानवता की रसना लाओ। 
युग यूग संचित यह जीवन-रस रस में आज फफूंद छा गई, 
स्वार्थ सिमट कर गरल बन गया प्रगति आ गई मृत्यू आ गई; 
पर-दुख पर द्रवनेवालों का गतिमय एक समाज बसाओ। 
जीवन में ज्वाला भरने को ज्वाला के हाला करने को, 
अंधकार की चित्रपटी पर ज्योति-किरन से रंग भरने को; 
है करुणामयि बाल-सूर्ये से ऐसेई अपने दूत पठाओ। 
ज्ञान-जहाज लिये जो आवें इसी किनारे पर रुक जावें, 


तरह तरह की द्रव्य दिखाकर मेरा प्रेमी हृदय रिस्ावें; 
मेरे इन पीड़ित प्राणों में इक आशा की ज्योति जगाओ॥ 

बुढ़ापे को बचाइए 


लेखक, ग्रिंसपल केदारनाथजी गुप्त एम० ए० 


[ बुढ़ापे के आगमन को रोका जा सकता है--यह 
कथन असंभव भले ही सुनाई दे, पर है सत्य । आवश्यकता है 
युक्ताहार' कौ--ठीक ढंग से भोजन की व्यवस्था करने की। 
प्रस्तुत लेख में इसी का वर्णन इस विषय पर यथेष्ट अनुभव 
रखनेवाले प्रिन्सपल श्री केदारनाथ गुप्त ने किया है। उनका 
परिचय दूसरे लेख में दिया गया है। खन्नाजी बूढ़े होते हुए भी 
बूढ़े नहीं हैं अतएव उनकी जीवनी के साथ *इस लेख की 
संगति खूब वंठ जाती है |] 





स्वर्गीय रायवहादुर डाक्टर लक्ष्मीनारायण चौधरी ने कहा है, बुढ़ापा एक प्रकार का रोग 
है। शरीर की भीतरी गड़वड़ी से रोग पैदा होता हँ। इस गड़बड़ी को रोकिए, बुढ़ापा न आवेगा।” 

हमारा जीवन हमारे स्तायु-संस्थान पर निर्भर है। जिस प्रकार मशीन को चलाने के लिए 
बार बार बेटरी भरने की आवश्यकता पड़ती है, उसी प्रकार यदि शरीर के भीतर स्नायू-तन्तुओं में बिजल्डे 
भरी जाय तो मनुष्य कभी बूढ़ा न हो। | 

हमारे इस शरीर को एक उचित अनुपात में कुछ मुख्य मुख्य खाद्य पदार्थों की आवश्यकता 
होती हँ जिससे इस शरीर की मशीन चलती है। इस अनुपात में एक सीमा तक एक पदार्थ के स्थान में 
दूसरा पदार्थ खाया जा सकता है किन्तु यदि इस हेर-फेर में अन्धाधुन्धी हुई तो शरीर के भीतर 
गड़बड़ी उत्पन्न होने छगती है और धीरे धीरे वह रोगग्रसित हो जाता है । 

खानपान की इस गड़बड़ी का अनुभव मनुष्य को एक दिन में नहीं होता। उससे उत्पन्न 
विष हाने: शने: संचित होता रहता है जिसकी परवाह प्रारम्भ में वह करता भी नहीं, किन्तु एक दिन 
ऐसा आता है जब उसे विवश होकर चारपाई की शरण लेनी ही पड़ती हैं। 

जब वह बीमार पड़ता है तो वह कभी यह नहीं कहता कि मेरी बीमारी भोजन की गड़-बड़ी से 
उत्पन्न हुई है । वह यही समझता है कि बाहरी परिस्थितियों के कारण कुछ ऐसी प्रतिकूछता आ गई है। 
जिससे उसे बीमार होना पड़ा है । यदि किसी पुरुष को छकवा मार जाय तो वह कहता है--करू 
मुझे ज्वर आ गया था। उसी ज्वर में जब मैं बाहर गया तो सरदी छूग गई और इसी से मुझे लूकवा 
मार गया।' द द 

वास्तव में ऐसी बात नहीं है। भोजन की खराबी से उत्पन्न विष शरीर के भीतर पहले 
से ही जमा हो रहा था जिससे खून की नलियों का लचीलापन नष्ट हो रहा था। ज्वर के कारण 
मस्तिष्क की एक नली फट गई और उसे छकवा मार गया। ऐसी ऐसी बीमारियों का सम्बन्ध वास्तव 
में खुली हवा में घूमने अथवा सरदी लगने से नहीं होता किन्तु उस विष से होता है जो अनुचित भोजन 
या भोजन के अतिरेक से उत्पन्न होता है। बृद्धिमानों को चाहिए कि जीवन के प्रारम्भ से ही वे उचित 
अनुपात में भोजन के भिन्न भिन्न पदार्थों के खाने का अभ्यास डालें और अपने को बुढ़ापे से बचावें। 
चतुर चिकित्सकों ने भोजन का विभाजन इस प्रकार किया ह--( १) प्रोटीन--जसे दाल, मांस 
और दूव आदि पदार्थ जिनसे शरोर पृष्ट होता है। 
(२) कार्बोहाइड्रेट--इसमें सब प्रकार के अन्न आते हें । इससे शरीर को गरमी मिलती है । 
(३) फैट्स--अर्थात्‌ चिकनाईवाले पदार्थ जेसे घी, तेल आदि। इनसे शरीर में गरमी 
और फुर्तों आती हे। 
(४) विटेमिन्स--जैप्ते हर प्रकार के शाक और फल। 
इस वर्गीकरण को अपने सामने रखते हुए भोजन का चुनाव करना चाहिए। यदि कोई केवल दाल 
खाकर स्वस्थ रहना चाहे तो नहीं रह सकता; उसी प्रक।र यदि कोई कहे कि हम केवल रोटी खाकर स्वस्थ 
रहें तो भी ऐसा नहीं हो सकता। मनृष्य यदि केवल हलुआ खाकर स्वस्थ रहना चाहे तो भी असम्भव है । 
केवल शाक और फल खाने से भी काम नहीं चलता। जब वह इन सब पदार्थों को मिलाकर संतुलित भोजन 
करेगा तो वह अवश्य स्वस्थ रहेगा। 
इसके अतिरिक्त जो भोजन हम करते हैं वे खटाई और खारापन पैदा करनेवाले होते हैं। खटाई 
पैदा करनेवाले पदार्थ खून को विकृत करते हैं और खारापन पैदा करनेवाले पदार्थ खून को स्वच्छ करते 
है। सब तरह के मांस, मछली, सफेद आटे की रोटी, पूरी, पकवान, छिछ॒का निकाली दाल, मिठाई, सफेद 
चीनी, चाय आदि पदार्थ खटाई पैदा करनेवाले खाद्य पदार्थ हैं। चोकरदार आटा, दूध, मवखन, छिलके- 
दार दाल, सब प्रकार के फल और तरकारियाँ खारापन पेदा करनेवाले पदार्थ होते हैं। 
भोजन के चुनाव के समय खटाई और खारापन उत्पन्न करनेवाले पदार्थों का भी पूरा पूरा ध्यान रखना 
चाहिए | हमारा खून खारापन लिये होता है इसलिए जो भोजन हम चुनें उसे शत-प्रतिशत खारापन 
पैदा करनेवाला होना चाहिए । मनुष्य निर्बल तो है ही। यदि उससे इतना संयम न हो सके तो खारापत और 
खटाई का अनृपात ८० और २० होना चाहिए ह 
दधराब, चाय और कहवा का व्यवहार तो एकदम त्याग देना चाहिए । खटाई की मात्रा इनमें सब्से 
अधिक होती हं। इनसे अँतड़ियों में अनपच का रोग उत्पन्न होता है। इसके अतिरिक्त कह॒वे और चाय में 
थीन और कफीन नाम के दो विषेले पदार्थ होते हैं जो स्नायूओं को विकृत और झिल्लियों को मोटा कर देते 
हैं जिससे चमड़ा सिकुड़ जाता है और यूवा अवस्था में ही बृढ़ापे के चिह्न दिखलाई पड़ने लगते हे । 
शराब, चाय और कहवे का प्रयोग भारतवषं में बड़े वेग से बढ़ रहा है। जब कोई मेहमान आता हैं 
तो चाय से उसका स्वागत किया जाता है। स्मरण रखिए ये तीनों पदार्थ जिगर, गुर्दे और अँतड़ियों को 
विक्ृत करते हैं और अनपच का रोग पैदा करते है जिसे विद्वान्‌ चिकित्सकों ने रोग का नगड़ दादा” कहा है। 
दो शब्द मांसाहार के भी विषय में कहना आवश्यक है। इसमें कोई सनन्‍्देह नहीं कि मांस 
शक्ति-वर्द्धक हू किन्तु उसमें हानियाँ अधिक हैं और उसका काम हम दूध और मलाई से भली भाँति ले 

सकते हैँ । मांस में कुछ कीड़े ऐसे होते हें जो पकाने पर भी नहीं मरते और वे बीमारी 
पृदा करते है । दूसरी हानि यह हैँ कि जब जानवर मारा जाता है तो उसमें बड़ी घबड़ाहट पैदा होती 
जिससे उसके मांस में भयंकर विय पेंदा हो जाता हे । सुअर और मुर्गियों की तरह कुछ जानवर ऐसे होते ६ 
जो गलीज खाते हें जिससे उनका मांस खाने के योग्य नहीं रह जाता। तीसरी हानि यह है कि मांस शरी 
के भीतर जल्द सडता है। चोथे यह कि पचने के बाद मांस का फूजला द्वाक पात या फल के फजले की अपेक्षा 
कठिनता से बाहर निकलता हूँ । इसके अतिरिक्त मांस को देखने से बड़ी घृणा पैदा होती है। नाना प्रकार 
के मसाले डालकर उसे खाद्य पदार्थ बनाया जाता है। वास्तव में जिससे घ॒ुणा पैदा हो वह वस्तु खाने 
योग्य नहीं है। 

आजकल भोजन में एक भूछ और होती है जिससे हमारा बढ़ापा जल्द आता है और वह हे फलों 
और हरी तरकारियों का पर्याप्त मात्रा में सेवत न करना। मेने वड़े बड़े घरों की दावतों में देखा हे कि 
मिठाई, तमकीत, चाट और नाना प्रकार के स्वादिप्ट भोजनों की भरमार तो रहती हे लेकिन फल बहत 
कम देखने में आते हूं। इससे लोगों की रुचि का परिचय मिलता हे। ऐसी दावतों में मुझे जबरदस्ती फलों 
के लिए प्रार्यता करतो पढ़ती है। 

इंगलेग्ड के वीर अच्वेषक कर्तछ कुक के समय में १०० माँज्षियों में ५० माँझी जल-यात्रा में मर जाया 
करते थे। उन्होंने इसके कारण की खोज की और मृत्यू का कारण तरकारी और फलों का अभाव बताया। 
वे एक बार नींबू और हरे फल जो जल्द खराब न होते थे, लेकर समुद्र-यात्रा के लिए निकके और दो मास के 
पदचात्‌ जब लौटे तो उनका एक भी माँझी न मरा और दूसरे सब माँझी स्वस्थ रहे। 

हमें फलों और तरकारियों के खाने की रुचि उत्पन्न करनी चाहिए । छोगों को चाट' अच्छी लूगती 
हैँ लेकिन सेब और सन्‍्तरे अच्छे नहीं लगते । अप्राकृतिक भोजन करते करते हमारा स्वाद ऐसा विक्ृत हो 
जाता है कि जिह्ला का असली स्वरूप नष्ट ऐसा हो गया हे । यह आवश्यक नहीं है कि कीमती फल खाये 
जायें। अपने गाँव या नगर में जो फल और तरकारियाँ हर ऋतु में उत्पन्न होती है उन्हीं को खाना 
चाहिए। ककड़ी, खीरा, आम, अमरूद, नाशपाती ये सब सस्ते फल हें और अपने अपने समय में मिलते 
रहते हैं। उसी प्रकार छोकी, नेनूआ, तरोई, भिण्डी सब प्रकार के शाक इत्यादि तरकारियाँ भी वर्ष के 
भिन्न भिन्न महीनों में मिलती रहती हूं। इन्हें खूब खाना चाहिए। ये सब खून को साफ करके शरीर 
को स्वस्थ रखते है। 

विटेमिन्स जिनकी चर्चा आजकल इतनी हो रही है इन्हीं फल और तरकारियों में विशेष रूप से 
मिलता हैँ। ये विटेमिन्स बिना किसी औषधि के रोगों को अच्छा करते रहते हूँ। 

विटैमिन ए--हरे शाक, टमाटर, गाजर, शलजम में पाया जाता है। यह दाँतों और फेफड़ों को 
मजबूत करता है और सूखा रोग आदि बीमारियों को दूर करता है। 

विटेमिन बी--सूखे मेवे, सेम, शड॒जम और गाजर में विशेष मिलता है और शरीर के स्नायुओं 
को पुष्ट करता हे । 

विटेमिन सी--तीबू, हरी-हरी तरकारियाँ, टमाटर और गाजर में विशेष मिलता है-। यह चमड़े 
और खून की बीमारी को दूर करता है । 

विटेमिन डी--पालक और टमाटर में खूब मिलता है । इससे हड्डियाँ और दाँत मज़बूत होते हैं 

विटेमिन इं--सव तरह के फल और तरकारियों में मिलता है। यह माताओं के स्तनों में प्रचु रता 
से दूध पैदा करता है। 

सारी बीभारियों को दूर करने की औषधि प्रकृति ने फल और तरकारियों में कूट-कूट कर भर दी है। 
केवल पहचान पहचान कर उन्हें खान से रोग दूर करने के लिए फिर औषधियों के खाने की आवश्यकता 
नहीं रह जाती। 

इस प्रकार भोजन के भिन्न पदार्थों को अनुपात से यदि हम खार्य, खटाई के पदार्थों को छोड़कर 
खारापनवाले पदार्थों को यदि हम खार्य, फल और तरकारियों से विशेष शौक रक्‍खें और चाय, शराब 
और दूसरी नशे की चीजों से परहेज करे तो हम सदेव जवान रह सकते हैं और बूढ़ापा हमारे पास फटक 
नहों सकता । ८० वर्ष की आय में हम उसी उत्साह और फुर्ती से काम कर सकते हैँ जिस उत्साह और फरर्ती 
से एक २० वर्ष का नवयुवक अपना काम करता है। 





खनन्‍माजी का मनुष्यत्व 


राजगुरु पं० हरिदत्त शास््री विद्यालक्वार, विद्यारत्र, धर्मधुरीण 
[ अपने मित्र श्री खनब्नाजी के विविध गूणों का स्मरण करते दुए व्रिद्ववर पं० हरिदत्तजी झास्त्री' ने 
ठीक ही कहा हें: देवत्व का मिलना इतना दुर्बल नहीं जितना मनुष्यत्व का। मान्‌ष॑ दुल्लेभ लोहे।... 
खन्नाजी में मेने जिम्त विशेष बात को पाया हे वह हे उनकी मनुष्यता । वे जिससे सम्बन्ध रखते हैं यावज्‌- 
जीवन उसके हित में यथाशक्य और यथासाध्य संलग्न रहते हेजो मित्र' शब्द का आदर करते हें वे 
खन्नाजी के व्यवहार को देखें वे देख कि खन्नाजी में कृतज्ञता और मेत्री-धर्म के कितने उच्च संस्कार हैं।'] 


श्री हीरालालजी खन्ना का परिचय मुझ सन्‌ १९२१ ईसवी में देहरादून में प्राप्त हुआ। तब से 
इनके सम्पक में आने का अवसर मुझे प्रायः मिलता रहा। खन्नाजी की स्वाभाविक प्रवृत्ति देश और जाति 
को सेवा और उत्कर्ष की ओर रही हे । आपका दढ़ विश्वास है कि देशोन्नति के लिए सर्वप्रथम आवश्यकता 
शिक्षा-प्रतार की हैं। इसी सिद्धान्त को अपने जीवन की विराद दीक्षा बनाकर जिस प्रेम और 
सहृदयता से आपने अपने छात्रों को पढ़ाया हें वह आपके मार्गदर्शन में परिचालित स्कूलों और कालेजों 
के प्रति वर्ष के परीक्षाफल देखने से विदित हो जायगा। सभी की यही अभिलाषा रहती है कि अपने बालकों 
को खन्न/जी के कालेज में प्रविष्ट कराबें। क्‍ 

खतन्नाजी केवल काछेज में निर्धारित समय पर पाठ्य-पुस्तकों को पढ़ाने तक में ही अपना कत्तेव्य 
सीमित नहीं रखते : आपका प्रयत्न रहता है विद्यार्थी-जीवन को एक अमूल्य जीवन बना देवा। कोरी पाठय- 
पुस्तकों के रटाने से यह संभव नहीं हो पाता। विद्यार्थी-जीवन में पढ़ाई-लिखाई के अतिरिक्त आचार-निष्ठा, 
चरित्र-विकास, पारस्परिक सदभावना, देश-जाति प्रेम, सार्वजनिक सेवाभाव,---इन संस्कारों का उदय करने 
की ओर भी खजन्नाजी यथेष्ट सचेष्ट रहते हें जिससे विद्यार्थी-वर्ग आपकी देख-रेख में शिक्षा प्राप्त करने 
क्रे लिए लालायित रहता हे । 

आपको निर्धन व दीन बालक-बालिकाओं का विशेष ध्यान रहता हे। उनके लिए आप शिक्षा को 
व्यय-साध्य बनाने के लिए निरन्तर प्रयत्नशील रहते हैं। ग्रामनिवासी बालकों की शिक्षा-दीक्षा की ओर भी 
आपका विशेष ध्यान रहता है। आपने कितने ही स्कूल इस उद्देश्य से खोले हें। 

खन्नाजी को विद्वता और देश-प्रेम तो सब जानते ही हैं। ब्रह्मनिष्ठ महामना पण्डित मदनमोहन 
माठ्यीयजी खब्ाजी को अपना प्रमुख शिष्य समझ कर विद्या-विकास सम्बन्धी परामर्श तो इनसे करते 
ही थे, विशेष बात यह थी कि पण्डितजी प्राय: यह कहते थे कि खतन्नाजी में मनुष्यता का सुन्दर विकास: होने 
से वे मुझे विशेष प्रिय हैं। यह बात विशेष अनुकरणीय हो सकती हे। आज विश्व में कालेजों, विद्यालयों 
और गुरुकुलों के पढ़े हुए स्तातक एक बड़ी संख्या में प्राप्त हो रहे हे । इनमें कुछ तो ऐसे हे जिनकी शिक्षा 
और डिग्री एक-प्रात्र नौकरी का लाइसेन्स ही समझी जाती है। कुछ ऐसे भी हें जिन्होंने विद्योपार्जन करके 
अपने जोवत में कुछ वेज्ञानिक, राजनतिक अथवा औद्यौगिक खोज की हू और कर रहे हँ। वे भी देश की 
एक प्रकार से सेवा ही कर रहे हैं। परन्तु मनुष्यता का आदर करन। हम सर्वोपरि कत्तेव्य समझते हेँ। मेरे 
एक मित्र मुझसे कहा करते थे कि दैवत्व का मिलना इतना दुर्लभ नहीं जितना मनुष्यत्व का है। “मानुषं 

दुर्लभ लोके।” इस संसार में करोड़ों की संख्या में मनुष्य उत्पन्न होते हैं और उनका लय होता जाता है लेकिन 
जिस पुण्य जीवन ने मनुष्य-जन्म पाकर मनुप्यता प्राप्त की हँ वह धन्य हूँ । मनुष्यता के उदय होने पर वह 
दूसरों को दुखित देखकर उनकी उपेक्षा नहीं करता। मनुष्यता-प्राप्त जीवन मनुष्य के दुःख दूर करने की 
चेष्ठा हो किया करता है । फल तो भगवान्‌ की इच्छा पर निर्भर है। हीरालालजी खन्ना में मेंने जिस विशेष 
बात को पाया है वह है उनकी मन्‌ृब्यता। वे जिससे सम्बन्ध रखते हे यावज्जीवन उसके हित में यथाशक्‍य 
और ययासाध्य संलग्न रहते है यह बात में अपने जीवन के सुदीर्घध अनुभव से निस्संकोच कह सकता हूँ। जो 
पत्र दव्द का आदर करते हे वे खन्नाजी के व्यवहार को देखें। वे देखें कि खन्नाजी में कृतज्ञता और 


मैत्री-धर्म करे कितने उच्च संस्कार हेँ। 
मह।मान्य मुरारी पण्डितजी को जिस समय अभिननन्‍्दन-पत्र दिया गया था उस समय का एक 


लेख है : 
“देवि बाच मुपासते दिव दव सारन्तु सारस्वतं। 
जानो ते नित राम सौ गृरु कुलत्कृष्टो म्रारी कवि:॥” 
अर्थात्‌ पाठशाला, विद्यालय ओर विश्वविद्यालयों में तो बहुतेरे व्यक्ति दीक्षित होते ही हैं, परन्तु 
सा रस्वत सार अर्थात्‌ विद्या-प्राय्ति का यथाय ज्ञान मुरारी कवि को ही हू । जिस व्यक्ति ने देश और जाति की 
सेवा की है वही बस्तुत: विश्वविद्यालय के स्नातक-पद को उज्ज्वल कर सकता हूँ। में खन्नाजी को 
आशीर्वाद देता हूँ कि वे अपने शेष जीवन को भी अध्यात्म-निष्ठा को अपनाते हुए देश-जाति में विद्या के 


विक्रास के लिए लगाते रहें। 





श्री हीरालाल खन्‍ना तथा गांधी विद्यानिकेतन 
श्री गंगादत्त पांडेय, आचाय गांधी विद्यानिक्रेतन (नैनीताल) 


[ श्री गंगादत्त पाण्डय श्री हीरालालजी खन्ना के बड़े पुराने 
मित्र हें। उनमें और खन्नाजी में कई बातों का साम्य है । दोनों 
मसहानु भाव छात्रों में ऊँचा नियंत्रण देखना चाहते हैं । दोगों ही 
शिक्षा-उंस्थाओं के निर्माणक हें। ऐसी दद्षा में पाण्डेयजी के 
खत्नाजी सन्बन्धी संस्मरण विशेष महत्त्व रखते हैं। पाण्डेयजी 
की लेखनरशल्ी बड़ी आकर्षक और सरल हे । ] क्‍ 





खन्नाजी से (इसी नाम से उनके बित्र बी० एन० एस० डी० इंटरमीडिएट कॉलेज के विख्यात 


पीठस्थाविर श्री हीराछाल खन्ना को पुकारते आए हू) मेरा परिचय बीस-पचीस वर्ष हुए हमारे स्वर्गीय 
मित्र, हिन्दी के परम प्रेमी और प्रख्यात कार्यकर्ता आगरे के अध्यापक रामरतन जी द्वारा हुआ था। वह 
समय आज से भिन्न था। सारे देश और शिक्षा पर भी विदेशियों का प्रभुत्व था। राष्ट्रप्रेमी शिक्षकों 
को उस समय के अधिकारी सहन नहीं कर सकते थे और सरकारी संस्थाओं में तो क्‍या गैर सरकारी 
शिक्षण संस्थाओं में भी अधिकारियों को ही प्रसन्न रखने की अधिकांश चेंष्टा के कारण उन पर आपत्ति 
ही रहती थी। हिन्दी का आन्दोलन प्रारम्भ हो चुका था पर वह राष्ट्रभाषा होने का तब स्वप्न ही देखती 
थी। ऐसी अवस्था में राष्ट्रीय विचारवाले हिन्दी-प्रमी शिक्षकों की संख्या इनी-गिनों होना स्वाभाविक 
ही था। इन्हीं थोड़े से छोगों में से खन्नाजी भी थे। स्वभावतः एक विचार के लोग एक दूसरे की ओर 
आकर्षित होते ही हैं और हुए। 

उत्तर प्रदेशीय माध्यमिक शिक्षा-सम्मेलन में, जिस संस्था में लेखक को कुछ कार्य करने का सौभाग्य 
था और और जिसके खन्नाजी एक मान्य सदस्य थे, उपरोक्त परिचय बढ़ता गया और इसने भित्रता का 
रूप धारण कर छलिया। सम्मेलन के अनेक अधिवेशनों में खन्नाजी का दृष्टिकोण प्रगतिशील और 
व्यावहारिक रहता था और ऐसा ही इंटरमीडिएट बोड्ड के कार्यों में भी, जिसके खन्नाजी वर्षों तक 
एक प्रभावशाली सदस्य रहे है। कानपुर के शिक्षा-क्षेत्र में खन्नाजी का स्थान कौन नहों जानता ? बी० 
एन० एस० डी० इंटरमीडिएट कालेज के तो वह प्राण ही हैं। प्रारम्भिक पाठशालाओं से विश्वविद्यालय 
तक सभी में उनकी रुचि तथा योग है । 

मित्रों के साथ के संसर्ग के स्मरण, विशेषकर जब कि मित्रता का आधार विचारों की समानता, 
राउट्रप्रेम व हिन्दी प्रेम रहा हो एक पुण्य-स्मृति है, और अयथनी एक विशेष सम्पत्ति। उसका विस्तारपूर्वक 
वर्गन करना कठिन और आज की बदली हुई स्थिति में, उस समय की समस्याओं से अनिभिज्ञ लोगों के 
लिए समझता भो कठित है। पर जिनका थोड़ा-सा भी परिचय खन्नाजी से हुआ हें वे सभी मानेंगे कि 
उतका सरल जीवन, सादा भारतीय पहनाव, हंसमुख आक्ृति, स्फूर्तियुक्त आचरण, मधुर वार्तालाप, 
सके प्रति सदभावता और कार्यकुशलता अपने ढंग को एक विशेषता है। उन्हें मित्रों की उन्नति में ह॒ष॑ 
होता है और सभी उद्यति के कार्यों में -ह सहयोग देने को तत्पर रहते हें 

अतः उस समय की सरकार द्वारा मान्य शिक्षा-पद्धति को दोषयक्त मानते हुए और उसी के 
अन्दर कार्य करते हुए भी खन्नाजी की सहानुभूति प्रगतिशील प्रयत्नों से व्यावहारिक रूप में रही। 
अनेक विचारशील व राष्ट्रवादी शिक्षकों का बहुत कार से यह मत रहा है कि प्रचलित स्कलों द्वारा बालकों 
के वरसिवि-नर्भाग में सहायता नहीं पहँचती और चरित्ररहित विद्या देश व समाज के लिए व्यर्थ ही नहीं 
वरत्‌ प्रायः हानिकारक सिद्ध होती है। न यह व्यक्ति को हो सुखी बनातो है जो शिक्षा व जीवन का 
अन्तिम लक्ष्य हे । 

अनेक स्‍्कूडों में, जिनमें काणी का प्रख्यात सेंट्रल हिन्दू स्कूठ भी सम्मिलित है, लगभग २५ वर्ष 
तक प्रवान अध्यापक रहने के उपरान्त, उपरोक्त विचारों की सन्‌ १९३८ में गांधीजी द्वारा पुष्टि पाकर 

बक को प्रेरणा हुई कि एक ऐसा स्कूल बनाया जावे जहाँ मध्यम स्थिति के. अभिभावकों के बालूक 

व्यवहा रिक रूप से नेतिक, मानसिक, शारीरिक एवं सांस्कृतिक विकास का अवसर पा सकें, जहाँ स्वच्छ 
स्वास्थ्यश्रद और राष्ट्रीय भावनाओं से ओतगप्रोत वातावरण में भारतीय संस्कृति के सहारे बच्चों को 
सद्ाचा री, स्वस्थ और क्रियाशील बनने का अभ्यास कराया जा सके। जहाँ बालक सत्य व्यवहार, कतेव्य- 
पालन, कर्मनिष्ठता और कठिन परिश्रम का जीवन व्यतीत कर निडर और निर्भीक बनकर जीवन-संघर्ष 
में उतर सके; और इन्हीं उद्देश्यों की पूतति के लिए १९३९ में इंडियन रेजिडेन्शियल स्कूल की स्थापना 
को गई, जिसका नाम राष्ट्रपिता की मृत्य्‌ के बाद उनकी स्मृति बनाए रखने और उनके विचारों तथा जीवन 
से प्रोत्साहन पाते रहने के हेतु गांधी विद्यानिकेतन हुआ । 

खन्नाजी को इस योजना में सहयोग देन में बड़ी प्रसन्नता हुई और वे इसका संचालन करनेवाली 
इंडियन एज्यूकेशन सोसाइटी के कहने-मात्र पर ही सदस्य बन गये । 

निकेतन में सादे जीवन की भावनाओं को प्रोत्साहित किया जाता है। उसका वात्तावरण कौटम्बिक 
और बच्चों के रहन-सहन में सामूहिक जीवन की भावना बनाये रखने का यत्न किया जाता हें प्रत्येक 
बालक की पढ़ाई ही नहीं, उसके व्यक्तित्व को विकसित करने का अवसर दिया जाता है। इस नवीन 
योजना में बालकों की असफलता की सम्भावना कम से कम हो जाती है। उनके हृदय को सदैव श्भ 
रखने, उसे सदाचार की ओर अग्रसर करने तथा उसमें शक्ति का संचार करने के उद्देश्य से निकेतन का 

क्रम इस तरह का बनाने का प्रयत्न रहता ह जिससे बाहुक का मन और शरीर सदा कार्यों में रत 

रहते हुए भी किसी प्रकार का भार अनुभव न करे। उपरोक्त उद्देश्यों की प्राप्ति के लिए जहाँ यह आवद्यक 
हैं कि कुछ सदाचारी. व सन्तोषी, लगनवाले, शिक्षा और बालकों से प्रेम करनेवाले, व शिक्षा द्वारा समाज 
की सेवा को ही अपना कर्तव्य समझनेवाले शिक्षक हों, और बालकों की संख्या सीमित हो ताकि उनकी 
व्यक्तिगत उन्नति पर ध्यान दिया जा सके, वहाँ संस्था का स्थान भी स्वास्थ्यवद्धंक और शहर से कुछ दूर 

हो। अतएव इस संस्था को नेदीताल के पूर्व वहाँ से लगभग दो मील की दूरी पर एक भव्य तथा रमणीक 
टीडे पर ३० एकड़ भूमि के बीच में रक़वा गया है, जहाँ पवेतों के नेंसगिक दृश्य और उनका सान्दय तथा 
वहाँ की जीवनदायनी एवं स्वास्थ्यकर जलूवाय्‌ बालकों को स्वस्थ, सुन्दर, उत्साही और उच्चाकाक्षी वनन 
मे अवश्य सहायक होनी चाहिए। 

भारत में सच्ची शिक्षा का लक्ष्य यही माना गया हूँ कि उससे छात्रों का जीवन सदाचारी, समाज- 
सेवी और सुखी बने । इसीलिए पूर्वकाल में शिक्षाश्रमों की सुप्टि हुई थी। शिक्षाश्रम या विद्यानिकेतत 
उन साधारण स्कूलों से भिन्न हें जहाँ विद्यार्यी को कुछ विषयों की बढ़ाई करा देना-मात्र लक्ष्य होता हे 
और जहाँ इप्तते अधिक कुछ हो भी नहीं सकता है । इँंगलेंड में इसी तरह के लक्ष्यों की प्राप्ति के लिए 
पब्लिक स्कूल खोड़े गये थे, यद्यपि उनके लक्ष्य उनकी साम्राज्यवादी नीति में इंगलेंड के लिए एक विशेष 
प्रकार के कार्यकर्ता पैदा करना था। साध्यों की भिन्नता से जिस प्रकार साथनों में भिन्नता स्वाभाविक ही 
आ जाती है उसी प्रकार हमारे देश के पू्वंकाल के शिक्षा आश्रमों या विद्यानिकेतनों के साधनों और इंगलेड 
के पब्छिक स्‍्कलों के साधनों में भिन्नता थी। 

भारत में अँगरेजी राज्य काल में जो हमारे लिए स्कूल बने वे इंगलंड के स्कूलों की नकल थे और 
पहाँ के पब्छिक स्क्रूल वहाँ के पढ्छिक स्कूलों की। अतएवं वहाँ का वाल्य वातावरण स्वभावत: बहुत कुछ 
उनमें आ गया। स्वतन्त्र भारत में रेजिडेंशियल स्कूछ, शिक्षाश्रमों या विद्या-निकेतनों की रचना में यह 
स्पष्ट हो जाना चाहिए कि विद्यार्थियों में किन-किन विशेष गुणों को अंकुरित करने के लिए ये खोले 
जाते हैँ और उनकी प्राप्ति के लिए कौन-कौन साधन अपनाये जाते हें। यदि, जेसा हमारे अनेक राष्ट्रीय 
व मान्य नेता कहते हैं, और सब विचारणील लोग स्वीकार करते हें, भारत का अपना एक मार्ग है और 
वह श्रेष्ठ मार्ग है, तो मौलिक रूप से विचार करके अयनी संस्थाओं को अपने ही ढंग पर ढालता होगा | 
हमारे निकेतनों का व्यावहारिक जीवत--शिक्षकों का तथा शिक्षितों का--हमारे आदर्शों के अनुसार 
और ययासम्भव नजदीक का होता चाहिए। शिक्षकों का जीवन भी, उनके वचनों के साथ, शिक्षा का एक 
साधन होना चाहिए। शिक्षार्थियों की संख्या की वृद्धि को महत्त्व न देकर उनके प्रत्यक्ष आचरण तथा 
गणों पर जोर देना चाहिए। चरित्र सारी शिक्षा का केन्द्र होना चाहिए, और चरित्र की व्याख्या म॑ भले ही 

मतभेद हो पर इस बात से कोई इनकार नहीं कर सकता कि सबके साथ सदा सब स्थितियों में सत्य के आधार 

पर सद्व्यवहार और स्वावल्म्बी, परिश्रमी व सच्तुष्टठ जीवन ही उसका परिचायक हैं इसके दो मुख्य आधार हू। 
इनका दैनिक जीवन के हर एक काम में अभ्यास ही चरित्र-निर्माण का सीधा रास्ता है। इतना स्वीकृत होने 
पर किन-किन पाठ्य-विषयों का कौन सा स्थान हों, पाठ्यक्रम में पुस्तकीय विषयों के अतिरिक्त क्रितने और 
कौन से, क्रियात्मक, उत्पादक व रचनात्मक काये सम्मिलित किये जावें, यह निश्चय करना कठिन न हीगा, 
यद्यपि इनके निर्णय में भी साधनों की उपलब्धि और संस्था की स्थिति अपना प्रभाव डाछेगी । 

इस बात को सदा ध्यान में रखना होगा कि आश्रम, विद्यानिकेततन या रेजिडेंशियक स्कूल एक 
विशेष प्रकार की संस्थाएँ हैं जिनका अपना खास लक्ष्य होता है और जो उन्हीं के लिए हैं, जिनको उस 
लक्ष्य-विशेष की प्राप्ति की इच्छा हो। आज स्वतन्त्र वातावरण में अनेक राष्ट्रीय नेताओं के मुख से यह 
घोषणा सुनी जाती है कि देश को उपरोक्त प्रकार की विशेष शिक्षा संस्थाओं की अत्यन्त आवश्यकता हू। 
अब देखना यह है कि इस नवीन क़ियात्मक क्षेत्र में कितना प्रयत्न होता हैं और उसको कितना प्रत्यक्ष 


सहयोग तथा व्यावहारिक सहायता मिलती हूँ। 


खन्‍नाजी के साथ एक वर्ष 


लेखक, श्री कैलाशनारायण मालबीय एम० एस-सी० एल्ल० टी० पी० इं० एस० 


श्री कैलाशनारायण मालवीय, एम० एस्‌-सी० एल० टी० पी० ई० एस०; उत्तर प्रदेश सरकार 
प्रारंभिक शिक्षा-संबंधी ख्यातनामा विशेष पदाधिकारी हैं। बी० एन० एस० डी० कालछेज के 
विज्ञान-विभाग में उन्होंने एक वर्ष खन्नाजी के पास काम किया हैं। अपन इसी एक वर्ष के अनभव के 
आधार पर खन्नाजी के गणों की उन्होंने यहाँ चर्चा की ह। साथ ही साथ कालेज की उन्नति पर भी 


प्रकाश डाला ह। 


मालवीयजी लिखते हैं, खन्नाजी ने इस प्रांत के शिक्षा-क्षेत्र में बी० एन० एस० डी० कालेज में जो 
कार्य किया वह किसी प्रकार भी इंगलण्ड के प्रसिद्ध हूरो और एटन के विद्वविख्यात ह डमास्टरों के कार्य 
से कम नहीं था। केवल गृलाम देश होने के कारण वे इतना सुविख्यात नहीं हो सके। इस प्रांत के 
शिक्षा-क्षेत्र में खन्नाजी ने वह नमूना छोड़ा है। जिसका अनुकरण करने में शिक्षा-संस्थाओं का कल्याण 
होगा। ] 

हाई सन्‌ १९३२ में जब में प्रयाग ट्रेनिंग कालेज से थ्योरी और प्रेक्टिकल में प्रथम श्रेणी प्राप्त कर 

निकला तो ज़स समय के अनुसार हमारे प्रोफेसर ने मुझे प्रयाग के गवर्नेमेंट कालेज की इमारत की तरफ 
इशारा करते हुए कहा कि “अब तो तुम्हें इसी तरफ निगाह डालनी चाहिए ।” उनका कहने का अर्थ यह था 
कि ट्रेनिंग कालेज से जो विद्यार्थी प्रथम श्रेणी में उत्तीर्ण होते है उनको सरकारी नौकरी तुरन्त मिल जाती 
हैँ और बहुत बड़ी नियामत समझी जाती है। में भी इसी उत्साह को हृदय मे भरे हुए इस महाविद्यालय से 
निकलकर संसार के क्षेत्र में प्रवेश करने जा रहा था। लेकिन विधाता के मन में कुछ और ही था। प्रथम 
महायुद्ध के पश्चात्‌ का वह समय था जिसे हम लम्प” कहते हैं; और इसी समय यह घोषणा हुई कि 
इस वर्ष प्रान्‍्तीय शिक्षा विभाग में कोई भी नवीन नियुक्ति नहोगी। संसार-क्षेत्र में आते ही यह पहला 
धक्का लगा था। द 

अपने प्रिसपल टिकर से मिला उन्होंने कुछ सांत्वना दी और यह कहा कि “याद रखो मक्खन कभी 
भी पानी में नीचे नहीं रह सकता। ऊपर अवश्य आयेगा। दो एक स्थानों में मुझे नौकरी मिल रही थी, लेकिन 
उन्होंने मुझे जाने से रोक दिया। इस प्रकार करीब दो माह बीत गये। एक दिन प्रिसपल टिकर ने मुझे 
बुलाया और -कहा कि तुम अभी स्टेशन चले जाओ और कानपुर के प्रसिद्ध बी० एन० एस० डी० कालेज 
के प्रिसपल खन्नाजी से स्टेशन पर मिलो। वे इसी गाड़ी से कानपुर जा रहे है। मेरे यह कहने पर कि वे 
मुझे नहीं पहिचानते, उन्होंने कहा कि प्लेटफार्म पर ऐसे शानदार व्यक्तित्ववाले आदमी को तुम्हें पहिचानने 
में कंठिताई न होगी। मेरे परिचय के पत्र माँगने पर उन्होंने केवल अपना नाम बतलाना यथेष्ट कहा। 
में कुछ निराश स्टेशन आया और प्लेटफाम पर सैकड़ों आदमियों के बीच में खन्नाजी को, जिनको मेंने कभी 
नहीं देखा था, पहिचानने का प्रयत्न करने लगा। मुझे यह सोचकर आज भी आश्चय॑ होता है कि कंसे मेंने, 
 खन्नाजी को पहिचान लिया। पहला व्यक्ति जिससे मेने बात की वह खन्नाजी ही थे। अपना नाम बतलाते 

से अपने कालेज में जितना काम छेते थे और अध्यापकों द्वारा लड़कों से जितना काम छेते थे उसका 
चौथाई भी किसी शिक्षा-संस्था में नहीं लिया जाता। अपनी नौकरी के प्रथम वर्ष में जितना घोर परिश्रम 
किया था मझे स्मरण ही नहीं कि फिर ऐसा मौका मिला हो। 

बी० एन० एस० डी० कालेज के अपने एक वर्ष के जीवन में मेंते जो दूसरी बड़े महत्व की बात 
सीखी मेरी दृष्टि में सफझता की वह दूसरी कुंजी थी। मास प्रोडक्सन” के इस महान्‌ कालेज में जहाँ 
हजार से ज्यादा विद्यार्थी पढ़ते थे, खन्नाजी प्रत्येक विद्यार्थी को स्वयं जानते थे। आप इसे मेरी अत्योक्ति 

हैंगे। लेकित चूंकि मैने स्वयं इ से देखा हू में आपको विश्वास दिलाता हूँ कि इस कालेज में एक भी विद्यार्थी 

ऐसा नहीं था जिस पर खजन्नाजी की स्वयं निगाह न रही हो। कोई लड़का, किस विषय में कमजोर 
है, इसे कैप्ती सहायता की आवश्यकता है, उसके सरपरस्त से मिलकर उस सहायता को उपलब्ध 
करता खन्नाजी की कार्यशैली का एक महान्‌ अंग था। हर प्रोफेसर से महीने में एक बार उसके 
विबय में कमजोर लड़कों के बारे में बातचीत करना, उनको विशेष सहायता देने के लिए मार्ग 
निकाठता खन्नाजी का साधारण कार्यक्रम था और यही कारण है कि प्रान्‍्त के किसी कालेज ने बी० एन० 
एस० डी० कालेज को परीक्षाफरू में कभी भी नहीं पछाड़ा। आगे चलकर जब मुझे इस कालेज के 
परीक्षक होने का सौभाग्य प्राप्त हुआ, तब मेने देखा कि यहाँ के बालकों के उत्तर दूसरे कालेजों के बालकों 
के उत्तर से कितने ऊँचे स्तर के हें। 

खन्नाजी ने इस प्रान्त के शिक्षा-क्षेत्र में बी० एन० एस० डी० कालेज में जो काये किया है वह 
किसी प्रकार भी इँगलेण्ड के प्रसिद्ध हेरो और एटन के विश्वविख्यात हेडमास्टरों के कार्य से कम नहीं था। 
केवल गूलाम देश होने के कारण वे इतना सुविख्यात नहीं हो सके। इस प्रान्त के शिक्षा क्षेत्र में खन्नाजी 
ने वह नमूना छोड़ा है, जिसका अनुसरण करने में ही स्वतन्त्र भारत की शिक्षा संस्थाओं का कल्याण 
होगा। मेरी सत्कामना है कि खन्नाजी सौ वर्ष तक स्वस्थ रहकर जीवित रहें और इस प्रान्त में शिक्षा 
में जो महान्‌ परिवर्तत और प्रसार हो रहा है उसमें अपने अनुभवों से पथ-प्रदर्शन का कार्य करें। 

खन्नाजी का व्यक्तित्व, वस्त्र, भोजन और कार्यक्रम अनुपम रहा हे और जब भी में कभी अपने 
पिछड़े जीवन पर दृष्टि डालता हूँ तो मुझे इस बात से संतोष और प्रसन्नता होती है कि मेंने इतने बड़े 
शिक्षाविशेषज्ञ, कत्तंव्यपरायण और कर्मंठ विद्वान्‌ के चरणों में बंठकर अपने प्रोफेशनल जीवन का प्रथम 
वर्ष बिताया। दूसरे ही वर्ष में सरकारी नौकरी पर चला गया। लेकिन बी० एन० एस० डी० 
कालेज का एक वर्ष मेरे लिए अब भी शुश्र ज्योतिस्तम्भं का कार्य कर रहा है । 


2 20. ६) 


वे ओर में 


डाक्टर विश्वेश्वरप्रसाद, एम० ए० डी०,लिद 


[ श्री डाक्टर विश्वेश्वरप्रसाद एम० ए० डी० लिट एक समय प्रयाग विश्वविद्यालय के इतिहास- 
विभाग के प्राध्यापक थे। आज वे भारतीय सरकार के इंटर सर्विसेज हिस्टारिकल सेक्शन रक्षा-विभाग के 
डाइरेक्टर हं। उन्हें खन्नाजी के पास स्थानीय डी०ए० बी० कालेज में विद्यार्थी जीवन बिताने का सुअवसर 
मिला है । अपने उस समय के संस्मरण तथा बाद के अपने अनभव उन्होंने इस लेख में अंकित किय हं। 
खन्नाजी के व्यक्तित्व का अच्छा निदर्शन इस लेख से होता है। ] 


कोई तीस वर्ष पूर्व जब में बो० ए० की शिक्षा के लिए डी० ए० बी० काछेज कानपुर में पढ़ने 
के लिए गया तो अपने समान अनेक छोटे विद्यार्थियों की तरह में कालेज के एक शिक्षक से विश्येष प्रभावित _ 
हुआ। पहला आकर्षण तो उनकी वेश-भूषा का था जो उनके व्यक्तित्व को प्रकाशित करता था। 
मझोला कद, गौरवर्ण, ढीला सफेद पाजामा, मोटी गाढ़े की कमीज, उस पर हल्के पीला रंग का लम्बा बन्द 
गले का कोठ लेकिन बटन सब खुले हुए और सिर पर सफेद साफा जिसका पिछला सिरा पीठ पर शोभाय- 
मान था और चलने पर हिलता-डोलता था। खले बटन और सफेद साफे से ही आकर्षण कम न था 
और आइशचये न था कि युवक विद्यार्थी उनकी ओर सहसा खिंच जाते थे, उनकी तेज चाल छोटे बच्चों 
के समान फुर्ती और मधुर, पर जल्द बोल-चाल से तो विद्यार्थी उनको अपना सा ही' मानकर संकोच 
भूल जाते थे। कोट के बटन सदा ही खुले रहते थे यह बात संज्ञाहीन न थी। उनका उदार खुला हुआ 
हृदय कोट से भी ढका जाना पसन्द न करता था और उसकी रश्मियाँ विद्याथियों के कोमल हृदय को 
अपनी ओर प्रभावित ही कर लेती थों। इन शिक्षक महोदय का शुभ नाम श्री हीरालाल खन्ना था। 
डी० ए० वी० कालेज नया खुला था। पर उनकी ख्याति गणित के शिक्षक के नाते उनसे पहले ही आगरा 
से कानपुर आ चुकी थी और इस नये कालेज में उनकी गणना दो तीन मुख्य अध्यापकों में थी। 
मुझे यह सौभाग्य तो प्राप्त न था कि में उनकी गणित की कक्षा में पढ़ सकता; परन्तु क्लास के बाहर 
कालेज के अनेक कार्यों में और प्रतिदिन किसी न किसी स्थान पर उनका साक्षात्‌ अवश्य होता था। कदा- 
चित ही कोई विद्यार्थी ऐसा होगा जो यह न कह सके कि वह उनका स्नेहभाजन था। विद्याथियों के 
हित का उनको विशेष ध्यान था और कभी कंभी तो विद्याथियों को महाकृपालु प्रिंसिपल से भी कुछ 
कृपा पाने के लिए इनकी ही सहायता लेनी पड़ती थी। मुझ पर इनका विशेष स्नेह था और बहुधा 
इनके विद्यार्थी जीवन के स्वावरूम्बन दुष्टान्त से मुझे प्रोत्साहन मिलता था और सोचता था कि अपनी 
गरीबी' के होते हुए भी में उच्च शिक्षा पाने में समर्थ हो सकूगा। स्नेह, योग्यता, त्याग और कर्मण्यता, 
ये ऐसे गुण थे जिनसे कालेज में इनकी मर्यादा ऊँची थी और हम विद्यार्थी इनके आदर और सेवा के 
लिए तत्पर रहते थे। 

कालेज के बाद भी श्री खन्नाजी से संपर्क बना ही रहा और प्रयाग विश्वविद्यालय में होने के नाते 
तो साल में कई बार आपके दर्शन प्रयाग में होते ही थे। आपका आना या तो इण्टरमीडिएट बोर्ड या 
विश्वविद्यालय की मीटियगों के सम्बन्ध में हुआ करता था। विश्वविद्यालय की अकेडमिक कौंसिल तथा 

कोर्ट में आपके संग काम करने का मुझे सौभाग्य भी प्राप्त हुआ है। चाहे कोई भी कमेटी या कौंसिल 
क्यों न हो वह भी खन्नाजी के व्यक्तित्व से प्रभावित हुए बिना नहीं रह सकती है। आपके मर्मगर्भित 
विचारों को सुनते के लिए सभी सदस्य उत्सुक रहेते थे और बहुधा इनका मत ग्राह्मय होता था। इस पिछले 
जीवन में खन्नाजी ने दो बातों के लिए अपना विशेष ध्यान और समय दिया हे। पहला तो उनका 
तया बनाया हुआ कालेज बी० एन० एस० डी० कालेज कानपुर जिसका निर्माण ही इनके द्वारा हुआ। 
पैसा माँगने से प्रबन्ध तक सभी काम आपके सिर पर थे और उनका ऐसा कोई बिरला ही मित्र होगा 
जिसको इनकी कालेज की एकाग्र सेवा से कभी न कभी खिन्नता न हुई हो। कालेज ही इनकी बातचीत 
का विषय होता था और उसी के लिए यह सदा तनन्‍्मय रहते थे। दूसरा विषय जो इनको प्रिय था 
वह हिन्दी-भाषा का प्रचार और उसका सब जगह व्यवहार था। मुझे याद है जब पहली बार इन्होंने 
विश्वविद्यालय की अकेडमिक कौंसिल और कोर्ट में हिन्दी में बोलना आरम्भ किया था; हम सबका 
अभ्यास तो अँगरेजी ही सुनने का था। भला इस नवीनता को कंसे उचित समझते, पर खन्नाजी अपनी 
आन पर डटे रहे और अँगरेजी में बोलना ही छोड़ दिया। आज तो कुछ और लोग भी हिन्दी में बोलने 
' छगे हैं। | 

ऐसा कोई भी जन-हित का काम न होगा जिसमें खजन्नाजी का हाथ न रहा हो। जो लोग कानपुर 
से परिचित हे वे उनके सार्वजनिक कामों से भली भाँति अवगत होंगे। अपने त्याग और अविरल प्रयत्न 
से ही खन्नाजी ने शिक्षा-क्षेत्र में ही नहीं बल्कि अन्य क्षेत्रों में भी अपना उच्च स्थान प्राप्त कर लिया 
है। उनके विद्यार्थी तो सदा यही प्रार्थता करेंगे कि वे चिरंजीवी होकर देश का मान बढ़ाएँ। 

बहुमुखी प्रतिभा 
श्री नारायण॒प्रसाद अरोड़ा बी० ए० 


[ श्री नारायणप्रसाद आरोड़ा बी० ए० कानपुर के प्रसिद्ध और सम्श्रांत नागरिकों में से हैं। आपका 
समस्त जीवन देश-सेवा और कांग्रेस काय्ये में बीता है। देश के क्रांतिकारी कहे जानेवाले तरुणों को भी 
स्वर्गीय श्री गणेशशंकर विद्यार्यी और श्री अरोड़ाजी से पर्याप्त सहायता मिलती रही है। आप प्रसिद्ध 
साप्ताहिक प्रताप के जन्मदाताओं में हे । . कई पत्र और पत्रिकाओं का सम्पादन करके आपने हिंदी साहित्य 
की भी श्रीवद्धि की हे। इधर आप प्रकाशक के नाते उपयोगी पुस्तकों को धड़ाबड़ निकाल रहे हे 


कानपुर के जीवन के सभी पक्षों से अरोड़ाजी का घनिष्ठ नाता रहा है और अब भी है। श्री 
हीरालालूजी खन्ना का भी आपका परिचय बहुत पुराना है। वे उन्हें अच्छी प्रकार जानते हैं और उनके 
कुछ गुणों की चर्चा तथा अपने परिचय की बात इस लेख में लिखो है। खन्नाजी के स्थानीय विरोध की 
चर्चा भी इस लेख में है।] 


जव से मेने खन्नाजी को जाना उसके पहले से खन्नाजी मुझे जानते थे। हमारा यह परिचय मेरी 
पुस्तक लाला हरदयारू के स्वाधीन विचार" ,के द्वारा हुआ था। पहले पहल जब यह पुस्तक निकली थी 
उप्त समय खन्नाजी कदाचित्‌ विद्यार्थी थे और महामना मालवीयजी के हिन्द वोडिग में रहते थे। 
उक्त पुस्तक पढ़कर श्री खन्नाजी के मेरे प्रति क्या भाव उत्पन्न हुए इसका तो पता नहीं परन्तु मुझे 
इतना मालूम हो गया कि खन्नाजी एक देशभक्त विद्यार्थी थे और देगभक्ततों की वातों को पढ़ते थे। उनकी 
इस देशभक्ति ने जीवन पयंन्त उनका साथ नहीं छोड़ा और वह अपने ढंग से यथाशक्ति देश की 
सेवा करते रहे। 

श्री खन्नाजी के हृदय में देशभक्ति का अंकुर पूज्य मालवीयजी के प्रताप से आया। हिन्दू बोडिग 
में रहने के कारण खन्नाजी को बहुधा श्री मालवीयजी के दर्शन होते रहे, क्योंकि महामना अकसर वहाँ 
आया करते थे और अपने बोडिग के लड़कों से सम्पर्क बनाये रखते थे। उस महापुरुष के सम्पके में जो 
भी आया वह देश-भक्ति का मंत्र ले ही गया। यदि उसका हृदय उपजाऊ भूमि था, तो वहाँ देशभक्ति 
का पौधा उगा, पल्‍्लबित हुआ और फूला-फला। और यदि वह हृदय मरुभूमि था, तो पौधा मुर्झा गया। 
श्री खन्नाजी सहृदय थे और उन्होंने पूज्य मालवीयजी के लगाये हुए पौधे को सदा हरा-भरा रखा। कदा- 
चित्‌ इसका भी कारण था। बोडिग छोड़ने के बाद भी खन्नाजी ने पूज्य मालवीयजी से सम्पके बनाये 
रखा और वे यदाकदा उनके दर्शन करते रहे और उस ज्योति-पूंज से प्रकाश लेते रहे । 

कानपुर में मेने श्री खन्नाजी को पहले पहल डी० ए० वी० कालेज के गणित के एक अध्यापक 
के रूप में देखा। आप गणित के एक सफल और सुयोग्य प्रोफेसर थे और अपनी योग्यता का परिचय अपने 
शिष्यों के परीक्षाफलों से देते थे। गणित के प्रतिभाशाली अध्यापक होने से आपको अपनी प्रबन्ध- 
चातुरी का परिचय देने का अवसर नहीं प्राप्त हो सकता था, जो आगे चलकर उन्होंने दिया और 
प्रमाणित कर दिया कि एक अच्छे गणितज्ञ होने के साथ-स|भ्र वे एक कुशल प्रबन्धक भी हैं। 

श्री खन्नाजी के डी० ए० वी० कालेज के जीवनकाल ही में पूज्य मालवीयजी ने उन्हें अपने काशी 
हिन्दू-विश्वविद्यालय में बुलाया था क्‍योंकि मालवीयजी मनुष्य-पारखी भी थे। परन्तु कानपुर में एक 

और “मर्दुमशिनास” व्यक्ति था और वह थे स्वर्गीय बाबू विक्रमाजीतसिह। उन्होंने जब खन्नाजी के पैर 
डी० ए० वी० कालेज से उखड़ते देखे, तो फौरन ही उन्हें अपने सनातन धर्म कालेज में बुला लिया और 
पूज्य मालवीयजी से खन्नाजी को माँग लिया। 

उस समय से आज तक खन्नाजी विश्वम्भरताथ सनातन धर्म कालेज को उच्चत बनाने में जुटे हुए 
हैं और सचमृच उन्होंने उप्ते एक उच्चकोटि का कालेज बना दिया हैँ। इस 'कार्य में उन्होंने अपनी 
अद्भुत प्रतिभा और प्रबनत्ब-पदुता का परिचय दिया है। केवछ एक ही संस्था को उच्च कोटि की बनाकर 
खन्नाजी को सनन्‍्तोष नहीं हुआ और न उनकी अपार प्रबन्ध-शक्ति को पूरा काम ही मिला। अतः उन्होंने 
कानपुर में एक शिक्षा-सोसायटी कायम की जिसे वास्तव में खन्नाजी का ही प्रतिरूप समझना चाहिए 
इस सोसायटी की ओर से खन्नाजी ने सी० ए० वी० स्कूल और कानपुर हाईस्कूछ चलाये जो मजे में 
चल रहे हैं। श्री खन्नाजी एक सुयोग्य शिक्षक, कुशल प्रबन्धक, उत्तम संचालक और विद्यार्थियों के सच्चे 
शुभचिन्तक हैं। कानपुर के शिक्षा के इतिहास में खन्नाजी का एक खास स्थान है और शिक्षाप्रेमी छोग 
उन्हें सदा श्रद्धा से स्मरण करते रहेंगे। 

श्री खन्नाजी की क्रियाशीलता को केवल शिक्षा के क्षेत्र में ही पूरा पूरा अवसर नहीं मिला। 
अतः उनकी शेष कार्यंशक्ति व्यापार की ओर भी लगी। उन्होंने श्री ज्वालाप्रसाद राधाकृष्ण के दफ्तर 
में भी अपनी व्यापारकुशछूता का परिचय दिया, जिससे फर्म को और स्वयं खन्नाजी को आथिक लाभ हुआ। 

साहित्य और हिन्दी की ओर भी आप सदा ध्यान देते रहे हैं। जिस समय कानपुर में “नागरी 
प्रचारणी सभा” स्थापित हुई थी उस समय खजन्नाजी उसके एक कमंठ सदस्य थे और उसके द्वारा 
उन्होंने प्रांत के ऊँचे दायरे में भी' हिन्दी का सन्देश पहुंचाया। कानपुर के अन्य सार्वजनिक कार्यों में भी 
खन्नाजी अपने ढंग से थोड़ा-बहुत भाग लेते रहे हें। किन्तु वे सब काम उनके क्षेत्र के बाहर के थे। उनका 
मुख्य क्षेत्र तो शिक्षा का था और उसमें वे एक सफल खिलाड़ी' साबित हुए। 

जिस आदमी के प्रशंसक होते हैं उसके कुछ विरोधी भी रहते हैँ और खन्नाजी इस नियम से बचे नहीं । 

कानपुर में एक दल विशेष रहा है जो खजन्नाजी का त्राता रहा हँ और उसने सदा खन्नाजी की भरसक 
सहायता की है। परन्तु एक दल ऐसा भी रहा हे जिसे खन्नाजी फूटी आँखों भी नहीं भाते थे। वह दल 
खन्नाजी के कामों में सदा रोड़े अटकाता रहा है और उनके विरुद्ध कुछ न कुछ उखाड़-पछाड़ करता 
रहा है । किन्तु जाको रक्‍्खे साइयाँ, मारि न सक्‍के कोय। बाल न बाँका कर सके, जो जग बेरी होय ।” 
अस्तु, खन्नाजी अनेक अग्नि-परीक्षाओं को पार करके एक सफल शिक्षक और संचालक प्रमाणित हुए हैँ। 





श्री विश्वम्भरनाथ सनातन धर्म कालेज तथा खन्नाजी : कुछ स्म्ृतियाँ 


श्री नरेंद्रजीतसिह बार-एट-ला 


[ इस लेख के लेखक श्री नरेन्द्रजीतसिह स्वर्गीय राय- 
बहादुर विक्रमाजीतसिह के योग्य सुपुत्र हे। आप इस नगर 
के ख्यातनामा और संभ्रांत नागरिकों में हैं। आपके स्वर्गीय 
पिता कानपुर की राजनीति, धर्मंतीति, शिक्षानीति और 
समाजनीति में विशेष स्थान रखते थे और नगर के एक बड़े 
संञ्रांत जनसमुदाय में उनका प्रभाव था। स्थानोय विक्रमाजीत 
सनातन धर्म कालेज तथा विश्वम्भर नाथ सनातन धर्म कालेज 
के आप प्रमुख संस्थापक थे। विश्वम्भरनाथ सनातन धर्म 
कालेज कमेटी के आप बहुत काल तक सभापति रहे हे। श्री 
नरेन्द्रजीतसिह भी आजकल कालेज की प्रबंधकारिणी के 
योग्य सदस्य हैं। श्री नरेद्धजीतर्सिह इसी कालेज में पढ़ें भी है । 
इस लेख में उन्होंने खन्नाजी के संबंध में अपनी स्मृतियों 
को कालेज की स्मृतियों के साथ मिलाकर लिखा है।] 





मुझे श्री विश्वम्भरनाथ सनातन धर्म कालेज के सबसे पुराने विद्याथियों में से एक होने का सौभाग्य 
प्राप्त है। सन्‌ १९१९ में जब महाजनी पाठशाला से बढ़कर एक मिडिल स्कूल के रूप में यह विद्यालय 
ए० बी० रोड के भवन में प्रारम्भ हुआ उसी वर्ष चौथी कक्षा में में भी भर्ती हुआ था। कुछ वर्षो के उपरान्त 
स्कूल को एक हाईस्कल का स्वरूप प्राप्त हुआ किन्तु स्कूल की उस समय क्या अवस्था होंगी इसका 
परिचय इसी से मिल सकता है कि हम लोगों का तीसरा बच था जिसमें केवल पन्द्रह ही विद्यार्थी हाईस्कूल 
की परीक्षा के लिए जा रहे थे किन्तु फिर भी हमारे प्रधानाध्यापक श्री बख्शीजी का कहना था कि 
केवल एक के ही पास होने का उन्हें निश्चय है अन्य पास होंगे या नहीं यह वही नहीं कह सकते थे । 
परीक्षा में हम लोग प्रायः आधे विद्यार्थी उत्तीर्ण हुए और मुझे कालेज का पहला प्रथम श्रेणी में उत्तीर्ण 
होनेवाले विद्यार्थी होने का सौभाग्य प्राप्त हुआ किन्तु इसकी आशा किसी को भी नहीं थी। इतना 
आत्मविश्वास या अनुभव उस' समय तक न विद्यार्थियों में था न अध्यापकों में कि परीक्षाफल के विषय 
में कुछ भी कह सकें। आज तो विद्वम्भरनाथ सनातन धर्म';ं कालेज में निश्चित रूप से अधिकांश प्रथम 
श्रेणी में आवेंगे तथा प्रान्त की गणना में यहाँ के विद्यार्थी सर्वोच्च रहेंगे ऐसा विश्वास के साथ खन्नाजी से 
मेने कई बार सुना है। ऐसी परिस्थिति खंन्नाजी के ही कारण निर्माण हो पाई इसमें मुझे तनिक भी 
सनन्‍्देह नहीं। मुझे उनके चरणों में बेठकर शिक्षा ग्रहण करने का सौभाग्य तो प्राप्त नहीं हुआ किन्तु उनके 
सम्पर्क का लाभ समय समय पर अवश्य मिला है। 

१६७ 


१६८ खन्ना अभिननन्‍दन-पम्नन्‍्थ 


खन्नाजी का मेरा साक्षात्कार एक नितान्त आकस्मिक घटना है। एक दिन पिताजी ने अनायास 
मुझे अपने कार्यालय में बुलाया। खन्नाजी वहाँ पहले ही से बेठे थे। उन्होंने पूछा, “तुम्हारा ही नाम नरेन्द्र 
है ?” मैंने कहा, जी हाँ, मेने उस वर्ष हाईस्कूल की परीक्षा दी थी और मेरी' गणित की उत्तर-पुस्तकें 
निरीक्षण के लिए खन्नाजी के ही पास आईं थीं। नाम के अंत में जीतसिह देखकर उन्हें यह संदेह हो गया 
कि कदाचित्‌ मेरा निश्चित पता पिताजी से ही लगेगा । थोड़ी बातें हुईं । स्वास्थ्य ठीक रहने के लिए 
प्रतिदिन प्रातः:काल घूमने का कार्यक्रम बना। खन्नाजी के पुत्र नन्दोजी, मेरा छोटा भाई भहेन्द्र और 
मैं प्रतिदित खन्नाजी के साथ ग्रोन पार्क घूमने जानें लगे। उनके बार-बार के वाक्य कि केवल पढ़ाई ही सब 
कुछ नहीं है स्वास्थ्य की परवाह सबसे पहले करनी चाहिए आज भी वेसे ही कानों में गूंज रहे हैं। उचित 
संस्कारों का अंत भी मानव को मानव बनाता है इसी विचार से खजन्नाजी अपने साथ का लाभ मुझे 
देने छगे। 

खब्नाजी की सफलता का सबसे बड़ा श्रेय उनकी आदर्शप्रियता और आदर पालन की धुन को 
है। वे जो ठीक समझते है उसकी परिपालना वे सबसे कराने की चेष्टा करते हैं। यह अत्यन्त आश्चर्य 
की बात प्रतीत होती है कि इतने व्यस्त होने पर भी वे प्रतिदिन समय निकालकर हम लोगों पर अपने 
संस्कारों की छाप डालने को इतना महत्त्व देते थे। 

खन्नाजी के सहस्नों विद्यार्थी हैं। उनकी सबसे गहरी आत्मीयता है। सबका उनका निकट का 
परिचय हे। वे सबकी परिस्थिति जानते हैं। सबके पिता और अभिभावकों से वे परिचित रहते हैं। 
सबका नाम उनकी जिद्धा पर रहता हू । सबकी कठिनाइयों और सबकी दुर्बलताओं के लिए उनके पास 
अपार सहानुभूति है। सबके लिए उनके पास किसी न किसी प्रकार का हल और कोई-त-कोई सहायता प्रस्तुत 
रहती है । यही कारण है कि वे सबके आदर-भाजन, सबके पथ-प्रदर्शक तथा सबके परिचित मित्र समझे जाते 
हैं । मेंने तो उनसे सबंदा ही सहानुभूति पाई और यही अनुभव और मित्रों का है। 

खन्नाजी की सबसे बड़ी विशेषता उनकी विचार सहिष्णुता है। उनके पास दूसरे के विचारों के लिए 
बड़ा आदर हूँ चाहे वे उनसे सहमत हों या न हों। परन्तु विचारों में निष्ठा होनी चाहिए। क्रेवल वाक्‌- 
जाल ओर मौखिक प्रस्तावना को वे तुरन्त समझ लेते है। विचार-निष्ठा में गहरी आदर्शप्रियता रहती है। 
खन्नाजी की व्यवहार-विधि इसी गुण से ही प्राण ग्रहण करती है और उनका आदर भी इसी गुण के 
कारण होता हैँ । । 

खन्नाजी के गुण किस्ती के आपत्ति के समय अधिक निखर पड़ते हैं। वे अपने को आपत्ति में डालकर 
दूसरों की सहायता करना जानते हूँ। उन्हें इस कार्य में किसी की परवाह नहीं रहती। भारतीय स्वतंत्रता 
के भीषण युद्ध में उन्होंने बहुत सी जोखिमें उठाई हें। पिछले दो वर्षों में चारों ओर का वातावरण ऐसा 
हो गया था कि हम लोगों के स्गे-सम्बन्धी तथा पुराने और घनिष्ठ मित्र भी हम छोगों से संबंध रखने 
में घबड़ाते थे। जनरुचि उत्तेजित कर दो गई थी। उस समय खन्नाजी उन कतिपय व्यक्तियों में थे जिनकी 
आत्मीयता, निर्मीकता और पितृप्रेम का परिचय कराती थी। खचन्नाजी में अपार गुण हैँ। उनकी तालिका 
उपस्थित करना इस छोटे परिचय का काम नहीं है। मेने तो दो एक अपने अनुभव-मात्र लिख दिये हैं। 
हाँ, में केवल इतना अवश्य सोचा करता हूँ कि मुझमें भी उनका जैसा आत्मविश्वास और उनकी 


जसी उद्योगशक्ति और लगन होती। 





कमिनाशक 


प्रो० फूलदेवसह्ाय वर्मा, ग्रिंसपल, कालेज औफ टेक्नोलौजी, बनारस हिन्दू युनिवर्सिटी । 
[ लेखक अपने विषय के विशेषज्ञ हैं। उनका विश्लेषण अत्यन्त सुन्दर और आकर्षक है। उनकी 
भाषा सरल और सुवोब हूँ । इस ग्रंथ के लिए लेख भेजकर लेखक ने पुस्तक का गौरव वढ़ाने की कृपा 
की है। ] 
हमारा भूमंडल कीड़ों से भरा हुआ है। वैज्ञानिकों ने कई हजार कीड़ों का अब तक पता लगाया 
है। साधारणत: जब हम कीड़ों के सम्बन्ध में सोचते हैँ तब हमें ऐसे छोटे छोटे कीड़ों का स्मरण हो आता 
है जो हमें बराबर कष्ट पहुँचाया करते है। आइचयं है कि हमें उन अनेक कीड़ों का उस समय ध्यान नहीं 
आता जो मनुष्य-मात्र के छिए बड़े उपयोगी हैं। हम साधारणत: रेशम के कीड़े, मधुमविखयों और लाह 
के कीड़ों सदृश कीड़ों से परिचित है जो व्यवसाय के अनेक पदार्थों को उत्पन्न करते, इकट्ठा करते और 
कड़े परिश्रम से संचित रखते हैं। अनेक ऐसे भी कीड़े है जो फल, बीज, शाक-भाजियों और फूलों के उत्पादन 
में सहायता करते हैँ। अनेक कीड़े, मछलियाँ, पक्षियों, बत्तकों, मुर्गों इत्यादि के और हमारे खाद्य आहार 
हैं। अनेक ऐसे भी कीड़े है जो हानिकर कीड़ों को खा जाते हैं। हानिकर पेड़-पौधों को नष्ट कर देते हैं 
मिट॒टी की दशा को सुधार कर खेतों को उपजाऊ बनाते और अनेक अनिष्टकर पदार्थों का विनाश कर सफाई 
का काम करते है। कुछ ऐसे भी कीड़े हैं जो भोजन का काम देते हे और वैज्ञानिक अनुसन्धान में काम में आते 
हँ। अपेक्षया ऐसे कीड़ों की संख्या कम है जो अनिष्टकर है। अनिष्ट अथवा क्षति करने की क्षमता का 
कोड़ों के परिमाण, रूप और रंग से कोई सम्बन्ध नहीं विदित होता। वास्तव में अधिकांश अनिष्ठकर कीड़े 
छोटे और सामान्य होते हे। 
कीड़े मनृष्य-मात्र के लिए इस कारण अनिष्टकर हैं कि वे फसलों और अन्य पेड़-पौधों को नष्ट कर 
: देते, मनुष्य और अन्य पशुओं पर आक्रपण करते और उन्हें कष्ट पहुँचाते हैं। वे संचित पदार्थों, खाद्य, वस्त्रों, 
अनाजों, औषधियों, पुस्तकों, लकड़ी के सामानों, कुरसी, मेजों और गृह-निर्माण की लकड़ियों को नष्ट कर देते 
अथवा क्षति पहुँचाते हें। कीड़ों से जो क्षति होती हैँ वह प्रत्यक्ष अथवा परोक्ष रीति से उनके खाद्य प्राप्त करने 
के प्रयत्न से होती हे। भारत-सरकार के खाद्य मंत्री की ओर से ऐसा अनुमान है कि प्रतिवर्ष प्रायः २० 
लाख टन (एक टन प्राय: २७ मन का होता ह ) खाद्य-अन्न गोदामों में कीड़ों से नष्ट हो जाता है। कीड़े पौधों 
को खाते और उन्हें नष्ट कर देते हैं। कुछ कीड़े प्राणियों और पौधों के रोगों को भी फंलाते हैं। संक्षेप 
में कीड़ फसल को आक्रान्त करते और पत्तियों, शाखों, तनों, जड़ों, कलियों, फूलों और फलों को नष्ट 
कर देते ह। घरेलू पशुओं को वे काटते और कष्ट पहुँचाते है। मनुष्यों को भी काटते और रोगों के सूक्ष्माणुओं 
को शरीर में प्रविष्ट कराते हेँ। हमारे खाद्यों को वे दृषित करते, वस्त्रों को नष्ट करते, पुस्तकों, 
कागजों और घर के रूकड़ी के सामानों को खा जाते हैं। 
कोड़ों के क्षति पहुँचाने की क्षमता अधिकांश इस बात पर निर्भर करती हे कि उनमें उत्पादन 
की क्षमता बहुत अधिक हँ और इससे उनकी संख्या की वृद्धि बड़ी शीघ्रता से होती है। इन हानिकर 
कीड़ों के प्रभाव के रोकने के अनेक उपाय हैं। कुछ तो प्राकृतिक हैं और कुछ क्ृत्रिम। कीड़ों की वृद्धि 
१६९ 
फा० २२ 

रोकने की कुछ रीतियाँ जैविक (70027८%/) हैं, कुछ बंध (629/) और कुछ प्राकृतिक। में 
यहाँ उन्हीं उपायों का वर्णन करूँगा जिनको मनुष्यों ने हानिकर कीड़ों के विनाश के लिए निकाला 
है । ये उपाय भौतिक हो सकते हें अथवा रसायनिक। भौतिक उपायों में हाथ से मारना, यंत्रों से 
दूर भगाना, जालों में पकड़ना, कृत्रिम ढंग से ठंडा कर उनको नष्ट करना, अधिक तपाना, जलाना, पानी में 
डबाता, पानी में बहाना और बिजली द्वारा विनाश करना है। भौतिक रीतियों का क्षेत्र सीमित 

गेता है क्योंकि इनका कीड़ों के खाद्य और आस-पास के पदार्थों पर भी हानिकारक प्रभाव पड़ता है । 
आजकल अधिकता से रसायनिक रीतियों का उपयोग होता हे। जिन जिन रसायनिक द्रव्यों से कीडों का 
विनाश किया जाता ह उन्हें क्ृमिनाशक' कहते हें। कुछ लोग इन्हें कीटघ्न' भी कहते हैं । ईसा के जन्म से ए 
हजार वर्ष पृ्व॑ भी कृृमिनाशक के प्रयोग का उल्लेख मिलता है, पहले जो कृमिनाशक थे उनका आवश्यक 
' गुण विषेछा होने की अपेक्षा दुर्गथ होता अधिक महत्त्व का था। आजकल जितने क्ृमिनाशक प्रयुक्त होते हैं 
उन्हें हम तीन वर्गों में विभक्त कर सकते हैं। प्रथम उदर-विष, दूसरे स्पर्श-विष और तीसरे धूम । 

धूम ऐसे विष हे जो कीड़ों के मारने के लिए गैस के रूप में प्रयुक्त होते हें। स्वाँस-नली के द्वारा ये 
कीड़ों पर काम करते है। साधारणतया घर में रहनेवाले कीड़ों के विनाश के लिए धूम प्रयुक्त होते हें। 
का रखानों, अनाज और बीजों के गोदामों और छोटे छोटे पौधों के कीड़ों से बचान के लिए जहाँ दवाइयाँ 
छिड़कना सम्भव नहीं होता, धूम प्रयुक्त होते हैं। प्लेग की बीमारी रोकने के लिए चहों के मारने में भी 
धूम का ही प्रयोग होता है। 
यह काम ऐसे बन्द स्थान में होता है जिसंकी सब खिड़कियाँ और रोशनदान बन्द हों । यहाँ धूम के चुनने 

में सावधानी की आवश्यकता हूँ । धूम ऐसा होना चाहिए जिसका आस-पास के पदार्थों पर कोई ब्रा 
असर न पड़े। स्थान का जितना क्षेत्र हो उप्ती के अनुपात में धूम की मात्रा होनी चाहिए। इस काम के 
लिए एंसा आदमी होना चाहिए जो उस काम से पूरा परिचित हो और उससे वहाँ के लोगों और 
पदार्थों पर जो बुरा प्रभाव पृड़ने की सम्भावना हो उसके निराकरण के उपाय से पूरा परिचित हो। धूम 
देने के समय किसी को स्थान पर नहीं रहना चाहिए। इस काम के लिए जो धूम प्रयुक्त होते हैं उनमें 
सल्फर डायक्पाइड, निकोटिन, हाइड्रोस्यानिक अम्ल, कार्बन डाय-सल्फाइड, पाराडाइक्लोरोबेजीन, एथिलीन 
आक्पाइड, क्लोरोपिक्रीन, कान टेट्राक्लोराइड और एथिलीन क्लोराइड है। इनमें अधिकांश लवण जन्य 
तत्त्वों के संयोग हैं जिनके प्रस्तुत करने के लिए बनारस हिन्दू युनिवर्सिटी के रसायन-शाला में अनेक वर्षों 
से विशेष रूप से प्रयोग और अनुसन्धान हो रहे हैं। धूमों में हाइड्रोस्थानिक अम्ल और एथिलीन आवक्साईड 
कीड़ों के विनाश में अधिक प्रभावशाली हँ। नीबू और संतरों के पेड़ों के लिए हाइड्रोस्थानिक अम्ल अधिकता 
से प्रयृक्त होता है। हरित बागों और घरों में विशेषकर चूहों के मारने में भी इसका उपयोग होता है। थोड़ी 
मात्रा में इसे सोडियम स्थानाइड पर गन्धकाम्ल की किया से प्राप्त करते हैं। बड़ी मात्रा में तरल रूप 
में नलों में बाजारों में बिकता है। एथिलीन आक्साइड शीघ्र उबलनेवाला तरल है जो अधिक वाष्पश्यील्ता 
के कारण सरलता से उपयुक्त होनेवाला पदाथे है। काबंन डायआवसाइड के साथ मिला हुआ कार्बोबसाइड' 
के नाम से यह बिकता है । यह जलता नहीं हे, विस्फोटक भी नहीं हे और अनाज के स्वाद पर इसकी कोई 
हानिकर क्रिया भी नहीं होती हे.। 

द उदर-विष एसे पदाथ हैँ जो कीड़ों के खाद्य को विषेला कर देते हैं। वे ऐसे पदार्थों के साथ मिल कर 
प्रयुक्त होते हैं जो साधारण खाद्य की अपेक्षा अधिक आकषक और स्वादवाले हें। कीड़ों के स्ाद्य में मिलाकर 

इन्हें इतनी मात्रा में रख देते हैं कि ये कीड़े खाद्य के साथ खा जाये और उनकी मृत्यु हो जाय । उदर-विष 
पर्याप्त विषेछा होना चाहिए ताकि कीड़े शीघ्र मर जायें । उसका मूल्य भी अधिक न होना चाहिए। 
यह बड़ी मात्रा में प्राप्त होनेवाला और पर्याप्त स्थायी रसायनिक-द्रव्य होना चाहिए । कीड़ों के भगाने का 
इसमें गूण नहीं होना चाहिए। इस प्रकार के विषों में अधिकता से प्रयुक्त होनेवाले पदार्थ आरसेनिक 
और फ्लोरीन के संयोग (कम्पाउण्ड) हों। पैरिस हरित (कौपर आर्सीनाइट और कौपर एसिटेट का युग्म 
लवण ) लेड आर्सीनिट, क्रामिकलेड, आर्सीनेट, कैठडसियम आर्सीनिट साधारण आर्सेनिक संयोग हैं जो उदर 
विष के रूप में प्रयुक्त होते हैं। ये बड़े तेज विष हें पर इनके प्रयोग में बड़ी सावधानी की आवश्यकता 
पड़ती हूँ क्योंकि ये मनृष्य के लिए भी विषैले हैं। फलों के संरक्षण में यदि ये प्रयुवत हों तो फलों को बड़ी 
सावधानी से पूर्ण रूप से धो देना चाहिए । 
आसेनिक के संयोगों के अतिरिक्त अन्य विषों में सोडियम क्लोराइड, बेरियम बोरो-सिलिकेट, सोडियम 

बोरोअलुभिनेट, कीड़ों के मारने के सफल विष हे। ये भी भनुष्यों के लिए बड़े तीव्र विष हें और इनके छूने 
और प्रयोग में बड़ी सावधानी की आवश्यकता है । | 

अनेक पौधों के जड़ों से एक पदार्थ प्राप्त होता है जो अनेक समय से अनेक देशों में मछलियों के 
मारने के लिए उदर-विष के रूप में प्रयुक्त होता आया है। यह पौधा अनेक उष्ण अथवा अर्ध॑-उष्ण देशों 
में उपजता है। इस पौधे से जो विष प्राप्त होता है उसे 'रोटीनोन' कहते हैं। बच (डेरिसजड़) के क्लोरो- 
फार्म अयवा कारबंन टेट्राक्लोराइड के द्वारा निष्कर्ष से यह प्राप्त होते हें। बिलछायक को दूर कर अवदेष को 
ऐसे विलायक में घुलाते हैं जो जल में विलेय हो। साधारणतः जड़ों को चूर्ण बनाकर भी प्रयुक्त करते 
हैं। रोटीनोनवाले पदार्थ उदर-विष होते हैं और स्परशं-विष भी। 

उदर-विष उस दशा में उपयोगी नहीं सिद्ध होते जब कीड़े तरू के नीचे से निकालकर भोजन करते 
हैं। ऐसे कीड़ों की चोंचें लम्बी होती हैं। ऐसे कीड़ों के लिए स्पर्श-विष आवश्यक है। स्पर्श-विष में कीड़ों 
के शरीर में विष मुह के द्वारा प्रविष्टन होकर अन्य भागों से शरीर में प्रविष्ट करता है। ऐसे विषों में गन्धक 
और गन्धक के संयोग, निकोटिन सल्फेट पिरेथ्रम, रोटीनोन, तेल के इमलूशन, ६६६ और डी० डी० टी० हैं। 

एक समय गनन्‍्धक और गन्धक के संयोग बहुत विस्तार से स्पर्श विष के रूप में प्रयुक्त होते थे 
लेकिन अब वे अधिक नहीं प्रयुक्त होते हें। इसका कुछ कारण तो यह हे कि इनमें दाहक गृण होता 
है और दुर्गध होती है पर मुख्य कारण यह है कि अब अन्य अच्छे स्पर्श-विष ज्ञात हैं। 

तम्बाकू के पत्तों और तनों से निकोटीन प्राप्त होता हे, सम्भवतः स्पर्श-विषों में सबसे अधिक 
प्रयृकत होनेवाला विष निकोटीन सल्फेट है। साबुन के विलूयन के साथ मिलावर यह प्रयुक्त होता हे। 
इससे अधिक तल पर यह छिड़का जा सकता है। पौधों के पत्तों पर निकोटीन धीरे धीरे मुक्त होता और 
वह कीड़ों को मार देता है। कागज को निकोटीन के विलूयन में डुबाकर सुखाकर जलाने से जो धुआँ 
प्राप्त होता है वह हरित बागों और चिड़ियों के घरों के लिए प्रयुक्त होता है। शाक-भाजियों के छोटे पौधों 
के लिए तम्बाक्‌ के पत्तों को जल में उबालकर जो विलयन प्राप्त होता है वह कीड़ों के विनाशकारी 
काम के लिए. उपयुक्त होता है। जल में दशमलव शून्य ५ (००५) प्रतिशत विलयन इसके लिए पर्याप्त 
है। इसके १०० गैलन विलयन के लिए २० से १०० पाउण्ड तक तम्बाकू प्रयुक्त हो सकता है। तम्बाक्‌ 
की वास्तविक मात्रा निकोटीन की मात्रा पर निर्भर करती है। निकोटीन को चूर्ण के रूप में भी प्रयुक्त 
कर सकते हूँ । इस रूप में ही यह अधिकता से प्रयुक्त होता है। चूर्णरूप में प्रयुक्त होने के लिए निकोटीन 

को चूना, गन्ध अथवा अन्य इसी प्रकार के हल्के पदार्थों के साथ मिलाकर प्रयुक्त करते हैं। इसके लिए 
स्वयं निकोटीन या निकोटीन सल्फेट दोनों ही प्रयुक्त हो सकते हें। साधारणतया निकोटीन का पत्तों पर 
कोई बूरा प्रभाव नहीं पड़ता। सम्भवतः बहुत छोटे कोमल पत्तों पर इसका कुछ बुरा प्रभाव पड़ता हो। 
पानी में किरासन मिलाकर इमलरूशन बनाकर पहले कृमिनाशक के रूप में अधिकता से व्यवहृत 
होता था पर कोमल पत्तों पर हानिकर प्रभाव के कारण इसका उपयोग अब उठ गया है । चूंकि यह सरलता 
से प्राप्त होता है इससे अब भी कुछ सीमा तक लोग इसे प्रयुक्त करते हँ। इस काम के लिए आधा पाउण्ड 
साबुन को उबालकर पानी में घुछाते हैं। आग से हटाकर उसमें २ गेलन किरासन तेल मिलाते हैं और फिर 
उसे जोरों से मथकर एक गैलन पानी डालकर मलाई सा इमलशन तेयार करते हें। इस इमलशन को इसी 
रूप में अथवा १ भाग इमलशन में ७ भाग पानी मिलाकर पौधों पर छिड़कते है। पौधों के कीड़ों 
को नष्ट करने के लिए एक पाउण्ड साबुन को ४ या अधिक गेलन॑ पानी में घुलाकर प्रयुक्त करना चाहिए। 
इस साबुन के विरूयन के साथ निकोटीन अथवा आसंनिक के संयोगों को भी मिला सकते हैें।._| 
पिरेथ्वम के फूलों में एक विषाक्त पदार्थ होता है जिसको पिरेश्लीन कहते हैं। यह कार्बन का एक 
संयोग है जिसमें नाइट्रोजन नहीं होता। पिरेथ््रम जापान में बहुत उपजता है। थोड़ी मात्रा में युगोस्लो- 
वाकिया, पूर्वी अफिका और ब्राजील में भी उपजता है इन फूलों से क्रियाशील अवयव को कार्बन टेट्रा- 
क्लोराइड के द्वारा निकालकर ६०” श७० से निम्न ताप पर शून्य में ख्वित कर एक मोम सा पदार्थ प्राप्त 
करते हैँ जो किरासन में घुलता है और इससे कृमिनाशक द्रव बनता है। इसके प्रबल विलयन को पानी में 


घुलाकर बागों में छिड़कते हैं। इससे मक्खियाँ, तेलचट और खटमल मर जाते हैं। इस द्रव की क्रिया- - ... 


शीलता को बढ़ाने के लिए कुछ उत्तेजक उसमें डालते हँँ। गत विद्व-युद्ध में जापान से पिरेथ्रम का आना 
बन्द हो गया था इसके स्थान में अन्य क्मिनाशक की खोज शुरू हुई और इसके फलस्वरूप अनेक कृमिनाशकों 
का पता छगा। इनमें कुछ तो पिरेथ्रम से भी अधिक प्रभावशाली हैं। इनमें अधिकांश ऐसे हैं जो रसायन- 
शाला में कृत्रिम रीति से तेयार हुए है इन अनुसन्धानों से पता लगा है कि अनेक उद्भिद तेलों को तम्बाकू 
के साथ इमलशन बनाने से भी प्रबल कृमिनाशक प्राप्त होते हैं और उन अनेक॑ कीड़ों को जो पत्तों को 
खाते और चूसते हे नष्ट कर डालते हैं। 

अपेक्षया थोड़े समय से ही कार्बनिक रसायनिक द्र॒व्यों का व्यवहार कृमिनाशक के रूप में हो रहा है । 
गत महायुद्ध के बाद ही ये उपयोग में आये हैं। अकाबंनिक कृमिनाशकों की अपेक्षा इनसे लाभ यह है कि 
ये मनुष्य तथा अन्य बड़े प्राणियों के लिए इतने विषेले नहीं हैँ। वस्त्रों को कीड़ों से सुरक्षित रखने के 
लिए न॑ पथूलीन की गोलियाँ अनेक वर्षों से व्यवहृत होती चली आई हैं। यह अलकतरा से प्राप्त होता है 
और कीड़े इसकी गंध से भाग जाते है। एक ट्रंक वस्त्र की रक्षा के लिए २ पाउण्ड नेपथूलीन की आवश्यकता 
पड़ती है। खेतों और हरित घरों के वूम के लिए भी यह अच्छा कृमिनाशक है। पाराक्लोरोबेंजीन एक 
सस्ता और उपयोगी धूम हे जो खेतों, वस्त्रों और कुछ सीमा तक अनाजों के लिए उपयुक्त हो सकता है। 

डी० डी० टी० संक्षिप्त रूप हे उस कार्बनिक संयोग का जिसे डाइवलोरो डाइफेनिल ट्राइवलोरो 
इथेन कहते हँ। इस संयोग के आविष्कारक एक जर्मन रसायनज्ञ हैं जिन्होंने प्रायः ७५ वर्ष पहले इस संयोग 
को तैयार किया था। पर इसके कृमिनाशक गुण का पता गत महायुद्ध में ही लगा है। आज तक जितने 
कृमिनाशक ज्ञात हें उनमें यह सबसे श्रेष्ठ समझा जाता है यह घर की मक्खियों, खटमलों, चीलरों, 
मच्छड़ों और अन्य छोट कीड़ों के लिए बड़ा विषाक्त है पर मनुष्य और घरेल्‌ पशुओं के लिए विषाक्त नहीं 

है। यह चूर्ण के रूप में अथवा इमलशन के रूप में व्यवहृत हो सकता हे। बाजारों में डी० डी० टी० 
से बने अनेक क्ृमिनाशक आज बिकते हैं। इस देश में प्राप्त पदार्थों से यह सरलता से तयार हो सकता 
है। बनारस हिन्दू विश्वविद्यालय के रसायनथाला में जो प्रयोग हुए हैं उनसे विदित होता हँ कि इसके 
निर्माण की विधि बड़ी सरल है। और रसायन का कोई भी ग्रेजुएट इन विधियों पर प्रभुत्व प्राप्त कर 
सकता है । ६६६ एक काब॑निक संयोग का व्यावसायिक नाम है जिसे बेंजीन हेक्सा-बलोराइड कहते है । 
इस संयोग की तैया री में काबंन के ६ परमाण्‌, हाइड्रोजन के ६ परमाणु और क्लोरीन के ६ परमाणु चाहिए। 


इसी से इसका नाम ६६६ पड़ा है। दिल्ली के कृषि-विभाग में इस संयोग से जो अन्वेषण हुए है उनसे 
पता लगता है कि खाद्य-अन्नों अथवा बीजों के संरक्षण के लिए यह एक अच्छा कृमिनाशक हूं । 





चोथे ब्लाक का डिप्लोमेट' 
अध्यापक गोपालस्वरूप भागव, एस० एसू-सी० 


[विद्यार्ी-काल में श्री खन्नाजी के साथी और अब प्रयाग के कायस्थ पाठशाला कालेज के भौतिक 
विज्ञान विभाग के प्रधान श्री प्रोफेसर गोपालस्वरूप भागव के इन संस्मरणों में खन्नाजी के प्रयाग-प्रवास 
काल तथा उनकी विज्ञान-परिबद्‌, हिन्दी-साहित्य-सम्मेलत आदि संस्थाओं के कार्यों में तीत्र रुचि को 
चर्चा की गई है । विद्वान लेखक ने बताया है कि खन्नाजी के जीवन को प्रेरणा देनेवाली पुस्तक थी 
नुप्ररढ #८०ा०ताए एण सिषााका 76.7, जो भगवद्गीता: के समान ही एक संस्कृत पुस्तक का 
अनुवाद थी। अपने प्रत्युत्पन्न मतित््व के कारण अपने छात्रावास-जीवन में आपके साथियों ने आपको 
“डिप्लोमेट” (कूटनीतिज्ञ) की प्रिय उपाधि से विभूषित किया था।] 

लगभग ४० वर पहले प्रिंसिपल खन्ना से मेरा परिचय हुआ था। तब हम दोनों मदनमोहन मालवीय 
होस्टल में रहते थे। उस समय उक्त होस्टठल का चौथा ब्लाक बड़ा प्रसिद्ध था। उस ब्लाक के बीच 
के रास्ते में सामने के बरामदे में एक चारपाई पड़ी रहती थी और वहाँ चार पाँच विद्यार्थी प्राय: 
बेठे ही रहते थे। अनेक आथिक, सामाजिक, राजनतिक और धामिक विषयों पर वहाँ विवेचन हुआ करता 
था। उसी स्थान के पास ही श्री खन्नाजी का कमरा था। जब कभी खजन्नाजी आ बैठते थे, तो तकों 
द्वारा अपनी युक्ति को पुष्ट करके सभी को प्रायः परास्त कर देते थे। आपका परिचय उस समय भी 
पं० मदनमोहन मालवीय, डा० रणजीतर्सिह, डा० सचब्चिदानन्द सिन्हा, डा० सप्र्‌ आदि से था और उन 
नेताओं के सिद्धान्तों और विचारों को प्रकठ करके आप सबको निरुत्तर कर देते थे। 

आपको अपने पूर्व-जीवन का वृत्तान्त रहस्यमय रखने में बड़ा आनन्द आता था। आप अपने निवास 

स्थान तथा कुटुम्ब का हाल किसी को माहरूम न होने देतेथे। इतना हम छोग अवश्य जानतेथे कि 
आप स्वावलम्बी हैं। आप कई दयूशनें करके अपना निर्वाह करते थे। और सम्भवतः कुछ घर 
भी भेंज दिया करते थे। आप बड़े उत्साही और साहसी थे। आपके पास एक पुस्तक थी-- 
अपुशह छिटाठ0ठशए 6 पिएाए४7 4.6.7 यह एक प्राचीन संस्क्रृत ग्रन्थ का अनुवाद था। यह 
ग्रन्थ आजकल संस्कृत साहित्य में अप्राप्य है परन्तु इसका अनुवाद चीनी भाषा में उपलब्ध था और उसी 
से अँगरेजी में अनुवाद हुआ था। आपको यह ग्रन्थ, जिसकी शेली भगवद्गीता से बहुत मिलती है 
बहुत प्रिय था। आप उसी ग्रन्थ के सिद्धान्तों को अपने जीवन में अपनाने की चेष्टा किया करते थे। 

भगवदगीता में निर्भभता पर बड़ा जोर दिया हे और मनुष्य के दिव्य गुणों में उसको प्रथम 
स्थान दिया है। आप भी सदंव बड़े निर्भीक रहे हे। आप एक विद्यार्थी को पढ़ाकर रात को देर से 
लौटा करते थे। रास्ते में एक पेड़ था जिस पर कहा जाता था कि एक प्रेत रहता है। आपको एक 
दिन उक्त पेड़ के पास से निकलने पर भय लगने लगा, तो आपने बढ़कर उस पेड़ पर कई डण्डे जमाये 
और कहा कि प्रेत आवे और अपना बल दिखावे। तदनन्तर वहाँ खड़े रहकर आप आगे बढ़े। 

सम्मेलन की स्थापना के पहले प्रयाग में एक हिन्दी-प्रचारिणी सभा थी,” उसका दफ्तर श्री 
पुरुषोत्तमदास टण्डन के वकालत के दफतर के सामने था। आप उसके सदस्य थे और उस संस्था के 
कार्यों में बड़ा योग दिया करते थे। उन्हीं दिनों हिन्दू-विश्वविद्यालय का डेपुटेशन प्रयाग आया। आपने 

उस डेयुटेशन के कार्य को सफल बनाने में वड़ी सहायता दी थी। सम्मेलन का भी उन्हीं दिनों जन्म 
- हुआ। तब तो चौथे ब्छाक की चारयाई मंडली में रात-दिन सम्मेलन की ही चर्चा हुआ करती थी। 
वहीं उस ब्लाक के विद्याथियों ने यह प्रण किया था कि हिन्दी-भाषा में ही अपने घरेल कार्य किया 
करेंगे और राष्ट्रमाया की निरंतर सेवा करेंगे । 
राष्ट्रभाषा का विज्ञान-साहित्य उस समय तक बहुत ही अपर्याप्त था। सन्‌ १८८० के लगभग 
जब यूरोप में वैज्ञानिक प्रयोगशालाएँ खुलीं और वैज्ञानिक साहित्य का उन्नयन और प्रचार बड़े वेग और 
बल से होने लगा। तब भारतवर्ष में भी वेसी ही एक लहर चली । पं० सुधाकर हिवेदी ने गणित का अंग 
पुष्ठ किया। चलन-कलून' और चल राशि कलन' ग्रन्थ उन्होंने बनाये और उन ग्रन्थों की समालोचना 
यूरोप में भी हुई। उस समय टाडहंटर की बनाई पुस्तकें इंगलेण्ड में प्रचलित थीं। समालोचकों का 
कहना था कि बहुत सी प्रक्रियायें, जो चलच-कलन और चल राशि कलन में दी हें, टाडहंटर की. प्रक्रियाओं 
से अधिक स्पष्ट और जुद्ध हें। शुद्ध विज्ञान में स्वर्गीय पं० लक्ष्मीशंकर मिश्र ने काम किया और छोटी- 
छोटो पुस्तकें प्रकाशित कीं। इन ग्रन्यों के प्रकाशन में भारतीय सरकार ने वड़ी सहायता दी। हिन्दी 
ही नहीं वरन्‌ उर्दू तथा अर्बी में भी ऐसे ही ग्रन्थ सरकार ने प्रकाशित कराये, परन्तु कूटनीति की विजय 
हुई और जीघछ्व ही सरकार ने सहायता देना बन्द कर दिया। परिणाम यह हुआ कि समीकरण 
मीमांसा आदि ग्रन्थ लिखें गये परन्तु प्रकाशित न हो सके। 
जब १९१२ में हिन्दी-साहित्य की ओर जनता का ध्यान गया तो बड़ा असन्तोष फेला और 
कुछ अध्यापकगण यह विचार करने लगे कि विज्ञान का पठन-पाठन हिन्दी में होना चाहिए और सब 
विययों पर ग्रन्थों का निर्माण और प्रकाशन होना चाहिए। इस आन्दोलन के जीवन और प्राण स्व० 
रामदास गौड़ थे। यह पहले प्रयाग की कायस्थ पाठशाला के रसायन के अध्यापक थे, १९०५ से यह 
इस क्षेत्र में प्रयत्त कर रहे थे, परन्तु सफलता प्राप्त न हुई, अतएव १९१२ में जब हिन्दी-प्रेम की हवा 
चली तो फिर उनको नया उत्साह पंदा हुआ और स्वर्गीय डा० गंगानाथ झा की सहानुभूति तथा 
सहायता से विज्ञान परिषद्‌ की संस्थापना की योजना बनाई गई। खन्नाजी उस समय शिवराखन पाठशाला 
(सी० ए० वी० हाईस्कूल) में विज्ञान के अध्यापक नियुक्त हुए थे। आपने भी इस पुण्य कार्य में हाथ 
बटाया और पं ० झ्ालिग्राम भार्गव के सहयोग से कुछ सज्जनों ने विज्ञान-परिषद्‌ १९१३ में स्थापित की। 
स्व० डा० सुन्दरलाल, पं० श्रीधर पाठक, लाला सीताराम आदिविद्या तथा श्रीसम्पन्न व्यक्तियों ने भी 
पूरा सहयोग दिया। | 
परिषद्‌ की संस्थापना के एक वर्ष के भीतर ही यह विचार हुआ कि एक मासिक पत्र भो 
प्रकाशित करना चाहिए। श्रीरामदास गौड़ हिन्दी संसार में अपनी कविताओं, लेखों और ग्रन्थों के कारण 
पर्याप्त ख्याति प्राप्त कर चुके थे। उन्होंने पत्र प्रकाशन के लिए लेख इकटठे करने का प्रयत्न किया। 
परन्तु रंसे एक नए प्रकार के मासिक का प्रकाशत-कार्य, स्वीकार करने के लिए कोई प्रकाशक प्रस्तुत 
नथा। इस अवस्था में प्रकाशन ठीक करने का सेहरा खन्नाजी के सर बँधा | आपका संबंध कई छापे- 
खानों से था। वहाँ कुछ काम आप किया करते थे। छीडर प्रेस के मंनेजर श्री भल्लाजी को खन्नाजी 
ने उत्साहित करके प्रकाशक बनने के लिए तेयार कर दिया। फलूत: अप्रैल १९१३ में विज्ञान का 
पहला अंक बड़ी सजधज से निकला। भलल्‍्लाजी को समय नहीं था कि प्रकाशन का प्रबंध कर सकें और यह 
आवश्यक था कि विज्ञान-परिषद्‌ के कार्याल्य में ही प्रकाशन-विभाग भी रहे। प्रकाशक प्रकाइन-कार्य 

के लिए लेखक का वेतन देना नहीं चाहते थे। तब श्री खन्नाजी ने प्रकाशन का प्रबंध किया। दिन भर 
स्कूल में पढ़ाने के बाद आप जानसेनगंज में परिषद्‌ के दफ्तर में आकर नित्य एक घंटा काम किया. 
करते थे। जब दफ्तर कटरे में उठकर आया तो आप कटरे में भी नित्य काम करने आते थे। 

सत्‌ १९१४ में कायस्थ पाठशाला में कई नए अध्यापक नियुक्त हुए जो हिन्दीप्रेमी थे और 
काम करने के लिए उत्साह से भरे थे। उनमें से एक स्वर्गीय ब्रजराज थे। वह पहले बी० एसू-सी० एल० 
एल० बी० थे और पाठशाला में गणित तथा भौतिक शास्त्र और अँगरेजी पढ़ाया करते थे। तदनन्तर उन्होंने 
गणित विषय में एम० ए० पास करने का निश्चय किया। खन्नाजी के साथ वह नित्य गणित पढ़ा 
करते थे। जब यह दोनों सज्जन रात को दो-तीन घण्टे पढ़ते थे तो विज्ञान-परिषद्‌ के विषय में भी 
अनेक योजनाएँ बनाते थे। 

परिषद्‌ के प्रारम्भिक सदस्यों में स्वर्गीय महावीरप्रसाद, बी० एसू-सी० एल० टी०, विशारद भी 
थ। उनको भी गणित विशेषतः ज्योतिष से बड़ा प्रेम था। उस समय यह निश्चय हुआ कि विज्ञान 
में धाराप्रवाह रूप से कुछ लेब्रमालाएं छापी जायें, जिनको बाद में पुस्तकों के रूप में प्रकाशित कर 
दिया जाय। इस योजना का श्रेय इन तीनों सज्जनों को ही है। फलत: विज्ञान-परिषद्‌ ने अनेक ग्रन्थ 
प्रकाशित किये । इतमें सर्वश्रेष्ठ ग्रन्थ सूर्य सिद्धान्त का वैज्ञानिक भाष्य और समीकरण मीमांसा है। 
पहले ग्रन्थ को स्वर्गीय महावीरप्रसादजी ने बड़े परिश्रम और अध्यवसाय से लिखा था। समीकरणमीमांसा 
लगभग ३५ वर्ष लिखी रखी रही तब कहीं परिषद्‌ ने उसको प्रकाशित किया। 

श्री के० सी० भल्छाजी ने लगभग एक वर्ष तक विज्ञान-पत्र का प्रकाशन किया तदनन्तर परिषद्‌ 
ने स्वयं इस कार्य को उठा लिया। तब भी खन्नाजी विज्ञान-परिषद्‌ के सभी कामों में सहयोग देते रहे। 

कालेज के दिनों में हँसी में खन्नाजी को डिप्लोमेट' की पदवी दी गईं थी। आप अपनी 
डिप्लोपेंसी' द्वारा सबको उत्साहित करते थे, परन्तु आपने कभी एक लेख भी परिषद्‌ के लिए नहीं लिखा। 
आप पानी में उगे कमल के पत्तों की तरह निरूष रहे। आपने प्रयाग से आगरा और तदननन्‍्तर कानपुर 
का प्रवास किया। आपके विद्यार्थी आपका सदा गुणगान करते रहते हैं। आपने कानपुर के बी० एन० 
एस० डी० इण्टर कालेज को कितनी कठिनाइयों से चलाया हे यह बात किसी से छिपी नहीं है । इण्टरमीडिएट 
बोर्ड तथा प्रयाग-विश्वविद्यालय के सदस्य बनकर आपने बड़ा अमूल्य काम किया हैे। आपके समान 
परिश्रमी, अध्यवत्तायी, त्यागी, उत्साही सज्जन बहुत कम दिखाई पड़ते हें। आप सम्मेलन के. वाषिक अधि- 
वेशनों में प्रायः प्रतिवर्ष जाते हैं और जब प्रयाग आते हैं तो अपने सभी मित्रों से मिलकर जाते हे। 
जब कभी किसी मित्र को या अपरिचित मनुष्य को भी आपकी सहायता की आवश्यकता पड़ती है तो 
आप उसका काम कर देने में कोई कोर-कसर नहीं करते। इसलिए आप अत्यधिक लोकप्रिय हें। आप 
बच्चों से प्रेम करते हैं और उनकी सहायता भी करते रहते हैं। प्रयाग में जब आप रहते थे तो 
नये आनेवाले विद्यार्थियों की आप बड़ी सहायता किया करते थे। कालेज छोड़कर जानेवाले विद्यार्थियों 
से आप उनका कौशतन मनी” अपने नाम लिखा लेते थे और नये विद्याथियों को उस धन से सहायता 
देते थे। इस प्रकार पुस्तकें भी आप इकठठी करके नवागन्तुकों को देते थे। परमात्मा से प्रार्थना है कि 
उनको शतायु प्रदान करे और बी० एन० एस० डी० कालेज से अवसर प्राप्त करने पर उनकी उदारता 
और अनुभव से एक विस्तृत क्षेत्र के विद्यार्थी लाभ उठावें। 


श्री खन्‍नाजी 
श्री अमरनाथ कपूर 


[श्री अमरनाथजी कपूर खन्नाजी के निकट विद्यार्थियों में से हे । 


2 य 
समाज-सेवक हे। खन्नाजी के विषय में इन्होंने अपने उद्गार काव्य में लिखे 

हीराला्ूल बटोर विधाता, 

ने तव अनुपम तन निर्माया। 

धन्य किया मानव-जीवन को, 

विद्या,- प्रेम हृदय उपजाया। 
हृदय खोल आजीवन उनने, 
वितरण किया पिता के नाते। 
बालक बन हम सबने लूटा, 
नव आदर्श सदा अपनाते। 

आश्ञीर्वाद ग्रहण कर कितने, 

जड़ शिशुओं ने जीवन पाया। 

कृपा पात्र ने काँच कणों को, 

कितने हीरालाल बनाया । 
ग्राम ग्राम नगरों नगरों में, 
फैले शिष्य आपके सारे। 
सूबे में प्रतिभा पाते हैं 
ऊंचे ऊंचे पद पर नन्‍्यारे। 

एक चरित्र लहर जीवन से। 

फलाया है अपने भारी। 

धन्य कोख जिसने उपजाया, 

सरस्वती का अमर बिहारी। 
जीवन क्या, चरित्र दृढ़ता ही 
धर स्वरूप मानव का आई; 
विचरे जहाँ विमल प्रतिभा बन 
जन-जीवन में मृदुता छाई। 

माँ की ममता भरे हृदय में 


शासक की कठोरता भाई 


संयम की प्रतिभा जीवन में 
एक अनोखी वह ले आई। 

प्र अच्छे कांग्रेस कार्यकर्ता और 
भ्यः ।] 

वह आदर्श उसी प्रतिभा ने, 
बच्चे में उमंग उपजाया। 
ममता लोभ मोह तज सबका, 
निज चरित्र बल से अपनाया। 

नव-निर्मित कुटुम्ब शिष्यों के, 

स्नेह वारि से सिंचन पाते। 

ही रहते हे सदा आपके, 

कृपा पात्र बन सुत के नाते। 
कठिन समय में आप सदा, 
दृढ़ता साहस उनमें देते हें। 
भंवर पड़ी नेया निज कर ले, 
जब-तब उनकी खें देते हेँ। 

इसी लिए पथ दर्शक उनके, 

आप बने रहते है प्यारे। 

दूर बसे भी आप न होते, 

हे उनके जीवन से प्यारे। 
गूरु शिष्य में निज जीवन से, 
नव सम्बन्ध एक निर्माया। 
एक महान्‌ कुटुम्ब रूप में, 
जो सूबे भर में है छाया। 

उनको निज आदर्श बनाकर, 

अध्यापक सुषुमा सरसावें। 

नव भविष्य में निज शिष्यों से 

वह भी सब दिन सादर पावें। 
अधिक आयू बल मिले आपको, 
बने रहें हम कृपाभिकाषी । 
बन आदशे नागरिक जन को 
अविरल जन सेवा अविनाशी-। 





खन्‍नाजी के जीवन की कुछ विशेषताये' 


डाक्टर रामदास तिवारी, प्रयाग विश्वविद्यालय 


[ श्री० डाक्टर रामदास तिवारी एम० एस-सी०, डी० एस सी ०, प्राध्यापक रसायन विभाग, प्रयाग 
विश्वविद्यालय, बी-एन० एस-डी० कालेज के ख्यातनामा पूर्व विद्याथियों में हैं। वे श्री हीरालाल खन्ना 
के निकट सम्पकक में रहे हं। खन्नाजी के अनेक गणों की चर्चा तो बहुत लोगों ने की है पर इस लेख 
में खन्नाजी के गणित पढ़ाने की विधि की सराहना की गई है। अपने अनृभव के बल पर लेखक ने 
लिखा हूँ कि गणित पढ़ाने का खन्नाजी का ढंग अद्वितीय और पूर्ण सफल ह। उनके व्यक्तिगत चरित्र 
के संबंध में तिवारीजी कहते हे-- 

खन्नाजी से परिचय होने पर सबसे वड़ी चीज जो किसी को उनकी ओर आकषित करती है 
वह उनका दूसरे में अपनेपन का भाव पैदा कर देने की शक्ति है।] 

खन्नाजी को में बहुत दिनों से तो नहीं जानता--केवल सत्रह वर्ष हुए और यदि वास्तव में पूछिए तो 
ऐसा मालूम होता हे कि अभी कुछ ही दिन पहले की बात है जब कि खन्नाजी से पहली बार मिलने का 
सौभाग्य मुझे प्राप्त हुआ था। सन्‌ १९३३ में कानपुर गुरुनारायण खत्री हाईस्कूल (अब इन्टर कालेज) 
से मेने हाईस्कूल परीक्षा पास की। अब प्रइन इन्टरमीडियेट में पढ़ने का था कि किस कालेज में 
पढ़ा जाय। सबसे बड़ा प्रश्व यह था कि मुझे आथिक सहायता की आवश्यकता थी जिसके विना कि 
पढ़ ही नहीं सकता था। इस परिस्थिति में श्री शिवकुमारछारूजी श्रीवास्तव ने जो कि आजकल 
डी० ए० वी० हायर सेकण्डरी स्कूल के प्रिंसिपल हें और जो उस संमय गुरुनारायण खत्री स्कूल में थे 
मेरा परिचय खन्नाजी से कराया। खन्नाजी की सादगी, प्रेम-भाव तथा दूसरों में अपनापन पैदा कर देने 
की शक्ति को देखकर में दंग रह गया। इसके बाद में खन्नाजी के यहाँ आने-जाने छगा और उनकी ओर 
मेरी श्रद्धा बढ़ती ही गई। जुलाई सन्‌ १९३३ में मेने कालेज में अपना नाम लिखवा लिया और उन 
दो वर्षों में जब कि में कालेज में था, खन्नाजी से वह सम्बन्ध हो गया जो कि कालेज छोड़ने के पंद्रह 
वर्ष बाद अब भी चल रहा है और चलता रहेगा। प्रयाग में रहते हुए मुझे लगभग पंद्रह वर्ष हो 
गये हें और खन्नाजी जब कभी भी किसी काम से प्रयाग आते हैं मुझे दर्शन देने की कृपा अवश्य करते 
हैं। यह उनका मेरे ऊपर प्रेम है। में जब कभी कानपुर जाता हूँ खन्नाजी के दर्शन अवश्य करता हूँ 
और यदि कभी गलती से न पहुँच सका तो खन्नाजी को इसकी बड़ी शिकायत रहती है। 

खंन्नाजी से परिचय होने पर सबसे बड़ी चीज जो किसी को उनकी ओर आकर्षित करती है 
वह उनका दूसरे में अपनेपन का भाव पैदा कर देने की शक्ति है। एक बार मिलने के बाद दुबारा 
मिलने पर चाहे वह कई वर्षों के बाद ही हो, खन्नाजी नाम लेकर ही सम्बोधित करेंगे और साथ ही 
साथ घरवालों का नाम व स्थान सब बतला देंगे। यह वह शक्ति है जो दूसरों को अपनी ओर आक- 
षित करती है। बहुत ही कम लोगों में यह शक्ति होती है। जिन व्यक्तियों को मुझे जानने का 
सौभाग्य प्राप्त हुआ है, उनमें से मुझे यह शक्ति दो ही सज्जनों में मिली है, एक तो डाक्टर अमरनाथजी 
झा तथा दूसरे खन्नाजी। खन्नाजी के इस गुण को मेने बहुत ही सराहा है और इस बात का 

प्रयत्न भी किया कि मेँ' भी अपने अन्दर यह गुण लाऊँ परन्तु यह स्वीकार करते हुए मुझे खेद होता 
है कि मुझे इसमें पूर्णछप से सफलता नहीं मिली। मेंने खन्नाजी से एक बार पूछा कि आप इतने 
लोगों का नाम कैसे याद रखते हैँं। उन्होंने जो उत्तर दिया सुनकर में दंग रह गया, वह यह था कि 
एक पिता अपने बच्चों का नाम कैसे याद रखता है। उत्तर बहुत ही स्पष्ठ है, में फिर इस विषय पर 
आग उनसे और बात न कर सका। 

खन्नाजी की सादगी, उच्च-आदर्श, जन-सेवा, प्रेम-भाव तथा दूसरों की सहायता करना आदि 
गृणों पर तो सभी ने कुछ न कुछ अवश्य लिखा होगा परन्तु एक विशेष बात जो मेंने सन्‌ १९३३-३५ में 
वहाँ सीखी और जो इतने दिनों के तजुर्बे के बाद में समझता हूँ कि एक महान्‌ बात थी, वह थी खन्नाजी' 
की गणित पढ़ाने की विधि। वैसे तो खन्नाजी बड़े प्रेम और सहानुभूति से मिलते थे और बातें 
करते थे, परन्तु दर्जे के अन्दर वह पढ़ाई-सम्बन्धी' मामलों में बहुत ही सख्त थे। उन दिनों मुझे ब्रा 
अवश्य लगता था परन्तु इतने वर्ष पढ़ा चुकने के बाद मेरा विचार है कि एक अध्यापक में यह गुण 
अवश्य होना चाहिए। हाँ, तो में खन्नाजी की गणित पढ़ाने की विधि का उल्लेख कर रहा था। 
विधि बहुत ही गूढ़ थी। एक प्रइन को हल कीजिए, एक चार्ट बनाइए तारीख प्रइनावली, प्रश्न-संख्या, 
आदि लिखिए फिर यह लिखिए कि प्रइत छगा या नहीं यदि छूगा हो तो उसके लगाने में कितना 
समय लगा किसी से सहायता लछी या नहीं। यदि न छगा तो लिखिए कि कितने समय तक उसमें लगे 
रहे। फिर किसी और समय में उसे रूगाइए और यही सब बातें फिर लिखिए। इस प्रकार तीन चार 
प्रयत्तों के बाद भी यदि आप प्रश्न को न हल कर सकें तो फिर खजन्नाजी चार्ट देखकर प्रशन-सम्बन्धी 
दो चार बातें बतछा कर कहेंगे कि फिर से प्रयत्न कीजिए। इसके बाद ऊपर लिखी विधि को फिर 
दृहराना पड़ेगा, फिर से सवाल रुगाइए, चार्ट में लिखिए इत्यादि। यह विधि देखने में कठिन व अकार्य- 
रूप मालूम होती है--बहुत ही कम छोग इस विधि को काम में छा सकते थे। मुझे याद है कि तीन 
चार बार तंग आकर किसी न किसी की कापी से में सवार नकरू कर लेता था तथा चार्ट में लिख 
देता था कि चार पाँच प्रयत्नों के बाद सवाल रूगाया। इसका फल यह हुआ कि में गणित में उतनी 
सफलता प्राप्त न कर सका। 

वर्तमान स्थिति में जब कि में लगभग आठ वर्ष अध्यापन कार्य कर चुका हूँ में इस बात को 
कहने के लिए तैयार हूँ कि गणित सीखने के लिए यह विधि आदर्श विधि है। परन्तु इसमें सफलता 
प्राप्त करने के लिए नियमित होना बहुत ही आवश्यक है। एक अनियमित विद्यार्थी इस विधि से 
काय॑ नहीं कर सकता है और मेरा विश्वास है कि ऐसा विद्यार्थी गणित में सफलता भी नहीं पा सकता। 
गणित के किसी प्रइन को अपने आप हल कर लेने में एक विशेष आनन्द आता है चाहे वह ५-६ बार 
असफल प्रयत्न करने के बाद ही हो। इस विधि से विद्यार्थी में आत्म-विश्वास पैदा होता है तथा उसकी 
विषय-सम्बन्धी नींव मजबूत होतो है| परीक्षा पास करना और बात है पर अध्यापक या और किसी 
के पास से प्र॒दनों के लगाने की विधि नकल करने से गणित नहीं सीख सकता--अपने आप काम 
करना आवश्यक हें। 

खन्नाजी इस बात पर जोर देते थे कि यदि सवाल गलत हो जाय तो उसे दुबारा उसी समय 
तन लगाना चाहिए, किसी और समय उसे करना चाहिए। यह बड़े महत्त्व की बात हैँ। प्रश्न करने में जो 
गलती किसी से होती है, उस समय ताजी' रहती है और उसे भूलने में कुछ समय लगता है। यदि 

गलत किया हुआ सवाल फिर उसी समय किया तो वही गलती दुहराई जा सकती है, परन्तु कुछ घंटों 
के बाद उसे पुत्रः करने में यह सम्भावना नहीं है। इस दृष्टिकोण से चार्ट बनाने तथा उन सब बातों 
के लिखने का बड़ा महत्त्व है। 

शिक्षा-क्षेत्र में इतने दिनों निष्काम सेवा करने के पश्चात्‌ खन्नाजी अब अवकाश ग्रहण कर 
रहे हैं। मेरा विश्वास है कि यह अवकाश-ग्रहण केवछ उन नियमों की पूर्ति के: लिए ही है जो सरकार 
ने संस्थाओं के लिए बना रखे हैँ। ईइवर से प्रार्थना हे कि खन्नाजी अभी बहुत वर्षों तक हमारे 
साथ रहें और उन संस्थाओं को जिनको कि उन्होंने अपने परिश्रम से बनाया हैँ ठीक रास्ता बतलाते 
रहें। मेरा विश्वास है कि खन्नाजी का अवकाश-ग्रहण के साथ उनकी अनेक संस्थाओं की अधिक 
उन्नति का विकास प्रारम्भ होगा। कारण अब खजन्नाजी अपना समय बी० एन० एस० डी० के 
अलावा और संस्थाओं को भी काफी मात्रा में दे सकेंगे जिससे उनकी नितान्त उन्नति अनिवायं है। 


हरि है 2९ 

श्री कालिदास कपूर प्रिसिपल कालीचरण इण्टरमीडियट कालेज, लखनऊ ४ 


[ उत्तर प्रान्तीय हाईस्कूल व इंटरमीडिएट बोर्ड के अनेक कार्यों को आदर्श व्यावहारिक स्वरूप 
देव मे खन्नाजी का कितना प्रमुख भाग था, इसी का परिचय हमें लखबगऊ के कालीचरण कालेज के विद्वान 
व्रिसिपल श्री कालिदास कपूर मे कराया €। श्री कपूर एक लरम्ब समय तक बोड में खन्नाजी के सहयोगी 

है। अतः उनके अनु भव उपयोगी और रुचिकर हैं। हम श्री कपूर के इस निष्कर्ष से सर्वथा सहमत 
है: 'पुरुषार्थी को जीवन-मार्ग में सफलता मिलती है, तो उसके वरी भी उपजते है। खन्नाजी के भी वैरी 


े] 


है। मानवीय गुणदोष से वे मुक्त नहीं हू। परन्तु अध्यापकीय जीवन-यात्रा में वह सफल रहे हूँ, इ 
कोई सन्‍्देह नहीं है।” ] 


में खन्नाजी को उस समय से जानता हूँ जब वह प्रयाग के सिटी एग्लों वर्नाक्यूछर स्कूछ के सहायक 
अध्यापक थे। यह सन्‌ १९१५ की बात है । बी० ए० पास करके मे इलाहाबाद के हायर ग्रेड टेनिंग 
कालेज में भरती' हुआ और इस स्कूल की सातवीं कक्षा को खजन्नाजी की निगरानी में पढ़ाने का मुझे 
काम मिला। स्वर्गीय देवीप्रसादजी' ठंडन उस स्कूल के हेडमास्टर थे। थे तो वे नाठे और दुबले-पतले, परन्तु 
बेतों से लड़कों की खबर लेना उनके लिए मामूली बात थी। लड़के उन तक पहुँचने के पहले काँपने छंगते 
थे। स्वर्गीय मालवीयजी के कनिष्ठ पुत्र श्री गोविन्द मालवीय, जो अब हिन्दू विश्वविद्यालय के वाइस 
चान्सलर हूँ, उस समय सातवीं कक्षा में पढ़ते थे, यों मुझे उन्हें पढ़ाने का सौभाग्य प्राप्त हुआ। लड़के 
अपने शिक्षकों का तो सम्मान करते हैं, उनका अनुशासन मानते हैं, परन्तु ट्रेनिंग कालेज से भेजे हुए शिक्षार्थी 
शिक्षकों को अपने समान समझते हैं, उनसे वैसा ही व्यवहार करना चाहते हूँ, यों शिक्षार्थी शिक्षक को 
अपना अनुशासन बनाये रखने में यथेष्ठ मुसीबत का सामना करना पड़ता था। गोविन्दजी शारीरिक 
गठन में तन अपने माता-पिता से मिलते हैं, न भाइयों से । सबसे लम्बे, सबसे चौड़े । 
गोविन्द की अवस्था उस समय १३-१४ वर्ष की थी; ह॒ष्ट-पुष्ट, गोल मूखाक्ृति, गालों में लाली, 
माथथ पर चंदन की बिंदी, आँखों में शैतनत। ऐसे लड़के पर अनुशासन करना मेरे लिए कठिन था। अतः 
मेंने खन्नाजी की शरण ली। उन्होंने उप्ते समझाया ओर कहा कि तुम्हारा नया शिक्षक मेरा छोटा भाई 
है, इसके साथ वेसा ही बर्ताव रकक्‍्खो जैसा मेरे साथ ।' ह 
उस समय खन्नाजी प्रयाग के हिन्दू बोडिग हाउस में रहते थे। विवाहित नहीं थे। मुझे याद 
नहीं हैँ कि उस समय तक वह वयोवृद्धता के मुकुटधारी हो चुके थे कि नहीं, परन्तु कालीचरण हाईस्कूल के 
प्रधानाध्यापक होने पर सन्‌ १९२१ के बाद जब उनके कानपुर में दर्शत हुए तब वह मृकुट्थारी हो चुके 
थे। वेवाहिक जीवन प्रारम्भ होकर समाप्त भी हो चुका था--एक ही फल देकर। उस समय से मेरे-उनके 
. कुछ झगड़े चल रहे हैँ। में अपने तईं उनका अनूज मानता हूँ, जेसा वह प्रथम परिचय के बाद मुझे मान 
चुके है । वह कहते हें कि में लखनऊ के खत्री' पाठशाला में जो कालीचरण स्कूल खन्नी पाठशाला का 
उत्तरा धिकारी है, पढ़ चुका हूँ। अतएव में तुम्हारे स्कूल का ओल्ड ब्वाय' हूँ; तुमसे छोटा हूँ।” में 
६८२ 

कहता हूं-- दिखने में, वास्तव में, आप बड़े है, बड़े होने का वचन भी आप दे चुके हैं, में आपको ओल्डमेन 
तो कह सकता हूँ, ओल्ड व्वाय' मानने के लिए हरगिज तेयार नहीं हूँ । 

दूसरा झगड़ा हे उनके घर ठहरने का, में कहता हैँ कि “निठल्ले विधुर के यहाँ कौत ठहरे ? थाली 
के ही माधुर्य से काम नहीं चलता, परोसनवाले में भी माधुये होता चाहिए। यह वहाँ कहाँ नसीब । आपने 
विधुर रहना निशरचय किया हे, तो मुझे आपका अतिथि वनना भी मंजूर नहीं है। पृत्रवध्‌ छाइए, वह 
भोजन बनाकर खिलाए, तभी आपका निमंत्रण मुझे मंजूर हो सकता है ।” पृत्रवध्‌ आ गई, खन्नाजी मेरे 
जैसे बाबा भी हो गये है, परन्तु बावा की वातें ही करते रहते हैं, भोजन करन का निमंत्रण नहीं देते । 
संयोग ही तो है, एक ओर पुत्रवध्‌ आई, दूसरी ओर राशनिग प्रारम्भ हुआ। मेरा नाम लिखाकर मुझे 
भोजन कराया जाय, यह न उन्हें पसन्द आता है न मुझे। यों, दूसरा झगड़ा भी अभी तक चल रहा है। 

किसी समय शिक्षक भारतीय समाज के सर्वोच्च वर्ग के अधिकारी माने जाते थे। उस समय विद्या 
का आदर था। अब बन और दक्ति का आदर है । अतएवं शिक्षकों की गणना अब शिक्षित समुदाय 
के दलित वर्ग में की जाती हे । इस शिक्षक-वर्ग के भीतर भी कई उपवर्ग हे। उच्चवर्गं में हे अँगरेजी दाँ 
तकली साहव, निम्न वर्ग में हूँ प्रारम्भिक और हिन्दुस्तानी मिडिर स्कलों के शिक्षक जिन्हें मर्दारिस कहते 
हैं। नकली साहबों में भी दो तीन वर्ग हें--सर्वोच्च वर्ग में हें विश्वविद्यालय के अध्यापक और सरकारी 
गजठंड अफसर । उनके नीच हूँ सरकारी स्कूलों के सहयोगी शिक्षक और उनसे भी नीचे हैं गेर सरकारी 
स्कूलों के प्रधान और सहयोगी शिक्षक । 

उच्चवर्ग के शिक्षकों के वेतन तो ऊँचे हें ही; किसी और वर्ग का तो वे शोषण कर ही नहीं सकते, 
| परन्तु उन्हें अपनी ही बिरादरी मे. निम्न स्वत्वों के श्रेणी के शिक्षकों का शोषण करने का अवसर मिलता है। 

परीक्षा का यह अठल सिद्धान्त हैँ कि अपनी पढ़ाई के प्रभाव की जाँच करने के लिए शिक्षक ही 
परीक्षक हो। परन्तु विदेशी शासन की नींव तो अविश्वास पर रही। अतएवं यह नियम वना कि जिस कक्षा 
में विद्यार्थी पढ़ते हे उससे ऊँची कक्षा के शिक्षक उनके परीक्षक हों। यदि परीक्षा का पारिश्रमिक न होता 
तो कोई शिक्षक परीक्षा का काम ही न छेता। इसलिए सार्वजनिक परीक्षाओं के लिए पारिश्रमिक का 
नियम बना। परीक्षा के लिए पारिश्रमिक, परीक्षाफल चढ़ाने के लिए पारिश्रपिक, चढ़ाई की जाँच के लिए 
पारिश्रमिक । 

कौन पुस्तकें विद्यार्थी को पढ़ाई जायें इसका सर्वोत्तम निर्णय शिक्षक स्वयं कर सकते हें, अपने 
अनुभव से, उनके द्वारा अपनी पढ़ाई की जाँच करके। परन्तु शिक्षण कायं भी अविश्वास की नींव पर 
ठहरा। अतएवं शिक्षकों को पाठ्य-पुस्तक के चुनाव करने का अधिकार देना उचित नहीं समझा गया। 
दस-पाँच ऊंची श्रेणी के शिक्षक निम्नश्रेणी के शिक्षकों की बुद्धि के ठेकेदार वन बैठे। उन्होंने या उनके 
भाई-बन्धुओं ने पुस्तकें लिखीं--पुस्तकें छिखीं क्या, गोंद-कौंची का प्रयोग किया--और ठेकेदारों ने उनकी 
हिमायत की। सरकारी मंजूरी के पश्चात्‌ शिक्षकों को उन्हीं पुस्तकों के भीतर अपनी पढ़ाई करने की 
आज्ञा हुईं। शिष्यों पर पुस्तक लदीं, प्रकाशक और पिद्दू लेखक मालामाल हुए। 

यह सिलसिला वर्षों चलता रहा। सन्‌ १९२१ में प्रान्तीय नेताओं को शिक्षाक्षेत्र में थोड़ा-बहुत 
अधिकार मिला, गैर-सरकारी स्कूलों के अध्यापकों की “यू० पी० सेकंडरी एज्यूकेशन एसोसियेशन'”' 
नामक संस्था बनी, संस्थापन में में सम्मिलित हुआ। थोड़े दिनों बाद कालीचरण हाईस्कूल का प्रधाना- 
व्यापक नियुक्त हुआ। लखनऊ में प्रान्तीय व्यवस्थापिका सभा की बैठकें होती ही थीं। स्वर्गीय चिन्तामणि 

श्री कालिदास कपूर प्रिसिपल कालीचरण इण्टरमीडियट कालेज, लखनऊ 


[उत्तर प्रान्तीय हाईस्कूल व इंटरमीडिएट बोर्ड के अनेक कार्यों को आदर्श व्यावहारिक स्वरूप 
देन में खन्नाजी का कितना प्रमुख भाग था, इसी का परिचय हमें छल्ननऊ के कालीचरण कालेज के विद्वान 
व्रिसिपल श्री कालिदास कपूर ने कराया हूँ। श्री कपूर एक हुम्ब समय तक बोडं में खन्नाजी के सहयोगी 
रहें हूँ। अत: उनके अनुभव उपयोगी और रुचिकर हैँ। हम श्री कपूर के इस निष्कर्ष से सर्वथा सहमत 
हैं: पुरुषार्थी को जीवन-मार्ग में सफलता मिलती है, तो उसके बरी भी उपजते हँं। खन्नाजी के भी बैरी 
है। मानवीय गृणदोष से वे मुक्त नहीं है। परन्तु अध्यापकीय जीवन-्यात्रा में वह सफल रहे हें, इसमें 
कोई सन्देह नहीं है।” | 


में खन्नाजी को उस समय से जानता हूँ जब वह प्रयाग के सिटी एंग्लो वनक्यूछर स्कूछ के सहायक 
अध्यापक थे। यह सन्‌ १९१५ की बात है। बी० ए० पास करके में इलाहाबाद के हायर ग्रेड ट्रेनिंग 
कालेज में भरती हुआ और इस स्कूल की सातवीं कक्षा को खन्नाजी को निगरानी में पढ़ाने का मुझे 
काम मिला। स्वर्गीय देवीध्रसादजी' टंडन उस स्कूल के हेडमास्टर थे। थे तो वे ताठे और दुबले-पतले, परच्तु 
बेतों से लड़कों की' खबर लेना उनके लिए मामूली बात थी। छड़के उन तक पहुँचने के पहले काँपने लगते 
थे। स्वर्गीय मालवीयजी के कनिष्ठ पुत्र श्री गोविन्द मालवीय, जो अब हिन्दू विश्वविद्यालय के वाइस 
चान्सलर है, उस समय सातवीं कक्षा में पढ़ते थे, यों मुझे उन्हें पढ़ाने का सौभाग्य प्राप्त हुआ। लड़के 
अपने शिक्षकों का तो सम्मान करते हें, उनका अनुशासन मानते हैं, परल्तु ट्रेनिंग कालेज से भेजे हुए शिक्षार्थी 
शिक्षकों को अपने समान समझते हैं, उनसे वैसा ही व्यवहार करना चाहते हूँ, यों शिक्षार्थी शिक्षक को 
अपना अनुशासन बनाये रखने में यर्थेष्ठ मुसीबत का सामना करना पड़ता था। गोविन्दजी शारीरिक 
गठन में न अपने माता-पिता से मिलते हैं, न भाइयों से । सबसे लम्बे, सबसे चौड़े। 
गोविन्द की अवस्था उस समय १३-१४ वर्ष की थी; हृष्ट-पुष्ट, गोल मुखाकृृति, गालों में लाली, 
माथे पर चंदन की बिंदी, आँखों में शेततत। ऐसे लड़के पर अनुशासन करना मेरे लिए कठिन था। अतः 
मेने खन्नाजी की शरण ली। उन्होंने उप्ते समझाया ओर कहा कि तुम्हारा नया शिक्षक मेरा छोठा भाई 
है, इसके साथ वसा ही बर्ताव रक्‍्खो जैसा मेरे साथ ।' 
उस समय खन्नाजी प्रयाग के हिन्दू बोडिंग हाउस में रहते थे। विवाहित नहीं थे। मूझे याद 
नहीं है कि उस समय तक वह वयोवुद्धता के मुकुटधारी हो चुके थे कि नहीं, परच्तु कालीचरण हाईस्कूल के 
प्रधानाध्यापक होने पर सन्‌ १९२१ के बाद जब उनके कानपुर में दर्शन हुए तब वह मुकुटधारी हो चुके 
थे। वेवाहिक जीवन प्रारम्भ होकर समाप्त भी हो चुका था--एक ही फल देकर। उस समय से मेरे-उनके 
कुछ झगड़े चल रहे हैं। में अपने तईं उनका अनूज मानता हूँ, जैसा वह प्रथम परिचय के बाद मुझे मान 
चुके है । वह कहते हैं कि “में लखनऊ के खत्री पाठशाला में जो कालीचरण स्कूल खतन्नी पाठशाला का 
उत्तराधिकारी है, पढ़ चुका हूँ। अतएव में तुम्हारे स्कूल का ओल्ड ब्वाय' हूँ; तुमसे छोटा हूँ।” मैं 
९८२ 

कहता हँ--- दिखने में, वास्तव में, आप बड़े है, बड़े होने का वचन भी आप दे चुके हैं, में आपको ओल्डमेन' 
तो कह सकता हूँ, ओल्ड व्वाय' मानने के लिए हरगिज तयार नहीं हूँ | 

दूसरा झगड़ा हे उनके घर ठहरने का, में कहता हूँ कि “निठल्ले विधुर के यहाँ कौन ठहरे ? थाली 
के ही माधुय से काम नहीं चलछता, परोसनेवाले में भी माधुयें होता चाहिए। यह वहाँ कहाँ नसीव । आपने 
विधूर रहना निश्चय किया है, तो मुझे आपका अतिथि बनना भी मंजूर नहीं है। पुत्रवधू छाइए, वह 
भोजन बनाकर खिलाए, तभी आपका निमंत्रण मुझे मंजूर हो सकता है।” पुत्रवधू आ गई, खन्नाजी मेरे 
जैसे बाबा भी हो गये हे, परन्तु बाबा की बातें ही करते रहते हैं, भोजन करन का निमंत्रण नहीं देते । 
संयोग ही तो है, एक ओर पुत्रवध्‌ आई, दूसरी ओर राशनिग प्रारम्भ हुआ। मेरा नाम लिखाकर मुझे 
भोजन कराया जाय, यह न उन्हें पसन्द आता है न मुझे। यों, दूसरा झगड़ा भी अभी तक चल रहा है । 

किसी समय शिक्षक भारतीय समाज के सर्वोच्च वर्ग के अधिकारी माने जाते थे। उस समय विद्या 
का आदर था। अब धन और गक्ति का आदर है । अतएवं शिक्षकों की गणना अब शिक्षित समूदाय 
के दलित वर्ग में की जाती है । इस शिक्षक-वर्ग के भीतर भी कई उपवर्ग हें। उच्चवर्ग में हें अँगरेजी दाँ 
नकछी साहब, निम्न व॒र्ग में है प्रारम्भिक और हिन्दुस्तानी मिडिल स्कूलों के शिक्षक जिन्हें मुर्दारिस कहते 
हैं। नकली साहबों में भौ दो तीन वर्ग हें--सर्वोच्च वर्ग में हैं विश्वविद्यालय के अध्यापक और सरकारी 
गजटेड अफसर । उनके नीचे हैं सरकारी स्कूलों के सहयोगी शिक्षक और उनसे भी नीचे हैँ गैर सरकारी 
स्कूलों के प्रधान और सहयोगी शिक्षक । 

उच्चवर्ग के शिक्षकों के वेतन तो ऊंचे हे ही; किसी और वर्ग का तो वे शोषण कर ही नहीं सकते, 
 परल्तु उन्हें अपनी ही बिरादरी में-निम्न स्वत्वों के श्रेणी के शिक्षकों का शोषण करने का अवसर मिलता है। 

परीक्षा का यह अठल सिद्धान्त हे कि अपनी पढ़ाई के प्रभाव की जाँच करने के लिए शिक्षक ही 
परीक्षक हो। परन्तु विदेशी शासन की नींव तो अविश्वास पर रही । अतएवं यह नियम बना कि जिस कक्षा 
में विद्यार्थी पढ़ते है उससे ऊंची कक्षा के शिक्षक उनके परीक्षक हों। यदि परीक्षा का पारिश्रमिक न होता 
तो कोई शिक्षक परीक्षा का काम ही न लेता। इसलिए सावंजनिक परीक्षाओं के लिए पारिश्रभिक का 
नियम बना। परीक्षा के लिए पारिश्रमिक, परीक्षाफल चढ़ाने के लिए पारिश्रमिक, चढ़ाई की जाँच के लिए 
पारिश्रमिक । 

कौन पुस्तकों विद्यार्थी को पढ़ाई जाये इसका सर्वोत्तम निर्णय शिक्षक स्वयं कर सकते हें, अपने 
अनुभव से, उनके द्वारा अपनी पढ़ाई की जाँच करके। परन्तु शिक्षण कार्य भी अविश्वास की नींव पर 
ठहरा। अतएव शिक्षकों को पाठ्य-पुस्तक के चुनाव करने का अधिकार देना उचित नहीं समझा गया। 
दस-पाँच ऊँची श्रेणी के शिक्षक निम्नश्रेणी के शिक्षकों की बृद्धि के ठेकेदार बन बेठे। उन्होंने या उनके 
भाई-बन्धुओं ने पुस्तकें लिखीं--पुस्तकों लिखीं क्या, गोंद-केंची' का प्रयोग किया--और ठेकेदारों ने उनकी 
हिमायत की। सरकारी मंजूरी के पश्चात्‌ शिक्षकों को उन्हीं पुस्तकों के भीतर अपनी पढ़ाई करने की 
आज्ञा हुई। शिष्यों पर पुस्तकें दीं, प्रकाशक और पिद्ठू लेखक मालामाल हुए । 

यह सिलसिला वर्षों चछता रहा। सन्‌ १९२१ में प्रान्तीय नेताओं को शिक्षाक्षेत्र में थोड़ा-बहुत 
अधिकार मिला, गैर-सरकारी स्कूलों के अध्यापकों की यू० पी० सेकंडरी एज्यूकेशन एसोसियेशन” 
नामक संस्था वनी, संस्थापन में में सम्मिलित हुआ। थोड़े दिनों बाद कालीचरण हाईस्कूल का प्रधाना- 
व्यापक नियुक्त हुआ। रूखनऊ में प्रान्तीय व्यवस्थापिका सभा की बैठकें होती ही थीं। स्वर्गीय चिन्तामणि 

प्रथम शिक्षासचिव हुए, उन्होंने माध्यमिक शिक्षा के संचालन के लिए एक कानूनी मसिवदा सभा के 
सामने पेश किया। मैंने प्रयत्न किया कि गैर सरकारी हाईस्कूलों के प्रधानाध्यापकों को बोर्ड आफ हाई- 
स्कूल एण्ड इंटर मीडिएट एज्युकेशन में प्रतिनिधि भेजने का अधिकार मिले। इसमें सफलता” मिली। 
इस बोर्ड का काम हाईस्कूलों और इंटरमीडिएट कालेजों की शिक्षा और परीक्षा पर निगरानी करने का 
था, परन्तु इसमें अशिक्षकों की संख्या शिक्षकों से अधिक रक्‍्खी गई। शिक्षकों में भी विश्वविद्यालयों को 
नौ प्रतिनिधि मिले, इंटर मीडिएट कालेजों को छः: मिले और हाईस्कूलों को तीन। इन तीन में दो 
गैर सरकारी हाईस्कूलों को मिले यद्यपि संख्या में सबसे अधिक यही थे। अभी तक बिलकुल बाहर थे, 
अब एक कोना तो मिला। इतनी ही गनीमत थी। 

सन्‌ १९२२ में पहला चुनाव हुआ। खन्नाजी कानपुर के चेम्बर आफ कामर्स की ओर से बोडं में 
पहुँचे। प्रोत्साहन मिला। सन्‌ १९२५ में स्वर्गीय देवीप्रसाद खत्री के साथ में भी बोड में पहुँचा। बारह 
वर्ष तक खन्नाजी के नेतृत्व में मेने बोडे की सदस्यता की । 

बोर्ड का काम था माध्यमिक शिक्षा और परीक्षा पर निगरानी रक्खे, दोनों का सुधार करे। हम 
दोनों--देवीप्रसादजी और मेंने--सोचा कि एक काम हे शिक्षाक्रम की निगरात्री, पाठ्य-पुस्तकों का 
चुनाव; दूसरा हं परीक्षा की निगरानी, परीक्षकों का चुनाव। अतएव देवीप्रसादजी करीक्यूलम कमेटी में 
घुसे और में एक्जामिनेशंस कमेटो में। एक्जामिनशंस कमेटी में ऊँची श्रेणी के ही शिक्षक थे, मेरे जैसे 
छुटभइए का उसमें घुसना कठिन था। परन्तु उस समय चुनाव की धूम न थी। एक सप्ताह की यात्रा और 
एक पक्ष की लिखा-पढ़ी के बाद प्रान्तीय हेडमास्टरों ने मुझे अपना प्रतिनिधि बनाया और कमेटियों के 
चुनाव के एक घंटे पहले बोर्ड मीटिंग के कमरे में पहुँचकर आये हुए सदस्यों से बातचीत की। इतने प्रयत्न 
के परचात्‌ चुनाव में हम दोनों को समुचित स्थान मिल गया। 

पहले बोर्ड में हमारे सामने एक काम था, माध्यमिक शिक्षा और परीक्षा मातृभाषा में हो। 
एक्जामिनेशंस कमेटी में काम था, गैर सरकारी स्कूलों के अध्यापकों को परीक्षकों में स्थान मिले। उस 
समय मिडिल कक्षा तक तो हिन्दो-उ्दूं को शिक्षा का माध्यम होने का अवसर मिल चुका था, परन्तु हमारी 
भाषाएँ हाईस्कूल और इंटरमीडिएट कक्षाओं के बाहर थीं। हाईस्कूल परीक्षा में सहायक अध्यापकों 
को कोई स्थान मिला ही न था। हाईस्कूल के सहायक परीक्षकों में कुछ नौ जगहें गेर सरकारी 
प्रधानाध्यापकों को मिली हुई थीं। 

स्वर्गीय मंकेन्जी डाइरेक्टर की हेसियत से बोर्ड के प्रधान थे, वे ट्रेनिंग कालेज में हमारे प्रिंसिपल 
रह चुके थे। देवीप्रसादजी बहुत सभा-चतुर थे। खतन्नाजी कानपुर के दयानन्द एँग्लो वेदिक कालेज में 
सहायक अध्यापक थे और दीवानचन्दजी उस कालेज के प्रधानाध्यापक। वे दंगली वक्‍ता और शास्त्रार्थी 
थे। परन्तु वह भी देवीग्रसादजी का छोहा मानते थे। में पढ़ने-लिखने में तेज था। आचाय॑ मैकेन्जी के 
प्रशन-पत्र में मुझे प्रथम स्थान मिल चुका था। अपने वर्ग के सर्वोच्च विद्यार्थियों में मेरी गिनती थी। अतएब 
हम दोनों से श्री मैकेंजी बहुत प्रसन्न थे। परन्तु वह विदेशी थे। इसलिए शिक्षा के माध्यम के प्रश्न पर 
गुरु-शिष्यं का भतभेद होना अनिवाये हुआ। माननीय गोविन्दवल्लभ पन्‍त हमारे पहले बोडं में प्रान्तीय सभा 
के प्रतिनिधि होकर आये । हमने उन्हें अपना नेता बनाथा। पंतजी आज ही के लिटछतीफ' नहीं हैं उस समय 
भी हमारे जेसे भक्तों को उनकी प्रतीक्षा करनी पड़ी । प्रस्ताव बोर्ड के सामने आ गया। हमारे नेता कहाँ है ? 
मेकजीजी ब्रिटेन के पहाड़ी थे, तो पंतजी हमारे प्रान्त के पहाड़ी हैँ । पहाड़ी से पहाड़ी ही मुठभेड़ ले सकता 

था। प्रस्ताव पर बहस प्रारम्भ ही हुई थी कि पंत जी आ गये। हम लोगों की जान में जान आई। मेने 
प्रस्ताव के मसविदे का परचा उनके हाथ में बढ़ाया, वह खड़े हुए, उस समय भी भाषण में उनकी गर्दन 
हिलती थी, हाथ काँपते से मालम होते थे, परन्तु उन्होंने बोलना प्रारम्भ किया कि विरोधी सच्न होने छंगे। 
उपस्थित प्रस्ताव को उन्होंने अपने ढंग से संशोधित किया, हम लोगों ने उसे मान लिया, संशोधित प्रस्ताव 
पर मत लिए गए, हमारा पक्ष जीत गया। हमारा पहाड़ी ब्रिटिश पहाड़ी पर विजयी हुआ | 

खन्नाजी स्कूछ में उर्द-फारसी पढ़ते रहे। परच्तु अब हिन्दी प्रचारकों में उनकी गिनती होने लगी 
थी। खन्नाजी तो साथ थे ही। परल्तु मुझे याद हे, उर्दू दाँ मुसलमान हमारे पक्ष के विरोधी थे, यद्यपि 
_ माध्यम-परिवर्तत से उर्दू का भला भी होता था। वयोवुद्ध आचाय॑ आनन्द शंकर बापूभाई श्रूव काशी 

विश्वविद्यालय की ओर से बोर्ड के सदस्य थे। उनकी एक उक्ति मुझे याद है। वे बोले, उस्मानिया विश्व- 

विद्यालय में उर्दू-द्वारा पढ़ाई होती है, एक अँगरेज विद्वान्‌ का नाम लिया, जिसका कहना था कि उस्मानिया 
के स्नातक अलीगढ़ के स्नातकों से योग्यता में कम नहीं होते। पर एक दो मुसऊमान सदस्य ही उनकी 
उक्ति से टूंटे। बाकी सरकारी ब्लाक में रहे। | 

एक्जामिनेशंस कमेटी में मेरी बड़ी मुसीबत रही। दीवानचन्दजी, ताराचन्दजी जैसे ऊँची 
श्रेणी के आचार्यों का दृष्टिकोण मुझसे भिन्न था। उनका विचार था कि हाईस्कूल के सहायक परीक्षकों 
में हमें हेडमास्टर के नीचे नहीं जाना चाहिए। हाईस्कूलों के सहयोगी शिक्षकों का कार्य पढ़ाने का ही है 
परीक्षा में सहयोग देने का नहीं है । वे इस दायित्व का निर्वाह नहीं कर सकते। इस एक्जामिनेशंस कमेटी 
का जीवनकाल तीन वर्ष का था। चोठें चलती रहीं और मेरी हार होती रही । 

सन्‌ १९२८ में बोर्ड के लिए में दूसरी बार चुना गया। खन्नाजी उस समय तक विश्वम्भरनाथ 
सनातन-धर्म कालेज के प्रिंसिपल हो चुके थे। इसलिए बोर्ड में वह कालेज प्रिंसिपलों के प्रतिनिधि बनकर 
आये। में इनका दृष्टिकोण जानता था। अतएव' मेने इनसे कहा कि आप एक्जामिनेशंस कमेटी में आइए । 
खन्नाजी आये और अपने साथ आगरे के राधास्वामी एज्यूकेशनल इंस्टीट्यूट के प्रिंसिपल श्री नारयणदास 
को भी लिए आये। जिस समय नई एक्जामिनेशंस कमेटी की नामावली बोर्ड के सदस्यों को सुनाई 
गई, उस समय दो मिनट के लिए सन्नाटा छा गया । 

कोई दल शक्ति प्राप्त करे, वह तभी तक शक्तिशाली रहता हँ जब तक उसके सदस्य व्यक्तिगत 
रूप में मिलकर भी, सही मार्ग से विचलित नहीं होते। खन्नाजी ने इसी मार्ग का अनुसरण किया। उन्होंने 
कहा में इस कमेटी का सदस्य होकर परीक्षक का काम अपने हाथ में नहीं लगा और वह अपने निश्चय पर 
अटल रहे। परन्तु दुर्भाग्यवश नारायणदासजी पर मुसीबत आ गई। उनका इंस्टीट्यूट बोड की परीक्षाओं 
का केन्द्र था। वहीं कुछ गड़बड़ हुई, उसकी जाँच हुई। परिणाम में नारायणदासजी' ने बोर्ड की सदस्यता 
छोड़ दो। एक्जामिनशंस कमेटी में उन्कका स्थान रिक्त हुआ। विद्वद्वर अमरनाथ झा अब प्रांतीय पब्लिक 
सबविस कमीशन के प्रधान हैं, उस समय वे प्रयाग विश्वविद्यालय के प्रतिनिधि की हेसियत से बोडड के 
सदस्य थे। नारायणदासजी के पदत्याग से हमारी शक्ति को धक्का अव्रद्य लगा। परन्तु अमरनाथजी 
का दृष्टिकोण हमारे अनुकूल था, यद्यपि उनकी गिनती सर्वोच्च शिक्षकों में थी। अतएव हमारे सम्मिलित 
उद्योग से अमरनाथजी एक्जामिनेशंस कमेटी के सदस्य हुए। इससे हाईस्कूल के प्रधानाध्यापकों के 
लिए सहयोगी परीक्षक का मार्ग ही नहीं खुला, वे प्रधान परीक्षक भी बनाए जाने लगे, परीक्षा-फल 
का रजिस्टर तैयार करने का काम उन्हें मिलने लगा। प्रश्न-पत्रों की जाँच में भी वे सम्मिलित किये जाने 

लगे। १९२५ में उनकी संख्या ९ के लगभग थी। १९३७ में बोड और उसकी एक्जामिनशंस कमेटी की 
सदस्यता से में अलग हुआ। उस समय हाईस्कूल प्रधानाध्यापक परीक्षकों की संख्या ७० के ऊपर पहुँच 
गई थी। इनके अतिरिक्त और इनसे अधिक सहयोगी अध्यापकों को परीक्षक होने का अवसर मिलने 
लगा था। एक्जामिनेशंस कमेटी के सदस्यों के सहयोग से ही माध्यमिक शिक्षक वर्ग की इतनी सेवा हो 
सकी। इसका बहुत कुछ श्रेय खन्नाजी को ही था। 
बोर्ड की महत्त्वपूर्ण कमेटियों में एक है रिकागनिशन कमेटी | इसका काम है मिडिल स्कूल को हाई- 
स्कूल की मंजूरी देना; हाईस्कूल को इंटरमीडिएट कालेज बनाने का अवसर देना; प्रत्येक श्रेणी के 
लिए किस योग्यता के अध्यापक हों, यह निश्चय करना । खन्नाजी उस कमेटी के सदस्य न थे। परल्तु 
हम दोनों के कुछ मित्र उसमें अवश्य थे। योग्यता के संबंध में हाईस्कूल हेडमास्टरों को एक शिकायत 
थी। वह यह कि इंटर कालेज की प्रिंसिपल के लिए इंटर या डिग्री कालेज में कम से कम पाँच वर्ष तक 
शिक्षणकार्य का अनुभव तो आवश्यक था, परन्तु हाईस्कूल की हेडमास्टरी के अनुभव की कोई कदर न थी। 
दीवानचंदजी इस कमेटी के प्रधान थे। मैंने उससे बात की, उनका दृष्टिकोण मेरे पक्ष में न था। डिपुटी 
डाइरेक्टर आफ एज्यूकेशन श्री फयाज बहादुरखाँ के रवशुर शेख अब्दुल्ला साहब, या (पायोनियर के 
मैनेजर श्री बद्रीनाथ चोपड़ा। उस समय सनातन धम कालेज के वाइस-प्रिसिपल) और बिसवाँ के स्वर्गीय 
मथ्राप्रसाद मेहरोत्रा के सामने मेने अपना दृष्टिकोण रक्‍्खा। वे सहमत हुए, मैंने एक नोट रिकागनिशन 
कमेटी की सेवा में भेजा। मालम हुआ कि दीवानचंदजी भी उस नोट और सदस्यों के मत से प्रभावित 
हुए । रिकागनिशन कमेटी से मेरा प्रस्ताव स्वीक्षत हुआ और प्रिसिपली की' योग्यता के संबंध में वह 
अब तक चाल है। 
तीसरे और चौथे बोर्ड के लिए चुनाव में मुझे अधिकाधिक होड़ का सामना करना पड़ा। हेड- 
मास्टरों से मिलने और लिखा-पढ़ी करन में दूसरे चुनाव -तक एक महीने से अधिक नहीं लूगा। परल्तु 
तीसरे चुनाव के अवसर पर मुझे मालूम हुआ कि दो महीने पहले से हेडमास्टर बंधु उद्योग कर रहे हैं, चौथे 
गैडे के चूनाव में में तीन-चार महीने पिछड़ गया । यही कैफियत मैंने कमेटियों के चुनाव में देखी । महीनों 
पहले से लोगों ने दौड़ लगानी प्रारंभ की । में तीसरे और चौथे बोर्ड .में एक्जामिनेशंस कमेटी के चुनाव म 
खन्नाजी के सहयोग से सफल अवद्य रहा। परन्तु मुझे अधिकाधिक प्रतियोगिता का सामना करना पड़ा। 
बोर्ड में परीक्षकों और पुस्तकों के चुनाव के अतिरिक्त मेंने कोई विशेष काम होते नहीं देखा । 
शिक्षा माध्यम के विषय में तो हिंदी-उर्दू की उत्तरोत्तर उन्नति होती रही। परन्तु शिक्षा और परीक्षा प्रणाली 
में आंशिक सुधार करने का कोई प्रयत्न नहीं किया गया। सन्‌ १९३४ में करीक्यूलम कमेटी की सदस्यता 
प्राप्त करके मेने इस आंशिक सुधार का प्रयत्न किया। परन्तु यह रंग देखा कि सदस्य निर्णय- तक पहुँचने को 
तैयार नहीं होते। दिमागी काहिली उत्हें प्रत्येक महत्त्वपूर्ण सुधार के प्रस्ताव को स्थगित करने के ही पक्ष 
में प्रेरित करती है । विषय-विशेषज्ञों की पारस्परिक होड़ देखी। प्रत्येक विशेषज्ञ चाहता था कि उसके 
विषय की पढ़ाई अनिवार्य हो जाय। पढ़ाई के बोझ से विद्यार्थी की कितनी दुर्गति होती है इंसकी बहुत कम 
सदस्यों को फिक्र थी। 
मेरे दूसरे बोर्ड तक हिंदी और संस्कृत के लिए एक ही कमेटी रही। परन्तु तीसरे बोडं के प्रारंभ में 
हिंदी के लिए अछूग कमेटी बनाई गई और अमरनाथजी के प्रस्ताव से मैं कमेटी का प्रधान बनाया 
ग़या, इस अवधि के भीतर बोड में कांग्रेस पक्ष का भी बहुत जोर था। मुसलमान सदस्य तो चाहते ही 


मेरे सहयोगी श्री खन्नाजी हट 


थे कि हाईस्कूल में हिंदी पाठकों के लिए उर्दू पढ़ना अनिवायं हो, कांग्रेसी सदस्य भी हिंदू-मुसलिम मेल 
के लिए हिंदी-उर्दू मेल भी चाहते थे, उन्हें यह फिक्र न थी कि एक ही जगह दो भाषाओं की पढ़ाई से 
विद्यार्थियों की मुसीबत कितनी बढ़ जायगी। में हिंदी के साथ उर्दू को अनिवायं करने के पक्ष में कभी नहीं 
रहा। परन्तु खन्नाजी से मेरा मतभेद हो गया। उनके पक्ष की बोर्ड में तो जीत हुई, परन्तु शिक्षासचिव 
ने बोर्ड का प्रस्ताव नामंजूर किया। यही एक ऐसा अवसर था जिसमें हम एक दूसरे के विरोधी रहे। 
समय के फेर से हिंदी-उर्दू समस्या भी देश के विभाजन से हल हो गई है । 

सन्‌ १९३७ में प्रांतीय चुनाव होने पर कांग्रेस का बहुमत हुआ। शिक्षा-सुधार में बोर्ड की ढील-ढाल 
से कांग्रेस नेता बहुत अप्रसन्न थे और यह धारणा व्याप्त हो गई कि बोर्ड शीघ्र ही फेल होनेवाला है। 
में १९३७ में ही बाहर निकल आया। १९३७-४० में बोर्ड के अधिकारों की दुर्गति होने छगी। इसलिए 
१९४० में खन्नाजी ने भी बोडं को अंतिम प्रणाम किया। में बराबर प्रतीक्षा करता रहा कि कब बोर्ड का 
अन्त होता है। परन्तु पंखहीन होकर भी वह अभी तक जीवित है। सन्‌ १९४६ में संपूर्णानंदजी शिक्षा- 
सचिव हुए, माध्यमिक शिक्षा का नया कलेवर हो गया, परन्तु बोर्ड अभी तक जीवित है। चिंतामणिजी का 
लगाया पेड़ कितना जानदार हैं ! 

खन्नाजी यू ० पी० सेकंडरी एज्युकेशन एसोसिएशन के आजीवन सदस्य हैं। परन्तु उन्होंने कभी उसके 
कार्य-क्रम में सक्रिय भाग नहीं लिया। रूखनऊ में एसोसिएशन की रजत-जयंती के अवसर पर वह एसो- 
_ सिएशन के प्रधान चुने गये । इससे मुझे बहुत प्रसन्नता हुई। एसोसिएशन की दा सन्‌ १९३५ से बिगड़ती 
जा रही है। मैंने उनके प्रधान होने पर आशा की कि उसकी दशा अब कुछ सुधरेगी। परन्तु एसोसिएशन 
के वातावरण में वह खप नहीं सके और शीघ्य ही प्रधात के पद से अरूग हो गये। 

विश्वस्भरनाथ सनातन धर्म कालेज के प्रिसिपछ होने पर खन्नाजी ने मझे चिटठी लिखी कि तुम 
पुरान प्रधान ही, मुझे तुमसे सीखता है। उन्हें में सिखाता क्या, उनके हाथ में कालेज की उत्तरोत्तर 
उन्नति मुझ ही कुछ सिल्वाती रही। भवन-निर्माण, विद्याथियों की संख्या-वद्धि परीक्षाओं में उनकी उत्तरोत्तर 
सफलता--इनसे में ही बहुत कुछ सीखता- रहा। उन्होंने अपना कालेज तो बनाया ही, नये शिक्षालय 
बनाने की धुन में भी छूग गये, और इस उद्योग में भी सफल हुए। खन्नाजी ज्षीत्र ही कालेज के 
प्रिसिपल पद से अवकाश लेनेवाले हैँ। पुरुषार्थी को जीवन-मार्ग में सफलता मिलती है, तो उसके 
वरी भी उपजते हैं। खन्नाजी के भी वरी है। मानवीय गूण-दोष से वह मकक्‍त नहीं हेँ। परंतु अध्या- 
पकीय जीवन-यात्रा में वह सफल रहे हें, इसमें कोई संदेह नहीं है। उनके शिष्य, उनके संहयोगी अध्या- 
पक, प्रांत के अधिकांश शिक्षक और राजनैतिक नेता उन्हें श्रद्धा की दृष्टि से देखते ह--यह निधि उनकी 
_पाथिव निधि से कम नहीं है। 

खन्नाजी का अवकाश-जीवन दीघ हो, वह सावंजनिक सेवा करते रहें, शिष्यों और सहयोगियों को 

आशीर्वाद देते रहें--यही मेरी शुभ कामना है । 


हीरालाल-संस्मरण 
श्री तजमोहन व्यास 


श्री त्रजमोहन व्यास बी० ए० एल-एल० वी० प्रयाग 
के संभ्रान्‍त नागरिकों में हैं। आपका परिवार मालवा 
से संवत्‌ १५०६ के लगभग प्रयाग आया और तब से 
वह इसी पृण्य स्थान का वासी है। आपकी शिक्षा सी० 
ए० वी० हाईस्कूल, कायस्थ पाठशाला और प्रयाग विश्व- 
विद्यालय में हुई। आपने सन्‌ १९१३ में वकालत पास 
की। कुछ दिनों वकालत करने के पश्चात्‌ आप म्यनि- 
स्पिल बोड प्रयाग के इक्जीक्यूटिव आफिसर के पद पर 
नियुक्त हुए। आप १९२१-१९४२ तक इस पद पर रहे। 
आपका काय-काल म्यूनिसिपल बोड के इतिहास में 
अत्यन्त महत्त्वपूर्ण हें। आपके कार्य-काल में ही पं० 
जवाहरलाल नहरू, डा० कलाशनाथ काटज और राज्थि 
पुरुषोत्तरदासः जी टण्डन प्रयाग म्यूनिसिपल बोड्ड के 
अध्यक्ष (चेयरमेन) रहे। आपने देश की इन महान 
विभूतियों के साथ कंधे से कंधा छगाकर प्रयाग के 
नागरिक जीवन को उन्नत बनाने में कार्य किया। फिर 





५. जे २३ तर; प्र की |; +. ४, ह गैर 
| शी -नःक्षजमइम न्पर्ू , .. सन्‌ १९४३ से १९४९ तक आप प्रयाग और भारत के 
४ 23... कैट 3 सुविख्यात पत्र लीडर के जनरल मंनेजर रहे। 


७ प्रयाग का म्यूजियम (अजायबखाना) आपके सद्‌- 


£ प्रयत्तों का फल है। आप आजकल भी उसके अवतनिक संचालक (डाइरेक्टर) है। 
आचाय॑ खन्नाजी से आपका परिचय बड़ा पुराना है इसलिए आपके द्वारा लिखे गये इस संस्मरण 
में खन्नाजी के जीवन पर सुन्दर प्रकाश पड़ता है |] 


माता-पिता जब वात्सल्य की स्तनिग्ध धारा में बहकर अपने पुत्र का नामकरण करते हें तब वे 

भूल जाते हे कि इतना बड़ा भार जो वे अपनी सन्‍्तान के सुकुमार कंधों पर छाद रहे हैं वह उस 
बेचारे से उठ भी सकेगा या नहीं। वे पृत्रोत्पत्ति के आह्वद में अपने चारों ओर आँख उठाकर देखते 
भी नहीं कि कितने क्रुबेरनाथ' के पास चार पैसे का भी सहारा नहीं, कितनी अन्नपूर्णा' बहिनों को दोनों 
जून रूखा-सूखा भोजन भी नहीं मिलता और कितने जाहिद हुसेनों को मेकदे का तवाफ करते जिन्दगी 
बीती। जिस प्रकार इने-गिने वकीलों की सफलता से प्रेरित होकर बी० ए० पास करते ही. बिना सोचे- 
समझ माता-पिता अपने लड़के को 4.,. 3, (५958 में भेड़-बकरी की तरह झोंक देते हैं कुछ उसी प्रकार 
पुत्र के जन्म लेते ही उसके माता-पिता देवी-देवताओं, पूजीपतियों, बहुमूल्य रत्नों के महासागर का 
मंथन कर अपने सन्‍्तति का नामकरण करते है। 

देख सकते काश तुम उनकी तमन्नाओं का जश्न 

जब उन्हें झूठी उमीदें देके बहलाते हें ये 

द १८८ 


हौरालाल-संस्मरणं १2९ 


हमारे संस्मरणनायक का जन्म एक गरीब परिवार में हुआ। उनकी जन्म-तिथि मुझे नहीं 
मालूम। गरीबों की जन्मतिथि किसी महत्त्व की नहीं हुआ करती। उनकी अभिलाषाओं की दुनिया 
उनके हृदय में ही सीमित रहती है, जिनके अस्तित्व का पता केवल उनकी बेबसी की आहों से 
चलता है। वहीं उनका जन्म होता है और वहीं उनका घुटकर अन्त होता है। न जन्म के समय उत्सव 
ओर न मरण के समय रुदन ऐसा कुछ देव का दुविपाक है। उत्थायन्ते विलीयन्ते दरिद्राणीम्‌ मनोरथा:' 
गरीबों के हौंसले उठते हे और अनेक लाचारियों के कारण पस्त हो जाते हें। ऐसी परिस्थिति में किसी 
गरीब पिता का यह साहस कि वह अपने पुत्र का नाम ही राछाल रख दे कितनी बड़ी हिमाकत थी। “भुईँ 
बिस्वा भर नहीं नाम पृथ्वीपालसिह' । परन्तु विधि का ऐसा रहस्यमय विधान है कि वह कभी-कभी अन- 
हीनी को होनी कर देता हैँ और यही कारण है कि मनुष्य सर्वदा असम्भाव्य नामकरण पद्धति की मृग 
मरीचिका में फँसा रहता है! परन्तु गरीबी एक ऐसा अखाड़ा है जहाँ शिक्षा पाये हुए पहलवान प्राय: 
ऐसे होते हैँ जो संसार की कठिनाइयों से मोर्चा लेने में नहीं हिचकते । उस महाविद्यालय के पाठ्यक्रम में 
केवल एक ही तो अनिवार्य विषय ((07770[807ए $प्रं)]०८0 है और उसमें सब विषयों का 
समावेश रहता है। वह यह है कि : सर 
हवादिस अगर राह में उठ खड़े हों 
हवादिस की गरदन झुकाता चलाजा। 
खन्नाजी नें इसी महाविद्यालय में प्रारम्भिक शिक्षा पाई थी। उन्होंने जब से होश सँभाला उन्हें 
कठिनाइयों की गरदन झुकाते और अपनी गरदन उठाते ही बीता। परन्तु खन्नाजी थे चतुर। वे हताश 
होना तो जानते ही न थे। उन्होंने श्रीमद्भगवद्गीता के केवल एक इलोक को चुन लिया और उसी को 
अपनी जीवन-नौका का कर्णधार बनाकर उसे संसार-सागर में छोड़ दिया। वह इलोक यह था-- 
उद्धरेदात्मनात्मानं नात्मानमवसादयेत्‌ । 
आत्मएवात्मनो बन्धु: आत्मेवरिपुरात्मन:॥ 
अर्थात्‌ मनुष्य को अपना अभ्युदय अपने ही हाथों करता चाहिए हम किसी योग्य नहीं हैं ऐसा 
मनुष्य को कभी न सोचना चाहिए । मनुष्य स्वयं अपना बन्धु है और स्वयं अपना शत्रु है। हु 
एक भश्रकार से खन्नाजी की प्रारम्भिक शिक्षा कायस्थ पाठशाला प्रयाग में हुई। गरीब तो थे 
होी। फीस माफ कराने का प्रश्न उठा। खजन्नाजी खत्री थे। कायस्थ पाठद्ाला में केवर्ूल कायस्थ 
बालकों ही की फीस माफ करने का नियम सा था। खन्नाजी प्रथम अकायस्थ छात्र थे जिनकी फीस 
माफ की गई। कायस्थ पाठशाला के संचालकों का यह औदाय सराहनीय था। यहीं से खन्नाजी ने 
इंटरमीडियट पास किया और फिर इलाहाबाद यूनिवर्सिटी में दाखिल हुए। शिक्षा ग्रहण करने के साथ 
साथ खन्नाजी को सार्वजनिक कामों में हमेशा से बड़ी दिलचस्पी थी--महामना पं ० मदनमोहन मालवीयजी 
के विशेष स्नेहपात्र थे। उन्हीं के कहने से इन्हें ६) मासिक की स्कालरशिप (७70४! ८4६7 
+407028/707 कमेटी 47278 से मिलती थी। रार्जाष पुरुषोत्तरदासजी टण्डन के यहाँ पंपंठ0 
भी करते थे। उनकी ज्येष्ठा पुत्री को पढ़ाते थे। इस प्रकार खन्नाजी का पठन, पाठन और सार्वजनिक 
कार्य तीनों ही साथ साथ चलते थे और तीनों ही कार्यों को वह बड़ी लगन से करते थे.। 
आधुनिक हिन्दी के जन्मदाता स्वर्गीय पं० बालक्ृष्ण भट्ठ इनका बड़ा आदर करते थे। सन्‌ 
१९०८-९ में जब नागरीप्रवर्धिती सभा प्रयाग में हिन्दी का काम बड़े जोरों से कर रही थी, खन्नाजी 


१९० लेना अभिनन्दन-प्रेन्थे 
उसके प्रमुख सदस्य थे। हास्य रस के ममंज्ञ भट्‌टजी ने उस सभा: के अंतर्गत एक मंडली कायम की 
जिसका नाम उन्होंने खर मण्डली' निर्वाचित किया जिसके भी खन्नाजी सदस्य थे। 

१९०७ से खन्नाजी हिन्दू बोडिग हाउस में रहने लगे वहाँ उनके घनिष्ठ मित्रों में स्वर्गीय गंगा- 
प्रतापजी गृप्त और आचार्य नरेच्द्रदेव थे। १९०७ में जब ++2999#8 (०07८४८०८९ हुई तो इसमें 
खन्नाजी स्वयंसेवक चुने गये। यह बात भी एक मार्क की थी--और सब स्वयंसेवक कायस्थ केवल 
यही खत्री। पाठशाला के कामों को यह इतनी तन्‍्मयता से करते थे कि लोग इन्हें कायस्थ समझते थे। 
उस कान्फरेंस में खन्नाजी ने इस छगन से काम किया कि उसकी बड़ी सराहना हुई। 

१९०८ में बड़ा दु्िक्ष पड़ा--उसी साल लाला लाजपतराय मांडले जेल से छुटकर प्रयाग आये 
थे। महामना मालवीयजी के सभापतित्व में एक बहुत बड़ी मीटिंग हुई। पुरुषोत्तमदासजी ठण्डन 
उसके मंत्री थे। दुभिक्ष-पीड़ितों की सहायता के लिए गाँवों में जाकर मदद करने के लिए स्वयंसेवक 
निर्वाचित हुए। बहुतों ने अपना नाम लिखवाया पर काम करने के समय थोड़े ही से सामने आये। 
उन थोड़े से आदमियों में खन्नाजी थे। करवी, राजापुर, बदौसा इनके चार्ज में थे। उस कार्य में 
बड़ी कठिनाइयाँ खन्नाजी को उठानी पड़ीं पर कठिनाइयों से अविचलित उन्होंने उस कार्य को बड़ी खूबी 
से सम्पन्न किया। 

फिर तो खन्नाजी का उत्तरोत्तर अभ्युदय होता ही गया। प्रायः अगर बहुत हुआ तो लोग 
3..0., हुए नौकर हुए पेंशन मिली और मर गये; परन्तु गरीबी के चत्रव्यह को तोड़कर अपने 
पुरुषार्थ से विद्योपार्जन करता हुआ यह कमेठ पुरुष १९१३ में (.. 0- ५. 5८४००! में मास्टर और 
१९१५ में सेन्ट जान्स कालेज में 0550, 720. ० ?॥#एशं०5 74 0(५६76774800९७ और १९५० में 
विश्वम्भरनाथ सनातनधर्म कालेज का ?+7८5% होकर ॥८(४४6 हुआ । 
आज हम अपने मित्र के प्रति श्रद्धांजलि अपंण करते हुए गौरव का अनुभव कर रहे हैं । 


किसी ने सत्य कहा है-- 
क्रियासिद्धि: सत्वे वसति महतां नोपकरणे। 





आधुनिक अंगरेजी कविता 
पं० रामअवध दिवेदी एम० ए० 


[हिदी-साहित्य को समद्धशाली बनाने के लिए यह परमावश्यक हैँ कि दूसरी भाषा के उत्तम 
साहित्यिकों और साहित्यों का परिचय उसमें मिल सके। अँगरेजी साहित्य आज सबसे समृद्धशाली और 
सबसे अधिक लोगों का साहित्य है। इस दृष्टि से आधुनिक अँगरेजी कविता पर लेखक ने यह लेख 
लिखकर - हिंदी का बड़ा उपकार किया है। लेख अत्यंत संक्षिप्त परंतु पूर्ण हैं 

लेखक हिन्दृविश्वविद्यालय के अँगरेजी विभाग के प्राध्यापक हैं अतएवं उनका ज्ञान अधिकारी 
ज्ञान हैं || 


आधुनिक अँगरेजी कविता के जनक चासर ने उसको जो स्वरूप दिया, वह सामान्य रूप से प्राय: 
बीसवीं शताब्दी के प्रारम्भ तक बना रहा। कहने का अर्थ यह नहीं है कि ४/५ सौ वर्षों में अगरेजी 
काव्य का विकास रुका रहा। यह तो सभी जानते हे कि इस काल में कविता की बनावट और पाठकों 
की रुचि में अनेक परिवत्तंन हुए, किन्तु इतना होते हुए भी यह कहा जा सकता है किजिसः आशा और 
आत्म-विश्वास से चासर की कविता ओतप्रोत हे तंथा जीवन में शक्ति और आनन्द की जो अनुभूति 
उस प्रथम महाकवि की कविता में पाई जाती हैँ वही हमें शेक्‍्सपियर, ब्रनाउनिंग और राब्ट ब्रिजेज की 
कृतियों में भी मिलती हैँ । ' 

छोटी मोटी विपत्तियों को झेलता हुआ अँगरेजी राष्ट्र उन्नति के मार्ग पर निरन्तर अग्नसर होता 
गया और सफछता के साथ ही साथ उसमें एक विशेष प्रकार का बले आता गया तथा-उसकी आशा- 
वादिता दृढ़ होती गई। इन्हीं भाववाओं के आधार पर अगरेजी काव्य का स्वरूप इन चार पाँच सौ 
वर्षों में खड़ा किया गया। अँगरेजों की समृद्धि इतने दिनों तक अक्षुण्णं रही कि बहुतों को ऐसा प्रतीत- 
होने लगा कि उसका कभी अन्त नहीं होगा । उसकी चरमसीमा १८९८ मैं पहुँची जब महारानी विक्टोरिया 
की जयन्ती मनाई गई। उस जयन्ती के अवसर पर दो प्रसिद्ध कविताएँ लिखी गईं। एक किपलिग - 
और दूसरी हाउसमन द्वारा। किपलिंग ने साम्राज्य के विजय और उसके चिरजीवी होने के लिए ईश्वर 
से प्राथंना की और अँगरेजों को चेतावनी दी कि सफलता और शक्ति के मद में वह नेतिकता को न 
भूलें। हाउसमन की कविता में निराशा और संशय की-झंलक कुछे अधिक स्पष्ट है। इन दोनों कविताओं 
से ऐसा माल्म होता है कि किर्पलिंग और हाउसमन दोनों को अपन राष्ट्र के भविष्य के बारे में कुछ 
संदेह सा हो चला था। हाउसमन की बाद की कविता में संशय और विशाद का रूप गहरा होता, गया। 
इसी युग में टामस हार्डी ने अपने उपन्यासों तथा अपनी कविताओं में अनेक दुःखद चित्र अंकित किए । ये 
दोनों साहित्यकार मानों आनेवाली घटनाओं का ज्ञान रखकर लिख रहे थे। उनकी कृतियों में भविष्यवाणी 
का आभास मिलता हैँ तब भी प्रथम महासमर के पूर्व के अधिकतर अँगरेजी कवि पुरानी परिपाटी 

१९१६ 


१९२ खन्ना अभिनन्दन-पग्रन्थ 


को ही छेकर चले। योरुप की पहली लड़ाई के पूर्व के वर्षो से लेकर सन्‌ १९२० और २१ तक होनहार 
नवयवक् कवियों के उस सम्‌दाय ने जिसको जारजियन क हते हैं बहुत सुन्दर रचना की। इस काव्य में 
नवयुवकोचित भावनाओं का समावेश है और प्रकृति की सादगी और सौन्दयं का बड़ा अच्छा निरूपण 
| इन नवयवक कवियों में से कई तो लड़ाई में मारे गये और जो बचे वह काव्य निर्माण करते रहे 

किन्तु धीरे-धीरे उतकी रचनाओं का सामूहिक रूप नष्ट हो गया। 

प्रथम महासमर के समाप्त होने पर काव्य निर्माण की दृष्टि से परिस्थिति कुछ उलझी हुई सी 
थी। महासमर के आतंक और आघात के कारण मानों छोग सहम से गए थे और नवीन ढंग से विचार 
करने की क्षमता नष्ट हो गई थी। जिन कवियों ने ऊड़ाई में भाग लिया था और विनाश के दृश्य 
देखे थे उनमें से अनेक यद्ध को सदा के लिए समाप्त करने और भांवी शान्ति दृढ़ रूप से स्थापित 
करने के उद्देश्य से काव्यनिर्माण कर रहे थे। ईटस, हार्डी, छारेन्स विनियन, राबट ब्विजेज इत्यादि 
लड़ाई के पहले के कवि अब भी काव्य लिख रहे थे। उनकी कविता बहुत कुछ वहां पुराव ढर की थी। 
यद्यपि कभी-कभी नवीनता की झलक भी दिखाई पड़ती थी। सन्‌ १९२२ में ई० टी० एस० ईलियट 
का प्रसिद्ध काव्य दी वेस्ट लन्ड' प्रकाशित हुआ जो भाषा और भाव दोनों की दृष्टि से एकदम नवीन 
था। लड़ाई और उसके बाद की संचित निराशा का प्रदर्शन इसमें है। कवि को संसार सूखा, नीरस 
ऊसर के रूप में दिखाई पड़ता है और उस पर विनाश की भावना की छाप अंकित है। दी वेस्ट 
लैण्ड' अपने यग का प्रतीक है, उसमें प्रकट होनेवाली निराशा कई वर्षों तक कायम रही। 

यद्ध समाप्त होने के बाद पहले दस साल में योरुप के राष्ट्र संभल न सके वरत्‌ उनकी' अवस्था 
दिन पर दिन गिरती ही गई। यूद्ध के आघात से उनका आर्थिक ढांचा जर्जर हो गया था, उद्योग- 
धन्धे शिथिल पड़ गये थे और व्यापार का क्रम अव्यंवस्थित हो गया था। ब्रिटेन की अवस्था बड़ी नाजूक 
हो गई थी बेकारी बेहद बढ़ गई थीं। असंतोष और निराशा का रूप बहुत गहरा हो गया था। सन्‌ 
१९३० ई० के आसपास के मंदी के वर्ष अँगरेजों के लिए बड़े संकट के थे। इस भयावह अवस्था की 
छाप पूरी तौर से तत्कालीन कविता पर पड़ी। इन वर्षों के प्रतिनिधि-कवि सेसिडेल-लेविस, डब्ल्यू ० 
एच आउडेन, स्टिफेन, स्पेन्डर और लूई मैकनीज इनें सबकी कविता में और विशेष रूप से इनमें सबसे 
अग्रगण्य आउडेन की रचनाओं में उस समय की समस्याएँ तथा आकांक्षाएँ मुखरित हुई हँँ। टी० एस० 
ईलियट ने अपने “वेस्ट लैंड” में केवल क्लान्ति, उजाड़ और निराशा की अभिव्यक्ति की थी। इन नवीन 
कवियों की कृतियों में अपने यूग की समस्याओं के अंकन के साथ ही साथ क्रान्ति का आवाहन भी हुआ 
फलत: जहाँ ईलियट की कविता गहरी निराशा में डूबी हुई थी, आउडेन और उनके साथियों की वाणी 

एक नवीन उत्साह और स्फूति दिखाई पड़ी । | 

मंदी का समय कुछ वर्षों ही रहा। ब्रिटेन ने व्यापारिक संधियों द्वारा फिर अपने माल की खपत 
के लिए रास्ता निकाल लिया। धीरे-धीरे उद्योग-धंधे फिर ढरें पर चलने ऊगे और समृद्धि वापस छोटने 
लगी। इसके साथ ही साथ अँगरेजी कविता के स्वरूप में भी परिवर्तन हुआ। .आउडेन के परवर्ती कवियों 
में फिर कुछ प्राचीन कविता की झलक मिलती है। अँगरेजी कविता की परम्परागत भावनाएं और महा- 
समर के पहले की शैली फिर कहीं कहीं दिखाई देनो लगी। यह परिवर्तत १९३४ ई० के लगभग प्रत्यक्ष होने 
लगा और सन्‌ १९३९ में द्वितीय महासमर प्रारम्भ हो गया यदि कुछ समय और मिला होता तो संभव 
है अँगरेजी कविता अपने पुराने रास्ते पर और अधिक आ गई होती। 

2) 


आधुनिक अंगरेजी कविता कोरी कला की वस्तु नहीं है। यह केवल सौन्दय॑-प्रधान मनो-विनोद 
की सामग्री नहीं है, वरत्‌ इसका जीवन से घनिष्ठ सम्बन्ध है। आज का कवि जीवन से पृथक्‌ एक माधुये* 
पूर्ण स्वप्नकोक की सुष्टि करके जीवन की कठिनाइयों से पछायन करनेवाले भीरु रसिकों के लिए आश्रय 
नहीं तेयार करता। वह जीवन की वास्तविकता का साक्षात्कार करने का आदेश देता है। वास्तविक जीवन 
में एक विशेष स्कूति और रोचकता है। कृत्रिम सौन्दर्य निष्प्राण तथा शुष्क प्रतीत होता है। आज के 
अँगरेजी काव्य का निर्माण इसी सिद्धान्त के आधार पर हो रहा है और इसलिए इसका सम्बन्ध दिन पर 
दिन वास्तविक जीवन से अधिक घनिष्ठ होता जा रहा है । हम देख चुके हैँ कि प्रथम महासमर के समाप्त 
होने के अनन्तर लगातार कविता के स्वभाव तथा स्वरूप में बदलती हुई परिस्थितियों के अनुरूप ही परिवतंन 
होता रहा है। पहले और दूसरे महासमर के बीच के काल की निराशा, असंतोष तथा क्रान्ति की भावना 
की पूरी झलक उसमें मिलती है । इस बदले हुए यूग में प्रकृति का परम्परागत सौन्दर्य नहीं दिखाई पड़ता। 
ईलियट को प्रकृति ऊसर और उजाड़ भूखंड के रूप में दिखाई पड़ती है और आउडेन को प्राकृतिक सौन्दय॑ 
के नाम पर कारखानों के धुएँ और शहरों की धूल की याद आ जाती है। जहाँ प्राचीन कवि प्रभात का 
चित्रण करते हुए पक्षियों के मधुर कलरव का वर्णन किया करते थे वहाँ आज फैक्टरियों के मजदूरों को 
बुलाने के लिए नित्य प्रात:काल चीत्कार करनेवाले सायरेनों का जिक्र किया जाता है । आज की सभ्यता 
अधिकाधिक नागरिक और औद्योगिक हुई जा रही है। आधुनिक कवि साहसपूर्वक इस तथ्य को ग्रहण 
तथा उसे अभिव्यक्त करता है । वह स्वप्नों के ताने-बाने से अपनी कविता को बुनना नहीं चाहता वह उसकी 
बुनियाद सचाई तथा वास्तविक अनुभव पर देना चाहता है। अब उसको यही श्रेयस्कर मालम होता है। 


आधुनिक अँगरेजी कविता में यथार्थ की आधार शिल्ा पर आदशों का ढांचा खड़ा किया गया है। 
रोज की दुनिया से कवि अपने संबंध को स्वीकार करता है किन्तु वह उससे सन्तुष्ठ नहीं है वरन उसको 
बदलना चाहता हँ । वह आज की राजनीतिक उलझनों को सुलझाने की चेष्टा करता है और उसकी सहानु- 
भूति दलित और शोषित राष्ट्रों के साथ है । स्पेत की असफल क्रान्ति के समय आउडेन ने अपनी ओजस्वी' 
वाणी से जनपक्ष का समर्थन किया। वियाना पर जर्मनी के अधिकार जमाने तथा म्यूनिच की थोथी संधि 
के अवसर पर नवयुवक कवियों ने आशंका और विरोध प्रकट किया। वर्तमान काल के अँगरेजी कवियों पर 
माक्स के सिद्धान्तों का गहरा प्रभाव पड़ा है। डी० एच० लारेन्स, मैकडारमिड, आउडेन, स्पेन्डर तथा 
अनेक अन्य कवियों ने पूंजीवाद और आज की आशिक व्यवस्था की कड़ी आलोचना की है। परिस्थिति 
बड़ी गम्भीर हैं क्योंकि पूंजीपतियों का कर तथा शक्तिशाली वर्ग शोषण में संलूग्त है । श्रमजीवी निर्धन और 
बेसमझ है । उतको न तो अपने अधिकारों का पता है न अपनी शक्ति का। मशीनों पर काम करते करते मजदूरों 
का वर्ग भी एक चेतनाहीन विशाल मशीन सा हो गया है । इस कारण उनकी सहायता करना भी कठिन 
हं। तब भी यह निविवाद है कि शोषित श्रमजीबियों का विराट्‌ पुरुष किसी न किसी दिन अवश्य 
करवट बदल कर खड़ा हों जायगा और तब स्वा्थंपरायण पूंजीवाद सहमकर सदा के लिए विलीन होगा 
इसमें तनिक भी संदेह नहीं कि वर्तमान संघ में अन्तिम विजय प्रगतिशील शक्तियों की ही होगी। यह 
आज के अधिकतर अंगरेजी कवियों का अटल विश्वास है जिसको उन्होंने अपनी रचनाओं में नवीन ऑर 
जोरदार ढंग से इंगित किया है। आधुनिक अँगरेजी कविता पर फायड के विचारों का भी गहरा असर 

पड़ा है। फायड के मतानुसार मानव अस्तित्व के दो अंग हैं (१) इगो-- (/720) और (२) इड (70). 
इगो हमारा प्रत्यक्ष व्यक्तित्व हैं जो हमारी शिक्षा तथा हमारे जीवन की परिस्थितियों से निर्धारित होता 
है । इड जीवन-शक्ति का वह अभप्रत्यक्ष श्रोत है जो हमारे अस्तित्व का मूल कारण है। इगो इस महा- 
स्रोत से उसी प्रकार उत्पन्न होता है जैसे जल के ऊपर बुलबुले। मनुष्य को समझने के लिए यह पर्याप्त 
नहीं है कि उसके बाह्य व्यक्तित्व तथा उसके चेतन विचारों का ही विश्लेषण किया जाय। कभी कभी 
अचेतन तथा अधंचेतन अवस्थाओं के अनुसंधान से अधिक विश्वसनीय तथ्य उपलब्ध होते हैँं। फ्रायड 
तथा मनोविश्लेषण के इतर आचार्यों के विचारों के फंठने का फल यह हुआ कि जीवन के नए पहल 
और ऐसे विचार जो गोप्य समझ जाते थे साहित्य के विषय बनकर प्रस्तुत हुए । यह वतंमान' यूग की सभी 
बातों के जानने और जीवन के यथार्थ सत्य से भाग कर न छिपने की चेष्टा के अनुकूल ही है। आउडेन 
की कविता में फ्रायड और मास के सिद्धान्तों का एक अनूठा मिश्रण है । फ्रायड की सहायता से कवि ने 
जीवन को पूर्ण रूप से समझने की कोशिश की है और माक्से का अनुयायी बनकर वह जीवन को सर्वसाधारण 
के लिए अधिक लाभसंगत और सुखद बनाना चाहता है। मैकनीस की कविता में भी कुछ इसी प्रकार 
की दुहरी विचार-परदँति मिलती है। 

आधुनिक अंगरेजी कविता का ढाँचा और बाह्य स्वरूप भी पहले से बहुत कुछ बदल गया है। 
न्द-अबन्ध की पुरानी पद्धति जिसमें प्रत्येक लाइन में एक नियत संख्या और क्रम में छघू और गूरु ध्वनियों 
की योजना की जाती थी, अब उतनी मान्य नहीं रही। आज की कविता की गति वही है जो रोज की 
बोल-चाल की भाषा की। इस भाँति कविता की भाषा और दैनिक जीवन की भाषा का बहुत कुछ एकी- 
करण हो गया है । कविता ने अब अपनी बनावटी शैली जिसका शू गार चिकने तथा मधुर शब्दों क्रे प्राचुये 
से होता था त्याग कर वर्तमान जीवन के अनुरूप वेश-भूषा धारण किया है। इन दिनों की कविता में कदम- 
कदम पर पाटल-असून धवल चन्द्रिका और बुलबुल के तरानों का जिक्र नहीं है, किन्तु इन सबसे कहीं अधिक 
मूल्य रखनेवाले यथा जीवन का सच्चा चित्र उसमें मिलता है। आज का जैसा जीवन है वैसा ही उसका 
चित्र भी है। जित लकीरों और रंगों से वह चित्र बनाया गया हैं सभी साथ्थंक है। यदि आज की अँगरेजी 
कविता की भाषा और उसके छंद किसी को नीरस और कुछ उखड़े हुए से मालूम होते हैं तो इसका कारण 
केवल यह है कि आज का जीवन ही इस प्रकार का है और हमें यह जानकर संतोष होना चाहिए कि उस 
जीवन का कविता में सम्यक्‌ प्रदर्शन है । हापकिन्स ने पहले-पहल अपनी कविता में नवीन प्रणाली के छन्दों का 
प्रयोग किया जो बोल-चाल की भाषा के आधार पर लिखे गये थे । उसके बाद अनेक कवियों ने हापकिन्स का 
अनुसरण किया और नवीन छरों-की अभिव्यञ्जना-शक्ति को बढ़ाया। भाषा भी अब नए ढंग की हो गई 
है। वर्तमान यूग के आविष्कारों तथा औद्योगिक जीवन ने असंख्य नए शब्द पेदा कियें हैं और उन्हें 
प्रचलित किया है । इन नवीन ढब्दों का समावेश नवीन कविता में है। कवि की कल्पना के आधार आज 
भिन्न हैं। इसलिए आज की कविता के रूपक और अलंकार भी कुछ नए ढंग के हैं। नवीन यूग की कविता में 
यदि कुछ मशीन-युग की खड़खड़ाहट और अकस्मात्‌ चलने और रुकने की शक्ति आ गई हो तो न तो इसमें - 
आइचय की ही बात है, न खद की । 

क्‍ ( ३) 

आधुनिक अँगरेजी कवियों के. सम्बन्ध में लिखते हुए जरडे मेनली हापकिन्स का उल्लेख 

कर देना आवश्यक है। हापकिन्स की कविता उन्नीसवीं छाताब्दी के अन्त में लिखी गई थी, किन्तु 

उसको राबटं ब्रिजेज ने सन्‌ १९१८ ई० में प्रकाशित किया। हापकिन्स की कविता में एक विचित्र 
नवीनता थी और इसलिए उसने प्रकाशन के बाद अनेक कवियों की रचनाओं पर अपना प्रभाव 
डाला। हापकिन्स की सबसे बड़ी देन थी छन्‍्दनिर्माण की एक नई प्रणाली जिसका आधार हे 
बोलचाल की भाषा में शब्दों की ध्वनि पर जोर देने का ढंग। इस प्रकार हापकिन्स ने परम्परागत पिंगल 
के नियमों को छोड़कर एक नया रास्ता निकाला। हापकिन्स ने काव्य-कल्पना को व्यवस्थित करने तथा कविता 
में सुन्दर चित्र (02527) प्रस्तुत करन की आवश्यकता को भी न केवल बताया किन्तु अंपने काव्य में 
चरिताथथ भी किया। उनकी कविता धामिक भावना तथा प्रकृति के प्रेम से ओत-प्रोत है। यद्यपि बहुत से 
लोगों को उसके नवीन क्रम और अनोखे स्वरूप के कारण उसे समझने में कठिनाई का अनुभव होता है । 
आयरलेण्ड के महाकवि ईट्स अपनी युवावस्था में सौन्दय के अनन्य उपासक थे और उनकी तत्कालीन कविता 
में सौन्दर्य और मिठास का अपूर्व मिश्रण भाव और भाषा दोनों में ही हे। किन्तु ईट्स की प्रतिभा अत्यन्त 
प्रगतिशील थी और प्रथम महायुद्ध के बाद के वर्षों में उनका काव्य यथार्थ की ओर अधिकाधिक झुकता 
गया। डी० एच० लारेन्स की कविता पर भी सामयिक विचारों और समस्याओं की अमिट छाप है। 
मशीन के यूग में किस प्रकार निरन्तर मनृष्य की सहृदयता का छोप और उसकी आत्मा का पतन होता 
जा रहा हे तथा किस प्रकार शोषण और स्वाथ के कारण श्रेणी संघर्ष अनिवार्य हो गया हो इसकी बड़ी 
ही सरल तथा मार्मिक अभिव्यक्ति लारेन्स की अन्तिम कविताओं में हुई है ।जहाँ तक साम्यवादी भावनाओं 
के वतंमान अँगरेजी काव्य में समावेश का संबंध है, लछारेन्स ने एक प्रकार से पथ-प्रदर्शक का काम किया। 
उनके नवयूवक समकालीनों ने आगे चलकर इन्हीं भावों को अधिक उत्कट रूप से तथा एक नये ढंग से 
प्रगट किया। 

आधुनिक यूग के अग्रणी महाकवि टी० एस० इलियट का जन्म अमेरिका में हुआ था। किन्तु 
उनकी शिक्षा-दीक्षा इंगलेंड में हुईै। इनके काव्य और नाठकों में एक नवीन विचार तथा रचना-प्रणाली 
का आविर्भाव हुआ जिसका प्रभाव अनेक समकालीन तथा परवर्ती कवियों पर पड़ा। अपनी कविता में 
टी० एस० इलियट ने अपने यूग की निराशा और ध्वंस का रूप खड़ा कर दिया है । सन्‌ १९२९ ई० में 
प्रकाशित होनेवाले इनके प्रसिद्ध काव्य दी वेस्ट लेण्ड” में गहरी निराशा की छाप है किन्तु बाद के लिखे 
हुए नाटकों तथा कविताओं के अध्ययन से यह स्पष्ट हो जाता है कि ईलियट महोदय का नैराश्य तथा 
असन्तोष दिन पर दिन घटता गया है। इसी प्रकार उनकी रचना-शैली भी दिन पर दिन कम जटिल 
तथा अधिकाधिक सुधड़ होती गई ह। सत्रहवीं शताब्दी के अंगरेजी कवियों तथा कुछ फ्रान्सीसी कवियों 
के प्रभाव से और अपनी निजी मनोवृत्ति के कारण भी इलियट की काव्य-शली अत्यन्त जटिल तथा शुष्क 
हो गई है। उनके चरणों के छनन्‍्द कुछ उखड़े हुए से पड़ते हैं और उनकी गठन में कहीं भी चिकनाहट 
का मान नहीं है । इसके अलावा कदम-कदम पर अनेक नवीन और प्राचीन विख्यात तथा अल्प विख्यात 
लेखकों के भावों तथा वचनों का जिक्र मिलता है जिससे पाठक के लिए समझने का काम और भी 
कठिन हो जाता हे। टी० एस० ईलियट की कविता में एक विचित्र अनूठापन हँ यद्यपि कहीं-कहीं 
वह इतनी दुरूह हो गई है कि उसका अध्ययन तथा रसास्वादन आसान काम नहीं है। 

लगभग सन्‌ १९३० और द्वितीय महासमर के प्रारम्भ होने के बीच के वर्षों में जिन नवयूवक 
कवियों ने विशेष ख्याति प्राप्त की उनके नाम हैं सेसिल० डी० लेविस, डब्लू० एच० आउडन, स्पेन्डर 
और मेकनीस। इनमें से प्रत्येक की अपनी विशेषता है, किन्तु इन चारों में कई तरह की समानता भी 

मिलती है। इन चारों पर टी० एस० ईलियठ का प्रभाव पड़ा, आउडेन पर सबसे अधिक और मंकतीस 
पर सबसे कम। यथ्यपि इन लोगों नो ईलियटठ का अन्ध अनुसरण नहीं किया। भाषा की दृष्टि से 
जहाँ ईलियट प्राचीन साहित्य के गड़े मुद्दे उखाड़ता हैं और उनका समावेश अपनी कविता में करके 
उसे दुरूह बना देता है, वहाँ आउडेन और उनके साथियों के काव्य की भाषा विद्धत्ता के कोरे प्रदर्शन 
से अछती है। उसम नवीनता का चमत्कार हैँ, क्योंकि यह काव्य की परम्परागत भाषा नहीं है। इस 
पर नागरिक और औद्योगिक जीवन की गहरी छाप हे और इसमें जनसाधारण की बोलीःके निकट 
होते हुए भी १७वीं शताब्दी के प्रारम्भ के कवियों की भाषा के सदृश एक घुमाव या बाँकापन हैँ। ये 
सभी कवि अपने यूग की समस्याओं से प्रभावित हुए। फासिज्म की बढ़ती हुई शक्ति से इनके चित्त में 
आशंका और दुःख उत्पन्न हुआ। स्पेन के गृहयुद्ध से उद्विग्न होकर प्रायः इन सबने महत्त्वपूर्ण काव्य 
की रचना की। इसी प्रकार सन्‌ १९३० के आस-पास की व्यापारिक मन्दी का प्रभाव भी इनकी कविता 
पर पड़ा। किन्तु इन कारणों से ये नवयुवक कवि हतोत्साह होकर निराशा के शिकार नहीं बने। इन्होंने 
परिस्थिति को बदलने के लिए क्रान्ति का आवाहन किया। कालंमाक्स के दाशनिक और आश्थिक 
सिद्धान्तों के रूप में अपने यूग के अन्धकार में इनको प्रकाश की रेखा दिखाई पड़ी। इसके साथ ही साथ 
इन्होंने फ्रायड और यूग के सिद्धान्तों का आधार लेकर मन की अचेतन अथवा अद्धंचेतन अवस्थाओं 
के रहस्य को ग्रहण करन की चेष्टा की। आउडन की बादकी कविता और नाठकों प्र अभिव्यंजनावाद 
का भी प्रभाव पड़ा । 

इस समूदाय के कवियों में सेसिल डे लेविस ने सबसे पहले लिखना शुरू किया। १९२९ में इनकी 
कविता की पहली पुस्तक प्रकाशित हुई। उसके उपरान्त' रूगातार इनकी कविता में सफाई और इनके 
विचारों में दृढ़ता आती गई। स्पेन की लड़ाई में फ्रेको की विजय से इनके चित्त पर बहुत बड़ा आघात 
पहुँचा और उनको मानवता विनाश और पतन की ओर अग्रसर होती दिखाई पड़ी। आगे चरूकर इनकी 
कविता में असन्तोष के साथ कान्तिकारी भावनाओं का सम्मिश्रण हुआ। आउडेन अपने दल के कवियों 
के नेता और मृखिया हैं । वह बहुत अल्प अवस्था में ही अपनी प्रतिभा और कवित्वशक्ति के लिए 
प्रसिद्ध हो गये और उनके भविष्य में एक महाकवि होने की आशा होने लूगी। यह आशा कहाँ तक 
पूर्ण हुई कहना कठिन है, क्‍योंकि विद्वानों का मत है कि आउडेन की कविता में सन्तोषप्रद विकास नहीं 
हुआ। आउडेन' नें बाद को इँगलेंड से हटकर अमेरिका में निवास किया। इन्होंने इसरऊड' के सहयोग 
से दो तीन काव्यप्रधान नाटक लिखे है जिन पर अमेरिकन साहित्य और अभिव्यंजनावाद का प्रभाव स्पष्ट 
है। आउडन की कविता में विविध विचारधाराओं का मिश्रण है और कभी-कभी कवि ने एक विचित्र 
शैली का प्रयोग किया है इसलिए उनकी कविता समझने में कठिनाई होती है । उनकी रचनाओं में दलितों 
के प्रति दया के साथ ही' साथ क्रान्तिकारी उग्र भावनाओं का आविर्भाव हुआ है। स्पेन्डर की कविता 
में वह उग्रता नहीं है जो आउडेन की रचनाओं में हँ किन्तु उसमें अधिक मिठास और कविता के 
अनेक गण प्रस्तुत है। 

स्पेन्डर में साम्यवादी विचार स्पष्ट रूप से मिलते हे किन्तु उनकी वाणी में आग नहीं हे । 
मंकनीस में बहुत ऊँचे दर्जे की कवित्वशक्ति ६। उनकी कविता प्राचीन परम्परा से उतनी दूर हटी हुई 
नहीं है जितनी उनके साथियों की। इनकी सौन्दर्य की भावना कभी-कभी प्राचीन ग्रीस के कलाकारों 
की याद दिलाती है । उनपर माक्स से अधिक फायड का प्रभाव पड़ा है। इन सभी कवियों ने काव्य के 

डाक्टर इंश्वरीप्रसाद विश्वविद्यालय, प्रयाग 


[ इतिहास तथा राजनीति शास्त्र के प्रकाण्ड विद्वान, प्रयाग विश्वविद्यालय के ख्यातिनामा प्रोफेसर 
डाक्टर ईव्वरीप्रसादजी खन्नाजी के अभिन्न मित्र हे। राजनीति और इतिहास का ज्ञान मनष्य के 
परखन में बड़ा सहायक होता हूं । डाक्टर साहब खजन्नाजी के प्रति क्‍या विचार रखते हूँ, उनका परिचय 


इस लेख में मिलेगा। ] 


प्रिंसिपल श्री हीरालाल खन्ना हमारे प्रान्त के प्रसिद्ध अध्यापक हैं। आपको शिक्षा-जगत्‌ में कौन 
नहीं जानता ? आपने अयना सारा जीवन शिक्षा के पुनीत कार्य में लगाया है और सहस्रों विद्यार्थी ऐसे 
हैँ जिन्होंने आपके संसर्ग से लाभ उठाया ह। खन्नाजी केवल शिक्षक ही नहीं रहे हँ। वे उच्च कोटि के 
सावंजनिक कार्यकर्ता भी हैं। कानपुर में अपन शिक्षा-प्रसार तथा उन्नति के लिए इलाध्य प्रयत्न किया हे । 
जब से आप बी० एन० एस०-डी० कालेज के प्रधानाध्यापक हुए उस कालेज की कायापलट हो गई। 
विद्यार्थियों की संख्या तो बढ़ी ही, उनका मानसिक एवं बौद्धिक विकास भी आश्चर्यजनक हुआ और 
खन्नाजी के प्रयत्न से कालेज का यश सववत्र फेल गया। उच्च-शिक्षा से भी खन्नाजी का घनिष्ठ सम्बन्ध रहा 
हे । आप नवीन व्यवस्था के समय से प्रयाग विश्वविद्यालय के कोट तथा एकाडमिक कौंसिल के मेम्बर 
रहे हँ और उनकी काय॑वाही में सदा भाग छेते रहे हैं। खन्नाजी बघेलखंडी हें। स्पष्ट वक्तता हें। 
जिस विषय के बारे में दृढ़ निश्चय कर लेते हैं उससे विचलित नहीं होते। यही कारण है कि विद्व- 
विद्यालयों में भी उनका आदर हे। इनके आचार्य भी आपकी सम्मति को सम्मानपूर्वक सुनते हैं और 
विचारों से सहमत न होते हुए भी आपकी सत्यवादिता, निर्भीकता तथा निष्पक्षता की मुक्तकंठ से प्रशंसा 
करते हे। आगरा विश्वविद्यालय की' सीनेट तेथा कार्यकारिणी में मेरा और खन्नाजी का निर्वाचन 
साथ-साथ सन्‌ १९२७ में हुआ था। तब से बराबर सन्‌ १९३६ तक खन्नाजी सदस्य रहे। अधिवेशनों में 
सदेव उपस्थित होते थे और शिक्षा-सम्बन्धी प्रश्नों पर निष्पक्ष होकर अपने विचार प्रकट करते थे। यद्यपि 
आप किसी विश्वविद्यालय में अध्यापक नहीं थे तथापि उच्च शिक्षा-सम्बन्धी विषयों का आपको ज्ञान अच्छा 
था। आपका साहस, आपकी स्पष्टवादिता, आपकी करत्त॑व्यपरायणता तथा विद्या-प्रेम सबको आक्कष्ट 
करते थे। प्रथम वाइस चान्सलर कनन डेविस जो स्वयं बड़े प्रतिभाशाली पुरुष थे, आपको बहुत मानते 
थे; आपकी राय को आदर से सुनते थे। ऐसा कोई अवसर स्मरण नहीं आता जब खन्नाजी ने न्याय तथा 
सत्य का पक्ष न लिया हो। विद्यार्थियों के प्रति आपका अगाध प्रेम था। उनकी सहायता करने को आप 
सदेव प्रस्तुत रहते थे। यही कारण था कि कई वर्षों तक बिना किसी कठिनाई के आप निर्वाचित होते 
रहे और विश्व-विद्यालयों की सभाओं के अधिवेशनों में भाग लेते रहे। 

श्रीयृत खन्नाजी से मेरा परिचय सन्‌ १९१७ से है जब वे सेंट जोन्स कालेज में गणित के प्रोफेसर 
थे। में आगरा कालेज में इतिहास का अध्यापक था। आपके केश उस समय भी इवेत थे और आपकी' 
पोशाक भी रवेत एवं स्वच्छ होती थी। भगवान्‌ की कृपा से गौरवर्ण भी थे इसलिए अपने समकालीनों पर 
द १९८ 

विशेष प्रभाव डालते थे। हम लोग मजाक में खन्नाजी को शिक्षा विभाग का मालवीयजी” कहा करते थे। 
आगरे में थोड़े ही समय में खन्नाजी ने अच्छी ख्याति प्राप्त कर ली थी। आप एक कुशल शिक्षक ही नहीं 
थे वरन्‌ सार्वजनिक प्रदइनों पर भी सारगर्भित विचार प्रकट करते थे। उस समय भी लोग आपके प्रति 
बड़ी श्रद्धा रखते थे। जीवन आपका सादा था, आदशं उत्कृष्ट थे। यद्यपि वेतव अधिक नहीं था, परन्तु 
विद्यालय के प्रतिष्ठित एवं गण्य-मान्य अध्यापकों में आपकी गणना की जाती थी। 

खन्नाजी ने जो कुछ उन्नति की है वह उनकी प्रारम्भिक शिक्षा-दीक्षा का ही परिणाम हैं। 
उनका व्यक्तित्व जिससे हम सब प्रभावित होते हे कतिपय महान्‌ पुरुषों के सम्पर्क का द्योतक हे। खन्नाजी 
की एक विलक्षणता यह हे कि वे सदैव स्वावलम्बी रहे है। अपनी शिक्षा का श्रेय भी आप ही को है। 
आपने प्राइवेट ट्यूशनों तथा अन्य श्रमिक कार्यों द्वारा स्वयं अपनी शिक्षा का प्रबन्ध किया था। अपने 
विद्यार्थी जीवन में जब कि आप म्योर सेन्‍्ट्रल कालेज में छात्र थे और हिन्दू बोडिंग हाउस में निवास 
करते थे आपको मालवीयजी के सम्पक में आने का सौभाग्य प्राप्त हुआ था उनकी क्रपा से अन्य महानु- 
भावों से भी अपना परिचय हुआ। श्री सच्चिदानन्द सिनहा भी आपके मित्र हो गये और हिन्दुस्तान रिव्यू 
में कुछ काम देने लगे। इस प्रकार खन्नाजी कालेज में अपना खर्चा चलाते थे। आचार्य नरेन्द्रदेव उनके 
समकालीन थे। आचार्यजी वी० ए० में पढ़ते थे। खन्नाजी बी० एस-सी में | जहाँ तक हमें स्मरण आता 
है आचार्यजी को जो २०) मासिक छात्र-वृत्ति मिलती थी उसे वे खन्नाजी को ही दे देते थे। केवल पुस्तकें 
पढ़ने से ही खन्नाजी सन्तुष्ठ नहीं होते थे। उन्हें सार्वजनिक जीवन में भाग लेने का आरम्भ ही से शौक 
था। फिर मालवीयजी महाराज सूर्य थे। उनका प्रकाश पड़ते ही खन्नाजी के जीवन में भी एक नई 
स्फूति आ गई। मालवीयजी के प्रसन्न होने का एक कारण था। जिस समय खन्नाजी कालेज में पढ़ते थे 
हमारे प्रान्त में महान्‌ दुर्भिक्ष पड़ा। वे बाँदा जिला में अकाल पीड़ित जनों की सहायता करने भेजे गए। 
वहाँ पर आपने अदम्य साहस तथा देश-भक्ति का परिचय दिया। अनेक विकट परिस्थितियों में अपनी रक्षा 
की और असहाय स्त्री-पुरुषों के प्राण बचाये । इस कार्य में उन्हें बड़ी कठिनाइयों का सामना करना पड़ा, परन्तु 
धेयें-सहित सबको उन्होंने सहन किया और सेवा-मार्ग से विचलित न हुए। मालवीयजी ने आपको उप- 
देश किया था कि घबड़ा कर छोड़ मत देना। खन्नाजी ने अक्षरशः उनकी आज्ञा का पालन किया। कहीं 
कहीं पर अनाथों की रक्षा में विध्न उपस्थित होने पर लड़ाई-झगड़े की भी नौबत आ गई। वदौसा नामक 
तहसील में जब आप पहुँचे तो तहसीलदार ठा० लायकसिह ने बुलाकर डाँट-फटकार बताई, परन्तु खन्नाजी 
भयभीत न हुए और अपन कत्तंव्य का पालन करते थे। माल्वीयजी उनके सेवाभाव एवं कत्तेव्य-निष्ठा 
से बहुत प्रसन्न हुए और अब खन्नाजी पूर्णरूपेण उनके क्ृपा-पात्र बन गये। खन्नाजी विद्यार्थी जीवन में भी 
अग्रगामी ही थे वे किसी के अनुगामी बनकर नहीं रह सकते थे। यह विशेषता उनके चरित्र में अभी तक 
विद्यमान है। आपका व्यक्तित्व निराला हँ। आप सैद्धान्तिक मामलों में कभी समझौता नहीं कर सकते। 
वैसे आपका सौजन्य, आपकी साधुप्रवृत्ति, आपका भित्रभाव सभी सराहनीय हें। अपने मित्रों के साथ 
आपका व्यवहार कभी परिवर्तित नहीं होता। वास्तव में मैकाले के शब्दों में उनकी गणना एसे ही मित्रों में 
है जिनकी आकृति में कभी किसी प्रकार की तबदीली नहीं होती। 

हिन्दू बोडिग के उस समय पं० दयानारायण वाजपेयीजी अध्यक्ष थे। वे मि० जेनिग्स (प्रिसिपल) 
के कपापात्र थे। इसलिए अधिकांश विद्यार्थी उन्हें अच्छा नहीं समझते थे। जन्माष्टमी अभी तक बोडिग 
हाज़स' में नहीं होती थी। कतिपय विद्या्थियों ने जन्माष्टमी उत्सव मानने की चेष्टा की। खजन्नाजी 

नेता बन गय। आपको इस प्रकार का शौक रहता ही था। भयभीत भी ज्ञीत्र नहीं होते थे। झटपट माल- 
वीयजी के पास पहुँचे। उन्होंने कहा कि छात्राल्य में सब प्रकार के विद्यार्थी, आर्य-समाजी, जेन, सिक्ख, 
वेष्णव रहते हैँ जन्माष्टमी किस प्रकार मनाई जायगी। तुम जाकर छा० रामचरनलाल, पं० सुन्दरलालू 
तथा पं० आदित्यराम भट्ठाचारय॑ से परामशं करो। पं० आदित्यराम जी म्योर कालेज में संस्कृत कालेज 
के आचार्य थे । मालवीयजी के भी गुरु थे। उनके चरणों में मालबीयजी की अपू्व श्रद्धा थी। उन्होंने 
उत्सव मनाने के पक्ष में अपनी राय दी। छात्रालय में विद्यार्थीगण आधे-आधे दोनों पक्ष में थे। परन्तु 
फिर भी खन्नाजी के उद्योग से. मालवीयजी भी सहमत हो गये और धूमधाम से जन्माष्टमी का उत्सव 
मनाया गया। 

अन्याय, अत्याचार तथा उह्ंडता का खन्नाजी सदेव विरोध करते रहे हे। आपका शिष्टाचार 
उच्च कोटि का है। अहंकार आपको छू तक नहीं गया। परन्तु अन्याय को आप सहन नहीं कर सकते और 
दुर्व्यवहार की' तीव्र आलोचना करने को सदा उद्यत रहते हे। एक बार कोक्‍्स साहब से जो म्योर कालेज 
में प्रोफेतर थे, आपका झगड़ा हो गया। खन्नाजी ने कोक्‍्स को धराशायी कर दिया। मामला बढ़ गया। 
डन साहब उस समय अस्थायी प्रिंसिपल थे। उन्होंने खन्नाजी को बुलाया और भत्सना करना आरम्भ किया। 
जब खन्नाजी ने सारा वृत्तान्त कहा तो उनकी सत्यवादिता का प्रिसिपल पर बड़ा प्रभाव पड़ा। उन्होंने 
कोक्स साहब को बूलाकर मेल करा दिया। अँगरेज लोग भी चरित्रवान पुरुषों का आदर करते हें। 
जब आगरा सीनेठ के निर्वाचन के लिए खन्नाजी खड़े हुए तो उनके मित्रों ने बताया कि जोधपुर में कोक्स' 
साहब ने उनके पक्ष में मत देन का आदेश किया था। 

खन्नाजी प्रयाग के प्रतिष्ठित पुरुषों से भली भाँति परिचित हो गये थे। सार्वजनिक कार्यों की ओर 
प्रवृत्ति होते के कारण संभ्रान्त व्यक्तियों के सम्पक में आन का अवसर मिलता था। सन्‌ १९०८ में प्रयाग 
में कायस्थ कान्फरेस हुईं। खन्नाजी स्वयंसेवक बन गये और प्रतिनिधियों की सेवा-शुश्रूषा में दौड़-धूप करने 
लगे। लोगों ने उतका रूप-रंग देखकर उन्हें माथुर कायस्थ समझा। फिर तो उनके साथ विशेष प्रेम 
का व्यवहार होने लगा। कायस्थ लोग प्रसन्न हुए। वें उस समय पाठशाला में पढ़ते थे। वहाँ उनकी फीस 
माफ हो गई परन्तु जब माथुरों को मालूम हुआ कि वे कायस्थ नहीं हूं तब उन्हें बड़ी निराशा हुईं। विद्यार्थी 
जीवन में ही खन्नाजी की श्री पुरुषोत्तमदास टंडनजी से भेंट हुईै। उनके भी आप क्रपापात्र बन गयें। वह 
भित्रता अभी तक जारी है । 

यद्यपि खन्नाजी ने अपनी शेशवा वस्था में फारसी और उर्दू की शिक्षा पाई थी; परन्तु हिन्दी से उनका 
सदेव प्रेम रहा है । वे हिन्दी के उस समय भी कट्टर समयेक थे जब हिन्दी का पक्ष ऐसा बलशाली न था जैसा 
कि आज है। शिक्षा समाप्त कर जब आप सी०ए० बी० स्कूल में अध्यापक हुए आपने हिन्दी प्रचार के 
लिए प्रयत्न करना आरम्भ कर दिया। वास्तव में जिस क्षेत्र में आप का करते थे उसमें हिन्दी प्रेमी 
विद्वान्‌ कई थे। प्रयाग में प॑० श्रीधर पाठक, पं० बालकृष्ण भट्ट, पं० श्रीकृष्ण जोशी, बाबू रामदास गौड़ 
के प्रयास से एक साहित्यगोष्ठी बनी । उसमें हिन्दी-साहित्य की चर्चा समय समय पर होती थी। सन्‌ १९०८ 
में पं० मुरलीधर मिश्र, सूर्यतारायण और अलीगढ़-निवासी बा० मिश्रीलाल के उद्योग से नागरी प्रवर्धिनी 
सभा का उद्घाटन हुआ। खजन्नाजी इसके सदस्य रहे और नरेन्द्रदेवजी के अनुरोध से हिन्दी में रुचि 
रखने रगे। यद्यपि स्वयं हिन्दी में अच्छी तरह शुद्ध नाम लिखना भी नहीं जानते थे। सन्‌ १९१० में 
मालवीयजी की अध्यक्षता में साहित्य-सम्मेठन का अधिवेशन हुआ उस समय खन्नाजी ने बड़े उत्साह 

के साथ भाग लिया और सम्मेलन की स्थायी समिति के सदस्य बन गए। सम्मेलन में आपकी सदैव 
बड़ी दिलचस्पी रही है। उसकी सेवा करने को वे सदा प्रस्तुत रहते है। हिन्दी भाषा ही राष्ट्र भाषा 
हो सकती है । हिन्दी के द्वारा ही भारत का मानसिक एवं बौद्धिक विकास होगा । यह उनकी धारणा रगभग 
४०-५० वर्ष से है। जब साहित्य-सम्मेलन में संग्रहालय का महात्मा गांधीजी ने उद्घाटन किया तो टंडनजी 
ने रिपोर्ट पढ़ी और कहा कि हमारे पास फर्नीचर (मेज-कुर्सी) खरीदने के लिए सुविधा नहीं है। 
खजन्नाजी ने वहीं प्रकाशकों से कहकर २२५०) का चन्दा करा दिया। जिससे वह कमी पूरी हो गई। 
महात्माजी यह सुनकर बहुत प्रसन्न हुए और सब लोगों ने खन्नाजी की प्रशंसा की। सम्मेलन की समितियों 
में अब भी खन्नाजी बराबर आते है और निर्भीकता के साथ अपने विचार प्रकट करते हें। पदलोल॒पता 
खन्नाजी में नहीं है। वे निष्काम सेवा करने की क्षमता रखते है। यही कारण है कि बाबू पुरुषोत्तमदास 
टंडन तथा श्री नरेन्द्रदेव आचाये जैसे महान्‌ व्यक्ति उन पर विश्वास रखते हे और उनका आदर करते हैं । 

खन्नाजी अध्यापक रहे है परन्तु व्यापारिक क्षेत्र में भी उनका सम्मान है। कानपुर के धनाढ्य 
पूजीवादियों की भी आपक प्रति श्रद्धा है। आप सार्वजनिक कार्यों के लिए उनसे रुपया ले सकते हैं | कानपुर 
में कोई व्यक्ति ऐसा नहीं जो आपसे अपरिचित हो । शिक्षित समाज में आपका विशेष आदर हे। 

खन्नाजी अवकाश प्राप्त कर चुके हैं, परन्तु शिक्षा में अभी तक उनकी विशेष अभिरुचि है। 
हमारे विश्व-विद्यालय की सभाओं में वे सदेव उपस्थित होते है और अपने परामझशं से हम लोगों को अनुग्रहीत 
करते हैं। अपने प्रयत्न से दो स्कूल भी स्थापित किये हैं जो इस समय उच्नतावस्था में हैं। खन्नाजी अद्भुत 
पुरुष है। हमें उन पर गव॑ है । उनका व्यवहार सौजन्यपूर्ण हे। उनकी वेश-भूषा निराली है, स्वभाव खरा 
है, स्पष्टवादिता कभी-कभी कठोरता की सीमा तक पहुँच जाती है, परन्तु उनके मित्रों की श्रद्धा में कभी क्षति 
नहीं होती । जब कभी प्रयाग विश्व-विद्यालय के चुनाव में खन्नाजी खड़े होते थे तो हमारे मित्र डा० 
वेणीप्रसाद कहते थे कि खन्नाजी को वोट देकर सावंजनिक सेवा अवश्य करनी चाहिए । खन्नाजी “अगप्रियं 
सत्यं न ब्रूयात्‌” सिद्धान्त के अनूगामी नहीं हैं। कभी-कभी अपने वयोवुद्ध, विद्यावृद्ध मित्रों को भी डाँठ 
देते है। हम लोगों का खन्नाजी के इस विशेषाधिकार को स्वीकार करने की आदत सी पड़ गई हे। खन्नाजी 
ने बड़ी उत्तमता के साथ जीवनयापन किया है । उनके आदर्श सर्देव उत्कृष्ट रहे हैं। गुरुजननों का आदर 
देद-प्रेम, समाज के प्रति सेवाभाव, दीनों पर दया, कत्तेव्यनिष्ठा--यही खन्नाजी के मूलमंत्र रहे हें। मुझे 
आशा हूँ कि खन्नाजी के आदर्शों का प्रभाव यूवकों के जीवन पर चिरस्थायी होगा और वे देश तथा 
समाज के सच्चे सेवक बनेंगे। मूझ जंसे खन्नाजी के पुराने मित्रों को उन्हें स्वस्थ, सफल तथा समृद्ध 
देखकर हर्ष होता है। मेरी ईश्वर से प्राथंना हा. कि खन्नाजी चिरजीवी हों और लोकसेवा से हमें 
कृता्थ करते रहें। ह 


६9 


फा० २६ 


वह सोम्य ओर गम्भीर व्यक्तित्व 
प्रिंसिपल केदारनाथ गुप्त एम० ए० 


हे अनिननीननानना निनानीक अडनभ नाक 


[श्री केदारनाथ गृप्त एम० ए० प्रयाग स्थित अग्रवाल 
विद्यालय इण्टर कालिज के स्वनामधन्य प्रिसिपल हें। स्वास्थ्य- 
सम्बन्धी उनकी पुस्तकों एवं प्राकृतिक चिकित्सा-सम्बन्धी 
प्रचार-कार्य के कारण हिन्दी-संसार के वे सुपरिचित हो 
चुके हैँ। प्रस्तुत संस्मरण में आपने खजन्नाजी के बहुमुखी 
व्यक्तित्व के विभिन्न अंगों पर संक्षप में प्रकाश डाला ह । 
एक शिक्षा-विशारद का यह वक्तव्य एक विशेष महत्त्व 
रखता हैं || 





२५ वर्ष से भी अधिक समय तक विशेषतया शिक्षा-सम्बन्धी सेवाएँ करके आदरणीय श्री हीरालाछजी 
खन्ना अब अवकाश ग्रहण कर रहे हैं। उनकी मित्रमंडली' उनके स्मरणार्थ एक ग्रंथ का प्रकाशन 
कर रही है। मुझे प्रसन्नता है--और साथ ही गर्व भी--कि उनसे सम्बन्ध रखनेवाले कुछ संस्मरणों 
के लिखने का मुझे भी सौभाग्य प्राप्त हो रहा है । 

सन्‌ १९२९ की बात है। में सनातन धर्म कालेज कानपुर में बी० ए० का अध्ययन करने के 
लिए गया था। उस समय उस कालेज के प्रिंसिपल श्रीमान्‌ स्वर्गीय पी० शेषाद्री थे। एक दिन एक 
फूटबाल-मैच के समय मेरी दृष्टि एक ऐसे सज्जन पर पड़ी जो खद्दर की सफेद पोशाक पहने मेरे पास 
ही खड़े हुए थे। जिनके सर पर सफेद पगड़ी बँधी हुई थी, मृखारविन्द से प्रतिभा की किरणें प्रस्फूटित 
हो रही थीं, वे बड़े ही सौम्य, गम्भीर और भव्य दिखलाई पड़ रहे थे। कौतृहलवश मेंने मित्रों से पूछा 
कि यह कौन सज्जन हें? ज्ञात हुआ कि ये प्रिंसिपल हीरालहाल खन्ना हैं। नाम तो में पहले सुन चुका 
था। चट दौड़कर उनसे मिला। उनसे मिलने का मेरा यह पहला अवसर था। 

उनके व्यक्तित्व से में इतना प्रभावित हुआ कि अपने अवकाश के समय में कभी-कभी खन्नाजी 
से कालेज में मिल आता था। विशेष परिचय प्राप्त होने पर मेरा सम्पर्क उनसे बढ़ता ही गया। मैंने 
देखा कि यह व्यक्ति कितना कमंठ और परिश्रमी है। दिन-रात उसे अपने कालेज की धुन रहती है। 
उस समय बी० एन० एस० डी० की इमारत बन रही थी और कालेज की पढ़ाई का काम भी चल 
रहा था। कक्षाओं को पढ़ाने के अनन्तर वे अपना समय कालेज के काम ही में दिया करते थे। 

२०२ 


वह सौम्य और ग्रम्भीर व्यक्तित्व २०३ 


जब में कानपुर से इलाहाबाद वापस आया तो यहाँ भी खजन्नाजी से भेंट हुई। खन्नाजी यू० 
पी० शिक्षा बोर्ड के एक अत्यन्त प्रभावशाली सदस्य थे और प्रिंसिपलों की ओर से निर्वाचित होकर आए 
थे। उस समय श्री दीवानचंदजी, डाक्टर अमरनाथ झा, श्री देवीग्रसाद खत्री आदि विद्वान्‌ शिक्षा- 
विशारद भी बोड्ं के सदस्य थे। बोर्ड की बैठक में वाद-विवाद में खन्नाजी प्रमुख भाग लेते थे। उनकी 
विद्वत्ता उसी समय प्रकट होती थी जब वे किसी विषय को लेकर उसके पक्ष अथवा विपक्ष में वाद- 
विवाद करते थे। शिक्षा बोर्ड में खन्नाजी का एक प्रमुख स्थान रहा और यही कारण हैँ कि रूगभग 
. २० व से भी अधिक वे बोर्ड के सदस्य रहे और भिन्न-भिन्न पदों से उन्होंने बोर्ड के काम को आगे बढ़ाया। 

खन्नाजी हिन्दी के भी बड़े प्रेमी हे। वे कई वर्षों तक हिन्दी-साहित्य-सम्मेलन प्रयाग के सदस्य 
रहे हे और उसकी बैठकों में बराबर भाग लेते रहे हें। राजषि पुरुषोत्तमदास टंडनजी से आपको 
प्रगाढ़ मेत्री है। जिस समय टंडनजी ने हिन्दी को राष्ट्रभाषा बनाने के उद्देश्य से सम्मेलन की स्थापना 
की उसी समय से खन्नाजी ने उनके इस काम में उनका हाथ बटाया। पहले की बात तो मुझे स्मरण 
नहीं है, किन्तु १९२९ के बाद से मुझे भी भांति स्मरण है कि खन्नाजी सम्मेलन के वाषिक अधिवेशनों 
में और उसकी बैठकों में बराबर भाग छेते थे। राजषि ठंडनजी की लगन और परिश्रम से अब 
जो हिन्दी को राष्ट्रभाषा होने का गौरव प्राप्त हुआ हूँ उसके लिए अथक प्रयत्न करनेवालों मेँ खन्नाजी 
का भी नाम गौरव के साथ लिया जायगा। 


खन्नाजी का सम्बन्ध राजनीति से भी बराबर रहा हुँ। उनका सम्पक देश के नेताओं से बड़ा पुरावा 
है। पं० जवाहरलाल नेहरू, महामना मारूवीयजी, राजषि टंडनजी, आचार्य नरेन्द्रदेव, माननीय श्री 
सम्पूर्णावंद, डाक्टर भगवानदास, श्री श्रीप्रकाश आदि प्रान्त के सभी नेताओं से आपका प्रगाढ़ परिचय 
रहा हूँ। किन्तु खन्नाजी स्वतंत्रता के संग्राम में अपने ढंग से काम करते थे। स्वदेशी का ब्रत तो उन्होंने 
१९०८ से ही लिया था किन्तु राजनेतिक उथलरू-पुथल के समय उन्होंने अपने विद्यार्थियों में काफी स्वतंत्रता 
के भाव भरे हूं। स्वतंत्रता-संग्राम में हमारे देश के विद्याथियों ने जो महत्त्वपूर्ण भाग लिया है वह भारत 
के इतिहास में चिरस्मरणीय रहेगा। इन विद्याथियों में उत्साह और जोश भरतेवालों में खन्नाजी 
का नाम भी बराबर लिया जायगा। 


खन्नाजी का सबसे प्रमुख काय शिक्षा के क्षेत्र में हुआ है । कानपुर के विश्वम्भरनताथ सनातन 
धर्म कालेज के अतिरिक्‍त उन्होंने एक और हायर सेकेन्डरी स्कूल की भी स्थापना की है जिसका काम 
भी सुचारु रूप से चल रहा हूं। कानपुर के अनेक शिक्षालयों की कार्यकारिणी समितियों के आप 
सदस्य भी रहे हें और अब भी हें। 

किन्तु बी० एन० एस० डी० कालेज को प्रात्त का एक अग्रगण्य कालेज बनाने में आपको विशेष 
ख्याति प्राप्त हुई हूँ । आपने योग्य से योग्य अध्यापकों का संग्रह अपने कालेज में कर रक्‍्खा है जिनमें 
हमारे पुराने मित्र श्री सदगुरुशरण अवस्थी का नाम विशेष उल्लेखनीय है जिन पर आपने अब कालेज 
का भार सौंपा है । अधिक से अधिक विद्यार्थी आपके कालेज से हाईस्कूल और इंटर की परीक्षाओं में 
बेठते रहे हें और अच्छे से अच्छा परीक्षाफल प्रतिवर्ष आपने दिखलाया है । प्रथम श्रेणी, विशेष योग्यता 
ओर छात्रवृत्ति पानेवाल्ले विद्याथियों की तो भरमार बराबर रही है जिसे देखकर लोग आइचय॑ं करने 
लगते हे। 


२०४ खन्ना अभिनन्दन-प्रन्थ 


इन सब सफलताओं की विशेषता यह है कि खन्नाजी ने अपना वर्तमान स्थान केवल अपने 
पुरुषार्थ से ही बनाया है। खन्नाजी आरम्भ में एक गरीब विद्यार्थी थे। ट्यूशन करके उन्होंने 
अध्ययन किया। एक गरीब विद्यार्थी अपनी प्रतिभा, अपने अथक परिश्रम, अपनी ईमानदारी, अपने 
सदाचार और अपनी मिलनसारिता से कितना ऊँचा उठ सकता है, इसका उदाहरण हमें खन्नाजी से 
मिलता है। 

खन्नाजी को स्वास्थ्य-सम्बन्धी प्रयोगों से भी बड़ी रुचि है। वे स्वास्थ्य के नियमों का पालन 
कठोरता से करते हैँ और इस अवस्था में भी अभी काफी तन्‍्दुरुस्त हें। ईश्वर से प्रार्थना है कि वे 
इसी' प्रकार तन्दुरुस्त रहते हुए कम से कम सौ वर्ष जीवित रहें और उसी लगन के साथ भिन्न-भिन्न 
रूपों में वे देश की सेवा करते रहें जिस प्रकार उन्होंने अभी तक किया है। 





श्रो हीरालाल खन्ना, जेसा मेंने जाना 


आचाय जे० पी० गुप्ता, एम० ए० एल० टी० आगरा 


[आचाये श्री जे० पी० गुप्त से शिक्षा-जगत्‌ बहुत कार 
से परिचित हे। उनका खन्नाजी का अच्छा साथ रहा। 
उनके द्वारा प्रस्तुत किया हुआ खन्नाजी का चित्र अपना 
विशेष महत्त्व रखता है। गृप्तजी लिखते हे-- खन्नाजी जहाँ 
पर रहे, जिस स्थान पर भी रहे, वहाँ शासन किया। वहाँ अपने 
व्यक्तित्व से प्रमुखता पाई ।” 


खन्नाजी के जीवत का यह एक प्रमुख सत्य है।] 





आज खबन्नाजी शिक्षा क्षेत्र से विधिवत्‌ बिदा ले रहे हैं। उनका जीवन एक प्रकार से शिक्षा 
के लिए ही अपित हो गया था और यह सत्य है कि वे अवस्था के नियम के कारण विधिवत्‌ अवकाश 
ग्रहण कर रहे है, फिर भी जो उनके जीवन का मर्म रहा है, उससे वे विरत नहीं रह सकते। यह में 
इसलिए कह रहा हूँ कि मेंनें जब से उन्हें जाना हे तभी से उनमें एक दृढ़ता और एक ब्रतनिष्ठता के 
दर्शन किए हैं। जिस क्षण से मेंने इन्हें देखा है इनमें गुरुवत्‌ भक्ति की है। यथार्थ में मैंने कभी आपसे 
किसी कक्षा में शिक्षा नहीं पाई। आप मेरे बड़े भाई के गुरु थे। उन्हीं के कारण मेरे मन में आपके 
प्रति यह भक्ति उदय हुई। 

सर्वप्रथम मेंते सेंटजान्स कालेज, आगरा, में प्राध्यापक के रूप में देखा। कानपुर के डी० ए० बी० 
कालेज में गणित के प्राध्यापक की भाँति भी आप प्रसिद्ध हुए, किन्तु शिक्षा-जगत्‌ में आपकी सबसे बड़ी 
देन बी० एन० एस० डी० इंटर कालेज है। यह संस्था खन्नाजी के व्यक्तित्व का प्रतीक है। इनकी प्रबंध- 
शक्ति, इनकी शिक्षण योग्यता, इनकी लोक-प्रियता सब कुछ इस एक कालेज से सिद्ध होती है। 

आपका सबसे प्रमुख गुण यही है कि आप तुरंत ही विद्याथियों के श्रद्धाभाजन हो जाते थे। विद्यार्थी 
एक बार आपके संपक में आया और आपका हुआ। यथार्थ तो यह है कि आपके प्रभावशाली व्यक्तित्व 
का चमत्कार सभी को मृग्ध करता है। विद्यार्थी ही नहीं उनके अभिभावक भी इस जादू को मानते 
थ, तभी वे अभिभावकों में भी अत्यन्त प्रिय थे। 

१०६ खन्ना अभिननन्‍दन-प्रन्थ 


आपके कालेज का परीक्षाफल प्रान्त में आदर्श रहा है। कालेज की प्रान्त में प्रतिष्ठा का भी 
प्रधान कारण यही है और इसका मूल हँ खन्नाजी का अध्यवसाय और उनकी विचित्र मेघधा शक्ति। 

पर यही सब कुछ नहीं। खन्नाजी जहाँ भी गए, जिस स्थान पर भी रहे वहाँ शासन किया, 
वहाँ अपने व्यक्तित्व से प्रमुखता पाईं। आपका जीवन अनेक संस्थाओं से संबद्ध रहा है। शिक्षा-क्षेत्र 
से संबंधित यू० पी० सेकेन्डरी ऐजूकेशन एसोसिएशन हो, या यू० पी० का हाईस्कूल एण्ड इंटरमीजिएट 
बोर्ड हो या विश्वविद्यालय खन्नाजी के लिए इनमें हर समय स्थान रहा है और खजन्नाजी की बात 
मानी गई। फलूत: अब तक के शिक्षा-केन्द्र की विस्तृति में खन्नाजी का कितना हाथ है इसे सरलता- 
पूवंक नहीं बताया जा सकता। यही नहीं, हिन्दी-साहित्य-सम्मेलन के भी आप प्रमुख सूत्रधारों में रहे 
है। वह सब आपके ऋणी हे। 

एक सबसे बड़ी विशेषता खन्नाजी में यह है. कि आप महामना मालवीयजी की भाँति अपनी 
भूषा में अत्यन्त दृढ़ और एकनिष्ठ रहे। वही साफा, वही छम्बा कोठ, वही धोती; आप दूर से भी 
खन्नाजी को पहचानने में भूल नहीं कर सकते। एंसे व्यस्त कार्य-पटु व्यक्ति को ईइ्वर ने स्वास्थ्य 
भी निःसंकोच होकर प्रदान किया है । हमारी ईश्वर से कामना है कि ये दीघं॑जीवी हों और अब भारतीय 
प्रथा के अनुसार शिक्षा-संन्यासी बनकर स्वतंत्र देश की सेवा के लिए हमें दीधंकाल तक उपलब्ध रहें। 





डा० जाकिरहुसेन का पत्र 


[ डाक्टर जाकिरहुसैन, कुलपति अलीगढ़ मुस्लिम विश्वविद्यालय उन ख्यातिनामा राष्ट्रीय मुसलमानों 
में से हे, जिन्होंने शिक्षा के क्षेत्र में सराहनीय प्रयत्न किये हें। वे जामिये मिल्लिया के सफल संचालक 
और शिक्षा-सम्बन्धी मामलों में राष्ट्रपिता महात्मा गांधी के दाहिने हाथ थे। 


खन्नाजी की शिक्षा-सम्बन्धी सेवाओं का वे हृदय से आदर करते हैं। उनके इस पत्र को पाठक 
बड़ी रुचि से पढ़ेंगे। ] 


मुस्लिम विश्वविद्यालय, अलीगढ़ 

१३ अक्टूबर, १९४९ 

मुकरंम बन्दा', 

तसलीम । इनायतनामा मिला। याद* फर्माई की शुक्रिया'। मुझे खन्ना साहेब की खिदमतो 
में नयाज” हासिल" है और में उनकी तालीमी' खिदमात की दिल से कद्र” करता हूँ। उनकी खिदमत 
में जो यादगारी  जिल्द पेश की जानेवाली है उसमें में भी कुछ लिख सकता तो उसे अपनी इज्जत 
अफजाई ” समझता। मगर अलीगढ़ का काम जब से मेरे सिपुर्द हुआ है बराबर यहाँ से गैरहाजिर रहा। 
यूनिवर्सिरीज कमीशन के काम से बराबर बाहर रहना पड़ा। अब वापस आया हूँ तो सिर उठाने की 
मुहलत नहीं कुछ जिम्मेदारियाँ और ऐसी अपने सिर ले ली हैँ कि चन्द महीने तक मजीद' लिखने 
पढ़ने का काम बिलकुछ न कर सक्‌गा। उम्मीद है कि आप मुझे माजूर* जानकर माफ फरमावेंगे। 

न्याजमन्द 

जाकिरहुसेव 








१--मुझ पर कृपा करनेवाले, २--अभिवादन, ३--क्षपा-पत्र, ४--स्मरण, ५--धन्यवाद, ६---- 
सेवा, ७--परिचय, ८---प्राप्त, ९--शिक्षा-सम्बन्धी सेवाओं, १ ०--आदर ११--अभिनन्दन-प्रत्थ, १२--- 
सम्मान-वृद्धि, १३--अवकाश, १४--अधिक, १५--आशा, १६--मजबूर। 

हढ़ ओर अभेद्य खन्नाजी 
श्री कालिकाप्रसादजी धवन, आनरेरी मजिस्ट्रेट 


[खिन्नाजी के अत्यन्त निकट के मित्र और सहयोगी 
श्री कालकाप्रसादजी धवन न॑ इस स्केच में खन्नाजी के 
व्यक्तित्व के उन विशिष्ट अंगों की ओर संकेत किया है 
जो उनकी सफलताओं और उनके जीवन की. उत्तरोत्तर 
प्रगति के मलमंत्र रहे हं। यो ह दृढ़ता और निर्णयात्मक 
स्वभाव । इनक्ते कारण खन्नाजी के अनेक शात्र भी पंदा हो 
गए हूं, पर खन्नाजी ने एक बार जिस सत्पथ पर बढ़ने का 
दृढ़ निश्चय कर लिया, उससे डिगानेवाली कोई शक्ति "कभी 
उन पर अपना प्रभाव डाल ही न सकी। हमारे आज के 
राष्ट्रीय जीवन में इसी प्रकार की अभेद्यता, इसी तरह की 
दृढ़ता व ऐसे ही मार्ग-क्रमण की सर्वाधिक आवश्यकता हे। ] 





श्री हीरालाल खन्ना की कार्यप्रणाली में जो एक प्रकार की दृढ़ता है वह अपनी निज की 
मौलिकता रखती है तथा जो उनके निकट हें अथवा जो उनके चरित्र के संबंध में कुछ ज्ञान रखते हैं 
वे भली भाँति जानते हें कि उनकी यह दुढ़ता कितनी अभेद्य, स्थायी और अज्ञात है। उनके निर्णयात्मक 
स्वभाव की ही' यह देन हे जिसने खन्नाजी के जीवन-काल ही में उन्हें न जाने कितनों ही का परम 
मित्र और न जाने कितनों का चिर छात्र बना दिया है । 


खन्नाजी की वेश-भूषा, चरित्र, बातचीत का ढंग तथा व्यक्तित्व का प्रभाव बिना पड़े नहीं रह 
सकता। मेरा उनका परिचय श्री बुद्धूलालजी' मेहरोत्रा के द्वारा हुआ था और तभी से में उनकी 
दृढ़ता तथा उनके निर्णयात्मक स्वभाव से प्रभावित होता आया हँ। मेरा तो यह कहना है कि खन्नाजी 
को जो लोग नड़ीं समझ पाते वे ही उनके निर्णयात्मक स्वभाव से डरते हैं तथा उनके विषय में अनर्गल 
बातें करके स्वयं अपनी कमजोरियों को ही छिपाने की चेष्टा करते हैं। 


जिस कार्य में खन्नाजी आपके साथ हों उसमें सफलता निश्चित सी है। वे प्रत्येक कार्य को 
करने के लिए उसके विषय में आवश्यकता से अधिक विचार करते हैँ और पचासों विरोध और अड़ंगों 
के होते हुए भी उस कायें को पूर्णतव की ओर ले ही जाते है। उनका कायें करने का ढंग अपनी निज 
की मौलिकता रखता है। वे विघ्न-बाधाओं से डरते नहीं हैं तथा एक अथक योद्धा की भाँति आगे 
बढ़ते जाते हैं। उनकी कार्य-शक्ति उनकी विचार-शक्ति से कहीं अधिक तीत्र है। वे कम॑ और फल दोनों 
ही में अट्ट विश्वास' रखते हेँ। 

दृढ़ और अभेद्य खन्नाजी २०९ 


खन्नाजी ने नगर की दो शिक्षा-संस्थाओं को जन्म दिया हे तथा इस प्रकार की अनेक संस्थाओं 
से वे संवंधित है। मेरा और उनका सदा इन संस्थाओं के प्रबंध में साथ रहा है। परस्पर मतभेद होने 
पर भी हमारा मतेक्‍य ही हुआ है। मेने इन संस्थाओं की प्रबंध-समिति की बैठकों में प्रायः उनके भाग 
लेन की प्रणाली देखी है और उसका प्रभाव भी मुझ पर पड़ा है। मेँ मुक्‍्तकंठ से कह सकता हूँ कि 
खन्नाजी किसी बड़ी से बड़ी शिक्षा-संस्था को जन्म दे सकते हैं, उसका सुचारु रूप से संचालन कर सकते. 
हैं तथा उसे स्थायी और उपयोगी बना सकते है। कानपुर का श्री विश्वम्भरनाथ सनातन धर्म कालेज 
तथा कानपुर हाईस्कूल इसके ज्वलंत उदाहरण हें । कानपुर की ये सुप्रसिद्ध शिक्षा-संस्थाएँ खन्नाजी 
के साहस, कार्यप्रणाली, दृढ़ ता और लगन की प्रतीक हें। उन्होंने इन संस्थाओं को जीवन दिया है । उन्होंने 
अपन बल पर पाई-पाई एकत्र करके इन संस्थाओं को आज उत्तर प्ररेश की प्रमुख संस्थाएँ बना दिया है। 

खन्नाजी की जिह्ला में महामना मदनमोहन मालवीय की जिह्ना का सा गुण है। वे किसी भी 
संस्था के लिए दान लाने में पटु है। कोष की कमी उन्हें कभी चिंतित नहीं करती। उन्हें अपनी.इस 
शक्ति पर विश्वास है, तथा सुनने के समय उनकी बातें कुछ असंभव सी ज्ञात होती है किन्तु उन्हें साकार 
रूप में देखकर आदइचय-चकित रह जाना पड़ता है। वे तर्काचाये हो तथा उन्हें तक॑ में हरा देना साधारण 
कार्य नहीं है। उनके तकों में एक प्रकार का मौलिक तथ्य होता है जिसे न समझ सकने के कारण 
खन्नाजी के तर्कों के आगे निरुत्तर हो जाना पड़ता है । 

खन्नाजी उन लोगों के लिए सरल और सुप्राप्य है जो उन्हें समझ चुके है । मुझे तो उनके साथ 
काम करने में कभी कोई कठिनाई नहीं हुई। मेरा उनका मतभेद भी रहा है, गहरी झड़प भी हुई है, किन्तु 
फिर भी परस्पर कभी मनोमालिन्य नहीं हुआ। हम एक दूसरे को समझ गए है और यही कारण हे 
कि खन्नाजी मुझे अब अभेद्य या दूर नहीं मालूम पड़ते। उनके निकट हो जाने पर उनकी मैत्री प्राप्त कर 
लेन की कला कतिपय लोग ही जानते हो। 

अब वे अवकाश ग्रहण कर चुके हें। उनकी अवस्था भी विश्वाम करने योग्य हो चुकी है, किन्तु 
मुझे संदेह है कि वे विश्वाम कर सकेंगे। वे न तो विश्वाम करना जानते है और न विश्राम करना ही चाहते 
हैं। हमारे नगर के शैक्षणिक इतिहास में वे अपना एक निज का स्थान रखते हैं। वे निर्माण की कला 
जानते हैं। कितना अच्छा हो यदि कानपुर की शिक्षा-संस्थाएँ उनकी सलाह से लाभ उठाने की चेष्टा करें। 
उनमें संगठन और निर्माण की अपूर्व शक्ति है। अतएव उनकी इस अवकाश-परिधि से कानपुर की कोई 
भी शिक्षा-संस्था लाभ उठा सकती है । 

हम खन्नाजी की उन सेवाओं के प्रति, जो उन्होंने शिक्षा-संस्थाओं के निर्माण में की हैं, अपनी 
श्रद्धांजलि अपित करते हे तथा ईदवर से प्रार्थना करते हें कि वह खन्नाजी को दीर्ष जीवन दे जिससे वे 
नागरिक जीवन की प्रगति तथा शिक्षा संस्था-सुधार की योजनाओं को अपने अमल्य आदेशों से लाभ पहुंचाते 
रहे। हमको चाहिए कि हम उनके विद्ञाल व्यक्तित्व का मूल्य समझें । इससे हमारा ही हित होगा। गया- 
प्रसाद ट्रस्ट कमेटी में प्राय: खन्नाजी की बातें मुझे ग्राह्म नहीं होतीं और ऐसे अनेक अवसर आये हैँ जब मेरा 
गहरा मतभंद भी हो गया हैँ, किन्तु इन बातों से कभी मेरे हृदय में खन्नाजी के प्रति किसी प्रकार 
को शत्रुता या अश्वद्धा उत्पन्न नहीं हुई। में जानता हूँ कि खन्नाजी की कार्य-प्रणाली और लोगों से बिलकुल 
भिन्न हें तथा जिस काम का वे भार ले लेते हैं उसमें तन-मन से जुट जाते हें तथा सफलता प्राप्त करने के 


बाद ही शान्‍्त होते 

खन्‍नाजी का आरम्भिक जीवन 


विद्याभूषण पं० कालीशक्लर शर्मा शाख्नज्ञ, एस० ए०, एलू-एल० बी०, एडवोकेट; 
भूतपूर्व श्रोफेतर और अध्यक्ष न्याय (ला) विभाग, सनातन घम्म कालेज, कानपुर 


[ खन्नाजी की आज की सफलताओं को ओर तो 
हमारी दृष्टि तुरन्त ही आकर्षित हो जाती है, परन्तु किन 
कठिन मार्गों को पार करते हुए वे आज की मंजिल पर पहुँचे 
हैं, इसे कम लोग जानते हैं। खन्नाजी के आरम्भिक जीवन 
की बाधाओं व कठिनाइयों का बहुत ही उत्साहवर्धक वर्णन श्री 
पं० कालीशंकर शर्मा एडवोकेट न अपने इस लेख में किया है । 
अपनी कंटकाकीर्ण परिस्थितियों का रोना रोनेवाले के लिए 
यह विवरण बड़ा प्रेरणादायक सिद्ध होगा।] 





श्री हीरालालजी खन्ना का जन्म उत्तम खत्री कुल में सं० १९४६ में हुआ था। इनके पिता लाला 
ठाकुरदासजी रत्नों का व्यापार करते थे। उन्हें रत्नों की अच्छी पहचान थी। लखनऊ के बड़े-बड़े व्यापरी 
उन्हें दिखाकर रत्नों का ऋ्रय-विक्रय करते थे। धनाभाव के कारण वह स्वयं रत्नों को मोल नहीं ले सकते 
थे। किन्तु रत्नों के घाटे-मुनाफे में इनकी पत्ती हो जाती थी। पत्ती” भाग या हिस्से को कहते हें। 
वृद्धावस्था में इनके पिता की नेत्रज्योति कम पड़ गई। इस कारण से वह रत्नों की परख नहीं कर 
सकते थे। उनकी कोई आय नहीं रही। इस अवस्था में इनकी माता ने अपने पुत्रों का पालन कपड़ों 
पर बेल-बूटे काढ़ कर किया। इनकी माता को अपने धनिक सम्बन्धियों से आथिक सहायता मिल 
सकती थी, किन्तु इन्होंने स्वाभिमान के कारण किसी की सहायता स्वीकार नहीं की और अपने अनवरत 
परिश्रम से कुटुम्ब का पालन करती रहीं। ऐसी अवस्था में यह कोई नहीं कह सकता था-कि बालक 
हीरालाल उत्तम कोटि का विद्वान्‌ होकर भारतीय शिक्षा-समाज में यज्ञ प्राप्त करेगा। परन्तु विधाता 
की गति विचित्र हैँ। 

कुछ समय तक श्री' हीरालाल बहराइच में अपने ज्येष्ठ भ्राता बाबू बालमुकुन्दलाल सेटिलमेप्ट 
क्लूक के पास रहे और वहाँ मिडिल स्कूल में शिक्षा पाई। इनके मामा बाबू कृष्णनारायण का विवाह 
कानपुर में हुआ था। विवाह के अवसर पर इनकी' माँ के पितृव्य बाबू गंगाप्रसाद, जो उस समय रीवां 
राज्य में इंजीनियर थे, कानपुर आए थे। इनके सामने एक बालक को खजन्नाजी ने मारा। इनकी 
माँ ने उस बारूक का पक्ष किया। इन्होंने उस बालक का व्यवहार अनुचित बताथा। इज्जीनियर महाशय 
ने इनको निरपराध समझा। वह आग्रहपूर्वक इनको अपने साथ रीवां ले गये। रीबां में इनको नवीं 
कक्षा तक पढ़ने की सुविधा मिली। अभी यह दसवीं कक्षा तक नहीं पहुँच पायें थे कि गंगाप्रसादजी की 
मृत्यु हो गई। उस समय खन्नाजी की अवस्था १६ वर्ष की थी। गंगाप्रसादजी की विधवा से 
अनबन के कारण यह बम्बई भाग गये। वहाँ जाकर जहाज में कुली का काम करके अपना निर्वाह किया। 

2 के 


खन्नाजी का आरम्भिक जीवन २११ 


बम्बई में वे तीन महीनों बीमार रहे। उस समय इनके पास छौटने का खो तक न था। अमृतसर के 
एक दयाद्र चित्त व्यापारी छाला मौंरमल ने इन्हें धूलकोट स्टेशन पर उतार दिया। धूलकोट अम्बाला 
के पास है । यहाँ पर इनके बड़े भाई बाबू मोहवलारू सहायक स्टेशन मास्टर थे। इन्होंने हीराल्ाल 
को तार का काम सिखाया किन्तु इसमें उनका मत न रूगा और रीवां जाकर सतना स्थित वेंकट हाई- 
स्कूल में पढ़कर वहाँ के प्रधानाध्यापक बाबू जीतनर्सिह की आथिक सहायता से वे इन्ट्रेन्स परीक्षा में 
उत्तीर्ण हुए। अब आगे पढ़ने की कोई सुविधा न थी। कानपुर में खन्नाजी की बुआ के लड़के लाला छंगामल 
कपड़े का व्यापार करते थे। इन्होंने पढ़नें के लिए खन्नाजी को १०) मासिक दिया। इसी के आधार पर 
यह प्रयाग चले गश्ने और हिन्दू छात्रालय में रहने लगे। वहाँ वे ट्यूशन करके अपना निर्वाह करते थे । 
पंजाब के सुप्रसिद्ध नेता स्वर्गीय छाला लाजपतराय के प्रबन्ध में यू० पी० की दु्िक्ष निवारण परिषद्‌ 

बनी थी जिसके सभापति पं० मदनमोहन मालवीय और मंत्री बाबू पुरुषोत्तमदास टंडन नियुक्त हुए 
थे। खन्नाजी ने इस परिषद्‌ में स्वयंसेवक के रूप में कार्य किया और बाँदा जिले में काम किया। 
बाँदा के अनाथालय का उद्घाटन उसी समय हुआ था। इनको स्वयंसेवक-कार्य से पूज्य मालवीयजी 
तथा टंडनजी सन्तुष्ट हुए। इन दोनों महानुभावों की कृपा से ६) मासिक की छात्रवृत्ति इनको केन्द्रीय- 
खत्री-शिक्षा-सभा से प्राप्त हुईं। टंडनजी ने इन्हें अपनी कन्या का शिक्षक भी नियत किया। कुछ दिलों 
बाद प्रयाग में कायस्थ-कान्फरेन्स हुई जिसमें खन्नाजी ने स्वयंसेवक का कार्य किया। कायस्थ पाठ- 
दाला के कर्मचारियों ने इनके कार्य पर प्रसन्न होकर इनको फीस से मुक्त कर दिया। कायस्थ पाठशाला 
से खन्नाजी ने इण्टर मीडियेट परीक्षा पास की। 

अब खजन्नाजी म्योर कालेज में बी० एस-सी० में भर्ती हुए। लाला छंगामल ने इनकी सफलता 
से प्रसन्न होकर इनको १०) मासिक कीं सहायता देनी चाही, किन्तु खन्नाजी ने अपने निर्वाह के लिए 
कई उपाय कर लिये थे। 'इम्पायर आफ इन्डिया इन्श्योरेन्स कम्पनी, लीडर प्रेस', इस्डियन प्रेस', हिन्दुस्तान 
रिव्यू! आदि में काम करने से इन्हें ७०) मासिक मिल जाता था। इसके अतिरिक्त यह बिहारी” 
और “मदरास स्टैन्डड” के सम्बाददाता भी थे तथा एडवोकेट पत्र” लखनऊ और “पिहारहिरेल्ड” 
में सम्पादकीय लेख लिखा करते थे। इस कारण लाला छंगामल से इन्होंने सहायता नहीं ली। 

म्योर कालेज से बी० एस्‌-सी० पदवी प्राप्त करके यह सी० ए० वी० हाईस्कूल में ८०) मासिक 
पर विज्ञान के शिक्षक नियुक्त हुएं। इस पद पर काम करते हुए ही इन्होंने इलाहाबाद विश्वविद्यालय 
से एम० एसू-सी० की उपाधि गणित में प्राप्त की और कुछ दिनों के बाद सेन्टजान्स कालेज आगरा 
में गणित-विभाग के अध्यक्ष नियुक्त हुए। 

सन्‌ १९१९ में कानपुर में डी० ए० वी० कालेज खुला। उसमें यह गणित-विभाग के प्रोफेसर 
नियुक्त हुए। यहाँ १९२७ तक इन्होंने बड़ी योग्यता के साथ काम किया। कालेज में वाइस-प्रेसिपल 
का स्थान रिक्त हुआ। किन्तु आये-समाज के सदस्य न होने के कारण इनकों यह पद नहीं मिला। 
अतः इन्होंने वहाँ से त्याग-पत्र दे दिया। 

स्वर्गीय प॑ं० मदनमोहन मालवीयजी ने इन्हें हिन्दू युनीवर्सिटी में बुलाया। बनारस जाने के 
पूर्व ही विश्वम्भरनाथ सनातनधम कालेज में इण्टरमीडियेट क्लास खुल गया था। स्वर्गीय बाबू विक्रमाजीत 
सिंह, एडवोकेट के आग्रह से और पृज्य मालवीयजी के आदेश से इन्होंने सन्‌ १९२७ में उक्त कालेज 
का प्रिन्सिपल होना स्वीकार किया। 


२१२ खन्ना अभिनन्दन-प्रन्थ 


बाल्यावस्था से ही खन्नाजी उदार-चरित हैं। दूसरों की सेवा करना वे अपना परम कर्त व्य 
समझते हैं। इन्होंने अपना विवाह २६ वर्ष की अवस्था में जिस समय वे सी० ए० वी० हाईस्कूल 
इलाहाबाद में थे, बहुत कहने सुननो से किया था। विवाह के अनन्तर ५ वर्ष भी नहीं बीते थे कि 
इनकी पत्नी का देहान्त हो गया। यद्यपि इनकी अवस्था उस समय ३१ वर्ष की थी, इन्होंने दूसरा विवाह 
नहीं किया और तभी से कठोर संयम का जीवन व्यतीत कर रहे हैं। 

विद्याध्ययन काल में इनके विवाह के कई प्रस्ताव उच्च और धनिक कुलों से आये। इनको कई 
प्रकार के प्रलोभन दिये गयें। किन्तु यह बाल-विवाह के विरोधी हैं। । इन्होंने उन प्रस्तावों को 
स्वीकार नहीं किया। इनका यह विचार सर्वदा रहा हे कि विद्याध्ययन करने के बाद जब विद्यार्थी कुछ 
धनारजन करने लगे उस समय उसका विवाह होना चाहिए। किसी दूसरे का आश्रय छेना सर्वथा 
अनूचित और निन्‍ हे । 

महाराज क्ृष्णप्रसाद ने, जो उस समय हेदराबाद राज्य के प्रधान मंत्री थे, अपने प्राइवेट-सेक्रेटरी 
को म्योर कालेज में इनको देखने के लिए इलाहाबाद भेजा था। सेक्रेटरी महाशय इनको देखकर 
बहुत प्रसन्न हुए और उन्होंने कहा कि महाराज अपनी कन्या के साथ आपका विवाह करना चाहते 
हैं।' उन्होंने बहुत प्रलछोभन दिया कि आपको प्रचुर धन-राशि मिलेगी। उस' समय खन्नाजी बी० एसू-सी० 
के द्वितीय वर्ष में पढ़ रहे थे और आयु भी २१ वर्ष की हो चुकी थी। इन्होंने उत्तर दिया कि महाराज 
को आप मेरी ओर से अनेक धन्यवाद दें और यह भी कह दें कि में अभी पढ़ रहा हूँ। में किसी 
दूसरे पर आश्वित नहीं होना चाहता।' यह कहकर इन्होंने विवाह-प्रस्ताव को स्वीकार नहीं किया और 
सेक्रेटरी महाशय निराश होकर लौठ गयें। 

खन्नाजी की बी० एन० एस० डी० कालेज में प्रिन्सिपल पद पर नियुक्त के अनन्तर जिस 
प्रकार इस विद्यालय की उत्तरोत्तर उन्नति हुई यह सबको भली भाँति विदित है। इनका कार्यक्षेत्र 
केवल इस विद्यालय ही तक सीमित न था | आगरा, इलाहाबाद, बनारस के विश्वविद्यालयों तथा उत्तर 
प्रदेश के हाईस्कूल और इण्टरमीडियेट बोर्ड के प्रति इनकी सेवाएँ सवंविदित और स्तुत्य हैं। अतः 
इनका विस्तार से वर्णन करना अनावश्यक है । आप हिन्दी के अनन्य प्रेमी हें और हिन्दी-साहित्य सम्मे- 
लन के कार्य में आपने बहुत कुछ भाग लिया हूँ । 

गीता के १६वें अध्याय में भगवान्‌ कृष्ण ने कहा है कि मनुष्य दो प्रकार के होते है :-- 
(१) जिनका जन्म देवी सम्पत्ति में हुआ है (२) जिनका जन्म आसुरी सम्पत्ति में हुआ है। निर्भयता, 
इन्द्रियदमन, अहिंसा, सत्य, त्याग, दया, अमानत्व इत्यादि जो देवी सम्पत्ति के लक्षण हे वे खन्ना जी 
में अधिकता से पाये जाते हें। ये जन्म से ही निर्भय रहे हे। एक बार इनका किसी विषय पर मेकेन्जी 
साहब से, जो उस समय यू० पी० शिक्षा-विभाग के सर्वोच्च अधिकारी थे, विवाद हो गया। दोनों उत्ते- 
जित हो गयें। बहुत कुछ कहा-सुनी हुई। खन्नाजी किसी प्रकार नहीं दबे। यहाँ पर यह कहना अनु- 
चित न होगा कि वही मेकेन्जी साहब कुछ दिन बाद इनके कालेज का निरीक्षण करने आये और 
उन्होंने खन्नाजी के काय की बहुत प्रशंसा की। यह एक अँगरेज की विशाल हृदयता का उदाहरण है। 

खन्नाजी के सच्चरित्र और निःस्वार्थ जीवन से अध्यापकों तथा विद्यार्थियों को बहुत कुछ शिक्षा 
मिल सकती है। वे अपनी प्रिय संस्था से अवकाश ग्रहण कर रहे हैं, परन्तु उनका मार्गदर्शन शिक्षा- 
जगत्‌ को सदेव ही मिलता रहेगा, यह सुनिश्चित हे । 


श्रद्धांजलि 


श्री सत्येन्द्र मिश्र एम० ए० एल-एल० बी० 


[ श्री सत्येंद्र मिश्र एम० ए० एल-एल० बी० इस कालेज के ख्यातनामा पूर्व छात्र हें। आप मध्यप्रांत 
सरकार के गहमंत्री पंडित द्वारकाप्रसाद मिश्र के छोटे भाई हैं। इन पंक्तियों में सत्येंद्रजी ने अपने 
कवि-हृदय का परिचय दिया है। खचन्नाजी के प्रति यह इनकी श्रद्धांजलि सरल-सुबोध और मौलिक है। |] 


पूज्यवर, 
(5१: ) 
| मिला मुझे संदेश, 
कि शुभ आयोजन एक महान, 
रहे कर कानपूर के “लोग, 
श्रमिक, शिक्षित, श्रीपति, गुणवान। 
(२) 
निर्तर जो रहते हैं मग्न, 
अविद्या का करने में नाश, 
प्रिसिपषलः। वे श्री होीरालाल, 
कार्य से लेते हैं अवकाश । 
मो] 
उन्हें, जिनके केवल दो बोल-- 
व्यक्त करते हैँ अर्थ निगृढ़, 
उन्हें, जिनकी शिक्षा से शिष्य, 
गये हो बड़े, बड़े जो मूढ़। 
का 
उन्हें, जिनके हृदतल पर मूते, 
हुआ है स्वयं सहज ओदार्य, 
उन्हें, जिनके मस्तक पर स्पष्ट, 
लिखा हैँ नियति-खचित “आचार्य”। 
की 
उन्हें, जिनका पावन सानिध्य, 
सदा करता है स्फूर्ति प्रदान, 
उन्हें, जिनके साहस को देख, 
भीरू भी बनते हैं प्राणवान। 
द २१३ 

खन्ना अभिननन्‍्दन-प्रन्थ 


(६) 


ग्रन्थ, स्मृतियों का श्रद्धायुक्त, 
रहे कर उन्हें प्रशंसक भेंट, 
गहन गरिमा का जो विस्तार, 
क्षुद्र॒ पन्नों में उसे समेट। 


( ७ ) 
मगर में भूल गया यह सत्य, 
कि घट से मिलता है आभास, 
कि कितना ऊँचा है आकाश, 
और घट में भी उसका वास। 


( ८ ) 
यत्न यह मान उचित इस हेतु, 
अन्य शिष्यों, भक्तों के साथ, 
आपका धुष्ट शिष्य सत्येन्द्र, 


ध्य 


वन्दना करता है नत-माथ। 


( ९) 


बहुत पीछे उनसे में आज, 
विजय रथ पर चलते जो लोग, 
तथा कहते जिसको परमार्थ, 
नहीं उसमें भी मेरा योग। 


६.१० ) 


किन्तु यदि बढ़ा कभी मम हाथ, 
किसी गिरते को लेने थाम, 


शँ 


नहीं उसमें मेरा कुछ भाग, 


आपके वचनों का था काम। 


( ११ ) 


गिरा में ही खाकर जब चोट, 
और यदि उठा लिये मुसकान, 
समझिए मुझे रही तब याद, 
आपसे सीखी थी जो बान। 

दुआ, 
आप ही की थी तो वह देन, 
सबल का लखकर अत्याचार, 
कि मुझमें जाग उठा विद्रोह, 
गया लड़ उसे त्वरित ललकार। 
( ६३ ) 
तीत्रगति बढ़ते मेरी ओर, 
राह में आये जब तृफान, 
रहा जो चलता उन्नत शीश, 
आप ही का था वह वरदान। 
( १४ ) 
व्यर्थ है पप॒ यह सब बकवास, 
व्यय: मेरा विस्तार - प्रयास, 
पाप के सिवा अगर कुछ पुण्य, 
आपसे आया मेरे पास। 
( १५ ) 
आपसे शोभित है पुरुषार्थ, 
आपसे फलित कर्म निष्काम, 
ज्ञान - वारिधि मेरे गुरुदेव, 
पुनः करता हूँ विनत प्रणाम। 





सहृदय श्राइशवादी खन्‍नाजी 


श्री सन्‍्तग्रसाद टंडन, एम० एसू-सी०, डी० फिल्न० 

[ “खन्नाजी आदर्श के उपासक हें और वे सदा प्रयत्नशील रहते हैँ कि निर्धारित आदर्शों के अनुसार वह 
अपना जीवन बिता सकें--.श्री सन्‍्तप्रसादजी टंडन के इन दब्दों में खन्नाजी के कमंठ जीवन का समस्त 
उज्ज्वल प्रयत्न झलक उठा है । श्री सन्तप्रसादजी को अपने पूज्य पिता राजषि पुरुषोत्तमदास टंडन और खन्नाजी 
के निकट परिचय व भातृत्व भाव के कारण खन्नाजी के य्थेष्ट निकट आने का सौभाग्य प्राप्त हुआ। 
प्रस्तुत लेख में आपने बताया हैँ कि टडन-परिवार और खतन्नाजी का परिचय किस प्रकार एक विस्मयजनक 

घटना के साथ आरम्भ हुआ और कैसे वह दिनोदित बढ़ता ही गया। ] 
महीना नवम्बर का था और साल १९२५ ई० का। मेँ अपने बड़े भाई के साथ लाहौर से कानपुर 
खन्नाजी के पास अपनी हाई स्कूल की परीक्षा की पढाई के लिए पहुँचा। खजन्नाजी ने मुझे देखते दी 
कहा, परीक्षा के बहुत कम दिन रह गये हैं। तुम्हारी पढ़ाई परीक्षा में उत्तीर्ण होने के योग्य हो सके इसमें 
कठिनाई तो बहुत है किन्तु फिर भी तुम आ गए हो तो प्रबन्ध तो करना ही पड़ेगा।” खन्नाजी की बात 
से मेरी निराशा थोड़ी और बढ़ गई क्योंकि मेरे हृदय में तो बहुत पहले से ही अपनी योग्यता के प्रति यह 
धारणा थी कि में उस वर्ष की हाई स्कूल परीक्षा में उत्तीर्ण होने योग्य नहीं हो सक्‌गा। मैंने खन्नाजी 
से केवल इतना ही कहा “आप, बाबूजी से (बाबू पुरुषोत्तरदासजी टंडन) कह दें कि वह इस अगली 
परीक्षा में सम्मिलित होने के लिए मुझसे आग्रह न करें। में इस परीक्षा के बाद की दूसरे वर्ष की परीक्षा में 
ही सम्मिलित होना चाहता हूँ जिससे मुझे तैयारी करने का पुरा समय मिल जाय ।” खन्नाजी ने कहा, “देखा 
जायगा। तुम अब मेरे यहाँ रहो और पढ़ाई करो।” खन्नाजी ने मुझे एक अरूग कमरा दिया और अब 

में उन्हीं के घर पर रहने लूंगा। ह 
यद्यपि खन्नाजी से मेरे घर का सम्पर्क बहुत पहले हो चुका था फिर भी उनके पास रहकर उनके 
निकट सम्पर्क में आने का अवसर मुझे कभी नहीं मिला था। खन्नाजी का हमारे परिवार से प्रथम परिचय 
होने की भी एक कहानी हूं । उन दिनों खन्नाजी इलाहाबाद के म्योर सेंट्रल कालेज में अपनी एम० एसू-सी० 
की पढ़ाई कर रहे थे। अपनी पढ़ाई के साथ ही वह स्थानीय सिटी-एग्लो-वर्नाक्युलर हाईस्कूल में प्रतिदिन 
थोड़े समय के लिए अध्यापन का कार्य भी करते थे। मेरे सबसे बड़े भाई उसी स्कूल में आठवीं कक्षा के 
विद्यार्थी थे। खन्नाजी इस कक्षा को पढ़ाते थे। उन्हीं दिनों मेरे बड़े भाई मोतीझला ज्वर से ग्रस्त हो गए । 
एक दिन उनकी दशा कुछ अधिक खराब हो गई और वह अधंचेतनावस्था में मास्टर साहब, मास्टर साहब' 
बकने छगे। मास्टर साहब को बुला दो' की .रट वह चेतनावस्था में भी प्रायः लगाते थे। पहले तो घर 
के लोगों ने इस प्॒र ध्यान नहीं दिया किन्तु भाई की दशा बिगड़ती देखकर घर के लोगों को चिन्ता हुई 
और उन्होंने यह जानने का प्रयत्त किया कि वह कौन मास्टर साहब हे जिन्हें मेरे भाई ज्वर की दशा में 
स्मरण किया करते हैँ। पता लगाने पर ज्ञात हुआ कि वह मास्टर साहब और कोई नहीं, खन्नाजी ही थे। 
खन्नाजी को जब मेरे भाई की अस्वस्थता का समाचार बतलाया गया तो वह हमारे घर पर आए। खन्नाजी' 
को देखकर मेरे भाई को बड़ी प्रसन्नता हुई और सन्‍्तोष हुआ। यही खन्नाजी का हमारे घर में प्रथम 
आगमन था ओर इसी दिन सम्भवतः पिताजी से भी उनका प्रथम परिचय हुआ था। में तो उस समय बहुत 
छोटा था--सम्भवतः ६ या ७ वर्ष का--किन्तु यहु घटना आज भी मुझे स्मरण हे। इस दिन से खन्नाजी 
का सम्पर्क मेरे पिताजी से तथा घर के अन्य लोगों से बराबर बढ़ता गया। 

सहृदय आदशंवादी खन्नाजी २१७ 

ऊपर की घटना से खन्नाजी के सरल और स्नेहमय स्वभाव का परिचय मिलता है। इससे यह भी 
ज्ञात होता है कि खन्नाजी अपने विद्याथियों को कितने प्यार से पढ़ाते थे और उनसे कितना हिल-मिल 
जाते थे। यही कारण रहा है जिससे खन्नाजी के समस्त नए व पुराने छात्र उनसे इतना स्नेह करते रहे 
हैं। खन्नाजी में इतना स्नेह और इतनी आत्मीयता है और उनके व्यक्तित्व में इतना आकर्षण हे कि 
छोटे व बड़े सभी एक बार भी उनके सम्पक में आ जाने पर सदा के लिए उनसे स्नेह करने लगते हें। 

अपनी हाईस्कूल की पढ़ाई के सम्बन्ध में में खन्नाजी के यहाँ लगभग ३ मास रहा और वास्तव 
में इन्हीं दिनों में उनके घनिष्ट सम्पक में आया और उनके व्यक्तित्व का अध्ययन कर सका। 

खत्नाजी आदर्श के उपासक हेँ। वे सदा प्रयत्नशील रहते हें कि निर्धारित आदर्शों के अनुसार वह 
अपना जीवन बिता सकें। अपने विद्यार्थी जीवन में खन्नाजी महामना स्वर्गीय पंडित मदवमोहनजी मालवोय 
के सम्पक में आए थे। मालवीयजी के व्यक्तित्व की छाप खन्नाजी के जीवन में स्पष्ट दिखलाई देती हैं। 
खन्नाजी ने मालबीय जी के आदर्शों पर अपने चरित्र को ढालने का प्रयत्न किया है। वह सादगी से सदा रहे 
और रहते हे और इसी सादगी और संयम की शिक्षा उन्होंने अपने एकमात्र पुत्र श्री नन्‍्दलाल को भी 
बाल्यावस्था से ही देने की चेष्टा की। जब में उनके घर पर रहता था तब ननन्‍्दलाल लगभग ६ साल के 
रहे होंगे। मुझे स्मरण है, खन्नाजी ननन्‍्दलाल को भिठाई नहीं खाने देते थे। उन्होंने सप्ताह में एक दिन 
निश्चित कर रक्खा था और केवल उसी दिन ही ननन्‍्दलाल को थोड़ी मिठाई खाने को दी जाती थी 
खन्नाजी को जीवन सादा रखने की उन दिनों इतनी धुन थी कि वह स्वयं सस्ती होने के कारण मृ गफली 
बहुत खाया करते थे। क्‍ 

खन्नाजी में आदर्शवादिता के साथ-साथ व्यावहारिकता भी पूरी मात्रा में हैं। अपने ऊपर कम से 
कम खच करने का नियम पालन करने के साथ-साथ उन्होंने कभी यह नहीं किया कि धन अर्जन ही न किया 
जाय। अच्छे मार्ग से रुपए प्राप्त करना उन्होंने कभी बुरा नहीं समझा । उनका दृष्टिकोण सदा यह रहा है कि 
धन उपार्जन तो करना चाहिए किन्तु धन का अपव्यय न कर इसका सदुपयोग करना चाहिए। जिन दिनों 
में खन्नाजी के साथ रहता था अनेक विद्यार्थियों को वह अपने पास से आर्थिक सहायता देते थे। जहाँ तक 
मुझे ज्ञात है उनका यह क्रम बराबर चलता रहा है और अब भी है। धन उपार्जन करने में खन्नाजी ने मार्ग 
की शुद्धता का सदा कितना ध्यान रक्‍्खा हे, यह निम्न छोटी सी घटना से ज्ञात होता हैं। एक बार बातों के 
सिलसिले में में खन्नाजी से पूछ बेठा, खन्नाजी आप हाईस्कूल और इंटरमीडिएट बोर्ड में इतने वर्षों तक 
प्रभावशाली सदस्य रहे, किन्तु आपने एक भी पुस्तक कभी लिखकर बोर्ड में स्वीकृत नहीं करवाई |” खन्नाजी 
ने बतलाया कि जब वह बोडं में पहली बार सदस्य हुए तो उसके कुछ ही दिनों बप्द उन्होंने एक पुस्तक लिखकर 
देने के लिए एक प्रकाशक से कह दिया। उन्हीं दिंनों बोर्ड के एक अँगरेज सदस्य ने बोर्ड की एक कमेटी 
से यह कहकर त्यागपत्र दिया कि वह भूगोल की एक पुस्तक हाईस्कूल कक्षा के लिए लिख रहा था और 
वह यह नहीं चाहता था कि उसके सदस्य रहने के कारण पुस्तक स्वीकृत होने में परोक्ष या अपरोक्ष रीति से 
कोई अनुचित प्रभाव पड़े। खन्नाजी ने कहा कि उस अँगरेज की सच्चाई व चरित्र का ऊँचापन देखकर 
उन पर बड़ा प्रभाव पड़ा और उसी समय उन्होंने यह निश्चय कर लिया कि जब तक वह बोर्ड के सदस्य 
रहेंगे एक भी पुस्तक बोर्ड के पाठ्यक्रम के लिए नहीं लिखेंगे। खन्नाजी के समय में कितने ही व्यक्तियों 
ने बोर्ड के लिए पुस्तकें लिखकर अच्छा धन उपार्जत किया। यदि खन्नाजी भी चाहते तो पर्याप्त धन 

इस मार्ग से प्राप्त कर सकते थे, किन्तु उन्होंने ऐसा नहीं किया। खंन्चाजी ऐसे व्यक्तियों की संख्या, जो 
अपने आदशों के लिए इस प्रकार धन का त्याग करते हें, कितनी है ? 

आदर्शवादी होने के साथ-साथ खन्नाजी बड़े सहृदय हें। सिद्धान्तों के ऊपर उनके अडिग रहने 
से प्राय: लोग उन्हें कठोर हृदय और शुष्क समझ बैठते हैं किन्तु वास्तव में उनका हृदय बड़ा सरल और कोमल 
है। किसी भी प्राणी को कष्ट में देखकर उनका हृदय तुरन्त द्रवित हो जाता है और वह उत्तकी सहायता: 
किए बिना नहीं रह सकते। 

खन्नाजी में एक बड़ा गण यह हैँ कि वह अपने विद्याथियों में आत्मविद्वास की भावना उत्पन्न 
कर उन्हें स्वयं अपने को ऊँचा उठाने में सहायक होते हँ। कितने ही विद्यार्थियों को उन्होंने अपने इसी 
गुण द्वारा बहुत साधारण स्थिति से ऊपर उठा दिया। छात्रजीवन में युनीवर्सिटी की विभिन्न परीक्षाओं 
में मेरी अच्छी सफलता का भी एक प्रकार से सारा श्रेय खन्नाजी को ही है। जैसा कि. में पहले लिख 
चका हैँ हाईस्कल की पढ़ाई के लिए जब में उनके यहाँ पहुँचा था मेरे हृदय में आत्मविश्वास की कमी थी 
और अपनी योग्यता व शक्ति के प्रति एक हीन धारणा थी। तीन महीने बाद जब में उनके यहाँ 
से लाहौर परीक्षा देने के लिए चला तब मेरी भावनाओं में बड़ा परिवर्तत हो चुका था। मुझमें आत्मविश्वास 
पर्याप्त मात्रा में आ चका था और साथ ही मुझे यह भरोसा हो गया था कि मुझमें भी शक्ति है और 
में भी परीक्षाओं में अच्छी सफलता प्राप्त कर सकता हूं। इन तीन महीनों के काल में खन्नाजी मुझे 
अपने उत्साहवर्धक वाक्‍्यों से बराबर बढ़ावा देते रहते थे। उन्होंने इस बीच में मुझे स्वयं अँगरेजी 
भाषा व गणित पढ़ाई। मेरे साधारण से उत्तरों की भी वह बड़ी प्रशंसा कर मेरे हृदय में यह भाव बैठाने 
का प्रयत्न करते थे कि में एक अच्छा विद्यार्थी हूँ। खन्नाजी के इन प्रशंसास्चक वाक्यों से धीरे धीरे 
मेरे हृदय में आत्मविश्वास की भावना दृढ़ होती गई। परिणामस्वरूप हाईस्कूल परीक्षा में तो में अच्छी 
श्रेणी में उत्तीण हुआ ही, किन्तु आगे की परीक्षाओं में भी इसी आत्म-विश्वास के कारण मुझे सदा अच्छी 
सफलता मिलती रही। खन्नाजी ने मनोविज्ञान के सिद्धान्तों का कुछ अध्ययन किया है या नहीं यह तो 
में नहीं जानता किन्तु इतना अवश्य कह सकता हूँ कि विद्या्थियों को शिक्षा देने में खन्नाजी की अपनी 
प्रणाली जितनी मनोवेज्ञानिक हे उतनी सम्भवतः मनोविज्ञान के बड़े बड़े पंडितों की भी नहीं होगी । 

खन्नाजी का एक बड़ा गृूण उनकी संलूग्नशीलता तथा उनका परिश्रमी स्वभाव है। मेंने उन्हें कभी 
अपना समय व्यर्थ व्यतीत करते नहीं देखा। अपने प्रत्येक क्षण का वह सदुपयोग करते हें। परिश्रम के 
साथ-साथ खन्नाजी में ऊँची कोटि की योग्यता, कार्यकुशलूता व संगठन शक्ति हँ। अपनी बातों को दूसरे 
को वह इस भली रीति से समझाते हें कि वह व्यक्ति तुरन्त प्रभावित हो जाता है। खन्नाजी की कार्यकुशलता 
व संगठन शक्ति की परीक्षा करनी हो तो कोई भी अव्यवस्थित संस्था या कार्य उनके सुपुर्दे कर दीजिए । 
यह निश्चित समझिए कि वह संस्था या कार्य शीघ्र ही सुव्यवस्थित हो जायगा। कार्यों व संस्थाओं को 
सुसंगठित तथा संगठित रूप देने की इतनी अच्छी कुशलता मेंने बहुत कम छोगों में देखी है। खन्नाजी 
की इसी शक्ति का यह परिणाम है कि कानपुर का विश्वम्भरनाथ सनातन धर्म कालेज थोड़े ही वर्षों में 
प्रान्त के कुछ प्रमुख कालेजों में गिना जाने लगा। अपनी इस कार्यकुशलूता का लाभ खजन्नाजी ने कई 
संस्थाओं को दिया है। मेरी तो यह दृढ़ धारणा है कि वर्तमान स्वतन्त्र भारत में खन्नाजी से हमें जितना 
लाभ उठाना चाहिए था उतना हम नहीं. उठा रहे हँ। प्रान्त की शिक्षा को संगठित रूप से आगे बढ़ाने में 
यदि खुन्चाजी का सहयोग हमारी कांग्रेस सरकार प्राप्त कर ले तो मुझे किचित्‌ सन्देह नहीं कि बड़ा लाभ हो। 


क्‍ े ह 
श्री हीरालालजी खन्ना के साथ मेरे तीन वर्ष 
ठाकुर केशवचन्द्रसिह 


[इस लेख के लेखक ठाकुर केशवर्चंद्रसिह चौधरी एम० 
एसू-सी० एल-एल० बी० बाँदा के ख्यातनामा एडवोकेट हैं। 
श्री हीरालाल खन्ना केइने गिने मित्रों में आपका स्थान है। आपके 
परिवार का खन्नाजी से घनिष्ठ संबंध है। चौधरी कुटुब के सभी 
बालकों ने बी० एन० एस० डी० कालेज में ही शिक्षा पाई हे । 
आपके इस लेख में खन्नाजी के प्रति आपके भावों और विचारों 
का परिचय मिलता है। खन्नाजी की वेश-भूषा, उनका साफा, 
उनकी धोती, उनका चश्मा, उनका स्वावलूम्बी सादा विद्यार्थी 

5 . -जीवन, उनका स्वास्थ्य, उनका सनातनधर्म, उनका समाचार- 
ड़... हा “पत्रों और पुस्तकों का ज्ञान--इत्यादि इत्यादि सभी बातों की 
चर्चा इस लेख में मिलेगी।] 








जुलाई सन्‌ १९०९ ई० की बात है। क्राइस्ट चर्च कालेज कानपुर से इन्टर की परीक्षा उत्तीर्ण कर 
मैंने म्योर सेंट्रल कालेज में बी० एसू-सी० के प्रथम वर्ष में प्रवेश पाया। कानपुर के मित्रों की कृपा से 
में हिन्दू छात्रावास में स्थान पा सका। उस समय यह विद्यालय अनेक दृष्टियों से विशेषतः विज्ञान- 
विषयक अध्ययन के लिए उत्तरी भारत के सभी महाविद्यालयों में श्रेष्ठ समझा जाता था। मुझे सम्यक्‌ 
स्मरण हे कि में हिन्दू छात्रावास के प्रथम ब्लाक के चौथे कमरे में रहता था और श्री हीरालालजी 
खन्ना चतुर्थ ब्लाक के उस कमरे में रहते थे जो सौभाग्य से मेरे कमरे के ऊपर था। मुझे यह स्वीकार 
करने में संकोच नहीं कि प्रथम ब्लाक के अन्य विद्या्थियों की भाँति में अधिक सामाजिक न था और मेत्री 
करने के विषय में सदा अनुत्साहित सा था। परिणाम यह हुआ कि में अपने पास के कमरों के विद्याथियों से 
माह में एक या दी बार से अधिक बातचीत न करता था। मुझे भरी प्रकार स्मरण है कि मेरे कमरे की 
एक खिड़की पीछेवाले कमरे में खुलती थी। यह खिड़की मेरे ही कमरे से खुल या बन्द हो सकती थी अतएव 
यह सर्देव बन्द ही रहती और मुझे इस समय यह भी. स्मरण नहीं कि उसमें कौन रहता था। परन्तु 
श्री खन्नाजी के साथ कुछ और ही बात थी। खन्नाजी के व्यक्तित्व में एक अपूर्व आकृर्षण था जिससे सभी 
प्रभावित थे। उनका सद्व्यवहार गम्भीर प्रकृति, तदनुकूल इतर छात्रों के प्रति सौम्य व्यवहार और मधुर 
भाषण सभी गूण मिलकर उनके व्यक्तित्व में एक महान्‌ आकर्षण उत्पन्न कर देते थे और यही कारण 
है कि हिन्दू छात्रावास में कदाचित्‌ ही कोई विद्यार्थी इनके प्रभाव से बचा हो। में उनका सहपाठी 
था, कक्षा में ४० या ५० छात्र थे, अतएवं कालेज में पढ़ाई के समय हम लोग एक दूसरे के संसर्ग में 

कम आते थे। परन्तु हम लोग एक ही मेस के सदस्य थे और खन्नाजी से मेरा संसर्ग इसी सम्बन्ध से 
हुआ। प्रथम ब्लाक में रहते हुए भी मेरा अधिक समय चतुर्थ ब्लाक में ही व्यतीत होता था। द्वितीय 
वर्ष जुलाई सन्‌ १९१० में में खन्नाजी के ही ब्लाक में आ गया और अब वह मेरे अधिकतर समीप थे। 
सन्‌ १९११ में बी० एस-सी० परीक्षा उत्तीर्ण कर में आगामी अध्ययन करने के लिए आगरा चला गया। 
१९१३ ई० में पुनः एम० सी० कालेज में भर्ती हुआ और खन्नाजी के साथ एक वर्ष रहने का सौभाग्य 


प्राप्त हुआ। 

खन्नाजी की उस समय की वेश-भूषा उनकी अपनी ही थी। वे सदेव धोती, साफा और बन्द गले का कोट 
पहनते थे। कभी भी इसके विपरीत टोपी, पाजामा अथवा आधुनिक खुला कोट पहने न दिखलाई पड़े। 
उनके वस्त्रों की यह एकरूपता ही बहुत से विद्याथियों के कौतृहलू एवं विस्मय का कारण बनी हुईं थी। 
बस्त्रों के संरक्षण की विशेषता यह थी कि वे सुचारु रूप से सप्ताह पर्यन्त प्रयुक्त होते और पुनः स्वच्छता 
के लिए धोबी को दे दिये जाते। साफा बाँधने की कला भी अनोखी थी, उनका एक बार का बाँधा हुआ 
साफा एक सप्ताह तक काम देता था। खन्नाजी अपने विद्यार्थी जीवन से ही मायोपिया के रोगी थे, इसलिए 
वे अध्ययन के अतिरिक्त सदेव चश्मा धारण किये रहते थे। चश्मे के लिए वह कभी केस न रखते थे परन्तु 
सोते समय साफ में रख लिया करते थे। मुझे भछी प्रकार स्मरण हे कि एक बार मेंने उनसे पूछा 
था, 'खन्नाजी ! बिना केस का आपका यह चश्मा टूट क्‍यों नहीं जाता ? ” अतीत के वे चलचित्र आज भी 
कितने मधुर हूं । 

अपने विद्यार्थी जीवन में खन्नाजी एक स्वावलम्बी छात्र थे जो अपना जीवनयापन एवं अध्ययन क्रम 
का प्रबन्ध स्वयं करते थे; और उनका आथिक साधन विद्याथियों को ट्यूशन पढ़ाना था। वे सदेव एक या 
दो ट्यूशन करते थे। सार्वजनिक कार्यों में वे सदेव भाग लेते थे और समय की पाबन्दी का ध्यान रखते थे। 
साइकिल और घड़ी उनकी आवश्यक वस्तुएं थों जिन्हें वे सदेव अपने पास रखते थे। ट्यूशनों के लिए इन 
वस्तुओं का होना उनके लिए परमावश्यकीय था। कालेज एवं छात्रालूय के खेलों में वे स्वयं कोई सक्रिय 
भाग न लेते थे, कारण यह नहीं कि उन्हें खेलों से रुचि न थी, वरत्‌ ट्यूशनों के कारण उन्हें स्वयं खेलने का 
समय न मिलता था। जब कभी कहीं मैच होता था तो खन्नाजी अपने विद्यार्थियों को उत्साहित करते थे। 

खन्नाजी बड़े ही सुकुमार एवं कोमल थे, परन्तु नियमित जीवनचर्या के कारण वे कभी अस्वस्थ न होते 
थे। वे प्रायः कहा करते थे कि अस्वस्थ केवल वही होते हैं जिनके पास अस्वस्थ होने के लिए समय है। 
छात्र-जीवन में उनकी विशेष अभिरुचि के अन्तगंत कलाई व्यायाम था। कदाचित्‌ इसका उन्होंने बाल्यावस्था 
से ही अभ्यास कर लिया था, क्योंकि कोई भी विद्यार्थी कलाई लड़ाने में उनसे जीत न सका। मेंने भी स्वयं 
कई बार उनसे कलाई लड़ाई पर सदेव हार खानी पड़ी। 

में प्रथम वर्ष जितना ही संकोची था ह्वितीय वर्ष उतना ही वाचाल हो गया था। प्रतिदिन छात्रालय 
में किसी न किसी विषय पर शास्त्रार्थ होता था। खन्नाजी स्वयं इन विवादों में भाग लेते थे । विषय साधारणतः 
धामिक, राजनीतिक एवं सामाजिक होते थे। खन्नाजी इन वाद-विवादों में तभी तक रुचि रखते थे 
जब तक कि वे संघर्ष के कारण न बनें। जहाँ वे संघ उत्पन्न होते देखते थे, वहीं दोनों पक्षों की विजय स्वीकार 
कर द्ानन्‍त वातावरण उपस्थित कर देते थे। हमारे साथ आर्यंसमाजी, सनातनधर्मी, आस्तिक, नास्तिक 
आदि विभिन्न विचारों के विद्यार्थी थे। परन्तु खन्नाजी सदेव सनातनधर्म का पक्ष लेते थे। निर्धन वर्ग के 

प्रति उन्हें अगाध स्नेह था। यह उनका एक प्रकार का देश-प्रेम था जो उनको इस प्रकार की सामाजिक 
सेवाओं के लिए प्रेरित कर रहा था। 
सन्‌ १९०९ से सन्‌ १९१४ का समय भारत के इतिहास का वह यूग है जिसमें ब्रिटिश सरकार की 
दमन-नीति जोरों पर चल रही थी। विद्याथियों पर कड़ी निगाह रखी जाती थी जिससे कि वे किसी 
भी राजनीतिक काम में भाग न ले सकें। परन्तु इन सब प्रतिबन्धों के होते हुए भी विद्यार्थी राजनीतिक 
कार्यों में खूब भाग लेते थे। उस समय सभाएँ होती थीं जिनमें कि अँगरेजों की दमननीति की कड़ी 
आलोचना, अफ्रीका के भारतीयों के साथ अँगरेजों के दुव्यंवहार के प्रति असंतोष प्रकट किया जाता था। 
खन्नाजी स्वयं भाग लेते थे और अन्य छोगों को इस कार्य में सहयोग देने के लिए उत्साहित करते थे। 
हिन्दी के प्रति उन्हें अगाध प्रेम था और उसका प्रचार वे अपना कत्तंव्य समझते थे। हिन्दी- साहित्य-सम्मेलन 
एवं नागरी-प्रचारणी सभा के वे सदस्य थे। में तो उन्हीं के अनुरोध से इन संस्थाओं का सदस्य हुआ 
था। खन्नाजी में राष्ट्रीयता कूट-कूटकर भरी है। एक बार यह जानकर कि अँगरेज सरकार की वक्र- 
नीति आरये-समाज पर हँ, आप कुछ दिनों के लिए आर्य-समाज के सदस्य हो गए और यही कारण 
प्रस्तुत कर अपने अन्य मित्रों से भी आयं-समाज के सदस्य होने के लिए अनुरोध किया। 
खन्नाजी को समाचार-पत्रों एवं पुस्तकों का विद्येष चाव था। अपनी इसी अभिरुचि के कारण 
वे अन्य विद्याथियों को भी अध्ययन के लिए प्रोत्साहित करते थे। छाला हरदयाल का हिन्दू जाति की 
सामाजिक विजय' विषयक लेख एवं वीर * सावरकर की प्रसिद्ध पुस्तक “भारत के लिए स्वतंत्रता का 
संग्राम” मुझे उन्हीं ने पढ़ने को दी थीं। 
छात्रावास में भोजन की व्यवस्था में खन्नाजी ने अनेक सुधार किये थे। प्रत्येक छात्र को कम से कम 
एक माह के लिए प्रबन्धक होना अनिवाय॑ था। प्रत्येक विद्यार्थी महराज को बारी-बारी से बतला देता था 
कि भोजनालल्‍य में कौन सी सब्जी बनेगी। छांत्राछ॒य का यह भी नियम था कि किसी भी छात्र का अतिथ 
तीन दिन के लिए सबका अतिथ समझा जाता था। उपरोक्त सभी बातें खन्नाजी की प्रेरणा के ही 
परिणामस्वरूप हो सकीं। 
आज भी जब कभी में अपने अतीत के चलचित्रों पर दृष्टिपात करता हूँ तो मुझे हिन्दू छात्रावास' 
के वे दिन सबसे अधिक सुखमय दृष्टिगोचर होते हैं। वास्तव में कितने सुखमय थे वे दिन। 





बेदिककाले नारी-शिक्ता 


विश्वनाथों गौड़: एम० ए०, शाख्री-साहित्य-रहल्लश्च 
अध्यापक:--स० ध० कालेज, कानपुर 





ढ 2; [ लेखक का परिचय अन्यत्र दिया गया है। विषय से लेखक की 
५2: हक... विद्वत्ता का अच्छा परिचय मिलता है। ] 

सुविदितमस्ति विविधशास्त्रानुशीलनशीलानां पृण्यइलोकानां विद्वज्जनानां यन्मनुष्यपद्वोरन्तरं 

प्रतिपादयता भगवता शास्त्रकारेणोक्ते---- 
आहारनिद्राभयमैथूनं च सामान्यमेते पशुभिनेराणाम्‌। 

सदसब्व्यक्तिहेतोर्ब॑द्धेविवेकान्चोभयोश्च परिष्कारकारिण्या भगवत्या विद्यायाइंच करते नाणुमात्रमपि 
विशेषों नराणां पशुसृुष्टे:। एतानेव गुणानृपलक्ष्य चतुरशीतिलक्षयोनीनां नृयोनिवेरतमाइभिहिता। चूसमा- 
जें$पि व्यक्तिहेतूनां नारीणां पद शीर्षन्यस्थानं भजत इति पुनरपि स्फूटीभवति, यथा हि---यत्र नायं॑स्‍्तु पूज्यन्ते 
रमन्ते तत्र देवता:। तत्त्वमिदमनुलक्ष्य नः प्राचीनतमेरायँवन्दनीयचरणयुगल्े: पूर्वंपुरुषरात्मनो नारीधरनं 
सुरक्षितं, सुपाठितं सुशिक्षितमिति ज्ञायते खल तद्गचितेषु नानाग्रंथेष॒ विश्वस्यादिमलिखितसाहित्यग्रन्थत्वेन 
पाइ्चात्यरप्यूररीकृते भगवत्यूग्वेदे चोपलब्धेभ्य: संकेतेभ्य:॥ वेदिककालिकानामार्याणां देव्य ऐहिकामुष्मिक- 
विद्याकलाशिक्षणविचक्षणा आसन्‌। काभिश्चिद्देवीभिस्तु नितरां पुरुषापेक्षया सुव्यतिरेककोटि:ः संप्राप्ता। 
ईदशीष रमणीमणिषु भगवतीनां छोपामुद्रा-शची-पुलोमजावागाम्भूणी-अनसुयाश्रद्धाकामायनीनां प्रात:- 
स्मरणनिहतकलिमलानां धुरिकीतंनं वतेते। क्‍ 

वेदानां पौरुषेयत्वापौरुषेयत्वविवेचनचतुरम॑नीषिभिविगलितविवादम्‌ररीकृत॑ं यदू भगवान्‌ वेदों 
मंत्ररूपेण परमोच्चतपोधनानां महर्षीणां नयनगोचरतामाजगाम। त एवं सुगहीतनामधेया मह्॒षयो मंत्रद्रष्टार: 
सन्ति। तेषां मंत्रदृष्ट्णां मध्यात्‌ आत्माविष्करणलालसमानसो भगवान्‌ वेदरइ्चक्षुगोचिरतारूपप्रसाद संपादय- 
न्ात्मदर्शकत्वेन पातिब्रतादिसाधनप्रसाधितात्मवती: काश्चिन्नारीः स्वीकुवेन्‌ ताभ्य एवाविबंभूव। वागाम्भू- 
णीनाम्ती काचिहेवी वेदरूपेण भगवता परब्रह्मणा तादात्म्यं गता ईदुशान्‌ मंत्रान्‌ दशममण्डल आविष्कृतवती, 
य इदानीन्तनकाव्यात्मकल्पस्थ बहुचचितचर्चाकस्य रहस्यवादस्य परमोत्क्ृष्टं प्राचीनतमज्च निदर्शनं यथा--- 

अहं रुद्राय धनुरातनोमि ब्रह्मद्विषे शरवे हन्तवे उँ। 
हर २५ ५ २८ 
9223. 

अहमेव वात इव प्रवाम्यारभमाणा भुवनानि विद्वा। 
जे ०2८ ८ ५ 
अहं द्या वा प्रथिवीमाविवेश ५८ » य॑ य॑ कामये त॑ तमुग्र॑ करोमि त॑ ब्रह्माणं तमृरषि सुमेधाम्‌ ॥ 
भगवतो मंत्रदृष्टु: कक्षीवतः सहचरी पत्नी भगवती घोषा5पि वेदिकसंहितासु सुप्रथितनामधेया5स्ति। 
तया खल्‌ पत्युवामपार्श्वेष्व्यभिचारेण वर्तिन्या देवस्तुता सूृक्तानि समुक्तानि। अतिकारुणिकतया व्यथा- 
भिन्नजनक्ृपाप्लावितहृदयान्तरालया तया समार्तानुकंपाहेतवे भगवन्तं॑ स्वेष्टदेवमभिस्तुवन्त्या मातृप्रवृत्तिः 
प्रख्यापिता। भगवत्या परमप्रसिद्धया लोपामुद्रया देवी रति:ः कतिपये: ऋक्स्तोत्रे: सम्मानिता। अपला-विश्व- 
वरा-सूर्याइचापि नारीसंहननोपेता अपरे मंत्रद्रष्टारोइमवन्‌ यैविविधदेवस्तुतावुच्ः प्रकटीकृता: | इंद्राणी तु 
अपरा काचिच्छक्तिमती ऋषि:। एकस्यामृचि सा, ईष्यॉकिषायितसपत्नीविजयाय। ओषधि खनित्री 
दृश्यते। दशममण्डले भगवत्या श्रद्धाकामायिन्या प्रकटितं सूक्‍तमुपलभ्यते। अस्यामृचि च सेव तस्मंत्रदेव- 
तात्वेनापि वतंते। इत्येभिरन्येर्च संकेते: सुस्पष्टं स्फूटीमवति यदस्माक प्राचीनामार्याणां नार्य: ऐहिका- 
मृष्मिकविद्यासु पद विन्यस्य शने: शनेरध्यवसायसहाया उन्नतेः परां काष्ठामविन्दन्‌ । 

न केवर्ल नारीभिरुपरिनिर्दिष्टपथोनाध्यात्मिकविषयेष्वेव स्वप्रतिभा-चमत्कारः प्रदर्शित अपि तु 
ऐहिकास्वपि कलासु विद्यासु चापि दरीदवयते तासां वैचक्षण्यम्‌। संगीतकला तु आर्याणामत्यन्तं प्रियतमा 
कला55सीदिति गीतिप्रधानस्थ भगवतः सामवेदस्य स्थित्या स्फूटं ज्ञायते। सोमाभिषवपवंणि, यज्ञमहोत्सवे 
च साम्नां गानस्य विधानं कृत भगवद्भि: कमंकाण्डविश्ञारदंमंहषिभि:। कतिपयेषु मंत्रेषु स्त्रीगाककानां 
संकेतेभ्य: संलक्ष्यते यत्सौन्दर्यरामणीयकोत्कर्षंसाधनस्य संगीतस्य स्त्रीषु यथेष्टं प्रचारमासीत्‌॥ अपि च॑ 
सौंदर्यछालित्यविधायकानां कलानां चतु:षष्ठिधा संविभागरचना न' बहुप्राचीनेति न। तासामपि कलानाम- 
वस्थितिविशेषतया नारीष्वेवव विहिता। गायनवादननतेनादित्रिविधस्य संगीतस्य परमोत्कर्षश्च संभवति 
मेनकारंभोव॑द्याद्यप्सर:सु । 

वेदिककालसंजाता भिर्नारीभिर्न केवछमात्मन: कोमलप्रकृतेरनुरूप॑ संगीतादि ललितानामेव कला- 
नामभ्यसने चित्तवृत्तिदु ढीकृता, अपि तु युद्धादिकार्येष्वपि परुषपुरुषानुरूपेष्वपि स्वकौश् हस्तलाघवं च सम्यग्‌ 
प्रद्शितमित्यपि संपरिज्ञायते। अस्त्युल्लेखः कस्याश्चित्‌ू विष्पछानामधेयाया: खेल' नाम्नो राज्ञ: पत्नया: 
या स्वप्रतिनासाधंमर्वाचीनकार्कूसमुद्भूतेन प्रथितेन राज्ञा दशरथेन सह केकयनन्दिती कैकेयीव रणमूध्नि 
विद्विषो विध्वंसयामास। परप्रहारक्षत्तात्मजंघायामपि सत्यामायसीं जंघामवलंब्य स। पुनरपि प्रपद्यममाना कालीव 
ह्विषोददंयामास । 

इत्युक्तदिशा स्पष्ट खल प्रतीयते यद्चत्र नाय॑स्तु पूज्यन्ते रमन्‍्ते तत्र देवता इति न्यायं स्वमनस्युच्चकै- 
निधायात्मनो महिला: सुपाठ्यामास सुशिक्षयामास ररक्ष च प्रयत्नैरायंजन:; ताः विद्याबुद्धिविवेकज्ञान- 
विज्ञानविनिर्धूतकल्मषाश्च ईदृशीश्वकार  यासां समुच्चरूच्चरणारविन्दपदन्यासाननु गीर्वाणनिर्वाणभू: 
स्वर्ग आजगाम। तासामेव सुशिक्षितानां नारीणां साहचर्याद्‌ विद्वमार्य कृण्वन्तः आर्या: आध्यात्मिकाधि- 
भौतिक-समुन्नति कुर्वेन्तः स्वर्गसुखमुपलेभिरे।। इति शम्‌ ॥ 


डर 


खन्नाजी का व्यक्तित्व 





श्री महेन्द्रजी 
[साहित्य रत्न भण्डार, आगरा के सुयोग्य संचालक 302 
एवं साहित्य-सन्देश/ के विद्वान्‌ कर्णघार श्री महेन्द्रजी ने रा 
खन्नाजी के व्यक्तित्व का मूल्यांकन करते हुए अपने इस संक्षिप्त नर कक 


परिचय में बताया है कि किस प्रकार प्रत्यक क्षेत्र में, जहाँ 
खन्नाजी ने पदापेण किया, अपनी योग्यता एवं कार्य-कुशलूता 
का परिचय दिया। चाहे शिक्षा का क्षेत्र हो, चाहे व्यवसाय 
का, खन्नाजी को समान रूप से सफलता मिली। इसका 
कारण है उनकी व्यवस्थित विचार-क्षमता, उनकी परिश्रम- 
शीऊकता और उनका सुन्दर स्वास्थ्य ।] 





मुझे ठीक स्मरण नहीं कि मेरा पहला परिचय खजन्नाजी से कब ओर कहाँ हुआ। पर इतना 
याद है कि सन्‌ १९२३ के बाद, जब में आगरा-तागरी-प्रचारिणी सभा का मंत्री बनाया गया था तो 
खजन्नाजी जब भी आगरे आये, वे म्‌झसे मिले और उन्होंने सदा ही ना० प्र० सभा के संबंध में मुझसे 
प्रन्‍)न किए और उसके कारये में सहायता देने की इच्छा प्रकट की। उनकी इस उदारता का उपयोग 
सबसे पहले मैंने १९२७ में किया। उन्हें और राजा बहादुर कुशलपारूसिह, को लेकर मैं स्थानीय सैंट 
जौन्स' कालेज के प्रिंसिपल केनन डेविस से मिला और हमारे अनुरोध के अनुसार उसी वर्ष इस कालेज 
में हिन्दी की कक्षा खोल दी गई। 

१९२९ में मैंने अपने एक मित्र के सहयोग से एक पाठ्य पुस्तक का सम्पादन किया। यह पुस्तक 
मिडिल स्कूलों के मतलब की थी और उसका प्रकाशन एक स्थानीय प्रकाशक ने किया। खलन्नाजी उन 
दिनों टेक्स्ट बुक कमेटी के मेम्बर थे। में तो खन्नाजी से नहीं मिला, परन्तु पीछे मुझे मालूम हुआ 
कि मेरी पुस्तक स्वीकार कराने में खन्नाजी ने काफी कोशिश की और पुस्तक मंजूर हो गईं। खन्ना 
जी ने मेरी मदद केवल इसलिए की कि में ना० प्र० सभा की सेवा कर रहा था। मेरे ऊपर इसका 
बड़ा प्रभाव पड़ा और इस पुस्तक पर रायलटी में मुझे जो भी रुपया ३, ४ वर्ष तक मिला उसका दशमांश 
मेंने ना० प्र० सभा को भेंठ किया। 

धीरे-धीरे खन्नाजी से मेरी घनिष्टता बढ़ती गई। जब मेंने यहाँ महावीर दिगम्बर जेन हाई- 
स्कूल स्थापित किया और दो. तीन वर्ष में ही उसमें चमत्कारिक उन्नति हुई तो खन्नाजी का स्नेह 

मेरी तरफ और बढ़ा। पिछले ४, ५ वर्षों में जब भी उनसे भेंट हुई उन्होंने सदा ही मुझसे उक्त हाई- 
स्कूल (अब म० दि० जैन इन्टर कालेज) की प्रगति के बारे में प्रइतत किये और उसके उत्थान के 
लिए उपयोगी परामर्श दिये। उन्होंने स्वयं कानपुर में कानपुर हाईस्कूल” की स्थापना करके उसकी जो 
उन्नति की उसका मुझ पर बड़ा असर पड़ा। 

खन्नाजी से मेरा एक संबंध ग्राहक और विक्रेता का भी रहा है। खन्नाजी हिन्दी की पुस्तकें खूब 
खरीदते हैं, अधिकतर लड़कों और लड़कियों को भेंट देने के लिए। कन्याओं को विवाह के अवसर 
पर भेंट देने के लिए अच्छी बड़ी पुस्तकें तो आपने बीसियों बार खरीदी होंगी। उन्हें इस बात का बड़ा 
खेद है कि हम लोग ऐसे अवसरों पर अधिक पुस्तक नहीं खरीदते । 

इधर कई वर्षों से खन्नाजी और मैं स्वदेशी बीमा कंपनी लिमिटेड के डाइरेक्टर हैँ। इस नाते से मुझे 
खजन्नाजी को निकट से देखने का बहुत अवसर मिला। मैंने यह देखा कि अपनी बात को दूढ़ता के साथ 
कहना और उसे स्वीकार कराने की आप में अपूर्व क्षमता है। अपनी बात को आप बड़े अच्छे ढंग से रखकर 
लोगों को ह्ृदयंगम करा देते हैं। आपकी सूझ बहुत अच्छी है। विवादास्पद विषयों में आपकी दलीलें 
अकाद्य होती है। जहाँ भी आप रहते हैँ, अपने व्यक्तित्व की छाप सब पर डाल देते हैं। 

खन्नाजी अच्छे संयोजक और सिद्धहस्त संचालक हैं। कानपुर का बी० एन० एस० डी० कालेज 
उनकी सेवाओं का जाज्वल्यमान उदाहरण है। उसकी परीक्षाओं का परिणाम इतना अच्छा रहता है कि 
वह हमारे प्रान्त के प्रत्येक स्कूल के लिए एक आदर्श हो सकता है। 

शिक्षा और साहित्य-क्षेत्र में खन्नाजी की जो देन है उसे हम जल्दी नहीं भूल सकते। हिन्दी के 
प्रचार में भी खन्नाजी का बड़ा हाथ रहा है। उनकी यह विशेषता रही है कि सफलतापूर्वक अवेक कार्यों 
में सहयोग दे सकते हें। 

खन्नाजी का स्वास्थ्य भी हम लोगों के लिए आदर्श होना चाहिए। वे अन्न बहुत कम खाते हैँं। अधिक- 
तर वे शाक और फलों के आश्रित ही रहते हैं। बीमार तो वे कभी पड़ते ही नहीं। उनका यह कहना' सही है 
कि काम करनेवाले आदमी को बीमार पड़ने का अवकाश नहीं होना चाहिए। उसे अपना जीवन इतना 
संयत और नियमित बनाना चाहिए जिससे वह बीमार पड़ ही न पावे” खजन्नाजी के यह विशिष्ट गुण 
आज के नवजवानों में आ सकें तो देश का बड़ा भला हो। खन्नाजी कालेज के प्रिसिपल पद से मुक्त 
हो गये हैं, किन्तु मेरी राय में उनकी कार्यशक्ति में जरा भी कमी नहीं आई है। में तो परमात्मा से यही 
प्रार्थना करूँगा कि वे शतायु हों और समाज और शिक्षा की इसी प्रकार सेवा करते रहें। 

शिक्षा महारथी खन्‍नाजी 
श्री शुकदेव पांडे 


. | श्री शुकदेव पाण्डेय का परिचय अन्यत्र दिया जा चुका 
है। आप आचार्य खन्नाजी के बहुत पुराने मित्र हैं। इन पंक्तियों 
में इन्होंने खन्नाजी के प्रति अपने भावों और विचारों को व्यक्त 


किया है।] 

श्री हीरालाल खन्नाजी ने शिक्षा-प्रसार में जो सेवाएँ उत्तर प्रदेश की की हैं उनके लिए प्रान्त 
की जनता विशेषतः कानपुर व आस-पास के शहरों के निवासी उनके बड़े कृतज्ञ रहेंगे। उन्होंने बड़ी लगन, 
परिश्रम तथा उत्साह से सर्वथा कार्य किया है। एक वर्ष मुझे श्री खन्नाजी का सहपाठी होने का सौभाग्य 
प्राप्त हुआ था और इसके बाद उनसे बराबर सम्पक रहा। विद्यार्थी-जीवन से ही श्री खन्नाजी ने सावेजविक 
कामों में भाग लिया। समाज-सेवा के लिए वे सदा तत्पर रहते और सावंजनिक हित का कोई काम आने 
पर वे और -कामों में लगे होते हुए भी समय निकाल लछेते। काम में व्यस्त आदमी को सदा भले 
काम के लिए समय मिल जाता है यह बात आप चरितार्थ करते हैँ। सनातनधर्म इण्टरमिडिएट 
कालेज के लिए आपने क्‍या किया, कालेज की सफलता तथा उसके विद्याथियों की संख्या ही इसका 
द्योतक हैं। आपकी अध्यक्षता में इस संस्था ने उत्तरोत्तर वृद्धि की और आपके ही उद्योग से एक जो 
छोटा पौधा छूगाया गया था, आपकी देखरेख में एक विशाल फल देनेवाला वृक्ष बन गया। 

यह सब आपके अथक परिश्रम का ही फल है। प्रयाग तथा आगरा विश्वविद्यालय की बहुत सी 
कमेटियों के आप सदस्य रहे। उत्तर प्रदेश में शिक्षा-सम्बन्धी प्रगतियों में आपने सराहनीय भाग 
लिया है। 

मुझे यह जानकर हर्ष हुआ कि आपको एक अभिनन्दन-ग्रन्थ भेंट किया जा रहा है, मुझे इस शुभ कार्ये 
में सम्मिलित होने का सौभाग्य अभिनन्दन-पग्रन्थ-समिति की कृपा से प्राप्त हुआ। 

मुझे पूर्ण विश्वास है कि श्री खन्नाजी अपने परिश्रम से सींचे वृक्ष की पूरी देख-रेख करते रहेंगे 
और देश की ऐसी विकट परिस्थिति में यथाशक्ति सेवा करेंगे। भगवान्‌ उन्हें स्वस्थ, सुखी तथा दीर्घेजीवी करें। 


बी ख्ध; 


आचाये श्री हीरालाल खन्ना 
जनसेवक श्री त्रजविहारी मेहरोत्रा 


[ श्री ब्रजबिहारी मेहरोत्रा कानपुर जिले के प्रसिद्ध 
कांग्रेस-नेता और देश-सेवक हें। स्वतंत्रता के यद्ध में वे हमेशा 
आगे रहे हैं और जेल-यातनाएँ भी भोगी हें। श्री हीराछारूजी 
खन्ना से उनका परिचय तीस वर्ष पुराना है। इस लेख में उन्होंने 
अनेक घटनाओं का उल्लेख किया है जिनसे खन्नाजी के चरित्र 
पर बड़ा प्रकाश पड़ता हू। मेहरोत्राजी एक स्थरू पर 
लिखते हें--- 

किसी के लिए, यहाँ तक कि अपने प्रतिद्वन्दी के लिए भी, 
मेंने कभी उन्हें कठोर भाषा प्रयोग करते नहीं देखा। खन्नाजी के 
इस गृण की पुष्टि उनके कई मित्रों ने की है। ] 





गत ३० वर्ष पहले जब में स्वर्गीय श्री गणेशशंकर विद्यार्थी के चरणों में बेठकर “प्रताप” के 
सम्पादन में उनका किचित्‌ हाथ बँटाता था, आदरणीय आचाय॑ श्री हीराछाछू खन्ना से परिचय हुआ। मेंने 
उन्हें सदा एक ही वेश-भूषा में देखा है। स्वदेशी और सादगी के वे बड़े जबरदस्त हामी' हँ। सादी पोशाक 
पर सफेद साफा और सफंद ही जता वह भी बिना चाम का इस बात के द्योतक हें कि वे सर से पैर तक 
स्वच्छ हैं। श्री खन्नाजी कानपुर शहर ही नहीं उत्तर प्रदेश के विद्या-व्यसनियों में अपना एक विश्येष स्थान 
रखते हैं। उनकी केवल एक रगन है--विद्या-प्रसार है। देश में इतने बड़े बड़े तूफानी आन्दोलन उठे, किन्तु 
वे अपनी धुन के पक्के अपने विचारों में अचल और अटल रहे। 
सार्वजनिक क्षेत्र में आचार्य खन्नाजी का साथ मुझे उत्तर प्रदेशीय खत्री सभा की नियमावली 
तैयार करने में बहुत निकट से हुआ। विचारों के आदान-प्रदान में खन्नाजी बड़े उदार साबित हुए। किन्तु 
अपने सिद्धान्त के पक्‍के। श्री हीरालालजी की स्मृति बड़ी तीज हे। अपने हजारों शिष्य और छात्रों 
को वे खूब पहचानते हैं और वर्षों बाद भी मिलते पर उनका नाम याद करने की उन्हें आवश्यकता नहीं 
पड़ती। वे सूरत देखते ही नाम लेकर पुकांर उठते हैँ। 
आचार्य खन्नाजी से जब कभी साक्षात्‌ होता है तो ऐसा अनुभव होता हैँ कि किसी, बड़े उदार पुरुष 
से मिल रहे हैं। कन्धे पर हाथ रखकर वे बड़े स्नेह से कुशल-समाचार पूछते हें और चुपके से अपनी 
सहृदयता की छाप लगा देते हैं। बड़े मधुर भाषी हैं। किसी के लिए यहाँ तक कि अपने प्रतिद्वन्द्दी के लिए 
भी मेने कभी उन्हें कठोर भाषा प्रयोग करते नहीं सुना। 

२२८ खन्ना अभिनन्दन-पग्रन्थ 


प्रयाग विदवविद्यालय और आगरा विश्वविद्यालय के वे एक स्थिर स्तम्भ हेँ। स्थानीय कई शिक्षा 
संस्थाओं का संचालन उनके ही परामर्श से होता है पर वे कभी आगे आगे नहीं दिखाई पढ़ते हें। 

आदरणीय खन्नाजी भाई की तरह से स्नेह तो करते ही हैं मेरा आदर भी करते हूँ। एक बार बी० 
एन० एस० डी० कालेज में बारूचरों का कैम्प फायर हुआ। जिला स्काउट कमिश्नर के नाते में भी उसमें 
आमन्त्रित था। सारा प्रदर्शन जब समाप्त हुआ तो बाद में श्री खन्नाजी धन्यवाद देने के लिए खड़े हुए और 
: उन्होंने एसोसियेशन के मुख्य मुख्य छोगों का नाम लेकर क्ृृतज्ञता प्रकाश किया। अन्त में मनोरंजन के 
लिए खड़े होकर मैंने कहा मेरे मित्रों को तो खन्नाजी ने आने पर धन्यवाद दिया और सराहना भी की पर मेरा 
नाम भी न लेकर उन्होंने मेरा अपमान तो नहीं मेरे साथ अन्याय किया। ऐसा रुूगता है कि मेरा डिस्ट्रिक्ट 
स्काउट कमिश्नर होना भी उन्हें स्वीकार नहीं है। पर खन्नाजी ने तुरन्त खेद प्रकाश कर दिया और बोले 
कि उन्हें यह बात मालम ही नहीं थी कि में भी बालचर संस्था के पदाधिकारियों की हैसियत से आया 
हँ। आगे बढ़कर उन्होंने बड़े स्नेह से मुझे हृदय से लगा लिया। उस घटना का कारण, श्री खन्नाजी का अपने 
लोगों पर कार्य भार छोड़कर उन पर निर्भर रहना और व्यर्थ की दस्तन्दाजी न करने की उनकी आदत थी। 

युवकों को किसी भी सावंजनिक क्षेत्र में काम करने पर आचार्य खन्नाजी का सदा समर्थन ही 
मिला है; चाहे वे कांग्रेस-कार्यकर्तता हों चाहे क्रान्तिकारी और चाहे सामाजिक। जिन दिनों सन्‌ १९४२ 
के आन्दोलन के सिलसिले में में छदमवेश में था। शरद्‌ पूृणिमा के विश्वविर्यात ताजमहल" के प्रांगण 
में रात को दस बजे श्री खन्नाजी को बरबस एक तरफ ले जाकर साक्षात्‌ किया। मेरे उस साहबी ठाठ 
में रात उजाली होने पर भी जब तक में बोला नहीं वे मुझे नहीं पहचान सके। मेरे बोलने पर उन्होंने 
मुझे बाहुपाश में कसकर हृदय से लगा लिया और बोले---“ब्रजबिहारी जैसे युगों के बाद तुम आज मिल गये। 
तुम्हें इस वेश में कोई नहीं पहचान सकता। तुम कानपुर आओ मेरे घर का द्वार तुम्हारे लिए सदा खुला 
है। यदि किसी प्रकार की सहायता की आवश्यकता हो तो बिना संकोच मुझसे कहो।” मेंने उन्हें विश्वास 
दिलाया कि इन दिनों मेरी कोई भी ऐसी आवश्यकता नहीं है जो पूरी न होती हों। कानपुर यदि पहुँचा 
तो जरूर हाजिरी दूगा। 

चूंकि मेरी स्व० पत्नी और मेरे दो बच्चे भी मेरेसाथ में थे और सब साहबी ठाठ में थे इस 
कारण दूसरे दर्शकों का ध्यान हमारी ओर नहीं गया। 

देहात के गरीब विद्यार्थियों के छिए जब कभी मेंने फीस माफ करने की सिफारिश लिखी तो आदरा- 
स्पद भाई हीराछालूजी ने न केवल फीस माफ कर दी बल्कि उन विद्याथियों को अपने निकटतर आने का 
प्रोत्साहन किया और उन्हें पहचानने की भी वे चेष्टा करते रहे। आज' उन्हीं के आशीर्वाद से कुछ ऐसे ही 
विद्यार्थी उच्च शिक्षा पाकर न केवल जीवकोपाजंन करते हैं बल्कि विद्यादान में लगे हैं। 

अपने विद्यार्थी के लिए श्री खन्नाजी रात को बारह बजे जाड़े-पाले में भी दौड़ लगाने में संकोच 
नहीं करते। मुझे याद है सन्‌ १९२५ में कानपुर में कांग्रेस का अधिवेशन था। मैं हिन्दुस्तानी सेवादल के कैम्प 
में तिलकनगर में पड़ा था। आपने मुझे आकर जगाया और बोले ब्रजबिहारी रूपचन्द जैन वादा करते हैं 
कि वे कानपुर जिला बोर्ड का काम हिन्दी में होने की व्यवस्था करेंगे तुम अपना वोट इन्हीं को देता और 
नहीं तो इस प्रकार हिन्दी की सेवा हो जायगी। यह घटना श्री खन्नाजी के हिन्दी-प्रेमी होने के सबूत में से 


एक हूँ। . 


पूज्य श्री खन्नाजी 


श्री बाबू शिवनारायणदास 


[ इस लेख के यशस्वी लेखक श्री बाबू शिवतारायणदासजी बी० ए० एल० टी० हे। उन्होंने अपने नाम 
के अंत में “दास” शब्द जोड़ लिया है। उनके पवित्र और सरलरू जीवन से प्रभावित होकर कालेज के 
सब अध्यापक और छात्र उन्हें गांधीजी” कहते हे। वे बी० एन० एस० डी० कालेज के गांधी” करके. 
प्रसिद्ध हें 

इस कालेज में गांधीजी गत २३ वर्षों से अध्यापक हैं। खन्नाजी का उन पर क्या प्रभाव पड़ा है इसकी 
चर्चा लेखक ने इस लेख में किया है। यह एक उपयोगी संस्मरण है।] 


मेरा आपका प्रथम सम्पक १९२७ की जुलाई में हुआ। आपने मुझे प्रिय मित्र श्री भोलानाथजी 
चौधरी द्वारा राष्ट्रीय महाजनी पाठशाला सोतापुर से बुलाया था। उन दिनों उस राष्ट्रीय पाठशाला का 
भार मेरे ऊपर था। स्वतंत्रता का आस्वादन जो में अपने जीवन में करता था बच्चों तक उतारने में 
असमर्थ रहता। वहाँ हाईस्क्ल की पढ़ाई नहीं थी। जब आपने सुना तुरन्त आपके विशाल हृदय 
में मेरे लिए स्थान हो गया। आपने जान लिया मेरी सच्ची राष्ट्रीय उपयोगिता किस विद्यालय के 
लिए हो सकती है । मेंने भी अपने हृदय में समझा जहाँ सनातन धर्म के सिद्धान्तों का प्रचार होता है राष्ट्रीय 
स्वतंत्रता तो उसका एक मूख्य अंग ही' है। उपनिषदों की यही घोषणा है साविद्या या विमुक्तये' 
विद्या वही हैँ जो हमें सब प्रकार के बन्धनों से मुक्त करती है। इन्हीं भावों से प्रेरित हो आपका निमंत्रण 
स्वीकार किया। 

जिस भेश-भूषा में आपके सामने निर्भयता से उपस्थित हुआ आज उसे स्मरण कर स्तम्भित हो जाता 
हैँ। मेरे पैरों में जूते के स्थान में काठ के चप्पल थे--घुटने से कुछ ही नीचे उतरी हुई मोटी खादी की 
धोती थी--साधारण कुर्ता और गांधी टोपी। बिरले ही कोई बूझ पाता कि में इस संस्था का अध्यापक 
हो सक्‌गा। आपकी दिव्य चक्ष्‌ ने मेरे अन्तस्तल के छिपे भावों को देख लिया। आपने मेरे ऊपरी भहे 
रूप की कुछ भी परवाह न की। मेरा मातृभूमि का प्रेम ही आपके लिए सर्वस्व था। पूज्य अवस्थीजी 
भी उस समय आपके साथ बेठे थे। एक और बात जो आप दोनों महानुभावों को मेरी समझ में प्रिय लगी वह 
थी कदाचित्‌ मेरा काशी का एक साल से ऊपर का निवास। जब में वहाँ परम पृज्य डा० भगवानदासजी 
के चरणों में बेठकर /..0. की /?!050/7ए (दर्शनशास्त्र) का अध्ययन करता था और उनके मान्य 
बड़े भाई श्री गोविन्ददासजी के स्थान पर रहता और उनके बच्चों को जो हाईस्कूल (95869 में 
(लाए र0वंप (0॥62८6 में पढ़ते थे गणित तथा अँगरेजी पढ़ाता था। श्रीयूत कालीशंकरजी 
भटनागर ने भी मेरे लिए एक बहुत प्रभावशाली वाक्य लिख दिया था। आपने मुझे इस संस्था की 
सेवा के .लिए चुन लिया। में भी आपके उदार भावों का काफी परिचय पा गया। आपकी कंसी मनोहर 
सादगी आपके बस्त्रों में थी। उस समय आप अपनी गौरवपूर्ण पगड़ी के साथ कुर्ता, लम्बी धोती और चाम 
के चप्पल पहने थे। झट मुझे वह दृश्य उदय हो आया 77605097ए (त्रह्मविद्या) के अनुयायी भद्र 
पुरुष इसी भेश-भूषा में मुझे काशी में मिलते हें। उनकी विद्वत्ता, उनकी सादगी, उनकी पवित्रता और 
मोदमयी आकृति का आपकमें दर्शेत किया। 

२३० ख़न्ा' अभिनन्दन-पग्रन्थ 


उस अवसर पर मुझे कुछ भय था । आप मेरे अवांक्षनीय अवगुणों को सुनकर कदाचित्‌ तिरस्कार 
क्‌ रेंगे--आपको सुनाया, आपने अपनी उदारता से उसे अनसुनी मान ली--दूसरे जब मेंनें आपसे कहा में 
चर्खा संघ का सदस्य हँ--खादी ही मेरा वस्त्र हे--सूत की कताई में मुझे रामनाम की धुनि भासती है। 
आप तुरन्त बोल उठे में यह सब सहन करता हूँ और आपको पूर्ण स्वतंत्रता अपने रहन-सहन की 
देता हँ।' यह सुनकर में आपके श्रेष्ठ व्यक्तित्व से और भी प्रभावित हो उठा। मैंने अपने मन में कहा 
आप कैसे निर्भीक गणग्राही हँ। सीतापुर में जब मेरे मित्रों ने यह बातें सुनीं आपकी भरि भरि प्रशंसा 
करने छूगे। कोई भी प्रधानाध्यापक उन दिनों अपने ब्रिटिश सरकारी शासित विद्यालयों में एक 
खादी के भक्त को आश्रय देने का साहस नहीं कर सकता था किन्तु आपने उसे कार्यान्वित किया। 

आपकी छत्रछाया में २३ वर्ष बिताया । कभी भी यह न अनुभव हुआ में परतन्त्रता में बद्ध हूँ। जिस 
प्रेम और सहिष्णुता से आपने इस सेवक के साथ व्यवहार किया है उसे कदापि भूछा नहीं 
सकता। एक समय में महान्‌ धर्म-संकट में पड़ गया था। मेरा हृदय आध्यात्मिक ताप से तप्त था 
शान्ति न पाता। प्रार्थना के पीछे प्रार्थना मंच से खड़े होकर छात्रों से विनय किया वे मेरे लिए प्रभुजी से 
प्रार्थना करें वे मुझे संकट से मुक्त करें। मेरी धारणा थी प्रभुजी आपके द्वारा जो एक सनातन धर्म संस्था 
के अध्यक्ष हे शान्ति का सन्देश भेजेंगे। वही हुआ कई दिनों के ताप के पीछे एक सुन्दर वाक्य आपके 
मृखारविन्द से सुना उसने अमृत का काम किया, मेरे मन को शान्ति प्राप्त हुई। 

गमियों की छुट्िटयों में प्रायः में यहीं कानपुर में ही रह जाता रहा हँ। देखता जिस ऋतु में आप 
जेसे उच्च पदाधिकारी महानूभाव हिमालय के किसी शीत प्रदेश में निवास करते हैं, आप असद्य ग्रीष्म काल 
में ८ से १२ तक अपने कमरे में बेठे हुए इस संस्था के उत्थान का मार्ग ढूंढ़ रहे हैं। .दसवीं और बारहवीं 
कक्षा में नए गए हुए विद्याथियों को पत्रों द्वारा समय को सुचारु रूप से बिताने का आदेश दे रहे हँं--- 
संयमित आहार विहार का ग्ह्य भेद खोल रहे हैं, व्यायाम, फलाहार, दुः्धाहार का गुण सिखा रहे हँ अथवा 
शिक्षा के [)।2८007 महोदय को कालेज के विषय में कोई पत्र लिखवा रहे ह--सत्य तो यही है कि जैसा 
एक बार माननीय सर जे० पी० श्रीवास्तव महोदय ने कालेज के एक अपूर्व महोत्सव के अवसर पर अपने 
भाषण में कहा आप केवल दिन भर ही इस संस्था के उत्थान की बात नहीं सोचते, किल्तु स्वप्न में भी 
कालेज के कल्याण की बात आपकी स्वप्न विषय होती है। 

आपकी कार्य-तन्मयता तथा कत्तव्यपरायणता देखकर हम सब अध्यापक जनों में भी बिना आपके 
कहे सुने अपने अपने ढंग से नई नई सेवाएँ करने की मूक प्रेरणा उतरती रही है। यही कारण है यह संस्था 
छोटे से छोट नित्यजीवन के व्यावहारिक क्षेत्रों से लेकर उच्चतम आध्यात्मिक क्षेत्र तक अपनी बहु- 
मुखी सेवाएं करती हुईं इस प्रान्त में एक अद्भुत श्रेणी की विशाल संस्था बन गई हैं और सारी जनता 
का मानपात्र बन गई है । 

प्रार्थना के पीछे धार्मिक प्रवचन नित्य का कार्य' बन गया है। विद्या विनये न शोभते', सा विद्या या 
विमृक्तये', “विद्ययाञ्मृतमश्रुते' विद्याहि का ब्रह्मगति प्रदा या' आदि ऋषियों की दिव्य वाणी छात्रों के 
कोमल हृदयों में उतारने की चेष्टा की जाती है। आचरण की महिमा गाई जाती है आचारहीनं न पुनन्ति 
वेदा:' मर्यादापुरुषोत्तम राघवेन्द्र श्रीराम का दिव्य चरित्र सुनाया जाता है धर्मज्न: सत्य संधवच, प्रजानांच हिते 
रत:। यशस्वी ज्ञान सम्पन्न: शुति वेश्य: समाधिमान्‌ ॥ 'रामो द्विनाभिभाषते” स्व शास्त्रार्थ तत्त्वज्ञ: स्मृति 
मान प्रतिभानमान्‌। सर्वेलोकप्रियः साधुरदानात्मा विचक्षणे:॥ आदि वाक्‍्यों से काछेज के बच्चों को यही 

सिखाया जाता हैँ कि राम के चरित्र के अपनाने से ही हम इस मातृभूमि का मस्तक ऊपर उठा सकते 
है, भारतमाता राजमहिषी बन सकती है जैसे कि पहले थी। 

भगवान्‌ श्रीकृष्णचन्द्रजी की दिव्य वाणी से हृदय की मलीनता नित्य साफ की जाती है, गिरी 
हुई तथा मुरझाई हुईं आत्माओं को प्रफुल्लित करने के लिए 

उद्धरेदात्मनाउत्मानं नात्मानमवसादयेत्‌ 

का. सन्देश सुनाया जाता है---भक्ति की अमृतधारा का तथा ज्ञान ज्योति के प्रकाश का कर्मयोग के साथ 
सुन्दर सम्मिश्रण कैसे किया जाय कभी कभी प्रवचन का विषय बनता है। 

फाल्गुन सुदी दुइज को भगवान्‌ श्रीरामकृष्णदेव तथा उनके प्रिय शिष्य श्रीस्वामी विवेकानन्दजी के 
दिव्य संदेश सुनाने के लिए एक सुन्दर महोत्सव मवाया जाता हूँ। बच्चे सर्वे धर्म समन्वय का पाठ सीखते हूँ 
सच्चे आध्यात्मिक जीवन का भेद बूझते हे, दिव्य आशाओं से हृदय भर जाता है। भारतमाता अब शता- 
बिदयों के पीछे जाग उठी है और उसके बच्चे दुनिया के कोने कोने में आध्यात्मवाद का प्रचार करेंगे जिससे 
मुरझाया हुआ भूमंडल फिर सुन्दर और सरस वन जायगा, खोई हुई शान्ति फिर प्राप्त हो जायगी परमपृज्य 
बापूजी का संदेश भला कैसे छूट सकता है -- 

यह हमारे परम पृज्य महात्मा गांधीजी की ही मृक प्रेरणा का फल है कि ग्राम्य-सेवा तथा चर्खा 
को इस संस्था में स्थान प्राप्त हुआ है--प्त्‌ १९३९ से इत दोतों ही कार्यों को कालेज ने अपनाया--ठोलियों 
में हमारे बच्चे विनायकपुर ग्राम प्रात:काल रविवार को जाते रहे हैं। गाँव के लोगों में हिल-मिलूकर उनके 
हृदयों को शुभ वाणी से सचेत करते रहे हे। गाँव के बच्चों को गुड़, छाई, चना का प्रसाद वितरण करते 
रहे हँ--निरक्षर प्राणियों को कभी-कभी राम लिखना सिखाते रहे। सुरजू नाम का एक किसान था, उसे पाठ 
पढ़ाया गया। साथ में चर्खा भी ले जाया करते रहे हैँ। आज कुछ दितों से हमे एक उत्साही खादी प्रेमी 

जन पं० रामसुन्दर वाजपेयी जी प्राप्त हो गए हे, उनकी देख-रेख में कताई के बहुत प्रोत्साहन मिला 

हूँ । आशा करते हे अब पहले की अपेक्षा बहुत वस्त्र निर्माण होगा जो हमारे प्रिन्सिपल महोदय को बहुत 
प्रिय होगा-- 

रविवार के दिन २ से ५ तक की कताई सामूहिक रूप से की जा रही हे जिसकी सूचना स्थानीय 
वर्तमान पत्र में सूचित की जाती हू । 

इन सब बहुमुखी सेवाओं का श्रेय आपको ही प्राप्त है। आपके ही प्रोत्साहन से इन सब शुभकार्यों 
के करने का साहस प्राप्त हुआ है। यह सब विभिन्न सेवाएँ आपके ही अंग हें। आप इनमें विद्यमान हें और 
यह आप में। 

यह जानकर आपको हो होगा प्रतिवर्ष श्रीरामकृष्ण जन्म-महोत्सव के अवसर पर प्रसाद वितरण 
से बचे हुए धन से श्रीरामकष्ण साहित्य एकत्र होता जा रहा है। श्रीरामकृष्ण सप्ताह में वह खोलकर रख 
दिया जाता है और अवकाश के घंटों में विद्यार्थी तथा अध्यापक अमृत रस का आस्वादन करते हैं। 

इस विद्यालय की भूमि से अगणित घरों में प्रकाश गया है। कितने एक पुराने विद्यार्थी मिलते हैँ 
जो अपने दाशतिक तथा आध्यात्मिक अध्ययन की वार्ता सुनाते हे कैसे श्रीरामकृष्ण दिवस के दिन 
जो कुछ कालेज में देखे सुने उससे प्रेरणा प्राप्त की जो उनके मंगलमयी जीवन का कारण बन गई-- 
सीसामऊ में पं० राजारामजी तिवारी तथा उनके बड़े भाईजी पं० कृष्णबिहारी तिवारी ने अपने सुन्दर 
निवास भूमि को खादी आश्रम सा बना दिया है। छाखों गज सूत उन्होंने काता है--खादी के थान के थान 

उनके घर में निर्माण होते हैं। रजतजयन्ती के अवसर पर प्रदर्शन के रूप में में आशा करता हूँ अवश्य 
लावेंगे। यह प्रेरणा उन्होंने अपने छोटे भाई आत्मारामजी से पाई जो हमारे ही विद्यालय में पढ़ते थे। 
इस विद्यालय की कताई ने बाहर कितना मंगलमयी वातावरण निर्मित कर दिया है। अब में देखता हूँ कि 
कोई पुरुषार्थ अकारथ नहीं जाता वही पीछे बढ़कर आश्रय-भूमि बन जाता है-- 

इस कविता की पंक्तियाँ आज हमारे विद्यालय की कताई और धामिक प्रवचनों पर कितनी छागू 

होती हैं। जब इससे मेरे हृदय को इतना उत्साह और आनन्द मिल रहा है आपको कहीं अधिक आनन्द प्राप्त 
होता है। यह वृक्ष सब आपकी कार्य भूमि पर आपके ही निरन्तर प्रोत्साहन से उगा, पल्‍लवित हुआ--- 
फूला-फला है। भविष्य कितना उज्ज्वल और आश्ापूर्ण है। देश का मस्तक कितने शीघ्र ऊंचा उठ जायगा 
यदि ऐसे ही अन्य संस्थाएँ आपके भावों का अनुकरण करेंगी। 

जिस संलरूग्तनता से आपने विद्यालय की अलौकिक सेवा की हूँ वह वर्णनातीत हैे--यही रामभकित 
है--इसी प्रसाद के पाने के लिए वैष्णव जनों का हृदय तड़पता रहता है। 

जब कभी आप किसी अध्यापक को कष्ट में देखते हैँ आपसे रहा नहीं जाता उसके कष्ट को निवारण . 
करते हूँ। नौकर भी आपकी दया से वंचित नहीं रहते। आप जाड़ों में वस्त्र और कम्बल से उनका शीत- 
निवारण करते हँ। दीन विद्यार्थी जिनके पठन-पाठन का कोई सहारा नहीं, आपके द्वारा चलाए हुए दीन 
कोष से सहायता पाते हे। अगणित विद्यार्थी आपकी अनोखी सेवा के आभारी हें। कितनों के 
जीवन को आपने सुधारा है, कितनों का घर आज सम्पन्न हुआ है, इन हितकारी कार्यों से आपने हम सबके 
हृदयों में जो स्थान प्राप्त किया हे वह बिरला ही कोई धामिक राजा अपनी कृतज्ञ प्रजा के हृदय में पाता 
है। हम सबकी यही हादिक कामना है कि अशोक की भाँति. आपका सेवा-क्षेत्र दिनोंदिन और भी विस्तरित 
होता जाय और इस कालेज के छोटे दायरे से बढ़कर सार्वभौमिक हो जाय। नए स्वतंत्र भारत में आपकी 
आगामी सेवाएँ और भी विलक्षण रूप से कल्याणकारी होंगी, क्योंकि आपने अपने कमरे में इन्हीं सिद्धान्तों 
को मोटे अक्षरों में आश्रय दिया है और अपने अमूल्य जीवन में उतारा हे। 

इन्हीं पर आपका दिव्य जीवन निर्धारित हँ--हम अध्यापक जन भी आपसे यही पाठ सीख अपने जीवन 
को सुफंल करें। यही प्रभुजी से प्रार्थना है। स्वतन्त्र भारत सारे विश्व का सच्चा हितेषी सिद्ध हो। 


बन्धुवर 
लाला बुद्धूलालजी मेहरोत्रा, कानपुर 


[श्री लाला बद्धलाल मेहरोत्रा कानपुर के एक प्रसिद्ध 
व्यापारी हैँ। वे कांग्रेस के एक प्रसिद्ध कार्यकर्ता हैं। कान- 
पुर नगर में अथनी संस्क्ृति, अपनी मिलनसारी, अपने दान 
और सत्कार के कारण वे बड़े प्रसिद्ध और लोकप्रिय ह। 
श्री खन्नाजी की उनकी बड़ी घनिष्ठता है। खन्नाजी उन्हीं 
के अनुरोध से कानपुर आए थे। उन्होंने इन थोड़े से वाक्यों 
में खन्नाजी तथा उनके परिवार के प्रति मंगलकामना 
व्यक्त को हें।] 





बन्धुवर श्री हीरालालजी खन्ना से मेरा पिछले ३५ वर्ष का भाईचारा हैं। मेरे आग्रह और 
प्रयत्न से ही आपने कानपुर आने का निश्चय किया था। सेन्ट जॉन्स कालेज आगरा छोड़कर कानपुर 
आने में आपकी और मेरी खुशी के साथ साथ मेरी स्वर्गीया भावज (आपकी धर्मपत्नी) की खुशी 
भी सन्निहित थी। उनके प्रयत्न से ही कानपुर ने बन्धुवर खजन्नाजी को पाया था। वे परम विदृषी थीं, 
यदि वे होतीं तो वन्धुवर खन्नाजी का जीवन अधिकाधिक जगमगाता दिखाई देता। उनको याद 
कर हृदय टूक-टूक होता है। उनका वियोग आपके जीवन के आनन्द का वियोग एवं अंधकार ही कहना 
होगा। विश्वम्भरनाथ सनातन धर्म इन्टर कालेज के लिए बन्धुवर खन्नाजी भगवान्‌ की देन कहे जा 
सकते हैं। आपने जिस उत्साह, लगन एवं परिश्रम से इस संस्था को समुन्नत किया हूँ, वह स्वय अपनी मिसाल 
है। आपने इस संस्था को अपनी निजी सम्पत्ति जैसा सेया है। हर समय कालेज के काम की धुन आपकी 
विशेषता है। आप तो प्रत्येक अवसर को कालेज की उच्चति के दृष्टिकोण से ही देखने के आदी हो 
गए हैं। कालेज की सर्वांगीण उन्नति का श्रेय आपको प्राप्त है। बन्धुवर खन्नाजी के संबंध में मेरा 
अधिक कहना शोभनीय नहीं है केवल इतना ही कहना पर्याप्त होगा कि आपने इस संस्था को बनाया 
है । मुझे आपके ससम्मान अवसर ग्रहण करने पर हर्ष एवं संतोष है। में इस अवसर पर हृदय से आपका 
अभिनन्दन करता हूँ और भगवान्‌ से प्रार्थना करता हूँ कि आप चिरायु हों और आपका शेष जीवन 
देश के बच्चों को सुशिक्षित बनाने तथा पिछड़े हुए लोगों को आगे बढ़ाने मे निविकार रूप से सहायक 
हो। चिरंजीव नन्दलाल (जो आपके एक-मात्र पुत्र हैं) शतम्‌ जीवी हों और भगवान्‌ उनका मंगल करें। 
मान्यवर श्री सदगरुशरणजी अवस्थी जो आपके साथी हैं और जिन पर आपका और हम सबका 

बड़ा भरोसा है, इस संस्था को अधिक्राधिक समुन्नत बनाने में अवश्यमेव सफल होंगे--यह मेरा विश्वास हं। 

पक शक्तिशाली व्यक्तित्व 


बाबू शिवनारायणजी टंडन 


[ इस संस्मरण के लेखक श्री० बाबू शिवनारायणजी टंडन नगर कांग्रेस कमेटी के सूत्र संचालक 
और भूतपूर्व सभापति हैं। वे इस प्रांत के इने-गिने कर्मठ कार्यकर्त्ताओं में हैं। उनकी लेखनी में उतना 
ही ओज है, जितना उनकी वाणी में है और उनके कार्यों में भी अद्वितीय स्फूति हेैं। यह स्वभाविक 
ही है कि खन्नाजी के शक्तिशाली व्यक्तित्व का उन पर प्रभाव पड़े। ह 

प्रस्तुत लेख भावपूर्ण रेखा-चित्र हे; परन्तु भावना के प्रवाह में लेखक ने जागरूकता को नहीं 
छोड़ा। खन्नाजी जैसे उन्हें दिखाई दियें हें वैसा ही निश्छछ रूप में उन्होंने लिख दिया है।] 


ईसपात की दवुढ़ता ब्रह्मचयें की कांति से देदीप्तमान मुखड़ा; खिचे हुए गाण्डीव सी तिरछी 
तनी भौंहें; जुगनू जेसी दिपों दिपों करती आँखें; ग्रीस देश के योद्धा सी दृढ़ ठोढ़ी; संसार सागर में 
कूदने की तैयारी करनेवाले युवा के समान अदम्य उत्साह; सर तेजबहादुर सश्र्‌ के समान तकंशास्त्री 
सी प्रबल पैनी बुद्धि; और--वर्ष की परिपक्वावस्था में भी बेंत सा छपलपाता शरीर, शहतीर सी सीधी 
कमर और अठारह-बीस घंटे लगातार काम कर सकने की ताकत; निःसन्देह खन्नाजी के शक्तिशाली 
और प्रभावशाली व्यक्तित्व की परिभाषा करने के लिए पर्याप्त हें। उन्होंने अपनी शक्ति और योग्यता 
का उपयोग सार्वजनिक हित में भी किया है और अपने हित में भी। वह एक साधनहीन विद्यार्थी के 
रूप में भगवती सरस्वती के मन्दिर में प्रविष्ट हुए और अपनी धुन व साहस के बल पर उस चोटी तक 
जा पहुँचे जहाँ बिरले ही भाग्यवान्‌ पहुँच पाते हें। खन्नाजी, बहुत ह॒द तक, स्वावलम्बन और आत्म- 
विश्वास के प्रतीक बन गये हें। | 

अपने देशवासियों में संगठन और नियंत्रण की बड़ी भारी कमी है। कोई एक सहस्र वर्ष के 
उपरान्त पूज्य गांधीजी ने हमारा ध्यान इन तत्त्वों की ओर आकर्षित किया। पर हम जब शक्ति और 
नवजीवन प्रदायिनी गंगा और यमुना के इस संगम पर पहुँच कर भी उसमें स्नान न कर सके और बालुका- 
मय, निर्जन, निस्तब्ध, दुकूल पर बेठे-बेठे, कंकड़ पत्थर ही गिनते रहे। जिन इने-गिने व्यक्तियों ने, गहरे में 
उतर कर, तल में पैठ कर, सिक्‍ता से सोना-चाँदी निकालने का अभ्यास किया है उनमें खन्नाजी का 
नाम अग्रगण्य है। चाहे संस्था की बात लीजिए, चाहे व्यापार की, या फिर चाहे घरबार की, प्रत्येक 
स्थल पर, पग पग पर, व्यक्ति का ही महत्त्व और माहात्म हे। व्यक्ति ही समाज की नीव में और 
उसके निर्माण में, प्रमुख स्थान रखता है। हमें. अपने देश के जीर्गोद्धार के लिए, महान्‌ निर्माताओं की 
आवश्यकता है। जो तिनके से बिखरे हुए, संघ के रूप में काये कर सकने की क्षमता और योग्यता 
से शून्य, देशवासियों को, संगठन और नियंत्रण का पाठ पढ़ा सकें। जो बड़ी बड़ी संस्थाओं का निर्माण 
और संचालन कर सकें। खन्नाजी निविवाद रूप से एक ऐसे एंजिन के समान शक्ति-पुज्ज हैं जो 


बहुत सी गाड़ियों को घसीट ले जाने की क्षमता रखता है। उन्होंने अपनी अद्भुत कार्यशक्ति से श्री 


विश्वम्भरनाथ सनातनधर्म कालेज को प्रान्त की एक श्रेष्ठतम विद्यापीठ का रूप दे दिया है। यह विद्या- 


मन्दिर ही उनका सबसे बड़ा कीति-स्तम्भ है। कालेज के सहख्रशः भूतपूर्व और वर्तमान छात्रों को नाम 

खन्नाजी के सम्पर्क में चार वर्ष 
श्री कल्याणलाल'शमो, एम० ए० 


जज श्री .कल्याणलाल शर्मा एम० ए० राजऋषि कालेज 
अलवर में अँगरेजी के प्राध्यापक हें। इन्होंने बी० एन० एस० 
डी० कालेज से ही इंटरमीडियट पास किया है। इनकी 
योग्यता के कारण ही इन्हें सरकारी छात्रवृत्ति मिली थी। 
श्री हीरालालजी खन्ना के साथ इनका चार वर्षों का 
सम्पक रहा है। इस अवसर में खन्चाजी की जिन बातों 
का प्रभाव इन पर पड़ा उसी की चरचा इस लेख में है। लेख 
अत्यंत आकषंक और कौतूहलपूर्ण है। खन्नाजी के व्यक्तिगत 
जीवन का इसमें काफी परिचय है। एक स्थान पर शर्माजी 
ने लिखा हें--- 

'खन्नाजी हमेशा कल्पना से भिन्न निकलते हैं। जब तक 
कोई नया आदमी उनसे पहले पहल मिलते समय अचम्भे 
में सकपकाता रहता है, वे उसे अपनी ओर खींच लेते हैं।” 

अन्यन्त्र लिखा हँ--उनका जीवन एक खुली पुस्तक है। 
वे स्वयं अपने बीते दिनों की याद करते और संस्मरण 
सुनाते; उनके हजारों शिष्य और मित्र आपदेखी बताते हैं, 
उनके विषय में कहानियाँ कही और बनाई जाती हैें। अगर खन्नाजी अपनी आत्मकहानी लिखें या 
उनका कोई शिष्य बासवेल हो तो कितनी स्थायी रहने योग्य बातें स्थायी हो जायें ।”] 





खन्नाजी मेरे गुरु हैं; और अपना बना लेने की उनमें ऐसी अद्भुत क्षमता है कि जो कोई 
उनके सम्पर्क में आता है, समझता है, उनके बिलकुल निकट है। उनके मित्रों के प्रेम और शिष्यों की 
श्रद्धा की कुछ झलक इस अभिनन्दन-प्रन्थ में मिलेगी। 

( £$ ) 

खन्नाजी से परिचय का पहला दिन अब भी मुझे ज्यों-का-त्यों याद है। सन्‌ ४०, अगस्त 
की शायद दूसरी तारीख, कालेज में पहुँचा ही था। नौ-सवा नौ बज होंगे, कक्षाएँ चल रही थीं। 
सीढ़ियाँ चढ़, सामने के बरामदे में से निकलकर हाल की दीवारों पर लगे महान्‌ वाक्‍्यों को कुतूहल 
से पढ़ रहा था। उस बड़े हाल में, उन महावाक्यों के सामने और भी छोटा होता जा रहा था। 
बगल के कमरे से ऊँची अँगरेजी आवाज, इक्का-दुक्‍का देर-अबेर में आनेवाला कोई विद्यार्थी, बड़- 
बड़ाते नौकर-चाकर, ऊँची लटकी हुई तसवीरें सभी मेरे लिए नई और कुतूहल से भरी थीं। थोड़ा 
रुकता, दीवारों की ओर देखता, में हाछ का चक्कर लगा रहा था। घंटा खाली है ? “में सकपकाया--- 
बोली साधारण, पर अधिकार के गृरुत्व से खाली नहीं थी। पाँच-चार गज की दूरी पर, मेंने मुड़कर 
देखा, एक भव्य पुरुष तीखी प्रइनवाचक दृष्टि से मुझे देख रहा था। खन्नाजी के वे पहले दर्ॉन, 
उनकी वह मुद्रा, अब भी मेरी आँखों के सामने हैं। 

गोरा चमकता हुआ चेहरा, सिर पर सफेद साफा, गेहुआँ रंग का लम्बा कोट, अछीगढ़ी पाजामा, 
पेरों में सफेद फ्लीठ जूता, बुढ़ापे में तना हुआ शरीर और चश्मे के भीतर से चमकती हुई पैनी आँखें 
मेंने उसी दिन पहली बार देखीं। उस घड़ी तक मेरी कल्पना का प्रिसिपल चिक के भीतर शानदार 
कमरे में बैठा हुआ कोई अँगरेज-सा आदमी था। “में प्रिसिपल साहब के पास”, मैंने तछूए को जीभ से 
गीला करते हुए कहा, दाखिले के लिए जा रहा हूँ। वे किधर होंगे।” 

क्या हू ?” उस समय तो नहीं, पर अब कह सकता हूँ, प्रश्न में अधिकार के साथ-साथ .बहुत 
हल्की मुस्कराहट थी। लेकिन, सकपकी में में नहीं समझ सका, मुझसे क्या पूछा जा रहा है और में 
क्या उत्तर दू । जब कुछ नहीं सूझा तो मेने पुराने कोट के नीचे मैले कमीज की जेब से निकालकर 
करौली हाईस्कूल के हेड मास्टर की सिफारिशी चिट॒ठी आगे बढ़ा दी। 

अच्छा, अच्छा, तुम्हें श्यामसुन्दर ने भेजा है; दाखिला करा लो; फार्म भरा ? नहीं; अच्छा, 
मेरे साथ आओ।” और मेरे कन्बे पर हाथ रखकर इधर-उधर की बातें पूछते, खन्नाजी मुझे आफिस 
की ओर ले चले। 

बेटा, घबड़ाना मत,” वे कहते जा रहे थे, जी रूगाकर पढ़ना; कोई कठिनाई हो, मुझसे 
कह देना; सकुचना मत, कभी चले आना--यहाँ, घर पर--घर जानते हो--मनीराम की बगिया, 
चौक ।” 

मेंने जितनी देर में फाम॑ लिया, उन्होंने बाहर खड़ेंखड़े हेड क्लर्क से दफ्तर की दो-तीन बातें 
पूछीं, एक चिट्ठी का मजमून बताया, खिड़कियों के लिए काँच लेने आदमी भेजा। चार-पाँच लड़कों 
से बातें कीं, कोने में खड़े हुए नौकर को बरामदे में पड़े कागज के टुकड़ों के लिए डाँटा और अपने पैरों 
के पास पड़े हुए दो-तीन टुकड़े चुनकर बाहर फेंक दिये। इस सबसमें मुदिकल से दस-बारह मिनट छगे 
होंगे; और एक सूट-बूट पहने आदमी के साथ धीरे-धीरे बात करते, बरामदे में से क्छास के विद्यार्थियों 
की ओर देखते, वे जिधर से आये थे, उधर ही चले गये। 

में फाम॑ भरता, और उनके विषय में सोचता जा रहा था। अपने बौड़मपन को कोस रहा था-- 
न प्रणाम किया, न नमस्ते। रास्ते भर सोचता आ रहा था। चपरासी को चिट दूंगा, और जब अन्दर 
से घण्टी की आवाज आएगी तब धीरे से, अदब के साथ, झुककर प्रणाम करूँगा। सर' कहना कभी 
नहीं भूलू गा. ... लेकिन जो प्रिसिपल न चिक के भीतर से घंटी बजाए, न अँगरेजी में प्रइन पूछे, जो 
पहली ही बार बेटा” कहकर पुचकारे और कंधे पर हाथ रखकर साथ चले, उसके लिए कोई क्‍या 
तेयारी करके आये ? 

खन्नाजी हमेशा कल्पना से भिन्न निकलते हैं। जब तक कोई नया आदमी, उनसे पहुले-पहल 
मिलते समय, अचम्भे में सकपकाता रहता है, वे उसे अपनी ओर खींच छेते और उसके कन्धे पर हाथ 
रखकर वेयक्तिक बातें करने लगते हैं। 

बहुत दिनों बाद, जब में उनसे हिलमिल गया था, एक दिन मैंने उनसे पूछा---' खन्नाजी आप 
अपरिचित आदमियों से भी इतनी जल्दी इन्फार्मल कैसे हो जाते हैं। शायद इसीलिए लोग भी आपको 
प्रिसिपल खन्ना न कहकर खजन्नाजी' ही अधिक पुकारते है।” एक हल्की-सी मीठी चपत लगाते हुए 
वे बोले-- सब बड़े आदमी इन्फार्मल होते हैं।” और विनोद में हँसने लगे। “फार्मेलिटी, ऊपरी बातें, तो 

तभी तक रहती हैं जब तक हम किसी से बवैयक्तिक रूप से नहीं मिलते। एक बार मिल लेने पर बाहरी 
बातें कहाँ ? गांधीजी को देखो, वे पहले ही मिनट में आदमी को अपना बना लेते हैं। वे वाइसराय 
से भी फार्मेलिटी नहीं बतंते। बाहरी टीप-टाप नहीं, आदमियों में आत्मिक सम्पर्क होना चाहिए। में 
अभी गांधीजी की-सी आत्मीयता तक नहीं पहुँच पाया हूँ। मेंने उनसे यह बात सीखी जरूर हे।/ 


६, 

बी० एन० एस० डी० में दाखिला होने के बाद में धीरे-धीरे उनके बहुत निकट आ गया। उनका 
हर एक विद्यार्थी उनके बहुत निकट आ जाता है। लेकिन में कुछ अधिक सौभाग्यशाली रहा। मेने उन्हें 
घर में और बाहर, कक्षा में और कालेज के अछावा, अकेले में और छोगों के साथ निकट से देखा हे। 
उनका जीवन एक खुली पुस्तक है | वे स्वयं अपने बीते दिनों की याद करते और संस्मरण सुनाते 
है; उनके हजारों शिष्प और मित्र आपदेखी बताते हें; उतके विबय में कहानियाँ कही और बनाई 
जाती हैं। अगर खन्नाजी अपनी आत्म-कहानी लिखें, या उनका कोई शिष्य बासवेल हो, वो कितनी 
स्थायी रहने योग्य बातें स्थायी हो जायेँ ! मेने एक बार खन्नाजी को कहते हुए सुना था--- मुझे 
लिखना नहीं आता, क्या करूँ, इतनी झंझटों में फँसा हूँ, नहीं तो “४४४६ 7.6 458 49प९70 ॥४6' 
नाम से एक किताब लिख ।” में खन्नाजी को उस बात की याद दिलाना चाहता हूँ। 


( हे ) 

खन्नाजी ने जीवन में कठिनाइयाँ देखीं और दृढ़ता से उनका सामना किया हँ। उनका बचपन 
कहीं रीवाँ में बीता। जब वे अपने विद्यार्थी जीवन की बातें सुनाते हें तो उनकी आँखें कहीं दूर भटकती 
हुई दिखाई देती हें। उनकी माँ कसीदा काढ़तीं और उन्हें पढ़ाती थीं। प्रयाग में वे गरोब छात्र की 
भाँति ट्यूशन करते और अपना काम चलाते थे। मालवीय परिवार से उनका सम्पर्क शायद इन्हीं 
दिनों का है। ट्यूशन के अतिरिक्त पत्र-पत्रिकाओं से भी वे कुछ पैसा कमाते थे। मैंने उनको 
स्वयं कहते सुना है कि जब वे प्रयाग में छात्र थे कई अखबारों में सम्वाददाता का काम भी करते थे। 
अपनी अखबार-नवीसी का एक दिन उन्होंने बड़ा मजेदार किस्सा सुनाया। लीडर उन दिलों बड़ा 
लोकप्रिय हो रहा था। लेकिन लोग--जैसी बहुतों की आदत हुआ करती है--चन्दा देने में आनाकानी 
किया करते थे। कई बड़े-बड़े लोगों पर बड़ी-बड़ी' रकमें बाकी थीं। जब किसी तरह रकम नहीं पटती 
दिखाई दी तो मैनेजर ने पच्चीस फी-सदी कमीशन पर वसूली का ठेका दिया। मुझे रुपये की जरूरत थी। 
मेने चन्दे की फेहरिस्त हाथ में ली और चल पड़ा। भेने पच्चीस फी सदी कमीशन ही नहीं कमाया, 
बहुत-से बड़े-बड़े लोगों से मिलने का बहाना भी दूं ढ़ लिया। अगर कोई चन्दा दे देता तो मुझे रुपये बचते; 
अगर नहीं देता तो मुझे उससे फिर मिलने का मौका रहता।* 

मुझे याद है एक दिन एक गरीब लड़का खन्नांजी के सामने अपनी गरीबी को कोस रहा था। 
अपना दुख रोते हुए वह कह रहा था कि न ट्यूशन मिलते, न कहीं से मदद ही मिलती है। खन्नाजी कुछ 
देर तक सुनते रहे। जब वह लड़का अपनी पूरी दुर्दशा कह चुका तो बोले--- बड़े अचम्भ की बात हें। 
तुम अठारह-बीस बरस के यूवक होकर भी अपना काम चलाने छायक पैसे नहीं कमा सकते। इस तरह झीकते 
हो। तुमसे ट्यूशन नहीं दू ढ़ा जाता ! मुझे कभी अपने विद्यार्थी-जोवन में ऐसी शिकायत ही नहीं रही। 
एक बार मेरे पास कोई ट्यूशन नहीं रहा; आस-पास के किस आदमी से कहता ? में एक अखबार का 

प्रतिनिधि बतकर दक्ष-पाँच बड़े-बड़े दुकानदारों के पास जा पहुँचा। में उन्हें विज्ञापन निकलवाने के लाभ 
बताता, फिर अपने अखबार की तारीफ करता और लोकप्रियता जताता और फिर धीरे-धीरे उनसे विज्ञापन 
निकलवाने का आडंर ले लेता था। मेंने इस तरह दो-तीन दिन में पाँच-सात सौ रुपये के विज्ञापन ले लिये। 
बीच-बीच में में इधर-उधर को बातें भी करता जाता था। बातों-ही-बातों में एक सेठजी के लड़के का जिक्र 
आ गया। उन्हें ट्यूशन की जरूरत थी, मेर। काम बन गया। मुझे विज्ञापन इकट्ठ करने के लिए अखबार 
से कमीशन मिला; साथ ही सेठजी के लड़के का ट्यूडन भी मिल गया।” 

पद्धह-वीस दिन वाद उस गरीब लड़के ने बताया कि खन्नाजी ने उसे दूसरे दित बुलाकर बीस' रुपये 
दे दिये 

जब कभी गरीबी की चर्चा चलती खन्नाजी दिल बढ़ानेवाली बातें कहते। मेने श्रीनिवास शास्त्री 
और गोखले के विद्यार्थी-जीवन की बातें खन्नाजी से अनेक बार सुनी हूं। 

खन्नाजी ने अपने जीवन में गरीबी देखी है---और उन्हें इस बात का गर्व है। डाक्टर जान्सन के गरीत्र 
विद्यार्थी-जीवन की जूतोंवाली मशहूर कहानी उन्होंने एक दिन सुनाई। सैमुअछ जान्सन गरीब सही, पर 
दीन नहीं था। किसी मित्र से आथिक सहायता लेना उसने अपमानजनक समझा। सर्दी में नंगे पैर घमना 
उसे मंजूर था, दूसरों से जूते लेना नहीं। खन्नाजी के विद्यार्थीजीवन की भी ऐसी ही एक कहानी मैंने 
सुनी है । । 

बात शायद उन दिनों की हैँ जब कि खन्नाजी इण्टर में पढ़ते थे। उनके होस्टल के वार्डतल एक 
अँगरेज थे और उनके दतर के कमरें में बूट जूते पहनकर ही कोई जा सकता था। देशी जूते बाहर उतारने 
पड़ते। खन्नाजी उन दिनों रीवाँ का देशी जूता पहनते थे। जहाँ तक हो सका वे वार्डन के दःतर 
में ही नहीं गये; क्योंकि जूता, सिर्फ देशी है इसलिए, उतारना उन्हें अच्छा नहीं लगता था। लेकिन वार्डन 
से एक काम आ गया। पाँच रुपये महीने की एक छात्र-वृत्ति थी और उसके लिए उस अँगरेज से दश्तर में 
मिलना आवश्यक था। उन दिनों पाँच रुपए महीने उनके लिए बड़ी चीज थी। “मैं बारबार वार्डन के 
दफ्तर तक जाता खन्नाजी ने एक दिन उस बात की चर्चा करते हुए बताया, और लौठ आता था। पाँच रुपये 
महान का आकषण मुझे बार-बार घसीटता पर जूते उतारने की जगह पहुँचकर मेरे पैर एकाएक रुक 
जाते। वहाँ पहुंचकर मुझे अँगरेज और भारतवासी का अंतरध्यान आता और अपनी गरीबी की ठेप्त लगती । 
में हर बार जूते उतारने का संकल्प करके जाता, पर ठीक समय पर न जाने क्‍या चीज मझे पीछे धकेल 
देती। में लौट आता; और फिर जाता। इस तरह मैं--मझे अच्छी तरह याद हं--तीस बार गया 
और छोट आया। इकत्तीसवीं बार, जब मैं ठिठक ही रहा था, वार्डन ने मुझे देख लिया और बुलाया। वह बड़ा 
सरूत आदमी था, लेकिन, डरा हुआ भी, में जूते पहनकर ही भीतर गया। उसने मुझे बेअदबी पर डाँटा और 
देशी जूतों से फर्श खराब होने की बातं कही। छेकिन जब मैंने बताया कि में बडी देर से इसी उधेड-बन 
म आ-जा रहाहु तो वह बड़ा खश हुआ। उसने छात्रवृत्ति मंजूर कर दी और मेरे स्वाभिमान की प्रशंता की ।” 


(| ४ ) 
खन्नाजी हम लोगों को ट्रिगनोमेटरी पढ़ाते थे। गणित उन्होंने जीवन भर पढ़ी-पढ़ाई हैँ और गणितज्ञ 
होन का उन्हें गव॑ है। एक दिन एक विद्यार्थी ने कह दिया कि गणित रूखा विषय है, इसम मन नहीं छगत्ता। 
खन्नाजी न गणित के आकर्षक पहलू और गणित विज्ञान का महत्त्व बताना आरम्भ कर दिया। मझे याद 

ह॑ गणितप्रेमियों में उन्होंने नैपोलियन और राजा जयसिंह का भी नाम गिनाया था। गणित के सिद्धान्त, 
परमात्मा की भाँति, उन्होंने बताया, जगत्‌ की प्रत्येक स्थिति और व्यापार में विद्यमान हैं। बच्चा जब से 
चलना सीखता है तभी से गणित सीखने लगता है। उनका यह व्यारुपान पूरे घंटे चलता रहा। घंटा बजते- 
बजते शोख विद्यार्थी ने खड़े होकर उन्हें फिर छेड़ा-- साहब, गणित में आकर्षक कुछ भी नहीं है। 
इतिहास में रंग-विरंगे नक्शे देखने को मिलते हें, अँगरेजी हम बोल सकते हें। कोई गणित भी बोल सकता 
ह?” “हाँ,” खन्ना जी मुस्कराते हुए बोले, 'गणित में क्‍यों नहीं बोल सकते। जाओ, ज्यादा तीन-पाँच मत 
करो, नौ-दो ग्यारह हो।” सारे विद्यार्थी कहकहा लगाकर हँस पड़े। 

कक्षा में खन्नाजी बड़े आकर्षक ढंग से प्रश्नों को इयाम-पट पर समझाते, सुकरात की शैली में प्रश्नों द्वारा 
उत्तर निकालते, अन्त में धीरे-धीरे निष्कर्ष तक पहुँचते थे। बीच-बीच में कभी महान्‌ गणितज्नों की बातें 
भी कहने लगते थे। 

एक दिन पीछे बैठे हुए एक छात्र ने जम्हाई ली। खन्नाजी ने उसे देख लिया। हमारे एक अँग- 
रेज प्रोफेसर,” वे अपने छात्र-जीवन की बात छेड़ते हुए वे कहने लगे, “अगर किसी विद्यार्थी को कक्षा में जम्हाई 
लेते देख लेते तो उसके मूँह में निशाना लगाकर चाक मारते थे।” सारे विद्यार्थी हँसने लगे; उस विद्यार्थी की 
शिथिलता भी हँसी में जाती रही। जरा गम्भीरत। से उन्होंने फिर कहा--- जम्हाई पेट के भारीपन से आती 
है। गणित पढ़नेवाले को अपना पेट सदा हल्का रखना चाहिए। पेट के लिए ईसबगोल और त्रिफला अच्छी 
चीज हैं। पर तुम लोगों को तो व्यायाम करना चाहिए। में अब भी व्यायाम करता हूँ। मेरा आहार 
बहुत अल्का है--अधिकतर फल और दूध। में सुबह तेल की मालिश करता हूं। बढ़िया दिमाग के 
लिए बढ़िया शरीर चाहिए। स्वामी रामतोथर्थ ने गणित के अध्ययन पर एक छोटी-सी पुस्तक लिखी 
है। वह मेरे पास है। तुममें से कोई शाम को घर आ जाना। में दे दूगा।” 

उस दिन शाम को जो छात्र उनके घर गया उसे दो पुस्तकें और भी मिलीं--- गणितज्ञों की जीवनियाँ 
और आदर्श जीवन ।' द ध 

अगर कोई विद्यार्थी किसी प्रश्न का हल चाहता तो खन्नाजी पूछते--- तुमने कितनी बार निकाला 
है ?” “दो बार।” “अरे दो बार में ही उकता गये। दो बार, चार बार, दस बार, पचास बार निकालो। 
गणित का विद्यार्थी कभी हार नहीं मानता।” और फिर वे प्रसिद्ध .गणितवेत्ताओं की धुन की बातें कहने 
लगते थ्रे। रामानुजम्‌ का जिक्र हमारी कक्षा में वे अकसर करते रहते थे। 
क्‍ हमारे अँगरेजी के प्रोफेसर एक दिन नहीं आये थे। क्डास में शोर हो रहा था। कहीं से खन्नाजी 
आ निकछे। वे कमरे की ओर बढ़े और सन्नाटा छा गया। कोई दो मिनट तक वे हमारी ओर कठोरता 
से देखते रहे। हम सब भयभीत थे। वे कुछ कहते इससे बहुत अधिक असर उनके चुपचाप देखने ने किया। 
उन्होंने शिक्षक के स्थान पर खड़े होकर पूछा--- तुम लोग कौन सी किताब पढ़ रहे हो ?” “वाइरन का 
प्रेजिनर आफ्‌ शिलोन” हममें से एक साहसी छात्र ने कहा। तुममें से कोई कुछ वाइरन की पंक्तियाँ 
सुना सकता है ?” सब विद्यार्थी चुप थे। खन्नाजी ने फिर पूछा। एक विद्यार्थी ने खड़े होकर आठ-दस 
पंक्तियाँ सुना दी। “बहुत अच्छा !” खन्नाजी ने ग्रम्भीरता को मुस्कराहट से छाँटते हुए कहा-- तुम्हें 
वाइरन की एक पुस्तक इनाम मिलेगी। वाइरन की जो पुस्तक तुम्हें अच्छी लगे आज शाम को घर से 
ले आना।” और उन्होंने बाइरन की प्रभावोत्पादक पंक्तियाँ बोलनी आरम्भ कर दीं। उन्होंने देश-प्रेम 
से भरी ये कविताएँ न जाने कब पढ़ी होंगी, छेकिन वे उन्हें सारी कण्ठ याद निकलीं। 

( ५ ) 

खन्नाजी का सारा जीवन विद्यार्थियों में बीता है। निर्धन छात्रों का लम्बा परिवार उन्हें सदा 
घरे रहता हे। उनका घर बहुत समय तक छात्रावास रहा हे। अपने छात्रों के लिए भोजन-व्यवस्था से 
लेकर अदालतों में गवाही देने तक के लिए खन्नाजी सदा तत्पर रहते हें। अगर किसी के पास पुस्तकें नहीं 
हैं तो वह खन्नाजी के पास पहुँचता है; कपड़ों की व्यवस्था भी खन्नाजी को ही करनी पड़ती है; वे किसी 
की साल भर से बाकी पड़ी फीस चुकाते हें, किसी को घर जाने के लिए किराया देते हँँ। कोई उनसे 
नौकरी के .लिए सिफारिशी चिद॒ठी लिखवाता है, कोई उन पर मकान ढूंढ़ने का भार छोड़ देता है। हड़- 
ताल करने पर गिरफ्तारी से भी खन्नाजी ही छड़ाते हो। 

मुझे एक बात पर उन दिनों भी आइचर्य होता था और अब भी होता है। जिसे देखो वही खन्नाजी 
के किसी-त-किसी मित्र का भेजा हुआ छात्र हूँ । उनके कालेज में उन दिनों लगभग एक हजार विद्यार्थी 
पढ़ते होंगे । लेकिन मुझे ऐसा एक भी न मिला जिसको अजनबी कहा जा सके। किसी के पिताजी खन्नाजी 
के मित्र हें, किसी के दादा से उनकी जान-पहचान निकल रही है, किसी का बड़ा भाई उनका पूर्व छात्र 
है, किसी का शिक्षक ही उनका शिष्य रहा है । मतरहूब, कोई-न-कोई सम्बन्ध है या निकाल लिया गया हैं। 


हमारे होस्टल में बिहार का एक छात्र रहता था। एक दिन खन्नाजी निरीक्षण करने आये। जब 
उसके कमरे में पहुँचे तो उसका नाम सुनकर बोले--- तुम किसके लड़के हो ?--आनन्दप्रसन्नसिह के ? ” 
“जी हाँ,” उस विद्यार्थी ने बताया, (पिताजी डी० ए० बी० में आपके शिष्य रहे हें।” खन्नाजी कुछ मिनटों तक 
कुछ याद करते रहे। फिर बोले तुम्हारे दादाजी का नाम सत्यन्द्रप्रसन्नसिह है क्या ?” “हाँ” उस छात्र 
ने कुछ आइचये में आकर पूछा--- आप उन्हें कंसे जानते हे ? वे तो अब घर पर ही रहते हैं। उन्हें 
पेंशन मिलती है ।” खन्नाजी ने उसे और अधिक प्यार से पुचकारते हुए कहा--वि मेरे सी० ए० बी० 
हाईस्कूल में शिष्य रहे हें। वे उस समय तुम्हारी उमर के होंगे, में तुमसे दो-चार वर्ष बड़ा। अबकी बार 
अपने दादाजी को मेरे विषय में लिखना। उनका पता क्या है ?--में उन्हें चिट्ठी लिखगा।” तुम मेरे” 
खन्नाजी हँसते हुए बोले, तीसरी पीढ़ी में शिष्य हो।” 

होस्टल में. जब कोई छात्र बीमार पड़ता और उसकी बीमारी का हाल खन्नाजी तक पहुँचता तो वे 
उसे देखने अवश्य आते थे। कभी-कभी साथ में कोई फल या तसवीरों का कोई पत्र भी छाते। बीमार 
की खाट पर बैठकर वे देर तक उससे मन बहलाने की बातें किया करते। छोटे-छोटे चुटकुलों में बीमारी का 
मजाक बना देना उन्हें खूब आता है। उन्हें कुछ नुसखे भी याद हैं और बे प्राकृतिक इलाज भी बताते 
हैं। वे नब्ज की जगह जीभ देखकर पेट की सफाई की दवा बताया करते थे। ईसबगोल उनकी रामबाण 
दवा है। 

हमारे एक साथी को बड़ी भयंकर पेचिश हो गई। उसे लगभग १०४० बुखार और दिन में चालीस- 
पचास दस्त होने लगे। दो-तीन दिन में ही उसकी हालत एकदम गिर गई और वह घर जाने लायक 
नहीं रहा। खन्नाजी उन दिनों अकेले रहते थे। पुष्पारानी शायद दिल्‍ली गई हुई थीं और नन्‍दों बाबू काम- 
काज के सिलसिले में कहीं बाहर। खन्नाजी उस बीमार छात्र को अपने घर लिवा ले गए। घर के पिछले 
कमरे में श्री भारतीय आत्मा ठहरे हुए थे और ऊपर के कमरे खाली नहीं थे। उन्होंने अपने सोने का 
पलंग बीमार के लिए खाली कर दिया; आपने पास तख्त पर बिस्तर जमाया। मैं उन दिलों उन्हीं के 

घर रह रहा था। मैं दिन भर डाक्टरों का आना-जाना देखता रहा। खच्चाजी स्पष्टतया चिन्तित दिखाई 
दे रहे थे। वे उस दिन कालेज नहीं गये। उस बीमार छात्र की सेवा-सुश्रूषा में ही लगे रहे। शाम से 
उसकी हालत अधिक खराब हो गई। वह बार-बार बेहोश होता और पाखाना जाता था। खन्नाजी उसे 
हर बार स्वयं सँभालते। आधी रात के बाद उसका बुखार कम हुआ और वह होश में बातें करने लगा। 
हर आध घंटे में खन्नाजी अपने हाथों से दवा पिछाते और उससे साहस की बातें करते जाते। यह क्रम 
बराबर सुबह तक चलता रहा। जब तक में इधर-उधर बगलें झाँकता रह गया, खन्नाजी ने रात भर की 
भरी कमोड अपने हाथों से उठाई और साफ कर दी। में सोच रहा था खन्नाजी मेहतर बुलवाएंगे। लेकिन 
उन्होंने ऐसा नहीं किया। 
तीन-चार दिन बाद, जब वह विद्यार्थी घर जाने लायक होकर अपने बड़े भाई के साथ घर चला 

गया, तो चतुर्वेदीजी ने खन्नाजी से कहा-- खजन्नाजी, में तो उस रात सचन्न रह गया। सेवा-भाव से अधिक 
में आपकी हिम्मत की प्रशंसा करूँगा। आपने उसे अपने घर ले आने की खूब हिम्मत कर ली। अगर 
उसे कुछ हो जाता तो ? आपने यह नहीं सोचा ? ” 

“चतुर्वेदीजी”, खन्नाजी ने आत्मविश्वास से आद्रंता को दबाते हुए कहा--डर में ;भी रहा था। मुझे 
ख्याल था में कितनी बड़ी जिम्मेदारी का काम अपने ऊपर ले रहा हूँ। लेकिन; और में करता ही क्‍या ? 
मुझे जो अपना कर्तव्य दिखाई दिया वही मेने किया। ईइवर ने मेरी प्रार्थना सुन छी।” 


या 5] 

खन्नाजी बहुत वर्षों तक अपने घर में अकेले रहे हैं। उन्की पत्नी की मृत्यु बहुत पहले हो गई थी। 
इस लम्बे विधुर-जीवन के एकाकीपन को खन्नाजी ने विद्यार्थियों में भुलाया हे । मेने उन्हें सैकड़ों बार निजी 
बातें करते सुना है। अपनी माताजी की बातें खन्नाजी बड़े गौरव से सुनते हें। लेकिन अपनी पत्नी के 
विषय में उन्हें शायद ही किसी ने देर तक बातें करते सुना हो। अपने सफंद बालों का जिक्र करते हुए, एक 
दिन, में केवल उन्होंने इतना ही कहा--मेरे बाल बहुत दिनों से सफंद हँ। इतने ही सफंद, जबसे में अकेला 
हुआ हूँ और यह बहुत पुरानी बात हैं। न 

मेंने उनके घर में उन्हें उनके पुत्र नन्‍्दो बाबू और पुत्रवध्‌ पुष्पारानी--इन तीन आदमियों की छोटी- 
सी गृहस्थी को देखा है। मुझे इस समय खन्नाजी के पारिवारिक जीवतः की एक घटना याद आ रही है। 
हमारे देश के शिष्टाचार के अनुसार मुझे इन बातों की चर्चा नहीं करनी चाहिए। किन्तु बात इतनी मारमिक 
और खन्नाजी के चरित्र को प्रकट करनेवाली है कि में उसे प्रकट कर रहा हूँ। 


_नन्‍्दो बाबू खन्नाजी के इकलौते पुत्र हें और उन दिलों 'इंजीनियर्स कोरपोरेशन' के नाम से कुछ काम 
करते थे। यह बात लड़ाई के दिनों की है। खन्नाजी ने नन्‍्दोबाबू को कच्छ में जाकर कोई कम्पनी खोलने 
की. अनुमति दे दी। वह किस चीज की क्या कम्पनी थी--और उसकी योजना कैसे बनी--और खन्नाजी 
ने उसमें क्‍यों अनुमति दी, में नहीं जानता। लेकिन, जब नन्‍्दोबाबू के कच्छ जाने की बात पक्‍की हो 
गई तो मन ही मन में भी खन्नाजी के कठोर हृदय पर आइचये कर रहा था। में अपने दृष्टिकोण से 
सोचता--खन्नाजी के पास रुपये की क्या कमी है; नन्‍्दोबाबू यहाँ भी तो काम कर रहे हैं। आजकल 
लड़ाई का अनिदिचत जमाना“है। खन्नाजी अपने इकलौते बेटे को इतनी दूर क्‍यों भेज रहे. हैं? खन्नाजी 

के हृदय में उस समय क्या-क्या विचार उठ रहे थे वे ही जानते होंगे। स्नेह और महत्त्वाकांक्षा के 
इन्द्द को उन्होंने कैसे निबटाया वे ही' बता सकते हेँ। 

नन्‍्दो बाबू के जाने के दिन सुबह में खन्नाजी के घर किसी काम से गया था। प्रतिदिन की 
भाँति खन्नाजी अपने नियमित कार्य में छंगे थे। कालेज का समय हो रहा था और खन्नाजी ने जल्दी में 
हाथ से एक पत्र लिखा। उन्होंने में समझता हूँ, बहुत थोड़ी ही पंक्तियाँ लिखी होंगी; लेकिन इस पत्र 
को लिखने में उन्हें कितनी कठिनाई पड़ रही थी साफ दिखाई दे रहा था। उन्होंने उतरते-उतरते पत्र 
नौकर को सौंपा और कहा-- अच्छा, में कालेज जा रहा हँ। मोटर लेकर नन्‍्दोबाबू को दो बजे स्टेशन 
पहुँचा आना। यह पत्र दे देता और कहना अच्छी तरह जायँ।” इतना कहकर वे कालेज चले गये । वहाँ 
वही प्रतिदिन का काम--पढ़ाना, मिलना-जुलना, डाक देखना, दफ्तर का काम करना। 

उस दिन वे श्ञाम को कालेज से और भी देर में लौटे। उन्होंने नौकरों से नन्‍्दोबाब्‌ के जाने की 
स!धारण पूछ-ताछ की, कपड़े उतारे, इधर-उधर टहलूते रहे--में साफ देख रहा था उनका मन किसी भी चीज 
में नहीं लग रहा है । वे कभी रेडियो खोलते, कभी चिट्ठियाँ उलटते-पुलटते और कभी अलमारियाँ टटोलते । 
उनका मनस्ताप उन्हें झकझोर रहा था और वे अपनी पूरी शक्ति के साथ दढ़ बने रहने का प्रयत्न कर 
रहे थे। वे थककर पलँग पर बैठ गये; पिता का स्नेह आँखों के मार्ग बह निकला। 

मेने उस दिन देखा--खन्नाजी कितने कठोर और कितने कोमल हैं। 

वज्भादपि कठोराणि मृदूनि कुसुमादपि” 


०९ 


उन्हें किस महत्त्वाकांक्षा ने उस दिन बल दिया था; और किस कोमलता ने इतनी आद्रता? 





[श्री हरनारायण गौड़ बी० एन० एस० डी० कालेज के पुराने छात्र हें। 


हृदयोद्गार 


श्री हरनारायण गौड़ 


उन्हें कालेज छोड़े 


बहुत कार हो गया फिर भी स्थानीय संझ्रांत नागरिक होने के नाते वे कालेज की उन्नति से अभिरुचि रखते 
हैं। वे यहाँ के उदीयमान : कवि भी हेँ। पहला और दूसरा छंद खन्नाजी के विषय में और तीसरा छंद 


लेज की प्रशंसा में हैं।] 


ब्रजभाषा 


ठाकुरजी के भक्त में ठाकुरदास' निहाल। 
'जगदम्बा' के उदर तें जनमें हीरालाल'॥ 


जनमें 'हीरालाल' भई रीवाँ अति पावन। 


'लक्ष्मणपुरी पवित्र बालंपन जहाँ सुहावन।॥। 


कठिन परिश्रम भये गणित-सागर गुण-आगर । 


बसि प्रयाग', आगरा, कानपुर अधिक उजागर ॥ 
' साँचे दानी, संयमी, प्रथित भरे सौजन्य हें। 


किते भारती भवन के संस्थापक हें धन्य हें ।। 


धनाज्षरी ( खड़ी बोली ) 


खन्ना वंशभूषण बूधों के हृदयाधिराज, 
भक्‍त हो स्वदेश के, सदेव एक बाना है। 
गणितविदों ने पहिचाना महामेधायुक्त, 
कालिज ने प्राणों के समान कर माना है॥ 
वन्दन के योग्य अभिनन्दन के योग्य आप, 
छात्रों की न भरा कभी आपका पढ़ाना हूं। 
आपकी प्रशंसा में चढ़ाना भेंट ग्रथ क्या हैं, 
दिन में दिवाकर को दीपक दिखाना हें॥ 


हमारा कालेज 


यह शिक्षा का केन्द्र भारती का उन्नत प्रासाद विशालू। 
. यह जिज्ञासु पथिक का पनघट, मानसरोवर मुदित मराऊलू॥ 
यह वह हे हिमशेल जहाँ से स्नोतस्विनी अनेक बहीं। 
यह वह है आकाश अनगिनत नक्षत्रांवलि जहाँ रहीं।। 
यह वह हूं उद्यान जहाँ से कली फूल बनकर महकीं। 
यह वह नीड़ निकेत जहाँ से बड़ी .बुलबुलें हो चहकीं।॥ 
यह वह है पाथोधि जहाँ से मोती निकल अनेक गये। 
यह वह पुण्यस्थान जहाँ पर कितने मस्तक टेक गये। 
यह समाज का भाग्यविधाता अमर पीढ़ियों का इतिहास । 
यह नैतिकता का उपदेशक, खन्नाजी का अति आयास॥ 

खन्नाजी का वात्सल्य प्रेम 


श्री पंडित अवधबिहारी पांडेय, एम० ए० 

| श्री पंडित अवधबिहारी पाण्डेय हिंदू-विश्वविद्यालय 
काशी के इतिहास के प्राध्यापक हेँ। इन्होंने बी० एन० एस० 
डी० कालेज से ही इंटरमीडियेट बड़े गौरव के साथ पास 
किया है। इनका खन्नाजी से लगभग बाईस वर्ष का पुराना 
परिचय हें। इस लेख में लेखक ने खजन्नाजी के वशीकरण 
स्वभाव की प्रशंसा की है। वे निर्धन विद्यार्थियों की किस प्रकार 
सहायता करते थे इसका भी उल्लेख है। एक स्थल पर 
'ण्डेयजी लिखते हें--- 


का ऐसे कितने कम अध्यापक और प्रधानाध्यापक हैं 
:. जिनके विषय में हमें यह विश्वास हो सके कि उत्तका अपने 
हे विद्यार्थियों के प्रति बेसा ही अनुराग है जैसा कि अपने पुत्रों 
के साथ। |] 

जीअशका। पएाऊई 

में जुलाई १९२८ में पहले पहल खन्नाजी के दर्शनार्थ कालेज-भवन में गया था। उसी वर्ष मैंने 
हाईस्कूल परीक्षा पास की थी। यद्यपि में छात्रवृत्ति का अधिकारी था; परन्तु में कामसे पढ़ना नहीं चाहता 
था और बिना कामसं पढ़े छात्रवृत्ति मिल नहीं सकती थी। बिना उस सहायता के प्राप्त हुए मेरा आगे 
पढ़ सकना असंभव था। अस्तु में वहीं पढ़ सकता था जहाँ मुझे आर्थिक सहायता का स्पष्ट आश्वासन 
मिल सके। क्‍ क्‍ 

खन्नाजी अपन दफ्तर में बैठे थे। वह बात करने के बीच में स्नेहपूर्वक पुचकारते जाते थे और उन्होंने 
कहा कि तुम कालेज में भर्ती हो जाओ। शेष चिन्ता मेरे ऊपर छोड़ दो। जो तुम्हें जरूरत हो उसके 
लिए हमसे कहना। में आइवस्त हो गया और मेने फार्म भर दिया। उस समय मेरे पास रुपये नहीं थे। 
उन्होंने भर्ती होने के रुपए स्वयं जमाकर दिये। का 

में वापस लौटते समय सोचने छूगा कि क्या यह सब सच हो सकता हे अथवा इसमें कुछ छल हूं। 
जब इस घटनां का जिक्र मेने और लोगों से किया तो उन्होंने कहा कि अब तुमको खज्नाजी' ने फँसा 
लिया।। पर में समझ नहीं पाता था कि किसी विद्यार्थी को सहायता करने का आइवासन:देने में भला 
फसाने की क्या बात हो सकती थी। खैर में नियत समय पर कालेज छात्रावास में प्रविष्ट हो गया और पढ़ने 
लगा। गौतम ब्राद्स के यहाँ खन्नाजी ने मुझे आवश्यक पाठ्य पुस्तकें दिलवा दीं। शर्तें केवल यह.थी कि 
काम न रहने पर में उनको अन्य विद्यार्थियों के उपयोग के लिए वापस कर दूगा। 

२४५ द 


२४६ खन्ना अभिननन्‍्दन-प्रन्थ 


इस भाँति मेँ खन्नाजी के सम्पर्क में आया। मैंने गणित विषय भी लिया था। अस्तु उनसे मिलने का 
अवसर अधिक मिलता था। कालेज में जितने लोग भर्ती हुए थे उनमें मेरे अतिरिक्त ३ और प्रथम 
श्रेणी में उत्तीर्ण विद्यार्थी थे । इस कारण भी खन्नाजी की मुझ पर विशेष कृपा रहती थी। 

उन दिनों भी छात्रावास दो बँगलों में ही था। वहाँ नित्य नई समस्याएँ रहती थीं। खचन्नाजी प्राय: 
नित्य जाम को छात्रावास में आते थे। उस समय उनके शिष्य श्री महादेवप्रसादजी श्रीवास्तव उस समय 
(प्राध्यापक सनातन धर्म कालेज कानपुर) हम लोगों के प्रबन्धक तथा अध्यक्ष थे। खन्नाजी आते तो सभी 
विद्यार्थियों से मिलते | उनका हाल पूछते, पढ़ने के विषय में परामर्श देते, खेलने अथवा अन्य व्यायाम पर 
जोर देते और जो उनके बुलाने पर काफी पास आ जाता उसके दोनों कंधों पर हाथ रखकर उसे हिला- 
हिला कर बातें करते और फिर उसके गाल पर एक हल्की सी चपत लगाकर अपने स्नेह का परिचय देते। 


पत। नहीं क्‍यों मेरे ऊपर उनकी विशेष कृपा थी। हमारे कुछ साथी खन्नाजी के आलोचक भी 
थे। वे कहते थे कि खन्नाजी में दो गृण बहुत बड़े है--टालू और फाँसू। ख्च॑वाली कोई बात कहो, 
देखो किस कौशल के साथ टालते जायेंगे, तुम्हारा मन छोटा नहीं करेंगे, अपनी कठिनाई बतायेंगे, पूरी चेष्टा 
करने का आइवासन देंगे, पुचकारेंगे, चपत लगायेंगे, परन्तु काम करेंगे नहीं। परन्तु उन लोगों का ख्याल 
था कि यदि मुझसे खन्नाजी किसी काम के करने का वादा कर दें तो वह अवश्य कर देंगे। अस्तु उनके 
टाल अस्त्र के काट के लिए मित्रवर्ग अकसर मेरा प्रयोग करता था। में प्रायः बहुत बोलने का साहस नहीं 
करता था। परन्तु कुछ ऐसा संयोग रहता था कि जब में श्री माधवराम कपूर और दूसरे लोग एक साथ आग्रह 
करते तो' खन्नाजी अवश्य मान जाते। दूसरे लोग कहते थे कि खन्नाजी ऐसी मीठी मीठी बातें करते 
हैं कि लोग उनके वाकूजाल में फँस जाते हैं और जो वह चाहते हैं वही करने पर राजी हो जाते हैँ। यह था 
उनका फाँसू गूण। परन्तु अब छगता है कि यदि उनका स्नेह हृदय से न निकलता होता तो सभी लछोग 
उसमें इस प्रकार नहीं फँस सकते थे। इस भाँति उनके आलोचक भी उनक्रे वात्सल्य प्रेम की दाद देते 
रहते थे। सभी कहते थे कि खन्नाजी बड़े सफल पिता हैं। हम लोग नन्‍्दों से (खन्नाजी के पुत्र से) घर 
की बातें पूछते। उससे आलोचकों को भी यह दृढ़ विश्वास हो जाताथा कि उनका व्यवहार नन्‍दों के 
प्रति भी वेसा ही है जैसा हम लोगों के प्रति। उस समय तो इसकी ,अनुभूति इतनी स्पष्ट नहीं थी, परन्तु 


अब लगता है कि ऐसे कितनो कम अध्यापक और प्रधानाध्यापक हैं जिनके विषय में हमें यह विश्वास 
हो सके कि उनका अपने विद्यार्थियों के प्रति वैसा ही अनुराग है जैसा कि अपने पुत्रों के साथ। 
खन्नाजी के सैकड़ों विद्याथियों से मेरा परिचय है । उनमें से यदि सबका नहीं तो अधिकांश का यही 

मत हे कि खन्नाजी को वशीकरण सिद्ध हैं। वह सभी में ऐसी अभिरुचि रखते हें कि उनका स्नेह-पाश 
दिन-प्रतिदिन अधिक शक्तिवान्‌ होता जाता है। 

जब में इण्टर की परीक्षा देकर घर जानें लगा तब खन्नाजी ने कहा कि ४-६ दिन घर रहकर होठ 
आना मेने वेसा ही किया। आने पर देखता क्या हूँ कि उन्होंने प्रयाग में मेरे पढ़ने के निमित्त धन उपाजित 
कराने के साधन जुटा रखे हैं। जब में प्रयाग में पढ़ता था तब भी वह मुझसे मिलते रहते थे और कानपुर 
जाने पर उनसे न मिल सकने पर सदा मीठी झिड़की सुनाते थे। उस समय से अब तक उन्होंने सदा मेरे 
ऊपर दृष्टि रखी है और जहाँ कहीं भी मे रहा हूँ वहाँ जाने पर, चाहे दो ही मिनट के लिए क्‍यों नहों वह 
दर्शन अवश्य दे जाते रहे हेँ। 


खन्नाजी का वात्सल्य प्रेम २४७ 


यही अनुभव उनके अन्य सैकड़ों-हजारों विद्याथियों का है। वेसे तो खन्नाजी की रूगन, कर्तंव्य-निष्ठा, 
साहस, दुढ़ता, हिन्दी-प्रेम, स्वदेशी प्रेम आदि अनेक गुणों की चर्चा की जा सकती है; परन्तु मुझें सबसे अधिक 
उनके उस गूण का ही अनुभव हुआ हैँ जिसका मेने ऊपर उल्लेख किया हे। विश्वम्भ रनाथ सनातन धर्म 
कालेज, कानपुर को जो गौरव आज प्राप्त है उसे मेरी समझ में यदि किसी एक वस्तु ने सबसे अधिक 
प्रोत्साहन दिया है तो वह है खन्नाजी का अपने विद्यार्थियों के प्रति अनुराग । वह कितनी शीक्षता से उनके 
नाम याद कर लेते है। उनकी विशेषताओं को पकड़ लेते हें, उनके घरवालों के विषय में पूछ-ताछ करते 
हैं और उनकी उन्नति तथा सफलता में ऐसा गौरव तथा सुख अनुभव करते हें जेसा कि एक पिता अपनी 
संतति की सफलता पर करता है। उनके वशीकरण की यही प्रधान कुंजी है। हम सबकी यही कामना है 
कि वह अपना यह गृण अपने सहयोगी अध्यापकों में दृढ़तर करने के लिए उनसे अवकाश ग्रहण करने के 
पश्चात्‌ भी संबंध बनाये रखे और उनके समान अध्यापकों तथा प्रधानों की संख्या दिन-प्रतिदिन बढ़ती रहे । 





संदेश 
श्रीमान्‌ हाफिज मुहम्मद सिद्दीक साहब रइंस-आजम, कानपुर 


[ हाफिज मुहम्मद सिद्दीक साहब कानपुर के सफल व्यापारी ही नहीं, वरन्‌ विख्यात दानी और 
रईसे-आजम' भी थे। खन्नाजी से आप ३० वर्षों से परिचित थे । आप खन्नाजी के बारे में जो भी 
' जानकारी रखते और उनके प्रति आपके जो भी भाव थे उनका बड़ा ही सुन्दर चित्रण निम्नांकित 


पंक्तियों में हैँ। ] 

में लगभग ३० वर्षों से खन्नाजी से परिचित हँ। आपका असली वतन लखनऊ है। छोटी अवस्था 
में ही पिता की छत्रछाया से वंचित हो गये। आपकी माता ने अत्यन्त दीनावस्था और गरीबी की दशा 
में कशीदाकारी करके आपका पालन-पोषण भी किया और शिक्षां भी दिलवाई। सन्‌ १९१९ में आप कानपुर 
आये। कानपुर के मशहूर वकील रायबहादुर बाबू विक्रमाजीतसिह (स्वर्गीय) की कभी न चूकनेवाली 
दृष्टि आप पर पड़ी और उन्होंने विश्वम्भरनाथ सनातनथधर्म स्कूल में सन्‌ १९२७ ई० आपकी नियक्ति 
की और खजन्नाजी ने एक छोटी सी पाठशाला को बहुत थोड़े समय में प्रान्त का सर्वोत्तम इण्टर कालेज 
बना दिया। इस कालेज में इस समय रूगभग ३,००० विद्यार्थी शिक्षा ग्रहण कर रहे हें। जिसः समय 
खन्नाजी ने इस पाठशाले का काम अपने हाथ में लिया था उस समय इसमें थोड़े से कमरे थे और 
थोड़े से विद्यार्थी शिक्षा पा रहे थे। पर अब आपके सदप्रयत्नों से एक शानदार भवन बन च॒का हैँ। 
जो अपने सौन्दर्य में अपनी उपमा आप है। इस वास्तविकता से कोई भी इनकार नहीं कर सकता कि 
इस कालेज के परीक्षाफल उत्तर प्रदेश के सारे स्कूलों और कालछेजों के मुकाबले में सबसे अच्छे रहते 
हैं; और यह केवल खन्नाजी के सद्प्रयत्नों का फल है। खजन्नाजी में बहुत से गुण हें। उन सबके 
अतिरिक्त आप में एक विशेष गृण यह हे कि आप जिस कार्य की ओर झुक पड़ते हें उसमें रात-दिन 
लगे रहते हें। जब से बी० एन० एस० डी० कालेज में आपकी नियुक्ति हुई हे ऐसा मालूम होता है कि 
जेसे आपको उसके साथ (इश्क) प्रेम हो गया हो। चलते-फिरते, उठते-बैठते, सोते-जागते, कालेज की 
उन्नति के विचार के सिवा और कोई विचार आपके हृदय में नहीं हैं और न पैदा होता है। आज भारत 
के बहुत से नवयुवक आपकी मेहनत की बदौलत बड़े ऊँचे ऊँचे पदों पर हैं। 

कालेज का एक एक बच्चा और अध्यापक आपके सुन्दर व्यवहार की प्रशंसा करता है। ऐसे भी 
नाजूक और कठिन अवसर आये जब कुछ राजनीतिक दलों ने कालेज के विद्याथियों में उबाल' पंदा 
करके कालेज को नुकसान पहुँचाना चाहा। परन्तु खन्नाजी ने बड़ी हिम्मत और संयमयुकत तदवीरों 
से काम लेकर उस' नाजुक हालत का सामना किया यद्यपि इस मुकाबले' के कारण आपको शारीरिक 
कष्ट भी भोगने पड़े पर आपने शिक्षा और राष्ट्र दोनों के फायदे के लिए हर तरह की तकलीफ उठाना 
सहष स्वीकार किया। 

बी० एन० एस० डी० कालेज के अतिरिक्त कानपुर एजूकेशन सोसायटी के भी आप संस्थापक हें। 
और उसकी अध्यक्षता में कई एक स्कूल सफलतापूर्वक चल रहे हें। आपकी इच्छा हैँ कि कानपुर के हर 
मुहल्ले में शिक्षा-संस्थाएँ स्थापित हो जाबें। आप गयाप्रसाद पब्लिक लाइब्रेरी के सेक्रेटरी हें। यह एक 

संदेश २४९ 
ऐसी छाइब्रेरी है जिसकी मिसाल हमारे प्रान्त में कम ढूंढे मिलती हे। आप कानपुर के बहुत से स्कूलों 
और कालेजों की प्रवन्ध कमेटिंयों के सदस्य हे। बहुत से विख्यात स्कूलों और कालेजों के प्रधानाध्यापक 
कानूनी और प्रवन्ध-सम्बन्धी प्रइनों पर आपसे सलाह लेने आते हैं। 

... इसमें सन्‍्देह नहीं कि आपके जीवन का प्रत्येक क्षण राष्ट्र की शिक्षा के लिए है। आप एक बड़े 
पक्के मित्र हैे। अपने दोस्तों के लिए किसी भी मेहनत और कष्ट को झेलने के लिए सदैव तैयार रहते 
हैं। झूठ, दंगावाजी और मकक्‍कारी से आपको घृणा है यद्यपि आपकी नेकनामी और सर्वप्रियता ने कुछ 
ऐसे छोग भी पेदा कर दिये हूँ जो आपसे ईर्षा करते हे; और उन्होंने आपको और आपके नांम को 
क्षति पहुँचानी चाही पर आप तपे-तपाये सोने की भाँति और भी खरे होकर निकले। 

यह जान करके मुझे अत्यन्त दुख है कि आप साठ साल के हो जाने के कारण कालेज का काम 
छोड़ने पर मजबूर हैं। पर जो प्रेम आपको कालेज के साथ पैदा हो चुका है उसमें कोई कमी नहीं 
हो सकती। मुझे यह सुनकर प्रसन्नता भी हुई कि पं० सद्गुरुशरण अवस्थी आपके स्थान पर स्थानापन्न 
प्रिंसिपल हँ। यह केवल खन्नाजी की कृपा का फल है। 
अन्त में मेरी यह प्रार्थना है कि शिक्षा-सम्बन्धी जो स्कीम आपके सामने है उसमें आपको सफलता 
प्राप्त हो और ईइवर आपको बुरी निगाह (नजरे बद) से सुरक्षित (महफ्‌ज) रखे। 


है 22 | | । कै 


फ् 
[॥। 
॥ 024 
ट। 

श्रद्धा की माला 


बी० एन० एस० डी० कालेज के पूव छात्र 
[ इस माला के लेखक श्री हीरालालजी खन्ना के सुपरिचित और श्रद्धाल्‌ विद्यार्थी हैं। उनके लेखों 
में बहुत सी बातें मिलती-जुलती थीं। अतएव उन्हें विकलित करके उनकी भावनाओं की रक्षा करते हुए 
यहाँ उद्धुत किया गया है। अपने लेखों को संक्षिप्त किए जाने के लिये लेखकगण क्षमा करेंगे । 
प्रथम पुष्प 
श्री जगदीशप्रसाद गुप्त विश्व का है। वे उच्च कोटि के खड़ी बोली और ब्रजभाषा के कवि 
हैं और होनहार चित्रकार। वे प्रतिभा-संपन्न गद्य-लेखक भी हें। बी० एन० एस० डी० कालेज से 
पूर्ण-गौरव के साथ सरकारी छात्रवृत्ति प्राप्त करते हुए उन्होंने इंटरमीडिएट पास किया था। इस समय वे 
प्रयाग विश्वविद्यालय में डी० लिट॒० के लिए अध्ययन कर रहे हैं। कालेज की लगन खन्नाजी में कितनी है यह 
गृप्तजी कैसे लिखते हैँ-- 
अरथ न धरम न कामरुचि, 
गति, न चहों निरवान। 
जनम जनम कालिज बढ़े, 
यह वरदान न आन॥। 
द द्वितीय पुष्प 
श्री महेशदत्तजी दीक्षित का है। वे प्रयाग विश्वविद्यालय के प्रतिभावान्‌ एम० ए० हैं। 
बी० एन० एस० डी० कालेज से उन्होंने हाईस्कूल और इंटरमीडिएट दोनों पास किये हैं। दोनों परीक्षाओं 
में वे सर्वप्रथम रहे थे। इस कालेज के वे परमप्रिय विद्यार्थी हें। खन्नाजी के प्रति उनकी विशेष श्रद्धा है। 
अपने लेख में आपने यह अभिलाषा प्रकट की है कि-- सचमुच अगर हम खन्नाजी की सेवाओं” को गौरव 
देना चाहते है तो सबसे अच्छा यह होगा कि हम धन एकत्र कर उनकी सेवाओं” की स्वीकृतिस्वरूप एक 
शिक्षा-संस्था प्रारंभ करे।” 
तृतीय पुष्प 
श्री शिवप्रसाद का है। ये कानपुर चटाई मुहाल के ही निवासी हैँ। इन्हें खन्नाजी को निकट 
से देखने का अवसर मिला है। खन्नाजी के उपदेश उनके मन में गड़े हैं। द 
चतुर्थ पुष्प 
श्री रघुनंदनर्सिह एम० ए० का है। ये भी बी० एन० एस० डी० कालेज के प्रसिद्ध पूर्व 
विद्यार्थी हैं। इन्होंने गौरव के साथ छात्रवृत्ति प्राप्त करके इसी कालेज से इंटरमीडिएट पास किया है। आजकल 
ये प्रयाग विश्वविद्यालय के भूगोल-विभाग के प्राध्यापक हैं। 
पंचम पुष्प 
श्री इंद्र सांधघी का है। ये इस समय उसमानिया विश्वविद्यालय हेदराबाद में रसायन-शास्त्र 
के प्राध्यापक हैं। बी० एन० एस० डी० कालेज से ही इन्होंने इंटरमीडिएट पास किया है। अपनी 
_ श्रद्धांजलि इन्होंने अपने आचार्य के प्रति अपित की है।] 


२५० 


श्रद्धा की माला २५४१ 


प्रथम पुष्प 

कभी कभी कोई शब्द, कुछ अक्षर, कुछ ध्वनियाँ अभिव्यक्ति की मजबूरी बन जाती हैं और फिर 
खन्नाजी जेसे व्यक्ति की अभिव्यक्ति। हीरालाल', हीरालारू खन्ना'। प्रिसिपल साहब” आप सौ तरह से 
कहने की चेष्टा कीजिए परन्तु जो अर्थ, जो ध्वनि खन्नाजी' के उच्चारण से निकलती है उसे कभी नहीं छ 
सकते। बी० एन० एस० डी० के किसी छात्र का परिचय इन ध्वनियों से न हो--वह इन्हें सुनकर एक साफ 
सफेद साफे और उसके साथ झरने सी रूहराती पट्टी का ध्यान न कर उठे यह असम्भव है। खन्नाजी' कहा 
और उनका चुपके से क्छास में आ जाना, चपत लगाना, सीधे-तीखे मतलब के प्रइव करना--ऐसे जैसे हर छात्र 
को कुंडली उनके पास हो। न नाम भूछना न काम सब कुछ एक साथ याद आया। बाठा के नीरव सफेद जतों के 
कारण चरणध्वनि के अभाव में उनका आभास पवन की तरह से केवल स्पर्श से ही ज्ञात: हो पाता या कभी 
कभी सन सन करती आवाज से। कालेज का ऐसा कुछ नहीं जिससे उनका परिचय न हो, कालेज में ऐसा कोई 
नहीं जिसे उनका परिचय न हो। 

गणित मेरा एक विषय था और द्विगनामेद्री पढ़ाने का भार स्वयं खन्नाजी ने लिया। मुझे अच्छी 
तरह से याद है कि कुछ प्रारंभिक परिभाषाओं (870 (0, ८०४ (0) तथा कुछ छोटे-मोटे सवालों के अति- 
रिक्त साल भर और कुछ भी पढ़ाई नहीं हुई। आप पूछेंगे तो हुआ क्या ? हुआ यह कि कालेज की सफलताओं 
का पूर्ण इतिहास हम सब लोगों को कंठस्थ हो गया। खन्नाजी' क्छास में आये और मेज के इधर“उधर घूमकर 
बायें हाथ की हथेली पर दायें की उँगली पटकते हुए कभी बलपुरवेक और कभी धैय॑पृर्वक हम छोगों को बताते 
कि कब किस छात्र ने कैसे कितनी सफलता पाई, वह कहाँ कहाँ गया--कितना गौरव उसे मिला और 
उस सबका कारण समझने में किसी को देर न लगती कि वह इसी बी० एन० एस० डी० की उपज 
था--आदि आदि। कॉक्‍्स भेडेल' की बात वे सदैव करते। कितने लड़कों ने उसे पाया उनके नाम आप 
किसी प्रकार भी उनकी स्मृति से पृथक्‌ नहीं कर सकते। में सोचता कि यह व्यक्ति सच पूछा जाय तो 
स्वयं कालेज है। कोई भी क्षण नहीं जब खजन्नाजी कालेज के विषय में न सोचते हों और कोई भी काये 
नहीं जो कालेज के हित में न करते हों। लगता कि कया इस व्यक्ति से परे बी० एन० एस० डी० की 
सत्ता की कल्पना हो सकती है तो उत्तर नकार में मिलता। अगर वे ट्रिगनोमेट्री पूरी तरह पढ़ाते तो 
सचमुच हम छोगों का उतना छाभ न होता जितना उसके द्वारा प्रस्तुत आदर्शों की स्मृति से, उनके द्वारा 
दिलाये गये सतत उत्साह के बल से होता रहा। मुझे प्रतीत होता कि अगर. भगवान्‌ स्वयं प्रकट होकर 
खजन्नाजी' से बरदान माँगने को कहें तो कदाचित्‌ वे भरत की तरह कह उठें--. 

अरथ न धरम न काम रुचि गति. न चहाँ. निरवान 4 ... 
जनम जनम काछिज बढ़े यह वरदान न आन।॥ 

जहाँ तक कालेज के शासन का, नियंत्रण का और व्यवस्था का सम्बन्ध है, खन्नाजी को मैंने 
सदा कठोर पाया पर जहाँ अन्य धरातल पर उन्हें देखा सदा ही कोमलता, वत्सलता और सहानुभूति 
से सिक्‍त देखा। परिश्रमी और प्रतिभाशील छात्रों को वृत्ति और पुस्तकों की व्यवस्था करके सदैव उन्होंने 
'उत्साहवर्धन दिया। मुझे एक भी अपवाद उनके इस स्वाभाविक नियम का स्मरण' नहीं आ रहा। 

खन्नाजी जिस विद्यार्थी के विषय में एक धारणा बना छेते वह उनके उद्देश्य की तरह अचल हो 
जाती। में चित्र भी बनाता हूँ और कभी-कभी कविता के नाम पर कुछ अक्षर भी गूथ लेता हँ। 'खन्नाजी' 
इस बात को सदेव एक चमत्कारवादी रूप में परिचय देते समय बिना कहे नहीं -मानते। कहते कि 

जगदीश को कोई कविता दो, वह उस पर चित्र बना देगा और कोई चित्र दो उस पर कविता। अपने 
विषय में ऐसे निर्णय को जब में अब सोचता हूँ, तो देखता हूँ कि शायद इने-गिने कुछ ही चित्र 
होंगे जिन पर मेने कविता बनाई होगी और कुछ ही कविताएँ होंगी जिन पर चित्र। पर खन्नाजी' 
के मन में एक अचल और दुढ़ विश्वास जम गया सो जम गया। आज उनका यह विश्वास बहुत अंश 
में इन दोनों दिशाओं में मेरे विकास का पाथेय रहा है। खजन्नाजी की ममता का व्यापक क्षेत्र भी है। वह 
3. व, 5. ।2. से इसलिए मोह नहीं करते कि उनके विचारों में संकीर्णता हे, वरन्‌ इसलिए कि वह शिक्षा- 
विषयक उनके आदर्शों का सबसे सफल प्रयोग है। अब देखता हूँ कि उन्होंने नये स्कूल की स्थापना कर 
डाली--नये उत्साह से, नए साहस से। किसे संदेह होगा अब कि उनका उद्देश्य व्यापक नहीं है और 
उनकी सहानुभूति एकांगी। 

एक दिन कुल्ला करते समय जब उन्होंने अपने बनावटी दाँत निकालकर अलग रख दिये तो 
मुझे आइचर्य हुआ कि वे इतने वृद्ध भी हैं नहीं तो उनका कार्य और परिश्रम तो निस्संदेह तरुणाई 
को लज्जित करता हैं। 

जगदीशप्रसाद गुप्त विश्व 
>र अर >< ५ 


द्वितीय पुष्प 


मेरा सौभाग्य रहा है कि में खन्नाजी का सत्संग पा 
सका, विद्यार्थी रूप में उन्हें समीप से देख सका। मुझे उनमें 
कुछ ज्वलन्त गुण दिखे, जिनसे में बहुत प्रभावित हुआ। 
वे जैसे मेरे जीवन की प्रेरणा ही बन गये हैं। इन पंक्तियों 
में मेरा उद्देश्य उन्हें स्वीकार करना ही है। 

सादगी का जीवन, विचारों की उच्चता, सिद्धान्तों 
के प्रति मोह और धीरता मुझे खन्नाजी में सभी समाहृत रूप 
में मिले। | 

बी० एन० एस० डी० कालेज में बिताये सात वर्षों 
में मेने उन्हें सदा उसी सादा लिबास में देखा। वही 
चूड़ीदार पाजामा, वही बंद गले का कोट और वही पगड़ी। 
जसे यह पोशाक खन्नाजी का अपना निजी परिचिह्न 
(८08/28८४८४४५४४४८) हो। उनके घर जाइए, चारों ओर 
एक निरछल सादगी ही मिलेगी। उनके ड्राइंगरूम में आप 
पायेंगे न तो आज की बोझिल प्रदर्शनप्रियता, न तड़क-भड़क ही। वहाँ मिलेगा एक ओर बिछा हुआ 
तखत, एक ओर रकक्‍्खी हुई कुर्सियाँ, बोलता हुआ रेडियो, एक कोने में कुछ करीने से लगी हुई कुछ बिखरी 
हुई पुस्तकें और उनके बीच में खन्नाजी की मिलनसारता, बिनोद-प्रियता और उपदेशात्मिका 
प्रवृत्ति। 





रिद्धान्तों के श्रति छगाव खन्नाजी की दूसरी विद्येषता है। उनका जीवन का अपना मूल्यांकन है, 

अपने सिद्धान्त हैं और उनसे अति छगाव। उनकी यही सिद्धान्तप्रियता कभी-कभी रुक्षता प्रतीत होने 
लगती है। एक छोटा सा उदाहरण--अपने कालेज के काम के घण्टों में वह चाहते हैं कोई भी व्यक्ति 
न विद्यार्थी से ही और न अध्यापक से ही मिलने आवे। इससे कालेज की गति-विधि में व्यतिक्रम होता 
हैं। ठीक भी है। पर दूर से आया हुआ किन्‍्हीं आवश्यकताओं से ही मिलने का उत्सुक आगसन्तुक 
उनका उपदेश--कभी-कभी डाँट भी--पाकर कुछ हताश, कुछ खिन्च और कुछ रुष्ट अवश्य हो 
जाता हें। 

उनका अपना विश्वास है कि वह मनुष्य जो अपना लक्ष्य आकाश बनाता है, अपना तीर उससे 
अवब्य दूर फेंकता है जिसका लक्ष्य पेड़ की चोटी होता है। सफलता का रहस्य भी यही है। यह उच्च 
गंभीरता मानव की न जाने कितनी कमजोरियों को पनपने नहीं देती और न जाने कितने श्रेयकारी 
कार्य उससे कराती है। 


खन्नाजी के जिस गुण ने मुझ पर सबसे अधिक प्रभाव डाला है वह है उनका अद्वैध व्यक्तित्व । 
आज के युग में मन और वाणी में न जाने कितना वेषम्य आ गया है। ऐसे यूग में इस गूण की महत्ता 
कम से कम में अवश्य स्वीकार करता हूँ। में मानता हूँ यह गुण खन्नाजी का एकाधिकार नहीं है। पर, 
फिर भी मुझे उनके व्यक्तित्व में यह सबसे अधिक महत्त्ववील गुण दिखता है। 

कानपुर के संभ्रान्त नागरिक के रूप में या शिक्षा-प्रसार के कर्मठ योद्धा के रूप में में समझता 
हूं मुझे कुछ कहने का अधिकार नहीं हू--फिर भी इतना कहना अनूचित न होगा कि सी० ए० वी० 
स्कूल, कानपुर हाईस्कूल अपने नगर को उन्हीं की देन हैं और बी० एन० एस० डी० कालेज का 
गौरव उनकी अपनी अर्जित सम्पत्ति। 

सचमुच, अगर हम उनकी सेवाओं को गौरव देना चाहते हैं, सबसे अच्छा यह होगा कि हम 
धन एकत्र कर उनकी 'सेवाओं' की स्वीकृति-स्वरूप एक शिक्षा-संस्था प्रारंभ करें। 


--महेशदत्त दीक्षित, एम० ए० 

तृतीय पुष्प 


यों तो मानव-आत्मा सौन्दर्यवोध की अनुभूति में स्वभावतः प्रफुल्लित हो उठती है, परन्तु फिर 
भी सहज प्रसन्न विद्यार्थी सदगुरु दीक्षा पाकर सतत प्रवाहित आनन्द एवं सुख के पथ पर अग्रसर होती 
हुई जीवन-क्रान्ति भें एक विशेष सजीवता एवं आत्मीय आश्रय प्राप्त करता है और इस नाते से हम 
खन्नाजी के ऋणी है। आपका सदा से प्रत्येक वस्तु की गहराई के नापने का अपना निराला तरीका रहा 
है। आप किसी सीमित भावना के वशीभूत होकर न स्वयं चलते हैं न दूसरों को चलने की सलाह देते हैं। 
आपका अपना विश्वास हँ कि हम किसी मनुष्य में मानवीय गुणों के संचार को इस कारण से असम्भव 
नहीं मान सकते हैँ कि वह भूत में कुछ समय तक कुभावनाओं के वशीभूत बनकर दुराग्रही था। आप 
सभी परिस्थितियों को अनुकूछ देखते हैं और सभी पुरुषों में देवत्व को पाकर पवित्रता के शुचि स्वरूप 
का अनुभव करने के आदी हैं । अधम से भी' अधम कम पढ़नेवाले विद्यार्थी को आप सहजग्राही प्रोत्साहन देने 

से नहीं चूकते है। आपके इस उत्कृष्ट गुण के कारण विद्यार्थीसमाज का जो महान्‌ उपकार हुआ है वह 
बिरला है इसमें तनिक भी अतिशयोक्ति न 'होगी। 

एक साथ शिक्षक, सुधारक एवं खरी बात करने में न चुकनेवाले खन्नाजी की विचारधारा नित्य 
सत्य का अनुभव करनेवाले वैज्ञानिक की भाँति प्रेरणात्मक एवं सक्रिय है। आप न तो आदरशंवाद के 
अन्धविश्वासी हैं न लकीर के फकीर ही। एक समय आपने मुझे प्रिंसिपल रूम में जो सदुपदेश दिया 
था वह चिरस्मरणीय है। आशय था--“सच्चे विचार के पकक्‍के अध्यवसायी, परिश्रमी तथा कतंव्यशील 
बनो। दृढ़ संकल्पशक्ति से अनुप्राणित हुए विद्यार्थी सबल बनते हँँ। यह विद्यार्थी जीवन वह संग्राम है जिसमें 
पिता की श्रता पुत्र के काम नहीं आती है। वर्तमान को असत्य और विश्वाम में बिताकर भविष्य को 
सुधार की भित्ति पर आधारित रखना श्रेयस्कर नहीं, इससे कर्म-सौन्दर्य की योजना को धक्का पहुँचेगा।” 

लगभग चतुर्थाश शताब्दी तक आपने विश्वम्भरनाथ सनातन धर्म कालेज की सेवा कर इसे ख्याति- 
नामा बताया है। आपकी इन सेवाओं के फलस्वरूप ही इस कालेज के विद्यार्थी एक हरम्बे असें से 
उत्तर प्रदेश में एक विशिष्ट स्थान प्राप्त करते आए हैँ और भविष्य में जब तक आपके आशीर्वाद 
का इस कालेज के साथ लगाव है तब तक कोई कारण नहीं हे कि यह उत्तरोत्तर उन्नति न करता 
जाय। हम परमपिता से आपके दीघेजीवी होने की कामना करते हें। 

--शिवप्रसाद 

चतुथ पुष्प 


बी० एन० एस० डी० कालेज के आफिस के सामने उत्सुक विद्याथियों का भारी ज़मघट था। 

पुरुष से एक भी कदम पीछे न रहनेवाली साइकिलों ने उस विद्यार्थीवर्ग को और भी बृहत्‌ आकार दे दिया 
था। आने-जाने का रास्ता छगभग बन्द हो गया था। सहसा एक व्यक्ति सामने तेजी से आया और बोला, 
“फिर तुम लोगों ने रास्ता बन्द कर दिया, हटो यहाँ से।” आनन-फानन में विद्यार्थी-दल काई को तरह फट 
गया। पैरों में सफेद जूता, सफेद पायजामा, कोट बन्द गले का और उसके ऊपर साफा--नीचे से ऊपर तक 
हिन्दुस्तानी यह व्यक्ति कौन हो सकता है, यह में सोचने लगा। ये संतुलित वचन और यह शासन। में 
दंग था। थोड़ी देर बाद मालूम हुआ ये ही महोदय प्रिसिपल हीरालाल खन्ना थे। 

| सादा जीवन उच्च विचार' ये शब्द खन्नाजी के लिए ठीक उतरते हैं। रहन-सहन में सभी जगह सादगी 
मिलेगी---क्या कपड़ों में, क्या घर को सजावट में, क्या भोजन में । ह 

क्‍ मुझे याद हैं कि खन्नाजी को कालेज के सभी लड़कों के नाम याद थे। इस असाधारण स्मरण-शक्ति 
पर आदइचर्य होता है । उनकी इस स्मरण-शक्ति के.ही कारण उस कालेज का अनुशासन इतना इलाघ्य था । 
प्रत्येक विद्यार्थी समझता था कि मेरे प्रत्येक कार्य पर दो आँखों का अनवरत पहरा है। 

' उनके जीवन में ऋमबद्धता हैं। वह क्रमबद्धता सीमा पार करने की विफल चेष्टा करती हे। सीमा 
तक तो वह बहुत पहले ही पहुँच चुकी हे। खन्नाजी के सारे जीवन की सारी सफलता का सारा श्रेय सम्भवत 
उनकी असीम क्रमबद्धता ( #८2००४४ए ) और स्मरणशक्ति को है। वे कभी एक मिनट देर से नहीं आये । 
अनियमित जीवन को वे मृत्यु से बुरा समझते हैं। यह क्रमबद्धता इतनी अधिक है कि उनका भोजन भी 

अत्यन्त संयत है। सप्ताह में एक दिन फलों पर रहना और एक दिन भूखे रहने का वे उपदेश करते हैं 
और सम्भवतः स्वयं भी ऐसा करते हें । 

किसी काम को पूरा करने की कला में वे दक्ष हैं। काम के पूर्ण होने तक वे उसमें जुटे रहेंगे। 
उद्देश्य की एकता उनमें बहुत मात्रा में है। 

धनहीन विद्यार्थियों की सहायता में वे अग्रगण्य हें। छात्रवृत्ति, निःशुल्कता और बिना मूल्य किताबें 
वे प्रायः विद्यार्थियों को दिया करते थे। धनहीन परन्तु तेज विद्याथियों के लिए कालेज एक सुरक्षित स्थान 
हो गया था जहाँ वे निद्चिन्त होकर विद्याध्ययनत कर सकते थे । 

उनके गुणों की सफलता का प्रमाण बी० एन० एस० डी० कालेज है। परीक्षाफल में कालेज अपने 
सूबे में प्रायः सर्वश्रेष्ठ रहा करता है। जो विद्यार्थी वहाँ से निकलते हैं वे यूनिवर्सिटी में भी अपनी योग्यता 
की धाक जमाकर ख्याति प्राप्त करते हें। कालेज खन्नाजी का सर्वेस्व था। हर समय उन्हें कालेज का ध्यान 
रहता था। कालेज और उसके छात्र अपने प्रिंसिपल के ऋणी. रहेंगे। 

श्री रघुनन्दनसिह एम० ए० 

पद्चम पुष्प 


अपने प्रवेश के लिए पहले-पहल जब में बी० एन'० एस० 
डी० कालेज»गया तब उसका वह स्वरूप नहीं था जो आज 
दिखलाई पड़ता है। अब तो कालेज की इमारत काफी बढ़ गई हैं। 
अस्तु ! अपनी पहली मुलाकात में मैंने देखा कि एक गोरा 
सा पतंला-दुबठा औसत उँचाई का व्यक्ति जो कि बूढ़ा होते 
हुए भी बहुत ही क्रियाशील, सतक॑ और शालीनता-युक्त दृष्टि- 
गोचर होता था, बिलकुल सफेद लिबास में--सफेद बाटा-शू से 
लेकर सफेद कोट और सफेद साफे तक--अपने आफिस के 
सामने कुर्सी पर बैठा फाइलें उलट रहा है। नमस्कार के परचात्‌ 
प्रन्‍नों की बौछार कर दी। 
गणित के प्रइनों में खन्नाजी का मत सदा यह रहता था कि 
किसी भी प्रदन से निराश होने के पहले कम से कम उसे दस बार 
भिन्न-भिन्न समयों पर, हल करने का प्रयास करना चाहिए। परल्तु 
साधारणतया छात्रों के पास न तो इतना समय था और न धेये। खन्नाजी का दूसरा प्रिय कथन था कि 
“गणित-विषय पढ़ने का नहीं, हल करने का है। 
खन्नाजी का अन्त: जितना मधुर था बाह्य उतना ही कठोर। बहुत ही कम सौभाग्यशाली उनके 
हृदय में प्रवेश करके उन्हें समझ पाते थे। प्रायः लोग उनके कठोर बाह्य से हो टकराकर वापस लौट जाते 
थे; और उनके विषय में अप्रिय और भअ्रमपूर्ण धारणाएँ बना छेते थे। खन्नाजी बहुत अनुशासनप्रिय हें। 
छोटी सी भूलछों पर भी कई बार छात्रों को वे कठोर चेतावनी दिया करते थे, यद्यपि उनका मधुर 

और संवेदनाशील हृदय कभी उन्हें उन कठोर चेतावनियों को पूरा नहीं करने देता था। सच्चे क्रांतिकारी 
और सक्रिय देशभवत को वे सब प्रकार की सहायता और सुविधा प्रदान करते थे। एक बार तो मेंने 
सुना कि किसी ऐसे ऋतिकारी छात्र को जिसकी खोज में अँगरेजी सरकार व्यस्त थी, उन्होंने अपने घर 
में शरण दी और एक संध्या को अपने कपड़ों और अपने ताँगे में उसे स्टेशन भेजवा दिया। 

खन्नाजी बहुत ही व्यवह्ारकुशछ हैं और इसलिए उनकी ठीक तरह समझ पाना सुगम न था। 
में भी सम्भवतः अपने छात्रजीवंच में उनको उस रूप में और उस तरह कभी न समझ सका जिस प्रकार 
आज समझ रहा हूँ। 

खन्नाजी छात्रों के व केवछ अध्ययन का ही ध्यान रखते थे अपितु उनके भोजन, स्वास्थ्य एवं अन्य विषयों 
के प्रति भी पूर्ण सजग रहते थे। किसी भी छात्र को देखकर वे उसे बुछाते और उसके दोनों गालों पर 
हलके स्नेहपूर्ण हाथों से चपत लगाते हुए उसके स्वास्थ्य के बारे में कहना-सुनना शुरू करते और फिर 
तुरन्त उसकी आँखें खोलकर और पुतली को -उलट-पलटकर उसका निरीक्षण करते। इस प्रकार वे सब 
छात्रों के स्वास्थ्य का ब्योरा रखते थे। इसके साथ ही साथ छोटी से छोटी बातों के सुप्रबन्ध में भी उनका 
हाथ रहता था। परीक्षा के दिनों में वे इस बात का विशेष ध्यान रखते थे कि कोई परीक्षार्थी बीमार न 
पड़ जाय। इसके लिए छात्रावास में जाकर वे स्वयं सबको आदेश, उपदेश देते और पेट साफ रखने को 
कहते। कहने के साथ ही वे अपने पास से या होस्टल की तरफ से गुलकंद, ईसबगोल इत्यादि मंगवाकर रोज 
दाम को सबको बँटवाते। मैंने तो अपने जीवन में और कहीं किसी कालेज में प्रिंसिपल को छात्रों के 
लिए इतना कुछ करते नहीं देखा। कभी किसी छात्र को परीक्षा-भवन में पहुँचने में यदि विलंब हो जाता 
तो फौरन खन्नाजी की मोटर उसे लाने के लिए न्लिकल पड़ती। यह सब इसीलिए संभव हो पाता था 
कि खन्नाजी में सब छात्रों को व्यक्तिगत रूप से जानने-पहचानने और याद रखने की आइचर्येजनक 
प्रतिभा थी। इस सम्बन्ध में तो डा० श्री अमरनाथजी झा को छोड़कर और किसी में मेंने उनकी जैसी 
प्रतिभा नहीं देखी है । 

अच्छे से अच्छे छात्रों को बी० एन० एस० डी० कालेज में लाने का श्रेय श्री खन्नाजी को ही है। 
उन्हें अपने पास से सब प्रकार की सहायता भी देते थे । योग्य छात्रों के लिए उनके घर के दरवाजे सदा 
खुले रहते थे। कालेज की ओर से छात्रों को सहायता देने के साथ ही साथ खजन्नाजी कुछ बालकों 
को सदा अपने पास से १०] रु० या १५] रु० मासिक की सहायता भी दिया करते थे और उनका परीक्षा- 
शुल्क भी स्वयं दे देते थे। खन्नाजी के सुप्रबन्ध में बी० एन० एस० डी० कालेज में बहुत अच्छी पढ़ाई होती 
थी। जो छात्र किसी भी विषय में कमजोर होते थे और निर्धनता के कारण अपने लिए अलग शिक्षक 
का प्रबंध नहीं कर सकते थे, उनके लिए खन्नाजी संध्या समय या प्रातःकाल कालेज में ही विशेष अध्यापन 
का प्रबन्ध कर देते थे और इस यक्ति से उन्हें सहज ही आवश्यक सहायता प्राप्त हो जाती थी। वेसे भी कालेज 
के सभी अध्यापकगण छात्रों की उन्नति में व्यक्तिगत रुचि रखते थे और उनकी कठिनाइयों को दूर 
करने के लिए सदा तत्पर रहते थे। द ह 

खन्नाजी के व्यक्तित्व के कारण बी० एन० एस० डी० कालेज में समय समय पर श्री पुरुषोत्तमदासजी 
टंडन, श्री पं० माखनलारूजी चतुर्वेदी, श्रीमती विजयलक्ष्मी पंडित, स्वामी श्री करपात्रीजी और श्री 
पृथ्वीसिंह आजाद जैसे सभी प्रकार के विचारों के महान्‌ नेता आते रहते थे और उत्तके दर्शन करने और 
भाषण सुनते का सौभाग्य छात्रों को प्राप्त होता रहता था। खन्नाजी की एक और विद्येषता यह थी कि वे 

कालेज के लिए चन्दा माँगने और दान लेने में अत्यधिक निपुण थे। इस विषय में उनको महामना श्री मालवीय 
जी का समकक्षी ही समझा जा सकता था। विवाह, शादी, दावत, व्यापार कुछ भी हो प्रत्येक समारोह 
में सम्मिलित होते हुए खन्नाजी का प्रमुख ध्येय अपने कालेज के लिए चन्दा लेना रहता था। उनका 
सादा जीवन, हँसमुख चेहरा, सरल स्वभाव और अपने कालेज के प्रति उनकी उत्सगे-भावना बरबस सब का 
मन आकर्षित कर लेती थी और वे चन्दा लेने के कठिन कार्य में भी बहुत कुछ सफल होते थे। कालेज 
की वर्तमान अवस्था का संपूर्ण श्रेय खन्नाजी के अपरिमित परिश्रम, उत्साह और अध्यवसाय को ही है। 
हम सभी के स्मृतिपटक पर उनका बहुत ही आदर और स्नेहपूर्ण चित्र अंकित है। आज संस्मरण की इस 
वेला में हम भावातिरेक में समझ नहीं पाते कि किन डाब्दों में अपनी श्रद्धाअजलि उनके चरणों में 


अपित करें। 
। इन्द्र सांथी 

मेरे गुरुदेव 
डा० ब्रजमोहन, काशी-हिन्दू-विश्वविद्यालय 


[ काशी-हिन्दू-विश्वविद्यालय के प्राध्यापक डा० ब्रजमोहन ने 
अपने ग्रुदेव खन्नाजी के सम्बन्ध में लिखे गये इस सुन्दर परिचयात्मक लेख 
में बताया है कि किस प्रकार उनके जीवन और व्यक्तित्व के निर्माण 
में प्रत्येक पग पर खन्नाजी का प्रभाव पड़ा और अब भी पड़ता जा रहा है। 
खन्नाजी का कठोर संयम, उनकी सरलता, व्यावह्म रिकता, तीक्ष्ण बद्धि, 
कठिनाइयों से युद्ध व सफलता आदि ऐसी बातें रही हैं जिनका प्रभाव 
राष्ट्र के उगते हुए हृदयों पर पड़े बिना रह ही नहीं सकता। विद्वान 
लेखक ने बताया है कि किस प्रकार खन्नाजी जैसे व्यक्तित्व के पद- 
चिह्नों पर चलते हुए राष्ट्र के तरुण अपने जीवन को सफलताओं 
और वरदानों से पुष्पित और फलान्वित कर सकते हैं। | 





आज से लगभग ३० वर्ष पहले की बात है। में मुरादाबाद के एक स्कूल में पढ़ता था। उन दिनों 
स्कूल के बच्चों का दृष्टिकोण बहुत संकुचित रहता था। हम लोग यदा-कदा कालेजों के विषय में चर्चा 
सुना करते थे। मेरे भाई ने उसी वर्ष कानपुर के डी० ए० वी० कालेज में अपना प्रवेश कराया था। उन्होंने 
मुझे बताया कि उनके एक प्रोफेसर खन्नाजी हें जो उन पर बड़ी कृृपादृष्टि रखते हैं। वे एक प्रकार से उनके 
अभिभावक ही हैं। खन्नाजी के विषय में मेरे मस्तिष्क में जो सबसे पहला चित्र खिंचा वह इस प्रकार 
का था :--२०) वाला फेल्ट हट होगा, सुन्दर-सी फूलदार टाई होगी, अँग रेजी ढंग का कोट होगा और< पतलून की 
शिकन कभी मिटती ही तन होगी। यह तो मेंने नहीं सोचा था कि उनके कपड़े पेरिस में धुलते होंगे, परन्तु 
यह मेरा विचार अवश्य था कि उनके सूट व्हाइटवे लेडला से नीची स्थिति के दर्जी के यहाँ नहीं सिलते होंगे । 

सन्‌ १९२३ ई० में मेने हाईस्कूछ परीक्षा पास की और डी० ए० वी० कालेज कानपुर में नाम 
लिखाया। बड़ी उत्सुकता से मैंने प्रथम बार खन्नाजी के दर्शन किये। देखा कि हैट के स्थान पर खह्दर की 
पगड़ी थी, अँगरेजी कोट के स्थान पर पंजाबी कुरता. था और पतलून के स्थान पर धोती थी। में बहुत 
प्रभावित हुआ। मेने सोचा कि इतने बड़े कालेज के इतन बड़े प्रोफेसर और यह सरलूता। वास्तव में इनके 
अन्दर कोई तथ्य होगा। उस दिन से खन्नाजी से मेरी घनिष्ठता बढ़ती गई और कुछ समय में ही उसने 
पिता-पुत्र का रूप धारण कर लिया जो आज तक अक्षुण्ण हे। अतएवं इन पंक्तियों के पीछे भक्त की भावना, 
पुत्र का वात्सल्य और शिष्य का आदर निहित है; और निहित है २६ वर्ष का अटठ सम्बन्ध ! 

5५) 

लाला हीरालाल खन्ना का जन्म सन्‌ १८८९ ई० में रियासत रीवाँ के एक संभ्रान्‍त घराने में हुआ 
था। वहाँ आपकी ननसालछ थी। परन्तु बाल्यकाल से ही आप अपने माता-पिता सहित लखनऊ में रहने लगे 
थे। आपके पिता लाला ठाकुरदास की कोई विशेष आय नहीं थी। अतएव आपकी शिक्षा-दीक्षा का सारा 
भार आपकी माताजी पर ही पड़ा। घर की आथिक दशा अच्छी नहीं थी। यह छोटा-सा परिवार आठ 

आने महीने किराये की एक कोठरी में रहता था। आपको माताजी कसीदे काढ़कर थोड़ी-सी आय कर लेती 
थीं। उसी से आपका लालन-पालन अबैर शिक्षा होती थी। 
माँ ने शीघ्र ही यह अनुभव किया कि बालक के भाग्य में विद्या नहीं बदी है। बालक का स्वभाव 
आरंभ से ही चंचल और उच्छु खलछ था और शिक्षा की ओर उसे कोई विशेष रुचि नहीं थी। गलियों में कूदना- 
फाँदना और मारना-पीटना बालक का नित्य-कर्म था। माँ की समझ में नहीं आता था कि बच्चा जब पढ़े- 
लिखेगा नहीं तो बड़ा होकर गृ हस्थी की गाड़ी किस प्रकार चलूयेगा। उन्हीं दिनों एक बार बालक के नानाजी 
लखनऊ आए। माँ ने उनसे पुत्र की बहुत शिकायत की। वाना ने लड़के को बुलाया, बुरा-मला कहा और 
मारने को डंडा चलाया। बालक ने फुर्ती से पैंतरा बदककर डंडे का वार बचा लिया और डंडा जमीन पर पड़ा । 
नानाजी कुछ खिसिया गए। उनकी सूरत देखकर बारूक भाग गया और कहीं जाकर छिप रहा। नानाजी 
ने यह निरचय किया कि वह वालक को अपने साथ रीवाँ ले जायँगे और वहीं लालन-पालन करेंगे। 
इस प्रकार बाल्यकाल में ही खन्नाजी अपने नानाजी के साथ रीवाँ चले गए। वहाँ आपकी एक मामी 
थीं जिनसे आपकी कभी न बनती थी। आपके सम्बन्ध में नित्य ही बालोचित मुकदमे छूगे रहते थे. जिनका 
निर्णय आपके नानाजी को करना पड़ता था। एक दिन बात बहुत बढ़ गई और आपने विचार किया कि अब 
आपका उस घर में रहना असंभव है। आप बिना किसी से कुछ कहे-सुने घर से चल दिए और बम्बई 
पहुँच गए। वहाँ आपने कुलियों में नाम लिखा लिया। प्रायः १५ दिन आपने क्रुली का काम किय।। इसके 
पर्चात्‌ आप अस्वस्थ हो गए। बम्बई में ही आपके पिताजी के एक मित्र, जो कोई मारवाड़ी सेठ थे, रहते 
थे। उन्हें आपकी अस्वस्थता का पता चला तो आपको अपने घर ले गए। वहाँ से सेठजी' ने आपको 
अम्बाले भेज दिया जहाँ आपके बड़े भाई किसी सरकारी पद पर नियुक्त थे। 
| अम्बाले में आप निश्चिन्त रूप से रहने लगे। यहाँ उस प्रकार का कलह-क्लेश नहीं था जैसा रीवाँ 
में था। आपने वहीं से हाईस्कूल परीक्षा पास की। अब प्रइन आया कि आपको उच्च शिक्षा किस प्रकार दी 
जाय ? घर की आथिक दशा ऐसी नहीं थी कि इतना बोझ वहन हो सके। उन्हीं दिनों देश के एक कोने 
में अकाल पड़ा और स्वर्गीय पं ० मदनमोहन मालवीय ने सहायताकार्य का संघटन किया। खजन्नाजी एक उत्साही 
युवक थे और आपको इस प्रकार का कार्य करने में रुचि थी। इस प्रकार आप महामना मालवीयजी के 
सम्प्क में आए। मालवीयजी आपके अकाल-सम्बन्धी कार्य से बहुत प्रभावित हुए। उन्होंने सोचा कि एक 
प्रतिभाशाली युवक की विद्या आथिक कठिनाई के कारण अधूरी रही जाती है। अतएवं पंडितजी ने आपके 
लिए एक छात्रवृत्ति का प्रबन्ध कर दिया। आपने इलाहाबाद विश्वविद्यालय में अपना प्रवेश करा लिया। 
छात्रालय में रहकर आपने कभी ट्यूझनें कीं, कभी समाचार-पत्रों के संवाददाता रहे, कभी समाचार 
कम्पनो के एजेण्ट । यहाँ तक कि बहुत दिनों तक आपने वाहक के रूप में समाचार-पत्रों का घर घर वितरण 
किया। प्रातः से सायं तक आपको तनिक भी अवकाश नहीं मिलता था। उन दिनों छात्राल्‍यों में 
इतनी आपेक्षिक स्वतंत्रता नहीं थी जितनी आजकल है। उपस्थिति सम्बन्धी बहुत कड़े प्रतिबन्ध थे। आपके 
छात्रालय का यह नियम था कि समस्त छात्र रात के'८ बजे तक छात्रालय के अन्दर आ जायेँ। अपने बहु- 
धंधी कार्यों के कारण आपको इसमें बड़ी अड़चन पड़ती थी। अतएवं आपने पृज्यपाद मालवीयजी से इसका 
उल्लेख किया। मालवीयजी ने विश्वविद्यालय के उच्चाधिकारियों से मिलकर आपको यह सुविधा दिलवा 
दी कि आठ बजेवाका नियम आप पर छागू न हो। सारे छात्रालय में केवल आप ही के लिए यह अपवाद 
किया गया। 


खन्ना अभिनन्दन-प्रन्थ 


विस्तार के भय से आपके कालेज-जीवन की अन्य छोटी-मोटी घटनाएँ नहीं दी जा सकतीं। 
आपको बहुत से लोगों से भिन्न-भिन्न प्रकार की सहायता लेनी पड़ी। किसी से आपको छात्रवृत्ति मिलती 
थी, कुछ सज्जनों से आपको ट्यूझनें मिल जाती थीं, एक वृद्ध स्टेशनमास्टर से आप उर्दू और फारसी 
पढ़ते थे। किसी प्रकार ६ वर्ष बीत गये। जब आप एम० एसू-सी० के विद्यार्थी थे, आपने विवाह कर 
लिया। परीक्षा समीप थी। जीविकोपाज॑न के लिए आपको इतने कार्य करने पड़ते थे कि पढ़ने के लिए 
समय ही न मिल पाता था। अतएव परीक्षा के लिए आप कोई तैयारी न कर पाये। विचार था कि 
परीक्षा में बैठें ही नहीं, परन्तु मित्रों के आग्रह के कारण आपको बैठना पड़ा। आपको आशा नहीं थी 
परन्तु किसी प्रकार आप उत्तीर्ण हो गये। 

( ३) 

यह १९१२ ई० की बात है। एम० एसू-सी० पास करते ही खन्नाजी को प्रयाग में ही एक स्कूल 
में अध्यापक का स्थान मिल गया। उस स्थान पर आप प्रायः दो वर्ष रहे। आगरे के सेन्ट जान्स 
कालेज में गणित के प्रोफेसर का स्थान रिक्त हुआ। आपने प्रार्थना-पत्र भेजा। परन्तु कुछ ही दिन 
पदचात्‌ आपको पता चला कि आपके एक घनिष्ठ मित्र ने उसी स्थान के लिए प्रार्थना-पत्र दिया 
है। आपने सोचा कि “में तो इस स्कूल से जीवकोपार्जन कर ही लेता हूँ, परन्तु मेरे मित्र सर्वथा बेकार 
हैं। उनकी आवश्यकता मुझसे अधिक है। अतएवं उनकी इस स्थान पर नियुक्ति हो जाय तो उत्तम 
है।” ऐसा सोचकर आपने उक्त कालेज के प्रिन्सिपल को लिख दिया कि “में अपने उक्त मित्र के पक्ष 
में अपना प्रार्थना-पत्र वापस लेता हूँ।” यह थी आपकी उदारता। 

कालेज के प्रिन्सिपल पर आपके पत्र का बहुत अच्छा प्रभाव पड़ा। उससे उत्तर में लिखा कि 
“आपके मित्र की नियुक्ति की कोई आशा नहीं है। यदि आप चाहें तो आपको वह स्थान मिल सकता 
हैं।” इस प्रकार आप सेन्‍्ट जान्स कालेज, आगरा में नियुक्त हो गये। उक्त स्थान पर आप प्राय: 
५ वर्ष रहे। वहीं पर आपको पुत्ररत्न प्राप्त हुआ। सन्‌ १९१९ ई० में कानपुर में डी० ए० वी० 
कालेज की स्थापना हुई और आपको उसमें प्रोफेसर का स्थान दिया गया। सन्‌ १९२० ई० में 
आपके घर में एक कन्या ने पदाप॑ण किया परन्तु वह कन्यारूपी मणि चंचला लक्ष्मी की भाँति आई 
और लुप्त हो गई; और अपने साथ ही अपनी जननी को भी लेती गई। 

क्‍ 5 हे 

इस प्रकार ३१ वर्ष की युवावस्था में ही आप विधुर हो गये। आपकी गृहस्थी में केवल ३ वर्ष 
का एक पुत्र था। आपके मित्रों और सम्बन्धियों ने आपसे बहुत आग्रह किया कि आप दूसरा विवाह 
कर लें; परन्तु किसी के भी अनुरोध के कारण आप अपने आदर्श से गिरनेवाले न थे। उस दिन से 
आज तक आपने विधुर जीवन ही व्यतीत किया हँँ। चूंकि आप अकेले इतने छोटे बच्चे का लालन- 
पालन नहीं कर सकते थे, पुत्र को उसके मामा दिल्‍ली ले गये जहाँ वह कई वर्ष रहा। इस प्रकार आप 
पुत्र के पोषण की चिन्ता से भी कुछ समय के लिए मुक्त हो गये और अपना सारा समय शिक्षा-सम्बन्धी 
कार्यों में ही छगाने लगे। 

सन्‌ १९२७ ई० में बी० एन० एस० डी० कालेज की स्थापना हुई और आपको उसका प्रिन्सिपल 
नियुक्त किया गया। इस स्थान को आप अब तक सुशोभित करते रहे हें। जीवन भर की तपस्या 
के पश्चात्‌ अब आप अवश्य ही अवकाश और विश्राम के अधिकारी हैँ। बी० एन० एस० डी० 

कालेज को आपने कहाँ से कहाँ पहुँचा दिया, यह मेरे कहने की बात नहीं है। उक्त कालेज का प्रत्येक 
विद्यार्थी और अध्यापक इस बात का साक्षी है। जब किसी नई संस्था की स्थापना हुआ करती 
है तो अनेक कठिनाइयाँ पड़ा करती हैं। उन कठिनाइयों को पार करके संस्था को आगे बढ़ाना, 
इसी में संचालक की क्षमता और बुद्धिमत्ता है। चली-चलाई प्रतिष्ठित संस्था को चलाना तो उपेक्षाकृत 
सरल हैं। परत्तु नई संस्था में जान डालना और उसे एक जीती-जागती प्रथम श्रेणी की संस्था बना 
देना अत्यन्त दुस्तर कार्य है। एक समय था जब बी० एन० एस० डी० कालेज की. स्थापना हुई ही 
थी। कुछ लोग कहा करते थे कि “उस कालेज में कौन अपने बच्चों को भेजेगा। वहाँ फूटे शी 
और दूटी बोतलें तक तो हें ही नहीं।” और एक समय आज का है कि उक्त कालेज ने अपने वाषिक 
परीक्षा-फलों से सारे प्रान्तत को चकित कर दिया है। प्रान्त भर में और कौन सा ऐसा कालेज है जहाँ 
लगभग झत-श्रतिशत विद्यार्थी उत्तीर्ण होते हों, सौ सौ विद्यार्थी प्रथम श्रेणी में पास होते हों और ११- 
११ उच्च स्थान प्राप्त करते हों। कालेज को इस स्थिति पर पहुँचा देना किसी साधारण व्यक्ति का. 
काम नहीं है। यह काम कोई खजन्नाजी जैसा उच्च कोटि का प्रशासक ही कर सकता था। यही 
कारण हूँ कि सारे प्रान्त में बी० एन० एस० डी० कालेज और खज्नाजी एक दूसरे से अभिन्न समझें 
जाते हं। कोई पूछता है कि “कौन सा बी० एन० एस० डी० कालेज,” तो उत्तर मिलता है. कि “प्रिंसिपल 
हीरालाल खजन्नावाला।” और यदि कोई पूछता है कि “कौन प्रिंसिपल हीराछाल खन्ना,” तो उत्तर मिलता 
है कि 'बी० एन० एस० डी० कालेजवाले।” मेरा दृढ़ विश्वास है कि जब तक वायु में कंपन है, जब 
तक हिमालय की चोटी हिम से आच्छादित है और जब तक गंगा की धारा में पानी है, तब तक 
खन्नाजी का नाम बी० एन० एस० डी० कालेज के इतिहास के पन्नों में अमर रहेगा। 


(.म.) 

यदि कोई मुझसे पूछे कि तुमने खन्नाजी से क्या सीखा है तो में यह कहँँगा कि “जो कुछ 
मेंने सीखा है, उन्हीं से सीखा है। उनके अतिरिक्त में किसी ऐसे व्यक्ति का नाम लेने में असमर्थ ँ 
जिसने मेरे ऊपर कोई विशेष प्रभाव डाला हो।” अतएव यह संभव है कि अत्यधिक सामीप्य के कारण 
मेरी दृष्टि में पक्षपात की झलक आ गई हो। खन्नाजी के व्यक्तित्व और चरित्र का वास्तविक मूल्यां- 
कन करना कदाचित्‌ मेरे लिए संभव ही नहीं है। में तो केवल भक्त की भावना से प्रेरित होकर थोड़े 
से टूटे-फूंटे शब्द आपकी सेवा में श्रद्धांजलि के रूप में अपित करता हूँ। 

खन्नाजी में सबसे पहली बात जो दृष्टिगोचर होती है वह है आपका संयम। इसी संयम के कारण 
आप बिना थके प्रातः से सायं तक अविरत रूप से कार्य कर सकते हैं। आपकी कार्य-क्षमता आइचर्य- 
जनक हैं। वृद्धावस्था में आप जितना परिश्रम कर लेते हैं, मेरे जैसे व्यक्ति के लिए युवावस्था में भी 
उतना कर सकना संभव नहीं है। जब में आपको कार्य करते देखता हूँ, स्तब्ध रह जाता हँ। हम लोगों 
की दो-चार घंटे कार्य करने के पश्चात्‌ चाय चाहिए, जलपान चाहिए, विश्राम चाहिए, मनोरंजन 
चाहिए। आपके जीवन में इस ढंग के आमोद के लिए कोई स्थान ही नहीं है। मैंने आपको आज तक 
न कभी चाय पीते देखा है, न सिगरेट पीते, न सिनेमा जाते। आप भोजन केवल इसलिए करते हें कि 
उसके बिना काम नहीं चलता। यदि आपका बस चले तो आप महीनों भोजन न करें और बराबर 
कार्य में रत रहें। कई वर्ष पहले की बात है। उन दिनों आप केवल दुः्धाहार करते थे। मैंने आपसे 

पूछा कि “आप केवल दूध का ही सेवन क्‍यों करते हैं। पूरा भोजन क्‍यों नहीं करते।” आपने उत्तर 
दिया कि “दूध के सेवन में सबसे कम समय लगता है।” यह उत्तर आप ही को शोभा देता है। 

जब कभी में कानपुर होता हुआ मुरादाबाद जाता हूँ, मेरे कुटुम्बी मुझसे पूछते हैं कि आजकल 
खन्नाजी खाना खा रहे हैँ या नहीं ?” क्योंकि उन्हें विश्वास है कि उनका भोजन-सम्बन्धी कोई न कोई 
प्रयोग तो चल ही रहा होगा। आजकल आपका भोजन हैं लौकी का फीका हलआ, बिना मसाले की 
तरकारी और फलछ। बलिहारी हैं इस भोजन की ! मुझे तो इतना सरल भोजन, जब तक दण्ड-रूप 
में व दिया जाय, कदापि स्वीकार न हो। मुझे याद है कि जब महात्मा गांबी अन्तिम बार इँगलैण्ड 
गये थे तो उनके सम्मान में ब्लिटिश सम्राट ने एक भोज दिया था जिसके विषय में वहाँ के समाचार- 
पत्रों ने छिखा था कि इससे सरल भोजन की हम कल्पना नहीं कर सकते। भोजन में तीन वस्तुएँ 
थीं--टोस्ट, उबली हुई तरकारी और पानी! 

इतने सरल भोजन पर भी खन्नाजी सप्ताह में एक दिन पूर्ण उपवास करते हैं। यही कारण 
है कि आपका स्वास्थ्य अ्वितीय है और कार्य-क्षमतता असीम। आपकी सरलता आपके भोजन में ही 
नहीं, आपकी प्रत्येक बात में दृष्टिगोचर होती हे। आप दशाब्दियों से कुरते धोती का प्रयोग करते रहे 
हैं। एक दिन आपके एक परिचित मिले जिनसे आपकी २० वर्ष परुचात्‌ भेंट हुई थी। उन्होंने देखते 


की मु 3 रिवर्त गे हु 3 १) एः सम ज्‌ः कप 
ही कहा 'खन्नाजी, आपमें तो तनिक भी परिवर्तन नहीं हुआ है।” एक समय था जब सेंट जान्स 


कालेज आगरा में प्रायः सभी अध्यापक और बहुत से विद्यार्थी अगरेजी कपड़े पहना करते थे। एक प्रकार 
से वहाँ का वातावरण ही विदेशी था। जब आप उक्त कालेज में प्रोफेसर होकर जा रहे थे तब आपके 
एक मित्र ने आपसे कहा कि 'में २५) की शर्ते बदता हूँ कि तुम उस कालेज में पहुँचकर एक 
वर्ष के अन्दर अँगरेजी सूट पहनने लगोगे।” उक्त सज्जन ने आपको वह २५) अभी तक नहीं दिये हैं। 

आपकी सरलता कभी-कभी लोगों की आलोचना का विषय हो जाती है। आप संस्थाओं की सभाओं 
और बंठकों में भी अपने नित्य के वेश में ही जाते हँँ। कुछ वर्ष पहले तो कभी-कभी ऐसी स्थिति आन 
पड़ती थी कि पूरी सभा में अकेले आप ही धोती पहने दिखाई पड़ते थे। शेष सबके सब सूट-बूट 
अथवा अचकन-पायजामे से सुसज्जित रहते थे। एक बार एक ऐसी ही सभा में एक सदस्य आपसे 
कह ही बैठे कि 'खन्नाजी यदि आपका वश चले तो आप सभ्यता का सत्यानाश ही कर दें।” यदि 
चद्मा न छगाये हों तो खन्नाजी के वेष में कोई यह अनुमान नहीं लगा सकता कि आप एक आधुनिक 
युग के शिक्षित व्यक्ति हेँ। अब से २० वर्ष पहले इस ढंग की सरलता को लोग-उपेक्षा और कभी- 
कभी घृणा की दृष्टि से देखते थे। हें का विषय है कि अब वातावरण बदल रहा है और लोग फिर 
उसी प्राचीन सरलता की ओर झुकते दिखाई दे रहे हैं। 

आपकी सरलता की ही भाँति मुग्धकारी है आपकी व्यावह्मरिकता। आप बहुधा कहते रहते हैं 
कि “आजकल के युवकों में व्यवहार-बुद्धि की कमी होती है” जो प्रायः सत्य ही है। मैंने बहुत बार देखा 
हे कि आप कितनी स्वच्छता से छोटे-मोटे काम करते हें। किसी भी आधुनिक युवक से आप कोई छोटा- 
मोटा काम करा के देखिए। उदाहरणार्थ लालटेन की चिमनी साफ करना, पुस्तक पर कागज मढ़ना, 
प्याली में चाय डालना आदि काम लिये जायेँ। तुरत्त आपको पता चल जायगा कि इस छोटे से काम 
के करने के ढंग में भी एक व्यवहार-कुशछ और एक अव्यावहारिक व्यक्ति में कितना अन्तर है। मैं 


तो जब कभी खन्नाजी के समीप रहता हूँ, अपनी अव्यावहारिकता को कोसता ही रहता हूँ। . 

आपकी समय-बुद्धि भी अत्यन्त तीत्र है। बहुत से विद्यार्थियों में समय-बुद्धि की कमी रहती है। जब 
कभी इन्हें स्फुरण आयेगा कि अब तक बहुत समय नष्ट कर दिया, अगले दिन से नियमित रूप से अध्ययन 
करना चाहिए, तो तुरन्त कागज-कलम लेकर बैठ जायँगे और एक आदर्श दिनचर्या बना डालेंगे। उस 
दिनचर्या में न मनोरंजन के लिए स्थान होगा, न गपशप के लिए। भोजन के लिए कठिनाई से १० 
मिनट का समय दिया जायगा; और यदि कालेज से घर तक आने में १२ मिनट लगते हों तो उस दिन- 
चर्या में केवल १० ही मिनट का समय दिया जायगा । ऐसी अव्यावहारिक दिनचर्या दो दिन भी नहीं 
चल पाती। ऐसे युवकों को खन्नाजी के जीवन से शिक्षा ग्रहण करनी चाहिए। किसी कार्य में कितना 
समय लगेगा, जब हम इसका अनुमान लगाने बैठें तो मनुष्य की सारी दुर्बताओं पर ध्यान देता चाहिए। 
जिन लोगों में समय-बुद्धि की कमी होती है, वही छोग समय का पूर्ण रूप से उपयोग नहीं कर पातै। 
यदि समय के सर्वोत्तम उपयोग का जीता-जागता उदाहरण देखना हो तो खन्नाजी के जीवन पर दृष्टि 
डालनी चाहिए। ह 


एक बात और भी है। काम करना: उतना कठिन नहीं होता जितना दूसरों से काम ले लेना। 
इस गुण से खन्नाजी ओत-प्रोत हैं। आप प्रत्येक यूवक की नस शीद्य ही पहचान लेते हैं और जान 
जाते हैं कि उससे किस प्रकार काम लेना होगा। जब हम लोग कालेज में पढ़ते थे तो प्रायः हमारे 
सभी प्रोफेसर घर के लिए काम दिया करते थे। हम लोगों ने यह नियम बना लिया था कि और किसी 
का काम पूरा हो या न हो, खन्नाजी का काम प्रतिदिन पूरा का पूरा करके कालेज जाना चाहिए। 
जो लोग स्वयं आलसी होते हैं वे दूसरों से किस बूते पर काम ले सकते हैं? परन्तु जो व्यक्ति स्वयं 
दिन-रात कार्य में रत रहे, वही दूसरों से कार्य करा सकता है। यही कारण है कि खजन्नाजी इतने सफल 
प्रशासक सिद्ध हुए हैं। में जगन्नियन्ता से प्रार्थना करता हूँ कि वह आपको दीर्घायु करे और आप 
अभी दशाब्दियों तक मेरे जैसे सहस्नों युवकों का पथ-प्रदर्शत करते रहें। 

[ लेखक का परिचय अन्यत्र दिया जा चुका है। यह 
34 खन्नाजी-संबंधी लेखक का संस्मरणात्मक दूसरा लेख है। खन्नाजी 
० सभा-संचालन में कितने चतुर हैं, यह इस लेख का विषय है। ] 


श्री' हीरालाल खन्ना से मेरा परिचय बहुत पुराना है, इतना पुराना कि यह स्मरण नहीं कि उसका 
आरंभ कब और किस अवसर पर हुआ था; पर हम दोनों अखिल भारतवर्षीय हिंदी-साहित्य-सम्मेलन 
के वाषिक अधिवेशनों में जाया करते थे और संभवत: किसी ऐसे ही अवसर पर परिचयारंभ हुआ होगा । 

हीरालालजी के लिपि, भाषा और साहित्य संबंधी विचारों का आधार परम्परा तथा भावुकता 
न होकर इतिहास और परिस्थिति है। ऐसे देशभक्त थोड़े ही हैँ जो इन प्रदनों पर भी उतनी ही गंभीरता 
और वे॑ज्ञानिकता से उसी मात्रा में विचार करते है जितना और जिस प्रकार एक लब्धप्रतिष्ठ वकील 
अपने मुकदमे पर सोचता है । हीरालालजी में यह गुण प्रचुर मात्रा में है। 

जहाँ तक स्मरण है, बात दिसम्बर १९३१ की है । हिंदी-साहित्य-सम्मेलन का अधिवेशन झांसी में 
था ओर सभापति थे पं० किशोरीलाल गोस्वामी । वह वृद्ध तो थे ही, बीमार पड़ गये। खुले अधिवेशन में 
सभापति का काम बहुत कुछ नुमायशी होता हे, पर विषयनिर्वाचिनी समिति में, जहाँ भिन्न-भिन्न प्रकार 
की सम्मतियों की क्या, मस्तिष्कों की भिड़न्त होती है; सभापति की बूद्धि तथा निर्भान्त विचारशक्ति का 
परिचय मिलता है। खन्नाजी ने विषयनिर्वाचिनी समिति का काम बड़ी योग्यता से चलाया। प्रत्येक व्यक्ति 
को अपनी सम्मति प्रकट करने का अवसर मिला। जो दलील एक बार उपस्थित कर दी गई उसे दोहराने- 
तिहराने का (जैसा सभाओं में बहुधा होता है) अवकाश नहीं दिया गया। ज्यों ही प्रत्येक प्रश्न के पक्ष 
और विपक्ष की सब दलीलें समाप्त हुई सी माल्म हुईं, सदस्यों से कहा गया कि कोई नई दलील उपस्थित 
करना हो तो कीजिए, नहीं तो सम्मतियाँ ली जायँंगी | जिसे कुछ कहना था कह दिया और सम्मति ले ली 


२६४ 


श्री हीरालाल खन्ना का सभा-संचालन ं २६५ 


और बस सभा के मतानुसार निश्चय हो गया। बड़ी सुगमता से और कम समय में बहुत-सा काम 
समाप्त हो गया। खन्नाजी की एक चुभती हुई बात स्मृति में कहीं चिपकी रह गई है। किसी ने कहा कि 
गांधीजी को अमुक विषय में अमुक कार्य अमृक रीति से ही करना चाहिए। खन्नाजी ने कहा तो आपका 
मतलब यह है कि गांधीजी बुद्धि तो आपकी लें पर पुरुषार्थ अपना छगावें ? इस उक्ति ने वक्‍ता को 
निरुत्तर कर दिया। साहित्य-सम्मेलन की बैठकों में अनेक ऐसे वाद-विवाद देखे गये हे, जहाँ अनेक 
सदस्य भिन्न-भिन्न मत समर्थन करने पर तुले रहते हाँ और छोटी सी बात के निर्णय करने में बहुत 
समय लगता है, पर जैसी सुगमता से खन्नाजी के सभापतित्व में काम निपटा ऐसा कम हुआ है। एक 
शिक्षा-संस्था की अध्यक्षता में निपुणता प्रदर्शन करने का हाल तो सभी जानते हैं पर सभा-संचालन का 
कौशल कदाचित्‌ प्रसिद्ध नहीं हैं । | 





फा० रेदव 


“एको रसः करुण एवं 


श्री सत्यनारायण जी पाण्डेय एम्‌० ए० 
. | छेखक का परिचय अन्यत्र दिया गया हैं। भवभूति के सूत्र का संस्कृत में लेखक ने अच्छा 
विवेचन किया है।] 


यद्यपि नाट्यशास्त्राचार्यभरतादिभिः श्रृंगार एवं स्थापितों रसराजपदवीम्‌ उक्त चापि स्वकीये 
श्रृगारप्रकाशे श्रीमता भोजराजेन “श्रूगारमेव रसनाद्रसमामनाम:” इति। अपिच श्रद्धास्पदानां अभिनवशुष्त- 
महोदयानां गृरुवयेंर्भटट तौतषिवर्यँ: स्वकीये काव्यकौतुके शान्तरस एव श्रेष्ठताशिखरे स्थापित: किन्त्वखिल- 
भुवनस्य निखिलव्यापाराणां निष्कर्षनिष्कासने गम्भीरचेतसा महीयांस: करुणरसप्राधान्यवेभवे निर्णयमधि- 
गच्छन्ति। आदिकाव्यकौमुदीकी तिचन्द्रप्रकाशों भुनिपुंगतों वाल्मीकि: करुणघटनाघटनेनेव प्रभावित: सन्‌ 
निम्नरछोकेन लोकेउस्मिन्‌ कवितासूत्रपातं चकार :-- 
“मा निषाद प्रतिष्ठां त्वमगमः शाशंवती: समा:। 
यत्कौज्चमिथुनादेकमवधीः काममोहितम्‌ ॥ 
प्रतिपादितञ्च श्रीमदानन्दवर्धनाचार्यें: स्वकीये ध्वन्यालोके :-- 
“काव्यस्यात्मा सएवार्थस्तथा चादिकवेः पुरा। 
कौव्न्चद्वन्द्ववियोगोत्थ: . शोक: इलोकत्वमागतः ॥” 
: शेलीतिनामधेयेनास्थैव भावस्थानुसारिणी कवितेयं लिखिता:-- 
एए७ ]007 ७९ई०7७ &79 8/7॥०, 
जाते ए॥76 407 क्र 78 70. 
(पा #6877680 |8प7277/७7 
क्र 8076 एक 48 77787; 
()प्रा' 8686४: 80028 876 5086 
486 6 07 8060668॥ (80780. 
अस्याः कविताया: पद्मानुवादोड्यम्‌ :-- 
भूत भविष्य पर्यामों वाञ्छामो5प्राप्यवस्तुकम्‌ । 
अस्मद्धादिकहास्यं हिः चाज्ञातक्लेशपूरितम्‌ ॥ 
अस्माक मधुरा गीतास्त एवं किल घोषिता:। 
यर्भावा: करुणतमा द्योत्यन्ते हृदये स्थिता:॥ 
कविवरेण भासेन स्वीयायां प्रतिमानाटिकायाम्‌ सीतारामलक्ष्मणेभ्यो वियुक्तामयोध्यां दशरथस्य 
शोकसागरे निमग्नां विधाय परिवत्तेनशीलस्य जगतो विषमताया: सत्यमेवांकितं चित्रम्‌। गते सति अयोध्याया: 
प्रकाशरूपे रामे शोकातिरेककातरों विछपति दशरथः-- 
सूर्य इव' गते रामे सूर्य दिवस इव लक्ष्मणोध्नुगतः। 
सूर्य दिवसावसाने छायेव न दृश्यते सीता॥ 
२६६ 


एकेा रस: करुण एवं २६७ 


अस्यामार्यायां कवेः हृदयमेव निहित॑ लक्ष्यते। कविकुलचूडामणिना कालिदासेनापि स्वकीये मेघदूते 
वियोगिनो यक्षस्य हृदयातन्नि:सुतायाममर वाण्यां करुणरसेन परिप्लृता या भव्यधारा प्रवाहिता तस्यामव- 
गाह्याद्यापि सहदयानां चेतांसि निभरानन्दसन्दोहमास्वादयन्ति :-- 


आधिक्षामां विरहशयने सन्निषण्णकपारर्वा 
प्राचीमूले तनुमिव कलछामात्रशेषां हिमांशों:। 
नीता रात्रि: क्षण इव मया सार्थमिच्छारतेर्या 
तामेवोष्णेविरहमहतीमश्रुभियपियन्तीम्‌ ॥। 


सर्वेष्वेव नाटकेष्‌ श्रेष्ठतमे नाटके$भिन्ञानशाकुन्तलेषपि स्वपतिगृहाभिमुख प्रयान्ती शकुन्त्ां 
विलोक्य वियोगदुःखकातरस्य “मह॒र्षे: कण्वस्य मूखान्नि:सरन्ती करुणरसधाराद्यापि विलुलयति मनः 
पाठकानाम्‌ :-- । ' 


यास्यत्यद्य शकुन्तलेति हृदय संस्पृष्टमुत्कण्ठया 
कण्ठ: स्तम्भितवाष्पवृत्तिकलुषश्चिन्ताजड दर्शनम्‌ । 
वैक्लव्यं मम तावदीदशमिदं स्नेहादरण्यौकसं: 
पीड्यन्ते गृहिण: कर्थ॒न तनयाविदलेषदु:खैनवे: | 


करुणविप्रलम्भस्य विभूतिरभवभूतिरपि स्वकीये उत्तररामचरिते अमुं करुणमेव रस सर्वेषु रसेबु 
प्रधानभूतं प्रतिपादयन्नाह :-- ' 


एको रसः करुण एवं निमित्तभेदात्‌ 
भिन्न: पृथक पृथगिवाश्रयते विवर्तान्‌। 
आवत्तंबुद्दुदतरंगमयान्विकारान 

अम्भो यथा सलिलमेव तु तत्समग्रम्‌ | 


आयसिप्तशत्यां श्रीगोवर्धनाचार्य एवं वदति-- 


“भवभूते: सम्बन्धादभूधरभूरेव भारती भाति। 
एतत्कृतकारुण्ये किमन्यथा रोदिति ग्रावा ॥। 


के लक 
िन्‍मनल 


प्रेमातिरेकादेकनिष्ठो जन: श्रूतं नाकर्णुयति, रूपमपि नालोकयते, वैदग्ध्यव्च न गणयति किन्तु 
शोकाकुलितमनसा त्यागमेवांगीकरोति-: करुणंदशशां - प्राप्य' -सर्जनइ्वेतनाचेतनयोभदज्ञानविहीनों भवति । 
तस्य हृदयमेतावह्विस्तारं प्राप्नोति यत्सम्पूर्णचराचरलोकृन सह तादात्म्यमनुभवितु शक्‍तों भवति । 

सकलसहृदयह॒दयसंवेदनसा क्षिकः - करुण सक्षो5पि--रसव्यञ्जनाप्रमाणेन सुखजनक:। _ अन्यथास्य 
दुःखजनकत्वे कवीनां करण श्ोत्णां श्रवण दर्शकानां च दर्शन प्रवृत्तिरेव न स्थात्‌ । ह 

अय॑ हि लोकोत्तरस्य काव्यस्य व्यापारमहिमा यत्प्रयुक्ता: शोकोद्देगा अपि हृदयाह्वादं जनयन्ति। 


न 


२६८ खन्ना अभिननन्‍दन-प्रन्थं 


है." 


क्रुणरसस्यास्य शोक एवं स्थायिभावो ज्ञेयः वियुक्तप्रियजनादिरालम्बनविभावो वियुक्तस्य सम्बन्धिन: 
पदाथादयस्तृद्दीपतविभावा: रुदनोच्छवासादयो5नु भावास्तथा विषादचिन्ताजडतादयस्तु ज्यभिचारिभावा 


भवन्ति | । 
उत्तररामचरित एवं तृतीयाद्धूं छोपामुद्रया प्रेषिता मुरला गोदावरीमिदभभिधातुं गच्छन्ती तमसां 


सूचयति :-- 
“अनिर्भिन्नोगभी रत्वादन्तर्गूढ़घ नव्यथ: । 
पुटपाकप्रतीकाशों रामस्य करुणों रसः॥* 
करुणस्तु निजेष्टजनवियोगजन्यदुःखातिशयात्मको रस: अत एवं गोदावरीजला ज्निष्क्रामन्ती सीता 
विरहजनितसन्तापमूर्तिरिव दृ ह्यतें :--- 
“परिपाण्ड्दुबंठकपोलसुन्दरं दधती विलोलकबरीकमाननम्‌ । 
करुणस्य मूर्तिरथवा शरीरिणी विरहव्यथेव वनमेति जानकी॥” 


इय॑ हि सा 
किसलयमिव मुग्धं॑ बन्धनाद्विप्रल॒न 
हृदयकुसुमशोषी दारुणो दीघेशोकः। 
ग्लपयति परिपाण्डक्षाममस्या: शरीरम्‌ 
शरदिज इव घमर्म: केतकीगर्भपत्रम ॥ 
तथाह भगवान्‌ वाल्मीकि :-- 
“ज्योत्स्नातुषारमलिना पौर्णमास्यां हि लक्ष्मणा। 
सीतेव चातपद्यामा दृश्यते न च शोभते॥” 
इत्थमेतदेव सिद्धान्तितं यत्करुण एव मुख्यो रस:। रसस्यास्य प्राचुयेमद्यास्माभिरनभयते यदा बी० एन ० 


एस० डी० महाविद्यालयस्य प्रधानाचार्या: श्री ही रालाल खन्ना महोदया: सर्वदेव निजान्तेवासि महोपकारकरणे 
बद्धप्रतिज्ञा आचार्यपदं परित्यज्य विनिर्गन्तुं समुद्यता: सन्ति | एतेषामुपकारब्रतिनां वियोगजन्यदुःखार्ता: सर्वे- 
5पिवयमस्मिन्नवसरे श्रद्धाञ्जलिमपंयन्तस्तत्कल्याणकामा दीघंजीविनो भवन्त्वस्माकमाचाय॑ पादा इति जगदी- 


हवरं प्रार्थयामहे । 


शुभम्‌ 





श्रद्धा के फूल ओर क्ृतज्ञताप्रकाश 
आचाये पं० शिवगोविन्द मिश्र, साहित्यरल्न 


[ श्री पंडित शिवगोविन्दजी मिश्र, 'साहित्यरत्न', 
श्री विश्वम्भरताथ सनातन धर्म इन्टर कालेज के सबसे 
पुराने अध्यापक हैं। आप हिन्दी के अनन्य भक्त और 
उच्च कोटि के साहित्यसेवी हैं। सनातनधर्म महामण्डल करे 
आप संयुक्त मंत्री हैं और अत्यन्त धर्मपरायण हैं। आप 
अपने जीवन के आदिकाल से ही संस्थाप्रेमी रहे हें। 
आर्यनगर विद्यालय, कानप्रुर के आप संस्थापकों में है 'और 
उसके अवेतनिक मंत्री हे। आपकी अध्यक्षता में, आपके 
अदम्य उत्साह, ततूपरता, लगन और अथक परिश्रम के 
परिणामस्वरूप विद्यालय ने आशातीत उन्नति करके एक 
हायर सेकण्डरी स्कूल का स्तर प्राप्त कर लिया हैँ। आप 
खन्नाजी के अत्यन्त पुराने साथी और विश्वसनीय सहकारियो 
में से हें। अपने जीवन को उचन्नत बनाने में जो कुछ 
आपने खन्नाजी से पाया है उसका दिग्दर्शन आपके “श्रद्धा के 
फूल और क्षतज्ञता प्रकाश” नामक अपने लेख में बड़े 
सुन्दर ढंग से किया है। इस लेख से खन्नाजी के अनेक गुणों पर प्रकाश पड़ता है।] 





सन्‌ १९२१ में श्री वी० यन० चोपरा के यहाँ (तत्कालीन प्रोफेसर सनातन धर्म कालेज और 
आधुनिक मैनेजर पानियर लखनऊ) श्री हीरालारू खन्नाजी के दर्शन मुझे हुए और वहीं पर श्री चोपराजी 
द्वारा परिचय प्राप्त हुआ। इस बीच स्वर्गीय राय बहादुर विक्रमाजीतसिह के यहाँ भी कभी कभी दर्शन 
हो जाया करते थे। सन्‌ १९२२ ई० में जब मलकाना राजपूृतों की शुद्धि का प्रशन सनातन धर्म महा- 
मंडल की कार्यकारिणी में उपस्थित हुआ और निश्चय हुआ कि महामंडल अपने प्रतिनिधि प्रान्तीय सनातन 
शुद्धि सभा में आगरा भेजे। कानपुर से मेरा नाम श्री खन्नाजी तथा चोपराजी ने प्रस्तावित किया और 
में आगरा गया--बवहाँ से छोटकर खन्नाजी से मिला तथा सारी परिस्थिति से उन्हें अवगत कराया। 
शुद्धि सभा आगरा के मंत्री का पत्र आने पर और खन्नाजी द्वारा उस' पत्र के आधार पर मेरी प्रशंसा 
किए जाने के कारण सभा न मुझे दूसरी बार फिर भेजा। 

सन्‌ १९२३ में कानपुर के उन मन्दिरों पर जो मुसलमानी मुहल्ले में हें और मुसलमानों के 
अधिकार में चले गए थे पुनः अधिकार कर लेने के लिए एक सभा डा० वृजेन्द्रस्वरूपजी 
की अध्यक्षता में हुई, जिसमें श्री खन्नाजी, डा० जवाहरछालजी, श्री रघुवरदयाल भट्ट, स्वर्गीय श्री 
नारायणप्रसाद निगम वकील आदि सज्जन उपस्थित थे। बहुत देर तक वाद-विवाद के पश्चात्‌ यह निश्चय 
किया गया कि मन्दिरों पर सत्याग्रह किया ज|।य और इसके लिए सत्याग्रही स्वयंसेवकों के नाम माँगे गए। 
कोई भी अपना नाम लिखवाने को तैयार नहीं हो रहा था। खन्नाजी ने मुझे संकेत किया कि तुम अपना 

ताम लिखा दो। मैंने उनके आदेशानुसार अपना नाम दे दिया। पर जब बीस मिनट तक दूसरा नाम न 
आया तो खन्नाजी ने स्वयं सभापतिजी से यह कहकर कि इतने बड़े नगर में सत्याग्रह करने के लिए 
सनातन धर्म की ओर से केवल एक प्रतिनिधि ही तैयार है और कोई अपना नाम नहीं देता इसलिए जान 
पड़ता है कि सत्याग्रह का प्रस्ताव सभा को स्वीकार नहीं है। इसलिए प्रस्ताव रद्द कर दिया जाय और 
मेरा नाम वापस ले लिया जाय। 
सन १९२४ ई० में अखिल भारतीय हिन्दू महासभा का अधिवेशन काशी में हुआ। में स्वर्गीय 
रायबहादुर विक्रमाजीतर्सिहनी के साथ काशी जा रहा था। स्टेशन पर श्री खन्नाजी से भेट 
हुई। वे भी काशी ही जा रहे थे। उनके साथ उनका पंचवर्षीय बच्चा नन्‍्दों (नन्दनलाल खन्ना) भी 
था। रायबहादुर ह्वितीय श्रेणी के डिब्ब में और में उसी के समीप मध्यम श्रेणी (इंटर क्लास) में बैठा 
था। श्री खन्नाजी भी उसी मध्यम श्रेणी के डिब्बे में अपने बच्चे के साथ बेठे। मार्ग में इस प्रकार मुझसे 
बातें करते गए कि मानों हमारा उनसे बहुत प्राचीन परिचय हो या यों कहें कि में उनके बहुत निकट 
साथियों में से हूँ । उनके व्यवहार और बातचीत का मेरे ऊपर बहुत ही गहरा प्रभाव पड़ा- और मेरे हृदय 
में उनके प्रति बड़ी ऊँची श्रद्धा उत्पन्न हुई। हु 
.. सन्‌ १९२७ में जब विश्वम्भरनाथ सनातन धर्म हाईस्कूल कालेज के स्तर पर पहुँचा और प्रिसिपल 
की नियूकति का प्रश्त उठा तो में तत्कालीन प्रधानाध्यापक श्री बख्सी मंगलसेन के लिए प्रबन्ध-कारिणी 
समिति के सदस्यों के पास कन्वेसिंग करता था। उस समय श्री वी० यन० चोपरा ने कहा था कि तुम 
लोग श्री खन्नाजी को प्रिंसिपल क्‍यों नहीं बनाते ? मैने कहा कि श्री खन्नाजी यदि प्रिंसिपल होकर आ 
जाये तो बड़ी अच्छी बात है; परन्तु वे डिग्री कालेज को छोड़कर क्‍यों आने छगे। उन्होंने कहा कि यदि 
तुम्हारी कमेटी उनको आफर दे तो वे आ जावेंगे। मेने यह बात स्वर्गीय रायबहादुर बाबू विक्रमाजीतसिह 
से कही ओर बक्सीजी को भी बता दिया। सन्‌ १९२७ ई० में श्री खन्नाजी प्रिसिपल होकर कालेज आ 
गए। उस समय स्टाफ के कुछ सदस्यों के चित्त में धारणा थी कि खन्नाजी आते ही स्टाफ के कुछ 
सदस्यों को अरूग कर देंगे उनमें से एक मेरा भी नाम था, क्योंकि मुझमें कोई विशेष योग्यता अध्यापक 
होने के लिए नहीं थी । उसी वर्ष कालेज में पारितोषिक वितरण किया गया और खन्नाजी ने उन सहयोगियों 
को चुन लिया जिनको अपने कार्य में सहायक समझा। भाग्यवश में उनकी सूची में आ गया। यह में 
तहीं कह सकता कि उन्होंने मुझमें कौन-सी योग्यता देखी। परन्तु इतना अवश्य है कि में उनका स्नेह- 
पात्र बन गया और मेरे भाग्य ने पलटा खाया। मेंने इस बात का अनुभव किया कि यदि इस कालेज 
में तुम्हें रहना है तो परिश्रम करके ही रहना होगा। खन्नाजी के अनुरोध से मैंने हिन्दी-साहित्य-सम्मेलन की 
साहित्य-रत्न की परीक्षा पास की और सम्मेलन की स्थायी समिति का सदस्य बना। झाँसी के अधिवेशन 
में जिसमें खन्नाजी विज्ञानपरिषद्‌ के सभापति होकर गये थे, मैं प्रथम बार सम्मिलित हुआ। मैं प्रबन्धकारिणी 
के सदस्यों से बहुधा मिला करता था और यह समझता था कि अध्यापन-कार्य इतना आवश्यक नहीं जितना 
सदस्यों से मिलना। खन्नाजी ने मेरे मस्तिष्क से यह भ्रम निकाल दिया और बारम्बार मेरे प्रति दरबारदारी'" 
का शब्द प्रयोग करके मुझे सदस्यों से मिलने के लिए विरक्‍्त ही नहीं कर दिया, वरन्‌ यह भली भाँति समझा 
दिया कि सदस्यों से मिलने से कार्य त चलेगा। बल्कि अपना कार्य करना ही श्रेष्ठ होगा। 
' सन्‌ १९३५ में नागरिक हिन्दू-सभा की सभा में मेने सभापति के लिए स्वर्गीय श्री राय बहादुर विक्रमा- 
जीतसिंहजी का नाम प्रस्तावित किया जिसका समर्थन होने के पढ्चात्‌ श्री नारायणप्रसाद निगम वकील ने कहा 


वे बाधाओं से लड़ते हें 


श्री देवीप्रसाद धवन 'विकल' 
[ खन्नाजी के शिष्य व हिन्दी के सुप्रसिद्ध कथाकार श्री देवीप्रसाद धवन विकलू ने खन्नाजी के 
विषय में लिखा है:-- वे सैनिक हें और उन्हें सदेव लड़ने ही में आनन्द आता है। इस प्रकार की विजय 


को ही वे वास्तविक विजय मानते है। उनमें लगन रंग जानी चाहिए; वे तन, मन, धन से जुट जायँगे।” 


ये शब्द अपनी कहानी आप ही कह रहे हे। ] 
श्री हीरालालजी खन्ना इस्पात की तरह कठोर भी हे और मोम की भाँति कोमल भी । वे जिस कार्य 


को करना चाहते हें उसे अवश्य ही कर लेते हैं। उनके विचारों और कार्य के ढंग दोनों ही में एक वज्य- 
वत दृढ़ता रहती है। कदाचित्‌ वे बहुत कुछ सोचने-विचारने के पश्चात्‌ ही किसी निर्णय पर पहुँचते 
हँ और जब वे एक बार निर्णय कर लेते हैं तो फिर अडिग से हो जाते हें। खन्नाजी पर विजय प्राप्त 
करना सरल कार्य नहीं और जहाँ वे पराजित हो जाते हें वहाँ उस परिभाषा को पराजय पर संघटित 
नहीं होने देते। 

खन्नाजी के जीवन, कार्य-प्रणाली तथा व्यक्तित्व का प्रभाव मेरे ऊपर गत पच्चीस वर्षों से पड़ता 
आया है। में जब क्राइस्ट चर्च स्कूल का एक छोटे क्लास का विद्यार्थी था उस समय कदाचित्‌ खन्नाजी 
को मेने एक सभा में भाषण देते सुना था। उनके भाषण देने के ढंग और उनकी विशेष प्रकार की वेश- 
भूषा ने मुझे उनकी ओर आकर्षित किया। में यदा-कदा उनसे मिलने लगा । उस समय खन्नाजी स्थानीय 
डी० ए० वी० कालेज में प्रोफेसर थे । 

में हाईस्कूल पास करने के बाद गर्मियों की छूटू्‌टी में उनके घर उनसे मिलने गया। खन्नाजी ने 
बातचीत के सिलसिले में मुझसे प्रश्त किया अब तुम क्‍या करना चाहते हो ! 

में फौरन बोल उठा कालेज ज्वाइन करूँगा। इसी विषय में तो आपसे आदेश लेने आया हूँ।. 

खन्नाजी ने क्षण भर चुप रहकर कहा तो तुम बी० एन० एस० डी० में ही क्‍यों नहीं आ जाते ? 

में तो यह सोचकर ही घर से चला था। उसी साल उक्त कालेज खुल रहा था और खन्नाजी ही उसके 
प्रिंसिपल नियुक्त हो गये थे। े 

में बोला जेसी आपकी आज्ञा। ' 

खन्नाजी ने फौरन मुझे एक प्रवेश-पत्र दिया और मेंने तत्काल उसे भर दिया। इस प्रकार बी० एन्‌० 
एस० डी० कालेज का प्रथम विद्यार्थी होने का सौभाग्य मुझे प्राप्त है । 

दो वर्ष तक में खन्नाजी का छात्र रहा । इन दो वर्षों में लगातार उनके निकट रहने का अवसर मुझे 
मिला। मेने इस काल में उनके विषय में बहुत कुछ जाना और समझा। । 

खन्नाजी में सबसे बड़ा गुण उनका वाणी और कार्य दोनों में अडिंग और दृढ़ होना है। वे जिस कार्य 
की कल्पना करते हे उसे बहुत समझ-बूझकर जन्म देते है तथा अपने सुचारु पालन-पोषण से उसे दृढ़ 
तथा स्थायी बना देते हैं। आथिक कठिनाई को वे कठिनाई नहीं मानते। वे विध्न-बाधाओं के बीच 
घ्सकर ही प्रसन्न होते हैं। वे सैनिक हें और उन्हें सदेव लड़ने ही में आनन्द आता है। इस प्रकार 
की विजय को ही वे वास्तव में विजय समझते हैं। उनमें लगन लग जानी चाहिए; वे तन, मन, धन से 
जूट जायेंगे 

शिक्षा-संस्थाओं के संचालन की तो उनमें अपूर्व शक्ति है। अस्त-व्यस्त खंडहर को भी वे कुछ मास 
के अन्दर एक सुदृढ़ शिक्षा-संस्था का रूप दे सकते हैं और स्थानीय कानपुर हाईस्कूछ इसका ज्वलंत उदाहरण 
है । में तो उनकी इस योजना को कार्यान्वित देखकर चकित ही रह गया। वी० एन० एस० डी० के निर्माण 
का इतिहास तो कौन नहीं जानता ? 

खन्नाजी बच्चों के सदृश सरल भी है। वे दूसरे की विपत्ति पर मोम के सदृश पिघल भी जाते हैं। 
उस समय वे किसी भी प्रणाली पर चलकर उसकी सहायता करेंगे। खन्नाजी जिससे स्नेह करते हें, 
उसके लिए सदा सभी कुछ करने के लिए प्रस्तुत भी हैं। यहाँ पर वे अपनी व्यक्तिगत हानि करके भी 
उसको लाभ पहुँचाने में पीछे न रहेंगे । 

बहुत से लोग खन्नाजी को अराष्ट्रीय तथा कांग्रेस-विरोधी समझते हैं। यह उनकी भूल है। खन्नाजी 
उस समय से राष्ट्रवादी हैं जब हम लोग राष्ट्रीयता की परिभाषा भी न जानते थे। गांधीजी के वे सदा से 
भक्त हैं। वे किसी के द्वारा किये गये अन्याय को मानने को तैयार नहीं हैं; वे किसी' के आगे झकना नहीं 
जानते। यही कारण है कि वे किसी भी महान्‌ राष्ट्रवादी की निष्पक्ष आलोचना करने में भी आगे रहते 
हं। यही कारण हैं कि लोग उन्हें कुछ का कुछ समझ लेते हैं। में निश्चित रूप से कह सकता हूँ कि उनकी इस 
निर्भीकता ने उन्हें न जाने कितनों का छझत्रु भी बना दिया है तथा छोगों को उनके विरुद्ध प्रचार करने 
का सदा अवसर दिया है । खन्नाजी अथक योद्धा की भाँति कभी इस प्रकार की बातों से प्रभावित नहीं होते । 
उनकी' यह निज की मौलिकता है। 

इस देश का दुर्भाग्य है कि हम उचित व्यक्ति से उचित काम लेना नहीं जानते। शिक्षा-संस्थाओं 
को बनाकर खड़ी कर देना तथा उसे पूर्णत्व प्रदान करने का कौशल खन्नाजी से अधिक कोई नहीं जानता। 
यह नगर चाहे तो इस संबंध में खन्नाजी के आदेश से न जाने कितनी शिक्षा-संस्थाएँ बनाकर खड़ी कर सकता 
है । इस नगर में नतो धन का अभाव हें और न विद्यार्थियों का, केवल संस्थाओं को बनाकर खड़ी कर देने- 
वालों का अभाव है। इस संबंध में खन्नाजी से बढ़कर और कोई सहायक नहीं हो सकता। 

मेरा और उनका एक अमिट संबंध है । मेरा उनका मतभेद भी रहता हे किन्तु उसमें कभी कटुता 
नहीं आ पाती । संभव हे कि बहुत सी बातों को में उस आँख से देखने का आदी नहीं हूँ जिससे खन्नाजी 
है, किन्तु में इस बात को भी कभी नहीं भूल सकता कि इस प्रकार के अनुभव को मेंने खन्नाजी से 
ही पाया है। अन्य क्षेत्रों में खन्नाजी द्वारा प्रदत्त आदेशों और अनुभवों से ही मेने सफलता पाई है। 
खन्नाजी के प्रति क्ृतज्ञ न होना मेरी बड़ी भारी अनूदारता तथा कृतघ्नता होगी। में खन्नाजी से बहस करता 
हैँ, लड़ता-झगड़ता हूँ तथा अपने दृष्टिकोण को उनके दृष्टिकोण के ऊपर भी रखने की चेष्टा करता हूँ, 
किन्तु फिर भी में एक क्षण के लिए भी नहीं भूलता कि इस प्रकार लड़ने-झगड़ने और बहस करने की 
शक्ति भी मेने स्वयं खन्नाजी से ही पाई है। खन्नाजी भी कदाचित्‌ मुझे अपना ही बच्चा या शिष्य समझकर 
इस अभद्रता के लिए क्षमा ही करते आये हैं। वे न तो संकुचित विचारों को आश्रय देते हें और न दूसरों 


में इस बात को पसन्द ही करते है । 
खन्नाजी को मेरी श्रद्धांजलि सादर अपित । 

संस्मरण 


ग्राध्यापक श्री पंडित अयोध्यानाथजी शर्मो एम० ए० 
[ इस संस्मरण के लेखक पंडित अयोध्यानाथजी शर्मा स्थानीय सनातन धर्म कालेज के हिंदी- 
विभाग के अध्यक्ष हैं। उन्होंने इस लेख में खन्नाजी विषयक अपने संस्मरण लिखे हैँ। छेखक ने खन्नाजी को 
निकट से देखा है और उन पर श्रद्धा की है। ] 


जि 


स्थानीय डी० ए० वी० कालेज से बी० ए० की परीक्षा पास करने के उपरान्त, छाला दीवानचंद 
की कृपा से, कुछ समय के लिए मुझे वहीं कार्यालय तथा पुस्तकालय में कार्य करने का सुअवसर प्राप्त 
हुआ। मुझे यह कार्य रुचिकर प्रतीत नहीं हुआ और मेरे मन में एम० ए० पास करने की छालसा बलवती 
हो उठी। मेने काशी विश्वविद्यालय से अर्थशास्त्र विषय में एम० ए० करने का विचार कर वहाँ के अर्थशास्त्र 
विभाग के अध्यक्ष श्री गुरुमुख निहालर्सिहजी को पत्र लिखा और उन्होंने, विलम्ब हो जाने पर भी, मेरे 
दाखिले का मुझे आइवासन दिया। उन्हीं दिनों अपने भविष्य के संबंध में गणित-विभाग के प्रोफेसर श्री 
हीरालाल खन्नाजी से बातचीत करने पर उन्होंने मुझे हिंदी में एम० ए० करने का परामर्श दिया। उनके 
सामने हिंदी का उज्ज्वल भविष्य आज से सत्ताईस वर्ष पूर्व ही सुस्पष्ट था। उन्होंने काशी विश्वविद्यालय 
के हिंदी-विभाग के अध्यक्ष श्री श्यामसुन्दरदासजी के लिए एक परिचय-पत्र भी दिया। जिसके फलस्वरूप ही 
वावू साहब की क्षपादुष्टि मुझ पर सदेव बनी रही और वे मुझे पुत्रवत्‌ समझते रहे। 

खन्नाजी का अनुमान था कि सनातन धर्म कालेज, कानपुर में १९२५ में ही बी० ए० में हिंदी 
का अध्यापन आरंभ हो जायगा और वे वहाँ मेरी नियुक्ति कराने में सहायक हो सकेंगे। उनके अनुमान में एक 
वषे का विलम्ब हो गया और मुझे एक वर्ष तक काशी-तागरी-प्रचारिणी संभा के कोश-विभाग में कार्य 
करने का सुअवसर प्राप्त हो गया। १९२६ में जब हिंदी को पढ़ाई बी० ए० में सनातन धर्म कालेज में 
प्रारंभ हुई तब खन्नाजी के सद्ष्रयत्न से मेरी नियुक्ति हिंदी-विभाग में हो गई। 

इलाहाबाद यूनिवर्सिटी में १९२६ में हिंदी के बोर्ड आफ स्टडीज के बनाने का जब प्रश्न उठा 
तब खंन्नाजी का नाम उस कमेटी के लिए प्रस्तावित हुआ। खन्नाजी ने बड़ी तत्परता तथा उदारता से 
अपने नाम के स्थान पर, यह कहकर कि में हिंदी विषय का अध्यापक होने के नाते कमेटी में रहने का अधि- 
कारी था, मेरे नाम को प्रस्तुत कर दिया। फलतः खंन्नाजी और में दोनों ही हिंदी कमेटी के सदस्य हो 
गये। हिंदुस्तानी एकेडेमी में भी मेरे सदस्य होने का श्रेय खन्नाजी को ही प्राप्त है। बोर्ड की हिंदी 
कमेटी में चुने जाने के लिए भी खन्नाजी ने ही मुझको आगें बढ़ाया। हिंदी-साहित्य-सम्मेलन से मेरा विशेष 
संबंध भी खन्नाजी के ही अनुग्रह से हुआ। कहने का अभिप्राय यह है कि हिंदी-जगत्‌ में मुझे आगे बढ़ाने में 
खन्नाजी ने पर्याप्त प्रयत्त किया और उसका वास्तविक श्रेय भी उन्हीं को है। में उनकी इस क्ृपा के 
लिए सदेव ही उनका आभारी रहूँगा। खन्नाजी का अपने विद्यार्थियों के प्रति जो स्नेह और सहायता का 
भाव रहता है, उनका विद्यार्थी न होने पर भी मुझें उसके प्राप्त करने का अवसर मिला है। उन्होंने मुझे अपने 

र्४ 

विद्यार्थी के रूप में सदा ही समझा है। समय समय पर उन्होंने अपने सद्परामर्श से मेरी कठिनाइयों को 
दूर किया और मेरी उन्नति का मार्ग प्रशस्त किया है। विचारों में मतभेद होने पर भी खन्नाजी ने कभी बुरा 
नहीं माना। हाँ किसी जज के सामने अपना अपना दृष्टिकोण रखने अथवा भगवान्‌ से सद्बुद्धि प्रदान करने 
की प्रार्थना करने की बात कहकर वात को समाप्त करने का प्रस्ताव रखकर अपनी सहृदयता का परिचय अवश्य 
दे देते हैं। 

खन्नाजी का हिंदी से विशेष प्रेम रहा है। वे सदैव ही हिंदी पढ़ने के लिए अपनी इच्छा प्रकट 
करते रहते हैं। नागरी-प्रचारिणी-सभा काशी और हिंदी-साहित्य-सम्मेलन, प्रयाग से आपका घनिष्ठ 
संबंध है। आप इन संस्थाओं के आजीवन सदस्य हैं। हिंदी-साहित्य-सम्मेलन के झाँसी-अधिवेशन के 
अवसर पर विज्ञान-परिषद्‌ के सभापति के आसन को भी आपने सुशोभित किया था। उस पद से 
दिया हुआ आपका भाषण बड़ा महत्त्वपूर्ण और नवीनता लिये हुए था। यद्यपि खन्नाजी' अत्यंत व्यस्त 
रहने के कारण आजकल सम्मेलन के कार्यों में सक्रिय सहयोग देने में अपने आपको समर्थ नहीं पाते 
परंतु वे उसके हित की चिंता निरंतर रखते हैं और उसकी गति-विधि का पता छगाते रहते हैँ। जब 
कभी उनको कोई ऐसी बात सुनाई पड़ती है जिससे सम्मेलन की प्रतिष्ठा की क्षति की आशंका की 
सम्भावना भी होती है तब वे समय निकालकर स्वयं मेरे यहाँ पधार कर वस्तु-स्थिति को स्पष्ट रूप से 
समझ लेने के लिए उत्सुक रहा करते हैं। हिंदी के राष्ट्रभाषा हो जाने पर खन्नाजी को इस बात 
की बड़ी चिता है कि आगामी पंद्रह वर्ष की अवधि का समय हिंदी के प्रचार और उन्नति में विशेष रूप 
से लगाया जाना चाहिए। उनका सुझाव है कि ऐसे पढ़े-लिखे लोग जो हिंदी के संबंध में अपने विचार 
दृढ़ता से तथा शांतिपूर्वक व्यक्त करने की क्षमता रखते हैं, अवकाश निकालकर अहिंदी भाषा-भाषी 
प्रदेशों में जाकर प्रचार का कार्य करें और वहाँ के निवासियों को युक्तिपूर्वक हिंदी भाषा तथा देव- 
नागरी लिपि के पक्ष में तैयार करें। जिससे पंद्रह वर्ष की अवधि समाप्त होने तक सारा राष्ट्र हृदय से 
हिंदी और देवनागरी लिपि की महत्ता को स्वीकार कर उसका पक्षपाती बन जाय और हमारे स्वतंत्र 
देश की राष्ट्रभाषा संसार की अन्य उन्नत भाषाओं के समान फलती-फूछती दिखलाई पड़े। 

खन्नाजी हिंदी के महान्‌ समर्थक होते हुए भी हिंदुस्तानी की ओर थोड़े से झूके हें। उनकी 
धारणा है कि भाषा को क्लिष्ट होने से बचाना चाहिए और उसे वह रूप देना चाहिए जो सर्वेमान्य 
हो सके। भारतीय हिंदी-परिषद्‌ की स्थापना से खन्नाजी थोड़े सजग हो गये हें। वे चाहते हें कि हिंदी- 
साहित्य-सम्मेलन और भारतीय हिंदी-परिषद्‌ मिलकर कार्य करें और उनका ध्येय एक ही हो, उनमें 
विरोध की भावना न पनपने पाये, क्‍योंकि ऐसा होना राष्ट्रभाषा तथा देश के लिए घातक सिद्ध होगा। 
भाषा के संबंध में दूसरों के विचारों के प्रति उदार और सहिष्णु होने की आवश्यकता को वे पूर्ण रूप 
से अनुभव करते हूं। 

'. कानपुर में खन्नाजी के आने के समय से ही शिक्षा-प्रसार की गति द्रततर हो गई। वे उसके 
प्रचार में ही नहीं, अपितु उसके स्तर अथवा तल को उठाने में बड़े सफल हुए। बी० एन० एस० डी० 
कालेज जो उस समय तक केवल अस्थायी रूप से हाईस्कूल कक्ष। खोलने की आज्ञा प्राप्त कर सका था, 
खन्नाजी के ही परिश्रम तथा प्रभाव से स्थायी इंटरमीडियेट कालेज हो गया। धीरे-धीरे वह कानपुर ही 
नहीं, संपूर्ण यू० पी० बोड्ड में सबसे बड़ा इंटरमीडियेट कालेज बन सका, जहाँ इंटरमीडियेट के सभी 
विषयों की पढ़ाई होती है; और जहाँ का परीक्षाफल प्रायः शत-प्रतिशत ही नहीं, वरन्‌ 'श्रेणियाँ' तथां 


२७६ खन्ना अभिननन्‍दन-ग्रन्थ 


स्थान! प्राप्त करते की दृष्टि से भी उच्चतम कोटि का है। यहाँ के विद्यार्थी प्रायः प्रथम श्रेणी में ही 
- उत्तीर्ण होते हैं। खन्नाजी की इस अभूतपूर्व सफलता ने दूसरी संस्थाओं को भी परिश्रम करने और 
उत्तम परीक्षाफल दिखलाने के लिए विवश कर दिया है। 
खन्नचाजी का संबंध कातपुर की कितनी ही संस्थाओं से हे और वे उन सबकी कार्य-प्रणाली 
में सक्रिय सहयोग देते हैं। छोटे बच्चों की पढ़ाई के लिए खन्नाजी ने सी० ए० वी० स्कूल की स्थापना 
कर, बिना सरकार से सहायता प्राप्त किये हुए, एक बड़े अभाव कीं पूर्ति की। रूंगभग ३३ वर्ष से भिन्न- 
भिन्न सांप्रदायिक और जातीय संस्थाओं से निकट संबंध रखने के उपरांत खन्नाजी इस मत के हो 
गये हैं कि सांप्रदायिक और जातीय संस्थाएँ देश के लिए हितकर नहीं, उनसे दृष्टिकोण संकुचित होता 
है। कानपुर में आदर्श शिक्षासंस्थाओं की महल्ले-महल्ले में स्थापना करने को खन्नाजी की उत्कट 
अभिलाषा है। इन्हीं विचारों के परिणामस्वरूप उन्होंने कानपुर एज्यूकेशन सोसाइटी बनाई है जिसके 
सभापति लखनऊ विश्वविद्यालय के वाइस चांसलर स्वनामधन्य आचार्य नरेन्द्रदेवजी हेैं। इस सोसाइटी 
के अन्तर्गत सबसे प्रथम संस्था कानपुर हाईस्कूल है। इसे केवल दो महीने में ही सरकारी स्वीकृति 
प्राप्त हो गई और सरकारी सहायता मिलने का वचन भी मिल गया। यह खजन्नाजी के ही प्रभाव का 
फल था अन्यथा कितनी' ही संस्थाएँ वर्षों प्रयत्न करने पर भी स्वीक्ृति प्राप्त करने में सफल नहीं होतीं। 
साधारणतया एक वर्ष तो वैधानिक कार्यगही में ही लग जाता है। आज खन्नाजी की इस प्रिय संस्था 
में पंद्रह सों से अधिक विद्यार्थी हें। स्थान के अभाव के कारण कितने ही विद्याथियों तथा उनके अभि- 
भावकों को इस संस्था के द्वार से निराश होकर लौटना पड़ता हे। | क्‍ 
खन्नाजी ने उपर्युक्त संस्था के बनाने में इतना योग दिया, परंतु गोस्वामी तुलसीदास के अनुसार 
महिमा-मृगी कौन सुकृती की खल-वच-विसिषन वाँची” अपने कृपाल्‌ मित्रों की कृपा के कारण उनको 
भारी बदतामी का भी शिकार होना पड़ा। खन्नाजी स्वभाव के बड़े दृढ़ हें। सब ओर के आक्रमणों 
से और अपने ही लोगों द्वारा लांछित और अपमानित होने पर भी वे ततिक भी विचलछित न हुए। 
उन्होंने अपने ढंग से कार्य किया और शीघ्र ही अपने आपको कलूंक-रहित और निर्दोष सिद्ध कर 
दिया। जिन परिस्थितियों का सामना खन्नाजी को करना पड़ा था उनमें किसी भी दूसरे व्यक्ति के 
लिए तो अपने आपको सँभालना भी संभव न होता। यह खलन्नाजी' के चरित्र की ही विशेषता हे कि 
वे कठिनाई में और भी अधिक दृढ़ और साहसी हो जाते हें और उनका मस्तिष्क विशेष रूप से जाग- 
रूक हो जाता है। 
खन्नाजी का जिस संस्था से भी संबंध रहता हे वे उसकी उन्नति का सेव ही' ध्यान रखते हैं। 
खन्नाजी छुट्टी के दिनों में भी कालेज आफिस में नित्यप्रति जाकर कुछ घंटे काछेज का काम अवश्य 
करते हँँ। जहाँ कहीं जाने का अवसर उनको प्राप्त होता है वहाँ वे अपनी संस्था का ध्यान अपने साथ 
ले जाते हें। अवसर पर खजन्नाजी कभी चूकते नहीं। खन्नाजी ने पृज्य मालवीयजी के चरणों में 
बैठकर जो सबसे अमूल्य शिक्षा पाई वह यह थी कि व्यक्ति संस्था को अपने आगे रखे। व्यक्ति का 
सर्वस्व पाकर ही कोई संस्था फूलती-फलती है और संस्था की प्रसिद्धि होने के साथ व्यक्ति की प्रसिद्धि 
स्वाभाविक ही है। खन्नाजी के सतत्‌ परिश्रम और सूझ-बूझ से बी० एन० एस० डी० कालेज सम्पूर्ण 
उत्तर प्रदेश में प्र्यात हुआ और उसके साथ ही खन्नाजी का भी इस प्रदेश के प्रमुख शिक्षा-विशारद 
तेथा शिक्षा-प्रेमियों में एक विशेष स्थान बन गया। 


संस्मरण २७७ 


खँन्नाजी की स्मरणशक्ति विलक्षण है। अपने विद्यार्थियों के नाम और उनकी आक्ृति उनको कभी 
विस्मृत नहीं होती। आगरा यूनिवर्सिटी के प्रथम वाइस-चांसरर केनन डेविस की धारणा थी कि किसी 
कालेज में उतने ही विद्यार्थी होने चाहिए जितने के नाम वहाँ का प्रिन्सिपल स्मरण रख कर उनको पहचान 
सके। इसी से वे अपनी संस्था सेण्ट जान्स कालेज, आगरा में विद्यार्थियों की संख्या बहुत नहीं बढ़ने 
देते थे। खन्नाजी के लिए यह प्रतिबंध भी लागू नहीं हं। डाक्टर गणेशप्रसाद के समान उनको अपने 
विद्यार्थी भूलते नहीं। वे जब कभी बाहर जाते हैं तो अपने विद्याथियों से यथासंभव, चाहे वह कितने ही थोड़े 
समय के लिए क्‍यों न हो, मिलने के लिए प्रयत्तववान रहते हैं। अपने विद्यार्थियों के संबंध में पूरी 
जानकारी रखने की चेष्टा करते हें। उन्हें अपने विद्यार्थियों का ध्यान बराबर बना रहता है और वे 
उनकी उन्नति में सदेव ही सहायक होते रहते हें। 

खन्नाजी का स्वभाव है कि वे जिस कार्य को उठाते हैं उसे सच्चाई और परिश्रम से उन्नत बना 
देते हें। जब वे उसे इस स्थिति पर पहुँचा देते हें कि दूसरों के मन में ईर्ष्या के भाव जांग उठे तब 
खन्नाजी अपने को उससे अलग कर लेने में क्षण भर भी आगा-पीछा नहीं करते। दूसरों के संमुख एक 
आदर्श उपस्थित कर उससे अलग हो जाना खन्नाजी ने भरी प्रकार सीखा है। इस प्रकार खन्नाजी 
न केवल दूसरों को कार्य करने का अवसर देते हैं, वरत्‌ उनको एक आदहां की ओर प्रेरित भी करते 
हैं। परंतु खन्नाजी को उस संस्था का ध्यान, उससे पृथक होकर भी, बना रहता है। बाहर रह- 
कर भी वे उसका हित-चितन करते रहते हें। स्वयं सदा सजग रहना और अपनी क्रियाशीलता, कमें- 
ण्यता और सजगता से दूसरों को सचेत और सक्रिय रखना उनकी महान्‌ विशेषता है। 

खन्नाजी के साथ जिन लोगों को कार्य करने का अवसर प्राप्त हुआ है वे जानते हैँ कि खन्ना- 
जी कितने कठोर तथा कोमल हें। अनुशासन और नियम-पालन में खजन्चाजी जितने ही कठोर हैं 
लोगों की सब प्रकार की सहायता करने में, उनकी कठिनाइयों को दूर करने में और उनकी परिस्थितियों 
से प्रभावित होने में उतने ही कोमल और उदार हूँ। खन्नाजी स्वास्थ्य की ओर विशेष ध्यान देते हें 
और उनकी धारणा है कि किसी भी व्यक्ति को बीमार होने का अधिकार ही नहीं है। 

खन्नाजी की वेश-भूषा बड़ी ही सीधी-सादी और सरल है, परंतु ऐसी अवश्य है कि उनका 
व्यक्तित्व उसमें पूर्ण रूप से उभर आता है। वह उनके व्यक्तित्व की परिचायक भी है। उस पर भी 
महामना मालवीयजी का प्रभाव स्पष्ट लक्षित होता हैं। एक बार जब खन्नाजी पं० अमरनाथ झा 
के साथ पिलानी की शिक्षा-संस्था का निरीक्षण करने गये थे तब वहाँ के लोगों ने इनके रहन-सहन 
और पहनावे को देखकर इनको पंडित अमरनाथ झा और पंडित अमरनाथजी को मिस्टर हीरालाछ 
खन्ना समझा था और संभवतः इन महानुभावों ने भी इस भ्रम के निवारण की अंत तक आवरद्यकता 
नहीं समझी। खजन्नाजी को झवेत वस्त्र पहनना और साफा बाँधना बड़ा रुचिकर है। यह उनके इवेत 
चरित्र का ही परिचायक है। कोई भी दूर से उनको पहचान सकता है और एक बार भी 
जानकर उनको भूल जाना किसी भी व्यक्ति के लिए संभव ही नहीं है। 

आदरणीय खन्नाजी 


श्री पद्मकानतजी मालवीय, सम्पादक अभ्युदय 


[ श्री पं० पद्मकास्तजी मालवीय खच्नाजी के गुरु प्रातःस्मरणीय स्वर्गीय महामना पं ० मदनमोहनजी 
मालवीय के पौत्र और खन्नाजी के मित्र स्वर्गीय पं० कृष्णकान्तजी मालवीय के सुयोग्य पुत्र हैं। आप 
'अभ्युदय' के सम्पादक और हिन्दी .के रुयातिनामा लेखक और श्रेष्ठ कवि हैं। मालवीय परिवार से 
खन्नाजी की घनिष्ठता बड़ी पुरानी है। खन्नाजी किस प्रकार मुसीबत में पड़े हुए अपने मित्रों की 
सहायता करते हैं, यह बात इस लेख से स्पष्ट हो जायगी। | 


बात सन्‌ १९२२ की है, आज से २८ वर्ष पहले की। उस समय मेरी अवस्था १२-१३ वर्ष की रही 
होगी। पर अपने चारों ओर राजनेतिक वातावरण होने के कारण काफी छोटा होते हुए भी राजनीति में 
दिलचस्पी तो थी ही। असहयोग-आन्दोलन का प्रारंभ सन्‌ १९२० में हुआ था। पूज्य मालवीयजी 
तथा श्रद्धेय पिता पं० कृष्णकान्तजी मालवीय असहयोग आन्दोलन के समर्थक नहीं थे, बल्कि उसकी 
कुछ धाराओं विशेषकर स्कूल, कालेज तथा कोंसिलों के बहिष्कार के कट्टर विरोधी थे। पर १९२१ 
में जब सरकार का दमनचक्र जोरों से चलने लगा, पं० मोतीलालजी नेहरू, पं० जवाहरलालजी नेहरू, 
बाबू पुरुषोत्तमदासजी टंडन इत्यादि गिरफ्तार होने छुगे तो पूज्य पिताजी आन्दोलन में कूद पड़े और जेल 
भी गये। सन्‌ १९२२ के प्रारंभ में पूज्य महात्माजी भी गिरफ्तार हो गये और पूज्य मालवीयजी को भी 
गोरखपुर में धारा १४४ तोड़कर .सविनय अवज्ञा या कानून भंग करना पड़ा। चौरी-चोरा-कांड हो चुका 
था, महात्माजी असहयोग-आन्दोरून को वापस ले चुके थे और देश में अजीब मुर्देगी का वातावरण छा 
रहा था। इस आन्दोलन की असफलता की प्रतिक्रियास्वरूप कांग्रेस के अन्तर्गत विचारों का संघर्ष जोरों 
से चल रहा था और एसे कांग्रेसवादियों की संख्या काफी बढ़ रही थी जो कांग्रेस के तत्कालीन कार्यक्रम में 
परिवर्तन चाहते थे। जेल से छुटकर वापस आने पर पूज्य पिताजी ने अभ्युदय' द्वारा देश के नेताओं 
के सामने यह प्रस्ताव रक्खा कि चूंकि हमारे असहयोग-आन्दोलन का सरकार पर जैसा चाहिए था वसा 
प्रभाव नहीं पड़ा, इसलिए निराश न होकर हमें दूसरा और अधिक प्रभावशाली अस्त्र--ब्रिटिश वस्तुओं 
का बहिष्कार--को अपनाना चाहिए । अपने को गांधीजी का सच्चा अनुयायी माननेवाले, जो अपरिवर्तंन- 
वादी कहलाते थे, इस प्रस्ताव के घोर विरोधी थे। उन्हें समस्त ब्रिटिश वस्तुओं के बहिष्कार में घृणा, 
बदले और हिसा की प्रवृत्ति दिखलाई देती थी जो गांधीजी के असहयोग संबंधी मूल सिद्धान्तों के विपरीत 
थी। काशी का सुप्रतिष्ठित हिन्दी देनिक आज” उस समय अपरिवतंनवादी था और इसलिए इस प्रश्न 
को लेकर अभ्युदय' और आज' में काफी दिनों तक वाद-विवाद चलछा। इस वाद-विवाद में पूज्य पिताजी 
प्रायः अकेले ही अपने पक्ष का समर्थन कर रहे थे और उन पर हमला करनेवाले अनेक थे। 

आदरणीय बाबू हीरालालूजी खन्ना का हमारे परिवार से विशेषकर पूज्य मालवीयजी तथा पिताजी 
से अत्यधिक और बहुत पुराना स्नेह-संबंध चछा आ रहा है। पूज्य पिताजी के कानपुरनिवासी तत्कालीन 
विशेष मित्रों में तीन--अमर शहीद श्री गणेशशंकरजी विद्यार्थी, पं० शिवनारायणजी मिश्र तथा बाबू 
हीरालालजी खन्ना से में बचपन से ही बहुत अच्छी तरह परिचित था, क्योंकि ये तीनों ही प्रयाग आने 

पर पिताजी से मिलने अभ्युदय प्रेस जरूर आया करते थे; और श्रद्धेय विद्यार्थी जी तो प्राय: ठहरते भी हमारे 
ही यहाँ थे। विद्यार्थीजी को सम्पादक, साहित्यिक तथा राजनैतिक नेता के रूप में तो में जानता था, किन्तु 
खन्नाजी को केवल एक शिक्षक और अध्यापक के रूप में ही जान पाया था। उपयुेक्‍त वादविवाद में जब 
अध्यापक खन्नाजी का एक लेख पिताजी का समर्थत करते हुए ब्रिटिश वस्तुओं के बहिष्कार के पक्ष 
में आज में प्रकाशित हुआ तो मेरे आश्चय की सीमा न रही। सरकारी सहायता प्राप्त स्कूल में 
अध्यापक होते हुए तथा राजनीति में कोई प्रमुख भाग न लेते हुए भी खन्नाजी ने ब्रिटिश वस्तुओं के 
बहिष्कार का इतना जोरदार और खुला समर्थन कंसे किया यह प्रइतन मेरे लिए एक पहेली बन गया। 
मेने पूज्य पिताजी के सामने अपना प्रश्न रक्खा और उन्होंने उसका जो उत्तर दिया था वह आज भी 
ज्यों का त्यों मझे स्मरण हे। उन्होंने कहा था-- खन्नाजी बहुत ईमानदार और निर्भीक व्यक्ति हें। 
साथ ही अपने मित्र को संकट में पड़ा हुआ देखकर वह चुप बठ नहीं सकते। सबसे बढ़कर वह सच्चे देश- 
भक्‍त हैं। आवश्यकता पड़ने पर अपने विचारों के लिए बड़ी से बड़ी चीज पर भी लात मार सकते हैं 
, अध्यापकी तो कोई चीज ही नहीं है।” मेरी शंका का समाधान हो गया और मेरे हृदय में पूज्य पिताजी 
की उपर्यक्त बातों का जो प्रभाव पड़ा था वह समय के प्रवाह के साथ मन्द पड़ने के स्थान पर दिनों-दिन 
बढ़ता ही गया। 

२८ वर्षों की इस लम्बी अवधि में आदरणीय खन्नाजी के निकट सम्पर्क में आने का मझे सौभाग्य 
मिला है। पूज्य पिताजी के मित्रों में वही अकेले मित्र बचे हें जो मुझे आज भी “बच्चा” कहकर ही संबोधन 
करते हैँ और उनके इस संबोधन में एक अजीब मिठास, एक अजीब ममत्व की भावना रहती है। हमारे 
परिवार के तीन पुश्त उन्होंने देखे, उन्हें बरता और आज भी वसे ही बरतते जा रहे हैं। इस विशेषता 
को उर्द में 'बजादारी” कहते हैं जो आज की दुनिया से उठती' हुई सी दिखलाई दे रही हैं पर जिसके अभाव 
में मनष्यता वस्त्र-विहीन हो जायगी ऐसा मेरा विद्वास हँँ। खन्नाजी जेसे व्यक्ति ही इस बावली दुनिया 
में मनष्यता को सहारा देकर खड़ा किये हुए हैँ। 

खन्नाजी एक महान्‌ और सफल अध्यापक बन सके अपने इसी गुण-विशेष के कारण। अपने 
विद्यारथियों को अपने स्नेह से ओतप्रोत कर उन्हें अपने में आत्मसात करने की शक्ति जिनमें हो वही आदर्श 
गुरु बन सकते हें। खजन्नाजी में यह गुण प्रचुर मात्रा में हैं। अपनी स्नेंहपूर्ण आत्मीयता से वह अपने 
विद्यार्थियों का ही नहीं, जो भी उनके सम्पर्क में आता हैं उसी का हृदय जीत लेते हें और इसीलिए वह जहाँ 
रहते है वहीं सर्बप्रिय हो जाते हें। पर स्नेह का अतिरेक कभी कभी कमजोरी का कारण भी बन जाता 
है किन्तु खन्नाजी में चरित्र की दढ़ता भी है, इसलिए वह सफल शासनकर्त्ता भी बन सके। 

हमारा देश आज स्वतन्त्र हो चुका है। खन्नाजी भी अपने अध्यापक-जीवन से अब विश्राम ले रहे 
हैं। उनके जैसे विद्वान योग्य, अनुभवी और ईमानदार व्यक्तियों की आज देश को महान्‌ आवश्यकता है। 
भगवान्‌ करे खन्नाजी बहुत बहुत दिनों तक हमारे बीच में रहें और देश, समाज तथा जाति को अपनी 
विद्कतत्ता, योग्यता और अनुभव से लाभ पहुँचाते रहें। 

श्री मदनमोहन अग्नवाल (सेक्रेटरी, नेशनल चेम्बर आफ इण्डस्ट्रीज ऐण्ड कामसे, यू० पी०) 


[ खन्नाजी में अपने प्रत्येक विद्यार्थी के लिए कितनी आत्मीयता रहती है और किस प्रकार वे अपने सभी 
विद्याथियों को अपने स्नेह और वात्सल्य भाव की रेशम-डोर में बाँध लेते हे--इसका सुन्दर परिचय उनके 
विद्यार्थी और अब यू० पी० नेशनल चेम्बर आफ इण्डस्ट्रीज व कामर्स के सेटक्रेरी श्री मदनमोहन अग्रवाल ने 
दिया है। श्री अग्रवाल ने खन्नाजी के उस कथन की भी चर्चा की है जिसे खन्नाजी से मिलनेवाले प्राय: प्रत्येक 
रुग्ण व्यवित को सुनना ही पड़ता है : तुम्हारे पास कोई काम नहीं हे, तभी तुम बीमार पड़ते हो। मुझे 


तो भाई बीमार पड़ने की फ्रसत नहीं। | 


वी० एन० एस० डी० कालेज में प्रिंसिपल स।हब का कमरा। तारीख ११-७-१९३१ ई०। “बेैठो 
, हाँ तो इस समय तुम राउण्ड रूम में आकर रहने लगो और अगर पहली तिमाही में तुम फर्स्ट 
आये तो तुम्हें प्रिंसिपल्स स्कालरशिप' दे दूंगा। अच्छा।” इसके पहले कि में कुछ कह सक्‌ं, उन्होंने दूसरे 
विद्यार्थी से बात करनी प्रारम्भ कर दी। 

मुझे खूब स्मरण है कि बा० कालिकाप्रसादजी वकील, झाँसी ने, जिनका पत्र लेकर में प्रिसिपल 
साहब से मिला था, मेरे हितेषी होने के नाते कुछ शब्द मेरी तारीफ में लिख दिये थे। पढ़ने के साथ 
ही उन्होंने एक क्षण के लिए दृष्टि उठाकर मेरी ओर देखा था, मानो मेरा एक्स-रे किया हो और 
दूसरे क्षण उनके होठों से ऊपर लिखे शब्द निकल पड़े थे। 

कमरे से में बाहर आया तो मुझे याद रहा उनका गौर वर्ण, श्वेत वस्त्र और श्वेत साफा। 

>< >< >< 

तब से मुझे इन १८ वर्षों में खन्नाजी के बहुत निकट सम्पर्क में आने का मौका मिला है, लेकिन आज 
भी में यह महसूस करता हूँ कि यदि मुझे यह सौभाग्य न भी प्राप्त हुआ होता तो उनको समझने के 
लिए पहली मुलाकात के शब्द ही काफी थे। 

एक अनजान विद्यार्थी के लिए भंया' शब्द की आत्मीयता, क्षण भर में निर्णय करने की विलक्षण 
बुद्धि और व्यवसायी-सुलभ कार्यपटुता--ये तीनों गुण ही उनके चरित्र की कुंजी हैं। वे चाहे कालेज 
के प्रिंसिपल हों, या कम्पतियों के डाइरेक्टर, या यूनिवर्सिटी कोर्ट के सदस्य या सहदय अतिथि---उनमें उक्त 
तीनों गण ही प्रधान रूप से दिखाई देते हैं। 

2६ २५ 2 

पिछले वर्ष में बीमार पड़ गया था। मेरे पास आकर वे बोले, “तुम्हारे पास कोई काम नहीं है, 
तभी तुम बीमार पड़ते हो। मुझे तो भाई, बीमार पड़ने की फ्रसत नहीं ।” और सचमुच इस १८ वर्ष के 
बीच केवछ एक बार छोड़कर जब उन्हें अर्श की शिकायत थी, मैंने उन्हें रोग-शैय्या पर नहीं देखा। वह 
भी जब उनका जीवन इतना व्यस्त रहा है। इसका रहस्य है उनका सादा जीवन और सादा भोजन (वर्षो 
से उन्होंने अन्न का प्रयोग छोड़ रखा है) फलाहार--आत्मनिग्रह और कार्य-संलग्तनता। उनके लिए प्रति- 
दिन कालेज जाना उतना ही आवश्यक था जितना मनृष्य के लिए भोजन और स्तान | 

उनके यहाँ शायद ही कोई ऐसा दिन जाता हो जब कोई न कोई उनका अतिथि न बनता हो। 
उनके प्रिय दोहे--- 

“कबिरा एतो दीजिए, जामे कुटंब समाय। 
में भी भूखा ना रह, साधु न भूखा जाय ॥।” 

में उनके जीवन की अच्छी झाँकी मिलती है। अतिथि-सत्कार में वे अपने नगण्य शिष्य के लिए 
उतने ही आतुर रहते हे जितने किसी गण्यमान पुरुष के लिए। 

कुछ दिन हुए उनके मुँह से फारसी का एक शैर सुनने पर विदित हुआ कि उन्होंने फारसी-उर्द 
ही पढ़ी थी और हिन्दी' उनका विषय ही नहीं था। परन्तु जो लोग हिन्दी-साहित्य-सम्मेलन में उनके भाषण 
और विज्ञान' में उनके लेखों से परिचित हें, उन्हें उनके हिन्दी-ज्ञान और उनकी सुसंस्क्ृत भाषा पर 
आइचयें होना स्वाभाविक हैं। 

३-४ महीने पहले जब कालेज से अवकाश ग्रहण की बातचीत चल रही थी, आगरा कालेज के संस्क्ृत- 
हिन्दी प्रोफेसर पं० जगन्नाथ तिवारी के साथ बातचीत के सिलसिले में यह जिक्र आया कि आखिर उनके 
कालेज का इतना अच्छा परीक्षाफल रहने का रहस्य क्‍या है ? वे चट बोले, “इसमें कोई भी रहस्य नहीं । 
हम केवल सावधान अधिक रहते हें। एक प्रिंसिपल के नाते विद्यारथियों को समझने में वे उतना ही अधिक 
समय देते हैँ, जितना अध्ययन-अध्यापन में अथवा शिक्षा-विभाग की सुविधाओं के उपयुक्त उपयोग में। 

विद्यार्थियों के साथ उनका व्यवहार पिता-पुत्र का सा रहता है। शायद ही किसी प्रिंसिपल को 
अपने विद्यार्थियों के इतने नाम याद हों ! उनकी स्मरण-शक्ति का यह अद्भुत नमूना है। 

खन्नाजी का विद्यार्थी जीवन बड़ी कठिनाइयों के बीच बीता। यही उनके सादा जीवन का मूल कारण 
है। गरीब विद्यार्थियों के प्रति उनकी सहानुभूति इसीलिए अधिक रहती है। 

खन्नाजी में काम करने की अपूर्व क्षमता है। कानपुर शिक्षा सोसाइटी को जन्म देकर उन्होंने शिक्षा 
की सुविधाएँ कानपुर एसे नगर में अधिक सुलभ कर दी हें। मेने देखा है कि टीका-टिप्पणी से वे अपने 
ध्येय से हटते नहीं, वरन्‌ अधिक क्रियाशील और उद्योगी हो जाते हें। 

सन्‌ १९४२ ई० में जब स्वदेशी बीमा कंपनी के मैनेजिंग डाइरेक्टर जेल चले गये थे, उन्होंने एड़ी- 
चोटी का पसीना एक कर उनको मुक्त कराने का प्रयत्न किया था ! उन्हें इस बात की चिन्ता नहीं हुई थी कि 
उनकी इस कारवाई से उनके ऊपर क्या आपत्ति आ सकती थी। कम्पनी की बोड्ड की बैठकों में मैंने उनकी 
निर्भीकता और स्पष्टवादिता अनेक अवसरों पर देखी हैं। इसका एक कारण यह भी हैँ कि उन्हें पद- 
लोलपता छू नहीं गईं। न जाने कितनी बार- स्वदेशी के अध्यक्ष बनने के लिए उनसे अनुरोध किया 
गया, लेकिन उन्होंने कभी अपनी स्वीकृति नहीं दी। 

उनका कहना है कि जिस काम को आज से १० वर्ष बाद करना हो उसकी तेयारी अभी से करो 
उनके साथ बात करने पर यह भास होता हैं कि जिस विषय पर भी वे बात करते है उस पर साधारण 
से अधिक अधिकार रखते हूं। 

कालेज से उन्होंने अवकाश ग्रहण अवश्य कर लिया है, परन्तु मेरी धारणा हे कि वे अब यह सोच 
रहे हैँ कि कानपुर एडकेशन सोसाइटी को अधिक उपयोगी कंसे बनाया जाय। शिक्षा-प्रेमी के नाते, 
प्रिसिपल के नाते बी० एन० एस० डी० कालेज को उन्होंने जो रूप दिया है, वह उनके जीवन की सजीव 
प्रतिभा है। उसके विकास का अध्ययन खन्नाजी के जीवन का अध्ययन हैं। 

फा. ३६ 


श्री ही रालालजी खन्ना 


श्री महादेवग्रसाद श्रीवास्तव 
प्राध्यापक अँगरेजी-विभाग, विक्रमाजोतर्सिह, सनातन-धर्म कालेज, कानपुर 


आज के शुभ अवसर पर जब खन्नाजी के प्रिय शिष्य एवं साथी उन्हें अभिनन्दन-ग्रंथ भेंट 
करने का शुभ आयोजन कर रहे हैं। मैं भी ग्रंथ के अँगरेजी विभाग के सम्पादक के नाते, अपने श्रद्धेय 
गुरुदेव एवं संरक्षक के चरणकमलों में अपनी श्रद्धांजलि समपित करता हैं। जुलाई सन्‌ १९२१ में मैंने 
गणित का विषय लेकर स्थानीय डी० ए० वी० कालेज के प्रथम वर्ष में प्रवेश किया था। खन्नाजी उन 
दिनों गणित के अध्यापक थे। उन्हीं दिनों मेरा खन्नाजी से साक्षात्‌ हुआ था। आज भी तीस वर्ष पूर्व की 
वे स्मृतियाँ कितनी सजग हैं। कालेज में प्रवेश करने के थोड़े समय पद्चात ही मैंने खन्नाजी की कृपा 
आ्राप्त कर ली और तब से आज तक उनकी अनुकम्पा बनी हुई है। विद्यार्थी जीवन में उन्होंने मेरी जो 
सहायताएँ की हैं, उनके लिए आज भी में आभारी हँ। बी० ए० पास करने के पश्चात्‌ खलन्नाजी ने 
गणित लेकर एम० ए० करने के लिए मुझसे आग्रह किया था, लेकिन मैंने लाला दीवानचन्द के कहने 
से अँगरेजी विषय लिया। खजन्नाजी को मेरा यह विषय-निर्वाचन पसन्द न आया और इसके लिए उन्होंने 
मुझे आज तक क्षमा नहीं किया है। परन्तु इतना होते हुए भी खजन्नाजी की कृपा में तनिक भी कमी नहीं 
है। एक बार उन्होंने इलाहाबाद मुझे एक पत्र में ल्खि था, तुम्हें किसी बात की आवश्यकता हो, तो 
निःसंकोच लिखना।” इस आइश्वासन-मात्र से मेरी सब कठिनाइयाँ दूर हो गई'। डी० ए० वी० कालेज 
में खन्नाजी उन दिनों उन इने-मिने व्यक्तियों में थे, जिनके पास निर्धन विद्यार्थी सहायता एवं प्रेरणा 
के लिए अक्सर जाया करते थे। अपने विद्यार्थियों पर खन्नाजी को सदैव से असीम प्रंम रहा है और 
बहुतों के साथ तो उनका पितृवत्‌ व्यवहार है। खन्नाजी का जीवन सादगी, स्वच्छता एवं कार्य-निपुणता 
का साक्षात्‌ रूप है। खन्नाजी बड़े ही स्पष्टवादी एवं मिलनसार व्यक्ति हैं। उनके जीवन में लेशमात्र 
भी आउम्बर नहीं है। । 

जब कोई व्यक्ति मिलने जाता है, तो खन्नाजी का पहला प्रश्न होता है, कोई विशेष कार्य ? ” 
और प्रइन के साथ ही आगन्तुक व्यथे की हूम्बी-चौड़ी भूमिका से बच जाता हूं। खन्नाजी किसी व्यक्ति 

को व्यर्थ के भूलावे में डालना पसन्द नहीं करते। यदि वे किसी की भलाई करना चाहेंगे, तो उस 
व्यक्ति की भलाई के लिए वे कुछ भी उठा न रकक्‍खेंगे। चाहे उसके लिए उन्हें कितने ही कष्ट क्‍यों 
न सहने पड़ें। 

खन्नाजी को श्रद्धांजलियाँ समपित करनेवाले लेखकों ने इस सफल आचार्य की गणित कक्षाओं 
की उपेक्षा की है। वास्तव में खन्नाजी के व्यक्तिगत जीवन की सच्ची झाँकी कक्षा में ही प्राप्त हो सकती 
है । आज भी मुझे भली भाँति स्मरण है कि जब खन्नाजी अपने स्वदेशी धवल व्त्रों में कक्षा में प्रवेश करते 
थे, तो कक्षा का वातावरण ही कुछ बदल-सा जाता था। खजन्नाजी की श्यामपाट से कुर्सी तक आने की 
तत्परता एवं सतकता के कारण विद्यार्थियों को कक्षा में गैतानी करने का बहुत कम अवसर प्राप्त होता 
था। यदि कक्षा में कहीं भी अनुशासन भंग होता, तो खन्नाजी शीघ्र ही जान जाते थे और अपनी कार्ये- 
कुशलता एवं व्यवहार से उसे वहीं समाप्त कर देते थे। खन्नाजी को कुछ वाक्य बहुत प्रिय थे, जिन्हें 
वे प्रायः कक्षा में कहा करते थे। “गणित में व्यर्थ की भूमिका के लिए स्थान नहीं।” “कोई बात नहीं, 
अब की बार तुम अवश्य सफल हो जाओगे ।” इन वाक्‍्यों से हमारे व्यक्तित्व को बल मिलता था, और 
हमें अपने विषय और अध्यापक दोनों पर गवे होता था। शिक्षक के नाते उनकी सफलता विद्यार्थियों 
से अधिक से अधिक काम लेने में थी। 


उनका कठोर परिश्रम, उनकी सतकंता, उनकी अनुशासनप्रियता आज सबको विदित हू। 
परन्तु ये सब बातें भी उनकी पूर्ण सफलता के रहस्य को प्रकट नहीं कर पाती हैं। हम खन्नाजी से स्नेह 
करते थे, श्रद्धा करते थे, और साथ ही उनकी उद्ृण्डताओं के लिए उनसे डरते भी थे। वे प्रायः रविवार 
के टेस्ट के लिए गणित के सभी विद्यार्थियों को कालेज बुलवाते थे। हममें से कोई टेस्ट में अनुपस्थित 
होने का साहस न कर सकता था। खजन्नाजी इन टेस्टों में प्रायः आठ या नौ प्रश्न तीन घंटें में हल करने 
के लिए दिया करते थे। प्रश्नों की संख्या यूनिवर्सिटी. में आनेवाले प्रइनों की संख्या से एक या दो अधिक 
ही होती थी। व्यर्थ में कागज का दुरुपयोग करनेवाले विद्यार्थियों के प्रति खन्नाजी को कोई सहानुभूति 
न थी। वे प्रायः कहा करते थे, “कागज का एक-एक इंच भी प्रयोग में लाओ।” खन्नाजी की कक्षा 
यदि केवल गणित के शुष्क एवं नीरस विषय तक ही सीमित होती, तो में उसे कब का भूल गया होता। 
पर बात कुछ और ही है। खन्नाजी के शिक्षण से हममें जो नवीनता जाग्रत होती थी, वह विषय के ज्ञान 
से अधिक टिकनेवाली होती थी। खन्नाजी की ही देख-रेख में हममें सिद्धान्तों के प्रति ममता जाग्रति 
हुई और हमने सत्य की खोज करना सीखा। आपके ही प्रभाव से हमने विशिष्ट को छोड़ समिष्ट को 
अपनाया और सन्देह से हटकर सत्य का पल्‍ला पकड़ा। अध्यापन कार्य के बीच बीच खन्नाजी हमें 
अतीत की गौरव-गाथाएँ भी सुनाया करते थे। वे प्रायः प्रसिद्ध गणितज्ञ प्रोफेसर होमर शाम काक्स का 
नाम, जिनकी स्मृति में प्रयाग विश्वविद्यालय बी० ए० और बी० एस० सी» में उत्तीणं होनेवाले गणित 

के सर्वश्रेष्ठ विद्यार्थी को एक स्वर्ण पदक प्रतिवर्ष प्रदान करता है, बड़ी श्रद्धा से लिया करते थे। भारतीय 
गणितज्ञ प्रोफेसर रामानुज और डाक्टर गणेशप्रसाद के प्रति भी खन्नाजी को अतीव श्रद्धा थी और समय 
समय पर वे इनके जीवन से भी उदाहरण दिया करते थे। वह यूग राष्ट्रीय जाग्रति का यूग था। खन्नाजी 
अपने देश के प्रसिद्ध देशभकतों एवं राजनीतिज्ञों के नामों का भी उल्लेख कक्षा में किया करते थे। 
मालवीयजी के जीवन से खन्नाजी ने बहुत कुछ सीखा हैं। इसका उल्लेख किसी न किसी' रूप में प्राय: 
वे किया ही करते थे। परन्तु इन बातों के साथ-साथ वे व्यक्ति को कभी नहीं भूलते थे। वे कहा करते 
थे कि बलवान ही वसुन्धरा का भोग करने का अधिकारी हे और इसी कारण समय-समय पर स्वास्थ्य- 
सम्बन्धी अनेक बातों से हम लोगों को अवगत करते थे। खन्नाजी के व्यक्तित्व में एक विशेष आकर्षण 
है। जिस व्यक्ति का व्यक्तित्व प्रभावशाली नहीं होता है, वह चाहे कितना ही योग्य क्यों न हो, जीवन 
में सफलता प्राप्त नहीं कर सकता है। 

खन्नाजी को कुछ वाक्य विशेष रूप से प्रिय हैं जिन्हें वे प्रायः कहा करते थे, “सिखाये पूत दरबार 
नहीं जाते।” "भाई में तो साहित्य, संगीत, कलाविहीन हूँ।” आदि ..... | 

वे प्रायः साहित्य के अध्यापकों, कवियों और संगीत-म्मज्ञों से ही कहा करते हँ। इस वाक्य के 
द्वारा वे इन तीन कोटि के कलाकारों का, उनकी अकर्मण्य एवं कल्पना-जन्य-विचित्रता के कारण, 
उपहास किया करते हैँ। स्रम्भवतः गणित की स्पष्टता उनको कछा की कल्पना से अधिक रुचती है। 

खन्नाजी के शिष्यों की संख्या असंख्य है। आज के इस पुण्य अवसर पर जब वे अपने ज्ञान- 
वारिध गुरुदेव को श्रद्धायुक्त श्रद्धांजलियों का ग्रंथ भेंट कर रहे हैं, में भी उनके साथ इस महान आचार्य 
को नतमस्तक श्रद्धांजलि अपित करता हूँ, और उनके अन्य शिष्यों के साथ परमात्मा से प्रार्थना करता 
हूँ कि वह मेरे गुरुदेव को एक सुखमय दी जीवन प्रदान करें। 

मानवता, का उत्कर्ष यही है कि जीवन-यात्रा अपने ध्येय पर निरन्तर वनी रहे। संसार में मनुष्य 
दो भिन्न मार्ग को अवलम्बन.करते हुए रहते हें और उसी गति पर जीवन चलाना ध्येय बना हेते हैं। 

उनमें से एक मनृष्य-जीवन वह है जो इस दृश्य-जगत्‌ को अपना भोग-विछास समझकर, अपनी 
जीवनशक्ति को इन्द्रियमोग के साधन समझकर, अपनी विद्या, बल, विचार, धन को इन्द्रिय विलासिता 
का साधन समझकर उन सबका उपभोग इन्द्रियों की तृप्ति के लिए करना, और करना ही संसार की दुःख 
निवत्ति मानकर बहिर्मंख वत्ति का प्रसारण करते हैं। 

दूसरे लोग वे हैं जो जीवन-काल में अपना साधन जनसेवा करना समझते हैं। जनसेवा करना ही भगवत्‌- 

भक्ति है। जनसेवात्म जीवन ही उच्च कोटि का जीवन है गीता० 'ति प्राप्नुवन्ति मामेव सर्वभूत हिते रता 
भगवत्‌-उपदेश है कि सब प्राणियों के दुःख दूर करने में जो लगे रहते हैं, वे भगवत्‌-भाव को प्राप्त कर लेते है। 

विचारणा इसमें यह है प्राणी-मात्र की सेवा, देश-जाति की सेवा करना धीर मानवता की देन है; 
परन्तु दुःख निवृत्ति के निमित्त मानवता क्यो सेवा बताती है। विद्या का विचार अनुभव का प्रसाद हमें 
यही बताता है। देश जाति की सच्ची सेवा यही है कि अज्ञानता के दुःख से बचाया जाय जब तक अज्ञानता 
दूर न होगी कभी भी दुःख से छुटकारा नहीं मिल सकेगा, अन्य अन्य प्रकार की सहायता सेवा के' करने 
पर भी कभी दुःख से छुटकारा नहीं होता है। जो धीर पुरुष अपने देश-जाति की अज्ञानता से रक्षा 
करना चाहता है, वह देश-जाति का सच्चा सेवक है। हमारे मित्र हीरालालजी खलन्ना ने विद्याध्ययन-काल से 
अपना लक्ष्य विद्या के प्रचार करते का जो निश्चित किया था उनके साथ संकल्प ने उनके जीवन को 
विद्या के प्रचार कराने में पूणं सफलता दी है। उन्होंने जनता को उत्साहित कर जनता का संयोग लेकर 
कितने ही पाठशाला, विद्यालय, छात्रनिवास बनाए हैं और बना रहे हैं। यह खन्नाजी की देश-जाति की सेवा 
स्वर्णाक्षरों में उल्लेखनीय है। में खन्नाजी को आशीर्वाद देता हूँ कि वे अपना शेष जीवन इसी सेवा में प्रदान 
करें और उनके इस दीघेकालीन विद्यावितरण-अनुभव से देश के भावुक लोग लाभ उठाकर इसी प्रकार 
इस देश की विद्या-विकासिनी शक्ति से महा राजा भोज, विक्रम के इतिहास का उत्थान करे। 

२८५ 


मेरे सहयोगी प्रिन्सिपल खन्ना 


माननीय पं० गोविन्द्वल्लभ पन्त मुख्य मंत्री, उत्तर प्रदेश 


[ अपने प्रान्त के मुख्य सचिव माननीय पन्‍न्तजी स्वयं 
अपने में एक संस्था हैं। उनकी सेवा का मापदण्ड एक कर्मंवीर 
में उच्च कोटि की कर्मठता की अपेक्षा रखता है। खन्नाजी को 
आपन एक सहयोगी के रूप में स्मरण किया हे। अदम्य साहस के 
प्रतीक रूप पनन्‍तजी ने खन्नाजी के साहसपूर्ण देश-प्रेम की भी 
सराहना की है। माननीय पन्‍तजी खन्नाजी को एक अनुभवी एवं 
परिश्रमी शिक्षाविद्‌ के रूप में देखते हैँ । ] 





विश्वम्भरनाथ सनातन धर्म कालेज, कानपुर के अवकाशप्राप्त प्रिंसिपल श्री हीरालाल खन्ना से 
मेरा परिचय लगभग ४२ वर्ष पूर्व हुआ था जब कि १९०८ ई० में आपने उत्तर प्रदेश के अकाल पीड़ितों की 
सहायता के लिए एक स्वयंसेवक के रूप में काम किया था। उस समय हम म्योर सेन्‍्ट्रल के विद्यार्थी थे 
और हिन्दू बोडिंग हाउस, इलाहाबाद में रहते थे। 

स्वर्गीय गोखले द्वारा संचालित दक्षिणी अफ्रीका-सम्बन्धी आन्दोलन में भी आपने भाग लिया था 
जिसके कारण यद्यपि तत्कालीन कालेज अधिकारी आपसे रुष्ट हो गये थे तथापि राष्ट्रप्रेम से प्रेरित पथ 
में आप अडिग रहे। 

आपने हाईस्कूल और इंटरमीडिएट बोर्ड की विभिन्न समितियों में भी मेरे साथ काम किया, जहाँ 
मुझे शिक्षा के प्रति आपके अनुराग का परिचय मिला। आप बनारस, इलाहाबाद और आगरा विद्व- 
विद्यालयों की विभिन्न समितियों के भी सदस्य रहे हैं और अपने सेवाभाव, अनुभव और परिश्रम द्वारा 
शिक्षा-उन्नति के कार्यों में निरन्तर हाथ बढ़ाते रहे हें। । 

- यद्यपि खन्नाजी ने अध्यापव-कार्य से अवकाश प्राप्त कर लिया है तथापि मुझे विश्वास है कि इस 

राज्य के शिक्षा-प्रसार तथा उदच्नति के कार्यों में आपका सहयोग सदा प्राप्त होता रहेगा। 


हि 


हमें खेद हैँ कि विलम्ब से प्राप्त होने के कारण हम माननीय पंतजी के इस पत्र को अन्त में दे रहे हें । 
द “-सम्पादकमण्डल 


१००) या उससे अधिक रकम के दानदाताश्रों की सूचो 

१५६) श्री सद्गुरुशरण अवस्थी 

१०१॥ श्री पुत्तूलाल 

१०१) श्री रामप्रसाद अग्रवाल 

१००) श्री नवछकिशोर भरतिया 

१००] श्री मोतीलाल 

१००] श्री गोपार सिंहानिया 

१०१) श्री बाबूलाल मिश्र 

१००) श्री वासुदेव खेर 

१०१] श्री विश्वनाथ जालान 

१०१] श्री एच० घोष प्रयाग 

१०१] श्री हीरालाल सूतवाले 

१०१) श्री शालिग्राम भार्गव प्रयाग 

१०१] श्री छोटेलाल गयाप्रसाद ट्स्ट 

१००) श्री केशवचन्द्रसिह 

१५१] श्री हाफिज मोहम्मद सिद्दीक 

१०१] श्री मुकीमउद्दीन | 

१००) श्री लाला मोतीलाल बगिया मनीराम 

१०१] श्री सरदार इच्रसिह 

१०१] श्री शिवप्रसाद सेठ शाहजहाँपुर " 

१०१] श्री चम्पाराम चतुर्वेदी आगरा 

२५०) श्री देवशर्माजी , 

१०१] श्री सत्येन्द्र मिश्र' बंबई 

१०१) श्री नामप्रसाद द 

१०१ श्री देवीप्रसाद मालवीय 

१०१) श्री राजेन्द्रमणि शर्मा 

१००) श्री हरिशंकर सिहानिया 

१०१ श्री लाला बुद्धलालजी मेहरोत्रा 

१०१] श्री चन्द्रकिशोर रिटायडे इंजीनियर 

१०१ श्री सत्यप्रकाश गुप्त 

१०१) श्री श्रीकृष्ण अग्रवाल लल्लमर एण्ड सन्स 

१०१ श्री रामकृष्ण शुक्ल 

१०१ श्री पुष्पकुमार 

चलो कोदल चलाई, मिथ्याभिमान भलाई, 
छोड़ आलस मिजाज, शरीर सुन्दर बनाई । 
जो तो रोग पास आइ, भागे पराई पराई, 
पेटे भूख वाढ़ जाई, खाबो खीर मलाई । 

